

MAHAMAHOPADHYAYA,
DR. U. V. SWAMINATHAIYAR LIBRARY.
TIRUVANMIYUR, MADRAS-41.

HARISCHANDRA

அரிச்சந்திரன்

BY THE SAME AUTHOR

(IN THE PRESS)

PERAGATIA VIRUDHI

THOLKAPYAM WITH KAILADAR'S COMMENTARY

YAPPARUNGALA VIRUDHI

NATAKAVYAL VILAKKAM

BARATHASASTHIRA VILAKKAM

DRAVIDIAN ACADEMY

SAKUNTALA

NEETHIKAVITHIRATTU

VEDANTIC AND SIDDHANTIC PHILOSOPHY

TALES FROM SHAKESPEARE



இந்நூலாசிரிய ரியற்றிய நூல்களுள்
அச்சிடப்படுவன

பேர்அகத்திய விருத்தி

தொல்காப்பியம் (கல்லாடனா ருரையுடன்)

யாப்பருங்கல விருத்தி

நாடகவியல் விளக்கம்

பாதசாஸ்திர விளக்கம்

பண்டிதர்க் கழகம்

சகுந்தலை

நீதிக்கவித்திரட்டு

வேதாந்த சித்தாந்த தத்துவஞானம்

ஷேக்ஸ்பியர் நாடக கதாமஞ்சரி



S. B. Aivazovsky

HARISCHANDRA

THE MARTYR TO TRUTH

(A NEW VERSION)

A DRAMA IN TAMIL

BY

RAO SAHIB S. BAVANANDAM PILLAI

F.R.H.S. (Lond.) and M.R.A.S. (Lond.)

*Truth is Supreme ; that which is Supreme is Truth ; On Truth the universe
is based. Think Truth, Speak Truth, Act Truth--*

Taittīriyopanishat.

Madras

PRINTED AT THE S.P.C.K. PRESS, VEPERY

1910

அன்பளிப்பு

அ ரி ச் ச ந் தி ர ன்

(ஓர் அபிநவப் பிரக்கிரியை)

243

இ ந் ந ட க ம்

ராவ் ஸாஹிப் ச. பவாநந்தம் பிள்ளை அவர்கள்

எப். ஆர். எச். எஸ். (லண்டன்) எம். ஆர். எ. எஸ். (லண்டன்)

இ ய ற் றி ய து

MAHAMAHOPADHYAYA
DR. U. V. SWAMINATHA IYER LIBRARY
BESANT NAGAR, MADRAS-600 090.

“ஒழுக்கம் விழுப்பந் தரலான் ஒழுக்கம்
உயிரினும் ஒம்பப் படும்.”—திருக்குறள்

சென்னை:

எஸ். பி. ஷி. கே. அச்சுக்கட்ப்.

1910

MAHAMAHOPADHYAYA,
DR. U. V. SWAMINATHA IYER LIBRARY,
TIRUVANMIYUR, MADRAS-41.

INSCRIBED TO
THE BELOVED MEMORY OF MY BROTHER
T. M. MURUGESAM PILLAI

PREFACE

The episode of Harischandra is one of the greatest and most valuable possessions of ancient Indian ideal. It is a tale of suffering and sacrifice for truth, for virtue at all cost, without a touch or taint of any thought of reward either here or even in the inevitable hereafter. It seems to me that in its simple pathos or in the dignity of manhood it presents, it is without a parallel in the story or history of the world. I have attempted in the following pages to present it in modern dramatic form to my countrymen of the Tamil land. A puranic episode, the main facts and features of which have become crystallised in the popular mind, has no doubt its peculiar advantages as a plot for a drama; but it has also its essential limitations. I do not claim to have utilised the limitations or improved the advantages; but I have, however, attempted to give the story a somewhat new setting, with what measure of failure or success the kind critic and the indulgent reader will judge, after reading it. The story, it struck me, as told in our books, as handed down by tradition or as acted in the street or on the stage, almost borders on the burlesque. It will, perhaps, be easily conceded that the most effective way of inducing a person to tell a lie is not to ask him to speak one. But from start to finish the accepted version of the story consists mainly in the insistent demands on Harischandra, by threats and entreaties, in season and out of season, to speak, as the phrase goes, but one lie. A more ludicrous spectacle it is hard to conceive. Visvamitra is represented as a fool without any knowledge of human nature, and Harischandra is depicted merely as an obstinate person. A moral test, to be effective, must be a real temptation and must have reference and be directed to the tender and weaker

PREFACE

aspects of a man's character. There is no real tragedy in mere physical or even in mental suffering. Character can only be overcome by itself, and the consummate tempter is a casuist. I have thus sought to press into service various insidious devices by which a man's character may be crashed, such as by shaking the very foundations of faith, by rousing and playing upon the nobler passions and emotions, by appealing to his own sense of duty and so forth. I have also endeavoured to dispense with any intervention of the supernatural. In a word, my object has been to present the story in a modern form.

Primeval art, it will be remembered, mostly delighted in mass and number. Complexity of conception and subtlety of suggestion were foreign to it. I confess to having consciously attempted to modify the story in details, but whether the modification has been an improvement it is not for me to discuss. Some of my readers may complain that I have not altered the story sufficiently to make it a proper drama. The extent of liberty that can be taken with a puranic story like that of Harischandra is a field for wide discussion on which I do not propose now to enter. The more I contemplate the work the more conscious I become of its numerous and varied imperfections and the less inclined I feel to publish it to the world; but I am assured by more than one sympathising friend that I ought for that very reason to hasten to let it go out of my hands. Here then it is with all its errors of omission and commission.

I wish I could here name and thank all my friends to whom I am indebted for various suggestions and many acts of kindly help in the course of my writing and publishing this work. But they are too many to be catalogued in a preface and too modest to permit me to acknowledge their services in suitable terms.

S. B. P.

INTRODUCTION

THE author of this drama has asked me to write an introduction to it, and it is with great pleasure I do so, because I consider the work one of great merit—such, in fact, as is destined to make an abiding mark among the Tamil-speaking people of Southern India. The story of Harischandra is so very popular that it has been produced in all the languages of the country, and there are several versions of it in Tamil, the language in which the present book is written. Apart from being a work of real culture, it has other merits. The story is mythological, and almost all the writers, who have attempted the task of giving the story in Tamil or, for the matter of that, in the other languages of the country, have steadily kept in view the story as originally conceived. But to our author belongs the merit of boldly striking out new paths for himself without in any way interfering with the beauty of the original. He has introduced into it matter suited to modern tastes.

It is, I know, a difficult work for an author to attempt a task of this description, namely, the putting forth of a story which, while adhering to the main points of the original, also adds to it new tendencies and thoughts, and beliefs and ideas. The story of Harischandra is intensely loved by

an emotional people like ourselves—in that its hero possesses all the qualities that go to make up the Hindu ideal of manhood, that hero being a king endowed with the qualities of unselfishness, clemency, generosity and truthfulness and ever actuated by a desire to act up to his great ideal even at the sacrifice of all that is dear to him, even his own faithful wife. Nevertheless the story has some unrealities and extraordinary incidents that, however fascinating they may have been in the days when the story was first conceived and given to the world, jar upon the feelings of the present-day reader. A modern author, in selecting a mythological story for his central theme, might be taken to task for not taking note of the tendencies of the thought and feeling of the time he lives in, as a faithful reproduction of the original might be considered out of place and even out of taste. When the late Laureate worked upon his *Idylls of the King*, taking for the central figure of his story that fabulous personage King Arthur, this same objection was raised. When the *Idylls* appeared Ruskin wrote to him:—‘It seems to me that so great power ought not to be spent on visions of things past, but on the living present. For one hearer capable of feeling the depth of this poem, I believe ten would feel a depth quite as great if the stream flowed through things nearer the hearer. * * * I cannot but think that the intense, masterful and unerring transcript of an actuality, and the relation of a story of any real human life as a poet would watch and analyse it, would make all men feel more or less what poetry was.’ All this because an author has to deal with the critical and exacting temper of the twentieth century.

Those stories had 'to contend with the modern prejudice against unreality, against the sense that we have here a vision not merely of things that are past, but of things that could never have been, of a world that is neither ancient nor modern, but a fairyland peopled with knights and dames whose habits and conversation are adjusted to the decorous manners of our nineteenth century.' Nevertheless, the master-hand of the late Laureate has succeeded in bringing out a picture at once pleasing and soul-elevating, and, as remarked by his biographer, 'he has made these old legends his own, restored the idealism, infused into them a spirit of modern thought and of ethical significance, setting his characters in a rich and varied landscape.' The same difficulty has evidently been felt by our author. He has realized that any attempt to work upon a mythical story would produce a feeling of incongruousness and also leave the impression on the public mind that, however well executed the task might be, there is still in it a lack of actuality. But there is this to be said in favour of it. India is not England. However much the tendencies of English thought might affect the tastes of the modern Hindu in his ardent desire to read with avidity realistic works, still there is that spirit of reverence for all that is old in India as strong as ever. There is a halo of sacredness surrounding the hoary past, and an Indian author, to make himself popular, must perforce take some such old and well-known story as that of Harischandra and dexterously introduce into it modern ideas and beliefs, to exert an educative influence; and this spirit of reverence for all that is old is inborn with the

Hindu. Our author has no doubt felt this difficulty in his subject and has very wisely eschewed whatever is unreal in it and whatever the modern mind might consider as incongruous and unnatural. Of course; in so doing he has to contend against the Indian spirit of an ardent desire for effect at the expense even of reality, especially the effect of what is summed up in the word climax. It would simply weary the reader were I to set out in detail here what he has eschewed and what new matter he has brought into it to suit modern tastes, in short, to make it, as I said, a work of art that would stand out, for all time and to all manner of men, a standard work on the story of Harischandra. Indeed, even in the new setting the original has lost none of its old lustre, for in that central figure of the play all that we associate with a human being as the image of lofty morality, of unstained virtue and manliness, of great forbearance and endurance, in fact, in that figure of human perfection that through long and difficult trials to which any other, even the strongest soul, would have succumbed, we see the Hindu ideal of manhood shown at its best, when we find the hero emerging at last with nothing of that lofty and high manhood smirched.

The book is a mine of information. Do you wish to know something of the two chief systems of philosophy in India? Then go to the book where you have from the mouths of some of its characters a clear idea of the main principles underlying them succinctly enumerated. Then there is set out clearly the hypocrisy of the pious men who appear to be such simply to prey upon the credulous. Again, you have something of Indian music, astrology and

medicine; you are then treated to an enumeration of the duties of a king towards his subjects and vice versa. You are given some information about the tricks of the sanyasis, especially those who profess to be alchemists. Details of judicial trial by jury are clearly set forth. All this is new and you find all treated in a popular manner through the characters of the play. And then you see the central moral of the story summed up, namely, a good man losing none of his goodness by hard trials, but, on the other hand, that goodness standing out in bolder relief. The moral may be summed up in the following lines:—

For beat the shining gold, it shines the more,
And crush the balmy leaf, it smells the more,
And press the sugarcane, it tastes more sweet,
Even as benignant Heaven's chosen few
By ills beset, by penance worn, reveal
The more their sacred light t' illumine the world.

So much then with regard to the matter of the book. With regard to the form, I am glad to be able to state that the author has acquitted himself remarkably well in this respect also; there is none of that pedantic style which we find in the writings of pandits, wherein there is a large admixture of Sanskrit words. This pitfall the author has never fallen into and he has invariably clothed his thoughts in pure Tamil. When this is said, everything has been said in his favour, for at the present day many will be found to write that style of Tamil which takes in Sanskrit freely and liberally and very few only to succeed in writing simple Tamil prose. Such a prose has yet to be made and made so as to become popular with all

classes of society—the learned and the ordinarily educated, women in the seclusion of their homes and villagers living in remote hamlets.

I sincerely wish, in conclusion, that the author will be amply rewarded for his labours by his book becoming popular with all classes, as, eventually, I believe, it is destined to do.

Thottakkadu House, }
1st July, 1909. }

T. RAMAKRISHNA.*

* A Graduate and Fellow of the University of Madras; ■ member of the Board of the Dravidian languages; Chairman of the Tamil Board of Examiners of the University of Madras; ■ Fellow of the Royal Historical Society (London); Author of 'Padmini', 'Life in an Indian Village,' 'Tales of Ind', etc.

நூன் முகம்

வலம்படச் சுழலும் வரிவடி வியன்று
தலம்ப்டு மேன்மை குலவுபன் மொழிக்குத்
தாயாய் விளங்குந் தனித்தமிழ் மொழியோ

இயல், இசை, நாடகம் என்னும் மூன்று பகுதிகளை யுடையது. அவற்றுள் இயற்றமிழ் ஒன்றே நந்தம் செந்தமிழ்ப் புலவர்களால் பெரிதும் போற்றப்படுகிறது. ஏனைய இரண்டும், சீராட்டும் செவி-
லித் தாயரு மின்றிக், கல்வி யறிவில்லார் கையுட் சிக்குண்டு, சவலைக் குழந்தைகளாயின. இனி, நாகரிகம் பரவிய இக்காலத்தே நாடகத் தமிழே மிகப் பயனுடைத் தாதலை யுணர்ந்து, பாஷாபி-
மான முள்ளார் அனைவராலும் அது பெரிதும் போற்றப்படுகின்றது.

ஈண்டு நாடகத் தமிழின் இன்றியமையாச் சிறப்புக்கள் இடம் பெறுதல் மிகையாகாது. நாடகத் தமிழ், மற்றைய இரண்டை-
யும் தன்னுட்கொள்ளும் தகுதியினை யுடைய தாவதன்றி, இல்-
பொருளுவமை, தற்குறிப்பேற்றம் முதலாய அணிகளை ஒதுக்கி, இயற்கை நவீர்சி பொன்றனையே தனக்கோர் அணிபாகக் கொண்டு விளங்கும் அடைவினை யுடையது. மற்றும், நாடகத் தமிழ், உலகியலைக்கொண்டு பாத்திரங்களின் ஏற்றத் தாழ்வின் அமைதி-
யேபோல் பாஷை நடை இயலும் பாங்கினை யுடையது. இத்-
தகைய அரிய விஷயங்கள் பலவற்றை யடையவேண்டிவது இன்றி-
யமையாதிருத்தலின், நாடக நூல்கள் பலபடப் பல்கா தொழிந்தன போலும்.

வடமொழி வாணரோ வெனின், பண்டைக் காலந்தொட்டு நாட்டகத்திற்கு நலம் பயப்பன நாடகங்களை என்பதை நன்கு உணர்ந்து, அவற்றைப் பொன்னேபோல் போற்றி வந்தனர். அவையே இக் காலத்து அவ் வடமொழி மாதுக்கு அருங்கலன்-
களாக விளங்குகின்றன. இவற்றையே மேனாட்டு அங்கிலக் கவிஞரும் ஆதரிப்பாராயினர்.

இனி,* நந்தம் தமிழ் மொழியில் பண்டைய நாடக நூல்க-
ளாகக் கொள்ளப்படுவன, சிலப்பதிகாரம் முதலிய சிலவே. அவை பண்டிதர்க்கே யன்றிப் பாமர்க்குச் சிறிதும் பயன்படா தொழிந்-
தமையின், பல்லோர் அவற்றின் பெயரையும் அறியா தொழிந்-
தனர். மற்றும், தமிழ் அணங்கிற்கோர் தனிப் பெருஞ் செல்வ-

கை விளங்கி, அகப்பொருட் நிறைக்கு இலக்கியமாக வயங்கும் கோவைநூலின் கூற்றுக்கள் நாடகத்தின் ஒழுங்கை நன்கு தெரிக்கின்றன.

அதனால், தமிழ் மொழிக்கண் தலைசிறந்து விளங்கும் காப்பியங்கள் அனைத்தும் ஏற்றவாறு நன்னடையில் நாடகங்களாக யாக்கப்படின், அவை தமிழுலகிற்கோர் பெரும் பேராக விளங்கும். அன்றியும், அவற்றுள் பரந்துகிடக்கும் அரிய கருத்துக்கள் அனைத்தும் கல்லார்க்கும் பயன்படுவன வாகும். ஆகவே, கலை நலமும் நாகரிகமும் பாண்டும் பரவி, நாடு நன்னடையும் என்பது ஒருதலையாம்.

இக் கருத்துப்பற்றியே, சத்தியசந்தன் என யாவராலும் புகழ்ந்துரைக்கப்படும் அரிச்சந்திரன் சரிதத்தை ஒரு நாடகமாக எழுதத் துணிந்ததாம். நமது நாட்டவர் பழமை பாராட்டும் பண்புடையராய், பண்டைய சரிதங்களைப் பலகாலும் படிப்பதிலும் கேட்பதிலும் சிறிதும் சோர்விலராய் இருத்தல் இயல்பாதலின், அவர்க்குப் பழயதோர் சரிதத்தையே கால வேறுபாட்டிற்கியைந்தவாறு அமைத்து வரைதல் மாறாக் கடமைப்பாடாக நின்றது. மற்றும், இதனது பயன், வீடு பேற்றிற்குக் காரணமாகிய உண்மை நிலைநிறலாமாதலின் இதன் சிறப்பினை எடுத்துக் கூறுதல் மிகையாகும்.

கோசல நாட்டின் தலைநகராக விளங்கும் அயோத்தியின்கண் அரிச்சந்திரன் என்னும் அரசர் பெருமான் செங்கோல் செலுத்தி வந்தான். அம் மன்னன் ஒரு நாள் தன் அரசிருக்கை மண்டபத்தை யடைந்து, அரியணையில் அமர்ந்திருக்குங் காலத்தே, அருந்தனத்து அந்தணைர் சிலர் ஆண்டு அடைந்தனர். அரசன் அவர்களைக் கண்டு, இருக்கைவிட் டெழுந்து வணங்கி, உயரிய ஆதனங்களில் அவர்களை இருக்கச் செய்த பின்னர், நன்னயம் பெருக அப் பெரியாருடன் சம்பாஷித்துக்கொண் டிருந்தனன். அப்பொழுது அந்தணர், கன்னமாபுரியின் காவலனாகிய சந்திரதயன் அருந்தவ முயன்று பெற்ற சந்திரமதியின் நிறைகுணங்களை யும் நேர்மையையும் வெளியிட்டு, “அவனே நினக்கு மனைவியாக வாய்க்கப்பெறின், பொன்மலர் நாற்றமும் அடைந்தபடி யாகும்” என்றனர்.

அரிச்சந்திரன் முனிவர் மொழிக்கு இயைந்து, படைகள் புடைகுழக் கன்னமாபுரியைக் கடிதின் அடைந்தான். ஆண்டுப் பல் வேறு தேயத்தின் அரசிளங் குமாரும் போந்து குழுவியிருந்தனர். மறுநாட் காலை அனைவோரும் சுயம்வர மண்டபத்தை யடைந்தனர். சந்திரமதி இறைவன் திருவருளால் அரிச்சந்திரற்கே

மணமலை சூட்டினார். அதுகண்ட மற்றைய அரசினங் குமார்கள், பகல் விளக்கென்ன முகப்பொலி வழிந்து, தத்தம் நாட்டிற்குத் திரும்பினர்.

• அரிச்சந்திரன் தன் மனையாளோடு சந்திரதயன் வீட்டில் சில பகல் வதிந்திருந்த பின்னர் அயோத்தியை யடைந்தான். அங்கு, சில வாண்டுகளின்பின் அவர்கள் ஆண் மகவு ஒன்றினை அடையப் பெற்றனர். அவற்குத் தேவதாசனெனப் பெயரிட்டனர். அரிச்சந்திரன், மிக மகிழ்ச்சியுடன், தன் குடிகளுக்கு எவ் வகையினும் இன்பமுட்டி, இனிது செங்கோல் செலுத்தி வந்தனன்.

இது நிற்க, ஒரு நாள், கோசிகன் வசிட்டன் அத்திரி சூதன் முதலியோர் இந்திரன் அவைக்களத்தை யடைந்தனர். அப்போது மகவான் முனிபுங்கவரை நோக்கி, “ஐம்புல னடக்கிய அந்தணர்! மண்ணுலகின்கண் நல்லொழுக்கத்தினின்றும் தினைத்துணையும் வழுவாத மன்னவன் ஒருவன் உளனோ?” என்றனன். அது கேட்ட முனிவர் வாய்வாளாமை மேற்கொண்டிருந்தனர். வசிட்டமுனிவர் மகபதியை நோக்கி, “எம்மிடத்து அன்பு பூண்டொழுகும் அரிச்சந்திரன் என்னும் செங்கோலரசன் நன்னெறிக்கோர் நாயகமாக விளங்குகின்றான்” என்றனர். கோசிகமுனிவர் விரைந்தெழுந்து, வசிட்டர் கூறியதை அறவும் மறுத்து, “அவ்வரிச்சந்திரன் தீநெறிக்கோர் செல்வனாக விளங்குவோன்” என்று மாறுபட்டுக் கூறினர்.

வாசவன் அம் முனிவர் இருவரையும் அமர்த்தி, “அரிச்சந்திரனது ஒழுக்கத்தினை ஆராயின், உங்கள் இருவர் கட்சிகளுள் ஒன்று புலனும்” எனலும், கோசிகர், “அவ் வரிச்சந்திரனது தீயொழுக்கத்தினை இன்னே வெளிப்படக் காட்டுவேன்” என்று புறம்போந்தனர். வசிட்டர் வானுலகின்கண்ணே வதிந்திருந்தனர். பின்னர், விசுவாமித்திர முனிவர் விண்ணுலகினின்றும் மண்ணுலகை விரைந்தடைந்து, அரிச்சந்திரனை தீநெறிக்கண் உயக்கச் சமயம் பார்த்திருந்தனர். இஃதிங்ஙனமாக, அயோத்தியை யண்மியுள்ள ஒரு வனத்தின்கண் கோசிகமுனிவர் சீடரும் வசிட்டமுனிவர் சீடரும் ஒரு தடாகக் கரையிற் சந்தித்தனர்.

(ரண்டே நாடகம் தொடங்குகின்றது.)

சந்தித்த காலத்து, கோசிகமுனிவரது சீடர்கள் வசிட்டமுனிவரது சீடர்களோடு வாதிட்டு வெற்றிகொள்ளக் கருதி, வேதாந்த விஷயமாய்ப் பற்பல வினாக்கள் விடுத்தனர். அவற்றிற்கெல்லாம் வசிட்டரது சீடர்கள் தக்கவாறு விடை பகர்ந்தனர். முடிவில் கோசிகரது சீடர்கள் தோல்வியடைந்து, வசிட்டர் சீடர்களோடு முரண்பட்டுப் பிிரிந்து கோசிகரை யடைந்தனர், வசிட்டர்

சீடர்களும் தங்கள் நியமங்களை முடித்துத் தமது ஆசிரமத்தை யடைந்தனர். தம் மாணவர் கூறிய வன்மொழிகளைக் கேட்ட கோசிகர், மிகச் சீற்றங்கொண்டு, உடனே பன்னசாலையை விட்டு வெளிப்போந்தனர்.

கோசிகமுனிவர் ளிரைந்து சென்று அரிச்சந்திரன் அரசி-ருக்கை மண்டபத்தை யடைதலும், அரசன் எழுந்து, தலை தாழ்த்து வணங்க, கோசிகர் அரசனை வாழ்த்திய பின்னர், அரிய வேள்வி ஒன்றினைச் செய்து முடிக்க தூறு லட்சம் போன் வேண்டும் என்றனர். அரிச்சந்திரன் அப் பொருள் முற்றும் உதவ விரைந்தனன். கோசிகர், மன மகிழ்ந்து, அப் பெருந் தொகையை அரசன்பாலே வைத்து, வேண்டும்போது பெறுவல் என்று கூறி, ஆசீர்வதித்துத் தன் சூழலை யடைந்தனர். பின்னர், அம் முனிவர் தம் சீடர்களை யனுப்பி, வேடுவரைக் கொண்டு காட்டிலுள்ள விலங்குகள் அனைத்தும் நாட்டிற் புகுமாறு துரத்துக வென்று எயினர். அந்தச் சீடர்களும் அவ்வாறே செய்தலும், விலங்குகள் நாட்டிற் புகுந்து பயிர்களை நாசஞ் செய்தன. அது கண்ட குடிகள் ஒன்றுகூடி அதனைத் தம் அரசற்கு அறிவித்தனர். அரசன் அவர்களைத் தேற்றி யனுப்பியபின், வேட்டைமேற் செல்ல, வேடரை வருவிக்கவென ஆட்களைப் போக்குவித்தான். வேடுவர் தத்தம் கருவிகளுடன் குழுமி வந்தனர். அரசன் படைகள் புடைசூழப் புறப்பட்டுக், காட்டகத்தை யடைந்து, ஆண்டு நெடும்போழ்து வேட்டையாடிப், பல்லாயிரம் விலங்குகளைச் சவட்டினன். சத்தியகிர்த்தி ஒரு வரிப்புலியைத் தொடர்ந்து சென்றான். மன்னன் முட்பன்றி ஒன்றைப் பின்பற்றி யெய்து களைப்படைந்து, ஒரு மாத்தின் நிழலில் தங்கி நின்றான்.

இஃதிவ்வாறாக, அரிச்சந்திரன் வேட்டை காரணமாகக் காட்டை யடைந்ததை யுணர்ந்த கோசிகர், தம்மிடத்துத் தொண்டு பூண்டொழுகும் தவப்பெண்கள் இருவரை ஆடையணிகளால் அலங்கரித்து, “அரிச்சந்திரனிடம் சென்று, ஆடியும் பாடியும் மயங்கச்செய்து, அவனை மணந்து வம்மின்” என்றேயினர். கன்னியர் அவ்வாறே அரிச்சந்திரனை யணுகி, கேட்டோர் மனமுருகப் பாடி நடித்தனர். அதனை யுணர்ந்த பாங்கன், மேல் ளிளைவதை யுணரும்பொருட்டு ஒருபுடை மறைவிருந்தனன்.

பாவையர் பாடலைக் கேட்டு மனமகிழ்ந்த பார்த்திபன், தன்பால் இருந்த அரதனமலை ஒன்றைப் பரிசாக அளிக்க நீட்டினன். அம் மங்கையர், “அரசே! மணமலை பெறவந்த எமக்கு இம் மணிமலை எதற்கு!” என்றனர். அரசன் அவர்கட்கு இன்சொற் கூறிக்க, களவொழுக்கத்தால் நேரும் இன்னலை எடுத்தியம்பித், திரும்பிச்

சென்றான். மங்கையர் மன்னனது நிறைகுணங்களைக் கண்டு மகிழ்ந்து தாம் நாடிவந்த எண்ணம்முற்றுப் பெறாவிடினும் அவனைப் புகழ்ந்து பேசினார். இவற்றை யெல்லாம் ஒளிவிருந்து உணர்ந்த பூங்கன் மங்கையரை மறுத்து அறிவுறுத்துக் கூறினான். மங்கையர் அவனை வைதனர். அதன்மேல் அவன் அவர்களை நன்கு அறைதலும், பெண்கள் புடைபெயர்ந்தோடி, முனிவரைக் குறுகிக், கூக்குரலிட்டு, நிகழ்ந்தவை யனைத்தும் நிகழ்த்தினார். அதுகேட்ட முனிவர், இவ் விளைவனைத்தும் மன்னன் ஏவலினால் நோந்தவை பென்று கற்பித்துக்கொண்டு, மிகச் சினந்து, விரைந்து சென்று, வேந்தனை யடைந்தனர். வேந்தன் முனிவரது முனிவைக் கண்டு முகம் வேர்த்து, இனி யாது விளைபுமோ என்று கவலையுற்று நிற்குமளவில், முனிவரர் அரிச்சந்திரனை நோக்கி, “இவை யனைத்தும் நின் செல்வச் செருக்கினால் செய்தனை யன்றோ?” என்று இடித்துக் கூறலும், மன்னன், “முனிவர! அச்செருக்கு அடியேற்குச் சிறிதும் இன்று. அரசை ஒரு பெரும் பொறை என்றே எண்ணியிருக்கின்றேன்” என்றனன். அதுகேட்ட கோசிகர் பற்பல கவர்படு மொழிகள் கூறி, மன்னனை வயப்படுத்தி, அவன் தனது அரசாட்சியைத் தானே தத்தம் செய்யுமாறு தூண்டி அதனை பேற்றுக்கொண்டனர்.

அரிச்சந்திரன் அரசை யளித்தபின்னர், முனிவரது மொழிப்படியே ஆடை யணிகளையும் களைந்து, இளஞாயிற்றின் நிறம் வாய்ந்த உடை யுடுத்து, தன் மனைவி மைந்தனுடன் வாநப்பிரஸ்த நிலையை யடைய வழிக்கொண்டனன். அப்போது முனிவரர் அரிச்சந்திரனை யழைத்துத் தாம் முன்பு வைத்துச் சென்ற நூறு லட்சம் பொன்னையும் செலுத்துமாறு கேட்டனர். அரசாட்சியை முனிவர்க்கு தத்தஞ் செய்தகாலத்து, அப் பொன்னும் அதனோடு சேர்ந்துளதென்று கூறுமையால், சொன்முறையில் அப் பொன்னைத் தான் கொடுத்தற்கு உடன்படுவது நியாயமேயாகும் என்பதையுன்னி, அதனை நாற்பதுநாள் தவணைக்குள் செலுத்துவதாய் வாக்களித்ததுமன்றி, முனிவர் கட்டளையேபோல் அதனைத் தீர்க்குமுன் அயோத்தியிற் பிரவேசிப்பதில்லை யென்றும் உறுதியுரை கூறி, முனிவரிடம் விடை பெற்றுச் சென்றனன். அரிச்சந்திரனது அன்னையாகிய சித்திரரேகை என்பாள் பிரிவாற்றாது தனது தநயனுடன் செல்ல விரைந்தாள். அரிச்சந்திரன் வனவாசத்தால் நேரும் துன்பங்களை எடுத்துக்கூறி, அவளை அயோத்தியின்கண்ணே இருத்திச் சென்றனன். பின்னர், மந்திரி முதலாயினரும் குடிகளும் தம் செங்கோன் மன்னனது பிரிவை யாற்றாது சால வருந்தினார். அரிச்சந்திரன் அவரவர்க்கு ஏற்றவாறு இன்மொழி கூறி, விடைகொண்டு, அயோத்தியின் எல்லையைக் கடந்தான்.

கோசிகர், தம் பொருளைப் பெறுமாறு, நட்சத்திரேசன் என்பான் ஒரு சீடனை அரிச்சந்திரனுடன் அனுப்பினர். அவன், கோசிகர் மொழிந்தவாறே, அரிச்சந்திரன் முதலாயினாரைப் பல்வகையினும் துன்புறுத்தி, நன்னெறியினின்றும் பிழைத்து நடக்குமாறு புரிவதாக உறுதி கூறி, முனிவரிடம் விடைபெற்று, அரிச்சந்திரனை யடைந்தான்.

பின்பு, கோசிகர், நகர மாந்தரில் ஒருவரும் அரிச்சந்திரனுக்கு அணுவளவும் உதவுதல் கூடாதெனவும், அவனைச் சென்று காணுதலுந் தகாதெனவும், எவரேனும் இவற்றை மீறி நடப்பின், அவர்கள் நகரத்தினின்றும் அகற்றப்படுதலேயன்றி, அவர்களது பொருளும் பறிமுதல் செய்யப்படுமெனவும் நகரமெங்கும் பறையறைவித்தனர். அது கேட்ட மந்திரி முதலாயினாரும் இக் கொடுங்கோன்மையை யுன்னி உள நடுங்குவாராயினர்.

இது நிற்க, அயோத்தியை நீங்கிய அரிச்சந்திரன் முதலாயினார் அண்மையிலுள்ள ஒரு சோலைக்கண் தங்கினர். நட்சத்திரேசன் தனக்கு நல்லுணவு தரும்படி வருத்திக்கொண்டிருந்தனன். அக் காலத்தே, கோசிகர் சீடர்களுள் ஒருவனாகிய பரமநந்தன், வேற்றுருக்கொண்டு பரிந்து வந்து, அரிச்சந்திரனை யணுகி, “உமது தாய் சித்திரேகை யென்பாள், பிரிவாற்றாது புத்திரசோகங்கொண்டு, உணர்வுற்றுக் கிடக்கிறாள்; உடனே புறப்பட்டு வருக” என்று பொய்புரை புகன்று வேண்டினன். அதுகேட்டு, அரிச்சந்திரன் முதலாயினார் மனங் கலங்கி நின்றனர். நட்சத்திரேசன் அயோத்தியை அடையச் செல்லுமாறு அவர்களைத் தூண்டினன். அரிச்சந்திரன், “முனிவர்க்கு மொழிந்த வாக்கின்படி, பொருள் முற்றும் செலுத்தாது அயோத்தியில் அடிவைப்பது ஏற்றதன்று” என்று விளங்கக் கூறியபின், அனைவாரும் தெய்வத் திருவருளை யுன்னி, அவ் விடத்தை யகன்று, சரபு நதிக் கரையை யடைந்தனர். ஆண்டு, சத்தியகிர்த்தி தவக்கோலம் பூண்டு அரிச்சந்திரனை யடைந்தான். அதுகண்ட அரிச்சந்திரன் வியப்புற்று, சத்தியகிர்த்தியை என்னென வினவுதலும், சத்தியகிர்த்தி விகவாமித்திராது கொடுங்கோன்மையையும், அவர் நகர மாந்தர்க்கு விடுத்த விளம்பரத்தையும் விளங்கக் கூறினன். அவற்றைக் கேட்ட அரிச்சந்திரன் முனிவரது காரியங்க ளனைத்திற்கும் ஏற்ற காரணங்கள் கூறித் தேற்றியபின், அவனையும் உடன்கொள்ள உடம்பட்டனன். பின்பு, அனைவரும் செல்லுகையில் ஒரு சுரத்தைச் சார்ந்தனர். அது காண்பவர் கண்ணும் கரிந்து போகத்தக்கதாயிருந்தது. அக் கொடுஞ் சுரத்தை அரிதிற் கடந்து அப்பாற் சென்றனர்.

பின்னர், அரிச்சந்திரன் முதலாயினர் கோமதி நதிக்கரையைக் குறுகினர். சேதசன் என்பான் ஒரு துறவியேபோல் வேடங்கொண்டு சென்று, அரிச்சந்திரன் முதலாயினரைக் கண்டு, “சித்திரரேகை என்பாள் புத்திர சோகம் மேலிட்டு உயிர் துறந்தனள். உயிர்விடுந் தருணத்தே, உபசரிப்பார் ஒருவருமின்றி வருந்தினள்” எனத் துயரத்தாடன் சொல்லினன். அரிச்சந்திரன் முதலாயினர் கண்ணீருகுத்துக் கரைந்தனர். நட்சத்திரேசன் அவர்கள் பட்டம் பாட்டைக் கண்டு, மனமிரங்கினவன்போல் பாவனை காட்டி, அயோத்திக்குச் சென்று தாயின் கருமக் கிரியையகையேனும், முடித்தலே தந்தன் கடமை பென்று வஞ்சகமாகக் கூறினன். அதற்கு அரிச்சந்திரன் சிறிதும் உடன்படாது, “முனிவர்க்குச் சேரற்பால பொன்னைக் கொடுத்த பின்னரே அயோத்திக்குச் செல்லுதல் கூடும்” என்று கூறி, தன் கருமமே கண்ணாகக்கொண்டு, தான் முனிவர்க்கு உரைத்த வுரையிலேயே ஊக்கமுடையபாய், நட்சத்திரேசனுக்கு ஏற்ற விடை பகர்ந்து, அனைவரும் அரிய காடுகள் பலவற்றைக் கடந்து, கங்கைக் கரையை யண்மினர். பின்னர் அப் புண்ணிய நதியில் தம் வினையனைத்தும் கழுவி அந்நதியை யடுத்துள்ளதோர் சோலையின்கண் தங்கினர்.

அங்கு, வைகாசன் வசுதரன் சாரங்கன் ஆகிய மூவரும் போர்வீரர் கோலம் பூண்டு, அரிச்சந்திரன் முதலாயினரைச் சந்தித்து, “சந்திரதயன் மாற்றலர்பால் தன் அரசையிழந்து அவரால் கொலையுண்டான். அவனோடு அவன் மனைவியும் உயிர்நீத்தாள். மன்னர் உயிர்விடுந் தருணத்தே தமது மாணத்தை உமக்குத் தெரிவிப்பதன்றி, உம்மை அவ் வாசன்மேல் படையெடுத்துவந்து பழிக்குப் பழிவாங்குமாறு அறிவிக்கவும் கூறினார்” எனச் சொற்றனர். அதுகேட்ட சந்திரமதியும், அரிச்சந்திரன் முதலாயினரும் பெரிதும் மனங் கவன்றனர். பிறகு, ஒருவாறு தாமே தோர்ந்து சோணமா நதிக்கரையிற் சேர்ந்தனர். வைதான் சோசியனாக உருக்கொண்டு ஆண்டு அடைந்து, அரிச்சந்திரனுக்குச் சோசியம் சொல்வானாயினான். அவன், இனி அரிச்சந்திரனுக்கு நேரும் இன்னல்களை இயம்பியதன்றி மன்னற்குப் பிராணபத்தும் நேருமென்று கூறி, இதனைப் பெண்பால்களுக்கு உரைக்க வேண்டா வென்று உறுத்துக் கூறினன். பின்னர் சந்திரமதி மன்னனைநோக்கிக் காலபலன் என்னெனக் கேட்டலும், அரிச்சந்திரன் யாவும் புகன்றான். அதுகேட்ட கணிதசாஸ்திரி கடுகடுக்க மொழிந்துபோயினன். பின்னர் அனைவரும் கண்ணீர் விட்டுக் கலங்கி ஒருவாறு தேறி, யமுனை யாற்றங்கரையை அடைந்தனர். ஆண்டு விவேகன் தத்துவ சாஸ்திரியாகவும், ஞானாதித்தன் அட்டாவதானியாகவும் போந்து, அரிச்சந்திரன் முதலாயினரைச் சந்தித்து, உலகம் பொய், தேகம் பொய், யாவும் பொய், நாம் இங்கு அனுபவிக்கும் இன்பமே மெய்

எனப் பற்பல விதண்டாவாதங்கள் கூறி, அளித்த அரசை இல்லை யென்று மறுத்து அதனைத் திரும்பவும் அடையுமாறு தூண்டினர். ஞானாதித்தன், விவேகன் கூறியவை யனைத்தும் உண்மையே என்று உடனின் றுரைத்தனன். அரிச்சந்திரன் அவர்கள் கூறிய போலி நியாயங்களைத் தக்க விடை கூறி மறுத் தகன்று, அனைவோரும் வாரணசியை வந்தடைந்தனர். அங்கு, நட்சத்திரேசன் தனக்கு வயிற்றுவலி நேர்ந்ததாக வருந்துதலும், சத்தியகிர்த்தி விரைந்து சென்று வைத்தியனைத் தேடுவாணாயினான். ஆண்டு, மச்சரன் வைத்தியனேபோல் வேடங்கொண்டு ஒருபுடையிருந்தான். அவன் சத்தியகிர்த்தியின் வேண்டுகோளுக்கு இரங்கிவந்து நட்சத்திரேசனைப் பார்த்து, அரிச்சந்திரனை அகல அழைத்துச் சென்று, “இது கைகூடாத காரியம். இதனை நோயாளிக்கு அறிவிக்க வேண்டா” என்று வற்புறுத்துக் கூறினன். பின்னர், நட்சத்திரேசன் அரிச்சந்திரனை என்னென்று வினவ, அவன் வைத்தியர் கூறியாங்கே வெளியிட்டான். வைத்தியன் கோபித்துச் சென்றான். பின்னர் நோயுங் குணப்பட்டது.

இத்தகைய இன்னல்கள் பலவும் நீத்து அனைவோரும் காசியம்பதியைச் சார்ந்து கங்கையில் நீராடி, ஆலயத்தை யடைந்து, விசுவேசனை வழிபட்டு வெளிப்போந்தனர். நட்சத்திரேசன், உடனே பொருளைத் தரும்படி வருத்தலும், அரிச்சந்திரன் இனி என்ன செய்வதென்று சத்தியகிர்த்தியோடு யோசித்து நின்றான். அக் காலத்தே கோசிகர் சீடர்களுள் ஒருவன் வாதியாகப் போந்து, உற்ற விஷயங்களைக் கேட்டறிந்து, அரிச்சந்திரனுக்கு வேண்டும் பொருள்களை நல்குவதாக வறுதி கூறினன். அதற்கு அரிச்சந்திரனும் சம்மதித்து மனமகிழ், அவ் வாதி தான் தரும் பொன் இரண்டு ஆண்டுகளுக்குப் பின்னர் தன் மாற்றில் சிறிது குறையும், அப்போது அதற் கேற்றவாறு விலையிலும் சிறுது குறையும் என்றான். நட்சத்திரேசன் அப்பொன்னைப் பெற்றுக்கொள்வதாகச் சம்மதித்தும், அரிச்சந்திரன், “அது பிறரை வஞ்சித்தலே யாகும்; அதனால், அது வேண்டா; யாங்கள் வேறு வகையில் தேடித் தருகின்றோம்” என்று அவ் விடத்தை யகன்று ஒரு சத்திரத்தின்கண் தங்கினர்.

அதன்பின், நட்சத்திரேசன், பொருளைத் தருகவென வருத்துதலும், அரிச்சந்திரன் எவர்க்கேனும் அடிமைப்பட்டாயினும் விரைவில் செலுத்தி விடுகின்றோமெனக் கூறக்கேட்டு, நட்சத்திரேசன் அடிமைகொள்வானா நாடிச் சென்று, கோசிகர் சீடர்களுள் ஒருவன் காலகண்ட ஐயரென்னும் பெயருடன் வா, அவனைச் சந்தித்து, நேர்ந்தன யாவும் நவின்று, அடிமைகொள்ளுமாறு அழைத்துப் போந்தனன். காலகண்ட ஐயர் அரிச்சந்திரனைக் கண்டு தனக்கோர் பெண்ணடிமை வேண்டுமென்று விளம்ப, அரிச்சந்திரன் அதனுக்-

குடன்பட்டுத் தன் மனைவியைமட்டும் அடிமைப்படுத்தி நூறு லட்சம் பொன்னையும் பெற்று நட்சத்திரேசனுக்குச் செலுத்தினன். அடிமைகொண்ட காலகண்ட ஐயர் வாதிட்டுத் தேவதாசனையும் உடன்கொண்டு சந்திரமதியை அழைத்துக்கொண்டு தன் இல்ல மடைந்தான்.

இஃதிவ்வணமாக, பொருள் முற்றும் தாப்பெற்ற நட்சத்திரேசன் தான் அடிமைகொள்வாரா நாடிக் கொண்டிருந்தமைக்குத் தரகு வேண்டுமென உற்றும் வருத்துதலும். அரிச்சந்திரன் அதுவும் நேரிதே என்னுன்னி, தன்னையே அடிமைப்படுத்தித் தர வுடன்பட்டு, அடிமைகொள்வாரைத் தேடிச் சென்றான். கோசிகர் சீடர்களுள் ஒருவன் வெட்டியான் வேடம் பூண்டு வீரவாகு என்னும் பெயருடன் எதிர்ப்பட்டான். அரிச்சந்திரன் அவனைக் கண்டு, அந் நகர மாந்தரது நேர்மையினைக் குறித்துக் கேட்டுத் தன் கருத்தை வெளியிடலும், வீரவாகு தானே வேண்டும் பொருளீந்து அடிமை கொள்வதாக வுடன்பட்டான். அரிச்சந்திரன் அதற்குணங்கிப், பொருள் பெற்று நட்சத்திரேசனுக்கு அளித்துத் தான் வீரவாகுவிற்கு அடிமைபாகிச் சென்றான். பிறகு, சத்திய கிர்த்தி அரிச்சந்திரனைப் பின்தொடரக் கண்ட வீரவாகு, சத்திய கிர்த்தியின் வருகையை யறுத்தலும், அவன் அரிச்சந்திரனை அரித்திற் பிரிந்து எகிணன். அரிச்சந்திரன் வீரவாகுவின் வீட்டையடைந்து, அவனும், அவனது மனைவியாகவந்த தவப்பண்ணும் வனிய குற்றேவல்களை இயற்றியும், மயானங் காத்தும், இறந்துபடும் மாடு முதலியவற்றை யறுத்தும் அடிமைத்தொழில் புரிவாணியினன். கோசிகமுனிவர் சீடர்களில் ஒருவன் வீரனைப் பெயர்பூண்டு அரிச்சந்திரனுக்குத் துணைவரை இருந்து சுடலையைக் காத்துவந்தனன்.

இது நிற்க, காலகண்ட ஐயரது அகத்தை யடைந்த சந்திரமதியும், தேவதாசனும் குற்றேவல்கள் பலவும் புரிந்து வருந்தி யுழைத்துவரு நாட்களில், ஒருநாள் காலகண்டர் தேவதாசனை அந்தணர் மக்களுடன் அனுப்பி, காட்டினின்றும் தருப்பை முதலிய கொணர்க வென எவின்ர். அச்சிறுவன் அவ்வாறே அச்சிறுருடன் சென்று கானகத்தை யடைந்தான். பலரும் பல்வேறு திசைகளிற் சென்று தமக்கு வேண்டுவனவற்றைத் தேடுவாராக, தேவதாசன் செய்வ தறியாது சிறிது மயங்கித் திபங்கியபின், மறையவர் அடிப்பென்று உயங்கி, ஆண்டுப் படர்ந்து வளர்ந்த தருப்பையைப் பற்றி யறுக்கச் சென்றான். கோசிகர் சீடர்களுள் ஒருவன் எல்லாம் வல்ல சித்தன் எனப் பெயர் கொண்டு ஆண்டடைந்து, தேவதாசனுடன் பரிந்து பேசித் தருப்பையை யறுத்து உதவத் துணைப்பட்டனன். தேவதாசன் மனமகிழ்ச்சியுடன் உடன்

செல்லப், புதலினிடத்து ஒரு முள் தேவதாசன் காலில் தைத்தது. உடனே, நோயால் மிகவும் வருந்தினான். சித்தன் முள்ளினை எடுப்பான்போல் அம் முள் தைத்த விடத்திற் ருனே சிறிது விடமுட்டி விட்டு ஓடி மறைந்தனன். விடத்தின் கொடுமையை ஆற்றாது, தேவதாசன் ஒவென் றலற, அந்தணர் மக்கள் விரைந்து வந்து ஆண்டடைந்து, உற்றது என்னென வினவத், தேவதாசன் ஒன்றும் உரையாடாய் உணர்வற்றுக் கிடந்தான். சிறுவர் பேசும் அரவத்தைக் கேட்டு அவ்விடத்திருந்த அரவ மொன்று புதலினின்றும் புற்றில் புகுந்தது. அதனைக் கண்ட சிறுவர்கள் தேவதாசனை அவமே தீண்டிற்றென மதித்து, வருந்தியபின் அப் பிரேதத்தை ஓர் ஆலமத்தின் கீழிட்டு, இலைகளால் மூடித் தம் நகரத்தை நாடிச் சென்றனர்.

மொழுதுபட்டும் புத்திரன் வராமையைக் கண்ட சந்திரமதி புந்தி நைந்து எங்கி, காலகண்ட ஐயரை வணங்கித், தன் புதல்வனைத் தேடிச் செல்ல விடைபெற்றுக் காசியம்பதியின் எல்லைமட்டும் சென்று. ஆண்டு அந்தணர் மக்கள் எதிருறுவதைக் கண்டு, அவர்களால் தன் மைந்தன் அரவுகடித் திறந்தா னென்பதை யுணர்ந்து, உயிர் துடித்து எங்கி அரற்றி விழுந்தனள். பின்பு, ஒருவாறு தேறி எழுந்து, விரைந்து வந்து, அந்தணற்கு அறிவித்தினள். அவனும் அவன்பன் மனைவியும் தமது பொருட்கு அழிவு நோந்த தென்பதை யுன்னி வருந்தினர். சந்திரமதி தான் செய்யுமாறல் குற்றேவல்கள் அனைத்தையும் விரைவிற் செய்து முடித்துத், தன் மைந்தன் சுவத்தைத் தேடி எடுத்து அடக்கஞ் செய்து வர விடையருள வேண்டினள். அந்தணன் பல்வகையில் சோதித்து, முடிவில், விடியமுன் வருவதாயின் செல்க வென்று விடையளித்தனன். அதுகொண்டு சந்திரமதி விரைந்து சென்று காட்டகத்தை யடைந்து, ஆண்டு மரந்தோறுந் தேடி, இறுதியில் ஓர் ஆலின்கீழ் தன் தநபான் தேகத்தைக் காண்டலும், அடியற்ற நெடும்பனைபோல் படியில் வீழ்ந்து அரற்றிச், சுவத்தை யெடுத்துத் தோள்மேலிட்டுச் சுடலையைத் தேடிச் சென்றாள். எல்லாம் வல்ல சித்தன் தன் துணைவன் சோமசுந்தரனோடு எதிர்ப்பட்டு, சந்திரமதியின் வரலாற்றைத்தும் கேட்டறிந்து, இனி, மறையவன் வீடு செல்லா தொழிந்து தனக்குத் தொண்டு செய்திருக்க யுடன்படின, இறந்துபட்ட அம் மகனை தான் உயிர்ப்பித்துத் தருவதாக உறுதி கூறினன். சந்திரமதி அதற்கு உடன்படாது மறுத்துச் சென்று சுடலையை யடைந்து, சுவத்தைப் பூமியில் இறக்கிப் பல திசைகளிலும் விரைந்தோடி, ஆண்டுச் சிந்திக்கிடந்த இந்நூனங்களை ஆராய்ந்தெடுத்துக் கொணர்ந்து அடுக்கிச் சுவத்தை அதன்மீது வைத்துத் தீ முட்டினாள்.

நள்ளிரவில் பிணஞ் சுவைத யுணர்ந்த அரிச்சந்திரன், தன் துணைவனாகும் வீரன் என்பானே விளித்து, அது என்னென்று ஆராய்ந்து வருக வென்றான். அவன் சென்று சந்திரமதி தனித்திருப்பதைக் கண்டு வியந்து, பற்பலவாறு வினவி, முடிவில் தம்க்குச் சேர்ப்பால் காற்பணமும் முழுத்துண்டும் தருகவேனக் கேட்டனன். சந்திரமதி அவற்றைத் தருவதற் கில்லை பென இரங்கிக் கூறலும், வீரன் சினந்து, அப் பிரேதத்தை உதைத்து வீழ்த்திய பின்னர், விரைந்து சென்று அரிச்சந்திரற்கு உற்றதை புரைத்தான். பிரேதத்தை உதைத்துத் தள்ளியது கேட்டு, அரிச்சந்திரன் சால் வருந்தி, வீரனுக்கு புத்தி கூறியபின், சந்திரமதியை யடைந்து விசாரித்து, இறந்துபட்டவன் தன் புத்திரனே என்றுணர்ந்து அழுதாற்றினான். சந்திரமதி தன் மனனான் வெட்டியானுக்கு அடிமை பூண்டதை யறிந்து, முன்னிலும் பதின்மடங்கு அரற்றி, முடிவில் அறநெறியை யுன்னி, காற்பணமும், முழுத்துண்டும் தன்னை யடிமைகொண்ட அந்தணனிடம் பெற்று-வரச் சுடலையை நீங்கினாள்.

இது நிற்க, கோசிகரது சீடர்களுள் ஒருவன், காசியம்பதியின் மன்னன் புத்திரன் விசுவநாதனது ஆசிரியர் உருக்கொண்டு சென்று, அரண்மனையுட் புகுந்து, அம் மன்னவன் மைந்தனை யாருமறியா யாமத்தில் வஞ்சகமாய் அழைத்துக் கொண்டுபோய் விடமுட்டி, உணர்விழக்கச் செய்து, தேவதாசனது உடைபோல் வேறு உடையை உடுத்திச், சந்திரமதி சுடலையினின்றும் வரும் வழியில் கிடத்திச் சென்றான். சந்திரமதி செல்லுக்கையில் பிணமொன்று காலிற் பட, அதனைத் தன் தநயனது சுவமே என்று கருதி எடுத்துக் கரத்தில் வைத்துப் புலம்புவாளாயினள். அந்தக் காலத்து ஊர்க் காவலர் பல்வேறு திசைகளினும் பரந்து சென்று ஆராய்ந்து முடிவில் சந்திரமதியின் வசத்தே பிரேதமிருத்தல் கண்டு அவளைப் பற்றிக்கொண்டனர். மற்றும் அவளே இக் கொலைபுரிந்தாள் என்பதை உறுதியாக்கும்வண்ணம் கோசிகரது சீடரிற் பலர் பற்பல வேடங்கள் பூண்டு, பல்வேறிடங்களிற் பதிவிருந்து, சந்திரமதி கொலைபுரிவதற்கான காரியங்களைச் செய்தமைக்கும், கொலைபுரிந்தமைக்கும் போதிய சாட்சியங்களாக ஏற்பட்டனர். இவையனைத்துங் கண்ட ஊர்க்காவலர் தம் தலைவனிடம் கூற, அவன் சந்திரமதியைக் குற்றவாளியாகக்கொண்டு நியாயாதிபதியிடம் விண்ணப்பித்தனன். ■ நியாயாதிபதி சந்திரமதியை மத்தியஸ்தர்களது முன்னிலையில் உற்ற விஷயங்களை வினவ, அவள் தான் ஒன்றும் அறியேன் என்றனள். நியாயாதிபதி சாட்சியங்களின் உறுதியுரையாலும், மத்தியஸ்தர்களின் கருத்தினாலும் சந்திரமதியைக் குற்றவாளியேயாகத் தீர்மானித்து அவளுக்கு மரண தண்டனை விதித்தனர்.

அம் மாண தண்டனையை நிறைவேற்றும் வண்ணம் வீரவாகு வென்போன் உத்தா வளிக்கப்பட்டனன். அவன் தன் அடிமையாகும் அரிச்சந்திரனுக்குக் கட்டளையிட, அரிச்சந்திரன் தன் தீவினையை யுன்னிச் சந்திரமதியைச் சிாச்சேதம்செய்யச் சித்தமாக விருந்தனன். அச் சமயத்தில் காசி மன்னனது மைந்தனை தகனஞ்செய்ய அப் பிரேதத்தைக்கொண்டு அனைவரும் சுடலையை நண்ணினர்.

அக்காலத்தே கோசிக முனிவார், இனி எவ்வாற்றாலும் அரிச்சந்திரனை வெல்லுவ தரிதென் றுணர்ந்து, தான் அவனுக்கும், அவன் மனைவி முதலாயினார்க்கும் இழைத்த இன்னல்களை உன்னியுன்னித் துன்புற்றச் சுடலையை நண்ணி, அரிச்சந்திரனை நோக்கி, உற்ற விஷயங்களை வினவினர். அரிச்சந்திரன் மிகப் பணிவுடன் நடந்தவை யனைத்தும் நவின்றான். பின்னர், கோசிகர் அரிச்சந்திரன் முதலாயினார்க்கு இதுகாலும் நேர்ந்த இன்னல்கள் அனைத்தும் தமது குழ்ச்சியினால் நடந்தவையே என ஆதியோடந்தமாய்க் கூறிச் சந்திரமதியைச் சிாச்சேதம் செய்வதை நிறுத்துக வென்று வேண்டினர். அதற்கு அரிச்சந்திரன் உடன்படா தொழிதலும், கோசிகர் தம் சீடன் ஒருவனை யனுப்பி வசிட்டரை விரைந்து அழைத்து வருகவென்று ஏவினர். உடனே வசிட்டர் நாரதர் முதலிய முனிபுருகவரும் கோசிக முனிவரது சீடர்களும் வந்து குழுமினர். அக்காலத்துச் சந்திரமதி அனைவரையும் வணங்கித் தண்டனை யை யடையச் சித்தமாக விருந்தனன். அரிச்சந்திரனும், இறைவனை யுன்னி வாளை ஒங்கினன். அப்போத்து வசிட்டர் அரிச்சந்திரனை யமர்த்தி, முன்பு இந்திரன் அவைக்கண் நடந்தன யாயும் நவின்று, இனி நீ முன்போல் அரசாட்சியைப் பெற்று, இனிது வாழக்கடவை என ஆசீர்வதித்தனர். அரிச்சந்திரன் இத்தகைய இழிவினை யடைந்த பின்னரும் இறைவனாவது தகுதியன்றெனப் பணிந்து பகர்ந்தனன். அப்போது கோசிகர் இச் சுடலை முற்றும் யாகசாலைகள் எனவும், இது மும்முர்த்திகளும் அருளுருக்கொண்டு விளங்கும் ஆலயமெனவும் மெய்யுறக் காட்ட, அரிச்சந்திரன் என்பும் உருகப் பாடித் துதித்து நின்றான். தேவதாசனும். காசிமன்னன் மைந்தனும் விடமயக்கந் தீர்ந்து உயிர்பெற்ற றொழுந்து ஓடித் தன் தன் தாயைக் கட்டித் தழுவித் தமக்கு விடமுட்டினவராயுங் காட்டி அருகிலிருந்தனர். இவை யனைத்தும் இன்புறக் காண்டலும், அம்மயானம் இன்ப மயமான வீடேயாகக் காணப்பட்டது. பின்னர், கோசிகர் தாம் இந்திரன் அவையில் மொழிந்தாங்கே தமது தவத்தில் செம்பாதியை அரிச்சந்திரனுக்குத் தத்தஞ் செய்துமன்றித், தாம் அரிச்சந்திரன் முதலாயினார்க்கு இழைத்த இன்னல்கள் அனைத்தையும் விளங்கக் கூறித், தோல்வி தமதென்றும், வெற்றி வசிட்ட முனிவரதே என்றும் பலருமறிய வெளியுறப் புகன்றனர்.

இவைவனைத்தும் இவ்வாறாக, முனிவரும், மன்னவரும் அரிச்சந்திரனுடன் அயோத்தியை யடைத்தலும், கோசிகர், முன்னர்தாம் அரிச்சந்திரனிடம் பெற்ற அரசாட்சியை அவனுக்கே அளித்தனர். அரிச்சந்திரன் அதனை யேற்றுப் பழமையேபோல் செங்கோல் செலுத்தி இன்புற்று இனிது வாழ்ந்திருந்தனன். இதுவே இந் நாடகத்தின் கதைச் சுருக்கமாகும்.

இனி, அரிச்சந்திரன் முதலாயினுரை நன்னெறியினின்றும் விலகுமாறு புரியு அவர்கட்கு இன்ன லிழைக்கவும், பரிட்சிக்கவும் போந்தவர் அனைவரோரும் கோசிகரது சீடர்களேயாம் என்பது இதில் உய்த்துணரத் தக்கது. அவர்களில் ஒவ்வொருவரும் தம் ஆசிரியர் உரைப்படியே அவ்வக்காலத்து வேற்றுருக்கொண்டு நடத்து, அரிச்சந்திரன் முதலாயினுரைச் சோதித்ததும், அவற்றில் ஒன்றிற்கேனும் அரிச்சந்திரனேயன்றி மற்றையோரும் மயங்கிச் சிக்காதொழிந்து சுத்தராய் விளங்கியதும் நன்கு புலப்படும்.

இது நிற்க, இதற் காணும் சிற்சில மாறுபாடுகளே, அரிச்சந்திரன் சரிதத்தை விளக்கும் நாடக நூல்கள் பல இருப்பவும், இந் நூல் புதுவதாக வெளியாவதற்கு நின்ற காரணங்களாம். அம் மாறுபாடுகள் அனைத்திற்கும் ஏற்ற காரணங்களைக் கூறுமுன் நாடக நூலாசிரியர், இயற்கை யமைப்பிற் கேற்ப நாடகக் கதையுள் இல்லாதன சிலவற்றைக் கொள்ளவும், இருப்பன சிலவற்றைத் தள்ளவும் உரிமையுடையார் என்னும் நாடகவியலின் விதியை ஈண்டுக் கூறுதல் இன்றியமையாமையாகும். இனி இந் நூலுள் செய்துள்ள மாறுபாடுகளும், அவற்றிற் கேற்ற காரணங்களும் அடியில் வருமாறு:—

1. கோசிக முனிவர் விலங்குகளைப் படைத்து அயோத்தி நாட்டின் பயிர்களை அழித்துவர ஏவினர் என்பது, அவர் வேடரைக்கொண்டு காட்டு விலங்குகளை நாட்டிற் புகுவித்தனர் எனக் கொள்ளப்பட்டது.

எல்லாம் வல்ல இறைவற்கே ஒன்றைப் படைத்தலும், காத்தலும், துடைத்தலும் செய்தல் கூடும். மற்றையோர் அவ்வாறு செய்தன ரென்பது இயற்கைக்கு மாறுபாடாம். அன்றியும், இறைவனருள் பெற்றார் இறைவனே டொப்ப ராதலின் அவர்களும் அவ்வாறு முத்தொழிலை நடத்த வல்லவரே எனின் அவ் வல்லமையும் நன்னெறியின்கட் செல்லுமல்லது தீ நெறியின்கண் செல்லாதென்று மறுத்து ஒழிக.

2. அரிச்சந்திரனது வேட்டையால் அரணியத்திலுள்ள விலங்குகள் அனைத்தும் இறந்துபடக் கண்ட கோசிகர் சினந்து, மிக வல்லமையுள்ள காலதண்ட வராகம் ஒன்றைப் படைத்தனுப-

பினூர் என்பது பொருந்தாதென்பதற்கும் மேல்கூறிய காரணங்களே விடைகளாகும். காட்டுப் பன்றியும், முள்ளம் பன்றியும் வேடுவர்க்கும் இன்ன விழைத்துத் தப்பித் திரியும் தன்மையுடையன வாதலின், அவற்றைக் கொல்லவே அரிச்சந்திரன் முதலாபினூர் மிக முயன்றனர் என்பதே சாலும்.

3. விசுவாமித்திரர் மூச்செறிந்து மோகனப்பெண்கள் இருவரைப் படைத்தனுப்பினார் என்னும் புராணக்கூற்று, இயற்கைக்கு முற்றும் முரண்டுகின்றமையின், முனிவர் தம்பாலி தொண்டி பூண்டொழுதும் தவப்பெண்களை யணுப்பியதாதிக் காட்டப்பட்டது.

4. அரிச்சந்திரன், அமைச்சர் முதலாபினூருடன் கலந்திருக்குங் காலத்து, மோகினிப் பெண்கள் அவன்பால் வந்து தம்மை மணக்க வென்றதும், வீரர்கள் அவர்களை அரிச்சந்திரன் காண அடித்தன ரென்றதும், அரிச்சந்திரன் தனித்திருந்தவிடத்து அப் பெண்கள் கண்டன ரெனவும், அரசு னறியாவண்ணம் பாங்கன் அவர்களை அடித்தானெனவும் மாற்றி யுரைக்கப்பட்டன. அரசன் பலருடன் கூடியிருந்துழி, தம்மை மணக்கவென அவனைக் கேட்டல் பெண்பால்களுக்கு இயற்கை யன்று. அவ்வாறு கேட்டிலும் பலரறிய அரசன் அதனை ஏற்றலும் தகுதியன்று. அதனால், அரசன் தனித்திருந்தவிடத்துச் சந்தித்துக் கேட்டலே இருபாலார்க்கும் ஏற்புடையதாகும். அன்றியும், அரசன் மனத்திண்மையைச் சோதிக்கவும் இதுவே ஏற்ற வழியாகும். நிற்க, தன்மீது விருப்பங்கொண்ட மாதரை நியாயங்கூறித் தவிர்ப்பதல்லது, தண்டித்தல் சாமானியர்க்குந் தகாதெனில், செங்கோலரசற்கு அது எவ்வாறு தக்கதாகும். அன்றியும் நாடகத்தலைவன் மாசுற்று விளங்குந் மாண்புடையனாதல் வேண்டுமென்பது நாடகவியலின் விதியாம்.

5. விசுவாமித்திரர் அரிச்சந்திரனை யணுகித் தாம் அனுப்பிய அப் பெண்களை இப்பொழுதாரினும் மணக்கவெனக் கூறினார் என்பது அறவே மறுக்கப்பட்டது. ஏனெனின், கோசிகர் தாமே அரசனைத் தீநெறிக்கண் செல்லுமாறு தூண்டியிருப்பார் என்பது பொருந்தாதாம். அவ்வாறு தூண்டின் முனிவரது சூழ்ச்சி வெளிப்படுதலேயன்றி, புல்லறிவாளரும் அதனுக்கு உடன்பார் என்பதும் விளங்கும்.

6. முனிவர் தம் வன்மையால் அக்கினியாறு, மழை, பேய், பூதம், இடி முதலியவற்றை படைத்தார் என்பது இயற்கைக்கு விரோத மாதல் கொண்டு, இவற்றிற் கெல்லாம் பொருத்தமுறக் கோடைகாலத்து மணற்பரப்பு ஒன்று குறிக்கப்பட்டது.

1. நடசத்திரேசன் அரிச்சந்திரனைக் கிட்டியிட்டு வருத்தினான் என்பது முதலாய துன்பச் செயல்கள் முற்றும் விலக்கப்பட்டன. நாற்பதுநாள் தவணைக்குள் கொடுப்பதாகக் கூறி யிருப்பவும் அவனைத் தண்டித்தல் நியாயமன்று. அன்றியும் இவ் வகைய தண்டனைகள் சாமானிய அறிவுடையோரது மனநிலையையும் மாறுபடச் செய்யாதெனின், சுத்த வீர கூத்திரியனது மனத்தை எவ்வாறு மாறுபடுத்தும். ஆதலின், ஆங்காங்கு மேன்மேலும் மனத்தில் துயருண்டாக்க வல்ல இன்னல்கள் நேர்ந்தனவாகக் கூறப்பட்டது.

2. அரிச்சந்திரன் சந்திரமதியைத் தானே விற்றானென்பது, காலகண்ட யீயர் பெண்பால்மட்டும் அடிமையாகவேண்டும் எனக் கூறியதன்மேல் அவனை அவர்க்கு அடிமைப்படுத்தியதாக மாற்றப்பட்டது. ஆடவன் தன்னை யன்றித் தன் மனைவியை விற்றுக் கடன் தீர்த்தல் சாமானியர்க்குள்ளும் வழக்கு அன்று. அதனினும் செங்கோலாசனாகிய ஒரு மன்னன் அவ்வாறு செய்தானென்பது முற்றும் அசம்பாவிதமாம்.

3. தேவதாசன் அரவந் தீண்டி இறந்தான் என்பது, எல்லாம் வல்ல சித்தன் அவனுக்கு மூர்ச்சிக்கச் செய்யும் நஞ்சூட்டினான் எனக் கொள்ளப்பட்டது. இதற்கு ஏற்ற காரணங் கூறுமுன் மற்றொன்று கூறுவது அவசியமாம். கோசிகர் தாம் செய்யும் தீச்செய்கைகளுக்கு உடனின்றி உதவிபுரியுமாறு சுக்கிரன், அக்கினி, இயமன், முருகன் முதலிய தேவர்களை வேண்டினர் என்பதும், அவற்றிற்கு அத் தேவர்கள் உடன்பட்டு வந்து உதவினர் என்பதும் சுற்றும் பொருந்நாவாம். ஆதலின், சுப்பிரமணியர் பாம்புருவாக வந்து தேவதாசனைத் தீண்டினான் என்பதும், அவரே பின்பு மயானத்தில் வந்து அவனை உயிர்த்தெழுச் செய்தனர் என்பதும் தவிர்க்கப்பட்டன.

4. விசுவாமித்திரது மாயைவலியால் சந்திரமதியின் குரல் மாறுபட்டதென்பதும், அரிச்சந்திரன் தன் மனைவியின் தாலியைக் கண்டு தோந்தான் என்பதும் விலக்கப்பட்டன. இயற்கைக்கு விரோதமின்றி இரவில் இன்னொருன் றுணராமல், ஒருவரை ஒருவர் விசாரித்தறிந்தனர் எனக் கொள்வதே ஏற்றதெனக் கொள்க.

5. பிள்ளையின் சுவத்தை அரிச்சந்திரன் உதைத்தான் என்பது, வீரன் என்பவன் உதைத்தான் என மாற்றப்பட்டது. சுவத்தை அவமதித்தலும் அதனை அவலப்படுத்தலும் எவர்க்கும் ஸப்புமை யாகாவாம். நல்லொழுக்கமுடைய அரிச்சந்திரன் அதனைச் செய்தானென்பது ஏற்ற தன்று.

6. காசி மன்னன் மைந்தன் கொலை செய்யப்பட்டானென்பதை நீக்கி அவன் மூர்ச்சிக்கச் செய்யும் விடமுட்டப் பட்டா-

னாகக் கொள்ளப்பட்டது. தேவதாசனைப் பாம்பு கடியாமைக்குக் கூறிய நியாயங்களே இதற்கும் பொருந்தும்.

13. சந்திரமதி காசி மன்னன் மைந்தனைக் கொன்றதாக ஒப்புக்கொண்டமை, கொன்றதாக ஒப்புக் கொள்ளவில்லை யென மறுத்ததாக மாற்றப்பட்டது. அரிச்சந்திரன் சரித்தத்தைக் கூறும்போதே ஒவ்வொருவரும் இவ்வாறு சந்திரமதி கூறியமை பொய்ம்மையின் பாற்படாதோ எனக் கேட்பதும், அதற்கு, பிறர்க்கு இன்னல் இழையாமல்சொன்னபொய்ம்மைகுற்றமுடையதாகாதென்று விடை பதர்வதும் பெருவழக்காயிருக்கின்றது. தான் கொலைபுரியா திருப்பதும் கொன்றதாக ஒப்புக்கொண்டமை பிறர்க்கு இன்னல் இழையாமையையாரினும், தன்னுயிர்க்கு இறுதியை உண்டாக்கவல்ல தற்கொலையாகின்றது. தற்கொலை செய்துகொள்ள வழிதேறிவதிலும் பெருங் குற்றம் ஒன்று இன்றாமாதலாலும், அதுவே தருமசாஸ்திர விதியாதலாலும், கொன்றதில்லையென உண்ணாமையைக் கூறினால் என்று கொள்வதே சாலச் சிறப்பாகும்.

14. அங்குள்ள காலடிச் சுவடுகளைச் சந்திரமதியின் காலடிச் சுவடுகளாகக் கோசிகர் தம் தவவலியால் மாற்றினர் என்பது இயற்கைக்கு மாறுபடுவதனால் ஒதுக்கப்பட்டது.

15. தன் மைந்தன் இறந்துபடவும், தானே அதனை விசாரித்தறிவதில் உண்மை தோன்றாமையேயன்றி, நியாய விரோதமாகவு மிருக்குமென் றெண்ணிக், காசி மன்னன் நியாயாதிபதியைக் கொண்டு விசாரிக்கச் செய்தானென மாற்றி யுரைக்கப்பட்டது.

16. காசி மன்னன் விசுவாமித்திர முனிவரது சூழ்ச்சிகளிற் சிறிதும் அறிபாதிருக்கவும், அம்மன்னவ னனுமதியின்றி வீரவாகு என்போன் மயானத்திற்குக் தலைமை பூண்டனன் என்பது பொருந்தா மையின், இக் காலவழக்கிற் கேற்ப, அயோத்தியின் பிரதிநிதி யொருவன் காசியம்பதியிற் றங்கியிருந்தன னெனவும், அவனது துணைவலியால் விசுவாமித்திரரது சீட னொருவன் ஆண்டுச் சுடலை யொன்றை பாக்கவும், அதனைத் தானே காக்கவும் உரிமைகொண்டா னெனவும் கொள்ளப்பட்டது.

இம் மாறுபாடுகளே மிக முக்கியமானவை யாயினும் மற்றும் ஆங்காங்கே சிறிசில விஷயங்கள் சமயநோக்கி ஏற்றவாறு அமைத்துக் கூறப்பட்டு மிருக்கும். அவை யாவும் மேற்கூறிய காரணங்களுந் கேற்றனவே யாகும் என்றுணர்க.

மற்றும், இதுகாறும் வெளிவந்த அரிச்சந்திர சரித்திர நூல்களுள் விசுவாமித்திர முனிவர் அரிச்சந்திரன் முதலாயினர்க்கு இன்ன விழைத்தனர் என்பதும், அதற்கு முடிவில் தம் தவத்தில் செம்பாதி தத்தம் செய்தன ரென்பதுமட்டுமே காணப்படுகின்-

றன. அதனால், பிறருக்குத் துன்பம் இழைக்க நாடுவோன், தான் அதனால் அடையும் துன்பங்கள் இவ்வளவின வென்று வெளியாவதற்கு இடமில்லா தொழிந்தது. இந்நூலில்,

“பிறர்க்கின்ன முற்பகல் செய்யின் தமக்கின்ன
பிற்பகல் தாமே வரும்”

என்னும் உறுதியுரையின்படி, அரிச்சந்திரனுக்கு விசுவாமித்திரர் இன்னல் இழைக்குந்தோறும் தாம் பட்ட துன்பங்களும், சீடர்கள் வந்து, தமன் செய்கை முற்றுமையைக் கூறும் காலத்து அவரடையும் துயரங்களும், தம் செய்கை ஒன்றும் முடியாமை கண்டு அவர் முடிவில் கொள்ளும் மனக் கவற்சியும், பிறவும் இனிது விளங்கும்.

இனி. இந் நாடக நூலில் அங்கந்தோறும் அறியக்கூடிய அரிய விஷயங்களையும் ஒருவாறு சுருங்கக் கூறுதல் நன்மையே யாகும்.

முதல் அங்கம்

இதனால் ஞானிகளுக்கும் ஜன்ம வாசனை தாக்குமென்பதும், தவத்தினும் நல்லொழுக்கமே சால்புடைய தென்பதும், வேட்டமாடும் நியதியும், வேட்டுவாது நடைகளும், சங்கீதத்தின் உயர்வும், நடிப்பின் இயல்பும், பெண்பாலார் பற்றிவரினும் ஆடவன் தீநெறிக்கண் செல்லாதொழியும் நல்லொழுக்கமும், பெரியார் காணமின்றி சினந்துரைக்கினும் சிறியார் அடங்கி நடக்கும் இயல்பும், செல்வம் நிலையுள்ளதோர் பொருள் அன்றென்பதும், அரசன் குடிகளது நன்மையின் பொருட்டே ஆட்சி புரிகின்றான் என்பதும், பிறவும் புலப்படும்.

இரண்டாம் அங்கம்

இதனால், செங்கோலரசன் தன் குடிகளிடத்து வைத்துள்ள அன்பும், குடிகள் தம் அரசனிடத்து வைத்துள்ள உரிமையும், நல்லரசன் நாட்டை யகல்வதனால் குடிகள் கொள்ளும் துன்பமும், கொடுங்கோலரசன் செய்யும் கொடுமைகளும், அவற்றிற்கு ஆற்றாது குடிகள் பட்ட துன்பமும், நல்லியல்புடையார்க்குத் துன்பங்கள் ஒன்றன்மே லொன்றா யடுக்கிவருதலும், அவற்றை அந் நல்லியல்புடையார் சாலப் பொறுத்து அமைந்து நடத்தலும், வறுமைவந்த காலத்தும் உண்மை முதலாகிய நல்லொழுக்கங்களைக் கைசேர விடுதல் ஆகாதென்பதும், பாலைவனத்தின் பண்பும், கணிதர்கள், சாஸ்திரிகள், வைத்தியர்கள் முதலாயினர் புரட்டுகளும், புண்ணிய நதிகளின் மேன்மைகளும், பிறவும் புலனாம்.

மூன்றாம் அங்கம்

இதனால், காசியம்பதியிற் கங்கையிற் செய்யும் ஸ்நான விதிகளும், ஆலய தரிசனக் கிரமமும், வாதிகளின் பித்தலாடகமும்,

அடிமைகொள்ளும் முறையும், அடிமைப்படும் முறையும், அடிமைப்பட்டார் படும் பாடுகளும், சிறு விஷயத்தினும் பொய்ம்மை முதலிய குற்றங்களைச் செய்தல் கூடாதென்பதும், கன்மனமுள்ளார் செய்யும் கொடுமைகளும், பிறவும் விளங்கும்.

நான்காம் அங்கம்

இதனால் போலிச்சந்தியாசிகள் செய்யும் புன்மைச் செயல்களும், அவர்கள் பிறர் மயங்கப் பேசும் வஞ்சக மொழிகளும், ஊர்க்காவலாளிகள் குடிகள் விஷயமாய் நடந்துகொள்ளவேண்டிய கடமைகளும், அவர்களுடைய தொழிலின் நியதிகளும், முறைகளும், குற்றவாளியை நடத்தும் தன்மைகளும், சாட்சியங்களைச் சேகரிக்கும் விதங்களும், நியாயாதிபதிகளின் நிறை குணங்களும், மத்தியஸ்தர்களின் தன்மைகளும், நியாயவாதிகளின் கடமைகளும், தீர்ப்பு முறைகளும், தண்டனையைச் சிறைக்கோட்டத் தலைவர்கள் நிறைவேற்றும் நேர்மையும், பிறவும் விளங்கும்.

ஐந்தாம் அங்கம்

இதனால், பிறர்க்கு இன்னல் விளைக்க முயல்வார் தாமே அடையும் துன்பங்களும், நல்லொழுக்கத்தைக் கைப்பற்றி நடப்போர் அடையும் நன்மைகளும், சத்தியம் தலைகாக்கும் என்னும் கடைப்பாடும், தவத்தினும் சத்தியமே சால்புடைய தென்பதும், குடிகள் தாம் இழந்த செங்கோலரசனைத் திரும்பவும் எய்தப் பெறின் அடையும் இன்பமும், பிறவும் புலனாகும்.

இனி ஒவ்வொன்றையும் விளங்க வரைவதாயின் இந் நூலின் உள்நுழையளவே முகவுரையும் பெருகுமாதலின் விரிவஞ்சி விடுக்கப்பட்டது.

இதன்கண்ணே பாத்தியங்களின் உயர் விழிவுகட்கு ஏற்றவாறே நடை யமைதியும், அவ்வவர்க்கு இயல்பாய் சொற்களும், புதிய செய்யுட்களு மாங்காங்குச் செறிந்து காணப்படும். பிற நூல்களினின்றி எடுத்து ஆளப்பட்ட செய்யுட்கள் சிலவற்றில் சிறிது மாறுபாடுகளும் செய்யப்பட்டிருக்கின்றன.

இந் நாடக நூல் எம்க்கு அரிதிற் கிடைத்த அவகாச காலங்களில் தொகுத்து வரைந்ததாகலின், பிழைகள் பல பொதுளி இருத்தலும் கூடும். நல்லறிவாளர் அவையிறறினைத் திருத்திக்கொண்டு எம்மை மன்னிப்பாராக.

இந் நூல் இடையூறின்றி இனிது முடிதற்பொருட்டுத் தோன்றாத் துணையாகவிருந்து முற்றுவித்த எல்லாம் வல்ல இறைவனடிகளை மனமொழி மெய்களில் வணங்கி வழிபடுகின்றும்.

நாடக பாத்திரங்கள்



1.	அரிச்சந்திரன்	அயோத்தியாரசன், நாடகத் தலைவன்.
2.	தேவதாசன்	அரிச்சந்திரன் புத்திரன்.
3.	சத்தியகிரித்தி	அரிச்சந்திரன் பிரதான மந்திரி.
4.	வசிட்டர்	அரிச்சந்திரன் குலகுரு.
5.	விசுவாமித்திரர்	வசிட்டரோடு வாதிட்ட முனிவர்.
6.	நாரதர்	வசிட்டரோடு காசிமாநகரத்தின் சுடலையையும், அயோத்தியையும் அடைந்த முனிவர்.
7.	சூதர்	
8.	அத்தரி	
9.	வித்யாபாரகன்	வசிட்டர் சீடர்கள்.
10.	யோகபாரகன்	
11.	சோநுபாநந்தன்	
12.	பரமைகாந்திகள்	
13.	வைகாணசன்	விசுவாமித்திரர் சீடர்கள். போர்- வீரர், தத்துவசாஸ்திரி, அஷ்டாவ- தானி, வைத்தியன், சோசியன், இரகவாதி, ராஜப்பிரதிநிதி, வீர- வாகு, வீரன், எல்லாம் வல்ல சித்தன், சோமசுந்தரம், விசுவநாதனது ஆசி- ரியன், முத்துவீரன்செட்டி, வேலா- யுதாசாரி, நியாயவாதியின் குமாஸ்தா, பரமாநந்தயோகி, தன்னாஜிராவ், காளிதாசன் முதலியோர் உருக்- கொண்டு அவ்வப்போது போந்து விசுவாமித்திரரது விருப்பத்தின்படி நடித்தவர்கள்.
14.	வைரதரன்	
15.	வசீதரன்	
16.	சேதசன்	
17.	சாரங்கன்	
18.	சுசீலன்	
19.	மச்சரன்	
20.	நட்சத்திரேசன்	
21.	பாமாநந்தன்	
22.	ஞானத்தன்	
23.	விவேகன்	
24.	காலகண்டன்	
25.	பாஸ்கரன்	
26.	சிணுகன்	அரிச்சந்திரனுடன் வேட்டை- யாடின வேடுவர்.
27.	வீரன்	
28.	தண்டன்	
29.	அமாவாசை	
30.	கிருஷ்ணசாமி	சமிதை முதலிய கொண்டுவரத் தேவதாசனோடு காட்டுக்குச் சென்ற பிராமணச் சிறுவர்.
31.	கீநிவாசன்	
32.	சேஷன்	
33.	விசுவநாதன்	காசி மன்னன் புத்திரன்.
34.	காவற்காரர் தலைவன்	{ காசிநகரத்து ஊர்க்காவலர்க்குத் தலைவன்.

35. ரஞ்சிட்சிங் } காசிநகரத்துக் காவலர்.
36. ரம்பால்சிங் }
37. எதிரியின் நியாயவாதி { சந்திரமதியின் பட்சத்தில் வாதிக்க
ராஜாங்கத்தாரால் நியமிக்கப்பட்ட
நியாயவாதி.
38. ராஜாங்க நியாயவாதி { ராஜாங்கத்தின் பட்சத்தில் வாதி-
த்த நியாயவாதி.
39. நியாயாதிபதி { சந்திரமதியின்மீது சாட்டப்பட்ட
குற்றத்தைப் பரிசீலனை செய்த காசி-
நகர நியாயாதிபதி.
40. நாட்டாண்மைத் தலைவர் { மேற்கண்ட நியாயாதிபதியுடன்
நியாயஸ்தலத்தில் அமர்ந்திருந்த
உத்தியோகஸ்தர்கள்.
41. ஊர்க்காவலர் தலைவன் }
42. ராஜாங்க லிகிதர் காசி நகர நியாயஸ்தல லிகிதர்.
43. நீலகண்ட சாஸ்திரியார் }
44. கிருஷ்ணநாத தந்தர் }
45. லக்ஷ்மீநாத பிரசாத் }
46. துமார சர்மா }
47. மகாதேவ் மேதா }
48. கோபிநாத டாகர் }
49. முனிலால் சிங் }
50. மோஷன் லால்.... }
51. பண்டரிநாத் சடர்ஜ் }
52. லால்மோஷன் பிரசாத் { காசி மன்னன் அரண்மனையின்
நிர்வாகி.
53. சிறைக்கோட்டத் தலைவன். { காசிநகரத்துச் சிறைச்சாலையின்
தலைவன்.
54. காசி மன்னன் காசியம்பதியின் அரசன்.
55. சந்திரமதி { அரிச்சந்திரன் மனைவி, நாடகத்
தலைவி.
56. சித்திரரோகை அரிச்சந்திரன் தாயார்.
57. கல்யாணி }
58. சுகந்தி }
59. யவ்வனி }
60. நாகரிகை }
61. காஞ்சின }
62. வாசந்திகை }
- சந்திரமதியின் தோழிகள்.

63. காந்தாரிகை { அரிச்சந்திரனிடம் விசுவாமித்திர-
64. விசாகிணி { ரால் நாட்டியப் பெண்களாக நடிக்க
அனுப்பப்பட்ட தவப்பெண்கள்.
65. சந்திரவதனை { காலகண்டன் மனைவியாக விசுவா-
மித்திரரால் அனுப்பப்பட்ட தவப்-
பெண்.
66. கஞ்சகி { வீரவாகுவின் மனைவியாக விசுவா-
மித்திரரால் அனுப்பப்பட்ட தவப்-
பெண்.
67. இலக்துமி { காலகண்டன் வீட்டுக்கு அருகி-
லுள்ள ஒரு பார்ப்பினி.

பாங்கன், சிற்றரசர், அமைச்சர், சேனாபதிகள், பிரபுக்கள், குடிகள், நியாயஸ்தலக் காவலன், சம்ஸ்தான வித்வான்கள், மாகதர் முதலாயினோர்.

நாடகம் நிகழ்விடம்



அயோத்தி, அயோத்தியை யடுத்த அரணியம், காசிக்குச் செல்லும் வழி, காசி, காசியம்பதியின் மயானம் முதலியன.



அரிச்சந்திரன்

கடவுள் வாழ்த்து

விநாயகர்

வண்பா

பூமேவு மெய்ச்சீர் பொவியுமரிச் சந்திரன்றன்
நாமேவு நற்சரித நாடகமாத் — தூமேவுஞ்
செந்தமிழாற் கூறச் சிறியேற் கருளவரும் !
தந்திமுகத் தெந்தைமலர்த் தாள்.

சுப்பிரமணியர்

அழகீர் விருத்தம்

தெருளுறு மறைக ளெல்லாந் தேர்ந்துதேர்ந் துரைக்கு முண்மைப்
பொருளுறக் கொண்ட வேந்தன் புகழினைப் புகல வன்று
மருளுறு மலரோற் குற்ற மயலறப் புரிந்த சீர்சால்
அருளுறுஞ் செவ்வேள் செய்ய அடிமலர் முடிமேல் வைப்பாம்.

நாமகள்

கவி விருத்தம்

மின்னு மெய்ப்புகழ் மேவரிச் சந்திரன்
முன்னு மாக்கதை நாடக மாச்சொலப் !
பன்னு வெண்கம லத்துறை பானிற
அன்ன நற்சர ணாதரிப் பாமரோ.

நடராஜர்

கவித்துறை

வீடக மேவ விழைவார்க் குறுநெறி மெய்ம்மைபென்றே
நாடகங் கொண்ட அரிச்சந்திரன் கதை நன்கியம்ப !
ஆடக மன்றினி லெல்லா வுயிரு மகமகிழ
நாடகஞ் செய்யும் பிரான்மலர்ச் சேவடி நாடுதுமே.

அவை யடக்கம்

அழகர் விருத்தம்


தனித்தமிழ் வல்ல நீரார் சாருமங் கலவ முக்கால்
 துனித்தவிப் பொய்யை மெய்யாச் சொல்லுவ ரதுவுட் கொண்டே
 பனிப்பிலா வுண்மைக் காலை பகர்ந்தனெ னிதனிற் குற்றம்
 தொனிராது மில்லை யுண்டேல் சொல்வது மில்லை தூயோர்.

கட்டுரை

அழகர் விருத்தம்

சத்திய மதற்கு மேலாந் தருக்கமு மில்லை நீங்காச்
 சத்திய மதற்கு மேலாஞ் சாத்திரங் கணித மில்லை
 சத்திய மதற்கு மேலாஞ் சம்பமு மில்லை யொன்றாஞ்
 சத்திய மொன்றே வீடு தந்திடுந் தகைமைத் தாமால்.





கடவுள் துணை

அ ரி ச் ச ந் தி ர ன்

அ ங் க ம் — I

—o—o—o—

முதற் களம்

இடம்: அயோத்தியை அடுத்ததோர் அரணியம்.

காலம்: மாலை.

பாத்திரங்கள்: விசுவாமித்திரர் சீடர்கள் — வைகானசன், வைரதரன், வசுதரன், சேதசன், சாரங்கன் முதலியோர்.

வசிட்டர் சீடர்கள் — வித்யாபாரகன், யோகபாரகன், சொருபானந்தன், பரமைகாந்திகன் முதலியோர்.

வித்யாபாரகன் — 'தவத்தினும் மகத்தாம் தகு நல் லொழுக்கம்' என்றபடி, எத்தகைய ஞானியாரினும், பூர்வ ஜன்ம வாசனையினால் வரும் குற்றங்களை, நல் லொழுக்கம் ஒன்றினாலேயே ஒழித்து உய்யக்கடவன்.

வைகானசன் — ஐயா, யோகபாரகரே! கேட்டீரோ வித்யாபாரகர் விபரீத ஞானத்தை. மகத்தான தவங்களைச் செய்து முடித்துப், பற்றற்ற விளங்கும் ஞானிகளுக்கும் குற்றங்கள் தோன்றும் என்கின்றனரே! அவை என்ன குற்றங்கள்? உம்முடைய யோகசாஸ்திர ஆராய்ச்சியிலும் இதுதான் சித்தாந்தமோ?

யோகபாரகன் — எத்தகைய ஞானியானாலும், ஆணவம் காமியம் மாயை என்னும் மும்மலக் குற்றங்களால், நான் எனது என்னும் அகங்கார மமகாரங்கள் தோன்றும். மெய்ஞ்ஞானி

யானவன் அவற்றிற்கு இடங்கொடாம லடக்குதல் வேண்டும். இல்லாவிட்டால் ஞானம் கெடும்.

வைகானசன் — இதென்ன ஆச்சரியமா யிருக்கிறது! நான் இந்த விஷயம் எங்கும் கண்டது மில்லை, கேட்டது மில்லையே.

யோகபாரகன் — கண்டது மில்லை, கேட்டது மில்லையா! திருஷ்டாந்தம் வேண்டுமானால் வெகுதூரமும் போகவேண்டும்தில்லை. சமீபத்திலேயே யிருக்கிறது. சொன்னால் உமக்குத் கோபமும் வருத்தமும் உண்டாகும். அதற்காகவே யான் அஞ்சுகின்றேன்.

வைகானசன் — அஞ்சுவானேன்? திருஷ்டாந்தம் சொன்னால், எனக்கேன் கோபம் உண்டாகிறது? சொல்லும் பார்க்கலாம்.

யோகபாரகன் — சற்று யோசித்தால், உங்களுக்குள்ளாகவே ஒருவர் உண்டென்பது ஏற்படுமே.

வைகானசன் — ஏது எங்களுக்குே சூடு கொடுக்க வந்துவிட்டார்? இருக்கட்டும், நீர் மனத்தில் கொண்டதைச் சொல்லும் பார்ப்போம், எம்மில் யார்தான் அப்படியிருப்பவர் தெரிந்துகொள்வோம்.

யோகபாரகன் — உமக்குத் தெரியவில்லையா? சொன்னால் கோபிக்க வேண்டா. உம்முடைய ஆசிரியார்தாம் அதற்கு ஏற்ற திருஷ்டாந்தமா யிருப்பவர்.

வைகானசன் — ஓ, ஓ, நாங்கள் முதலில் எண்ணியது போலவே, எங்கள் முதல்வருக்கே குற்றஞ்சொல்ல ஏற்பட்டுவிட்டதே. சரி, சரி, இருக்கட்டும். எமது ஆசிரியரே உபமானமாவதைத் தெளிவாகச் சொல்லும்.

யோகபாரகன் — யான் நிந்தையாக ஒன்றும் கூறவில்லை. உமது ஆசிரியர் மகத்தான ராஜர்ஷி என்பதில் சந்தேக மில்லை. அப்படிப்பட்ட பரமஞாதியும் பொறாமை யொன்றே காரணமாக, எமது ஆசிரியரோடு மாறுபட்டு, குற்றமற்று விளங்கும் அரிச்சந்திர மன்னனைப் பலவாறு இழித்து உரைத்தது மன்றி, அவனுக்கு இன்னல் பல இழைக்கவும் கருத்துக் கொண்டிருக்கின்றனர். இதை யோசித்துப் பாரும்; உவமை கூறலாம் என்பதும், கூடாது என்பதும் உமக்கே நன்கு விளங்கும்.

வைகானசன் — இதேது புதிதாக இருக்கின்றது. உமது ஆசிரியருக்கும் எமது ஆசிரியருக்கும் ஒருமைப்பாடில்லே என்பது

தெரிந்தவிஷயம். அதனால்தான் அரசரா யிருந்தவர் அருந்தவ ராயினர். இப்போது அரிச்சந்திரன் விஷயமாக ஏதோ கூறுகின்றீரே அதென்ன? சற்று விவரமாய்ச் சொல்லும், கேட்போம்.

யோகபாரகன் — ஐய! அமைந்து கேளும். கோபம் வேண்டா. இந்திரனது அவைக் களத்தில் முனிவர் பலரும் ஒன்றுகூடினர். அக் காலத்தே அம் மகவான் முனிவர்களை நோக்கி, “ஐயன்மீர்! பூவுலகின்கண் நன்னெறியினின்று சற்றும் தவறாத மின்னன் ஒருவன் உளனோ?” என்றனன். அது கேட்ட முனிவர் பலரும் முவுனமா யிருக்க, எமது குருநாதர் இந்திரனை நோக்கி, “ஐய!

பாருக் கொருவன் பரதார சகோத ரன்வெம்
போருக் கொருவன் புகழுக்கும் மறைப்பொ ருட்கும்
நேருக்கும் வீடா மனுதால் நெறிக்கும் பொறைக்கும்
ஆருக்கு மிக்கான் அரிச்சந்திர னாகும்” என்றார்.

அதனைக் கேட்டவுடனே, உமது ஆசிரியர் எமது ஆசிரியர் கூறியதை அறவும் மறுத்து, “அவ் வரிச்சந்திரன்—

வெய்யன் பதகன் பரதார விருப்பன் வீணன்
பொய்யன் நிறையும் பொறையும் சிறிதுமில் புல்லன்
கையன் கபடன் கயவன்றனை நல்ல நென்றிவ்
வையன் திருமுன் னுரைத்தாய் இதென்குக” என்றார்.

இதுவே நடந்த விஷயம்.

வைகானசன் — சரி, சரி, உங்கள் எல்லோருக்கும் ஒரே பாடம் போலிருக்கிறது. முக்கியமாய்த் தெரியவேண்டிய விடங்களில் பாட்டைச் சொல்லிக் குழப்பிவிடுவதோ? நன்றாயிருக்கிறது. அந்தச் சங்கதிபை விவரமாய்ச் சொல்லும்.

யோகபாரகன் — விவரமா வேண்டும் — இந்திரன் கேட்டபோது எமது குருநாதர், “அயோத்திமா நகரின்கண் செங்கோல் செலுத்திவரும் அரிச்சந்திர மன்னனை நற்குணத்தில் தனக்கு ஒப்பாரும் மிக்காரும் இல்லாதவன். பரதாரங்களுக்குச் சகோதரனா யிருப்பவன். சமர் செய்வதிலும், கீர்த்தியிலும், சாத்திர வுணர்ச்சியிலும் ஒப்பற்றவன். மற்றும் உத்தம நீதி நூல்களில் சொல்லப்பட்ட விதிகளுக்கு இலக்கியமாயிருப்ப-

வன்” என்றார். உடனே, உமது ஆசிரியர் எமது முனிவரிடம் கொண்ட நீண்ட விரோதமும் பொறுமையும் காரணமாக, அவர் கூறியவற்றை மறுத்து, அந்த அரிச்சந்திரன், “வெய்யவன், பாதகன், பாதா இச்சையே யுள்ளவன், பொய்யே பூஷணமாக வுடையவன், மனவொடுக்கமும் பொறுமையும் சிறிது மில்லாதவன், அற்பன், வஞ்சகன், கபடன் ஆவன். இத்தகைய ஈனனை உத்தமனென்று இச்சகையில் எவ்வாறு கூறுகின்றீர்?” என்று மறுத்தனர். அது கேட்ட இந்திரன் இவ் விருவரையும் கைபமைத்து, “அதனைப் பரீட்சித் தறிவோம்” என்று கூறினன். உடனே, உமது ஆசிரியர் தாம் கூறியவற்றை மெய்ப்பிக்குமாறு ஈண்டு வந்திருக்கின்றனர். அது காரணம் பற்றியே அரிச்சந்திரனுக்கு இன்னல் பல இழைக்க எண்ணியிருக்கின்றனர். இது எதனால் உண்டாயிருக்கலாம் என்பதைச் சற்று உய்த்துணரும். நாம் முன் பேசியபோது, “போதம் மேலாகப் பண்டே புல்விய மலநோய் தீர்ந்தும் வாசனை தாக்கும்” என்றபடி, மெய்ஞ்ஞானம் மேம்பட்ட காலத்தில், அநாதியாய்த் தொடர்ந்து வந்த மல நோய் நீங்கினும், ஜந்ம வாஸனை மாத்திரம் அவ்வப்போது வந்து தாக்கும் என்பதற்கு உவமை கூறலாம் என்பதும், கூடாது என்பதும் விளங்கும்.

வைகாசன் — ஓ, ஓ, அவசரப்பட்டு அளந்து கொட்டிவிடாதீர். இந்திரன் அவைக்களத்து நடந்த விஷயத்தை யாம் முன்னமே உணர்வோம். ஆரினும், நடந்த விஷயங்களை சரிவாகக் கூறுகின்றீரா என்பதைப் பரீட்சிக்கவே இதுகாலும் பொறுமையோடுஞ் செவிகாய்த்துக் கேட்டு நின்றோம். எமது ஆசிரியர் ஒருபோதும் இல்லது கூறார். யாமும் அம் மன்னனது தீக்குணங்களை மிகுதியும் கேட்டுள்ளோம்; அன்றி அறிந்து முன்னோம். நீவிர் வேண்டு மென்றே தினந்தோறும் இங்கு வந்து, எமது செவியில் துழையுமாறு, எமது ஆசிரியரை இகழ்ந்தீர் என்பது இதனால் நன்கு விளங்குகின்றது. இனி உம்முடன் சம்பாஷிப்பதும் தீமையே யாகும். யாங்களே எமது முனிவர் கூறியவற்றை மெய்ப்படுத்துகின்றோம். இதனைச் சில நாளிற் காண்பீர். போம், போம்.

(பிரிந்து செல்கின்றனர்.)

இரண்டாங் களம்



இடம்: அயோத்தியில் அரிச்சந்திரன் அவைக்களம்.

காலம்: முற்பகல்.

பாத்திரங்கள்: அரிச்சந்திரன், விசுவாமித்திரர், அமைச்சர் முதலாயினர்.

[அரிச்சந்திரன்^o அமைச்சர் முதலாயினோர் புடைசூழச் சிங்காதனத் திண்கண் அமர்ந்திருக்கின்றான். விசுவாமித்திரர் வருகின்றார்.]

அரிச்சந்திரன் — (முனிவர் வரவைக் கண்டு இருக்கைவிட் டெழுந்து கைகூப்பி நின்று) முனிவர் பெரும!

விருத்தம்

கந்தர மிருந்து காட்டுக் காய்கனி யருந்தி வேத
மந்திர மோதி யீசன் மலரடி மனத்து ஞன்னும்
சந்தர ராஜ யோகத் தூயகோ சிகப்பேர் எந்தாய்
எந்தமா தவஞ்செய் தேமோ இணையடி தொழுதற் கின்றே.

சுவாமி! அமர்ந்தருள வேண்டும்.

விசுவாமித்திரர் — மன்ன! நீ இறைவன் இன்னருளால் என்றென்-
றும் நல் வாழ்வு அடையக்கூடவை.

கவித்துறை

வையந் தூரகம் மதகரி மாமகு டஞ்சிலிகை
பெய்யுங் கனகம் பெருவிலை யாரம் பிறைமுடித்த
ஐயன் திருமனை யாளடித் தாமரைக் கன்புமுன்பு
செய்யுந் தவமுடை யார்க்குள வாகிய சின்னங்களே

ஆகையால் இந்த நிலையில் உன்னைக் காண மிகவும் மகிழ்ச்சி யடைகின்றோம்.

(கையமீத்தி வாழ்த்துகின்றான்.)

அரிச்சந்திரன் — முனிபுங்கவ! அடியேன் புரிந்த புண்ணியமே புண்ணியம். இயற்றிய தவமே தவம். அடியேனது முயற்சி சிறிதும் இன்றி, தேவரீர் இங்கு வரப்பெற்றேன். இது இவ் வயோத்திமா நகரம் இயற்றிய தவமோ? அன்றி யானும் என் முன்னோரும் செய்த தவப்பயனோ? யாதோ அறியேன். இன்றே இம் மனை நன் மனை யாபிற்று. நாமும் நன்னாடா-
யிற்று. தேவரீர் இங்கு எழுந்தருளிய காரணம் யாதோ—
அடியேன் அறியுமாறு அருளவேண்டும்.

விசுவாமித்திரர் — அரிச்சந்திர! மன்னர்க்கும் மன்பதைக்கும் ஆக்-
கங் கூறி, யாம் ஓர் அரிய மகம் புரிய மனங்கொண்டோம்.
அதற்குச் சிறிது பொருள் வேண்டும். அதனை மிக எளிதில்
செய்துகொள்ள எமக்கு வன்மை யுண்டென்பதை நீயே
யன்றி உலகமும் அறியும். ஆயினும், அவ் வேள்வி வேந்தர்
பொருட்டுப் புரிவதாதலால், அதில் நின் பொருளைச் செல்-
விட்டு நினக்கு நன்மை யுண்டாக்க நாடுகின்றோம்.

அரிச்சந்திரன் — முனிவர்நாயக! தேவரீர், பொருளல்லாத பொருளை
முன்னிட்டு, அடிபேனையும் ஒரு பொருளாக எண்ணியது
எனது நல்வினைப் பயனாவ தன்றி மற்று யாது! பிறர் மகிழ்க்-
கண்டு, தாம் மகிழ்வதே பெரியார் செய்கை யாதலின், தேவ-
ரீர் எம்போல்வார் உய்யும்வண்ணம் அருள்கொண்டனர்.
அவ் வரிய மகத்திற்காகும் பொருளைத் தேவரீர் அருள்புரி-
யின், அதனை இப்பொழுதே அளித்தற்குச் சித்தமாக விருக்-
கின்றேன். இதனினும் யான் பெறத்தக்க பேறு வேறு
யாது!

விசுவாமித்திரர் — அரிச்சந்திர! அதற்கொன்றும் பெருந்தொகை
வேண்டுவதில்லை. ஒரு நூறு லட்சம் பொன் தரின் சாலும்.

அரிச்சந்திரன் — சுவாமி, நூறு லட்ச மென்ன, வேண்டியமட்டும்
தேவரீர் எடுத்துக்கொள்வதில் தடை யாது. யாவும் தேவரீ-
ரது பொருளே; அடியேனும் தேவரீரது அடிமையேயன்றே.

விசுவாமித்திரர் — அதிருக்கட்டும். அரிச்சந்திர! அதிகம் பெறுதல்
எதற்கு. பொன்னை வெறுக்க வேண்டு மென்றே அதற்கு
வெறுக்கை எனப் பெயரிட்டனர். நூறு லட்சத்திற்கு மேலும்
வேண்டி யுளதேல், அப்போது பார்ப்போம். நீ இப்போது
கொடுத்தற் கிசைந்த பொருளை நின்னிடத்திலேயே வைத்-
துப் போகின்றோம். அதனை வேண்டியபோது பெற்றுக்
கொள்வோம். ஆசிர்வாதம். நீயும் நின் நாடும் நீழி வாழ்க.
(எழுகின்றார்.)

அரிச்சந்திரன் — (எழுந்து கைகூப்பி நின்று) முக் குறும்பெறிந்த முனி-
வர! வேண்டுங் காலத்தைத் தெரிவித்தால், அடியேன்
கொண்டுவந்து சேர்க்கின்றேன்.

(அரசன் பல முறை வணங்குகின்றான். மந்திரி முதலாயினோரும்
வணங்குகின்றனர். விசுவாமித்திரர் மிகேக்குடன் திரும்பிச் செல்-
கின்றார்.)

முன்றங் களம்



இடம்: அந்தப்புரம்.

காலம்: முன்மாலே.

பாத்திரங்கள்: அரிச்சந்திரன், சந்திரமதி, தேவதாசன், கல்யாணி, முதலிய பாங்கியர்.

[தேவதாசனும் சந்திரமதியும் பாங்கியருடன் வீற்றிருக்கின்றனர்.]

சந்திரமதி — ஆடீ, கல்யாணி! மாலே யாயிற்று. மகா ராசா கொலு-
விவிருந்து வருங்காலம் இதுவேயன்றோ? சற்று எட்டிப் பார்.

கல்யாணி — ஆம் அம்மா, ஆம் அம்மா, அதோ வருகின்றார். முகக்
குறிப்பினால், இன்று பெருமகிழ்வுடன் வருவதாய்க் காண்-
கின்றது. நாங்கள் சற்று விலகி நிற்கின்றோம், நீங்கள்
மகா ராசாவை என்ன சங்கதி யென்று கேளுங்கள்.

(சந்திரமதி நாயகன் வரவை எதிர்பார்த்து நிற்கின்றான்.
அரிச்சந்திரன் வருகிறான்.)

சந்திரமதி — என் இன்னுயிர்த் தலைவ! நமது அருந்தவப் புதல்வன்
•தமது வருகையைப் பெரிதும் நாடி நிற்கின்றான்.

அரிச்சந்திரன் — ஆ, ஆ, அப்படியா—

(தேவதாசனைக் கட்டிபிணைத்து முத்தமிடுகின்றான்.)

பெண்மணி! நமது மைந்தன் அருந்தவப் புதல்வன் என்ப-
தில் சற்றும் ஐய மில்லை. இம் மைந்தனால் நான்கோறும்
நாம் பெரு மகிழ்வை யடைகின்றோம். மற்றும், இவன்
காலத்தில் நமது மரபு தழைத்துச் சிறந்து விளங்கு மென்ப-
தற்கு முற்குறி யொன்று இன்று நேர்ந்திருக்கின்றது.

சந்திரமதி — (மிக்க மகிழ்வுடன்) காதல, அது யாது? அடியாள்
அறியத் தக்கதோ?

அரிச்சந்திரன் — காதலீ! நீ அறியத் தகாத தொன்றும் உண்டோ?
உயிர் ஒன்றானபோது, உணர்வு இரண்டாவ தெங்ஙனம்?
அதனை நினக்கு உணர்த்துவதற்கே யன்றோ முன்னுரை
கூறினேன்.

சந்திரமதி — என் ஆருயிர்த் தலைவ! தமது கருத்து அங்ஙன மாயின்,
யான் ஷெற்றுகுரிய பேறு வேறு யாது? தயவுகூர்ந்து அதனை
வெளியிடவேண்டும்.

அரிச்சந்திரன் — காதலீ! இன்று யான் சிங்காதனத்தின்கண் அமர்ந்து
மந்திராலோசனை செய்துகொண்டிருந்தேன். அக் காலத்து
விசுவாமித்திர முனிவர் அங்கு எழுந்தருளினார்.

சந்திரமதி — ஓ, ஓ, அதனால்தான் தாங்கள் பெருமகிழ்வுகொண்டு வந்தீர்களோ?

அரிச்சந்திரன் — ஆம், மற்றுங் கேள் கண்மணி! அவர் வரவை நல் வரவாகக் கொண்டு வணங்கி வழிபட்டேன். அம் முனிவர் பெருமானும் ஆகி கூறி, ஆதனத்தின்கண் அமர்ந்தனர். பின், னர், “மன்னவர்க்கும் மன்பதைக்கும் ஆக்கங் கூறி, அரிய மகம் ஒன்றை யியற்ற எண்ணி, அதற்கு வேண்டிய பொருளைப் பெறுமாறு இங்கு அடைந்தேன்” என்றனர்.

சந்திரமதி — ஆ, ஆ, நாயக! நம் நல்வினைப் பயனே பயன். அம் முனிவர் பெருமான் வரவே யரிது. அவர் அரசர்க்கு ஆக்கங் கூறி, அரிய மகம் இழைக்கக் கருதியது அதனினும் அரிது. அம் மகத்திற்கு வேண்டும் பொருளை நம்மிடம் பெற விரும்பியது அனைத்தினும் அரிது. இதுவே யன்றோ நல்வினையாவது. அவர் ராஜர்ஷி யன்றோ. முன்பு அரசரிமை கொண்டவ ராதலின், அப்பற்று முனிவராயின போதும் நீங்க வில்லை போலும். காதல! தமது உரைக்கு இடையிடையே அடியாள் தடுத்தாரைப்பது அடாது எனினும், உள்ளத்தில் எழும் பெரு மகிழ்ச்சியினால் கூறினேன். ஆதலின், பொறுத்தருள்க. பின்பு,

அரிச்சந்திரன் — முனிவர் கூறிய அவ்வுரை கேட்டு, களிப்பென்னுங் கடலுள் ஆழ்ந்து, அவர் வேண்டிய பொன் முற்றும் அளித்தற்கு இசைந்து, கொடுக்கவும் விரைந்தேன். அப் பெரியார் அதனை நம்மிடத்தே வைத்து, வேண்டுங் காலத்துப் பெறுவதாகச் சொல்லி, வாழ்த்துக் கூறி, மகிழ்வுடன் சென்றனர். இவ்வாறு நாம் நற்பாயனை யடையுமாறு முடித்து வைத்த இறைவற்கு வாழ்த்துக் கூறுதல் நமது கடமை யன்றோ?

திருச்சிற்றம்பலம்

(பாடுகின்றான்.)

நின்னாவர் பிறரன்றி நீயே யானாய்
நினைப்பார்கள் மனத்துக்கோர் வித்து மானாய்
மன்னொய் மன்னவர்க்கோ ரமுத மானாய்
மறைநான்கு மானையா நங்க மானாய்
பொன்னொய் மணியானாய் போக மானாய்
பூமிமேல் புகழ்தக்க பொருளே நின்னை
என்னொய் என்னொய் என்னி னல்லால்
வழையேன் என்கொல்லி ஏத்து கேளே.

திருச்சிற்றம்பலம்

(அனைவரும் பாடுகின்றனர்.)

நான்காங் களம்



இடம்: விசுவாமித்திரர் பன்னசாலையை யடுத்த ஒரு மாத்தின் நிழல்.

காலம்: காலை.

பாத்திரங்கள்: விசுவாமித்திரர், சுசீலன், மச்சான், காந்தாரிகை, விசாகினி.

[விசுவாமித்திரரிடம் சுசீலன் விரைந்து வருகின்றான்.]

சுசீலன் — முனிவர் பெரும! நமஸ்காரம்.

விசுவாமித்திரர் — சிஷ்யா! விரைந்து வந்தனை, யாது விசேடம்?

சுசீலன் — குருநாதா! இன்று வேட்டையாட அரிச்சந்திர மன்னன் ஈண்டு அடைந்திருக்கின்றான். வேடுவர் யாவரும் தத்தம் கருவிகளைக் கையிற் கொண்டு, பல்வேறு திசைகளிற் பரந்து சென்று, தம் எதிரிப்பட்ட விலங்கினங்களை வதைக்கின்றனர்.

விசுவாமித்திரர் — ஓ, ஓ! நன்று, நன்று. அரிச்சந்திரன் ஈண்டு அடைந்திருப்பதை நீ நேறிற் கண்டனையா?

சுசீலன் — ஆம் சுவாமி, கண்டேன்.

விசுவாமித்திரர் — நாம் எண்ணிய கருமங் கைகூடுங்கால மிதுவே யாம். ஆதலின், இப்போது யாம் ஒரு சூழ்ச்சி புரிதல் வேண்டும். அவ் வசிட்டக் கிழவன் வாய்மதத்தை யடக்க இன்றே சமயம் நேர்ந்தது. இதற்கு நல்லதோர் சூழ்ச்சியைக் கூறுவாய்.

சுசீலன் — அருந்தவ முனிவ! அரிச்சந்திரன் சத்தியவான் என்பதொன்றே வசிட்டர் கூறியது. ஈண்டுப் போந்துள்ள மன்னனை! காரணம் ஒரு சிறிது மின்றி எவ்வாறு அசத்தியனாக் குவது? என் மனத்தின்கண் ஒன்றுந் தோன்றவில்லை.

விசுவாமித்திரர் — சிஷ்ய! இம்மட்டோ நீ அறிந்தது. அரிச்சந்திரன் சத்தியவான் என்பதொன்றல்ல வசிட்டன் கூறியது. அக் கிழவன் வாய்மதங்கொண்டு பிதற்றியன் பலவுள.

சுசீலன் — முனிவர் நாயக! அவை இவையெனத் திருவுளங்கொண்டு வெளியிடில், இந்தச் சமயத்திற்குத் தக்கதோர் சூழ்ச்சியை எளிதில் நாடலாம்.

விசுவாமித்திரர் — ஆம், ஆம், அன்று அரிச்சந்திரனைச் சுட்டி அவ் வசிட்டன் தேவேந்திர சபையில் பலபடப் புனைந்துரைத்த பொய் யுரைகளைக் கேள், அரிச்சந்திரனே—(1) மன்னர்

யாரினும் மாண்புடையவன். (2) பொய்யுரை புகலீப் புனித குண முடையவன். (3) நெறிமுறைகளிற் சிறிதும் பிழையாத நேர்மையுள்ளவன். (4) உலகநூலும் அறிவுநூலும் ஐயமற ஆராய்ந்தவன். (5) தன் மனைவியைப்பற்றி மற்றைய மாதரைத் தாயாகக் கருதுந் தன்மையுடையவன் முதலியவாம்.

சுசீலன் — ஆ! அவ் வசிட்டர் அம்மன்னனைக் குறித்து இவ்வளவுங் கூறினரோ? யான் அறியேன். இவை யனைத்தும் அம்மன்னற்கு எவ்வாறு ஏற்கும்? மூப்பினால் கூறுவது இன்னதென்றறியாது கூறினர்போலும் அவ் வசிட்டர். ‘அந்தோ! அவரது போலி யுரையால் இவ் வரசன் அல்லலுக் காளாயினன். யாது கூறினும் கூறலாம். பரமாதரைத் தாயாகப் பாவிக்கும் பண்புடையன் என்பது ஒன்றே அவர் கூற்றைப் பொய்ப்படுக்குமே. ஆ! அரிவையர் மயக்கிற் படாத ஆண்மையாளர் யாவர்?

விசுவாமித்திரர் — ஆமாம், ஆமாம், அதற்கு மோர் ஐயப்பாடுண்டோ? இதனைப்பற்றியே இப்போது ஆராய்தல் வேண்டும். (சற்று மேல்நோக்கி யோசிக்கின்றான்) சரி, சரி, முடிந்தது! முடிந்தது! தெற்றெனச் சென்று, இதற்கென்று யாம் சேகரித்துள்ள ஆடை யணிகளால் அலங்கரித்து, நந்தம் சிறுமியர் இருவரையும் சுண்டழைத்து வருவாய்.

சுசீலன் — இதோ வந்துவிட்டேன். (மச்சரனை யழைத்துக்கொண்டு ஓடுகின்றான். வழியில் மச்சான் சுசீலனை நோக்கி)

மச்சரன் — சுசீல! நமது முனிவர் இவ்வளவு விரைவில் இப்பெண்களை அழைத்துவாச் சொன்னது எதற்காக இருக்கலாம்?

சுசீலன் — இவர்களை அரசன்பா லனுப்பி, அவனை அவர்களுக்கு இணங்குமாறு புரிவதற்காக இருக்கலாம்.

மச்சரன் — அவ் வரசன் இவர்களுக்கு வசப்பட்டு விடுவானோ?

சுசீலன் — பெண்கள் கண்விலையிற் படாதார் யாவர். “பைந்தொடியார் ஆசைநோய் கெம்பீர மனிதரையும், சுந்தரஞானியர் தீர சூரையெல்லாம் இமைப்பிற்றுரும்பு செய்யும்” அன்றே. அருந்தவ முனிவராய் நமது ஆசிரியரோ, கந்த மூல பலாதிகளை யுண்டு, அருவி நீருந்தி, மழையிலும் பனியிலும் வெய்யிலிலும் தேகத்தை வாட்டி, முத்தி வளர்த்தி, நடுவில் நின்று உடலை யுணக்கும் அருந்தவப் புனிதர். இத்தகைய பெரியாரே, மேனகை பென்னும் ஒரு மாதைக் கண்டு மயங்கி, அவள் விலையிற் பட்டாரென்றால், நாடோறும் நல்லுண வருந்தி இன்புறும் இறையவன், இம் மங்கையர் மயலைக் கடத்தல் அரிது, அரிது. நம் ஆசிரியர் நல்லதோர் சூழ்ச்சியை

நாடினர். இவ்வன்மையின்றேல் வசிட்டரோடு வாதிடுவரோ!
(பின்பு அம் மங்கையரைக் குறுகி) சோதரிகாள், நந்தம் அருந்
தவ முனிவர், முன்பே சேகரித்துள்ள ஆடை யணிகளால்
அலங்கரித்து, உங்களை அழைத்துவரச் சொல்லினர்; கடிது
வாருங்கள்.

பெண்கள் — சோதர! இதோ வருகின்றோம்.

சுசீலன் — (விசுவாமித்திரனை யணுகி) சுவாமீ! இதோ அப் பெண்-
மணிகள் வந்திருக்கின்றனர்.

விசாகினி — அருந்தவ முனிவர் பெரும! வந்தனம் புரிகின்றோம்.
விசுவாமித்திரர் — பெண்மணிகாள்! உங்கட்கு நன்மைகள் பாவும்
நலக்க உண்டாவனவாக. மனத்துள் ஒரு விஷயத்தை நாடி
உங்களை அழைத்தோம். நீங்கள் விரைவிற சென்று அதனை
முடித்தல் வேண்டும்.

காந்தாரிகை — தேவரீரது அடிகட்கே ஆட்பட்டிருக்கும் அடி-
யேங்கள் தங்கள் சித்தத்தின்படி நடக்கக் காத்திருக்கின்-
றோம். இதனினும் யாங்கள் பெறும் பேறு யாதுள்ளது?

விசுவாமித்திரர் — பெண்மணிகாள்! நல்லது, அயோத்தியை அரசு
புரியும் அரிச்சந்திரன் இவ்வடவியை அடைந்திருக்கின்றான்.
அவன் தங்கியிருக்கும் இடத்தில் நீங்கள் சென்று, அவன்
உங்களை மணந்துகொள்ளும்படி ஏதேனும் ஒரு சூழ்ச்சி புரி-
தல் வேண்டும்.

விசாகினி — முனிவர் நாயக! இதற்கு யாங்கள் யாது செய்ய
வல்லோம். “பெண்ணறி வென்பது பெரும் பேதைமைத்து”
என்னும் முதுமொழிக்கு இலக்காக இருக்கின்றோம். தேவ-
ரீர் எவ்வாறு கட்டளைபிடினும் அவ்வாறு நடக்கின்றோம்.

விசுவாமித்திரர் — பெண்மணிகாள்! அவ் வரசன் உங்களைக் கண்ட
மாத்நிரத்தானே மயங்கி, உங்களது கண்வலையிற் படுவான்.
அவ்வாறு மயங்கானேல், உங்கட்குக் கைவந்துள்ள இசைக்
கருவிகளைக் கொண்டு, இனிமையுறப் பாடி, அவனை வசப்-
படுத்தல் வேண்டும். விரைந்து செல்லுங்கள். இது ஒன்றே
நேரிய வழி.

காந்தாரிகை — முனிவர் நாயக! அடியேங்கள் விண்ணப்பம் ஒன்று,
மனம் புரிந்து அதனைக் கேட்டருள வேண்டும். அரிச்சந்திர-
ன் றிக்க நேர்மையும் நிறைகுணங்களு முடைய மன்னவன்.
கலைகள் முற்றுங் கற்றுணர்ந்தவன். மற்றும் அம் மன்னவன்
செங்கோன்மை தேவரீ ரறியாத தன்று. அத்தகைய சதா-
னிடத்தில் யாங்கள் பாடி எவ்வாறு வெற்றிகொள்வது. இது
ஒன்றே எங்கள் மனத்தில் கவற்சியை உண்டாக்குகின்றது.

விசுவாமித்திரர் — பெண்காள்! நீங்கள் அறியாது கூறுகின்றீர்கள்.

விருத்தம்

ஒத்தேறு முருவமில்லாப் பிரமமொன்று
மேயொழிய உருவ முன்னார்
எத்தேவ ராயினுமோர் பூங்கணையால்
தம்போத மெல்லாம் நீங்கி
மத்தேறி யுடைதயிர்போல் மனஞ்சுழன்று
செயன்மறந்து மடவா ராசைப்
பித்தேறி யிதமுரைத்தப் பேதையர்க்கும்
பேதையராய்ப் பின்செல் வாரால்

என்னும் இவ் வண்மையினைப் பொய்யாக்குதல் யார்க்கும் முடியாது.

காந்தாரிகை — குருநாத! தாங்கள் கூறுவது உண்மையே. ஆயினும், அரசன், அழகே யுருவாகவந்த மாதர் பலரோடும் பரின்றிருப்பவ னாதலால், காட்டில் உடலை யொடுக்கித் தவஞ்செய்யும் எம்மைக் கண்டு காமுறுவது எவ்வாறு என்று யீபுறுகின்றோம்.

விசுவாமித்திரர் — பெண்மணிகாள்! உங்களுக்கு அம் மன்னன் மனத்தைக் கவரும் மெய் வனப்பு இல்லா தொழியவில்லை. அதனோடு சங்கீதம் என்னும் சாரீர வனப்பும் மிகுந்திருக்கிறது.

கவித்துறை

பாலுண் குழந்தை யொடுநற் பசுவும் பணியுமின்னும்
ஞாலத் தமர்பண் டிதயோ கிகளுடன் ஞானிகளும்
கோலத் தமரரும் நான்முகன் முக்கணன் கோவலனும்
சாலச் சுகமுற வோங்கிய நற்கலை சங்கீதமே

என்பதே போல், இசை யொன்றே எவரையும் மனமுருகச் செய்யும். இன்னிசையின் நயப்பால் பால் மணமுடிக் வாயினையுடைய குழந்தையும் பசியை மறக்கின்றது. அவமும் அவமின்றி அசைபாது நிற்கிறது. பசு முதலிய விலங்குகளும் களிப்படைந்து தம்மை மறந்து நிற்கின்றன. மற்றும் எல்லாம் வல்ல இறைவனும் தம்மடியார் பாடும் இன்னிசைக்கு மனமுருகி யருளுகின்றார். இதனாலன்றோ அக்கடவுளை, 'சாம வேதப் பிரியன்' என்னும் திருநாமத்தால் எம்மையொத்த முனிசிரோட்டரும் அழைக்கின்றனர். அத்தகைய இசையை மனிதனோ விரும்பா தொழிவன்! அகனினும் அரசர்க்கு அது சால் விருப்புடையதாம். இசையை விரும்பாதவர் இவ்வுலகினும் அவ்வுலகினும் எவ்வுலகினும் இல்லையாம். அவ்வாறு ஒருவன் இருப்பின் அவனைக் கல்லோடு கணக்கிடல் வேண்டும். ஆகையால், நீங்கள் யீபுறுவின்றி களிப்புடன் செல்லுங்கள்.

விசாகினி — குருநாதா! தேவரீர் கட்டளை யிட்டருளியபடியே செல்கின்றோம். ஆயினும், கொற்றவனை மயக்கவல்ல வன்மை எங்களிடம் உண்டோ இன்றோ வென்று இன்னும் மயங்குகின்றோம்.

வீசுவாமித்திரர் — பெண்மணிகாள்! அத்தகைய மயக்கம் உங்களுக்கு வேண்டா. மலை யுயரம் மலை யுணராது. கற்றறிந்தோர் தம் சல்வியறிவு இவ்வளவினதென்று தாமே அறியார். * நீவிர் நம்பால் சகல கலைகளும் நன்கு பயின்றிருக்கின்றீர்கள். உங்களை வெல்லுவோர் எவ்வுலகினு மில்லை. எழுபத்திரண்டாகிய இசைப் பெருக்கங்களில் பெரும்பாலானவை பெண்பெயராலமைந்துள்ளன. அவை—கனகாங்கி, ரத்னாங்கி, மானவதி, தானமுபி, சேனாவதி, முபாவதி, ஹாடகாம்பரி, கீர்வாணி, கௌரீமனோஹரி, சாருகேசி, சரசாங்கி, நாகாநந்தி, ராகவர்த்தனி, காங்கேயபூஷணி, வாகதீஷ்வரி, சூலினி, பாவனி, சுவர்ணாங்கி, திவ்வியமணி, தவளாம்பரி, நாமநாராயணி, காமவர்த்தனி, ஸ்யாமளாங்கி, ஹேமவதி, நீதிமதி, காந்தாமணி, லதாங்கி, சித்ராம்பரி, ஜ்யோதிஸ்வருபினி, நாசிகாபூஷணி, ரசிகப்பிரியா—முதலாயினவாம். அதனால் ஏந்திழையார்க்கே இசை யமைவுடையது என்னலாம். உமது பெயரைக்கொண்ட இசைகளே எல்லாவுயிரையும் தம் வசப்படுத்துகின்றன வாதலால், நீங்களே அந்த இசையொடு நேரிற் சென்றால் மயங்காதார் யாவர்! ஆதலின், நீங்கள் விரைவிற சென்று அந்த மன்னவன் முன் அபிநயக் குறிகளை நயம்படக் காட்டி, விழியாகிய வேலினால் அவனது மார்பகத்தைப் பிளந்து, இளநகையால் அவன் மனத்தினை யுருக்கி, மான்போல் துள்ளி, மீன்போல் துவண்டு, மேகலை நெகிழ அன்னமென நடந்து, கிள்ளை போல் பேசி, சூயில்போல் யினிமையாய்ப் பாடி, கலாபம் விரித்தாடும் மயில்போல் ஆடையை விரித்தாடி, கறங்கு போல் சுழன்று, தரையிற் படிந்து வணங்குவதுபோல் தலைக்கோலங் காட்டி, தாமரை மலரையொத்த தாள்களை எடுத்துத் விடுத்தும் மடித்தும் நடித்து, நடன விகற்பங்கள் காட்டி, அவனை மயங்கச்செய்து, அவனது மனத்தைத் திறை கொள்ளவேண்டும்.

காந்தாரிகை — குருநாதா! தேவரீர் அருளியபடியே செய்கின்றோம். ஓர் அரசன் எமது ஆடலைக் கண்டு மயங்கிவிடுவானோ என்று மற்றும் ஐயப்படுகின்றோம்.

வீசுவாமித்திரர் — பெண்மணிகாள்! அரசன் ஆடலில் மயங்காவிட்டாலும், பாடலில் மயங்கிவிடுவான். பாடும்போது—

புருவநெறி யாமல்மணி யெயிறுதோன் ருமல்விழி
 புரளாமல் அங்க சேஷ்டை
 புரியாமல் மிகுதலையை யசையாமல் மிடறுதான்
 பொருமிவிம் மாம லியல்பாய்
 சுருதிலையை சுரஞான நியதியொடு வீணையின்
 தொனியின் நாதப் பிரமமாய்
 துய்யதந் திரியோசை மிடறேசை யெனவேறு
 தோன்றும் லின்ப நயமாய்
 தருமதுர வழுதாச மொழுஞ்சுர ளிகன்புழகு
 சங்கீத வித்தை யென்றால்
 சகலர்க்கும் ஆனந்த மாகுமது பாடுமவன்
 சாசகுண வஞ்சி யெனிலோ
 மருவுமவர் கண்வலைப் பட்டிடா மாந்தரிவ்
 வையகத் துண்டு கொல்லோ

என்றிருப்பதனால் உங்களுடைய நடனத்தைக் கண்டு இசை-
 யைக் கேட்ட உடனே மணந்து கொள்வான் என்பதில்
 சற்றும் சந்தேக மில்லை. போய் வாருங்கள் ஆசீர்வாதம்.

பெண்கள் — முனிவர் பெரும! தேவரீரது ஆசீர்வாதத்தை மேற்-
 கொண்டு இதோ செல்கின்றோம்.

(வணங்கிச் செல்கின்றனர்.)

ஐந்தாங் களம்



இடம்: அயோத்தியை யடுத்த காடு.

காலம்: பகல்.

பாத்திரங்கள்: வேடுவர், அரிச்சந்திரன், பாங்கன், கார்தாரிகை,
 விசாகினி.

வீரன் — டே தண்டா, கறப்பா, அமாசெ, அல்லாஓ ஒடியாங்கடா.
 ஐயேஓ ஆஜா அட்க காட்டுக்கு வந்தா வேட்டை ஆட்ராங்க.
 நம்ப காடு கலிக்கணுஓ. ஒடியாங்கடா.

தண்டன் — தோ ஒடி யாண்டா. ஆய்தங்கள்ளாஓ எம்மாத்தந்
 துரும்பு புடிச்சுகினு கீது. தெரியாதெ கத்தரியே. தோ வந்-
 தண்டா. செல்லேஓ வேலெயெ.

(அனைவரும் வருகின்றனர்.)

அமாவாசை—வேறெ வேலெ என்னுடா கீது. அவனெ போயி
 கேக்கிறிங்களெ. அய்யெஓ வரங்காட்டியஓ காட்டெ கலெங்-
 கினேண்டா. சந்துங்க பொந்துங்க பொதுருங்களெ பதுங்-
 கினு கீதுங்களெ, அதுங்களெ பாத்து வெச்சா, ஐயெஓ
 வந்ததெ அடிச்சி எய்ப்பலாஓ.

சிணுக்கன் — அக் ஆண்டா. இர்ரு, இர்ரு. பேசாரே.

(பாடுகொண்.)

இராகம் — பிலகரி.

தானம் — ரூபகம்.

ப ல் ல லி

பேசார டையே — பொறு பொறு
பேசார டையே.

(பேசா)

அ நு ப ல் ல லி

பாசமிகு மிஞ்ச தேசுறுங் காட்டிலே
பச்சக் கிளியுங் கூவுறு
பச்சிப் பலவும் மேயுறு
கிச்சிலி பறவையுஞ் சாயுறு

(பேசா)

ச ர ண ங் க ள்

1. கள்ள மடையானு நோக்குறு — கூளக்
கடா அரோ எட்டிப் பாக்குறு
கொள்ளு மோட்டுக்கரை விரியிம் பக்கத்தே
கொக்குகளுந் பாயுறு
ரெக்கெகளுங் காயுறு
சிக்கெனுளந் தாயுறு

(பேசா)

2. வானம்பாடி கானம் பாடுறு — வெள்ளெ
மாடப் பொருநட மாடுறு
கானங் கோளியனு மானமில்லா மரே
கண்ணிக் குள்ளே சிக்குறு
முன்னும் மேலே பாக்குறு
பின்னுங் காலெ தாக்குறு

(பேசா)

3. பண்ணி கும்பு கும்பா ஒடுறு — புலி
பாஞ்சிப் பாஞ்சிப் பின்னே கூடுறு
தண்ணி குடிக்கவே சிங்கமும் நாடுறு
சாணுக் கொண்ணு போவுறு
ஆனெக் குட்டியுங் கூவுறு
மானுக் குட்டியுந் தாவுறு

(பேசா)

கறுப்பன் — டே யப்பா, ஆமாண்டா, நெல்ல காலண்டா. அல்லாடு
கும்பு கும்பா கீது. பாத்து வெச்சா, ஐயெடு வந்தாக்கா
அப்படியே காட்டிடணும். கூச்செ நீச்செ போடபோறிங்-
கடா, டத்தம்.

(அனைவரும் மிருகங்களைத் தேடிக்கொண் டிருக்கின்றனர். அரிச்சந்திரன்
படையுடன் வந்து, வேடுவரைக் கலந்து கொண்டு வேட்டையாடு-
கின்றான். பாங்கள் ஒரு மரத்தின் நிழலில் நின்று தனக்குத்தானே
கூறுகின்றான்.)

பாங்கள் — ஆ, ஆ! என்ன வெய்யில்! என்ன கொடுமை! சற்றும் சகிக்க முடியவில்லை. காலை முதல் இது வரையில் இவ் வன முழுதுஞ் சுற்றிச் சுற்றி வேட்டையாடியும், இன்னும் பற்பல மிருகங்கள் விடுபட் டிருக்கின்றதற்போல் காண்கின்றது. நமது மன்னரும் மனஞ் சலிப் பின்றி, மலைகளிலுஞ் சென்று வன்மையோடு வேட்டையாடினர். நம் வேடுவர் தேடித் தேடித், துட்ட மிருகங்கள் அனைத்தையும் தொலைத்தனர். ஆயினும், மற்றுஞ் சில மிருகங்கள் மறைந்து நிற்கின்றன. என்செய்வோம். இக் கல்லிலும் முள்ளிலும் அலைந்தோடிக் கால்களுங்கு கடுக்கின்றன. இனி, எழுந்திருக்கவும் வன்மையில்லை. பாவர் வரினும் இவ் வழியாற் றானே வரவேண்டும். நாம் இம் மா நிலவில் சற்றுத் தங்கி யிருந்து இளைப் பாறுவோம். நமது நதியே இவ்வா றாயின், நமது மன்னவர் தன்மை என்னாகும். ஆ, ஆ! இப்படிப்பட்ட வேட்டை நமது காலத்தில் என்றுங் கண்டறியோம்.

(தங்குகின்றான்.)

அரிச்சந்திரன் — (தனக்குத்தானே) இப் பன்றியை எய்வது ஒன்றே நமக்குப் பெருந் துன்பத்தை விளைத்தது. அதனைப் பின் பற்றி யோடுகையில் நமது கழுத்திலிருந்த இவ் வாதன மாலையும் அறுந்துவிட்டது. இவ்வகைய அரிய வேட்டம் நாம் என்றும் செய்திலோம். ஆயினும், ஒருவாறு விலங்குகள் அனைத்தும் ஒழிந்தன. ஒரு வரிப் புலியைத் தொடர்ந்து சென்ற மந்திரி இன்னும் வாக் கானேம். புலி முதலியவற்றை நாடிச் சென்ற வேடுவரும் இன்னும் வந்தாரில்லை. அந்தோ! நமது படைகள் முற்றும் இன்று நெடுநோம் வேட்டையாடிக் களைப்படைகின்றன. இன்னும் வேட்டையாடச் சொல்வது கூடாமை. எஞ்சிய மிருகங்க ளிருப்பின் அவற்றை நாமே வதைக்கலாம். அங்கோர் பச்சென்ற மாம் காணப்படுகின்றது. ஆண்டு நீர்நிலை இருத்தலும் கூடும். தண்ணீர் வேட்கையால் துட்ட மிருகங்கள் அவ் விடத்தை யடையும். ஆதலின், அதன் கரைக்கண் இருக்கும் புதலின் புறத்தே ஒளிவிருந்து, அவற்றை எய்து வதைப்போம்.

(சென்ற புதலின்கண் அமர்வதற்கு.)

(காந்தாரிகையும், விசாகினியும் வந்து நமஸ்கரிக்கின்றனர்.)

பெண்கள்! நீவிர் யாவர்?

காந்தாரிகை — வேந்தர் பெரும! பாங்கள் இவ் வனத்தின்கண் வதியும் கன்னியர். முனிவர்தம் பன்னசாலையிற் றங்கியிருந்து, அப் பெரியார் ஏவிய குற்றேவல்களைப் புரிந்துகொண்டு, அவரருள் பெற்றுக், கலைபயிலும் வாழ்க்கை யுடையோம்.

அரிச்சந்திரன் — நன்று, நீவிர் யாது கருதி ஈண்டு அடைந்தனர்?

விசாகினி — மன்னர் மன்ன! யாங்கள் இசை நுணுக்கம் நன்கு அறிவோம். பல சாஸ்திரங்களினும் பயிற்சியுண்டு. அதனால் வேட்டை காரணமாகத் தாம் இவ் விடத்தில் வந்திருப்பது கேள்வியுற்று, யாங்கள் அரிதின் அறிந்துள்ள இசை முதலிய-வற்றைப் பாடி, இன்ப மூட்டிப் பரிசுபெறத் தமது சமூகத்தை நாடி வந்தோம். உத்தரவானால் சிறிது பாடுகின்றோம்.

(பாங்கள் இவர்களது சம்பாஷணையால் கண் விழித்து மறைந்து பார்த்துக்-கொண் டிருக்கின்றனர்.)

பாங்கள் — (தனக்குள்) யாரோ இருவர் மாதரும் நம் மன்னரும் தனித்து உரையாடுகின்றனர். யாம் இங்கிருப்பது அவர்கள் அறியார்கள். இனி யாது நடக்கின்றதோ கவனிப்போம்.

(ஒடுங்கி ஒதுங்கிப் படுக்கின்றனர்.)

அரிச்சந்திரன் — பெண்காள்! நீவிர் விரும்பியவாடோ சிறிது பாடலாம்.

(பெண்கள் பாடுகின்றனர்.)

காந்தாரிகை —

க வி த்து றை

கல்லாத புல்லரை யில்லா வயோத்தியின் காவலனும்
சொல்லாருஞ் சீர்த்தி யுடையவன் தன்முனம் சோர்ந்தவரும்
நல்லார் மனந்தனில் நாடிய யாவையும் நன்களிப்பான்
மல்லாருந் திண்புய மாலரிச் சந்திர மன்னவனே.

விசாகினி —

சயாத புல்லரை யில்லா வயோத்திக் கிறையவனும்
வாயார வாழ்த்துநர் எண்ணிய யாவும் மகிழ்ந் தருள்வான்
தாயாருந் தந்தையும் சேயுமொப் பான்மன் பதைதனக்கே
மாயாத கீர்த்தி மருவரிச் சந்திர மன்னவனே.

பெண்கள் — (இருவரும் சேர்ந்து)

இராகம் — அம்சத்தொனி.

தாளம் — ருபகம்.

ப ல் ல வி

துரையே நின்னைத் துணையாய் நாடினோம்
சொல்லும் பொருளைத் தெரிந்த
தொடர்ந்த எங்கட்குப் பரிந்த

(துரையே)

அ நு ப ல் ல வி

விரைசேர் மலர்க்கா மார்ந்திடும்
விரும்பி வந்தோர் துயர் தீர்ந்திடும்
விவேகருண சம்பன்ன யோக
மெய்யன்பொடு தருந் தியாக

(துரையே)

ச ர ண ம்

சந்ததம் வள ரறங்கள்	நீடும்
தண்ணரு ளார்ந் தவரைத்	தேடும்
வந்தனந் தேடிநின் வளத்தைப்	பாடும்
வனிதையர் மன மகிழ	நாடும்

கஞ்ச வஞ்சி நெஞ்ச மிஞ்ச, கிஞ்ச லெஞ்ச துஞ்ச லஞ்ச
கருணாகானே தீரானே - காந்தையர் மனமகிழ் மாரானே. (துரையே)

கொச்சகக்கவிப்பா

தாயொக்கும் அன்பில் தவமொக்கு நலம் பயப்பில்
சேயொக்கு முன்னின் ரொரு செல்கதி யுய்க்கு நீரால்
நோயொக்கு மென்னின் மருந்கொக்கும் துணங்கு கேள்வி
ஆயப் புகுங்கால் அறிவொக்கு மென்ன வந்தோய்.

அரிச்சந்திரன் — பெண்காள்! நீவிர் இசைநாவில் நன்கு பயின்றிருப்பதாகண்டு மகிழ்கின்றோம். முனிவர் கற்பித்த முறையாதலின் முற்றும் குறை வின்றி யமைந்திருக்கின்றது. நீவிர் கூறிய பாடலின் பொருளமைதி ஒருவாறிருப்பினும், இசையருமை மேம்படுகின்றது. உங்கட்குப் பரிசாகப் புரிய. இது அரணியமா யிருத்தலின், தக்கது ஒன்றுங் கண்டிலேம். எனினும், இதோர் அதன மாலையை அளிக்கின்றோம். இதை நீவிர் களிப்புடன் பெற்றுக்கொண்டு, மற்றொருகால் நாட்டிற்கு வரின், தக்கவாறு பரிசளிக்கின்றோம்.

(மாலையை கீட்டுகின்றான்.)

காந்தாரிகை — மன்னர் மன்ன! தங்கள் ஆசீர்வாதப் பயனால் யாங்கள் இத்தகைய பொருள்களை மிகுதியும் பெற்றுள்ளோம். மதன் தொடுத்த மலர் மாலையால், தமது மார்பிலணிந்த மலர்-
| மாலையைப் பெற விரும்பி வந்தோம். அதற்கு இம் மணி
| மாலை என்ன செய்யும்?

அரிச்சந்திரன் — பெண்மணிகாள்! மணமாலையை மற்றொரு பெண் பாலுக்கு உரிமையாக்கிடாத ஒருவனிடத்து அம் மாலையைப் பெற விரும்புதல் ஏற்றதாகும். அதனைக் கருதாது, அம் மலர் மாலையை எம்மிடம் பெற விரும்புவது எவ்வாறு பொருந்தும்?

விசாகினி — மன்னர் மன்ன! மங்கையர் விருப்பை மறுத்துரைத்தல் மன்னவர்க் கழகன்று. காவலர் கைகண்டது காந்தருவ மணம். இம் முறை தாமறியாத தன்றே. 'மன முண்டேல் வழியுண்டு' என்பதை இங்கு நினைப்பூட்டுகின்றோம், அரசே!

அரிச்சந்திரன் — பெண்காள்! நீங்கள் கூறுவ துண்மையே. ‘மனமுண்டேல் வழியுண்டு’ என்பது நல்லதோர் முதுமொழியே. ஆயினும் எனக்கென ஈண்டு மனமென்பது ஒன்றில்லை. யான் எனது காதலியை மணம்புரிந்த அக்கணமே, எனது உடல் பொருள் ஆவி யனைத்தும் அம் மங்கைக்கே உரிமை யாக்குவிட்டேன். ஆதலின், இனி உமக்குக் கொடுத்தற்கு மற்றோர் மனம் இன்மையால் மறுத்துக் கூறுகின்றேன். ஆதலின் நீவிர் என்பால் வெறுப்புறுது இம்மணி மாலையைப் பெற்றுச் செல்லுங்கள்.

காந்தாரிகை — வெற்றிவேல் வேந்தே! கல்வி யறிவாலும், நயமொழிகளாலும் எம்மைத் தேற்றிப் புறக்கணிப்பது புரவலாக்குப் பொருந்தாது. மங்கையர் பலரை மணத்தல் மன்னவர்க்கு மரபே யன்றோ?

அரிச்சந்திரன் — பெண்காள்! வஞ்சியராகிய உங்களை வஞ்சிக்கின்றேனில்லை. மக்கள் பாக்கையைப் பெற்ற மாண்பினை யுடையார், கைக்கொண் டொழுதற்பால நல்லொழுக்கங்கள் பல. அவற்றுள்ளெல்லாந் தலைமையானது ஏகபத்தினி விதமுடையதாதல். ஆதலால், யான் உங்களை வெறுப்பதாகக் கருதாமல், இம்மணி மாலையைப் பெற்றுச் செல்லுங்கள்.

விசாகினி — வேந்தே! விரும்பிவந்த எம்மை யிணை வெறுக்கின்றீர். யாமோ அபலைகள். பலமில்லார் பலமுள்ளாரிடத்துச் செய்வது யாது? தாம் மனங்கொண்டு எம்மை மணம்புரியாது அகற்றுவிராயின், பாங்கள் காலமுழுதுங் கன்னியராக விருந்து, உணவுகளை வெறுத்து, வாழ்வுனைத்தும் யிணைளாக்கி, அவலமாய் நின்று, வறிதே மாண மடைவோம். அரசே! “பெரிது பெரிது பெண்பழி” என்ப.

அரிச்சந்திரன் — பெண்காள்! பெண்பழி பெரிதென்ப துண்மையே. பிறன்மனை நோக்காமையே பேராண்மை. ஒரு பெண்ணுக்கு முதலி லாக்கிவிட்ட மனத்தினை, மற்றொரு பெண்ணுக்கு ஆக்குவதே பழியும் பாவமும் ஆகும். பழியும் பாவமுமாகிய இரண்டினைப் பெறுவதினும், இப் போலிப்பழி யொன்றினைப் பெறுதல் சால நன்றும். எனது மந்திரி முதலாயினார் ஆண்டு என் வருகை எதிர்பார்த்து நிற்பார். ஆதலான், யான் ஈண்டு காலந் தாழ்த்து நிற்பது தகுதி யன்று. நீங்கள் செல்லுங்கள்.

(திரும்பிச் செல்லின்றார்.)

விசாகினி — தங்காய்! இம் மன்னனது நேர்மையும், நிறை குணங்களையும் கண்டனையோ! ஆ, ஆ! இத் தகைய புருடோத்தமனை வஞ்சிக்க எவரா லாகும்?

காந்தாரிகை — ஆம், ஆம், அம் மன்னனது இங்கிதமும், இன்-
மொழியும் எவர்க்கும் உண்டாதல் அரிது. அரிய தவ முனி-
வராய நம் முனிவர்க்கும் இதிற் காற்கூ றில்லையே. நாம்
தடுத்தாரைத்தும் நம்மை வீணே அனுப்பினர். நாம் என்
செய்வோம், வந்தவழிச் செல்வதே நேரிது.

பாங்கன் — (எதிரில் வந்து) ஆ, ஆ, என்ன உத்தமிகள்! மன்னவன்
இசைந்தால் மனளைகைக் கொள்வீர். பாவும், என்ன கூறி-
பும் எண்ணம் முடியவில்லை!

விசாகினி — ஆ, இவன் ஆர்! இவன் இதுவரையில் எங்கிருந்தான்!
யாரடா நீ?

பாங்கன் — அடா என்றால் அறைவேன். நான் யாரா? நான்ருன்
தெரியாதா—மன்னவர் உயிர்ப் பாங்கன்.

காந்தாரிகை — என்னடா மட்டுமரியாதை யின்றிப் பேசுகிறாய்?
எங்களை அறைவையா நீ?

பாங்கன் — அறையாம லென்ன! உங்களுடைய குணத்திற்கும்
நடக்கைக்கும் அறைந்தால்தான் புத்திவரும். மற்றொருவ
ரிடத்து இந்தப் புத்திசெல்லாது. போடுகிறேன் பார். (அறைகிறான்.)

பெண்கள் — ஐயையோ! ஐயையோ! அடா பாவி! படுபாவி!
உனக்கு என்ன கேடு வருகிறது பார். இதோ ஒரு நிமிஷத்-
தில் வருகிறது கேடு! (அலறிக்கொண்டு முனிவரிடம் ஓடுகின்றனர்.)

பாங்கன் — ஆ, ஆ, வருவது வரட்டும். இதற்கெல்லாம் யாரும்
பயந்தில்லை. அரசனைப் பழிக்காவாக்க வந்த அசுடிகள், மற்ற
றென்னதான் செய்யத் துணியமாட்டார்கள்.

(பேசுகிறான்.)

ஆளுங் களம்



இடம்: காட்டின் வழி.

காலம்: பிற்பகல்.

பாத்திரங்கள்: அரிச்சந்திரன், சத்தியகிர்த்தி, பாங்கன், விசுவாமித்-
திரர், வைகானசன்.

[மந்திரி அரசனை நாடி வருகின்றான்.]

அரிச்சந்திரன் — மந்திரி! இவ்வளவு நேரம் எங்குச் சென்றிருந்தீர்?

மந்திரி — அரசே! வரிப்புலி ஒன்றினைத் தொடர்ந்து சென்றே
னன்றோ, அது விரைந் தோடி ஒரு மலைக் குகையின்கண்
ஒளித்துக்கொண்டது. அதனை எய்து கொன்றுவர இவ்
வளவு காலம் நீடித்தது.

அரிச்சந்திரன் — ஒ, ஒ, சரி, சந்தோஷம், கொன்றுவிட்டீர் என்றோ?
மந்திரி — ஆம், அரசே! இதோ நமது பாங்கனும் வருகின்றான்.
இவன் எங்கே சென்றிருந்தான்?

அரிச்சந்திரன் — வரட்டும், வரட

(பாங்கன் அரசனை காடி வருகின்றான்.)

பாங்கன் — அரசே! அடியேன் நமஸ்காரம்.

அரிச்சந்திரன் — ஆ, பாங்க! இதுவரையிலும் எங்குச் சென்றனை?

பாங்கன் — வேந்தே! அடியேனைப் பிரிந்து தாங்கள் வேட்டைமேற்
சென்ற பின்பு, தங்களைத் தேடித் தேடிக் களைப்படைந்து,
ஒரு மரத்தின் நிழலிற் றங்கியிருந்தேன். தெய்வமே தங்களை
அவ்விடத்துக் கூட்டி வைத்தது. அதனால் அடியேன் தங்க-
ளோடேதான் இருந்தேன்.

அரிச்சந்திரன் — பாங்க! என்ன விந்தை! நீ என்னோடு இருந்தனையா?
அவ்வாறாயின் என் கண்ணிற் படாது எங்கு அகன்றனை?

பாங்கன் — அரசே! அடியேன் தம்மைவிட்டு அகலவே இல்லை.
தங்களை வஞ்சிக்க வந்த மங்கையரது வாயை யடக்கச்
சென்றேன்.

அரிச்சந்திரன் — ஆ, ஆ, என்ன செய்தனை! அம் மங்கையரை நீ
எங்கே கண்டனை? அவர்களை நீ யாது செய்தனை?

பாங்கன் — அரசே! நான் எல்லாம் அறிவேன். தாங்கள் அம்
மரத்தடியின் நிழலில் தங்கியிருந்ததும், உடனே அம் மாதர்
அங்கு வந்து பாடியதும் அடியேன் அறிவேன்.

அரிச்சந்திரன் — அப்போது நீ எங்கிருந்தனை?

பாங்கன் — நான் அங்கேதான் இருந்தேன்.

அரிச்சந்திரன் — பாங்க! நீ என் கண்ணிற் பட்டாயில்லையே, மறைந்-
திருந்தனையோ?

பாங்கன் — அரசே! யான் மறைந்திருக்க வில்லை. அம் மரத்தடியின்
ஒரு புறத்து அயர்ந்து நித்திரை செய்துகொண்டிருந்தேன்.
அக் காலத்து யாரோ இன்னிசையாய்ப் பாடுவது காதில்
பட்டது. விழித்துப் பார்த்தேன். இரண்டு மங்கையர் பாடு-
வதும், தாங்கள் களிப்புடன் கேட்பதும் கண்டேன்.

அரிச்சந்திரன் — பாங்க, இவை யனைத்தும் கண்ட நீ, என்னிடம்
வராமைக்குக் காரணம் யாது? உனக்குப் பாங்கன் என்னும்
பெயர் எவ்வாறு ஏற்கும்?

பாங்கன் — அரசே! தங்களிடம் வரக்கூடாதென்னும் எண்ணமல்ல. மற்றும் அங்கு யாது நடக்கின்றதோ அறியலாம் என இருந்தேன். பின்பு நடந்தவை தமக்குத் தெரிந்தனவே யன்றோ? யானும் அவற்றை ஏன் பன்னவேண்டும்.

அரிச்சந்திரன் — ஓ, ஓ! அப்படியோ, அதிருக்கட்டும். ‘அவர்கள் வாயடக்கச் சென்றேன்’ என்றனையே அதென்ன?

பாங்கன் — ஆம், அரசே! பெண்களது கண்வலையிற் சிக்காத ஆண்மகன் அருமை. அதனினும் எழிலும், இசையும் வாய்ந்த அரிவையர் மயலில் அகப்படாத ஆண்டிகை அரிதினும் அருமை. அப் பெண்கள், அச்சம் மடம் நாணம் பயிர்ப்பு என்னும் நாற்குணங்களையும் ஒழித்துத், தம்மை மணக்கும்படி வாயாக் கேட்டும், அதனை மறுத்துநின்ற தமது மன வன்மையே வன்மை! எத்தனையோ முறை தேவரீர் தடுத்தும், அப் பேய்ப் பெண்கள் விட்டொழிய வில்லையே. அப் போதே அவர்களது உயிரை யான் இவ் வாளுக்கு இரையாக்கி இருக்கவேண்டும். ஐயோ! பெண்பழி சுற்றுமென்று பின்னிடெந்தேன். அவர்களைக் கொல்வதும் பழியாகாது. இப் பாதகிகள் உயிர்வாழ்ந் திருந்தால் எத்தனை ஆண்மக்களது உயிர்களுக்கு உலையைப்பார்களோ! ஆயினும் அரசரோடு பேசும்போது நாம் ஒன்றும் செய்யலாகாது என்று அடங்கி இருந்தேன்.

அரிச்சந்திரன் — ஆனால், அரசனைவிட்டு அகன்றபின்பு செய்யலாமென் திருந்தனையோ — என்னதான் செய்தனை?

பாங்கன் — அண்ணலே! அதெல்லாம் ஒன்றுஞ் செய்யவில்லை, தாங்கள் அவர்களது விருப்பத்திற்கு இணங்காமல் வெறுப்புறுத் திரும்பி வந்தபின்பு, அப்பெண்கள் தம் எண்ணம் பவியாமை கண்டு பலவாறு பேசினர். அதனால், யான் அவர்களுக்கு நிபாயங்கூறிக் கடிந்தேன். அதன்மேல் அவர்கள் என்னை இழித்துக் கூறினார்கள். உடனே எனக்குக் கோபம் மூண்டு, அவர்களைக் கன்னத்தில் அறைந்தேன். அந்த அறையோடு, ‘குருநாதா! குருநாதா!’ என்று கூக்குரலிட்டுக் கொண்டே ஓடினார். நானும் தாங்கள் வந்தவழியே திரும்பி வந்துவிட்டேன். இதுதான் நடந்த விஷயம்.

அரிச்சந்திரன் — ஆ, ஆ! என்னகாரியஞ் செய்துவிட்டனை. பெண்கள் தம் அறியாமை காரணமாக ஏதோ தகாதவற்றைக் கூறினும், அறிவுள்ள ஆண்மகன் அதனைப் பொறுத்தல் வேண்டுமன்றே. நமது உள்ள நிலையை அவர்கள் எவ்வாறு அறிவர். அதனால் நாம் அவர்களை வெறுத்தலும், ஒறுத்தலும் அடுக்குமா?

பெண்பால்கள் கனிந்த உள்ளமுடையவர்கள், சிறிது நன்மையுண்டானால் பெரிதும் மகிழ்வர். அதுபோலவே சிறிது துன்பம் நேரினும் மிகுதியும் வாடி வருந்துவர். அதனால் அவர்கள் சிறிது குற்றம் இழைப்பினும் ஆண்மகன் அவர்களிடத்து இரக்கங்காட்டி இதம்பட நியாயங்கூறுதல் வேண்டும். இதனைவிட்டு அவர்களை அடித்தலும், நொடித்தலும் செய்வது அறிவுலார் செய்கை யாகும். இயற்கையிலேயே மெல்லிய தன்மையுடையவ ராதலால் அவர்களுக்கு மெல்லியர் என்னும் பெயர் ஆன்றோர் அமைத்தனர். பாங்க! நீ எமது பாங்கிலிருந்து பல்கால் பழகியும் பயனில்லாதொழிந்தது. முன்பின் போசியாது காரியம் புரிந்து விட்டனை. என்ன செய்வது, இதனால் யாது நேருமோ!

(என்று யோசிப்பது போல் நெடுந்தூரம் உற்று நோக்குகின்றான்.)

மந்திரி! அதோ சிறிது தூரத்தில் வருவது யார் பாடும். விரைந்து மிடுக்காய் வருவதுபோற் காண்கின்றது.

மந்திரி — அரசே! சடைமுடியும் காவி யுடையந் தோன்றுகின்றன. யாரோ முனிவர்போற் காண்கின்றது.

அரிச்சந்திரன் — யாவரா யிருக்கலாம்! நாமிருக்குந் திக்கு நோக்கி யன்றோ வருகின்றார்?

பாங்கன் — ஆமாம், ஆமாம், இப்படித்தான் வருகின்றார். மிடுக்காய் வந்தால் விசுவாமித்திர ராகத்தான் இருக்க வேண்டும். மிடுக்கு முனிவர் என்று பெயர் போனவர் அவரன்றோ இதற் கென்ன சந்தேகம், மற்ற முனிவரென்றால் அமைதியிராதா?

அரிச்சந்திரன் — பாங்க! என்ன, நீ எப்போதும் விகடமே பேசுகின்றனை. அவ்வாறு கூறுவது அடாது. அவர் வரும்போது அடங்கி யிருப்பாய்.

பாங்கன் — (வாய் புதைத்து) அரசே! அப்படியே.

அரிச்சந்திரன் — மந்திரி! ஆம், ஆம், நமது முனிவர்தாம். விசுவாமித்திர முனிவர்தாம். என்ன! இவ்வளவு முனிவுடன் வருகின்றார்!

பாங்கன் — முனிவ ரல்லவா! முனிவுடன் வருகின்றார். இதற் கென்ன ஐயம்.

அரிச்சந்திரன் — வந்ததெல்லாம் பேசாதை, அமைந்திரு.

(விசுவாமித்திரர் அருகில் வருகின்றார். அவர் கோபக்குறியைக் கண்டு பயந்தவன்போல் பாங்கன் மறைந்திருக்கின்றான்.)

(முனிவரைக் கண்டு மெய்சொய்த்துக் கரங்கூப்பி) முனிவர்! நாயக! அடியேன் நமஸ்காரம்.

மந்திரி — சுவாமீ! அடியேன் நமஸ்கரிக்கின்றேன்.

விசுவாமித்திரர் — ஆ, ஆ, ஆ, ஆ, அரிச்சந்திரா!

கவிப்பா

புள்ளியதோ லாடை புனைந்தரவப் பூணணிந்த
வெள்ளிய செங்கண் விடையான் அடிக்கமலம்
உள்ளிய மெய்யன்பு உடையார் அருவருத்துத
தள்ளிய செல்வத் தருக்கியுய் என்செய்தாய்.

பார்த்தபோது நமஸ்காரமா செய்கின்றனை. எட்டினுற் குடுமி, எட்டாவிட்டாற் காலா. நன்று, நன்று. நீ அரசனாயிருந்தால் என்ன? கேட்பாரில்லை யென்று இப்படிச் செய்தனை? உன்னைத் தண்டிக்கத் தெய்வமும் இல்லாமற் போகுமா? குடிகள் விட்ட கண்ணீர் என்றோ கொற்றவனைக் கொல்லும் வாளாவது? எண்ணுமற் புரிந்தனையோ எண்ணிப் புரிந்தனையோ? ஆ, ஆ, ஆ, ஆ! இப்படி அநியாயம் புரிந்தால், உன் அரசு எவ்வளவு காலம் நிலைக்கும். நிலையில்லாப் பொருளை நிலையென் றெண்ணி நிலை யழியாதே. ஆ, அரிச்சந்திரா! நல்லது பார்ப்போமீ.

(தாடியை உருவிரும்பி.)

அரிச்சந்திரன் — (முனிவரை நோக்கித் தாழ்ந்து கரங்கள் கூப்பி) முனிவர்! பெருமானே! தேவரீருக்கு இவ்வளவு சீற்ற முண்டாக அடியேன் புரிந்த குற்றம் யாதோ அறியேன். கிருபை கூர்ந்து பொறுத்தருள வேண்டும், சுவாமீ!

(மந்திரி ஒவ்வொருவரையும் நிறுத்தி.)

விசுவாமித்திரர் — ஆ, ஆ, ஆ, வெகு நன்று. ஒன்றும் அறியாயா! பிறர் மயங்கும்வண்ணம் பேசி வெல்பவன் நீயே. வேறொருவரும் உனக்கு இணையாகார். நல்லது நீ புரிந்த குற்றம் உனக்குத் தோன்ற வில்லையா?

அரிச்சந்திரன் — சுவாமீ, அடியேனுக்கு ஒன்றுத் தோன்றவில்லை.

விசுவாமித்திரர் — தோன்றுது, தோன்றுது. கெடுமதி கண்ணுக்குத் தோன்றுது. இது ஒரு ஆண்மையா பெண்களை அடிப்பது! இது அரசுத் தன்மையா! நீ செய்த குற்றம் இப்போதாவது தோன்றுகின்றதா?

அரிச்சந்திரன் — சுவாமீ! அடியேன் ஒரு சிறு குற்றமும் புரிந்தேனில்லை. அடியேன் ஒருபோதும் பெண்களை அடித்த தில்லை.

விசுவாமித்திரர் — அடித்த தில்லையா? அடித்த தில்லையா உன்னிடம் வந்த தவப்பெண்களை? இன்னமும் தோன்றவில்லையா? அநியாயத்தோடு பொய்யஞ் சேர்ந்தாற்போ விருக்கின்றது. வெகு நன்று.

அரிச்சந்திரன் — சுவாமி! அடியேனது விண்ணப்பத்தைச் சற்று கேட்டருள வேண்டும். யான் அத் தவப்பெண்களைக் கடிந்தும் பேசியதில்லை.

விசுவாமித்திரர் — நீ பேசியதில்லை, அடிக்கவும் இல்லை, அடிக்கும்படி யேவினை. இது வெகு நன்று. நீ யடித்தால் தகாதென்று நின் ஆளை விட்டு அடிப்பித்தனையோ? அதனால் நீ குற்றவாளி யன்று என்பதை வெளியிடுகின்றனையோ? சரி, சரி, அதெப்படி நீ குற்றவாளி யாகாதொழிவை. “எப்பவன் எய்தால் அம்பென்ன செய்யும்” என்னும் முது மொழியை நீ கேட்டது மில்லையோ?

அரிச்சந்திரன் — சுவாமி! அடியேன் ஒரு பாவமும் அறியேன். அடியேன் நிரபாதி யாக விருக்க, தேவரீர் முனிவுகொண்டால் என்ன செய்வது?

விசுவாமித்திரர் — என்ன செய்வதென்று சொல்கின்றனை? பரிசுனர் செய்யும் நன்மை தீமைகள் பார்த்திபனை யன்றி மற்று யானைச் சேரும். இதெல்லாம் உன் செல்வச் செருக்கன்றோ செய்வித்தது. செல்வம் என்னும் கொற்பொருளைச் சிந்தித்துப் பார். என்னைமொத்த மஹர்ஷிகள் துச்சம் என்று வெறுத்து உதைத்துத் தள்ளிவிட்ட இச்செல்வத்தைக் கொண்டா இவ்வளவு இறுமாப் படைகின்றனை. நின்னையொத்த சிற்றறிவுடையோர் தாம் இந்தச் செல்வத்தைப் பொருளாக மதிப்பார். அச் செல்வத்தினால் விளைந்த பயனைப் பார். எவ்வளவு அகங்காரத்தில் உன்னை அழுத்தி விட்டது. நல்லது இப் பொருங் குற்றத்திற்கு என்ன சொல்கின்றாய்?

அரிச்சந்திரன் — முனிவர் நாயக! இவ் வரசை அடியேன் நிலையென் றெண்ணி இறுமாந்தவ னல்லன். தேவரீரை யொத்த தவ சிதோட்டர்களது நன்றைக்க அருளினால் இவை யாவும் கான-லிற் காணும் நீயே என்றிறிந்துள்ளேன். இதனால் அடியேன் யாதொரு தீங்கும் எண்ணினவனும் அல்லன், இழைத்தவனு மல்லன். ஒன்றுக்கும் பற்றாத அடியேனை ஒரு பொருளாகக் கருதி, தேவரீர் முனிவுகொண்டால் அடியேன் என்ன செய்வேன்.

விசுவாமித்திரர் — (கோபத்துடன் சிரித்து) நன்று, நன்று, உன் சித்தாந்தமும், உன் நடையும் வெகு நன்று. பொய்யானாலும்

பொருந்தப் புளுக வேண்டும். செல்வ மெல்லாம் கானல் நீர் என்றனை, அது வுண்மையே. கானல் நீர் என்று கண்டபின் அதனை ஏன் காரியமாகக் கருதியிருக்கின்றனை. கண்டனையோ எமது நிலையை. உலகம் அநித்யம் என்பதை உணர்ந்தோம். உணர்ந்த அந்தக் கண்ணுமே அதனைத் துறந்தோம். அம் மணி முடியிலும் இச் சடை முடியே மாண்புடையது. அவ் வில்லினும் இப் புல்லே வலியுடையது என்ப துணர்ந்தோம். அசத்து என் துணர்ந்தால் உடனே அதனை அகலவேண்டும். அதுவே அறிவுடைமை. நாய் வெற்றெலுப்பைக் கடித்துக் கடித்து இன்புறவதுபோல, பயனற்ற வுலக இன்பத்தை இன்பமாகக் கொள்வதோ அறிவு. அன்று, அன்று. வாய் ஞானம் பேசுவோர் உலகில் மிகப் பலர். அவரில் நீயும் ஒருவன் போலும்.

அரிச்சந்திரன் -- முனிவர் நாயக! அடியேற்குக் கல்விச் செல்வம் இல்லா தொழியினும், தேவரீரை யொத்த பெரியோரது அருளாற் செவிச் செல்வம் மிகுதியு முண்டு. அதனால் இவ்வுலக வாழ்வு கனவின் பயனே என்ப துணர்ந்துள்ளேன். ஆயினும், தாமரை யிலேயில் தண்ணீர்போல் பற்றியும் பற்றாமலும் நிலைத்து இந்த ராஜ்யபாபத்தைத் தாங்கி யிருக்கின்றேன். “மணிமுடிச் சிதத்தில் வாழ்ந்திடுந் துன்பம்” எனப் பெரியார் கூறுவதேபோல் மன்னர்க்குற்ற இன்பத்தினும் துன்பமே மிக்கதாகும். ஆதலின், அரசன் உலகத்திற்கு இன்ப மூட்டுதற்பொருட்டே அரசு புரிகின்றான். மற்றும், குடிசுளுக்கு நோவல்ல இன்ப துன்பங்களைத் தன்னவாகக் கொள்வனே செங்கோ லரசனாகும். இவ்வொன்றே தேவரீரை யொத்த மெய்ஞ்ஞானிகளுடைய கொள்கையுமாம். இது தேவரீர் அறியாத தன்று. இவ் வரசை பேற்று முறைவழுவாது புரியும் செம்மனச் செல்வர் எவரேனும் கிடைக்கப் பெற்றால், இப் பொறையை அவர்கள் மீது சுமத்தி, வாநப்பிஸ்த நிலையை அடைய மகிழ்வுடன் காத்திருக்கின்றேன். ஆதலான், அடியேற்கு இப் பதவியால் அணுவளவுஞ் செருக்கில்லை. முனிவர் நாயக! இவ் வெண்ணத்தினாலேயே அடியேன், பொய்யாமை முதலாய அறநெறிகளைக் கடைப்பிடித்து நடக்கின்றேன். ஆதலின், தேவரீர் அடியேனை மன்னித்து நல்லருள் பாவிக்க வேண்டுகின்றேன்.

விசுவாமித்திரர் — இதெல்லா மிருக்கட்டும். இவ் வரசு பெரும் பொறை என்றனையே. இதனைத் தாங்க வல்லவர் ஒருவரும் தினக்குக் கிடைக்கவில்லையோ?

அரிச்சந்திரன் — சுவாமி, ஒருவரும் கிடைக்கவில்லை.

விசுவாமித்திரர் — இது உண்மையான எண்ணமானால் பலர் கிடைப்பார். போலி எண்ணமாதலால் ஒருவரும் கிடைக்கவில்லை.

அரிச்சந்திரன் — முனிவர் பெரும! அடியேன் ஒருபோதும் போலி எண்ணம் உடையவன்ல்லன். மனத்தில் உள்ளதே வாயில் வரும். அடியேன் வஞ்ச நஞ்ச முடையவன் எனத் தேவரீர் கருத்துட் கொள்ளவேண்டா.

விசுவாமித்திரர் — அரிச்சந்திர! நீ கூறுவதெல்லாம் உண்மைதானே?

அரிச்சந்திரன் — ஆம், சுவாமீ.

விசுவாமித்திரர் — அரிச்சந்திர! யாம் ஒன்றுகூறுகின்றோம். யாமோ பெருந்தவசி. நமது புருவ நிலையை நீயறிவை. இப்போதோ யாம் மீம்பொறிகளையும் அடக்கி, பிராணாயாம முதலிய அட்டாங்க போகங்களிற் பாரின்று. மற்றையோர் ஆயிர நாட்களில் செய்யக்கூடிய அரிப தவங்களை பெல்லாம் அரை நொடியிற் செய்து முடித்துள்ளோம். நம்மையும் நமது தபோ பலத்தையும் அறியாத சிவன் இவ்வுலகில் இல்லை என்பதை நீயறிவை யன்றோ. இனி, எமக்குக் குடிகளிடத்து மாறாத அருளிருக்கு மென்று நீ நினைக்கின்றனையோ? இல்லையோ?

அரிச்சந்திரன் — முனிவர் நாயக! தேவரீருக்கு அருளிராதென்று சொல்வது அடுக்குமோ! தேவரீர் மனங்கொண்டு இப் பொறையை ஏற்க இசைந்தருளினால், அடியேன் இப்போதே இதனைத் தத்தஞ் செய்ப் பீசித்தமாரிருக்கின்றேன். தேவரீர் இக் குறிப்பை முன்பே அடியேனுக்கு உணர்த்தியிருந்தால், இதனை நெடுநாட்களுக்கு முன்பே செய்திருப்பேன். தேவரீர் இவ் வரசைக் கொள்வது அக்குடிகளது தவப்பாபனே யாவதன்றி, அடியேனது நல்வினையின் பயனு மாகுமென்று களிகூர்கின்றேன். முனிநாத! மனங்கொண்டு ஏற்றருளவேண்டும்.

விசுவாமித்திரர் — அரிச்சந்திர! அவ்வாறே ஏற்றுக்கொள்வதில் யாதொரு தடையு மின்று. உலகத்தில் வைராக்கியங்கள் மூன்று. அவை—புராண வைராக்கியம், மயான வைராக்கியம், பிரசவ வைராக்கியம் என்பனவாம். இவை அவ் வப்போது தோன்றி உடனே மறையும் இயல்புடையன. ஆதலால், எம்மிடம் ஞானமார்க்கம் பேசினதினால் உண்டான வைராக்கியத்தைக் கொண்டு இதனை எமக்குத் தத்தஞ் செய்து, பின்பு வருந்துவதானால் அதனினும் பிழை வேறென்றில்லை. ஆதலால் நன்றாய் யோசித்துச் சொல்வாய்.

அரிச்சந்திரன் — முனிவர் பெரும! அவ்வாறு ஒருபோதும் புகலேன். இனி, எனது அரசைத் தேவரீருக்கு என் மனமொழி மெய்கள்

ஒப்பத் தத்தஞ் செய்பச் சித்தமாயிருக்கின்றேன். குரு நாத! மனங்கொண்டு ஏற்று அருள் புரியவேண்டும்.

விசுவாமித்திரர் — அரிச்சந்திர! நீ இவ்வளவு உறுதியுடன் கூறுவதனால் அப் பொறைபை ஏற்றுக்கொள்ள யாம் உடன்படுகின்றோம். இவ்வளவிற்கும் உன்னை இப் பந்தத்தினின்றும் நீக்க வேண்டுமென்னுங் கருணையே காரணம். உலகப்பற்றினால் இவ்வாறு செய்தோமென் றெண்ணுதை.

அரிச்சந்திரன் — சுவாமி! அடிபேன் அவ்வாறும் சுண்ணுவேனே. இவ்வகைப அரசை வெறுத்து வந்த தேசுரீர் மறுபடியும் விரும்புவது எவ்வாறு. உயிர்களிபுத்து வைத்த பெருங் கருணையே இதற்குக் காரணமாவதன்றி வேறு யாதாகும்.

விசுவாமித்திரர் — அரிச்சந்திர! தத்தம் எங்கே செய்யப் போகின்றனை?

அரிச்சந்திரன் — சுவாமி! இவ்விடத்தில்தானே தத்தஞ் செய்து விடுகின்றேன்.

விசுவாமித்திரர் — ஆ, ஆ, இது ஒன்றிலே நின் கருத்து நன்கு விளங்கிவிட்டது. தத்தஞ் செய்ய நினக்கு உள்ளவாறே கருத்துண்டானால், அதற்கு வேண்டும் அங்கங்களோடு செய்ய-மாட்டாயோ? இப்போது யாருமற்ற இக் காட்டில் தத்தஞ் செய்துவிட்டு, பிறகு யார் செய்தார், யார் கண்டார் என்பதற்கா? நன்று, நன்று, எனக்கு வேண்டா.

அரிச்சந்திரன் — சுவாமி! அடிபேனை வீணிற்ப்பழிக்குப் பாத்திரனாக வேண்டா. கொடுக்க இசைந்ததை இல்லையென்று கூறுதல் எனது கொள்கையன்று. யாவர் இருந்தா லென்ன? யாவர் அறிந்தா லென்ன? திருவுள மறிந்தாற் போதும். முனிபுங்கவ! இதனை எவ்வாறு தத்தஞ் செய்வித்துக்கொள்ள விரும்பினும் அவ்வாறே தடையின்றிச் செய்கின்றேன்.

விசுவாமித்திரர் — அதுதான் சரி, அரிச்சந்திர! நீ தத்தஞ் செய்வது உண்மைபாயின்,

அரிச்சந்திரன் — திரும்பவும் அவ்வாறே கூறுகின்றீர்கள். சுவாமி! மற்றும் அடிபேனை அவ்வாறு எண்ணதிருக்கும்படி வந்திக்கின்றேன்.

விசுவாமித்திரர் — நல்லது அரிச்சந்திரா! நீ நாட்டிற்கு வந்து, நகர-மாந்த ரறியத் தத்தஞ் செய்து, அருகிலிருந்து நம்மைச் சிங்காதனத்தி லேற்றி. முடி சூட்டச் சித்தமானால் ஏற்றுக் கொள்வோம், தடையிலலை.

அரிச்சந்திரன் — ஆ, ஆ, அவ்வாறே புரிகின்றேன், குரு நாத! இப்பொழுதே வருக, போவோம்.

விசுவாமித்திரர் — அரிச்சந்திர சந்தோஷம், நீங்கள் நகரத்திற்குச் செல்லுங்கள். யாம் பன்னசாலைக்குச் சென்று, சற்று யோகத்தி லிருந்து பின்னர் வருகின்றோம். யாவுஞ் சித்தமாக விருக்-
கட்டும்.

(விசுவாமித்திரர் செல்லுமாள்.)

மந்திரி — அரசே! இதென்ன, இவ்வாறு செய்துவிட்டனர்! சற்று யோசிக்கலாகாதா?

அரிச்சந்திரன் — மந்திரி! என்ன சொந்தோம். உலகம் அநித்யம். செல்வம் நிலைபன்று, யாக்கை நிலைபன்று. இந்த யாக்கை நன்-
னிலையிலுள்ள போழ்தே தவத்திற் கேகவேண்டும். அன்றி, நாம் நமது குடிகளுக்கு நன்மையே நாடினம். அருந்தவ முனிவர் அணுவேனும் நீதி வழாது நடத்துவர். குடிகள் நன்மையடைய நாடுவதே கொற்றவன் கடமை. ஆகலின், நாம் நன்றே புரிந்துள்ளோம், வருந்த வேண்டா மந்திரி.

மந்திரி — அரசே! அதன்று. இம் முனிவரோ முன்பு மன்னராக இருந்து, அதனை வெறுத்துத் தவமார்க்கத்தை யடைந்தவர். தவத்திலும் சாமானியரல்லர். அத்தகைய தபோதனர் தாம் வெறுத்துத் தள்ளிய நிலையை திரும்ப அடைய எண்ணு-
வதில் ஏதோ உள்ளுறை இருத்தல் வேண்டும். அதனால் தேவரீர் கருதும்வண்ணம் குடிகட்கு நன்மை நேருமோ, என யீபுகின்றேன். மற்றும் வாரம்பிரஸ்த நிலையை அடைவ தென்றால், இது ஏற்ற கால மன்று. தேவரீரது செல்வச் சிறுவன் இளவரசான பின்பு, இப் பொறையை அவன் தோளில் சுமத்திச் செல்லுவதே நமது முன்னோர் மாபு. அதுவே நல்வழியு மாகும்.

பாங்கன் — ஆமாம் அப்படித்தான் வழக்கம். மஹா ராஜாவிற்கு ஏதோ குணம் இவ்வாறாய் மாறிவிட்டது. என்ன செய்வது!

அரிச்சந்திரன் — மந்திரி! ‘மேலுலகம், இல்லெனினும் ஈதலே நன்று’ நாம் வீணே பற்பலவாறு எண்ணுவதில் பயனின்று. நாம் நன்மையை நாடி வாக்களித்தோம். ஆதலால், அதனை நிறை-
வேற்றிவிடுவோம். முனிவருக்கு ஏதும் உள்ளுறையான எண்ணம் இருப்பதற்கு இடமில்லை.

(அரிச்சந்திரன் பாங்கன் மந்திரி முதலியோர் போகிறான்.)

மந்திரி — அரசே! நல்லொழுக்கம் காரணமாக நாம் எதனைச் செய்தாலும், உலகியலை அறிபாமற் செய்தல் உத்தம மாகாது. ஆயினும், தேவரீரது கருத்து அதுவாயின் அடியேன் என்ன செய்வது?

விசுவாமித்திரர் — (பன்னசாலைக்குச் செல்லும் வழியில் தனியே) என்ன, நாம் வீணே துன்பத்தை வருவித்துக்கொண்டோம். அரிச்சந்திரனது சிறப்புக்களில் முதலாவது ஏகபத்தினி விரதமுடையனாவது. அதனைப் பரீட்சிக்க மாதரை யனுப்பினோம். அது பரணில்லதாய் முடிந்தது. இரண்டாவது ஈகை. அதைப் பரீட்சிக்கப் புகுந்தோம். ‘குறிப்பறிந்தீதலே கொடை’ என்றாடி நமது குறிப்பை யுணர்ந்தமாத் திரத்தாலே கொடுத்துவிட்டான். அதனினும், ஐனது அரசு முழுதுமே கொடுக்க உடன்பட்டான். மீற்றும், நாம் எவ்வளவு நிந்தித்தும் அவன் வருத்தமென்பது சிறிதும் அடையவில்லை. அவனது இன்சொல்லும், பொறையும் எவருக்கு வரும்! பற்றற்று விளங்கும் பாம போகிக்கும் வருதல் அரிது. என்ன செய்வது. இப்போது நாம் போனவுடன் அரசை பளித்துவிடப் போகிறான். பிறகு, எவ்வாறு அவனை வருத்துவது. ஆ, ஆ, என்ன செய்வோம். வசிட்டன் கூறிய போது வாயை முடிக்கொண்டு கம்மா இருந்தால், இதெல்லாம் ஒன்றுமில்லா தொழிந்திருக்குமே. இனி, விட்ட அரசைத் தொட்டுக்கொண்டு துன்புறுவது யார்! ராஜ்யபாரமோ பெரும்பாரம். மானிடர் சமுசாரத்தினையே சாகா மென்பர் என்றால், அரசாட்சியை என்னென் றுடைப்பது. என்ன செய்யலாம் (மேல் நோக்கி யோசிக்கின்றார்.) ஊம், பார்க்கலாம், இவற்றிற்கெல்லாம் இளைத்துவிட்டால் எப்படி. நாம் சென்று அரசைப் பெற்றுக்கொண்டபின், அவன் சிறிது காலம் நாட்டிலிருந்து, பின்பு காட்டிற்குப் போக எண்ணுவான். அப்போது, அவனிடத்தும், அவனது இல்லாளிடத்தும், பிள்ளையினிடத்து முன்ன பொருள்களை நயத்துடன் பெற்றுக்கொள்ள வேண்டும். எல்லாவற்றையும் இழந்த பின்னர், முன்பு நாம் அவனிடம் வைத்து வந்த பொருளைக் கொடுக்கும்படி வருத்தவேண்டும். அப்போது, அவன் கொடுத்தற்கின்றி வருந்தி, இல்லை என்று மறுப்பான். ‘இல்லாதவனே பொல்லாதவனே.’ இல்லாமை எல்லாத் துர்க்குணத்தையும் உண்டாக்கு மன்றே. இதுவே நல்ல சூழ்ச்சி. இவ் விதத்தில் பொய் புகலச்செய்து, முன்னுறது சிறப்பாகிய சத்தியவான் என்பதற்கு முன் அகரம் சேர்த்து விடுவோம். இக் காரியங்களுக் கெல்லாம் நமது முதற் சீடன் உடனிருத்தல் வேண்டும். அரிச்சந்திரனிடம் பொருளைப் பெறுமாறு அவனையே அனுப்பவேண்டும். அவன் சற்றும் இரக்கமின்றி மன்னனை வருத்திப் பொய் புகலச் செய்துவிடுவான். சரி, சரி, காரியம் முடிந்துவிட்டது. ஆ, ஆ, வெற்றி யடைந்து

விட்டோம். இனி வசிட்டன் முன் வீரக்கொடி பிடிப்பதே சரி. இனிப் போவோம்.

(பன்னசைக்கு வருகிறார்.)

நட்சத்திரேசன் — சுவாமி! நமஸ்காரம்.

விசுவாமித்திரர் — சீஷ! அரிச்சந்திரனிடத்திற் போய், ஒரே சொல்லில், அவன் தன் அரசைத் தானே நமக்குக் கொடுத்துவிடுவதாகச் சொல்லுமாறு செய்துவிட்டோம். அவ் வரசைக் கைப்பற்ற இதோ செல்கின்றோம்.


நட்சத்திரேசன் — சுவாமி! தேவரீர் வெறுத்துத் தள்ளிய அரசாட்சியில் ஏது மறுபடியும் பற்றுண்டாய் விட்டது?

விசுவாமித்திரர் — சீஷ! அவ்வா றன்று. வசிட்டக் கிழவனை வெல்லுவதற்கே இந்தச் சூழ்ச்சி புரிந்தோம். இதற் கென்ன, யாம் எதையும் செய்யலாம். உண்மையினை யறிந்துள்ள சீவன் முத்தர்கள், “மாதவஞ் செயினுஞ் செய்வர், வாணிபஞ் செயினுஞ் செய்வர், பூதலம் புரப்பார், ஐயம் புகுவார்” ஆதலால், நாம் காரியத்தின் பொருட்டு அதனைக் கைகொள்வதில் பிழையாதொன்று மில்லை. சீஷ! யாம் அரசைக் கைப்பற்றுங்காலத்தே பற்பல காரியங்களை கவனிக்கவேண்டி யிருக்கும். ஆதலின், நீயும் நம்மைத் தொடர்ந்து வருவாயாக. யாம் இப்போது அரிச்சந்திரனிடம் அரசைப் பெற்றுக்கொண்டவுடன், யாம் முன்பு அவனிடம் வைத்துவிட்டு வந்த பொருளைக் கொடுக்கும்படி கேட்டு, அவனை நமக்குக் கடன்காரனாக்கி விடுகின்றோம். அப் பொருளைப் பெற்று வரும்படி உன்னையே அவனுடன் அனுப்புவோம். நீ அவனோடும் சென்று, பல வகையினும் அவனை வருத்தி, ஏதேனும் ஒரு பொய் புகலும்படி செய்துவிட வேண்டும். மற்றச் சீடர்களையும் அவ் வப்போது அந்தந்த விடங்களில் அனுப்புவோம். அவர்கள் செய்யவேண்டுவன வெல்லாம் சிறு சிறு காரியங்களாகும். நீ மாத்திரம் அரிச்சந்திரனைத் தொடர்ந்து சென்று, இரவும் பகலும் அவனுடன் இருந்து, எவ்வகையிலாயினும் ஒருபொய்யை அவனிடம் வருவிக்க வேண்டும். இக் காரியம் செய்ய உன்னிலும் சிறந்தவர் ஒருவரும் இல்லை. மற்றும் உனக்கு யாம் அதிகம் சொல்லவேண்டும்தில்லை. சமயத்திற் கேற்றவாறு சூழ்ச்சிகள் செய்து, காரிய சிந்தி யடையவேண்டும். அவ்வவ் விடங்களில் உன்னைச் சந்திக்கும் சீடர் மூலமாய் நமக்கு உண்டாகும் காரியானுகூலத்தைச் சொல்லி யனுப்பவேண்டும். உன் முயற்சியினாலேயே

வெற்றி யுண்டாகவேண்டும். இதில் தவறினால் நமது தவ மனைத்தையும் இழந்து, வசிட்டன் முன் தலை யிறக்கங் கொள்ள நேரிடும். எம்மை யடுத்துள்ள உங்களுக்கும் இத-
னால் அவமானமே யன்றோ. இவை யனைத்தும் பிரதம சீஷ-
னாகிய நீ நன்கு அறிந்து நடத்தல் வேண்டும்.

நட்சத்திரேசன் — குருநாதா! தேவரீரது கட்டளைப்படியே நடக்கக் காத்துக்கொண் டிருக்கின்றேன். இதனினும் அடியேன் செய-
யத்தக்கது வேறு யாது. பாங்களும் அந்த வசிட்ட முனிவர்
சீடர்களோடு வாதிட்டு வந்திருக்கின்றோம். ■ ஆதலால், அடி-
யேங்கள் சற்றும் சோர்வின்றி முயன்று, காரியசித்தி யடைந்து
வரச் சற்றும் பின்வாங்கமாட்டோம்.





அங்கம் — II

—o—o—o—

முதற் களம்

இடம்: அரண்மனையின் அந்தப்புரம்.

காலம்: பிற்பகல்.

பாத்திரங்கள்: அரிச்சந்திரன், சந்திரமதி, சுகந்தி.

[அரசன் அரண்மனையை யடைகிறான்.]

அரிச்சந்திரன் — பெண்மணி! நமது செல்வச் சிறுவன் எங்கே?

சந்திரமதி — இதோ இருக்கின்றான். (அரசன் புத்திரனை எடுத்து அணைத்து முத்தமிடுகின்றான்.) நாயக! வேட்டைக்குச் சென்ற விடத்தில் வதேனும் விசேஷமுண்டோ?

அரிச்சந்திரன் — ஆம் கண்மணி, யாங்கள் வேட்டைமேற் சென்றோம். குடிகள் இவ்விடம் வந்து கூறியவாறே, எண்ணிறந்த வனமிருகங்கள் கூட்டமாய்க் கூடியிருந்தன. அவற்றை வதைக்கும் பொருட்டுத் தனித்தனி பிரிந்து சென்றோம். யான் ஒரு காட்டுப் பன்றியைத் தொடர்ந்து, அதனை எய்த பின்பு, ஒரு மாத்தின் நீழலில் தங்கினேன். அங்கு இரண்டு கன்னியர் வந்தனர்.

சந்திரமதி — ஆ, ஆ! வன தேவதை, மலையர மகளிர் என்று சொல்கிறார்களே அவர்களோ?

அரிச்சந்திரன் — அன்று, அன்று. அவர்கள் தவப் பெண்களாம்.

சந்திரமதி — தவப் பெண்களா தம்மைத் தேடி யடைந்தனர்!

அரிச்சந்திரன் — ஆமாம், நடந்தவற்றைக் கேள், கண்மணி!

சந்திரமதி — அப்படியே, பிறகு —

அரிச்சந்திரன் — வந்து இன்னிசையாய்ப் பாடினர். அந்த இசை கல்லும் உருகுமாறு கனிவா யிருந்தது. அது கேட்டுக் களிப்படைந்து, என்னிடம் அறுந்திருந்த அரதனமாலே யொன்றைப் பரிசாக அளிக்க முயன்றேன். அதனை அவர்கள் வேண்டாவென்று மறுத்தனர்.

சந்திரமதி — ஆ, ஆ, தங்கள் கையால் அளித்த பொருளையா வேண்டாவென்று மறுத்தனர்! ஆமாம், தவப் பெண்களுக்கு ஆபரணம் எதற்கு? மற்று ஏன் அவர்கள் தங்களை நாடி வரவேண்டும்?

அரிச்சந்திரன் — அதை யூதிப்பதற்கு எனக்கும் கூடாமையாகவே யிருந்தது. பின்பு அவர்கள், “தம்மை மணக்கவேண்டும்” எனக் குறிப்பால் உணர்த்தினர்.

சந்திரமதி — ஆ, ஆ! தம்மைபா மணக்க வேண்டினர்! என்ன அதி-சயம்! இதுதானோ அவர்கள் தவப்பெண்கள் என்பது! பிறகு சொல்லுங்கள்! நன்றா யிருக்கிறது வேடிக்கை.

அரிச்சந்திரன் — யான் எற்ற நீதிகள் கூறி, அதனை மறுத்தேன். திரும்பவும் அவர்கள் என்னைப் பலவாறு வருந்திக் கேட்டனர். நான் நல்ல நீதிகள் எடுத்தோதி, யான் முன்னரே ஒரு மாதை முறைபாக மணந்து, எனது உடல் பொருள் ஆவிகளை அவன்பால் உரிமையாக்கி யுள்ளேன். ஆகலால், உங்களுக்கு உரிமையாக்க வேறு உயிர் உடல் எனக்கில்லை எனக் கூறி, திரும்பி வந்துவிட்டேன்.

சந்திரமதி — ஆமாம், தாங்கள் அவ்வாறுதான் புகன்றிருப்பீர்கள் என்று எண்ணினேன்.

அரிச்சந்திரன் — அதற்கென்ன ஐயம். இருவர் மனமும் ஒன்றே யன்றோ. பின்பு, அப் பெண்கள் எதோ குறை கூறிக்கொண்டார்களாம். அதனை நமது பாங்கன் கேட்டு, அவர்களை நன்றாய்க் கன்னத்திற் புடைத்தானாம்.

சந்திரமதி — (பெருகைப்பு கொண்டு) ஐயோ பாவம், அடியும் பட்டார்களா! பிறகு சொல்லுங்கள். இடையிடையே தடுத்து உரைப்பதற்கு மன்னித்துக் கொள்ளுங்கள்.

அரிச்சந்திரன் — பிறகு, பாங்கன் என்னிடம் வந்து, நடந்தவற்றை நவின்ருன். யான், அவ்வாறு செய்தமை நன்றன்று என அவனுக்கு நற்புத்தி புகட்டிக்கொண்டிருந்தேன். அப்போது விசுவாமித்திர முனிவர் கடுங்கோபத்தோடு வந்தார்.

சந்திரமதி — நமது விசுவாமித்திர முனிவர்தாமே. ஏன் அவருக்கு நம்மீது கோபம்!

அரிச்சந்திரன் — அத் தவப்பெண்கள் விசுவாமித்திரரிடம் இருப்பவர்களாம். அவர்களை யானே அடித்தனுப்பினேன் என்றுன்னி, முனிவர் கோபத்தோடு வந்தனர்.

சந்திரமதி — (முகம் வேறுபட்டு) ஐயோ, என்ன காலம்!

அரிச்சந்திரன் — வந்தவர் என்னைக் கடிந்து பேசி, 'இப்படியுஞ் செய்யலாக்குமோ? என்று கடுங் கோபத்துடன் கேட்டனர். யான் குற்றவாளி அன் றென்பதை அறிவித்தேன். பாங்கன் எனது ஏவலால் அவர்களை அடித்தான் என்று முனிவர் உட்கொண்டு, அரசனென்னும் அதிகாரச் செருக்கால், யான் அவ் வநியாயம் புரிந்ததாகக் கூறினர். யான் அப்போது, அரசரிமை ஒரு நிலையான பொருளென்று கருதினேனில்லை; அதனால் அடியேனுக்கு செருக்குண்டாகக் காரண மில்லை. குடிகன்பொருட்டு இப் பாரத்தைத் தாங்கி யிருக்கின்றேனே யன்றி, அதிகாரஞ் செலுத்தவேண்டு மென்னுஞ் செருக்கினு லன்று, என்று பணிவுடன் பகர்ந்தேன்.

சந்திரமதி — ஆமாம், அது உண்மைதானே.

அரிச்சந்திரன் — அக்கருத்து உண்மையோ என்றார் முனிவர். ஆம் உண்மையே, தக்கார் ஒருவர் இந்தப் பாரத்தைத் தாங்க முற்படுவாரானால், இவ் வரசை இக்கணமே அவர்களுக்குக் கொடுத்து, யான் வாநப்பிரஸ்த நிலையை அடைவேன் என்றேன். அப்படியானால் இவ் வரசை எமக் காக்கவிடு பார்ப்போம் எனக் குறிப்பித்தார். அது கண்டு உடனே இவ் வரசை அப் பெரியார்பால் அமைத்துவிட வாக்குக் கொடுத்துவிட்டேன். பெண்மணி! இனி நாம் தாமதமின்றி இவ் வரசை, அம் முனிவருக்கே யாக்கி, நாம் வாநப்பிரஸ்தம் அடைதல் வேண்டி. அதுவே மறுமைப் பயனை மாறாது கொடுக்க வல்லது. இதனால் சிறிதும் கலக்கம் வேண்டா.

க வி த்து றை

முடிசார்ந்த மன்னரும் மற்றுமுள் னோரும் முடிவிலொரு பிடிசாம்ப ராய்வெந்து மண்ணை துங்கண்டு பின்னுமிந்தப் படிசார்ந்த வாழ்வை நினைப்பதல் லால்பொன்னி னம்பலவர் அடிசார்ந்து நாமுய்ய வேண்டுமென் றேயறி வாரில்லையே.

நமக்கு இவ் வரசு பெரும்பாரமே யன்றி வேறன்று. நமக்கு முன்னிருந்த நமது மூதாதையராகிய மணிமுடி வேந்தர்க ளெல்லாம் இப்போது எங்கே? அந்தோ! அவரனைவரும்

மண்ணே யாகினர். மன்னர்க்குமட்டும் மாணம் அஞ்சுமோ? அஞ்சாது, அஞ்சாது. ஆதலால், மறுமைப் பயனைத் தேட நாடுவதே நலம்.

சந்திரமதி — ஆமாம், அதற்கென்ன சந்தேகம். நாயக! இதனால், அடியாளுக்குச் சிறிதும் கவற்சி யில்லை. அவ்வாறே செய்புகள்.

சுகந்தி — ஐயோ, அம்மா! அரசு நமது பிள்ளைக்கு இல்லாமலா?

சந்திரமதி — தோழி! எந்த அரசு எந்தப் பிள்ளைக்கு ஐயியது. பிறக்கும்பொழுது கொண்டு வந்த தில்லை; இறக்கும்பொழுது கொண்டு போவதில்லை; இடையில் வருவது செல்வம். அதுவும் நிலையற்றது. நல்லொழுக்கத்தை ஆள்வதே நமக்கு அரசாட்சி. மற்றென்ன வேண்டும் நமக்கு. (அரிச்சந்திரனை நோக்கி) பிராணநாத! வானப்பிரஸ்த நிலை என்றீர்களே, அது யாதோ, சற்று விவரிக்கவேண்டும்.

அரிச்சந்திரன்—கண்மணி! மானிடர் அடையத்தக்க நிலைகள் நான்கு. அவை — பிரமசரியம், கிருகஸ்தம், வானப்பிரஸ்தம், சந்திரியாசம் என்பனவாம். அவற்றுள் பிரமசரியம் என்பது — ஆசிரியரை யடுத்து, வேதமோதி, விரதங்காத்து, விவாகமின்றி யிருப்பதாம். கிருகஸ்தம் என்பது இல்லாளோடு கூடி இல்லறவியல் வழாமல் நடத்தி வாழ்வதாம். வானப்பிரஸ்தம் என்பது இல்லறத்தை விட்டு மனையாளோடாயினும் தனித்தாயினும் வனத்திற் சென்று தவஞ் செய்வதாம். சந்திரியாசம் என்பது எல்லாவற்றையும் வெறுத்து முற்றத் துறத்தலாம். இவற்றில் மூன்றாவதான வானப்பிரஸ்த நிலையை யான் அடையவேண்டி யிருத்தலால், நீ நமது செல்வச் சிறுவனைப் பாதுகாத்து, முதுமை வாய்ந்த எனது தாய்க்குத் துணையாயிருந்து, காலங்கழித்து வருவாய். அன்றி விசுவாமித்திர முனிவாது ஆளுகையில் அமைந்திருப்பதில் யாதொரு குறைவும் உங்களுக்கு நேரிடாது.

சந்திரமதி — நாயக!

விருத்தம்

ஞானமா னதுபொதுவே நூலதனில்
தறவு அதற்கு நவில்வது இல்லான்
ஆனமாதனை யலவோ வீடுகவென
அறையும் பதியான உம்மை
நனமா வீடுகவென அறையு மதோ
தறவறயிங்கு எனக்கென் சொல்லும்
ஆனதால் உமையொழிந்து கதியிலையே
என எணியான் அடுத்தேன் அன்றே.

சாத்திரங்கள் நாயகனைப் பிரிந்திருக்க எனப் பெண்களுக்கு எங்கும் கூறிய தில்லை. ஆதலால், அடியாள் தேவரீரை பிரிந்திருத்தல் எவ்வாறு கூடும்?

அரிச்சந்திரன் — பெண்மணி! நீ கூறுவது நியாயமே. எனினும்,

விருத்தம்

கொழுநன் சொற்கட வாதுறை கொள்கையே
வீழுவில் நல்லறம் வான்தவம் ஆற்றாதல்
தொழுது தெய்வம் பராய்மலர் தூவுதல்
பழுதில் கற்புடைப் பன்னியர்க் காகுமால்.

என்பது விதியாதலால்,

பாகமொழியாய் ணுரை தடுத்தலுன்றன்
விரதமல பாலனோடும்
ஆகமுற எனையின்ற அன்னையொடும்
இப்பதியில் அமர்தல் நன்றே.

சந்திரமதி — நாயக! தேவரீர் கானகஞ் சென்றால், அடியாள் ஏன் பிரிந்து தனியே இருத்தல் வேண்டும். அன்று கன்னமா நகரத்தில் என்னைத் திருமணஞ் செய்த காலத்தில் தேவரீர் எனது கரத்தைப் பற்றி, “வாழ்நிலும் — தாழ்நிலும், இன்பத்திலும் — துன்பத்திலும் பிரியேன்” என்று வேள்வித் தீயின் முன்பு, பெரியோர் சாட்சியாக வாக்குத் தத்தஞ் செய்தி-ரன்றோ? அதுபோலவே அடியாளும் தேவரீருக்கு உறுதியுரை தந்தது என் மனத்தை விட்டுச் சிறிதும் அகலவில்லை. எனது மொழி மாறாமல் யான் தேவரீரை எக் காலத்திலும் எவ் விடத்திலும் பிரியாதிருக்க உறுதி கொண்டிருப்பதையறிந்தும், தேவரீர்மட்டும் அதைத் தட்டி நடக்கத் தலைப்படுதல் தகுமோ! தெய்வச் செயலினாலாவது, நல்லொழுக்கத்தின் காரணமாக வாவது ஒருகால் பிரிதலன்றி, வேறு வகையால் நாம் எவ்வாறு பிரிதல் கூடும்; தண்ணீரின்னிறும் தண்மை பிரியுமோ, நியின்னிறும் வெம்மை பிரியுமோ. இவை தனித்தனி பிரித லுண்டானால் நாமும் பிரிதலாகும். மற்றும் அடியாள் உட-லும் தேவரீர் உயிருமானபோது, உயிர் பிரியின் உடல் மாத்திரம் எவ்வாறு வாழும். ஆதலால், அடியாளை விட்டுச் செல்லும் எண்ணம் எவ்வாற்றாலும் வேண்டா.

அரிச்சந்திரன் — கண்மணி! உன்னைவிட்டுப் போகவேண்டு மென்-னும் கருத்து எனக்குச் சிறிதும் இல்லை. வனவாச மென்-பது சாமானிய மன்று. சிறிது கஷ்டம் நேரிட்டாலும், மனி-தர், ‘இதென்ன வனவாசமாக இருக்கின்றதே’ என்பர். நீ என்னோடும் வனத்திற்கு வந்தால், வாயடையால் உன் மேனி

வாடுமே, பணியால் உன் முகம் பாழ்ப்படுமே, கற்களால் உன் பாதங்கள் கன்றுமே என்று கலங்குகின்றேன். அன்றியும், நல்லுணவின்றிக் காய்கனி கந்தமுலாதிகளை யுண்டு, அடகுநீர் அருந்தி, புழுதியில் பொருந்தி வசித்தல் வேண்டுமே என்றும் எங்குகின்றேன். மற்றும் நொத்திரியில், சிங்கம் முழங்குதலும், யானை பிளிறுதலும், புலி யுறுமுதலும், நரி யூளையிடுதலும் ஆதிய பேரொலிகள் நினது நெஞ்சில் அச்சுறுத்துமே! அப்போது அஞ்சி யலறுவையே! என்று பின்னும் பதைக்கின்றேன். இவையே அன்றி, வேறு ஒன்றும் எண்ணமில்லை.

சந்திரமதி — நாயக! மேற்கூறிய யாவும் என் மனத்தில் அச்சுறுத்துவன அல்ல. பிரிவு என்பது ஒன்றுமே மிக அச்சுறுத்துகின்றது. என் கண்மணி யன்ன காதல்! அடியானே விட்டுச் செல்ல எவ்வாற்றானும் எண்ணங் கொள்ளவேண்டா. அடியாள் தம்மைப் பிரிந்து இருப்பது அரண்மனை யாயினும் அது அரணியமே; நாயகனில்லா விடத்தில் நங்கையர் தம்மை ஆடையணிகளால் அலங்கரித்துக்கொண்டு சுகத்துடனிருப்பது பாவர் காணவோ! அவலம், அவலம்! அடியாள் தேவரீரோடு இருந்தால், எவ்வகைய துன்பமும் தோன்றுவதற்கு இடமில்லை. அன்றியும், ஆளனைப் பிரிந்திருத்தல் அரிவை-யார்க்கு அழகன்று. மணாளரைப் பிரிந்த மாதர் மண்ணுவதே மாண்பாகும். அடியானே விட்டகலும் நிமித்தம் பல வகையிலும் அச்சுறுத்துவது தேவரீருக்கு அடாது. யான் எவ்வகையினும் பிரிந்திரேன். பிரியின், ஒரு கணமும் உயிர் தரியேன். இது திண்ணம், திண்ணம். இதுவே என் எண்ணம்.

அரிச்சந்திரன் — பெண்மணி! நின் கருத்து அதுவாயின், நின்னை அழைத்துச் செல்வதில் எனக்குத் தடையில்லை. அவ்வாறே செல்லுவோம்.

சந்திரமதி — நாயக! சந்தோஷம். இனி யான் வேண்டுவது வேறு யாது மில்லை. தாங்கள் விரும்பியவாறே வாரப்பிரஸ்த நிலையை யடைவோம்.

அரிச்சந்திரன் — பெண்மணி! முனிவர் வந்து விடுவர். யாம் கொலு மண்டபத்திற்கு ஏகி, அவ்விடத்தே எல்லோரும் அறிய இவ்வாசை அம் முனிவருக்குத் தத்தஞ்செய்து, நாம் கானகஞ் செல்லுவோம், கடிது வருவாய்.

சந்திரமதி — இதோ சித்தமாக இருக்கிறேன்.

இரண்டாங் களம்



இடம்: சபா மண்டபம்.

காலம்: மாலை.

பாத்திரங்கள்: அரிச்சந்திரன், சந்திரமதி, தேவதாசன், சித்திர ரேகை, விசுவாமித்திரர், நட்சத்திரேசன், சத்திய கீர்த்தி, சிற்றாசர், சேனாபதிகள், பிரபுக்கள், குடிகள் முதலாயினோர்.

விசுவாமித்திரர் — அரிச்சந்திர! வந்துவிட்டோம். ஏற்பாடுகள் அனைத்தும் முறையே செய்து முடித்தனையோ? ஏதேனும் மனக்கவலை யுண்டோ?

அரிச்சந்திரன் — சுவாமி! மனக்கவலை என்பது அனுவளவு மில்லை. “மேலுலகம் இல்லெனினும் ஈதலே நன்றி” ஆகவின் தேவரீரது வரவையே பெரிதும் எதிர்பார்த்து நிற்கின்றோம்.

விசுவாமித்திரர் — இதோ வந்து விட்டோம். நீ செய்யவேண்டிய முறைமை யாது?

அரிச்சந்திரன் — சுவாமி! இதோ இந் நகரவாசிகள் பலரும் வந்து வீற்றிருக்கின்றனர். மற்ற அமைச்சர் முதலாயினாரும் ஈண்டு அமர்ந்திருக்கின்றனர். இவர்கள் முன்னிலையில் இவ் வரசை அடியேன் தேவரீருக்கு உரிமையாக்குவதற்கான ராஜாங்க பிரசித்த பத்திரத்தை இதோ வாசிக்கின்றேன்; கேட்டருள வேண்டும்.

விசுவாமித்திரர் — ஆ, ஆ, சந்தோஷம், எமக்கு உரிமையாக்கும் பொருள் அனைத்தும் இதில் குறிக்கப்பட்டிருக்கு மன்றோ?

அரிச்சந்திரன் — ஆம், சுவாமி! அதனையே இங்கு வாசிக்கின்றேன்.

விசுவாமித்திரர் — ஆனால் சரி, ஆகட்டும்.

அரிச்சந்திரன் — எமது அரசாட்சியின் கீழ் அமைந்துள்ள அரசர், அமைச்சர், பிரபுக்கள், நகர மாந்தர் ஆகிய அனைவர்க்கும் தெரிவிப்பது என்னையெனின் — எமது வேண்டுகோளுக் கிரங்கி, இவ் வரசுரிமையாகிய பெரும் பொறையைத் தாங்கி யருளுமாறு, முனிவர் பெருமாதை விளங்கும் விசுவாமித்திர முனிவர் மனங்கொண்டமையால், இவ் வரசையும், இவ் வரசிற்கு அங்கமாய் விளங்கும் நால்வகைப் படைகளையும், அவர்பால் ஒப்பிப்பதே யன்றி, யாம் வசிக்கும் அரண்மனை, பொருட்சாலை முதலாயுள்ள இயங்கியற் பொருள் நிலையியற் பொருள் அனைத்தையும் அன்னவருக்கே உரிமையாக்க

மனமொழி மெய்களால் இசைகின்றோம். இல்லறம் பயின்று துறவறத்தைக் கைகொண்ட முனிவர் நாயகராகிய விசுவாமித்திராது ஆளுகையில், நமது குடிகள் முதலாயினர் நல் வாழ்வை எமது அசாட்சியினும் சிறக்க எய்துவார்கள் என்னும் துணிவுகொண்டே இவ் வரசை அப் பெரியார்பால் உரிமையாகக் இசைந்தமைக்குப் போதிய காரணமாம். அதுவன்றி; யாமும் இவ் வில்லா வாழ்க்கையைத் துறந்து, வாரப்பிரஸ்த நிலையை யடைய விருப்புற்றோம். ஆதலின், நீயிர் யாவரும் இதுகாறும் எமக்குச் செலுத்திவந்த உரிமைகள் அனைத்தும் அப் பெரியார்க்கே செலுத்தி, அவர்பால் மேய்ப்பு பாராட்டி வரக்கடவீராக.

இங்ஙனம்,
அரிச்சந்திரன்.

(விசுவாமித்திரருக்கு முடிசூட்டுதல்.)

விசுவாமித்திரர் — அரிச்சந்திர! இவ் வரசையும், படைகளையும் எமக்கு உரிமை யாக்கினை உண்ணாமையே. மற்றும் யாதோ குறிப்பிட் டிருக்கின்றனையே, அங்கு வாசி.

அரிச்சந்திரன் — சுவாமி! எனது அண்ணனை, பொருட்சாலை முதலிய எல்லாப் பொருள்களையும் குறித்திருக்கின்றேன்.

விசுவாமித்திரர் — வெகு சந்தோஷம். பொருட்சாலை என்றால் பொக்கிஷமோ?

அரிச்சந்திரன் — ஆமாம், சுவாமி.

(அரிச்சந்திரன் பத்திரத்தை முனிவரிடம் கொடுக்கின்றான்.)

விசுவாமித்திரர் — (பத்திரத்தைக் கையிலேற்று) சத்தியகீர்த்தி! நீ இவ் வுண்மை யனைத்தும் நமது சிற்றரசர் முதல் குடிகள் ஈழக வுள்ள அனைவரும் அறியுமாறு விளம்பரம் செய்யக்கடவாய்.

மந்திரி — ஆ, ஆ, அப்படியே செய்கின்றேன், சுவாமி!

அரிச்சந்திரன் — முனிநாதா! யாவும் முறையே முடிந்துவிட்டன. இனி, அடியேங்களுக்கு விடை யருளினால், யாங்கள் செல்கின்றோம்.

விசுவாமித்திரர் — அடியேங்கள் என்றால் யாரார்? நீ ஒருவன் தானே?

அரிச்சந்திரன் — சுவாமி, அடியேன் மட்டுமன்று, எனது மனைவியும் என்னைத் தொடர மனங்கொள்கின்றாள். அதனால், சிறுவனும் வருதல் அவசியமாகின்றது. ஆதலின், மூவர்க்கும் விடை யருளவேண்டும். எனது தாயார்மட்டும் இவ்விடத்தில் இருப்பார்.

சித்திரரோகை — அப்பா, அரிச்சந்திர! உங்களை விட்டு, யான் மட்டும் இவ்விடத்தி லிருக்க என் மனம் எப்படி ஒப்பும்! யானும் உங்களோடு வந்துவிடுகின்றேன். இந்த முதுமைப் பருவத்தில் என்னைத் தனியே விட்டுச் சென்றால், யான் யாருடைய உதவிபெற்று இவ்விடத்தி லிருப்பேன்?

அரிச்சந்திரன் — அன்றாப்! தங்களைத் தனியே விட்டு ஏகுவது எங்கள் எண்ணமன்று. இந்த வயோதிக பருவத்தில் காட்டில் வசித்து, கந்த மூல பலாதிகளை யருந்தி வசிக்கத் தங்களால் இயலாது. தேவரீர் இவ்விடத்தே தானே தங்கியிருக்கலாம். முனிவர் தேவரீரை அடியேனைவிடப் பதின்மடங்கு மிகுதி யாகப் பாதுகாப்பர். திக்கற்றவர்க்கு அசன் தந்தையாகவும் தனயனாகவும் இருக்கின்றான் என்னும் முறை அம் முனிவர் பெருமான் அறியாததன்று. அன்றி, இதோ நமது பாங்கள் இருக்கின்றான். தேவரீர் ஏவினவற்றைச் செய்வான். ஆகலால், தேவரீர் இவ்விடத்திலேயே இருத்தல் நன்று. மனங்குளிர விடை கொடுங்கள். (பாங்களை நோக்கி) பாங்க! இதோ என் அன்னை, பரிந்து பாதுகாத்து அருகில் இருப்பாய்.

சந்திரமதி — மாமீ! தேவரீர் ஒன்றுக்கும் வருந்தவேண்டா. தனித்திருக்க மனமில்லையானால், தாங்கள் கன்னமாபுரிக்குப் போய், அங்கு எனது தாய் தந்தையரோடு வசித்திருங்கள்.

சித்திரரோகை — நான் எப்படிப் பிரிந்திருப்பேன்!

விசுவாமித்திரர் — அரிச்சந்திர! நீங்கள் செய்வதும், பேசுவதும் ஏதோ வஞ்சகமாகக் காண்கின்றது. அரசை யளித்து அனைவரும் போய்விட்டால், இப்பாவி விசுவாமித்திரன் அவர்களை நாட்டில் தங்குவதற்கும் இடங்கொடாமல் ஒட்டிவிட்டான் என்று உலகம் பழிக்கட்டும் என்னும் எண்ணத்தால் இவ்வாறு செய்கின்றீர்களோ! அவ்வாறு பழி சுமத்திக் கொடுப்பதானால் இவ்வரசு எமக்கு வேண்டா. நீயே எடுத்துக்கொள் ஆ, ஆ! இதென்ன வஞ்சகம், தவஞ் செய்யத் தான்மட்டும் ஏகுதல் நேரிது. பெண்டு பின்னை அனைவரையும் அழைத்துக்கொண்டு ஏகுதல் எதற்கு?

அரிச்சந்திரன் — சுவாமீ! இப் பெண்பாலை இவ்விடத்தேதானே விட்டு அகல பற்பல நீதிகள் புகன்றேன். அவள் அவற்றை யெல்லாம் பாராட்டாமல், 'கற்பெழின் மடவார் கணவனை யகலார்' என்னும் உறுதிமொழி யொன்றையே உளத்திற் கொண்டு, பின் தொடரப் பெரிதும் விழைகின்றாள். அதனால் அடியேனது தாயைமட்டும் ஈண்டே இருத்திச் செல்ல இசைகின்றேன். மற்றியாதும் வஞ்சக மில்லை.

விசுவாமித்திரர் — சரி, தாயை விட்டுச் செல்வதாயின் எமக்கு யாதும் பழியில்லை. ஆயின், நீவிர் மூவரும் ஏகலாகும். அரிச்சந்திர! நீ வநப்பிரஸ்த நிலையை யன்றோ விரும்பினே?

அரிச்சந்திரன் — ஆமாம், சுவாமீ!

விசுவாமித்திரர் — எந்த நிலைக்கு எது தக்கதோ அதனைக் கொள்ள வேண்டும். அரசற்கு ஆடையணிகள் வேண்டும். துறவறம் புண்பார்க்கு இவை எதற்கு? இவை யிருத்தலும் இன்னலுக் கிடமன்றோ? கானக வாழ்க்கையை விரும்பினவர்க்கு கல்லுடை யன்றோ தக்கது?

அரிச்சந்திரன் — ஆம், ஆம், சுவாமீ! துறவறம் புதிதாகலின் எமக்கு ஒன்றும் தோன்றிலது. பெரியார் துணையை விழைவது இதனுக்கே யன்றோ. இந்த ஆடையணிகளைக் களைந்து, தேவரீருக்கே யமைக்கின்றோம். தேவரீர் எமக்கு ஆனதோர் உடையினை யளிக்க அருள்புரிதல் வேண்டும்.

விசுவாமித்திரர் — சந்தோஷம், வநப்பிரஸ்த நிலைக்கு வெள்ளுடைபே பேற்றதாயினும், உன்னுடைய நல்லொழுக்கத்தின் உயர்வை யுன்னிச், சந்தியாசத்திற்குரிய காவியுடையிளையே ஆசீர்வதித்துத் தருகின்றோம்.

அரிச்சந்திரன் — சுவாமீ! தேவரீரது ஆசீர்வாதத்தை மறுப்பதாக எண்ண வேண்டா. அடியேன் மேற்கொள்வது வநப்பிரஸ்த நிலை. அதற்கு சந்தியாசத்திற்கு உரிய உடையினை மேற்கொள்ளதல் எவ்வாறு ஏற்றதாகும்? ஆதலின் சூரிய வமிசத்திற்குரிய இளஞாயிற்றின் நிறம் வாய்ந்த ஆடையை அருள் செய்யின் நலமாகும்.

விசுவாமித்திரர் — ஆனால் அவ்வாறே செய்வோம்.

(விசுவாமித்திரர் இளஞாயிற்றின் நிறமுடைய உடையினை அளிக்கின்றனர். அப்பாற் சென்று மூவரும் அதனை உடுத்துக்கொண்டு, தாம் அணிந்திருந்த ஆடையணிகளைக் களைந்து கொண்டுவந்து முனிவரிடம் சேர்க்கின்றனர்.)

அரிச்சந்திரன் — சுவாமீ! இனி விடை யருளவேண்டும்.

விசுவாமித்திரர் — ஆ, ஆ, நீவிர் வநப்பிரஸ்த நிலையில் வழுவின்றி நல்வாழ்வை நலக்க எய்த ஆசி புரிகின்றோம்.

அரிச்சந்திரன் — (தாயை வணங்கி) அன்னாய்! விடை யருளவேண்டும், செல்கின்றோம்.

சித்திரரேகை — என்னருமைப் புதல்வ! அரிச்சந்திர! சந்திரமதி! போய் வாருங்கள். நமது கண்மணி எங்கே — அப்பா கண்மணி! வாடா.

(எடுத்து ஒத்தமிடுகின்றனர்.)

(மூவரும் அரண்மனையை விட்டு அகல்கின்றனர்.)

விசுவாமித்திரர் — அரிச்சந்திரா! அரிச்சந்திரா! இங்கு வருவாய்!
இங்கு வருவாய்!

அரிச்சந்திரன் — இதோ வந்து விட்டேன் சுவாமீ! அடியேன்
செய்யத் தக்கது மற்று ஏதேனும் உண்டோ?

விசுவாமித்திரர் — அரிச்சந்திரா! என்ன இவ்வாறு செய்துவிட்டனை?

அரிச்சந்திரன் — சுவாமீ! அடியேன் யாதும் முறை பிறழ்ந்து
செய்தே வில்லையே!

விசுவாமித்திரர் — அரிச்சந்திரா! உனக்குரிமையான பொருள் அனைத்-
தும் எமக்கு உரிமையாக்கினை, உண்மையே. யாம் முன்பு
உன்னிடம் வைத்துச் சென்ற எமது பொருளை ஒப்பித்தா
யில்லையே!

அரிச்சந்திரன் — சுவாமீ, அதுவும் பொருட் சாலையில்தானே
இருக்கின்றது. அதனையும் தேவரீருக்கு உரிமையாக்கி
விட்டே னன்றோ?

விசுவாமித்திரர் — உரிமையாக்கியது உண்மைதான். பொருட்
சாலையைக் குறித்த காலத்தில், யாம் உன்னிடம் வைத்துச்
சென்ற பொருளும் அதனில் அடங்கியுளதென்று நீ கூறின
தில்லையே. நீ பொருட்சாலையைக் குறித்த காலத்து, மற்று
மோர் முறை தடுத்தும் வினவினோம். அப்பொழுதுங் கூறினா
யில்லை. ஆதலால், அதனை நீ இப்போது தனியே கொடுக்க
வேண்டு மென்பது முறையோ? அன்றோ?

அரிச்சந்திரன் — சொன்முறையில் முறையே யாகின்றது, சுவாமீ!

விசுவாமித்திரர் — நமக்குச் சொன்முறை தானே வேண்டும். சொல்
பிசக லாகுமோ?

அரிச்சந்திரன் — ஆ, ஆ, கூடாது கூடாது. உயிர் தவறினும் உரை
தவறலாகாது. அவ்வாறே தருதற் கிசைகின்றேன், சுவாமீ.

விசுவாமித்திரர் — இசைவதானால் அதனை இங்கேயே செலுத்தி-
விடலா மன்றோ?

அரிச்சந்திரன் — சுவாமீ! எம்மிடமுள்ள ஆடை யணிகள் முதலிய
அனைத்தையும் தேவரீருக்கே உரிமையாக்கிவிட்டோம். அது
தேவரீரது திருவுளம் அறிந்ததே. இப்போது எமக்கென்று
ஒரு அணுவும் இல்லை. ஆதலின், கிருபை கூர்ந்து தவணை
யருளினால், தேவரீருக்குச் சேரவேண்டிய பொருள் முழுதும்
சேர்த்து விடுகின்றேன்.

விசுவாமித்திரர் — எத்தனை நாள் தவணை வேண்டும்? நீடித்த காலம் கூடாது.

அரிச்சந்திரன் — இல்லை, இல்லை. நாற்பது தினங்கள் அருளினால் சாலும், சுவாமீ.

விசுவாமித்திரர் — நாற்பது தினங்களா — சரி, இதற்குள் கொடுக்கத் தவறினால் வாக்குத் தவறியதாகும். அன்றி இப் பொருளை இந்த அயோத்தியா தேசத்தின் எல்லைக்குள் சம்பாதித்துக் கொடுத்தல் கூடாது. இந் நாட்டில் நீ தேடும்பொருள் எம்முடையதே யாகும். இப் பொருள் முழுதும் செலுத்துவதற்குமுன், நீ இந்த நகரத்தின் எல்லையில் கால் வைக்கவும் கூடாது. இவற்றிற்கு என்ன சொல்கின்றாய்?

அரிச்சந்திரன் — சுவாமீ! பாங்கள் இந்த நாட்டையகன்று, காசியம் பதியிற் சென்று சம்பாதித்துத், தவணைக்குள் தருகின்றேன்.

விசுவாமித்திரர் — இது நிற்க, இந்த நாற்பது நாட்கள் வரையில் யார் உன்னை நீ செல்லு மிடங்களி லெல்லாம் அலைந்து திரிவர்? பொருள் பெறுவது ஒரு பாடாயின், பொழுது கழிப்பது பெரும்பாடாகக் காணுமே. உன்னை யாரை யனுப்புவது? உங்களோடு அவனும் அலைந்து திரிந்து சிரமப்பட்ட வேண்டும்போல் காண்கின்றதே.

அரிச்சந்திரன் — சுவாமீ! என்ன செய்வது. எவரேனும் ஒருவரை யனுப்பினால், நாற்பது தினங்களில் அவரிடம் தேவரீரது பொருளைச் செலுத்தி விடுகின்றேன்.

விசுவாமித்திரர் — (மேல்நோக்கி) யாரை அனுப்புவது — ஓ, ஓ, நமது சீடனைத்தான் அனுப்புவதல் வேண்டும். நம்பிக்கையுள்ளார் வேறு யாவர். அரிச்சந்திர! இகோ எமது சீடனை அனுப்புகின்றோம். இவற்கு வழியில் குறையொன்றும் நேராவண்ணம் பாதுகாத்தாக், குறித்த தவணைக்குள் பொருளைக் கொடுத்தனுப்புவாய். **நட்சத்திரேச!** (சுவாமீ!) நீ இவ்வரிச்சந்திரனைச் சென்று, நாற்பது தினங்களுக்குள் நமக்குச் சேரவேண்டிய பொருள் நூறு லட்சம் பொன்னையும் பெற்றுக்கொண்டு, ஈண்டு திரும்பி வருவாய். நாற்பது தினங்களில் கொடுக்கத் தவறினால், மற்றும் அவனை இருத்தல் வேண்டா. உடனே வந்து விடுவாய்.

நட்சத்திரேசன் — ஆ, ஆ, அப்படியே, சுவாமீ!

விசுவாமித்திரர் — அரிச்சந்திர, சீடனைப் பத்திரமாய்ப் பாதுகாப்பாய். அவனே நமது முதற் சீடன். அவன் பெயர் நட்சத்திரேசன், நீ தவணைக்குள் பொருளைச் செலுத்தாவிடின் அவன் வந்து விடுவான். திரும்பவும் அவனை வருத்தாதை.

அரிச்சந்திரன் — இல்லை, இல்லை. தவணைக்குள் அனுப்பிவிடுகின்றேன், சுவாமி.

லிசுவாமித்திரர் — நட்சத்திரேச! யாம் கூறியவை அனைத்தும் மனத்தி லிருக்கட்டும். சாக்கிரதை.

(செல்லவென்றாக்.)

சிற்றரசர் — (அரிச்சந்திரனை நோக்கி) ஆ, அரசே! யாங்கள் இனி என்ன செய்வோம்! எவ்வாறு உய்வோம்! தேவரீரை யகன்று யாங்கள் கொழுக்கொம் பகன்ற கொடியேபோல் அலமருகின்றோம். தேவரீர் எம்மிடத்துப் பாராட்டிவந்த நட்பினை என்றும் மறவோம். யாங்கள் எமது அரசுரிமையைத் தாங்குவதில் அவ் வப்போது தெரிவித்துவந்த செங்கோன் முறைகளை யினி எவ்வாறு யாரிடத்துப் பெறுவது!

அரிச்சந்திரன் — குலமன்னர்களா! குறை சிறிதும் நேரிடாது. நமது முனிவர் பெருமான் உங்கட்கு உற்ற துணையாக இருந்து, யாவும் அருள்புரிவர். இப் பெரியார் நட்பன்றோ யாம் பெரிதும் விழைய வேண்டிவது. எல்லாம் இறைவன் திருவருளே யாகும்; விடை தாருங்கள்.

சிற்றரசர் — செய்யுங்கள், எம்மை என்றும் மறவாதிருங்கள்.

அமைச்சர் — அரசே! தேவரீர் ஒருவாறு வனவாசத்தை விரும்பிக் கழித்தாலும், எமது அரசியாரும், அரசினங் குமாரரும் எவ்வாறு சகிப்பர்? யாங்கள் தங்கள் அருள் முகத்தையும், அன்பினையும் எவ்வாறு மறந்திருப்போம்!

அரிச்சந்திரன் — மதிமந்திரிகாள்! மற்றையோர் வாடுவது ஒருவாறு பொருந்தும். நீங்கள் வருந்தலாகுமோ? ஏது வரவேண்டுமோ அது வரும். ஏது அகலவேண்டுமோ அது அகலும். இதற்கு யாம் வருந்துவதில் பயன் யாது, அமைந்திருங்கள்.

சேனாபதிகள் — அரசே! தேவரீர் இவ்வாறு சென்றால், எங்கட்கு யாது புகலிடம். லெட்டை முதலிய தொழில்களை மேற்கொண்டு சென்ற காலத்தே, தேவரீர் எமக்கு யாதும் துன்ப முறவண்ணம் எவ்வகையினும் பாதுகாத்து வந்தீர்கள், இனி என்ன செய்வோம்!

அரிச்சந்திரன் — சேனாபதிகாள்! படைவீரர்களா! முனிவர் பெருமான் முன்பு அரசுரிமை தாங்கினவர். அவர் யாவும் அறிவர். அவர் எம்மினும் பரிந்து பாதுகாக்கும் பண்புடையவர். வருந்தா திருங்கள்.

பிரபுக்கள் — அண்ணலே! ஆ, ஆ! என்ன வியப்பு. மின்னும் விடித்தது என்பர். அதனை இன்றே கண்டோம். வேட்டைக்குச் சென்றதும், வந்ததும், அரசை யளித்ததும், துறவு பூண்டதும் இவை யனைத்தும் நாடகமாக வன்றோ காண்கின்றன. இதுவோ உலக வாழ்வு. இதனாற்றான் தேவரீர் துறவறம் பூண்டாற்போல் காண்கின்றது. ஆ, ஆ! இவ் வரசியாரும், இந்த இளவரசரும் எவ்வாறு வனவாசத்தைச் சகிப்பர்! பூவின் மீதும் நடக்கப் பொருத இவர்களது பாதங்கள் முட்செறிவுள்ள அக் கானகத்தில் எவ்வாறு நடக்கும்! என்னே விதியின் பயன்! ஆயினும், “ஒழுக்க முடையார்க் கிடுக்கணுற் றெழியும்.”

அரிச்சந்திரன் — பிரபுக்கள்! விதி வலிது. அதன்முன் ஒருவர் சூழ்ச்சியும் நடவாது. எவ் வெக்காலத்தில் யாரார்க்கு எதெது நடக்க வேண்டுமோ அது நடக்கும். நாம் வீணே மனம் வருந்துவதில் பயனில்லை. அவ் வக்காலத்திற்கு ஏற்றவாறு சுக துக்கங்கள் மாறுபடும். அவற்றைத் தக்கவாறு ஏற்க உடலும் வன்மை கொள்ளும். இவை யனைத்தும் கருவில் அமைப்பு.

குடிகள் — எங்க ளாண்டவனே! ஆ, ஆ! கொடித்தேரும், படைத் துணையும் இன்றி, தேவரீர் இந்தப் பூமியின்மீது நடந்து செல்வதைப் பார்க்க எமது கண்கள் என்ன பாவம் புரிந்தனவோ! ஆ, ஆ! இவ் வரசியாரைப்பற்றி யாத்திரைப் பிராமணர்கள் வந்து கூறிய காலத்து, தேவரீருக்கு நெகிழாத நெஞ்சம் நெகிழ்ந்து, திருமணம் புரிய உடன்பட்டார்கள். அவ்வாறே அவ் வரசியாரும் தேவரீரைக் காதலித்து மண மாலை சூட்டி, இவ் வருமைத் திருப்புதல்வரை யீன்றார்கள். அவ் விளவரசுக்கு மகுடஞ் சூட்டி, கண் குளிரக் கண்டு, அரசு ஆளுகையில் யாங்களும் எமது சந்ததியில் வரும் மக்களும் அமைந்திருந்து இன்பமடையும் தவத்தைப் பெறாமற் போயினோம். இனி எதை எண்ணி என்ன பயன்!

அரிச்சந்திரன் — நகரமாந்தர்காள்! யாதும் ஏற்ற மில்லை. யாதும் தாழ்வில்லை. இப்போது யாங்கள் ஏற்றுள்ள நிலையே எவற்றினும் மேலானது. முனிவரது ஆட்சியில் அமைந்து, எல்லா நன்மைகளையும் அடைந்து இன்புற்றிருங்கள்.

(செவ்வின்னன்.)

மற்றையோர் — (அரசன் முதலாயினர் செல்வதைக் கண்டு சாமானியரான குடிகள்) ஆ, ஆ! நம் மன்னவருக்கு நேர்ந்த காலமே காலம். முனிவன் கேட்டவற்றை யெல்லாம் மறுக்காமல்

கொடுத்த நமது மன்னவர்க்கு இப்படியும் நேரிடலாகுமா! ஆ, ஆ! இப்படிப் பாதேசிகளாய் நடப்பதைக் கண்டும், இம் முனிவனுக்கு மன மிரங்க வில்லையே. இவன் என்ன நமக்கு நன்மை செய்யப்போகிறான். இந் நாட்டிற்கே தீவினை வந்துவிட்டது. நாம் இனி இங்கிருப்ப தென்பது வீண் எண்ணம். இப்படிப்பட்ட புண்ணிய புருஷனுக்கே இந்தக் கதியானால், நமக்கு என்ன ஆகும். மனித வாழ்க்கை எல்லாம் இவ்வளவுதான்.

(விசம்பலெழ்நாள்.)

விசவாமித்திரர் — “மந்திரி! சத்தியகீர்த்தி!

சத்தியகீர்த்தி — சுவாமீ, அடியேன்.

விசவாமித்திரர் — கண்டனையோ இவ்விடத்தே நிகழ்ந்த விஷயங்களை? அரிச்சந்திரன் இன்னும் இவ்விடத்தி விருந்தால் இச்சிற்றரசர் முதலாயினர் ஈண்டே நம்மைக் கொலை புரிந்திருப்பார்கள்போற் காண்கின்றது. என்ன அநியாயம். நமது முன்னிலையில் ஒன்றுக்கும் உதவாத அவ் வரிச்சந்திரனை எவ்வளவு புகழ்ந்து துதித்தனர். ஆ, ஆ! இனி நாம் சும்மா இருத்தல் கூடாது. இதற்குத் தக்க ஏற்பாடுகள் செய்தல் வேண்டும். இன்றேல் உள்நாட்டுக் கலகங்கள் நாற்புறத்திலும் உண்டாய் விடும். ஆதலால், நாம் பிரசித்தப் பத்திரம் ஒன்றை உடனே வெளியிடுதல் வேண்டும். அவ் விஷயம் தோட்டி முதல் தொண்டைமான் வரையில் அறிபுமாறு செய்தல் அவசியம். என்ன சொல்கின்றாய்?

சத்தியகீர்த்தி — சுவாமீ! இவர்கட்கு இருந்த அன்பினால் அவ்வாறு கூறினர். மற்று வஞ்சனையா லன்று. அப்போதும் அரசர் அவரவர்கட்கு ஏற்றவாறு விடை பகர்ந்து தேற்றினானறே. தேவரீருக்கு மாறாக யாதும் நடவாது. ஆயினும், தேவரீர் விரும்பியவாறே பிரசித்தப் படுத்துவதும் நன்மையே.

விசவாமித்திரர் — நன்று, நன்று, ஆனால் நீர் வேண்டா. சீஷ! இதனை நீ விரைவில் வெளியிடுவாய்.

சீஷன் — (விசவாமித்திரர் கொடுத்ததைக் கையிலேற்று வாசிக்கின்றான்.) இந்த அயோத்தி யரசைச் சார்ந்த சிற்றரசர், அமைச்சர், பிரபுக்கள், சேனாபதிகள், நகர மாந்தர்கள் முதலாயினர் அறிந்து நடக்குமாறு விசவாமித்திர மகா முனிவராகிய யாம் அறிவிப்பது என்னை யெனின்:—

அரிச்சந்திர மன்னன் இந்த அரசை வலிந்து எமக்கு உரிமைபாக்கிய விஷயம் முன்னரே அறிவிக்கப்பட்டிருக்கிறது.

இனி, நீங்கள் எல்லோரும் எமது ஆணைக்கு அடங்கி நடத்தல் வேண்டும். எவரும் அரிச்சந்திர மன்னனுக்கு எத்தகைய பொருளும் எவ்வித முறையாலும் கொடுத்தல் கூடாது. சென்று கண்டு வார்த்தை யாடுதலும் கூடாது. அவ்வாறு ஏதேனும் மீறிச் செய்வதாகக் காணுமாயின், அவர்களுடைய சொத்துக்க ளனைத்தும் ராஜாங்கத்தாரால் பறிமுதல் செய்யப்படுவ தன்றி, அவர்களும் இந் நாட்டினின்று அகற்றப்படுவார்கள். எமக்குச் செலுத்தவேண்டிய திறையை தீரையளவும் பிசகாது, காலங் கடவாமல் செலுத்திவரக் கடவராக.

இங்ஙனம்,

விசுவாமித்திர மகா முனிவர்.

காவல! இதனை நாடெங்கும் விளம்பரப் படுத்துவா யாக.

காவலன் — சுவாமீ, அப்படியே.

(காவலன் விளம்பரப் படுத்தச் செல்கருன்.)

சத்தியகீர்த்தி — முனிவர் நாயக! அடியேன் சென்று அரிச்சந்திர மகிபரைக் காண விரும்புகின்றேன். ஆதலால், தேவரீர் விடை யருளவேண்டும்.

விசுவாமித்திரர் — சத்தியகீர்த்தி! நம்முடைய விளம்பர விதியை நீயே கடந்து நடக்க முயன்றால், மற்றையோர் என்னாவர்? இது வேலியே பயிரை யழித்தலாக வன்றோ விருக்கின்றது.

சத்தியகீர்த்தி — சுவாமீ! அடியேன் மற்றொன்றுஞ் செய்ய விரும்பினே னில்லை. அவரைக் கண்டு வருவதற்குமட்டும் விடை யருள வேண்டுகின்றேன்.

விசுவாமித்திரர் — அது எவ்வாற்றானுங் கூடாது. உனக் கொன்றும் மற்றையோர்க் கொன்றும் விதித்தல் சரியன்று. அவ் வரிச்சந்திரனைக் காண விரும்புவோர் யாவரே யாயினும், நமது விளம்பரத்திற் கூறியவாறே செய்துவிட்டுச் செல்லக் கடவர். சென்றவர் மீண்டும் இந் நாட்டிற்கு வருதல் கூடாது.

சத்தியகீர்த்தி — முனிநாத! தேவரீரது திருவுளப்படியே செய்து விட்டுச் செல்கிறேன். (ஆடை யணி முதலிய பொருள்கள் அனைத்தையும் ஒப்பித்துச் செல்கருன்.)

முன்றாங் களம்



இடம்: அரண்மனையின் ஒரு புறம்.

காலம்: மாலை.

பாத்திரங்கள்: விசுவாமித்திரர்.

விசுவாமித்திரர் :— அந்தோ குளிக்கப் போய் சேற்றைப் பூசிக்-
கொண்ட தன்மையாயிற்று நமது நிலை. வசிட்டனை வெல்லு-
மாறு எண்ணங்கொண்டு, உலக வலையிற் சிக்கிக்கொண்டோம்.
ஒரு சம்சாரத்தினையே சாகாதத்திற்கு ஒப்பிட்டு உரைப்ப
ரென்றால், இத்தகைய ராஜ்ய பாரத்திற்கு எதனை உவமை
கூறுவது. நாம் முற்காலத்தில் இவ்வகைய அரசியலைத் தாங்கி,
அதனால் உண்டான இன்னல்கள் அனைத்தையும் அடைந்து,
அந்த நிலையை வெறுத்தே, இந்த உயர் நிலையை யடைந்தனம்.
இப்போது, முன்பின் யோசியாது விளையாட்டுத்தனமாய்
இப்பெரும் பொறைபைத் தலையில் ஏற்றுக்கொண்டோம்.
இனி நமது தவமெல்லாம் அவமாக வன்றே முடியும். இனி
என்ன செய்வது. அந்த அரிச்சந்திரனை நன்னெறியினின்று
விலக்கப் பற்பல சூழ்ச்சிகள் புரிந்தும் அவை முற்றும் பய-
னில வாயின. அந்த மங்கையர் மயலில் சிக்கியிருப்பானைல்
மற்றெல்லாத் தீயொழுக்கங்களும் அவனிடம் தோன்று-
தற்கு இடமுண்டு. மங்கையர் மயலை பொழித்தவனுக்கு
மற்று எதுதான் உலகில் அரியது. தீயொழுக்கங்கள் இனி
நம்மை யணுகுமே யன்றி, அந்த அரிச்சந்திரனைச் சிறிதும்
அணுகா. நாம் எவ்வளவோ அரிய தவங்களைச் செய்து,
ஜிதேந்திரியனாக விருந்தும், நம் தீவினை நம்மை இந்த அல்ல-
லில் புகுவித்தது. “ஊழிற் பெருவலி யாவுள மற்றென்று,
சூழினுந் தான்முந் துறும்” என்பதற்கு நாமே யிலக்கியமாக
இருக்கின்றோம். ஆயினும், இவ்வாறு மனஞ் சோர்வுபடுத-
லும் ஆகாது. சூழ்ச்சியால் ஆகாத காரியம் ஒன்றுமே யில்லை.
அரிச்சந்திரன் நமக்குச் சேர்க்கவேண்டிய இந்தப் பெருந்
தொகையை எப்படிச் சேர்க்கப் போகிறான். இவ் விஷயத்தில்
அவன் வாக்குத் தவறி விடுவான். அதனால் நாம் வெற்றி
யடைந்து விடுவோம். எனினும், இடையிடையே அவ்
வரிச்சந்திரனுக்கு இன்னல் பல இழைக்குமாறு நமது சீடர்-
களையே ஆளாக்குதல் வேண்டும்.

நான்காங் களம்



இடம்: அயோத்தியை யடுத்த ஒரு சோலை.

காலம்: நண்பகல்.

பாத்திரங்கள்: அரிச்சந்திரன், சந்திரமதி, தேவநாசன், நட்சத்திரேசன், பரமாநந்தன்.

பரமாநந்தன் — (விரைந்து ஓடி வந்து, அரிச்சந்திரனை யணுகி) எங்கள் ஆண்டவனே! (முகத்தில் கை வைத்துத் துக்கித்து நிற்கின்றான்.)

அரிச்சந்திரன் — ஐயா! நீர் யார்? எதற்காக விசனிக்கின்றீர்?

பரமாநந்தன் — அரசே! நான் அயோத்தி நகரத்தில் வசிப்பவன். தேவரீருடைய தாயாரின் நிலைமையைத் தங்களுக்கு அறிவிக்கும்படி ஓடி வந்தேன். தயை செய்து உடனே புறப்பட்டு வரவேண்டும்.

அரிச்சந்திரன் — ஐயா! என் தாயார் நிலைமை என்ன? உற்ற விஷயங்களை விசனப்படாமல் சொல்லும். என்ன நோந்தது என் தாயாருக்கு?

பரமாநந்தன் — அரசே! நான் என்னவென்று சொல்லுவேன்! ஐயோ, என் நாவும் எழுவிலிலேயே. தங்கள் தாயார் தாங்கள் பிரிந்ததை எண்ணி வருந்தி, உணர்வுற்றுக் கிடக்கின்றார். எடுப்பாரும் பிடிப்பாரும் மின்றித் தவிக்கின்றார். தங்கள் நாமதேயத்தையே சொல்லிச் சொல்லி வருந்துகின்றனர். அடியேனைப் போன்றவர்கள் அருகில் சென்று என்ன கேட்டாலும், தங்கள் நாமதேயத்தை யன்றி மற்றொன்றும் சொல்லாமல், கண்ணை மூடிக்கொண்டு, அசைவற்றுக் கிடக்கின்றனர். தாங்கள் வந்ததாகச் சொன்னால்மட்டும், விழித்துச் சுற்றிச் சுற்றிப் பார்க்கின்றனர். காணாமையால் பின்னும் கண்ணை மூடிக்கொண்டு கலங்குகின்றனர். முடிவில், 'என் கண்மணியை அழைத்துக்கொண்டு வாருங்களே' என்று ஈனகரத்தோடு கூறினர். பாங்களைத் தேவரீரது தாயாருக்கு அருகில் இருக்கவொட்டாமல் வேறு காரியத்திற்குச் செல்ல விட்டமையால் அடியேன் தேவரீரைத் தேடி, ஓடோடியும் வந்தேன். தயை செய்து தட்சணமே புறப்பட வேண்டும்.

அரிச்சந்திரன் — (தலை குனிந்து எண்ணமிட்டுக் கண்ணீர் உகுத்தபடியே) ஐயா! என் தாயாரைத் தேற்றி யாற்றித் தைரியஞ் சொல்லுவார் ஒருவரும் அங்கு இல்லையா? என்ன காலம்!

பரமாநந்தன் — அரசே! ஒருவரும் அருகில் அணுகுவா ரில்லை. நானும் இன்னும் இரண்டொருவரும் மாத்திரம் இவ் விஷயம் கேள்விப்பட்டு ஓடினோம். உணர்வு சிறிதுமில்லாமல் நிலத்தில் விழுந்து கிடந்தனர். எடுத்து உபசரித்து எங்களால் ஆனமட்டும் பற்பல வகையில் தேறுதல் சொல்லியும், ஒன்றும் பயன்படவில்லை. ஐயோ! இதற்குள் என்ன நிலையில் இருக்கின்றனரோ தெரியவில்லை! தேவரீர் தக்ஷணமே புறப்பட்டு வந்தால், தங்களைக் கண்டதும் சோகம் தீர்ந்துவிடும். மற்றொரு நேரீயு மில்லை.

சந்திரமதி — ஐயோ, அம்மணி! என்ன கதி தங்களுக்கு! அநாதையாய் இருந்து வருந்தவும் நேர்ந்ததா! தெய்வமே! என் அருமை மாமிக்கு இப்படியும் நேரலாமா! பிராணநாதா! தாங்களே இவ்வாறு வருந்தினால், நாங்கள் என்ன செய்வது?

நட்சத்திரேசன் — அரிச்சந்திர! ஆலசியம் செய்வதால் என்ன பிரயோசனம். அந்தம்மாளுந் கண்ணீர் விடுகிறாள். நீயும் கலங்குகின்றாய். உங்கள் முகத்தைப் பார்த்துப் பையனும் பதைக்கின்றான். இப்படியிருந்தால் என்ன காரியம் முடியும். ஏதோ சங்கடம் நேர்ந்துவிட்டால், ஆண் பிள்ளைகள் அதற் கேற்றபடி, பரிகாரங்களைத் தேட வேண்டாமா. இதை விட்டு, சங்கதி சொல்ல வந்தவனைப் பிடித்துக்கொண்டு பல பல வார்த்தைகளைக் கேட்டுக்கொண் டிருந்தால் என்ன நடக்கும். என்ன முடியும்.

அரிச்சந்திரன் — சுவாமீ! இப்போது யான் என்ன செய்வது! இருதலைக் கொள்ளியுள் ஏறம்புபோல் தவிக்கின்றேன். செய்வது ஒன்றுந் தோன்றவில்லை.

நட்சத்திரேசன் — சரி, சரி, நன்றாய் இருக்கிறது! செய்வது ஒன்றுந் தோன்றவில்லைபா. பாபம், தாயார் புத்ர வாத்ஸல்யத்தால் பிராணனை விடுகிறாள். இந்தச் சமயத்தில் ஒன்றுந் தோன்றவில்லை என்கிறாயே, இது சற்புத்திரர்களுக்கு அழகா! எந்தத் தெய்வத்திற்குத்தான் இது சம்மதமாகும்! “அன்னையும் பிதாவும் முன்னறி தெய்வம்” என்பது உனக்குத் தெரியாதா?

அரிச்சந்திரன் — சுவாமீ! தாங்கள் கூறுவன அனைத்தும் நியாயமே. யான் இப்போது என்ன செய்யலாம்! நாட்டின் எல்லையை விட்டு நெடுந்தூரம் வந்துவிட்டோமே.

நட்சத்திரேசன் — எல்லையைக் கடந்து வந்துவிட்டால் என்ன முழுக்கிப் போய்விட்டது! இந்தச் சங்கதியைக் கேட்டது முதல் என் மனமே துடிக்கிறதே. நீ இப்போது இதை யெல்லாம் எண்ணிக்கொண் டிருக்கலாமோ. உடனே போய்

முகத்தைக் காட்டினால் சோகம் நீங்கிப், பிராணன் நிலைக்குமே. பிறகு, வேண்டிய தைரியம் சொல்லிவிட்டுத் திரும்பிவிடலாம். புறப்படு, யானும் வருகிறேன். உன்னுடைய மனைவியும் மனம் பதைத்துக் கன்றிக் கண்ணீர் விடுகின்றாள், பாவம்.

பரமாநந்தன் — ஆமாம், ஆமாம், மகாராசாவைக் கண்டதும் அந்தம்மாளுக்கு ஒன்றுமில்லாமல் குணப்பட்டுவிடும். தடையே யில்லை.

நட்சத்திரேசன் — கேட்டாயோ அரிச்சந்திர! 'இன்னும் என்ன போசனை. புறப்படு போய் வருவோம்.

அரிச்சந்திரன் — சுவாமி! தாங்கள் என்ன இவ்வாறு சொல்கின்றீர்கள்! நாங்கள் அயோத்தியினின்று புறப்படும்போது, முனிவர் கடனைத் தீர்க்காமல், மறுபடியும் அயோத்தியில் அடியெடுத்து வைப்பதில்லை யென்று வாக்களித்து வந்திருப்பது தங்களுக்கு ஞாபகமில்லையோ? அதற்கு மாறாக இப்போது நடப்பது எப்படி? என் தாய்க்கு அவ்வாறான முடிவு நேவேண்டு மென்பது இறைவனுடைய திருவுளமானால், நாம் செய்யத் தக்கது யாது!

நட்சத்திரேசன் — அரிச்சந்திர! இந்தச் சந்தர்ப்பத்தில் இவற்றை பெல்லாம் எண்ணி, உயிரினும் அரிய தாயாரை வதைய வைப்பது உயர்ந்தோர் செய்கை யன்று. புறப்படு, புறப்படு, போய் வருவோம். திரும்பி வருவதில்லை யென்று வாக்களித்தது உண்மையே. இப்படிப்பட்ட எதிர்பாராத இடையூறு உண்டாகுமென்று எண்ணினோமா? இல்லையே. உனக்குத்தான் இந்த நிபந்தனையால் மனம் கல்லானாலும், பெண்பால்களுக்கு எப்படி மனம் சகிக்கும்! வேண்டாம், உயிருள்ளவரும் இது உடலை உருக்கும். இதனால் ஒன்றும் குற்றமில்லை. புறப்படு, போவோம்.

அரிச்சந்திரன் — சுவாமி! சத்தியமே தாய். உயிர் ஒன்றே அழியாதது. ஆதலால், இவ்வுயிருக்கு உறவான தாயாகிய சத்தியத்தையே போற்ற வேண்டும். உடல் அழிவது. அந்த உடலுக்கான தாயாரை எண்ணி, உயிரின் தாயான சத்தியத்தை யிழப்பது அறிவீன மாகும். அன்றியும், எவ் வெக்காலத்தில் எதெது எப்படி நடக்கவேண்டுமோ அதது அப்படியே நடந்து தீரும். “ஆவாரை யாரே யழிப்பார், அதுவன்றிச் சாவாரை யாரே தடுப்பார்.” எல்லாம் இறைவனது திருவுளப்படியே ஆகும். அதற்காக நாம் சிந்தித்துப் பயனில்லை.

க வி த் த றை

ஊட்டுவிப் பானும் உறங்குவிப் பானுமிங் கொன்றொடொன்றை
மூட்டுவிப் பானும் முயங்குவிப் பானும் முயன்றவினை
காட்டுவிப் பானும் இருவினைப் பாசக் கயிற்றின்வழி
ஆட்டுவிப் பானும் ஒருவனுண் டேதில்லை யம்பலத்தே
என்பது உண்மையே யன்றோ.

நட்சத்திரேசன் — அரிச்சந்திர! உன்னைப்போல் கன்மன முள்ள-
வரை யான் இதுவரையிற் கண்டதில்லை. மகத்தான ஞானி-
களும் தமது தாயாருடைய மரண நிலையைக் கேட்டு வருத்த
மடைவது இயற்கை. அதையும் நீ மறுக்கின்றனையே, உன்-
னுடைய மனத்திற்கு ஒப்பு உன்னுடைய மனமே.

அரிச்சந்திரன் — சுவாமீ! அவ்வாறு எண்ணவேண்டா. என்
மனம் அழலிற் பட்ட மெழுகைப்போல் உருகுகின்றது.
உரைத்த சொல் ஒன்றே தடுக்கின்றது. அச்சொல்லே மறுத்து
நடக்க மனம் சிறிதும் சம்மதிக்கவில்லை.

நட்சத்திரேசன் — அம்மா! உன்னுடைய நாயகனது மனநிலை அவ்-
வாறு இருக்கின்றது. நீயும் உன் மைந்தனுமாவது சென்றால்
உன் மாமிக்கு ஒருவாறு திருப்தி ஏற்படலா மன்றோ? உனது
நாயகனைப்போல் நீயும் வாக்களிக்க வில்லையே.

சந்திரமதி — சுவாமீ! மனைவி மணாளனில் அடக்கமானவன்; தனக்-
கென்று ஒரு சிறிதும் சுதந்தர மில்லாதவன். அதனால், நாய-
கனுக்கு உடன்பாடானது நாயகிக்கும் உடன்பாடானதே.
நாயகனுக்கு உடன்பாடாகாதது நாயகிக்கும் உடன்பாடு
ஆகாததே. இதுவே சகல சாஸ்திர சம்மதம் என்று தேவ-
ரீரைப் போன்ற பெரியோர்கள் கூறக் கேட்டிருக்கின்றேன்.
ஆதலால், மன்னவர் வாக்களித்தது அடியாளும் வாக்களித்த-
படியே யாகும். எமது புத்திரனோ எம்மை யன்றி வேறான-
வன் அல்லன். அதனால் அவனும் வாக்களித்தபடியே யாம்.
ஆதலால், எங்கள் மூவரில் ஒருவரும் வாக்குத் தத்தத்தை
மீறி நடப்பதற்கு இடமில்லை. என்ன செய்வது, எல்லாம்
இறைவன் திருவுள மென்றே எண்ணி அமைந்திருக்க
வேண்டும்.

நட்சத்திரேசன் — ஆனால் சரி. ஆனுக்குமே விருக்கிறது பெண்.
நான் ஏதோ உன்னுலாவது அரிச்சந்திரன் அசைவான் என்று
பார்த்தேன். அதுவுங் காணும். எனக் கென்ன, ஐயோ
பாவம் ஒரு ஆன்மா பதைக்கிறதே என்று பரிதாபங் கொண்டு
சொன்னேன். இவ்வளவு தூரம் தேடி ஓடி வந்தவனுக்கும்

வேலை யில்லை. பயித்தியக்காரன். (பரமாநந்தனை நோக்கி) ஏன் அப்பா! கேட்டாயோ ஞானங்களை பெல்லாம். நீ வந்த வழியைப் பார்த்துக்கொண்டு போய் வா.

பரமாநந்தன் — அரசே! அடியேனுக்கு என்ன கட்டளை யிடுகிறீர்கள்? தாங்கள் வந்து முகத்தைக் காட்டினால், சோகம் உடனே நீங்கிவிடும். மன நோயன்றி மற்றொரு நோயு மில்லை.

அரிச்சந்திரன் — ஐயா! உம்முடைய அன்பிற்கும் உழைப்பிற்கும் யான் என்ன செய்யப் போகின்றேன்! யான் திரும்பவும் அயோத்தியில் அடியெடுத்து வைக்கக் கூடாதவனாய் யிருக்கின்றேன். நீங்கள் தயவுசெய்து என் அரிய தாயை முனிவருடைய அனுமதிபெற்று இங்கு தூக்கிக் கொண்டு வந்துவிட்டால், யான் அந்த நன்றியை ஒருநாளும் மறவேன். இது ஒன்றே யான் இப்போது செய்துகொள்ளும் விண்ணப்பம். தபை செய்ய வேண்டும்.

பரமாநந்தன் — அரசே! அப்படியே செய்யலாம். அதற்கும் உடனிருந்து உதவுவார் ஒருவரும் அங்கு இல்லை. இதற்குள் அந்தம்மாள் நிலையும் எப்படியிருக்குமோ தெரியவில்லை. ஆயினும், அடியேனாற் கூடியமட்டும் பார்க்கின்றேன். போய் வருகின்றேன்.

அரிச்சந்திரன் — ஐயா! போய் வாறும். என் தாயைக் கொண்டு வந்து தபை செய்து சேர்க்கவேண்டும்.

(பரமாநந்தன் வணங்கிக் செல்லின்றான்.)

நட்சத்திரேசன் — (பரமாநந்தனோடு தனியே) பரமாநந்த! பார்த்தனையோ இம் மன்னவன் மன வலிமையை. இப்படிப்பட்டவனை நாம் எவ்வாறு வெல்வது. அந்தப் பெண்பாலும் சத்தியத்தின் மீதிலேயே மனமுள்ளவளாய் இருக்கின்றாள். போய், நமது முனிவருக்கு இவ் விஷயங்களை விவரமாய்ச் சொல்லுவாய்.

பரமாநந்தன் — இதற்குள் நாம் சோர்வடைய லாகுமா. முனிவர் எத்தனை தந்திரங்கள் செய்திருக்கின்றனர். இது ஒன்றுதான்!

(பேசுகின்.)

ஐந்தாங் களம்



இடம்: சரயு நதிக் கரை.

காலம்: மாலை.

பாத்திரங்கள்: நட்சத்திரேசன், அரிச்சந்திரன், சந்திரமதி, தேவதாசன், சத்தியகீர்த்தி.

நட்சத்திரேசன் — அரிச்சந்திர! நாம் இதோ சரயுநதியை யடைந்தோம். இரவியும் மேற்கடலை யடைந்தான். நாம் இன்று இவ்விடத்துத்தானே தங்கவேண்டும். இனி இருளில் நடந்து செல்வது கூடாமை.

அரிச்சந்திரன் — சுவாமீ! அவ்வாறே செய்வோம். இங்கு இவ்விரவைக் கழித்து, நாளை வைகறையிற் பிரயாண மாவோம்.

நட்சத்திரேசன் — அரிச்சந்திர! என்ன காலம்! நாம் ஏன் இவ்வகைய துன்பத்திற் கிடங்கொடுக்க வேண்டும். இன்ப துன்பங்கள் நம்மால் வருவதன்றி வேறன்று. எதையும் போசித்துச் செய்தல் வேண்டும். நீ யோசியாமற் செய்துவிட்டதனால், அனைவரும் துன்பமுற நோந்தது. அந்தோ! இச் சிறுவனது வாட்டத்தைக் காணச் சகிக்கவில்லை. உன் மனைவியின் நிலையோ அதனினும் இரங்கத்தக்கதா யிருக்கிறது. உங்களோடு யானும் துன்புறவேண்டி வந்தது. எல்லாம் நீ யோசியாமற் செய்துவிட்ட காரியத்தா லன்றோ? என்ன அனியாயம், இன்று இப்பணி யிருளில் இந்த மரத்தின்கீழ் எவ்வாறு துயில்வது!

அரிச்சந்திரன் — சுவாமீ! ஒரு நாளில் இரவும் பகலும் மாறி வருவதேபோல், இன்பமும் துன்பமும் மாறி மாறி வருவது வழக்கே. இன்பத்திற்கு மகிழ்வதும், துன்பத்திற்கு துக்கிப்பதும் கீழோர் செய்கை. மேலோர் இன்ப துன்பங்களைச் சமமாகப் பாவிப்பர். ஒடும்-பொன்னும், உறவும்-பகையும், வீடும்-காடும் வேறு எனக் கருதுதல் விஞ்ஞானமன்று. ஆதலின், இவற்றிற்கெல்லாம் அஞ்சி அறத்தைக் கைவிடலாகாது. ஆயினும், எம்மால் தேவரீர் வருந்துவது உண்மையே. * என்னசெய்வது, பிணைப்பட்டுத் துணைப்பட்டால், துன்பம் நேருமென்பது துணிபே யன்றோ! அதனால் தேவரீர் மனங்கொண்டு எம்மை மன்னித்தருள வேண்டும்.

நட்சத்திரேசன் — சரி, சரி, வந்தாயிற்று. இனி இவற்றைப் பேசி என்ன பயன். நீ சொல்வது சரிதான். உங்களுக்கு உற்

றதை யானும் அனுபவித்துத்தான் தீரவேண்டும். மற்றெப்படி முனிவர் பொருள் கைக்கு வருவது.

அரிச்சந்திரன் — பெண்மணீ, சந்திரமதி! இங்கு இம்மரத்தின்கீழ் அமைந்துள்ள மணல் மேட்டின்மீது நமது சிறுவனோடும் அமர்ந்திருப்பாய்.

சந்திரமதி — பிராணநாதா! தாங்களும் இவ்விடத்தே அமரலாமே.

அரிச்சந்திரன் — ஆ, ஆ, அப்படியே செய்வோம், பெண்மணீ!

(சத்தியகீர்த்தி வருகிறான்.)

சத்தியகீர்த்தி — அரசே! வந்தனம்.

அரிச்சந்திரன் — ஆ, இது யார்? நமது சத்தியகீர்த்தியேபோல் காண்கின்றது! மந்திரீ!

சத்தியகீர்த்தி — ஆம், அரசே! அடியேன் சத்தியகீர்த்தி.

அரிச்சந்திரன் — ஆ, ஆ, இதென்ன கோலம்! மந்திரீ நீர் ஏன் இங்கு வந்தீர்? நாட்டிலிருந்து, முனிவர்க்குச் சிரமந் தோற்றாமல் அரசை நடத்துவீர் என்றன்றோ உம்மை அவ்விடத்தில் இருத்தி வந்தது. நீர் இவ்வாறும் வந்து விடல் தகுதியோ! அதனினும் உருமாறி, உடைமாறி வருவானேன்?

சத்தியகீர்த்தி — அரசே! இவ்வாறு வரவேண்டிய கோலம் நேர்ந்தபோது என்ன செய்யலாம்!

அரிச்சந்திரன் — மந்திரீ! நீரும் துறவறம் பூண்டரோ?

சத்தியகீர்த்தி — இல்லை, யாசே! முனிவர் அடியேனைத் துறவறம் பூணும்படி செய்தனர்.

அரிச்சந்திரன் — மந்திரீ! அம் முனிவரது நல்லுபதேசங் கொண்டு நீரும் துறவறம் எய்தினீரோ?

சத்தியகீர்த்தி — அரசே! முனிவர் தேவரீரை உண்மையாகத் துறவறம் அடைவித்தார். தம்மை யடுத்த அடியேனைப் போலியாகத் துறவறம் அடைவித்தனர்.

அரிச்சந்திரன் — நீரோ போலியாகத் துறந்தீர்? அதெப்படி?

சத்தியகீர்த்தி — அரசே! நடந்தவற்றை நவில்கின்றேன். தயைசெய்து கேட்டருள வேண்டும். தேவரீர் அயோத்தி நகரை அகன்ற பின்னர், முனிவர் அவ்விடத்திலிருந்த மற்றையோரிடத்தில் வெறுப்பும் வெஞ்சினமும் கொள்ளத் தொடங்கினர்.

அரிச்சந்திரன் — அவர்கள் அவ்வாறு என்ன செய்தார்கள்? மந்திரீ!

சத்தியகிர்த்தி — அவர்கள் யாதும் செய்தா ரில்லை யரசே! தங்களது பிரிவாற்றாமையால் அவர்கள் வருந்திக்கொண் டிருக்கின்றனர் என்பதே காரணம்.

அரிச்சந்திரன் — மற்றும் நடந்தது யாது?

சத்தியகிர்த்தி — முனிவர் அனைவரீதும் சீற்றங் கொண்டனர். அன்றித் தேவரீரைக் காணும்படி ஒருவரும் செல்லுதல் கூடாதெனவும், தேவரீருக்கு இம்மியும் உதவுதல் கூடாதெனவும், இவற்றை மீறி நடப்போர் நகரத்தினின்றும் அகற்றப்படுவதன்றி, அன்னர் பொருள் முற்றும் பறிமுதல் செய்யப்படும் எனவும், நகரத்தினின்றும் அகற்றப்பட்டோர் திரும்பவும் நகரவாசிகளாக வருவது தகாதெனவும், அனைவோரும் அறிய விளம்பரப்படுத்தினர். அதனையும் தமது சீஷர் ஒருவரைக்கொண்டே நடத்தினர். பின்னர், அடியேன் தேவரீரைத் தரிசிக்க விரும்பி விடையருளுமாறு வேண்டினேன். அதற்கு அம் முனிவர் பெருமான், அடியேனது சொத்துக்களே யன்றி, அணி யாடைகளையும் ஒப்பித்துச் செல்லுமாறு உருத்துக் கூறினர். அவ்வாறே செய்துவிட்டு இத் துறவறக் கோலத்தோடே ஈண்டு அடைந்தேன். இதுவே அடியேன் போலித் துறவு பூண்டமைக்குக் காரணமாகும்.

அரிச்சந்திரன் — மந்திரி! உமது மதியில் விளங்காத தன்று யாம் கூறுவது. முனிவர் நன்மையை நாடியே அவ்வாறு செய்து- னர்போல் காண்கின்றது. எம்மீது பரிவுகூர்ந்து நகரவாசிகள் அனைவரும் எம்மோடு நகர்ந்து விடுவாராயின், அரசில் விரச மன்றோ உண்டாகும்? அதனை யுன்னி முனிவர் அவ்வாறு செய்திருக்கலாம். “மாசற்ற நெஞ்சுடையார் வன்சொல்லும் இனிது” என்பதும் இதுவே யாகுமன்றே. மற்றும் நீர் ஈண்டு வருவது அவருக்குச் சம்மத மில்லாமை ஒருவாறு ஏற்றதே. ராஜாங்கத்தில் தலைமை வகிக்கும் நீரே அவரது ஆணையைத் தட்டி நடத்தல் எவ்வாறு பொருந்தும்? ஆயினும், எம்மைக் காணவேண்டும் என்னும் விருப்பத்தினால் முனிவர் கூறியவை உமக்கு மாறாகப் பட்டனபோலும். விதி வலிது, விதி வழி மதி சேரும். நீரும் எம்மோடு இன்னலுற வேண்டும் என்பது இறைவ னருளாயின், அதனைத் தடுத்தல் எவ்வாறு இயலும். உம்முடைய பிரிவால் முனிவர்க்கு இடையூறில்லா தொழி- யினும், நகர மாந்தர் பெரிதும் இடர்ப்படுவரே என்று மனங் கவல்கின்றது. அதற்கு யாம் என்ன செய்வது. ஈண்டு அம- ரும், நம் சிறுவனை அருகில் இருத்திக்கொள்ளும்.

(மந்திரி அமர்ந்து சிறுவனை மடியில் அமர்த்திக் கொள்கிறான்.)

நட்சத்திரேசன் — அரிச்சந்திர! இது அழகாய் இருக்கின்றதா உனக்கு? பற்றற்று விளங்கிய பரமயோகியின் தலையில் பாரத்தைச் சுமத்திவிட்டு வேடிக்கை பார்ப்பதா? இந்த மந்திரியும் இப்படி வந்துவிட்டால், முனிவரே தம்மா லாகாதென்று அரசைத் திரும்ப அளித்துவிட்டும் என்று இவ்வாறு செய்தனையோ? இது அநியாயம், அநியாயம்! நாமே கொடுத்தோம், தானே தாட்டும் என்பதே கருத்து!

அரிச்சந்திரன் — சுவாமீ! இப்போது இங்கு நடந்தவை யனைத்தையும் தாமே கேட்டருளினீர்கள். இதில், அடியேன்மீது ஏதேனும் குற்றமிருந்தாற் கூறுங்கள்.

நட்சத்திரேசன் — அம் மந்திரி வந்தது உனக்கு மனமில்லா திருந்தால், திரும்பவும் நாட்டிற்கு வரும்படி சொல்லியிருப்பாயன்றோ, வந்ததே போதும் என்று இருந்துவிட்டாயே.

அரிச்சந்திரன் — சுவாமீ! சென்றவர் மறுபடியும் திரும்பி நகரத்துள் பிரவேசித்தல் கூடாதென்று முனிவர் விளம்பரஞ் செய்திருப்பதாகத் தெரிவதனால், மறுபடியும் போகச் சொல்வது எவ்வாறு என்று வாளா இருந்தேனே யொழிய வேறன்று.

சத்தியகீர்த்தி — ஆம், ஆம். வந்தால் போவதென்பது எவ்வகையினும் கூடாமைபே.

நட்சத்திரேசன் — அப்படியாயின் உங்களிஷ்டப்படியே யாகலாம். நாம் என்ன செய்வது. பொருள் பெறவேண்டுவது நமது காரியமே யன்றி, புத்தி கூறுவது நமது காரிய மன்று. பொழுதாசின்றது, நித்திரைக்குப் போவோம். (தனக்குத் தானே) ஐயோ கதியே, இதுவும் நமது விதியா! இம் மணலிற் படுக்க. பன்னசாலையி லிருந்தாலும் பணி தெரியா திருக்குமே.

(பெடுங்கொழுள்.)

ஆறாங் களம்



இடம்: ஒரு சரம்.

காலம்: நண் பகல்.

பாத்திரங்கள்: அரிச்சந்திரன், சந்திரமதி, தேவதாசன், சத்தியகீர்த்தி, நட்சத்திரேசன்.

நட்சத்திரேசன் — அரிச்சந்திர! பொழுது உச்சிக்கு வந்துவிட்டது. பதினைந்து நாழிகை யிருக்கும்போற் காண்கின்றது. ஆ, ஆ! என்ன வெய்யில்! சற்றும் சகிக்கக் கூடவில்லையே, எனக்கே

இப்படியானால், பாபம், உங்களுக்கு எப்படியிருக்கும்! கனல் வீசுகின்றதே! அரிச்சந்திர! இது ஒரு சுரம்போற் காண்கின்றது. மணற் பாப்பில் மரமென்பது காணப்படவில்லை. சுழல் காற்று மணலைத் தூண்போல் எழுப்புகின்றது. இதனைக் காண்போர் கண்ணும், இதன் பெயரை நவிலுவோர் நாவும் தீய்ந்துவிடும்போற் காண்கின்றதே. ஆ, ஆ! இதைக் காணவும் சில கவிகள் என் ஞாபகத்தில் வருகின்றன.

கவித்துறை

விடத்தே நிலைவெந்து கள்ளியுந் தீய்ந்து விட அரவின்
படத்தே நிழலுக்கு எலியொதுங் காரிற்கும் பாலைமென்னும்
தடத்தே நடந்திடற் கஞ்சிய மேகமும் சந்திரனும்
துடித்தோடு வேர்வை மழைபனி யாமெனச் சொல்லுவரே.

ஆ, ஆ! பல்லாயிர வருடம் வரையில் மழை பெய்யா தொழிந்தாலும் வாட்டமென்பதைச் சற்றும் அறிபாத விடத்தே நிலையும் வெந்து, கள்ளியுந் தீய்ந்துவிடப் பாம்பின் படத்து நிழலில் எலியானது அச்சமின்றி ஓடி ஒதுங்க விரும்பும் கொடுமைமீனையுடையது இந்தப் பாலை நிலம். உலகமுழுதுங் குளிர்ச்சியையும் மேகமும் சந்திரனும் இந்த நிலத்தின் வழியாய்ச் செல்வதற் கஞ்சித் துடித்து ஓடினதனால் உண்டான வேர்வையையே மழை பென்றும் பனி பென்றும் உலகத்தவர் ஊகுகின்றனர் எனக் கற்றோர் பாலைநிலத்தை வருணிப்பார். அந்நீன் இங்கு நிகரிசனமாய்க் காண்கிறோமே. அநினும் இவ் வேணிற் காலத்தில் இந்தக் கறிஞ் சாத்தில் நாம் வந்து விட்டோம்.

விருத்தம்

மனிதர்வெங் கோடை தீர்க்கும் வசந்தமென் காலும் வேறு
துனிதவீர் இளங்கால் வேண்டும் சோலையும் சோலை வேண்டும்
புனிதநீர்த் தடமும் வேறோர் புதுமலர் ஓடை வேண்டும்
பனிதரு மதியும் வேறு பான்மதி வேண்டும் காலம்.

என்ன கடுங் காலம் இவ் வேணிற் காலம்! இந்தக் காலத்தில் இவ் வெஞ்சூத்தின் நடுவில் சிக்கிக்கொண்டோம். வாயிற்றினும் ஈரமில்லை. என்ன கஷ்டத்திற்கோ யான் உங்களோடு வா உடன்பட்டது. யார் பொருளை யார் கண்டார். அவர்தான் என்ன உன் கையிற் கொட்டிக் கொடுத்தது. புண்ணியத்திற்குக் கொடுத்தாய்; அதுவும் அவருக்கே சேர்ந்துவிட்டது. அவர் தொடு வழக்குப் பேசினால் நீயும் அச்சொல்லில் மயங்கிச் சிக்கிக்கொண்டீனயே. ஒருவருடைய சொத்தை நீ

எடுத்துக் கொள்ளவில்லை. கையில் வைத்துக்கொண்டு இல்லை யென்றும் சொல்லவில்லை. இதையெல்லாம் யோசித்து, அப்போதே என்னிடத்தில் இல்லையென்று ஒழித்துவிடாமல், கொடுப்பதாக ஏற்றுக்கொண்டனையே. இப்போது இந்தத் துன்பங்களை யார் சகிப்பது. நான் படுவது ஒரு பாடாயின், நீங்கள் படுவதைப் பார்த்து வருந்துவது பெரும் பாடாக இருக்கின்றதே.

சத்தியகிர்த்தி — அரசே! நமது இளவரசர் இச் சுமுகரத்தில் கால் வைக்க முடியாமல் தத்தளித்துத் தவிக்கின்றனர். சுருண்டு மடிந்து விழுவார்போற் காண்கின்றது. இனி இவரை நடக்க விடுதல் நன்றன்று.

“குடைநிழ் விருந்து குஞ்சா மூர்ந்தோர்
நடைமெலிந் தோளார் நண்ணினும் நண்ணுவார்”

என்பதற்கு நாமே இலக்காக இருக்கின்றோம்.

சந்திரமதி — என் கண்மணி! தேவதாச! என்னடா வாடிவிட்டீன. இதோ வந்துவிட்டோம். இன்னும் சிறிது தூரம் சென்றால், நல்ல காய்கனிகளைப் பருந்தலாம், வருந்தாதே.

சத்தியகிர்த்தி — அரசே! தாங்களும் மெலிந்துவிட்டீர்கள். இனி, நம் இளவரசரை யான் எடுத்துக்கொண்டு நடக்கின்றேன்.

(எடுத்துக்கொள்கின்றான்.)

அரிச்சந்திரன் — (சந்திரமதியை நோக்கி) பெண்மணி! என்ன, தவிக்கின்றாய். இதற்கே யன்றோ நினைையும், நம் புதல்வனையும் நகரத்திலேயே தங்கும்படி கூறினேன். என்ன செய்வது, இனி உன்னால் நடத்தல் இயலாது. ஆதலால், யான் எனது தோள்மீது சுமந்து கொண்டுபோய், இச் சுரத்தைக் கடந்து அப்புறத்தே விடுகின்றேன்.

சந்திரமதி — ஆ, என் இன்னுயிர்த் தலைவ! என்ன கட்டளையிட்டீர்கள்!

க வி வி ரு த் த ம்

பூமகளும் மண்மகளும் ஏறுதல் பொருமல்
மாமுனிவ னுக்குற அளித்தநின் மணித்தோள்
நாமநெடு வேலிறைவ நாயினிகழ் பெண்பால்
ஆமெளியன் ஏறினநா காழ்ந்தழிவ னன்றோ.

நாயக! தாங்கள் அருகி லுள்ள போது துன்பமும் தோற்றுமோ? ஏன் அடியானை இவ்வாறு சோதிக்கின்றீர்கள்!

அரிச்சந்திரன் — பெண்மணி! இந்த நற்குணம் உனக்கு இன்றே யன்று, என்றும் உண்டு. உன்னைச் சோதிப்ப தல்ல. நின் வாட்டத்தைக் கண்டு மனம் சகியாமையால் அவ்வாறு கூறினேன்.

நட்சத்திரேசன் — அரிச்சந்திர! அவரவர் துயரம் அவரவர்க்குப் பெரிது என்பர். அதுபோல் நீங்கள் ஒருவருக் கொருவர் வருந்துவதும், பரிதாபப் படுவதுமாக விருக்கின்றதே யன்றி, நம்மைக் கவனிப்பார் ஒருவரும் காணோம். நீங்களா பொருளைக் கொடுத்தப் போகின்றீர்கள். ஏது இவனாக ஓடிப் போகட்டும் என்று செய்கின்றீர்களோ! உண்மையாகச் செய்யாவிட்டாலும், ஓர் உபசார வார்த்தையாவது இல்லையா?

அரிச்சந்திரன் — சுவாமீ! எல்லாந் தெரிந்த தாங்களே இவ்வாறு எண்ணங் கொண்டால், அடியேன் என்ன சொல்வது? மன்னிக்கவேண்டும்.

நட்சத்திரேசன் — நல்லது, நல்லது, செல்லுங்கள்; ஒருவாறு சுரத்தையும் கடந்தோம். சூரியனும் மறைந்தான். இனி இச் சோலையில் தங்குவோம். இப்போதாவது வாயிற்றிற்கு ஏதேனும் உண்டா? இல்லையா?

அரிச்சந்திரன் — சுவாமீ! மன்னித்துக் கொள்ளுங்கள். இதோ சென்று அதி சீக்கிரத்தில் நறுங் கனிகளைப் பறித்துக் கொண்டு வருகின்றோம்.

(சத்தியகீர்த்தியும், அரிச்சந்திரனும் கனிகளைத் தேடித் கொண்டுவர, யாவரும் உண்டு உறங்குகின்றனர்.)

ஏழாங் களம்



இடம்: கோமதி நதிக்கரை.

காலம்: நண் பகல்.

பாத்திரங்கள்: அரிச்சந்திரன், சந்திரமதி, தேவதாசன், சத்தியகீர்த்தி, நட்சத்திரேசன், சேதசன்.

அரிச்சந்திரன் — சுவாமீ! நடுப்பக லாகின்றது. தேவரீர் மிகவும் வாடிவிட்டார்கள். அனைவரையும் பசிப்பிணி வருத்துகின்றது. சமீபத்தில் ஏதேனும் நீரோடையும் நிழலும் இருந்தால், தங்கியிருந்து, பின்பு செல்லலாம் என்று நினைக்கின்றேன்.

நட்சத்திரேசன் — அரிச்சந்திர! இதோ சமீபத்தில் தோன்றும் சோலை கோமதி நதிக்கரையின் மீதே யுள்ளதாகும். அவ் விடத்தே தங்கி இளைப்பாறிப் பின்பு செல்லலாம்.

சத்தியகீர்த்தி — சுவாமீ! இந் நதி எவ்வளவு தூய்மையா யிருக்கின்றது. தண்ணீர் இருகரையிலும் புரண்டு ஓடுகின்றது!

விருத்தம்

புவியினுக் கணியாய் ஆன்ற பொருள்தந்து புலத்திற் றூகி
அவியகத் துறைகள் தாங்கி ஐந்திணை நெறிய ளாவி
சவியுறத் தெளிந்து தண்ணென் றெழுக்கமுந் தழுவிச் சான்றோர்
கவியெனக் கிடக்கும் நற்கோ மதியினைக் காணப் பெற்றோம்.

அரசே! தாங்கள் அனைவரும் இத் தருவின் நீழலில் தங்கி யிருந்தால், அடியேன் சென்று கணிகளைத் தேடிக் கொண்டு வருகின்றேன்.

அரிச்சந்திரன் — ஆ, ஆ, அவ்வாறே செய்யும். யாங்கள் சற்று இளைப்பாறுகின்றோம்.

(சத்தியகீர்த்தி கணிகள் கொண்டுவர, அவற்றை அனைவரும் உண்கின்றனர். சேதசன் தவக் கோலத்தோடு பாடிக்கொண்டு வருகின்றான்.)

சேதசன் —

வெண்பா

இல்லறத்தா னல்லேன் இபற்கைத் துறவியல்லேன்
நல்லறத்து ஞானிபல்லே னாயினேன் — சொல்லறத்தின்
ஒன்றேனு மில்லேன் உயர்ந்தவருட் பேரொளியே
என்றே நான் ஈடேறு வேன்.

அரிச்சந்திரன் — (எதிர் சென்று வணங்கி)

விருத்தம்

கண்டிகை போற்றி நீறு காட்டிடுங் கோலம் போற்றி
குண்டலம் போற்றி காவிக் குடையொடு கரகம் போற்றி
தண்டமார் திருக்கை போற்றி சடைமுடி போற்றி செய்ய
மண்டிணி யாடை போற்றி மலரடி போற்றி போற்றி.

சுவாமீ! எழுந்தருள வேண்டும். சுவாமிகள் எங்கிருந்து எங்குச் செல்கின்றதோ, அருளவேண்டும்.

சேதசன் —

கவித்துறை

பொருளுடை யோரைச் செயலினும் வீரரைப் போர்க்களத்தும்
தெருளுடை யோரை முகத்தினுந் தேர்ந்து தெளிவதுபோல்
அருளுடை யோரைத் தவத்தில் குணத்தில் அருளில் அன்பில்
இருளறு சொல்லினுங் காணத் தருங்கச்சி ஏகம்பனே.

என்றபடி, உனது இனிய சொல்லினாலேயே நீ பரம சாது
வென்பது விளங்குகின்றது. அதனால்,

கவிவிருத்தம்

அன்ப வாழி யருந்தவ முற்றில்
இன்ப மெய்தி இரும் பிறவித் தயர்
வன்பு கொய்துமெய்ந் ஞான மருவியே
தன்பு தீர்ந்தருட் சோதியிற் சார்கவே.

அன்ப, பாம்பு ஒரு சந்தியாசி. அயோத்தியினின்று புறப்-
பட்டுக் காசி பாத்திரை செப்கின்றோம்.

அரிச்சந்திரன் — அயோத்தியினின்று வருகின்றீர்கள். தங்கள் ஜன்ம
தேசம் அயோத்தி தானே?

சேதசன் — ஆம், அயோத்திக்கு அண்மையிலுள்ள ஒரு கிராமத்தில்
சாதுசங்கத்தில் சாஸ்திர விசாரணை செய்துகொண்டிருப்பது.

அரிச்சந்திரன் — சுவாமி! அயோத்தியில் ஏதேனும் விசேடங்கள்
உண்டோ?

சேதசன் — நம்மைப் பாதேசி யாக்கியதுதான் விசேடம்.

சத்தியகீர்த்தி — சுவாமி! அநென்ன அவ்வாறு சொல்கின்றீர்கள்?

சேதசன் — என்ன அநியாயம்! என்ன கொடுங்கோன்மை! பாவம்,
அந்த அரிச்சந்திர மன்னன் குடிகளைத் தன் கண்ணேபோல்
காத்துவந்தான். பின்பு, அவ் வரசை ஒரு முனிவருக்குக்
கொடுத்துவிட்டான். அம் முனிவர் உடனே ஒரு விளம்பரம்
வெளியிட்டார். ஆ, ஆ, அதைக் கேட்டதுமுதல் அந் நகரம்
தத்தளிக்கின்றது. ஒருவரும் அரிச்சந்திர மன்னனைக் காண-
வும் படாதாம். காணச் செல்ல மனமுள்ளவர்கள் தமது
சொத்துக்களை அம் முனிவருக்கு ஒப்பித்து, நகரை விட்டு
அகன்று விட வேண்டுமாம். திரும்ப அந்நகரில் அடியெடுத்த-
தும் வைக்கப்படாதாம். ஆ, ஆ! என்ன அநியாயம்.

அரிச்சந்திரன் — இதனால் தங்களுக்கு கென்ன? தாங்கள் முற்றுந்
துறந்த தவசியே யன்றோ? வாழ்வும் தாழ்வும் தங்களுக்கு
இல்லையே.

சேதசன் — ஐயா! எமக் கொன்று மில்லை. ஜனங்கள் தவிப்பதைக்
காண மனம் சகிக்க வில்லை. அவர்கள் அம் முனிவரது அரசு-
சாட்சியில் அமைந்திருக்கச் சற்றும் மனமில்லா திருக்கின்-
றனர். சிலர், அவரிஷ்டப்படியே எல்லாம் துறந்தாயினும்
தமது மன்னவனுக் காண விருப்பங் கொண்டிருக்கின்றனர்.

அதற்குள் மற்றொரு மஹா பாதகம் நடந்தது. அதனைக் காணவும் மனம் பொறாமல், உடனே ஊரினின்றும் அகன்றுவிட்டோம். அந்த அநியாயத்தைக் கூறவும் நா எழவில்லை.

சத்தியகீர்த்தி — சுவாமீ! அது யாதோ?

சேதசன் — அதுவா! அதனை என்னென்று கூறுவது. மனமார தன் அரசை மகிழ்வோடு அளித்த அம் மன்னவனோடு தொடர் வழக்கிட்டுக் காட்டிற்குத் தொலைத்துவிட்டார் அந்த முனிவர். அதனோடும் அமையாமல், அந்தோ! அம் மன்னன் தாயார் — நரையும் திரையும் வாய்ந்த விஞ்சுதை.

அரிச்சந்திரன் — ஆமாம், சுவாமீ! அந்தம்மாளுக்கு என்ன! சுகமாய் இருக்கின்றனரோ?

சேதசன் — இருக்கிறான், பாபம், பாலோகத்தில்.

அரிச்சந்திரன் — ஆ, அப்படியா? எப்போது சுவாமீ? பிறகு என்ன கதியாயிற்று? சற்று தயைசெய்து கூறுங்கள்.

சேதசன் — மூன்று தினங்களாகின்றன. ஐயோ, ஐயோ! தெய்வமே! அம் மகா ராணியாருக்கு சுமக்கடன் செய்வாரும் இல்லாமல் போயினர். ஆ, ஆ! அது நெடுநேரம் அநாத பிரேதமாக இருந்து, முடிவில் இரண்டு பறையர்கள் வந்து, கட்டிச் சுருட்டிக் கொண்டுபோய் தகனஞ்செய்தனர். சில புண்ணிய புருஷர்கள் நம் அரசியார் என்னும் பரிவினால் சஞ்சயனம் முதலியவற்றை முறையாகச் செய்ய ஒன்று கூடினர். அந்தோ! அம் முனிவர் அவர்களை யெல்லாம் அதட்டி யகற்றுவித்தது மன்றி, மீறி நடப்பவர்களைச் சிறையி லிடுவதாகவும் கட்டளை யிட்டார். என்ன செய்வார்கள்! அட்டா என்ன பரிதாபம்! பாபம்! என்ன காலம்!

(சந்திரமதி தலைசாய்த்துக் கண்ணீர் உகுக்கின்றாள். சத்தியகீர்த்தி அங்கம் பதறுகின்றாள். துக்கிப்பார் முகத்தைப் பார்த்து தேவதாசன் ஏங்குகின்றான்.)

அரிச்சந்திரன் — ஆ! தெய்வமே!

உ வ ண் பா

ஐயிரண்டு திங்களா அங்கமெலாம் நொந்துபெற்றுப் பையலென்ற போதே பரிந்தெடுத்துச்—செய்ய இரு கைப்புறத்தி லேந்திக் கலசப்பால் தந்தாளே எப்பிறப்பில் காண்பேன் இனி.

ஆ பரமேசா! இவ்வாறு அவல மாணமும் என் அன்னைக்கு நேரலாமோ! ஆ, அன்னாய்! பாவிபேன் இருந்தும் என்ன

பயன்! ஈமக் கடன்களை முடிப்பதற்கும் யான் உதவாமற் போயினேனே! என்னைப்பொத்த பாவியும் உலகில் உண்டோ! ஆ, என் அருமை யன்னாய்! என்னைக் கட்டி எடுத்து முத்த மிட்ட வாயினையும், உச்சிமோந்த நாசியையும், அன்புடன் பார்த்த கண்களையும், என் சொல்லைக் கேட்டு மகிழ்ந்த செவிகளையும், கட்டிலைப்போல் எந்திய கரங்களையும் எவ்வாறு மறப்பேன். இதற்கோ என்னைத் தவமுயன்று பெற்றனை! யாது மறியாத குழனிப் பருவத்தில், ஈ எறும்பு அணுகாமல் பாதுகாத்தது இதற்குத்தானோ? ஆ, ஆ! 'அன்னையும் பிதாவும் முன்னறி தெய்வம்' என்பதில் முதற் றெய்வத்திற்கே யான் பயன்படாமற் போனேனே! என் தீவினை இருந்தவாறு என்னே! ஆ, பரமேசா!

(பாடுகொண்.)

எண்ணிலாத நெடுங்காலம் எண்ணிலாத பல பிறவி எடுத்தே யிளைத்திங் கவைநீங்கி இம்மா னிடத்தில் வந்துதித்து மண்ணின் வாழ்க்கை மெய்யாக மயங்கி யுழன்ற லடியேனுன் மாறாப் பெருமை தரும்பாத வனசத் துணையென் றடைவேனோ? (சோகமுறுகின்றான். சேதசன் அபிசயித்தாற்போல் பார்க்கின்றான்.)

சந்திரமதி — தேவரீர் இவ்வாறும் வருந்தலாமோ! தாங்களே இவ்வாறு மனங் கவன்றால், பாங்கள் எவ்வாறு கலங்குவது. சென்றதை யுன்னிக் கன்றுவது எதற்கு! அமைந்திருங்கள்.

சத்தியகிர்த்தி — அரசே! உலகியல் தாங்கள் அறியாத தன்று. எல்லாம் தோன்றி மறைவனவே. வாழ்வோ சந்தையிற் கூட்டம், இதன் பொருட்டுக் கவல்வது எதற்கு. என்று பிறப்புண்டோ அன்றே இறப்பு முண்டு.

நட்சத்திரேசன் — அரிச்சந்திர ஆ, ஆ, ஆ! என்ன காலம். 'பட்ட காவிலே பதில் கெட்ட குடியே கெடும்' என்பார்கள். அதனை உன்னிடத்திலேயே காண்கின்றேன். தாயைத் தகனஞ்செய்ய உதவாத தநயன் ரீபே யாயினே. என்ன பரிதாபம்! தாயே முதற் றெய்வம். தாயார் மகிழ நடப்பதே தநயன் கடமை. அவளுக்குச் செய்யுந் தொண்டே பெருந் தவம். தாயை விட்டுத் தவஞ்செய்யப் புறப்பட்டாயே, இதுவா தவம்! இனி எதையும் கருதுவதில் பயனில்லை. நீ உடனே அயோத்தியை யடைந்து, உன் தாய்க்குச் செய்யவேண்டிய உத்தரகிரியை முதலியவற்றையாவது முறையாகச் செய்து, அந்த ஆன்மாவிற்குத் திருப்தி செய்வதே நலம். உடனே புறப்படு, போகலாம்.

அரிச்சந்திரன் — அவரவர் வந்த வழியே அவரவர் செல்வர். அதன் பொருட்டு மற்றையோர் கவல்வது அறியாமையாம். சுவாமீ!

ஆதலால், முனிவர்க்கு மொழிந்த வாக்கின்படியே பொருளைச் செலுத்த முயல்வதே முதற் கடன். யாது வரினும் வருக. வாய்மையே வெற்றி யுடையது. ஆதலின், காசி நகரம் சென்று பொருள் தேட முயல்வேண்டும். அவ்வாறின்றி அயோத்திக்குச் செல்ல எண்ணங்கொள்வது எவ்வாற்றானும் நன்றன்று.

நட்சத்திரேசன் — அப்படியாயின் உன் இஷ்டம். உள்ளதை யுரைத்தேன். கொள்ளுவதும் தள்ளுவதும் உன்னிஷ்டமே யன்றோ?

சேதசன் — ஓ, ஓ! இவர்தாம் அரிச்சந்திர மன்னர்போல் காண்கிறது. ஆ, ஆ! என்ன நிலை! என்ன பரிதாபம். பெற்றோர் இதம் பெறுவதற்கே புத்திரப் பேற்றையடைவது. சற்புத்திரன் தாய் தந்தையர்க்குப் புரியுந் தொண்டையே அருந்தவமாக எண்ணுகின்றான். செங்கோ லாசனாக இருந்து, சகல சாஸ்திரங்களின் உட்கருத்தையும் உணர்ந்த நீரே தாய்க்குச் செய்யவேண்டிய கடமைகளைத் தவிர்த்து நடந்தால், மற்று யாவர் விதிவிலக்குகளை உணர்ந்து நடப்பவர். அந்தோ! அநாத பிழைத்ததைச் சம்ஸ்காரம் செய்பவருக்கே கர்ம காண்டத்தில் மகா புண்ணியம் சொல்லப்பட்டிருக்கிறது. மற்றும் தாய் தந்தையர்க்குச் செய்வதனால் உண்டாகும் பயன்களைச் சொல்லி முடியுமோ. விதிப்படி பார்த்தால் தநயன் தாய் தந்தையரை வயோதிக பருவத்தில் விட்டுப் பிரிதலே தகாது. அருகிலிருந்து வேண்டிய உபசாரங்களை மகிழ்வுடன் புரிந்து, சரமதசையில் ஆன்மாவுக்குத் திருப்தி செய்ய வேண்டும். உங்கள் காலபலன் ஏதோ அவ்வாறு செய்வதற்கு இயலாமற் போயிற்று. ஆயினும், பத்துத் தினங்களுக்குள் தகனஞ் செய்யப்பட்ட ஸ்தானத்தை யடைந்து, கர்ம கிரியைகளை முடித்தாலும் அந்த ஆன்மா சுகிந்த மடையும். இல்லா விடில் என்ன பயன். புத்திரன் என்னும் பெயர் உனக்கு எவ்வாறு பொருந்தும். பிதர்க்கடன்களை முடித்துப் பெற்றோரைப் புத் என்னும் நாகத்தை யடையாமற் செய்வதனால் புத்திரன் எனப் பெயர் பெறுகின்றான். அதனைச் செய்யா தொழிந்தால் அப்புத்திரன் எதற்கு. அன்றியும் தாய் தந்தையர்க்குச் செய்யவேண்டிய கடன்களைத் தப்பி நடக்கும் தநயன் லௌவதி நாகங்களை யடைவான் என்று சாஸ்திரம் விதிக்கின்றது. ஆதலால் காலதாமத மின்றிப் புறப்படுவதே நலம்.

அரிச்சந்திரன் — சுவாமி! அடியேனுடைய நிலை தங்களுக்குத் தெரிந்திருக்கலாம். இன்றேல், கேள்விப்பட்டாவது இருக்கலாம்.

என்ன செய்வது, யாவும் தெய்வச் செயலின்படியே முடியும். அடியேன் சாஸ்திர விரோதிபன்று. யான் திரும்பி அயோத்தியை அடைவது எவ்வாற்றானும் ஏற்காது. கங்கையாதி மஹா தீர்த்தங்களில் பிதுர்க்கடன்களைச் செய்வதே சிறப்பென்று தேவரீரை யொத்த தவசிகள் திருவாய் மலர்ந்தருளக் கேட்டிருக்கின்றேன். அதனா லன்றோ கயை முதலிய இடங்களில் தன் ஆன்மாவின் பொருட்டும் ஸ்ரார்த்தம் செய்கின்றனர். ஆகையால், அடியேனும் அவ்வாறே என் தாயார்க்கும் கங்கையில் செப்து முடிக்க எண்ணுகின்றேன். தேவரீர் கூறியவற்றை மறுத்துரைப்பதற்கு மன்னிக்கவேண்டும்.

சேதசன் — (தனியே நட்சத்திரேசனைச் சந்தித்து) நட்சத்திரேசரே! என்ன இப்படி யிருக்கின்றதே! நீர் என்ன செய்தீர்?

நட்சத்திரேசன் — சேதச! தாயார் மாணத்திற்கே மனம் சலியாத போது, மற்றும் எதற்குத்தான் சலிக்கப் போகிறான். அவர்களுடைய மன வலிமை தவசிகளுக்கும் உண்டாவது அருமை. என்ன செய்யலாம். என்னால் கூடியவரையில் பார்க்குகிறேன். நீ போய் முனிவருக்கு எனது நிலைமையைச் சொல்லு.

சேதசன் — சரி, இருக்கட்டும். இன்னும் எத்தனை பரிகைகள் இருக்கின்றன, பார்ப்போம்.

(போகிட்டுன்.)

எட்டாங் களம்



இடம்: கங்கைக் கரையை யடுத்த ஒரு சோலை.

காலம்: மாலை.

பாத்திரங்கள்: அரிச்சந்திரன், சந்திரமதி, தேவதாசன், சத்தியகீர்த்தி, நட்சத்திரேசன், வைகானசன், வசுதரன், சாரங்கன்.

அரிச்சந்திரன் — பெண்மணீ! ஏது பின்னிடுகின்றாய்! கால்கள் உளைக்கின்றனவோ? இதோ வந்துவிட்டோம். இனி இந்தச் சோலையில் தங்கி இளைப்பாறுவோம், வருந்தாதை.

நட்சத்திரேசன் — அரிச்சந்திர! வேளைக்குப் புசிப்புக் கொடுக்க வேண்டுமே என்பதை நீ எண்ணுவ தில்லையோ. நீங்கள் எப்படித்தான் இருக்கின்றீர்களோ!

வெண்பா

மானம் குலம் கல்வி வண்மை அறிவுடைமை
தானம் தவம் உயர்ச்சி தாளாண்மை—தேனின்
கசிவந்த சொல்லியர்மேல் காழுறுதல் பத்தும்
பசி வந்திடப் பறந்து போம்

என்பார்கள். உங்களுடத்தில் அது காணோமே. என்னால் முடியாது முடியாது, இனி நகரவும் முடியாது.

சத்தியகீர்த்தி — இதோ வந்துவிட்டோம் சுவாமி. இனி இந்தச் சோலையில் தங்கலாம். அதி சீக்கிரத்தில் கொண்டு வருகின்றோம் புசிப்பிற்கு.

(யாவரும் சோலையில் அமர்கின்றனர். சத்தியகீர்த்தி கனிகளைக் கொண்டு வர.)

அரிச்சந்திரன் — சத்தியகீர்த்தி! நல்ல கனிகளை நமது முனிவர்க்குக் கொடும். மற்றையவற்றை நாம் புசிப்போம்.

(உண்கின்றனர். வைகாசன், வசுதரன், சாரங்கன் மூவரும் போர் வீரர் கோலங்கொண்டு ஒரு மரத்தடியில் அமர்ந்து பேசிக்கொண்டிருக்கின்றனர்.)

அரிச்சந்திரன் — சத்தியகீர்த்தி! அம்மரத்தடியில் அமர்ந்திருப்பவர யாவர்? போர் வீரர்போற் காண்கின்றது.

சத்தியகீர்த்தி — ஆம் அரசே! விசாரிக்கின்றேன். (போர் வீரரையனுசி) ஐயன்மீர்! நீங்கள் யார்? எங்கே போகின்றீர்கள்?

போர்வீரர் — ஐயா! நாங்கள் கன்னமாபுரியின் போர்வீரர்கள். இப்படித் தேசாந்தரம் போகின்றோம்.

சத்தியகீர்த்தி — போர்வீரர்கள் ஏன் தேசாந்தரம் போகவேண்டும்? போர்வீரரது உடையோடு இருப்பதன்றி, போர்க்களத்தில் சண்டை செய்து, உடைகளில் இரத்தக் கறையும் காண வருகின்றீர்களே, நீங்கள் தேசாந்தரம் போவது யாது காரணம்?

போர்வீரர் — காரணமா கேட்கின்றீர்கள்! என்ன காரணத்தை எடுத்துரைப்போம்.

(சந்திரமதியும் அரிச்சந்திரனும் வியப்புடன் பார்க்கின்றார்கள்.)

சத்தியகீர்த்தி — என்ன அவ்வாறு கூறுகின்றீர்கள்? உங்கள் நகரத்தில் என்ன விசேஷம்? மன்னர் ஏதேனும் அநியாயம் புரிந்தாரோ?

போர்வீரர் — அரசர் ஏன் அநியாயம் புரிகின்றார். ஐயோ! எங்கள் ஆண்டவனைப்போல் இன்னும் எந்தக் காலத்தில் ஒருவரைக் காணப்போகின்றோம்!

சந்திரமதி — ஆ என்ன செய்வது; பிராண நாதா! என்ன விஷயம் என்று விசாரியுங்கள்.

(சலங்குகின்றார்.)

அரிச்சந்திரன் — ஐயோ! என்ன நடந்தது? அதைச் சற்று விவரமாய்க் கூறுங்கள்.

போர்வீரர் — ஐயோ! என்ன சொல்வோம். வேற்றரசன் ஒருவன் கன்னமா புரியின்மேல் படையெடுத்து வந்து, அரசர் நிராயுதராயிருந்த காலத்தே அதர்ம யுத்தஞ் செய்து முடிவில் அவனே வெற்றி யடைந்தான்.

சந்திரமதி — ஆ, தெய்வமே! என்ன காலம்? இப்படியும் சோதிக்கலாமா, தெய்வமே!

(அரிச்சந்திரன் தலை வணங்கிக் கலங்குகின்றான். சத்தியகீர்த்தி தேவதாசனை யணைத்துத் துக்கிக்கின்றான்.)

நட்சத்திரேசன் — அதன் பிறகு என்ன நடந்தது? ஒளியாமல் உரையுங்கள். பாவம் அவர்கள் கலங்குகின்றார்களே.

போர்வீரர் — ஐயோ! இதென்ன? இவர்கள் யார்? ஏன் இவர்கள் கலங்கவேண்டும்?

நட்சத்திரேசன் — இவர்கள் அந்த அரசருக்கு உரிய பந்துக்கள். இந்த அம்மாள் அவரது புத்திரி.

போர்வீரர் — ஆ, ஆ, எங்கள் சந்திரமதி யரசியாரா, இந்தம்மாள்!

நட்சத்திரேசன் — ஆமாம், ஆமாம்.

போர்வீரர் — (கலக்கத்தோடு) எங்க ளம்மணி! என்ன செய்வோம். ஐயோ! வெற்றிகொண்ட அப் பாவி எங்க ளரசரையும், அரசியையும் சிறையிலிட்டு, அன்னபானூதிகள் அளிக்காமல், பூட்டி வைத்தான். அவர்கள் தண்ணீர் தண்ணீர் என்று கத்திக் கதறி துடித்து உயிர் விட்டார்கள் அம்மணி!

சந்திரமதி — ஆ, ஆ, தெய்வமே! இந்தக் காலக்கேடும் உண்டோ உலகத்தில்! என் மாமியாரோ திக்கற்ற பிணமாயினர். என் தாய் தந்தையரும் இக் கதி யடைந்தார்களே! இனி இதனினும் துக்கம் ஒன்று உண்டா! ஆ, ஆ! யாங்கள் யாருக்கு என்ன தீங்கு இழைத்தோமோ! இக் காலத்தில் எங்கள் மனமார ஒரு சிறு தீங்கும் புரியவில்லையே. ஆ, தெய்வமே! இப்படியும் சோதிக்கலாமா!

(மண்ணிற் சாய்கின்றார்.)

அரிச்சந்திரன் — (சந்திரமதியை எடுத்துத் தேற்றி) பெண்மணி, சந்திரமதி! இவ் வுலகமே ஒரு நாடக மேடை. நாமெல்லோரும்

நாடகப் பாத்திரங்கள். அவரவர் வினை முடிந்ததும் அவரவர் செல்லுவார். நம்மால் என்ன ஆகும். விதியின் கையில் நாம் சூத்திரப் பாவைகள். அவ்விதி நம்மை எவ்விதத்தினும் ஆட்டலாம். பெண்மணி! மனம் வருந்தாதே நமக்கும் அதுவே வழி.

போர்வீரர் — ஐயா! எனது அரசர் உயிர்விடுந் தருணத்தில் எங்களை யழைத்து, தங்கள் மரணத்தை அரிச்சந்திர மகாராசருக்கு அறிவித்து, படை எடுத்துவந்து அப்பாதகனை வென்று, பழிக்குப்பழி வாங்கும்படி சொல்லியபின் உயிர் துறந்தனர். யாங்களே அருகிலிருந்தவர்கள். ஆதலால், அதனை அறிவிக்க அயோத்திக்குச் சென்றோம். அங்கு இம் மன்னர் தம் அரசை யாரோ ஒரு முனிவருக்குக் கொடுத்துவிட்டுக் காட்டுக்குச் சென்றார் எனக் கேள்விப்பட்டோம். இம் மன்னரது தாயார், புத்திர சோகத்தினால் உயிர்விட, அப் பிரேதத்தை எடுத்து ஈமக்கடன்களைச் செய்பவம் திக்கின்றி, முடிவில் இரண்டு புலையர்கள் கொண்டுபோய் தகனஞ் செய்தனொன்றும் அறிந்தோம். அவ்வூரார் இவ் விஷயங்களையும் அம்முனிவர் செய்யும் அநியாயங்களையும் சொல்லிச் சொல்லிக் கதறுகின்றார்கள். ‘உயிர்ச் சுற்றின்மேல் உலக்கை விழுந்ததுபோல்’ இந்தச் செய்தியைக் கேட்டு, அங்கு நிற்கவும் மனமின்றித் திரும்பி, காசியைக் காண விரும்பி, விரைந்து வந்தோம். கடவுளருளால் உங்களை இங்கே கண்டோம். நடந்த விஷயங்களை உங்களுக்கு அறிவித்தோம் என்னும் திருப்தி ஒன்று இப்போது எங்கள் மனத்திற்கு ஏற்பட்டது. இனி நாங்கள் என்ன செய்வது?

(அனைவரும் விசனிக்கின்றனர்.)

நட்சத்திரேசன் — அரிச்சந்திர! இடர் வந்த காலத்தில் இன்ன லுறுவது அறிவுடைமைக்கு அழகன்று. அக் காலத்தில் மனச் சோர்வு கொள்ளாமல், திடங்கொண்டு, தக்கது புரிதலே அறிவுடையார் கடமை. அதை விட்டு நீயும் பெண்பாலோடு விசனிப்பது வீண். அரிச்சந்திர! யான் ஒன்று கூறுகின்றேன், அதனை நீ கைக்கொண்டு நடந்தால் நலமாகும்.

அரிச்சந்திரன் — சுவாமி! அது யாதோ? அருள்புரியவேண்டும்.

நட்சத்திரேசன் — அரிச்சந்திர! யான் ஏதோ கூறுகின்றேன் என்று பராமுகம் கொள்ளாதே. உனக்குற்ற துன்பத்தைக் கண்டு மனம் தாளாமல் இதனைக் கூறுகின்றேன். பொய், களவு, கொலை முதலியவை சாமானியருக்குள் நடந்தால்மட்டும்

இழிவாக எண்ணப்படுகின்றன. ராஜாங்கத்தில் பொய்யும், களவும், கொலையும் பிறவும் இல்லை. அதேன் என்று மயங்காதை. யான் கூறுங் கருத்தைக் கவனி. அதன் உண்மைப் பொருளை உய்த்துணர்ந்து பார். ஒருவன் மற்றொருவனைக் கொன்றால், அரசன் முன்னிலையில் அவன் சூற்றவாளியாகித் தண்டிக்கப்படுகின்றான். ஓர் அரசன் காரணம் ஒரு சிறிதுமின்றி, மற்றோர் அரசன்மீது படை எடுத்துப்போய், பல்லாயிரம் உயிர்களைக் கொலைபுரிந்து விட்டு, வெற்றி யடைந்ததாகக் கொடி பிடிக்கின்றான். அவனைத் தண்டிப்பார் ஒருவரும் இல்லை. அதுபோல் ஒருவன் பொருளை மற்றொருவன் கவர்ந்தால், அவன் களவு செய்தான் என்று அரசனால் சிறைப்படுத்தப் படுகின்றான். ஓர் அரசன் தன் ஆசையே காரணமாக மற்றொரு நாட்டிற் புகுந்து, கொள்ளையடித்து, அதனைத் தனக்கு வெற்றியாகக்கொண்டு களிக்கின்றான். அதுபோலவே ஒருவன் உள்ளதை இல்லை யென்றாவது, இல்லதை உள்ளதென்றாவது உரைப்பானாயின், அது பொய்யாகக் கொள்ளப்படுகின்றது. ஓர் அரசன் மற்றோர் அரசனிடத்தாயினும் குடிகளிடத்தாயினும் வஞ்சக எண்ணத்துடன் எத்தனை பொய் புட்டுகளைப் புகன்றாலும் அவை ராஜதந்திரங்கள் எனப் புகழப்பட்டு, உடம்பாடாகக் கொள்ளப்படுகின்றன. ஆதலால், எதற்கும் அத்து உண்டாகும் இடத்தை நோக்கியே மதிப்பும் இழிவுந் ஏற்படுகின்றன. இவ் விஷயங்களை யோசிக் குங்கால், இப்போது உன்னுடைய அரசை முனிவர் வெற்றியால் அடையவில்லை. நீயே தத்தஞ் செய்தாய். அதுவும் அவர் உன்னைவிடப் பதின்மடங்கு நன்றாய் அரசு புரிவார் என்னும் நோக்கங்கொண்டு செய்தனை. அவரோ செய்வதெல்லாம் அநீதியா யிருப்பதாக நாம் பலர் கூறக் கேள்விப்பட்டோம். ஆதலால், முன்போல் நீ உன்னுடைய நாட்டை ஏன் அடைதல் கூடாது?

அரிச்சந்திரன்— ஒரு முறை கொடுத்துவிட்டதை மறுபடி எவ்வாறு பெறுவது? சுவாமி!

நட்சத்திரேசன் — பெறுவதற்கா வழியில்லை. ஒரே சூழ்ச்சி சொல்கிறேன். நானே அதைச் சொல்லுதல் கூடாது. எனினும், உன் நிலைமையையும், நகரமாந்தர் அடையும் துன்பத்தையும் உன்னிக் கூறுதற்குத் துணிந்தேன். அது என்ன என்றால்— “பொய்மையும் வாய்மை யிடத்த புரைதீர்ந்த, நன்மை பயக்கு மெனின்” என்னும் நீதியை நீ யறிவை யன்றே. ஒரு நாட்டைக் காக்க ஒரு நகரத்தை யழிக்கலாம். ஒரு நகரத்தைக் காக்க ஒரு கிராமத்தை அழிக்கலாம். ஒரு

கிராமத்தைக் காக்க ஒரு வீட்டை யழிக்கலாம் என நீதிநூல் கூறுகின்றது. அதனால் முன்பு முனிவர்க்கு அளித்த நாட்டை 'அலித்த தில்லை' என்று கூறினால், அம் முனிவரை நகர மாந்தரே ஓட்டிவிடுவர். உன்மீதும் பழி ஏற்படாது. இதனால் நாட்டுக்கு விளையும் நன்மையை நாடிப்பார். இது ஒன்றே நேரிய வழி.

அரிச்சந்திரன் — சுவாமி! மேற்கண்ட முறைகள் நமது கருத்தில் குற்றமாகா தொழியினும், தெய்வத்தின் முன்னிலையில் பெருங் குற்றங்களேயாம்! எது எப்படியாயினும் நாம் அற நெறியைக் கைவிட லாகாது.

தேவாரம்

வாழ்வாவது மாயம்இனி மண்ணாவது திண்ணம்
பாழ்போவது பிறவிக்கடல் பசினோய்செய்த பறிதான்
தாழாதறந் செய்யின் தடங்கண்ணன் மலரோனும்
கீழ்மேலுற நின்றான் திருக் கேதாரமேனீரே.

ஆதலால், இவ்வுலக இன்பத்தை விரும்பி, ஆன்ம வின்பத்தைத் துறத்தல் அறியாமையும் பழியும் பாவமும் ஆகும். முனிவர் நம் பொருட்டாகச் சில விளம்பரங்களை வெளியிட்டிருப்பினும், குடிகளுக்கு யாதொரு குறையும் புரியார். அவர் தன்னுயிரேபோல் மன்னுயிரை யுன்னுந் தயாநிதி. ஆதலின், குடிகள் பொருட்டு மனமிரங்கி நாம் இப் பெருங் குற்றத்திற்கு ஆளாவது ஏற்றதன்று. எது எப்படியாயினும், நாம் முனிவர் கடனைத் தீர்க்க முயல்வதே முறையாகும். இனிப் பொழுதாகின்றது, செல்வோம், சுவாமி!

நட்சத்திரேசன் — அரிச்சந்திர! யான் கூறுவதைச் சற்றுங் கவனித்தாயில்லை. இன்னமொன்று உரைக்கின்றேன் கேள். உனது மாதூலர் உயிர்விடுங் காலத்தே உனக்கு உணர்த்தும்படி சொல்லியதை நீ யறிவை யன்றே. இறந்தவர் வார்த்தையை ஏற்றமாகக் கொள்ளவேண்டும். அதனை இகழ்ச்சி செய்யவொண்ணாது. இகழ்வது பெரும் பாதகமாகும். அதன் பொருட்டாயினும் நான் கூறியபடி செய்வாய், யான் உன் நிலைமைக்கு இரங்கிக் கூறுகின்றேன் என்பதைச் சற்றும் எண்ணுகின்ற யில்லையே.

சந்திரமதி — பிராண நாதா! எது எவ்வாறாயினும் நாம் சத்தியம் தவறலாகாது. போனவர் போயினர். அவர் பொருட்டு இருப்பவர் தீங்கிழைக்க எண்ணுவது இயல்பன்று.

வெண்பா

ஆண்டாண்டு தோறும் அழுது புரண்டாலும்
மாண்டார் வருவரோ மாநிலத்தீர் — வேண்டா
நமக்கும் அதுவழியே நாம்போ மளவும்
எமக்கென்னென் றிட்டெண் டிரும்

என்பது சத்திய பிரமாணமே யன்றோ.

அரிச்சந்திரன்! — சுவாமீ! தேவரீர் எமது நிலைமைக்கு இரங்கு-
வதைக் கண்டு பன்முறை வந்தனம் புரிகின்றோம். ஆயினும்,
நன்னெறியினின்றும் விலகுவது அறிவுடையோர் செய்கை
யாகாது. எனது மாதலர் யான் அயோத்தியில் அரசரிமை
செய்கின்றேன் என்னுங் கருத்தினால் அவ்வாறு கூறினர்.
என்னரசை முனிவருக்கு அளித்தேன் என்பதை உணர்ந்-
திருப்பின், அவ்வாறு புகன்றிருப்பாரோ. இரார், இரார்.
ஆதலின், அவர் கூறியதன் பொருட்டு நாம் தீமைக்கு உள்-
ளாக வேண்டுவதில்லை. சுவாமீ! தேவரீர் எம்மீது கொண்ட
இரக்கத்திற் கிலக்காக மனங்கொண்டு, காசி மாநகரம் சேரும்
வரையில் மன்னித்தருளினால், எந்த விதத்திலாயினும் முனி-
வருக்கு மொழிந்தவாறே அவர் பொருளை அளித்து விடுகின்-
றேன். தயை செய்யவேண்டும்.

நட்சத்திரேசன் — அரிச்சந்திர! ராஜாங்கத்தில் நிகழக்கூடிய நீதி-
களை ஒதினேன். இஷ்ட மில்லையேல் விட்டுவிடு. நீ விரும்-
பியவாறே போவோம்.

(அனைவரும் செல்லென்றனர்.)

ஒன்பதாங் களம்



இடம்: சோணமா நதிக்கரை.

காலம்: நடுப்பகல்.

பாத்திரங்கள்: அரிச்சந்திரன், சந்திரமதி, தேவதாசன், சத்தியகீர்த்தி,
சோசியர்.

சத்தியகீர்த்தி — அரசே! இதோ சோணமா நதி தோன்றுகின்றது.
முனிவரது இனிய அருளினால் புண்ணிய தீர்த்தங்கள் பல-
வற்றைத் தரிசிக்கவும், அவற்றில் படிந்து வினைகளைப் போக்-
கிக் கொள்ளவும் பாத்திரராயினோம். இன்று இந் நதி தீரத்தில்
தங்கிப் போகலாம் என்று எண்ணுகின்றேன்.

அரிச்சந்திரன் — சத்தியகீர்த்தி, அவ்வாறே செய்வோம். தெளிந்த யோகியரும் தீர்த்த யாத்திரையை நாடுவர். அது நமக்கு எளிதில் கிடைத்தமை நாம் புரிந்த பெருந்தவமே யாகும். இவ்விதத்திலாயினும் நம் வினையைக் கழுவித் தூய்மையை யடைவோம். (நட்சத்திரேசனை நோக்கி) சுவாமீ! இன்று இச்சோணமா நதிக்கரையில் தங்கி, இப் புண்ணிய நதியில் நீராடியச் செல்ல நினைக்கின்றோம். தேவரீரது திருவுளம் யாதோ? வெளியிடல் வேண்டும்.

நட்சத்திரேசன் — அரிச்சந்திர! காலதாமஸ் செய்வதனால், உனக்கு நஷ்டமேயன்றி, எனக்கு ஒன்று மில்லை. எவ்விடத்திலிருப்பதும் எனக்கு ஒன்றே. உணவுமாதிரித் தளராமல் வேண்டும். முன்பு அதற்கு வழி தேடுங்கள். பின்பு உங்கள் ஆடல் பாடல்கள் இஷ்டம்போல் ஆகலாம்.

அரிச்சந்திரன் — சுவாமீ! உணவுக்கு ஒருபோதும் தடை யுண்டாகாது. யாங்கள் சென்று நறுங் கனிகளை நாடிப் பறித்துக்கொண்டு அதி சீக்கிரத்தில் வருகின்றோம்.

(போகின்றனர்.)

(அரிச்சந்திரனும், சத்தியகீர்த்தியும் முன்பு வந்து நட்சத்திரேசனிடம் சேர்கின்றனர். சந்திரமதி கிறிது தூரத்தி லிருந்துகொண்டு கனிகளைத் தேவதாசனுக்கு ஊட்டுகின்றாள்.)

சத்தியகீர்த்தி — சுவாமீ! இதோ கொண்டுவந்தோம் கனிகள். தயவு செய்து, நல்ல கனிகளைப் புசித்தருளுங்கள்.

அரிச்சந்திரன் — சுவாமீ! இது மிகக் கணிந்திருப்பதாய்க் காண்கின்றது பாருங்கள். (சத்தியகீர்த்தியை நோக்கி) சத்தியகீர்த்தி! நமது குழந்தை எங்கே சென்றான்?

சத்தியகீர்த்தி — இளவரசரும் அரசியாரும், அதோ இருக்கின்றார்கள். அரசியார் அவருக்குக் கனிகளை உண்பிக்கின்றனர்.

அரிச்சந்திரன் — சரி, அப்படித்தான் சில கனிகளை யுண்பிக்கட்டும்.

(சோசியர் வருகின்றார்.)

சோசியர் — ஐயா! நீங்கள் காசிக்குச் செல்கின்றீர்களோ?

சத்தியகீர்த்தி — ஆம் ஐயா, யாங்கள் காசிக்குச் செல்வது தங்களுக்கு எவ்வாறு தெரியும்?

சோசியர் — நமக்கு சோசியம் கைகண்ட பொருள். எதையுங் கண்டதுபோல் கூறுவோம்.

சத்தியகீர்த்தி — அப்படியா, வெகு சந்தோஷம். தாங்கள் கையாடுவது எந்த சாஸ்திரமோ?

சோசியர் — (சிரிப்புடன்) ஆ, ஆ, ஆ, சாஸ்திரமா! நாம் பால்யம் முதல், சுகர் பெருநாடி, சுகர் சிறுநாடி, கந்தர் நாடி, சப்தரிஷி வாக்கியம், நந்தி வாக்கியம், கயமுனி வாக்கியம், கந்த ராருடம், புலிப்பாணி சோதிடம், காக்கையர் சோதிடம், அகஸ்தியர் பஞ்சபட்சி, உரோமரிஷி பஞ்சபட்சி, பராசரீயம், சந்திரகாவியம், ஜெயமுனி சூத்திரம், புஜண்டர் நாடி, ஜாதக சூடாமணி, துய்யகேரளம், மணிகண்டகேரளம், மரணதண்டி சோதிடம், ஜாதக கணிதாமிருதம், சுந்தர சேகரம், குமார சரீயம், வசிஷ்டர் உபநிடதம், போகர் சிந்தாமணி, கமலமுனி சூத்திரம், மார்க்கண்டேயர் உபவாக்கியம், ஜாதக அலங்கார உபநிஷதம் முதலிய பலகோடி கிரந்தங்களைப் பார்த்துப் பார்த்து ஒதுக்கிவிட்டோம்.

சத்தியகீர்த்தி — ஆ, ஆ, அப்படியா! இப்போது கொஞ்சம் ஜாதகம் பார்க்கக் கூடுமோ?

சோசியர் — ஆ, ஆ, அதற்கென்ன, பார்க்கலாம். ஆனால், இப்போது மிகுதியும் பசியா யிருக்கிறது.

அரிச்சந்திரன் — அப்படியானால் இக் கணிகளில் சிறிது உண்டு, பசியாறலாமே. (கொடுக்கின்றான். சோசியர் தின்றுகொண்டே)

சோசியர் — யாருடைய ஜாதகம்? ஜாதகம் இங்கு இருக்கிறதோ?

அரிச்சந்திரன் — நமது சிறுவனது ஜாதகந்தான். ஜாதகம் இவ்விடத்தில் இல்லை. பிறந்த நாள் முதலியவை ஞாபக முண்டு.

சோசியர் — ஓ, போதும், போதும், அதுவே போதும். அறுபது வருடங்களுக்கு வேண்டுமாயினும் அரை கூண்டத்தில் பஞ்சாங்கம் கணித்துவிடலாம். அது பெரிய காரியமல்ல. ஆனால், சிறுவன் பிறந்த நாளைச் சொல்லுங்கள்.

சத்தியகீர்த்தி — துர்முகி வருஷம், தைமீ, பூர்வ பக்ஷம், நவமி திதி, பரணி நட்சத்திரம், கடக லக்கினம், 26½ நாழிகை.

சோசியர் — சரி, சரி. இதோ சக்கரம் போட்டுக்கொள்கின்றேன். (சுற்று மேல் நோக்கி) ஊம்—ஊம் நீந்தாம் தேதியோ, சரி குழந்தைக்கு எட்டு வயது ஆயிற்று?

அரிச்சந்திரன்—ஆம், சரியாக எட்டுத்தான் தேதி சொல்லமறந்தோம்.

சோசியர் — சோசியம் சரியா யில்லாமற் போகுமா; எல்லாம் கணிதந்தானே.

அரிச்சந்திரன் — ஆமாம், அதற்கென்ன தடை. இந்த ஜாதகத்தைச் சற்றுக் கவனமாய்ப் பாருங்கள்.

	சந்திரன்	கேது	
	இராசி சக்கரம்		லக்கினம்
சூரியன் அங்காரகன் சனி			குரு
புதன்	சுக்கிரன் இராகு		

சோசியர் — அப்படியே. முதலில், இந்த ஜாதகத்திற்குக் கிரகநிலை சொல்லுகிறோம். சுற்றுக் கவனித்துக் கேட்கவேண்டும்.

சஷ்டம பாக்கியாதிபதியாகிய பிரகஸ்பதி லக்கினத்தில் உச்சம் பெற்று இருக்கிறார்.

பவ சுகாதிபதியும் கனத்திர காரகனுமாகிய சுக்கிரன் பஞ்சம கோணத்தில் நீசனாகிய ராகுவுடன் சம்பந்தப் பட்டிருக்கிறார்.

திரிதீய விரயாதிபதியாகிய புதன் ஆறாமிடமாகிய தனுசில் தங்கியிருக்கிறார். இராகு பஞ்சமத்தில் இருக்கிறார்.

தன குடும்ப வாக்கு ஸ்தானாதிபதியாகிய சூரியனும், பஞ்சம தர்ம கர்மாதிபதியாகிய அங்காரகனும் உச்சம் பெற்று குருவைப் பார்க்கிறார்கள்.

சப்தமத்தில், தன வாக்குக் குடும்ப சம்பந்தப்பட்ட பிதூர் காரகனாகிய சூரியனோடும், கர்ம பஞ்சமாதிபதியாகிய சகோதர காரகனாகிய உச்ச செவ்வாயோடும் ஆயுள் காரகனாகிய சனிபகவான் சப்தமத்திலிருந்து லக்கினத்தைப் பார்க்கிறார்.

லக்கினாதிபதியாகிய சந்திரன் தத் ஸ்தானத்திற்கு கர்ம ஸ்தானமாகிய மேஷத்தை யடைந்து, அந்த ஸ்தானாதிபதி-

யாகிய அங்காரகனால் சூரிய சம்பந்தத்துடன் பார்க்கப்படுகின்றான்.

‘தினென்ற மிடமாகிய ரிஷபத்தில் கேது பகவான் வீற்றிருக்கிறார்.

இதற்குக் கால பலன் என்ன வென்றால்:—

ஒன்பது ஆறுக்குடையவன் லக்கின மேறியபடியால் கிரீடாதிபத்தியத்தை யடையவேண்டிய ஸ்தானத்தில் இந்த ஜாதகன் பிறந்திருக்கவேண்டும்.

சுகவிய்யா வாகன மாதிரி பூஸ்தானத்திற் குடையவனும் கர்மஸ்தானத்திற்கு சப்தம தனாதிபதியாகிய சுக்கிரன், லக்கினாதிபதியும் கர்மஸ்தானத்தில் நிற்கும் சந்திரனுக்கு எட்டிலிருக்கிறபடியால், பிரபுஸ்தானத்தை யிழந்து, தாயோடு இருந்து, பின்பு தந்தையைக் காணுவான். மேலும் ராகுவுடன் சம்பந்தப்பட்டமையாலும், அந்த ஸ்தானத்துக்குரிய அங்காரகன் தத் ஸ்தானத்துக்கு மூன்றாமிடமாகிய மகரத்தை யடைந்து, சனியுடன் சம்பந்தப்பட்டு, தனக்குப் பகைவராகிய குருவின் பார்வை இருப்பதாலும், பாணியிற் பிறந்த ஜாதகனுக்கு ஜநகாலத்தில் சுக்கிரதசை யாகையாலும், ஜாதகன்,

“கூறப்பா கடகத்தில் ஜதித்த பேர்க்குக்

கொடுமைபல தந்திவென் சுக்ரா சாரி

வாரப்பா வரம்பெற்ற மன்ன ரெல்லாம்

வருந்தி மிக மாண்டார்கள் வெள்ளியாலே” என்படி

பிரபு ஸ்தானத்தை இழந்து, பற்பல மனோதுக்கங்களையும், கஷ்டங்களையும், பெருந் தரித்திரத்தையும் அடைவான். அல்லாமல், மாதூர் பிதூர் வாக்கத்தில் கர்மத்தையும் காட்டுவான். ஐயா! நாம் சொல்வதில் ஏதேனும் அதுபவம் ஏற்படுகிறதோ?

சத்தியகீர்த்தி — ஆ, ஆ, யாவும் உண்மையே, பிறகு சொல்லுங்கள்.

சோசியர் — லக்கினத்திற்கு சப்தமத்தில் அந்த ஸ்தானத்திற் சூரியவனும், ஆயுர் ஸ்தானாதிபதியும், ஆயுர் காரகனுமாகிய சனி ஆட்சி பெற்றிருப்பதால் ஜாதகனுக்கு அநேக கண்டங்களுண்டாகும். (சுற்றிலும் பார்த்து) ஜாதகம் என்பது பெரும் சமுத்திரம். அது உள்ளதை உள்ளவாறே கூறுவது. நல்ல விஷயமாயின் எல்லாருக்கும் சந்தோஷம். கெடுதியாயின் வருத்தம். அதிலும் நெருங்கிய பந்துக்கள் தாய் தந்தையர்

இவர்கள் இருக்கும்போது வெளியிட லாகாது. அதிலும் பெண்பால்கள் இருக்கும்போது ஒன்றும் வெளியிட லாகா தென்பது சாஸ்திர விதி. அதுவே நமக்கும் உபதேசம். பெண்பிள்ளைகள் யாரும் இங்கில்லையே.

சத்தியகீர்த்தி — சமீபத்தில் ஒருவரும் இல்லை. உள்ளதை உள்ள வாறு வெளியிடுங்கள்.

சோசியர் — ஐயோ பாவம், பெண்பாலர்க ளிருந்தால் பெருங் கஷ்டப்படுவார்கள். அவர்கள் வந்தாலும் இதனை வெளியிட வேண்டா. என்ன பாவம் (மெதுவாக) விசைவில் பிதாவை யும் இழக்க நேரும்.

(சத்தியகீர்த்தி கீழ்நோக்கிக் கலங்குகின்றான்.)

சோசியர் — - என்ன செய்வது! உள்ளதை உரைக்கச் சொன்னால் உரைத்துவிட்டேன். கலங்கினால் என்ன பயன். தாங்களே இப்படியானால், பாவம் பெண்கள் கேட்டால் எப்படி! அவர்களுடைய உயிர் உடலில் தங்குமா. ஒன்றும் சொல்லாமல் மௌனமாய் இருந்துவிடுங்கள்.

(சந்திரமதி தேவதாசனோடு வருகிறாள்.)

நட்சத்திரேசன் — அரிச்சந்திர! என்ன இவ்வளவு கலங்குகின்றாய்? எனக்கேதோ இரண்டொரு செங்காயைக் கொண்டு வந்தாய். நன்றாகவு மில்லை. ஒன்றிரண்டு நன்றாய் இருந்தன. அவற்றையும் சோசியருக்குக் கொடுத்துப் பிள்ளையின் சாதகத்தைப் பார்த்துக்கொண்டாய். நான் என்ன செய்வது, எழுந்துபோ. நல்லதாக இன்னும் நாலு பழங் கொண்டு வா.

(எழுகின்றாள்.)

சந்திரமதி — பிராண நாதா! ஜாதகமா பார்த்தீர்கள்? சோசியர் என்ன சொன்னார்?

அரிச்சந்திரன் — பெண்மணீ! நமக்கு இதுவரையில் நடந்தவையனைத்தும் முறையே விவரமாய் உரைத்தார். முடிவில்,

சந்திரமதி — முடிவில் என்ன கூறினார்? சற்று சொல்லுங்கள்.

நட்சத்திரேசன் — அரிச்சந்திர! இருக்கட்டும். நீ போ; வீணே காலங் கடத்துகின்றாய்.

சந்திரமதி — பிராண நாதா! சோசியர் முடிவில் என்ன கூறினார்?

அரிச்சந்திரன் — பெண்மணீ! நமது செல்வனுக்கு இனி அநேக கண்டங்கள் நேரிடும் என்றனர்.

சந்திரமதி — ஐயோ, கண்டங்களா! பிறகு,

அரிச்சந்திரன் — பிறகென்ன, விரைவில் பிதாவையும் இழக்க நேரும் என்றார்.

(சந்திரமதி தடுக்கிட்டுக் கீழே விழுகின்றாள். பிறகு, அரிச்சந்திரன் எடுத்துத் தேற்றுகின்றான்.)

நட்சத்திரேசன் — அரிச்சந்திர! அப்போதே சமிக்கை காட்டி விலகிப் போகும்படி சொன்னேன். உரைக்க வேண்டா மென்றும் உறுத்தினேன். இப்பொழுது யார் படுவது, வருவது வந்தே தீரும். வருவதைத் தடுக்க யாரால் முடியும். இதை மனத்தில் வைத்துக்கொள்ளாமல் வெளியிட்டு விட்டாயே. வேண்டாமென்று சொன்ன சோசியர் எதிரிலேயே யிருக்க, யானும் தடுத்துக்கொண்டே யிருக்க, மீறிக் கூறிவிட்டாயே. பெண்கள் வாயில் பேச்சு நிற்காது என்பார்கள். அப்பழமொழி இப்போது உன்னால் ஆண்களுக்கும் ஏற்படுகின்றதே. என்ன போ! என்ன சொன்னாலும் கேட்பதில்லை. படு, படு.

அரிச்சந்திரன் — சுவாமீ! ஒருவர் கேட்டபோது, அவர்கள் யாரே-யாயினும் உள்ளதை இல்லை பென்றாவது, இல்லதை உள்ள-தென்றாவது கூறுவது ஒருபோதும் கூடாது. அது எங்கள் விரதத்திற்கு முற்றும் விரோதம். வருவது நன்மையே யாகட்டும், தீமையே யாகட்டும் மெய்க்கு மாறுபட்டதை ஒருபோதும் உரைத்தல் கூடாது. (சந்திரமதியைப் பார்த்து) பெண்மணி! கலங்காதே, வருவது வரட்டும். இதற்கா நாம் மனஞ் சோர்வுபடுவது. பிள்ளை யார்? நீ யார்? நான் யார்? யோசித்துப் பார்.

சந்திரமதி — பிராண நாதா! இறைவனருள் அப்படியாயின், நாம் என்ன செய்யலாம்! ஆ, ஆ, இப்படியும் வருமோ காலம்! யாருக்கு என்ன தீங்கு இழைத்தோமோ!

(அனைவரும் ஒருவாறு தேறி எழுந்த செல்கின்றனர்.)

நட்சத்திரேசன் — ஐயா சோசியரே! நமக்கொன்றும் சோசிய மில்லையா? நானும் இரண்டு கணிகளைக் கொடுக்கமாட்டேனா? கொடுத்ததும் என்னுடைய பாகத்திற்கான கணிகள்தாமே. வஞ்சனை உதவாது, இங்கு வாரும். நமக்குச் சேரவேண்டிய பொருள், வருமோ இல்லையோ பாரும்.

(இருவரும் கலந்த பேசுகின்றனர்.)

நட்சத்திரேசன் — ஐயா! என்ன இம் மன்னன் சற்றும் சலிப்பவ-னாகக் காணோம். முனிவர் எண்ணம் அணுவும் இசை-யாதுபோ விருக்கின்றதே. எவ்வளவோ தந்திரமாக உரைப்-

பினும் தான் சத்தியத்தின் மேலேயே கண்ணு யிருக்கின்றானே. அவன்தான் அப்படியென்றால், அம்மாதோ அவனிலும் பதின்மடங்கான உறுதிகொண் டிருக்கின்றானே! மற்றும் அந்த மந்திரிக்குச் சத்தியகீர்த்தி யென்பது சரியான பெயர். மூன்றும் ஒன்று கூடியிருக்கிறது. இவர்களை வெல்ல நமது முனிவராலும் முடியாது, மூன்று மூர்த்திகளாலும் முடியாது.

சோசியர் — யாவும் யானே இப்போது நேரிற் 'கண்டேனே. நாமென்ன செய்வது. நம்மா லானமட்டும் முயன்றோம்; ஒன்றும் பயனில்லை. அம் முனிவர்க்கு இவற்றை யெல்லாம் நன்கு தெரிவிக்கின்றேன். நம்மீது கோபிப்பார், கோபித்தால் நாமென்ன செய்யலாம். போய் வருகின்றேன்.

(போகின்றான்.)

பத்தாங் களம்



இடம்: யமுனை நதிக்கரை.

காலம்: நடுப் பகல்.

பாந்திரங்கள்: நட்சத்திரேசன், அரிச்சந்திரன், சந்திரமதி, தேவ தாசன், சத்தியகீர்த்தி, தத்துவசாஸ்திரி, அஷ்டாவதாநி.

நட்சத்திரேசன் — அரிச்சந்திர! இதோ நாம் யமுனை நதியை யடைந்தோம். இனி, இங்குத் தங்கிச் செல்லுவோம். பசியினால் களை வந்து காலை யடைக்கின்றது. காலுந் தளர்கின்றது. என்ன கஷ்டம்! என்ன சிரமம்! பிணைப்பட்டுத் துணைப்படுதல் எப்போதும் நிசகு.

அரிச்சந்திரன் — சுவாமீ! வருந்த வேண்டா. இன்னும் இரண்டொரு தினங்களிற் காசியம்பதியை அடைந்துவிடுவோம். அதுவரையில் தேவரீர் மனங்கொண்டு மன்னித் தருளவேண்டும்.

நட்சத்திரேசன் — என்ன மன்னிப்பது! எத்தனை நாள் உங்களோடு உழல்வது? ஏதேனும் தக்க உணவுண்டா? உறக்கமுண்டா? ஊனும் உறக்கமுங் கெட்டால் உடல் என்ன கதியாவது? இதோ யாரோ இருவர் வழிப்போக்கர் வருகின்றார்கள். அவர்களிடத்தில் நமது நியாயத்தைச் சொல்வோம். (வழிப்

போக்கரை நோக்கி) ஐயா! சற்று இப்படி வாருங்கள், இந்த அநியாயத்தைச் சிறிது கேளுங்கள்.

தத்துவசாஸ்திரி — என்ன ஐயா அது, நம்மை ஏன் இழுக்கின்றீர்கள்?

நட்சத்திரேசன் — இவர் அயோத்தியின் அரசராயிருந்தவர். இவர் விசுவாமித்திரருக்குக் கடனாகப் பொருள் தரவேண்டும். அதனை என்னிடம் கொடுப்பதாய் ஒப்புக்கொண்டார். இன்னும் கெடுத்தபாடில்லை. யானே உணவற்று, உறக்கமற்று இவர்களோடு காட்டிலும் மலையிலும் கல்லென்றும் முள்ளென்றும் கானலென்றுங் கருதாமல் உழுன்று திரிந்து, உடல் மெலிகின்றேன். இவர்களோர் கண்ட நதிகளிலும், சோலைகளிலும் தங்கித் தங்கிக் காலங் கழிக்கின்றனர். பசிக்குற தென்றால், இதோ பழங்கொண்டு வருகிறேன் மென்று பறந்தோடுகின்றார்கள். இதென்ன நீதி, கேளுங்கள்.

தத்துவசாஸ்திரி — என்ன ஐயா! நீர் கூறுவது.

அரிச்சந்திரன் — பொருள் கொடுக்கவேண்டுமென்று உண்மையே, யான் அதனை நாற்பது தினங்களிற் செலுத்திவிடுவதாக உறுதி மொழிந்து விடைபெற்று வந்திருக்கிறேன். அப்படி செலுத்த ஒருபோதும் தவறேன். கூடிய சீக்கிரத்தில் காசியம்பதியை யடைந்து கொடுத்துவிட உறுதிக்கொண்டிருக்கின்றேன். அதுகாறும் பொறுத்தருள வேண்டிக்கொள்கின்றேன். இதுவே எனது விண்ணப்பம், ஐயா!

தத்துவசாஸ்திரி — ஆ, ஆ, நீங்க லிருவர் கூறுவதும் வெகு வியப்பாயிருக்கின்றது. பொருளாம்—கடனும், கொடுப்பதாம்—வாங்குவதாம். ஆ, ஆ, வெகு நன்று. உலகத்தில் காணப்படும் பொருள் எல்லாம் பொய்ப் பொருள். அப் பொருள்களைத் தனக்கு உடைமைபாகக் கொண்டுள்ள இவ்வுடலே பொய்ப் பொருளானால், மற்ற எப் பொருள் மெய்ப் பொருளாவது? இதனிலும், நீர் முற்றத் துறந்த முனிவர் வேடத்துடன் காணப்படுகின்றீர். அந்தப் பொருளும் ஒரு முனிவருக்குச் சேரவேண்டுமென்று என்கின்றீர். இது என்ன ஞானம்! என்ன துறவு. (அரிச்சந்திரனை நோக்கி) அதிருக்கட்டும், நீர் ஏன் இதற்காக வருந்துவது. எந்தப் பொருள் யாருக்கானது. இது என் உமக்குத் தெரியவில்லை. பொன்னுமில்லை, பொருளுமில்லை யென்று போகச் சொல்லும்.

நட்சத்திரேசன் — ஆ, ஆ, நல்ல மத்தியஸ்தமாக இருக்கிறதே! கடனைக் கேட்டால் ஞானம் பேசுகிறீர்களே. ஏது அரிச்-

சந்திர! இப்படியும் ஒரு ஆளை முன்னமே சித்தப்படுத்தி யிருந்தாயோ! அவர் பேசுவதைப் பார்த்தால் உன்னுடைய மனிதர்போல் காண்கிறதே. நல்லது, அவர் அபிப்பிராயப்-படியே சொல்லிவிடு. நான் போய்விடுகின்றேன். எனக்கேன் இந்தத் துன்பம்!

அரிச்சந்திரன் — சுவாமி; அடியேனை அவ்வாறு எண்ணவேண்டாம். (தத்துவ சாஸ்திரியை நோக்கி) ஸீயா! தாங்கள் யாரோ பெரியோ-ராக விளங்குகின்றீர்கள். உலகத்தில் உள்ளவை யனைத்தும் பொய்யாகுமா? பொய் என்றால் மெய் என்பதுதான் நிற்கின்றது. அந்த மெய் ஒன்றே யாவராலும் போற்றிக் காப்பாற்றத் தகுவது. அந்த மெய்யே எல்லாம் வல்ல இறைவற்கும் உருவாயிருப்பது. அதனால் அம் மெய்யைக் கடைப்பிடித்து ஒழுகுவார்க்கு அழியாத இன்பமாயுள்ள வீடுபேறு கிட்டுவது நிச்சயம். தாங்கள் இவற்றை யுணர்ந்திருந்தும் இவ்வாறு பேசலாகுமோ?

தத்துவசாஸ்திரி — ஆ, ஆ, நல்ல சித்தாந்தம் இது! பொய்க்கு விரோதம் மெய்யா? ஆனால், மெய் பொய்யன்றோ?

அரிச்சந்திரன் — மெய் எங்ஙனம் பொய்யாகும்?

தத்துவசாஸ்திரி — உமது மெய் பொய்யோ மெய்யோ?

அரிச்சந்திரன் — ஓ, ஓ, மெய் என்றால் தேகம் என்னும் அர்த்தத்தை யெண்ணி கேட்கின்றீர்களோ? அவ்வாறாயின் மெய் பொய்தான்.

தத்துவசாஸ்திரி — மற்று எதைத்தான் நீர் மெய் என்று விளம்புகின்றீர்?

அரிச்சந்திரன் — மெய் என்றால் உண்மை. அந்த உண்மையைப் பேசுவதைப்பற்றி யுரைத்தேன்.

தத்துவசாஸ்திரி — ஆ, ஆ, ஆ, என்ன கொள்கை இது! எதற்கும் கருவியா யிருப்பது இந்த மெய். இதுவே பொய்யாகுமானால் இதனிடத்தி லிருந்து வெளியாகுஞ் சொல் எவ்வாறு மெய்யாகும்? இதென்ன, 'மலடி மகன்' என்றாற்போ லிருக்கின்றதே. மெய்தான் பொய். பொய்தான் மெய். மெய்யும் பொய்யும் ஒன்றே. நாம் உரைக்கும் இதுவே மெய். நீர் எண்ணி யிருப்பதே பொய். மெய்யைப் பற்றினால் வீடுபேறு கிடைக்கும் என்கிறீர். இதென்ன பைத்தியம்! நாம் ஆராய்ந்தறியாத தத்துவ சாஸ்திரங்க ளில்லை. அவற்றில் ஒன்றிலேனும் இதுகாணுமா றில்லை. பொருளே இல்லை யென்றால் பேறு எது?

அரிச்சந்திரன் — ஐயா! தத்துவ சாஸ்திரங்கள் கற்றமைக்குப் பயன் இதுதானோ! உலகில் அவரவர் செய்யும் நன்மை தீமைகளுக்கு ஈடாக இன்ப துன்பங்களை இறைவன் அருள்வான் என்பது தங்களுக்கு உடன்பா டில்லையோ?

தத்துவசாஸ்திர — இன்பமாவது, துன்பமாவது, இறைவனாவது. உலகம் பஞ்சபூதச் சேர்க்கையா லுண்டானது. உலகத்திலுள்ள சராசரப் பொருள்களும் பஞ்சபூதச் சேர்க்கையா லுண்டானவைகளே. எப்பொருளும் முதலில் நீரினின்றித் தோன்றிப் புல்லாகி, பூதாகி, இப்பியாய், ஊர்வதாய், விலங்காய் நிலைமாறிப் பின்னர் மனித யாக்கைக்கு அடுத்துள்ள குரங்கின் உருவத்தை யடைகின்றது. அதனாலேயே குரங்கும் வானர மெனப் பெயர் பெற்றது. அதன்பின் மனித வுருவ முண்டாகும். இவ்வாறு உயிரானது எண்பத்து நான்கு இலட்ச உடல்வகையில் மாறிமாறித் திரிந்து செல்லும். இது ஒன்றே உலகத் தோற்றத்திற்கு ஏற்ற காரணமாகும். இந்தத் தேகம் காப்பாற்றிய அளவு நிற்கும். இது இறந்துபட்டால் அவ்வப் பாகம் அவ்வப் பூதத்திற் கலந்து செல்லும். மண்ணிற் கலந்த பாகம் தாவரங்களுக்கு உணவாம். அத் தாவரம், மிருகங்கள் பறவைகள் மானிடர் முதலிய உயிர்களுக்கு உணவாகும். அதுவே சத்தாதிக்கருவி லமைந்து உருக்கொண்டு வெளிவரும். சிறிதுநாள் வாழும், பின்பு இறந்துவிடும். இவ்வாறே மாறிமாறி வருந் தன்மை யுடையது. இவ் வரிய நிபாயத்தினை முற்றும் கைவிட்டு, உலகத்திற்குமேல் ஒருவன் உண்டென்றும், அவன் விதித்தவாறு ஒருவன் தலையில் எழுதுகின்றான் என்றும், மற்றொருவன் ஓலையைக் கிழிக்கின்றான் என்றும், ஒருவன் கட்டி யிழுக்கின்றா னென்றும், நாகத்திலும் மோட்சத்திலும் அமர்த்துகிறா னென்றும், புராணக் கிழிங்கள் புலம்புவதை உறுதியாகக் கொள்கின்றனர் சிலர். இவை யனைத்தும் வீண் வார்த்தை, கட்டுக் கதை. இறந்த பின்னர் உடலில்லை. உடலின்றேல் உணர்ச்சி யறும். உணர்ச்சி யற்றால் ஒன்றுமில்லா தொழிகின்றது. இதுவே நாம் கண்கூடாகக் கண்டறிவது. இதை விட்டு வீண் எண்ணங்களால் துன்பத்திற்கு ஆளாவது பேதைமை. இப்போது உமது வீண் எண்ணத்தினால் விளைந்த தீங்கை யுற்று நோக்கும். கடனில் அழுத்தியது; இதுவே இன்னல். உம்மைப்போல் உண்மையே சாதகமென்று உறுதி கொண்டிருந்தவர் இதோ இருக்கிறார். அவர் கதியை என்ன வென்று கேளும்கூட.

அரிச்சந்திரன் — ஐயா! தாங்கள் யாரோ? தமக்குச் சத்தியத்தினால் என்ன தீங்கு நேர்ந்தது? சற்று விவரமாய்க் கூறுங்கள்.

அஷ்டாவதானி — ஐயா, நானும் உம்மைப்போல உண்மையே உறுதிப் பொருளென்று எண்ணியிருந்தேன். என் வரலாற்றைச் சொல்லுகிறேன், சிறிது கவனமாய்க் கேளும்கூட.

கவி வெண்பா

மாசி வருந்தவத்தோர் வந்திக்கு மாண்புடைய
காசிப் பதிதன்னில் கண்ணியமாய்ப் — பேசுவரு

நற்குலத்தி லேபிறந்து நானான்காம் ஆண்டுக்குள்
கற்கவரு நூலெல்லாங் கற்றறிந்தேன் — அப்பால்

அவதான மும்பயில ஆதரித்தோ ரீராண்டில்
நவமாகும் வித்தையெலாம் நன்கறிந்தேன் — அவற்றிற்

பயிலும் வழிதன்னைப் பகருவேன் வேலும்
மயிலுமென வேசொல்ல மாறாமல் — செயலாய்

வருலாட சங்கிலியை மாட்டிக் கழற்றத்
தருவார் கவியடியைத் தான்முடிக்க — மருவும்

சதுரங்கத் திற்குதிரை தாண்டிமடி சொல்ல
சதுரனெனப் பாவுரையைத் தான்புகலப் — புதுமையுறப்

பஞ்சாங்கஞ் சொல்லப் பாவின்னெழுத் தெண்ணிசொலும்
விஞ்ஞானப் பாவை விளம்ப — அஞ்சாமல்

எட்டெழுத் தாணிக்கங் கேற்ற கவிசொல்ல
அட்டாவ தானவகை யத்தினையும் — மெட்டாய்

தெரிந்து வெளிப்போந்து திக்கு விசயம்
புரிந்துபல மன்னரவை புக்கேன் — பார்த

புலமையெலாங் காட்டினேன் பூபால ரெல்லாம்
நலம்வந்த கீர்த்தி நவின்று — குலம்வந்த

செம்பொன்னுற் செய்த சிவிகையுடன் தண்டிகையும்
கம்ப மதக்கரியும் காஞ்சனமும் — செம்பட்டு

வத்திரமும் வாம்பரியும் மல்லல் வளநாடும்
மெய்த்திரமூண் டாக்கும் விருதுகளும் — சித்திரமார்

ஒன்பான் வகையில் ஒளிநு மணிபதித்த
இன்பான நற்பணிக ளெல்லாமும் — அன்புடனே

பெற்றுப் பெருமையுடன் பேராச ரும்வியக்க
உற்றேன் புவியி லுயர்ந்து.

இத்தகைய மேன்மையுற்ற யான், அவதானத்தில் ஒரு சிறு சொல்லை மாற்றி யுரைப்பதற்கு அஞ்சி இக்கதி யடைந்தேன்.

அரிச்சந்திரன் — ஐயா! அவதானத்தில் மாற்றி யுரைப்பது என்ன இருக்கிறது? எல்லாம் உள்ளதை உள்ளவாறு உரைக்க வேண்டிவதுதானே.

அஷ்டாவதானி — நீர் சொல்லுவது உண்மைதான். அவதானத்தில் யான் வெற்றியடைந்தால், பிரபுக்கள் எனக்குப் பதினாயிரம் வராகன் பரிசளிப்பதாகவும், யான் தோல்வி யடைந்தால் யான் இதுவரையிற் பெற்றிருந்த பரிசுகள் எல்லாவற்றையும் பிரபுக்களுக்குக் கொடுத்து விடுவதாகவும் ஓர் ஏற்பாடு செய்துகொண்டு அவதானத்தை ஆரம்பித்தேன். எல்லாவற்றையும் செவ்வனே முடித்துவிட்டேன். தோல்வியென்பது எதிலும் எனக்கு ஏற்படவில்லை. அதைக் கண்ட பிரபுக்கள் பஞ்சாங்கம் சொல்வதில் யான் சொன்னதை மாற்றி எழுதிக்கொண்டு, முடிவில் படித்துக் காட்டி, யான் தோல்வி யடைந்ததாகக் கூறினர். அதன்மேல் யான் எவ்வளவு நியாயம் சொல்லியும் அவர்கள் ஒப்புக்கொள்ளவில்லை. அதனால், அங்கிருந்த மத்தியஸ்தர்கள், தோற்றால் பரிசு பெற்ற பொருள்களைக் கொடுத்து விடுவதாகச் சொன்னதில்லை யென்று, என்னை வாதிக்கும்படி தூண்டினர். “பொய்யருக்குப் பொய்யுரைத்தால் வெற்றியாகும்” என நியாயம் இருந்தபோதிலும், யான் சொன்னதை மாற்றி யுரைக்க மனமில்லாமல் மறுத்துவிட்டேன். அதனால், என்னிடமிருந்த பொருளையெல்லாம் இழந்து பாதேசியாகத் திரிந்தேன். பின்பு, இந்தத் தத்துவ சாஸ்திரியாருடைய கொள்கை மிகவும் உத்தமமாக இருக்கக் கண்டு, அவருடன் கலந்து வசிக்கின்றேன். ஆதலால், மனிதன் சமயத்திற்கு ஏற்றதுபோல் பேசித் துன்பத்திற்கு விலகி, எவ்விதத்தினும் இன்பத்தை யடைய முயலவேண்டும். இப்போது தத்துவ சாஸ்திரியார் சொன்னதைச் சற்றூக் கவனித்துப் பாடும்; உண்மை விளங்கும்.

அரிச்சந்திரன் — ஐயா! என்ன சித்தாந்தம் சொல்கின்றீர்கள்! இறைவனில்லை, வினை யில்லை, இன்பமு மில்லை, துன்பமும் இல்லை என்கின்றீர். உலகில் மானிடதேகம் பெற்றவர்களில் பலர் துன்பத்தில் வருந்தவும், பலர் இன்பத்திற் பொருந்தவும் நோர்ந்திருக்கின்றது. சிவிகை ஊர்வோனையும், அதனைத் தாங்கிச் செல்வோரையும் ஒத்துநோக்கி உய்த்துணர்ந்தால் விஷயங்கள் நன்கு விளங்குமே.

தத்துவசாஸ்திரி — இன்ப துன்பங்கள் வினையினால் வருவன வல்ல. இன்பம் ஒருவனது முயற்சிக் கேற்றவாறு இயலும். துன்பத்திற்குக் காரணம் சோம்பலே. இனி வினையினால் தேக முண்டாகின்ற தென்றால், ஆதியில் வினையின்றித் தேகம்

எவ்வாறு உண்டாயிற்று. இது நோக்கியன்றே, 'வித்து முதலா? முளை முதலா?' என்னும் 'பிஜாங்குர நியாயம்' தத்துவத்தில் ஏற்பட்டிருக்கின்றது? இவ்வாறு நல்வினை தீவினைகளின் பயனாகத் தேக மெய்த்துக்கொண்டிருந்தால், இந்த ஆன்மா எவ்வாறு வீடு பெறுவது? சற்றும் பொருத்தம்ற்றவாதங்கொண்டு இன்னவிற்புருவது எதற்கு? இனி உலகிலுள்ளமட்டும், உண்டு உடுத்துக் களிப்படைந்து இருப்பதே இத் தேக மெய்த்ததற்குப் பெரும் பயனாகும். உய்த்துணர்ந்தால் உண்பதும் உறங்குவதுமே உலக வாழ்க்கையாக முடிக்கின்றது, யோசித்துப் பாடும்.

அரிச்சந்திரன் — ஐயா, வினையின் தொடக்கத்தினால் தேகம் மாத்திரம் வரும். ஆன்மா நித்தியமானது. அவ்வான்மாவின் வினைக்கு ஏற்றவாறு தனு கரண புவன போகங்களை இறைவன் அருள்கின்றான். இந்த ஆன்மாவும் முதலிற்புல் முதலாகிய பற்பல உருக்களை யடைகின்றது. பின்னர் மானிட தேகம் பெற்று, சுக துக்கங்களை ஒப்பக் கண்டு, வீடுபெற்றையடைய விரும்புகிறது. அவ்வாறு சுக துக்கங்களை ஒப்பக் காணுவோரே மெய்ஞ்ஞானிய ராவர். மற்றையோர்க்கேயன்றி மெய்ஞ்ஞானியர்க்கும் வினை யுண்டு. அவ்வினை சஞ்சிதம், ஆகாமியம், பிராரத்தம் என மூன்று வகைப்படும். அவற்றுள் பல பிறவிகளுக்கு வித்தாயுள்ள சஞ்சிதவினை ஞானிகளது ஞானத்தீயினால் எரிபட்டு நாச மெய்தும். இனி நேரற்பால ஆகாமியவினை சிறிதும் ஞானியையணுகாது. நிகழ்காலத்தில் அனுபவித்தே நிரற்பால பிராரத்தவினை மாத்திரமே எஞ்சி நிற்கும். மேலோர் அந்த ஞானியை வணங்கி அவரது நல்வினையைப் பெறுவர். கீழோர் அவரை இகழ்ந்து அவரது தீவினையைப் பெறுவர். இதனால் ஞானியாவான், நல்வினை தீவினையாகிய பகுதிகள் ஒருங்கே யற்று நித்தியநந்தத்தை யடைவன். இனி, நீர் யாது கூறினும் மெய்யைக் கைவிடுதல் செய்யோம். சத்தியம் தலைகாக்கும் என்பது உறுதி மொழி. ஆகையால், சொன்னதை நிறைவேற்றுதலே தூயோர் கடமை. யாங்கள் செல்லுகின்றோம், தயைசெய்து விடை தாரும்.

தத்துவசாஸ்திரி — அப்படியாயின் உங்களிடம் யாம் என்ன சொல்வது. தருக்க சாஸ்திரக் கருத்தை வெளியிட்டோம். கேட்டால் பயனுண்டு. இனி உங்களிடம், செல்லுங்கள்.

(போகின்றனர்.)

நட்சத்திரேசன் — ஐயா சாஸ்திரியாரே! என்ன ஏதேதோ தத்துவம் பேசுகின்றீர்கள். நமக்கு ஒன்றும் விளங்கவில்லையே. நமக்கு ஏதும் சொல்லப்படாதா?

தத்துவசாஸ்திரி — அதெல்லாம் ஒன்றுமில்லை. உலக தத்துவம் சிறிது பேசினோம் (சொல்லிக்கொண்டே நட்சத்திரேசனை யணுகி) ஐயா! இவ் வரிச்சந்திரன் என்ன சிறிதும் சலியாத மன-வன்மையும், கலங்காத உறுதிநிலையுங் கொண்டவனாகக் காண்கின்றான். இவனை வெல்ல யாவரால் முடியும். நமது முனிவர் முன்பின் யோசியாது சபதங்கொண்டாரே. என்ன செய்வது. நம்மாலானவரையில் முயன்றோம், முடியவில்லையே. நடந்ததைப் போய் நவில்கின்றேன்.

நட்சத்திரேசன் — அவ்வாறே செய்யும். சென்று என் கதிரையும் முனிவருக்குச் சொல்லும்; மறந்துவிடப் போகிறீர்.

தத்துவசாஸ்திரி — அதற்கென்று அவற்றை யெல்லாம் நேரிற் கண்டேனே சொல்லமாட்டேனா. ஏன் மறக்கும், போய் வருகின்றேன்.

(செல்கின்றான்.)

பதினொன்றாம் களம்



இடம்: வாரணாசியில் ஒரு சத்திரம்.
காலம்: மாலை.

பாத்திரங்கள்: நட்சத்திரேசன், சந்திரமதி, தேவதாசன், அரிச்சந்திரன், சத்தியகீர்த்தி, வைத்தியன்.

அரிச்சந்திரன் — சுவாமீ! இதோ அருகில் ஒரு நகரம் தோன்றுகின்றது. அது காசியம்பதியாக விருக்கலாமோ?

நட்சத்திரேசன் — அரிச்சந்திர! இதுதான் காசி நகரத்தின் எல்லையிலுள்ள வாரணாசி என்னும் திருப்பதி. அதைக் கடந்து சென்றால் காசியம்பதி காணப்படும்.

அரிச்சந்திரன் — பெண்மணீ, சந்திரமதி! இதோ நாம் வாரணாசியை யடைந்து விட்டோம். அதனை யடுத்துள்ளதே காசியம்பதியாம். நாம் இத் திருப்பதியை யடையவே, நமது வினை யனைத்தும் விடைகொண்டு ஓடும். கண்மணி, தேவதாச! இதோ வந்துவிட்டோம். இனி நாம் அதிகம் நடக்கவேண்டியிராது, வருந்தாதே.

சத்தியகீர்த்தி — சுவாமீ! இங்கு ஏதேனும் சத்திரத்தில் தங்கலாமே.

நட்சத்திரேசன் — இதோ காண்பது ஒரு சத்திரமே. அங்குத் தங்குவோம். நாம் இதோ சற்று நேரத்தில் காசியை யடைவோம். இனி காசு எவ்விதமாய் வருமோ தெரியவில்லை.

(எவ்வோரும் சத்திரத்தில் தங்குகின்றனர்.)

நட்சத்திரேசன் — அரிச்சந்திர! இங்குவா, இங்குவா! வந்தையா வந்தையா!

அரிச்சந்திரன் — சுவாமீ! என்ன, என்ன!

(விரைந்து ஓடிவருகின்றான். மற்றவர்களும் வருகின்றனர்.)

நட்சத்திரேசன் — ஆ! அரிச்சந்திர! என்ன செய்வேன்!

அரிச்சந்திரன் — சுவாமீ! என்ன நேர்ந்தது? உள்ளதைச் சொல்லுங்கள்.

நட்சத்திரேசன் — ஆ, ஆ, பொறுக்க முடியவில்லையே! பிராணந் துடிக்கிறதே! என்ன செய்வேன்! இதற்கா என்னை யழைத்து வந்தீர்கள்!

அரிச்சந்திரன் — (துக்கத்துடன்) சுவாமீ! நேர்ந்தது யாது? தேள் முதலிய விஷப்பூச்சி ஏதேனும் திண்டிற்றோ? சொல்லுங்கள் மருந்து கொண்டு வருகின்றோம்.

நட்சத்திரேசன் — இல்லை, இல்லை. விஷமொன்றுந் திண்டவில்லை. ஆ, ஆ, என்ன கொடுமை! என்ன கொடுமை!

சத்தியகிர்த்தி — சுவாமீ! என்ன நோய் இது? சொல்லுங்கள், தக்கது செய்கின்றோம்.

நட்சத்திரேசன் — அப்பா, அரிச்சந்திர! சத்தியகிர்த்தி! என்னமோ எனக்குத் தெரியவில்லை. வயிற்றை யிழுத்து நோகின்றது, மார்பில் அடைக்கின்றது, மூச்சுவிடவும் முடியவில்லையே!

அரிச்சந்திரன் — சுவாமீ! சற்றுப் பொறுத்துக் கொள்ளுங்கள். இதோ ஒரு நொடிப்போதில் ஒரு வைத்தியரை யழைத்து வருகின்றோம். (திரும்பி) சத்தியகிர்த்தி! நீர் விரைந்து சென்று ஒரு வைத்தியரை அழைத்து வாரும்.

(சத்தியகிர்த்தி விரைந்து போகின்றான்.)

நட்சத்திரேசன் — ஆ, ஆ, அரிச்சந்திர! வைத்தியர் வந்தாரா? பிராணன் போய்விடும்போல் காண்கின்றதே. ஐயோ! என் குருநாதரும் அருகில் இல்லையே! அரிச்சந்திர! இதற்குத்தானா இவ்வாறு என்னை வதைத்தனை. பொன் பெற வந்து மண்ணாகவேண்டும்போல் காண்கிறதே. ஆ, ஆ! என்ன கதி எனக்கு! வைத்தியர் வந்தாரா?

அரிச்சந்திரன் — சுவாமீ! இன்னும் வரவில்லை. நாம் வந்தது புதிய லூர். சென்ற சத்தியகிர்த்தியும் புதியவர். தேடி யழைத்து வர வேண்டும். சற்றுப் பொறுத்துக்கொள்ளுங்கள் விரைவில் வந்துவிடுவார்.

நட்சத்திரேசன் — ஓ, ஓ! அரிச்சந்திர! இது ஏதோ வஞ்சகமாகக் காண்கின்றது. இப்படியே இவன் இறந்துபோகட்டும் என்னுங் கருத்தோ. பிராமண அத்தி, பிராமண தோஷம். வேண்டாம். ஆ, ஆ, பொறுக்க முடியவில்லையே. இந்த நோய் வந்தமைக்கு நீயன்றோ காரணம்.

அரிச்சந்திரன் — சுவாமி! அடியேன் யாதும் வஞ்சகம் செய்யவில்லையே. இவ்வாறு சொல்லின், அடியேன் என்ன செய்வது.

நட்சத்திரேசன் — ஒன்றும்செய்யவில்லையா? உன்னோடு வந்து இருப்பது இருபத்திரண்டு தினங்களாக, பச்சைக் காய்களையும், கிழங்குகளையும் தின்றல்லவா இந்த நோய் வந்தது. ஆ, ஆ, இருபதுச்சலாகை வயிற்றிற் செருகினாற்போல் நோகின்றதே.

அரிச்சந்திரன் — சுவாமி! என்ன செய்வது? சற்றுப் பொறுத்துக்கொள்ளுங்கள்.

நட்சத்திரேசன் — அப்பா! அரிச்சந்திர! உங்கள் இருவரால்தான் உயிர் துறக்க நேரும்போல் காண்கின்றது. முனிவர்க்கு அரசு கிடைத்துவிட்டது. இனி இப்பொருள் கிடைத்தாலும் கிடைக்காதொழிந்தாலும் ஒன்றுதான். ஐயோ! உன்னோடு பேசுவர் எனக்கு முடியவில்லையே!

அரிச்சந்திரன் — சுவாமி! சத்தியகீர்த்தியுடன் வைத்தியர் வந்து விடுவார். நோயைக் கவனியாமல் சற்றுப் பொறுங்கள்.

நட்சத்திரேசன் — அரிச்சந்திர! நீ பொருள் கொடுக்க இன்னும் எத்தனை நாள் செல்லுமோ தெரியவில்லையே. யான் சீக்கிரம் திரும்பிப் போய்விட்டால், முனிவர் தக்க மருந்துகள் கொடுத்துக் குணப்படுத்துவர். வீணே என்னைக் கொன்று விடாதே? வைத்தியர் கிடைப்பது ஏது? கிடைத்தாலும் பொருளின்றிச் சிகிச்சை செய்வாரோ? இது வீண் முயற்சி.

அரிச்சந்திரன் — சுவாமி! ஒன்றுந் தீங்கு நேராது. நாம் காசியம்பதியில் சேர்ந்திருக்கின்றோம். துன்பம் ஒருபோதும் அணுகாது. நாம் நன்னெறியைக் கடைப்பிடித்தால் யாவும் நன்மையே நேரும். சற்றுப் பொறுங்கள். வைத்தியர் வந்துவிடுவர். மற்றும் சீக்கிரத்தில் முனிவர் பொருளைத் தந்து அனுப்பிவிடுகின்றேன். அதுகாறும் மன்னித்தருளவேண்டும்.

(வயிற்றை வழுத்திக்கொண் டிருக்கின்றான்.)

பன்னிரண்டாங் களம்



இடம்: வானூசியில் ஒரு வைத்தியர் வீடு.

காலம்: மாலை.

பாத்திரங்கள்: வைத்தியன், சத்தியகீர்த்தி.

[ஒரு வைத்தியர் வீடு. வைத்தியர் புத்தகங்களை வைத்துக்கொண்டு பார்வையிடுகின்றார். சுவரில் ஓர் பலகை தொங்கவிடப்பட்டிருக்கிறது. அதில் ஆயுர்வேத பாஸ்கா வைத்தியசாலை ஏழைகளுக்குத் தரும் வைத்தியஞ் செய்யப்படும் என்று எழுதப்பட்டிருப்பதைச் சத்தியகீர்த்தி பார்த்து, வைத்தியரிடஞ் சென்று வந்தனஞ் செய்கின்றான்.]

வைத்தியர் — யார், ஐயா!

சத்தியகீர்த்தி — ஐயா! யான் அயோத்தியா நகரவாசி.

வைத்தியர் — இங்கு யாது கருதி வந்தீர்?

சத்தியகீர்த்தி — யாத்திரை காரணமாய் இங்கு வந்தோம். எங்களில் ஒருவர்க்கு வயிற்றுவலி கண்டிவிட்டது. தாங்கள் தயை செய்து சற்று வந்து பார்க்கவேண்டும்.

வைத்தியர் — யாம் செய்வது தரும் வைத்தியம். யாம் ஒரு பொருளையும் இச்சிப்பதில்லை. பொருள் பெறாமலே வைத்தியம் செய்யவேண்டும் என்பது ஆயுர்வேதத்தின் துணிபு. வியாதியஸ்தரை இங்கு அழைத்து வாரும். யாம் வருதல் கூடாது. மற்றும் உம்மைப்போல் பல்லாயிரம் பேர் இங்கு வருவர். அக்காலத்தில் யாம் இங்கு இல்லாதிருத்தல் தகுதியன்று, போம், அழைத்து வாரும். ஒரு நொடிப்போதில் தீர்த்து விடுகின்றோம்.

சத்தியகீர்த்தி — ஐயா! தாங்கள் உரைப்பன யாவும் தங்கள் விளம்பரப் பலகையாலேயே நன்கு விளங்குகின்றன. வியாதியஸ்தர் இங்கு வரத்தக்க நிலையில் இல்லாமையால், தாங்கள் தயை செய்து அங்கு வருதல் வேண்டும். அதிக சமீபத்திலேயே இருக்கின்றனர்.

வைத்தியர் — ஆனால் சரி, பார்ப்போம் வாரும். (வருகின்றனர்.) எவ்விடத்தில் இறங்கி யிருக்கின்றீர்கள்?

சத்தியகீர்த்தி — ஐயா! இவ்வூர் எல்லையிலுள்ள ஒரு சத்திரத்தில் இறங்கி யிருக்கின்றோம்.

வைத்தியர் — சரி, போவோம்.

சத்தியகீர்த்தி — ஐயா! தாங்கள் செய்வது அனுபவ முறையோ? வாகட முறையோ?

வைத்தியர் — உமக்கும் வைத்தியர் தெரியும்போற் காண்கின்றதே.

சத்தியகீர்த்தி — யான் வைத்தியம் செய்ய, அறியேன். சொன்-
முறையில் சிறிது அறிவேன், ஐயா.

வைத்தியர் — நல்லது, நாம் செய்வது சித்தர் நூல் முறை. அகத்-
தியர் பூரணம், பூகமுனிவர் பெருநூல், பூரணசூத்திரம், ஆயுர்-
வேத பாராவாயம், போகர் ஏழாயிரம், தன்வந்திரி ஜீவாக்ஷா-
மிருதம், தேசையர் வைத்திய நூல்கள், கொங்கணர் கடைக்-
காண்டம், சிரோரத்தின வைத்தியபூடணம், நந்திகலாஞானம்,
பிரம்மமுனிகள் கடைச்சூத்திரம், புலிப்பாணி வைத்தியம்,
வைத்திய சிந்தாமணி இவை முதலான பெரு நூல்களனைத்-
திலும் எமக்குப் பெரும் பழக்கமுண்டு. இவற்றிற் சொல்லப்-
பட்டவாறே, செய்முறை, கைமுறை பிறழாமல், சித்த மகர-
த்துவஜ ரசம், மேகாந்தக ரசம், குன்மகுடோரித் திராவகம்,
அகஸ்தியர் சண்டமாருத மெழுகு, காளமேக நாராயண சிந்-
தூரம், ஜ்வர கஜாங்குசம், அக்கினி குமாரகம், சதபுட அப்ர
சிந்தாரம், அமிர்த சிந்தாமணி ரசம், கண்டபேருண்ட ரசம்
முதலாயுள்ள மகா ஔஷதங்களையெல்லாம் முடித்திருக்கின்-
றோம். இந்த ஔஷதப் பிரயோகத்தால் காலனூருக்குப்
போக இருந்த உபியையும் திருப்பிக் கொண்டுவந்திருக்-
கின்றோம்.

சத்தியகீர்த்தி — ஆ, ஆ! வெகு நூல்கள் பார்வையிட்டிருக்கின்றீர்-
கள். ஔஷதங்களும் தக்கவையாகவே புலப்படுகின்றன.
பெயரைக் கேட்டே பிணிகள் பறக்கும்போற் காண்கின்றது.
எங்கள் நற்காலம் தாங்கள் எதிர்ப்பட்டது. (சத்தியகீர்த்தியும்
வைத்தியரும் சத்திரத்திற்கு சமீபத்தில் வருகிறார்கள்.) இதோ வந்-
துவிட்டோம். இந்தச் சத்திரத்தில்தான் தங்கி இருக்கின்-
றோம்.

வைத்தியர் — அதோ படுத்துக்கொண் டிருக்கிறவர்தாமோ?

சத்தியகீர்த்தி — ஆம், ஐயா!

நட்சத்திரேசன் — அரிச்சந்திர! வைத்தியர் வாவில்லையே, என்னை
இவ்வாறும் வதைத்தலாமோ?

அரிச்சந்திரன் — (சத்தியகீர்த்தியோடு மற்றொருவர் வருவது கண்டு) இதோ
வந்துவிட்டார் வைத்தியர், சுவாமீ!

நட்சத்திரேசன் — வந்துவிட்டாரா? ஐயா வைத்தியரே! கொஞ்சம்
கைபாருங்கள்.

(வைத்தியர் உட்கார்ந்து நட்சத்திரேசரது வலதையைப் பற்றி, நட்பை உடைத்து, நாடி பார்க்கின்றார். மேல்நோக்கிச் சற்றுக் கவனித்து விரைக் கீழே தட்டுகின்றார்.)

அரிச்சந்திரன் — ஐயா! வைத்தியரே என்ன நோய் இது? எதனால் நோர்ந்தது? என்ன சிகிச்சை செய்யவேண்டும்? தயை செய்து சொல்லவேண்டும்.

வைத்தியர் — ஐயா! இது வாத பித்த சிலேத்தம் நாடிகளின் ஏற்றத் தாழ்வினால், உஷ்ணவாயு அதிகரித்து, கபத்தில் சம்பந்தப்பட்டிருக்கிறது. இது அகால போஜனம், நித்திரா பங்கம், அதிக நடை, ஆகாரக் குறைவு முதலியவற்றால் நோர்ந்திருக்கலாம். தக்க ஔஷதம் கொடுத்தாலன்றித் தீராது. நல்ல வேளைக்கு நம்மை யழைத்தீர்கள். நம்மை யழைத்து வந்தவர் எங்கே? இப்படி வாருமையா! (சிறிது அப்புறஞ் செல்கின்றனர். அரிச்சந்திரனும் உடன் சென்று.)

அரிச்சந்திரன் — ஐயா! நாடி எப்படி யிருக்கிறது? சற்று விவரமாய்ச் சொல்லுங்கள்.

வைத்தியர் — நோயாளியின் குணங்கூறிகளை வைத்தியர் வெளிப்படையாகச் சொல்லுதல் கூடாது. அது ஆயுர்வேத விதிக்கு முற்றும் விரோதம்.

சத்தியகிர்த்தி — ஐயா! அவ்வகைய சந்தேகம் தங்களுக்கு எம்மிடம் வேண்டுவதில்லை. யாங்கள் எப்போதும் உண்மைக்கே உத்தரவாதமாவோம். தயை செய்து கூறுங்கள்.

வைத்தியர் — உங்களுக்கு உரைப்பதில் எமக்குத் தடையில்லை. இது நோயாளிக்குத் தெரிதல் கூடாது. தெரிந்தால் ஐந்து தினங்களில் நீங்கு முயிர், ஐந்து நாழிகையில் நீங்கிவிடும். வாத நாடி அழுந்தியிருக்கின்றது. அது எழுந்தால்தான் தைரியம். இல்லாவிடில் ஒன்றும் இல்லை. இப்பொழுதே முக்காற் பங்கு முழுகி அசாத்தியத்தில் இருக்கிறது. இனி நம்முடைய ஔஷதம் வேலை செய்தால்தான் உண்டு. சண்ட தண்ட நீலகண்ட பதாங்குசம் என்பது இந்த ஔஷதத்தின் பெயர். சஞ்சீவி, முப்புக் கலந்துள்ளது. இதைப் பிரயோகிக்கிறேன். பிறகு உங்கள் அதிர்ஷ்டம். ஆனால், சொன்னதைமாதிரம் நோயாளிக்கு வெளியிடவேண்டாம். நாம் அகல வந்து பேசியதனால், அவரும் சந்தேகப்பட்டு, வைத்தியர் யாது கூறினர் என்றால், அதெல்லாம் ஒன்றுமில்லை, விரைவிற குணமாகுமென்று சொன்னார் என்று தைரியஞ் சொல்லுங்கள்.

அரிச்சந்திரன் — இந்த மாத்திரைக்கு அதுபானம் யாதோ?

வைத்தியர் — அதுபானம் ஒன்றுமில்லை. இந்த மாத்திரையை வாயிலிட்டு ஒரு மிடறு தண்ணீர் விட்டாற்போதும். போய்ச் சீக்கிரம் கொடுங்கள். வாய் தவறிச் சங்கதியை வெளிவிடப் போகின்றீர்கள்.

நட்சத்திரேசன் — அரிச்சந்திர! ஓளவுதம் ஒன்றுமில்லையா! யாதோ தூரத்தில் சென்று பேசுகின்றீர்களே.

அரிச்சந்திரன் — இதோ மருந்து கொண்டு வருகின்றோம்.

நட்சத்திரேசன் — அரிச்சந்திர, உடற்கூறு எவ்வாறிருக்கின்றதாம்?

அரிச்சந்திரன் — சுவாமி! வாதம் அழுந்தி,

வைத்தியர் — ஆ, ஆ, இரும். மாத்திரையைக் கொடும்.

நட்சத்திரேசன் — அதிருக்கட்டும். வைத்தியர் என்ன சொல்கின்றார்.

அரிச்சந்திரன் — சுவாமி! வாதநாடி அழுந்தியிருக்கின்றதாம் (வைத்தியர் முறைத்துப் பார்க்கின்றார்.) அது எழுந்தாலன்றி உறுதி கூறுவது கூடாதாம். அது எழுவதற்கே இப்போது ஓளவுதம் கொடுப்பது. இதனை அருந்துங்கள். இறைவனருளாற் குணப்படும். குறைபாடும் நோது. (மருந்து கொடுக்கிறான்.)

வைத்தியர் — யானையா நீர்! நாம் முன்னமே வாமாட்டோம் என்றோம். வலிந்து அழைத்து வந்தீர். நாம் வேண்டாமென்று பல முறை. தடுத்து உரைத்தும், அதனை அசட்டை செய்து, நோயாளி திகிலடையுமாறு சொல்லிவிட்டீர்கள். இதனால் எமக்கு எவ்வளவு பாவம் நேர்ந்துவிட்டது. புண்ணியத்திற்கு வந்து, பாவத்தைக் கட்டிக்கொண்டாற்போலாரிற்றே. குளிக்கப் போய்ச் சேற்றையா பூசிக்கொள்வது. இதென்ன காலம்! வேண்டாம் என்றதை ஏன் வெளியிட்டீர்? பாயமே பாதி புயிலாய் போக்கிவிடுமே. ஆ, ஆ, என்ன, அறியாமல் வந்துவிட்டோம்! இட மறியாமல் இதம் புரிய லாகாது. பாத்திரம் அறிந்து பிச்சை யிடு என்று வீணாகவா வாக்கியம் பிறந்திருக்கின்றது.

அரிச்சந்திரன் — ஐயா! மன்னிக்கவேண்டும். உண்மைக்கு ஒரு காலத்தும் பழுதில்லை. உயிரினும் உண்மையே சிறந்தது. ஆதலால், பொய்மொழி புகலுவது ஒருபோதுங் கூடாது. அதனால் உள்ளதை வெளியிட்டேன். மன்னித்துக்கொள்ளுங்கள்.

வைத்தியர் — என்ன மன்னிப்பது. உயிரினும் உண்மை சிறந்தது. உம்முடைய உயிராயின் உமக்குத் தெரியும். பிறர்

உயிர் எப்படியானால் உமக்கென்ன. அச்சத்தினால் தீங்கு விளையும் என்று சொன்னால், கலைஞானங்க ளெல்லாம் பேசுகின்றீரே. (நட்சத்திரேசரை நோக்கி) இவர்களோடு உம்மையாரையா வரச் சொன்னார். உம்மை உயிரோடு வதைத்து விடுவார்கள்போற் காண்கின்றதே. உடனே உம்முடைய ஊர் போய்ச் சேருமையா! உம்மைக் கண்டால் உத்தமர்போற் காண்கின்றது.

நட்சத்திரேசன் — ஐயோ, அரிச்சந்திர! என்னை இப்படியும் வதைக்க லாகுமா. வைத்தியரும் கைவிட்டார். இனி ஒரு க்ஷணமும் உங்களோடு யான் இருப்பது கூடாது. பிறவுயிர் காப்பதே போற்றம். இதை யோசித்து எனக்குச் சேரவேண்டிய பொருளைச் செலுத்திவிடு. யான் போகின்றேன். ஐயோ அநாதபிரேதமாகப் போகும்போற் காண்கின்றதே. என் குருநாதர் அருகில் எனது உயிர் நீங்கினால் எனக்கு எல்லாப் பதவியும் சித்திக்குமே.


அரிச்சந்திரன் — சுவாமி! தாங்கள் அஞ்சவேண்டாம். கடவுளருளால் தங்களுக்கு ஒரு குறையும் நேராது. இப்போது தாங்கள் உட்கொண்ட மருந்தே இறைவனருளால் குணஞ் செய்துவிடும். சீக்கிரத்தில் தம்மை யனுப்பி விடுகின்றேன். மன்னிக்கவேண்டும்.

நட்சத்திரேசன் — ஐயா வைத்தியரே, கேட்டீர்களோ இந்த நியாயத்தை. இப்படி வாரும், மற்றொரு முறை கை பாறும்.

வைத்தியர் — (அருகிற்சென்று கையைப் பற்றிக்கொண்டு) நட்சத்திரேசரே, நாம் எவ்வாறு முயன்றும் பயன் காணோம். சிறு பொய்யும் வெளிப்படுத்துவதாக ஏற்படவில்லை. உலகில் எப்படிப்பட்டவரும் நோயாளிக்கு மறைத்துக் கூறுவர். அவ்விடத்தும் இவன் மனம் அசையவில்லையே. இன்னும் முனிவர் எப்படித்தான் இவனை வெல்வாரோ அறியோம்! யான் செல்கின்றேன்.

நட்சத்திரேசன் — செல்லும். சென்று எல்லாவற்றையும் சொல்லும்.





‘அ ங் க ம் — III

—o—o—o—

முதற் களம்

இடம்: கங்கைக் கரை, ஆலயம்.

காலம்: காலை.

பாத்திரங்கள்: அரிச்சந்திரன், சந்திரமதி, தேவதாசன், சத்திய கீர்த்தி, நட்சத்திரேசன், இராசவாதி.

அரிச்சந்திரன் — பெண்மணீ, சந்திரமதி! இதோ நாம் கங்கைக் கரையினை யடைந்தோம். இனி, நாம் இந்தப் புண்ணிய நதியில் நீராடி, பூசை முடித்து, ஆலயத்தை யடைவோம். இந்நதிக் கரையில் காணும் ஒவ்வொரு துறையும் ஒரு கட்டம் எனப்படும். ஒவ்வொரு கட்டத்திற்கும் ஒவ்வொரு பயன் உண்டென்று துறவிகளும் கட்டந்தோறும் நீராடுவர். இது வருண கட்டம், இது சந்திர கட்டம், அது பரமபதி கட்டம். மற்றும் பல கட்டங்கள் உண்டு. இவை யனைத்தினும் பரம-பதி கட்டமே மிக மேலானது. படிந்தோருடைய பாசமனைத்-தும் போக்கிப் பாகதியை யடைவிக்கும் பண்பினை யுடையது. அதன்கண்ணே நாமும் நீராடுவோம்.

சத்தியகீர்த்தி -- அரசே! அடியேன் அவ்வருண கட்டத்தில் இறங்கி நீராடுகின்றேன்.

அரிச்சந்திரன் — ஆ, ஆ, அப்படியே செய்யும். (நட்சத்திரேசனை நோக்கி) சுவாமீ! தாங்களும் இறங்கலாமே.

நட்சத்திரேசன் — நானும் இறங்கலாமா — இதிலொன்றும் பய-னில்லை. பொருள் வரும் வழியைத் தேடுங்கள்.

(நீராடி ஆலயத்தை யடைகின்றனர்.)

அரிச்சந்திரன் — பெண்மணீ! இதோ கண்டனையா கோபுரந் தரி-சனமாகின்றது. இதனையே ஸ்தூல லிங்கம் என்பர் பெரி-

யோர். அதனை முன்பு வணங்குதல் வேண்டும். (கும்பிகெ-
கின்றார்கள்.)

சந்திரமதி — கண்மணி, தேவதாச! இதோ கோயில் தெரிகின்றது,
பார். கை கூப்பிக் கும்பிடு. (கும்பிகென்றான்.)

அரிச்சந்திரன் — சத்தியகிர்த்தி! இது கண்டரோ! இவ்வாலயக்
கோபுர முற்றும் பொன்மயமாகக் காண்கின்றது. பொற்கோ-
புரமென நம் குருநாதர் கூறக் கேட்டிருக்கின்றோ மன்றே.

சந்திரமதி — ஆம் அரசே! பொற்கோபுர தரிசுந் பலத்தினால்,
நமக்கும் பொன் கிடைத்து, முனிவர் டொருளைக் கொடுத்து-
விட நேரும். அதற்கே இது முற்குறிபோற் காண்கின்றது.

அரிச்சந்திரன் — பெண்மணி! ஆலயத்துள் ஒடுங்கி ஒதுங்கி வருவாய்.
இனி, இறைவனையும், இறைவியையும் துதித்துப் பாடுவோம்.
(பாடுகின்றான். மற்றையோர் கைகூப்பி நிற்கின்றனர்.)

திருச்சிற்றம்பலம்

பத்தனாய்ப் பாட மாட்டேன் பரானே பரம யோகி
எத்தினாற் பத்தி செப்கேன் என்னைந் இகழ வேண்டா
முத்தனே முதல்வா தில்லை யம்பலத் தாடு கின்ற
அத்தாவுன் ஆடல் காண்பான் அடியனென் வந்த வாறே.

கருத்தனாய்ப் பாட மாட்டேன் காம்பன தோளி பங்கா
ஒருத்தரா லறிய வொண்ணாத் திருவுரு வுடைய சோதி
திருத்தமாந் தில்லை தன்னுள் திகழ்ந்தசிற் றம்ப லத்தே
நிருத்தநான் காண வேண்டி நோபட வந்த வாறே.

பொய்யினைத் தவிர விட்டுப் புறமலா வடிமை செய்ய
ஐயந் யருளிச் செய்யாய் ஆதியே ஆதி மூர்த்தி
வைபகந் தன்னின் மிக்க மல்குசிற் றம்ப லத்தே
பையநின் ஆடல் காண்பான் பரமநான் வந்த வாறே.

திருச்சிற்றம்பலம்

மெய்யனே விமலா காசி மேவிய கருனை வாழ்வே
கையனென் களைக ணில்லேன் கருத்தொடுங் கருமம் பொல்லேன்
உய்யநேர் வழிகண் டெந்தாய் உனதடிக் கடிமை பூண்டேன்
பொய்யிலார் உள்ள மேவும் புனிதனே போற்றி போற்றி.

மெய்யுரு வான நின்னை மெய்யினால் அறிவ தல்லால்
பொய்யுரு வான மாந்தர் பொய்மையா லறித லாமோ
செய்யுறு வளஞ்சால் காசிச் செல்வனே யுனைய டைந்தேன்
பொய்யிலார் உள்ள மேவும் புனிதனே போற்றி போற்றி.

தையலார் மையல் கொய்தும் தவம்பல வருந்திச் செய்தும்
மெய்யிலா ரானபோது மெய்ப்பொருள் காண்ப தேது
நெய்யிலார் சவையாய்க் காசி நிலவிய பரனே எந்தாய்
பொய்யிலார் உள்ள மேவும் புனிதனே போற்றி போற்றி.

நட்சத்திரேசன் — அரிச்சந்திர! இதென்ன வீண் காலட்சேபமாக விருக்கின்றது. பொழுதாக வில்லையோ! உங்களுக்கென்ன, எங்கிருந்தாலும்? நானன்றோ பாடுபடுகிறவன். “காசிக்குப் போனாலுங் கருமந் தொலையாது” என்னும் முதுமொழியை அறியாயோ! முயற்சி திருவினை யாக்கும். வீணே கோயிலில் நின்று புலம்புவதில் என்ன குணம். புறப்படு, புறப்படு. தத்துவ சாஸ்திரி என்னென்ன ஒதினார். அவற்றைக் கேட்டும் உனக்கு இப் பயித்தியம் விடவில்லையே!

அரிச்சந்திரன் — சுவாமீ! இதோ வந்துவிட்டோம். ‘அவனருள் அற்றார், அனைத்தையும் அற்றார்’ என்பர் மேலோர். நாம் அனைவரும் இறைவனது உடைமைகள். அவன் கையிற் பாவைகள். அவன் பாவையாகிய நம்மை வினையாகிய கயிற்றால் ஆட்டுகின்றான். அதனால் அவனருளை நாடினோர்க்கு யாவும் எளிதிற் கிடைக்கும். இனி, வாருங்கள் போவோம்.
(அனைவரும் வெளிவருகின்றனர்.)

நட்சத்திரேசன் — அரிச்சந்திர! இந்த வாசா கயிங்கரியங்க ளெல்லாம் அப்படி யிருக்கட்டும். நீ கும்பிடு, வணங்கு, விழு, பாடு எனக்கென்ன? செலுத்தவேண்டிய பொருளுக்கு வழி சொல்லு. காசி, காசி என்றாய்; காசிக்கும் வந்தாயிற்று. கடனுக்கு என்ன செய்யப் போகின்றனை. இனி, ஒரு கணமும் யான் பொறுத்தல் முடியாது. கொடுத்தால் உடனே கொடு, இன்றேல் இல்லையென்று சொல்லிவிடு, யான் போகின்றேன். தாட்சிண்யம் தன நாசம். இனி உன்னிடத்து இரக்கங் காட்டுவதில் பயனில்லை. என் குருநாதரும் கோபிப்பர்.

அரிச்சந்திரன் — சுவாமீ! சற்று மன்னிக்க வேண்டும். இனி ஒன்றும் தடையிராது. எவ்விதத்தாலாயினும் விரைவிற் பொருள் முழுதுஞ் செலுத்தி விடுகின்றேன்.

நட்சத்திரேசன் — பொருள் முழுதும் என்றால் தெரியவில்லையே. அரை குறையாகச் செலுத்தவும் அபிப்பிராயமுண்டோ! அதையாயினும் முன்பு வெளியிடு.

அரிச்சந்திரன் — சுவாமீ! தாங்கள் இவ்வாறு தர்க்கித்தால் அடியேன் எவ்வாறு விடையுரைப்பது. இன்று சிறிதும், மறுதினஞ் சிறிதும் கொடுத்து ஒப்படையாமல், ஒரே முறையில் முழுவதும் கொடுத்து விடுகின்றேன் என்றேனே யல்லது வேறன்று.

நட்சத்திரேசன் — ஆனால் சரி, சரி, ஆகட்டும். விரைவில் முடித்து விடு.

அரிச்சந்திரன் — ஆ, ஆ, அவ்வாறே செய்கின்றேன். தாங்கள்-மட்டும் சற்று மண்ணிக்கவேண்டும். (சற்று அப்பாற் சென்று) சத்தியகீர்த்தி! நாம் இக் காசியம்பதியை யடைந்து இரண்டு நாட்களாகின்றன. முனிவர் கடனைத் தீர்த்தற்கு நாம் முயல்வது ஒரு பங்காயின், இத் தரகரைத் தணிவிப்பதற்கு முயல்வது நூறுபங்காக விருக்கின்றது. தவணையும் சமீபித்து விடுகின்றது. பொருள் வருவாய்க்கு ஒரு வழி தேடித் தல் வேண்டும். என்ன செய்யலாம்? சத்தியகீர்த்தி!

சத்தியகீர்த்தி -- அரசே! இக் கவலை அடியேனது மனத்தினின்று சற்றும் அகன்றதன்று. நாம் நகரைவிட்ட நாள்முதல் இதனையே மனத்துள் நாடி வருகின்றேன். நாம் நமது நாடு முதலிய பொருள் முழுதும், முனிவர்க்கு உரிமைபாக்கி விட்டோம். நாம் உடுத்தள்ளதும் பழய வஸ்திங்கள். நமக்கு உடைமையாய் நின்றது நமது உடல் ஒன்றே. அவ்வுடலையே எவர்க்காயினும் உழைக்க உடன்பட்டு, அதன்பொருட்டு முற்பொருள் கொண்டு, முனிவர் கடனைத் தீர்க்க முயல்வேண்டும். அதற்குத் தங்களது அடைக்கலப் பொருளாயுள்ள அடியேனே ஒருவர்க்கு உழைக்க உடன்படுகின்றேன். தேவரீர் அப் பொருளைப் பெற்று முனிவரது கடனை முட்டிநிறித் தீர்த்துவிடலாம். மற்றும் பற்பலவாறாய் எண்ணுவதில் பயனின்று, அரசே!

அரிச்சந்திரன் — சத்தியகீர்த்தி! நீர் கூறியது உண்மையே. எனினும், நீர் தாமே உழைப்பதாய்ச் சொல்விக்கவேண்டும் என்னும் குறிப்பினால் அன்று யான் உம்மை வினவியது. எமது கடன்பொருட்டு நீர் உம்மை ஒப்புக்கொடுக்க உடன்பட்டமைக்குச் சால் மகிழ்கின்றேன். முனிவர்க்குக் கடமைப்பட்டவன் யானே. அகனால் யானே ஒருவர்க்கு உழைத்து அக் கடனைத் தீர்த்தல் முறையாவதன்றி, அதன்பொருட்டு உம்மை உழைக்கச் செய்வது எவ்வாற்றானும் பொருந்தாது. (இரசவாதி வருகிறான்.)

இரசவாதி — ஐயா நீங்கள் யார்? ஏதோ பொருளுள்ளும், பொன்னென்றும், உழைப்பதென்றும் பேசுகின்றீர்களே அதென்ன? அதை நாமும் சிறிது அறியலாமோ?

சத்தியகீர்த்தி -- ஐயா! பொன்னு மில்லை, பொருளு மில்லை. ஏதோ எங்கள் விஷயமாய்ப் பேசுகின்றோம்.

இரசவாதி -- ஐயா! தாங்கள் ஏதோ இரங்கிய மனத்துடன் பேசுகின்றீர்கள். அதற்கு முன் “கடன், உடன்” என்றற்போற் காதிப்பட்டது. அது இன்னதென்று சிறிது தெரிந்தால்,

நாம் ஏதேனும் செய்யலாம் என்னும் எண்ணங்கொண்டே உங்களைக் கேட்டது. மற்றொன்று மில்லை. மன்னித்துக் கொள்ளுங்கள்.

சத்தியகீர்த்தி — ஐயா! தங்களது இரக்கத்திற்கும், இனிய மொழிக்கும் வந்தனம் புரிகின்றோம். தாங்கள் அறியக்கூடாதது ஒன்றுமில்லை. யாங்கள் ஒரு முனிவர்க்குக் கடன் கொடுக்கவேண்டும். அதன்பொருட்டு யோசிக்கின்றோம்.

இரசவாதி — ஓகோ, அப்படியா? அதற்குத்தான் கேட்டது. இந்த நாய்க்கு இறைவனருளாற் சிறிது பொருள் உண்டு. அது குரு கடாசுத்தினு லுண்டானது. இந் நாய் இளமைமுதல் பெரியோர் தொண்டுசெய்து, அந் நாதாக்களுடைய அதுக்கிரகத்தினால் கொஞ்சம் நன்மார்க்கத்தை யடைந்தது. பிறகு இக் கோபுரத்தைப் பொன்னால் புதுக்கியதும் இந்த நாய்தான். இப்போதும் அந்த நாதாக்களுடைய கட்டளைப்படியே கொஞ்சம் பரோபகாரம் செய்துவருகின்றது. நோயாளிக்கே மருந்து குணஞ்செய்யும். அதுபோல், துன்ப முற்றார்க்கே உபகாரம் பயனுடையதாகும். நீங்கள் நன்னிலையி லிருந்தவர்களாக உங்கள் முகங் காட்டுகின்றது. உங்களுக்குள்ள கடன் இவ்வளவு என்று வெளியிட்டால் தக்கது செய்யலாம்.

அரிச்சந்திரன் — ஐயா! 'திக்கில்லார்க்குத் தெய்வமே கதி' என்பது போல் தங்களை இவ்விடத்தே இறைவனருள் கூட்டுவித்தது. யாங்கள் விசுவாமித்திய முனிவர்க்கு நூறு லட்சம் பொன் கடன் செலுத்தவேண்டும். இது ஒன்றே எங்களுக்குள்ள பெருங்கவலை.

இரசவாதி — ஓ, ஓ, தொகை சற்று அதிகமாகத்தான் இருக்கின்றது. நூறு லட்சம் பொன்னு! எனினும் இந்த நாய்க்கு இது ஒரு பெருங் காரியமன்று. ஒரு நாழிகை முயற்சியும், ஒரு கடுகளவு அழுக்குமே செலவு. இருக்கட்டும். இதற்கு நீங்கள் ஈடாகக் காட்டுவது யாது?

அரிச்சந்திரன் — ஐயா! ஈடு காட்டுவதற்கு ஏதாவது இருப்பின், எமக்கு ஏன் இப் பெருங் கலக்கம். எங்களது உடலன்றி வேறொன்றும் எமக்கு உடைமை யில்லை. தாங்கள் தயைகூர்ந்து இந்தத் தொகையை யளித்தால், எங்களில் ஒருவரேனும், அனைவருமேனும் தங்களுக்கு அடிமைப்பட்டு உழைக்கின்றோம். இது ஒன்றே எமக்குள்ள வழி.

இரசவாதி — நூறு லட்சம் பொன்னுக்கு ஒப்புப்பொருள் ஒன்று மில்லையா? நீங்களென்ன இந்த நாய்க்கு உழைப்பது. உங்-

களை உற்றுக் கவனித்தால் சிறிதும் சிரமப்பட்டு உழைக்கக் கூடியவர்களாகக் காணப்படவில்லையே.

அரிச்சந்திரன் — ஐயா! அவ்வாறு எண்ணவேண்டாம். தாங்கள் தயைகூர்ந்து இப் பொருளை யளித்துவிடின், தாங்கள் காலாற் காட்டிய வேலையைக் கையாற் செய்துகொண்டு, இட்டதையுண்டு, நாள் கழிப்போம். இதற் சற்றும் ஐயம் வேண்டாம்.

இரசவாதி — சரி இருக்கட்டும். நமக்கும் ஆட்கள் வேண்டுவது அவசியமே. முனிவர்க்குக் கடன் செலுத்தவேண்டியவர் உங்களில் யாவர்?

அரிச்சந்திரன் — ஐயா! அடியேன்தான்.

இரசவாதி — ஆ, ஆ, அப்படியா! அதை இங்குப் பெற்றுக்கொள்பவர் யார்?

அரிச்சந்திரன் — ஐயா! அதோ நிற்கும் அந்தணரே பொருளைப் பெற்றுக்கொள்ள எம்முடன் வந்திருப்பவர்.

இரசவாதி — சரி, (நட்சத்திரேசனை நோக்கி) ஐயா சுவாமிகளே! இப்படிச் சற்று வாருங்கள்.

நட்சத்திரேசன் — இதோ வந்துவிட்டேன். பொருள் வந்துவிட்டதோ?

இரசவாதி — ஆ, ஆ, பொருளுக் கென்ன, இதோ இந்த நாய் ஒரு நாழிகையில் கொடுத்துவிடும். உமக் கென்ன நூறு லட்சம் பொன்னு சேரவேண்டும்?

நட்சத்திரேசன் — ஆம், ஆம், அவ்வளவுதான்.

இரசவாதி — இந்தத் தொகை முழுதுக்கும் செம்பொன் வேண்டுமோ? வெண்பொன் வேண்டுமோ.

நட்சத்திரேசன் — ஏன் கரும்பொன் கொடுத்துவிடுமே. இவ்வளவு பெரிய தொகைக்கு ஒருவன் வெண்பொன்கூட வேண்டுவானோ?

இரசவாதி — சரி, செம்பொன்னே தருகின்றோம். ஆனால் ஒன்று. சற்றுக் கவனமாய்க் கேளும். நாம் செய்துள்ள பொன் சாதாரணப் பொன்னைப் போன்றதல்ல.

நட்சத்திரேசன் — என்ன, என்ன! நீங்கள்-செய்துள்ள பொன்னு!

இரசவாதி — ஆமாம், ஆமாம். இந்த நாய் செய்துள்ள பொன். அது எட்டு மாற்று பத்து மாற்றுப் பொன்னல்ல. ஆயிரம் மாற்றுள்ள சாம்பூரத்திற்கும் உயர்வானது. அதுவே சிவம். ரணியைக் களிம்பு நீக்கி வெட்டையைப் போக்கினால்,

அதற்கு முன் எந்தப் பொன் நிற்கும். இதற்குத்தான் மகான்க ளெல்லாம் தவம் செய்வது. பொன்னம்பலம் என்பது என்ன 'பொன்னைக் கண்டவனே பொன்னம்பலத்தைக் கண்டவன்' என்னும் வாக்கியம் தெரியாதா! இந்த நாய் அநேக மகான்களை அடித்து, அவர்களிட்ட எச்சிலை யுண்டு, தொண்டு செய்து பெற்ற அறுக்கிரகம் இது. இதற்காகக் காட்டிலும் மலையிலும் திரிந்து, காய்கனிகளை யருந்திக் காத்திருந்து, பருவம்தோக்கி, வழலையை எடுத்து, தீட்சை செய்து, செய நீர் இறக்கி, முப்பு முடித்து, அதையே காயகற்பமாக்கி யுண்டு, ஜீவன்முத்த பதத்தை யடைந்திருக்கிறது இந்த நாய். அப்படிப்பட்ட அரிய தவத்தால் வரும் பொன்னின் தன்மை எப்படியிருக்கும், யோசித்துப் பாரும்.

நட்சத்திரேசன் — ஆ, ஆ, அப்படியா? இவை யனைத்தும் யாருக்குத் தெரியும்! இருக்கட்டும், அதனால் உமது கருத்து யாது?

இரசவாதி — கருத்தா சொல்லுகிறேன். நாம் கொடுக்கும் ஒரு வராகன் எடைப் பொன்னைச் சாதாரண பொன் நூறு வராகன் எடைக்கு ஒப்பாக ஏற்றுக்கொள்ளவேண்டும். இதற்கு உடன்பட்டால், உடனே அளித்துவிடத் தடையில்லை. பாவம் அவர்கள் ஏன் வீணாக வருந்தவேண்டும்.

நட்சத்திரேசன் — சரி, என்ன செய்வது. இன்னும் இருந்து இவர்களிடத்தில் நமது உயிரைப் பறிகொடுப்பதிலும் வந்த வரையில் பெற்றுக்கொண்டு போவதே நலம். கொடும், கொடும், உடனே எண்ணிவிடும்.

அரிச்சந்திரன் — சுவாமீ! அவ்வாறு குறைவாகப் பெற்றுக்கொண்டு போகவேண்டாம். அப்பொருளைப் பார்த்து, அவர் சொல்வதுபோல் ஏற்றுக்கொள்ளத் தக்கதாயின் பெற்றுக்கொள்ளுங்கள்; இன்றேல், மறுத்துவிடுங்கள். யாங்கள் மற்றவருக்கேனும் அடிமைப்பட்டித் தங்கள் பொருளைச் செலுத்தி விடுகின்றோம்.

நட்சத்திரேசன் — சரி, சரி, இனி இவற்றையெல்லாம் கவனித்தால் பயனில்லை, கொடுத்து விட்டும். “வாதப் பொன்னுக்கு மாற்றதிகம்” என்பர் எமது குருநாதரும். ஐயா! நீர் தருவது சூயமான வாதப்பொன் தானே.

இரசவாதி — என்ன அவ்வாறு கேட்கின்றீர்கள்? சந்தேகமோ? இதோ பாரும் ஒரு துண்டு. கரியை ஊதி யூதிக் கண்கெட்ட போலி வாதிகள், ரவியையும் மதியையும் கலக்கப் பார்த்து, தாயைச் சேர்த்து, பித்தலாடகம் செய்கின்றார்களே, அவ்-

வாறு இந்த நாய் செய்யாது. சோதித்துப் பாடும் நன்றாய். (கொடுக்கிறான். அரிச்சந்திரனை நோக்கி) ஐயா! இங்கு சற்று வாரும். (அரிச்சந்திரன் போகின்றான். இரசவாதி ரகசியமாய்) ஐயா! ஏழைகளை ஏமாற்ற லாகாது. உள்ளதை உரைக்க வேண்டும். எங்கள் குருநாதர் கட்டளை அப்படியே. இந்த ரகசியத்தை வெளியிடவேண்டாம். எல்லாம் தந்திரந்தானே. உலகமே மயக்கமானது. மயக்கமில்லாமல் ஒன்றுமில்லை. அந்த மயக்கந்தான் மாயை. கேட்டீரோ, இப் பொன் மிக மேலானது. மாற்று நிறம் நயப்பு முதலியவற்றில் இதற்கு இணையாக இவ் வுலகில் வேறு கிடையாது. ஆனால் ஒன்று. இக் குணங்களெல்லாம் இரண்டு வருடங்கள் வரையில் என்னவாயும் வாங்காது. பின்பு கொஞ்சம் வெளியு காட்டும். அப்போதும் தங்கத்திற்குப் பின்வாங்காது. முனிவர் இப்பொன்னை இரண்டு வருடம் வரையிலா வைத்திருக்கப் போகின்றார். அவரும் செலவுதானே செய்யப்போகின்றார். இதை உமக்குச் சொல்லிக் கொடுக்கவேண்டும் என்பது என் எண்ணம். ஏனெனின், இன்றிருந்து நாளை போய்விடுகிறவர்களானால் எப்படியுஞ் செய்யலாம். சதா நம்மிடம் ஆட்பட்டிருக்கப் போகிறவர்கள். எப்படியும் உங்களுக்குத் தெரிந்துவிடும். அப்போது நீங்கள் என் விஷயமாய் ஏதோ நினைக்கவரும். அதனினும் இப்பொழுது உரைத்துவிடுவதே நலமென்று சொல்லிவிட்டேன். என்ன சொல்லுகிறீர்கள்? கொடுத்துவிடலாமே.

அரிச்சந்திரன் — ஐயா! இது பெருஞ் சூது, வஞ்சகம். இக் காரியம் எவர்க்கும் அடாது. இவ்வாறு செய்வதிலும் ஒருவன் தன் உயிரை விடுதல் நலம். 'வஞ்சகம் பேசேல்' என்பது நீதி வாக்கியம். வஞ்சகம் பேசுதலே நீது என்றால், அதைச் செய்வது என்னாகும்! தாங்கள் உள்ளதை உரைத்ததற்கு ஒரு கோடி வர்தனம் புரிசின்றேன். யாங்கள் போய் வருகின்றோம்.

இரசவாதி — என்ன ஐயா! பரித்தியமாயிருக்கிறீர். உம்மைப்போல் உலகத்தில் ஒருவரையுங் காணவில்லை. இரும் சொல்கின்றேன். (சத்தியகீர்த்தியை நோக்கி) ஐயா! உம்மைத்தான், இங்கு வாரும்.

சத்தியகீர்த்தி — ஐயா! இதோ வந்தேன்.

இரசவாதி — இவரென்ன உலகியல் ஒன்றுந் தெரியாதவராக இருக்கிறார். சற்று அருகில் வாரும். அந்தத் தரகருக்குக் கேட்கப்போகிறது. பெண்கள் காதில் படுவதும் கூடாது. என்ன, ஒரு சிறு விஷயம். இந்தப் பொன்னைப் பார்த்தீரா?

சத்தியகீர்த்தி — ஆமாம், ஆமாம். இளஞ் சூரியன்போல் இருக்கின்றது.

இரசவாதி — இருக்கிறதன்றோ! அதில் ஒரு சிறு குறை யுண்டு. அதாவது இரண்டு மூன்று வருடங்களுக்குப் பிறகு சிறிது நிறம் மாறிக் காட்டும். அப்போது அதற்குத் தக்கவாறு சற்று விலை குறைபடும். நான் உள்ளதை உரைத்து, இதைக் கொடுத்துவிடலாம் என்றேன். இவர் ஏதோ கூடவே கூடாதென்று மறுக்கின்றார். நீரே அவருக்கு ஏற்றவாறு சொல்லும்.

சத்தியகீர்த்தி — ஐயா! அவருக்கா நாம் சொல்வது! சத்தியமே உருக்கொண்டு இந்த தரணியில் வந்தவர். அவருக்குச் சொல்வது இருக்கட்டும், இவ்வகைய வஞ்சகம் மானிடர்க்குச் சிறிதும் அடாது. விலங்கினங்களும் இதனை விலக்கி நடத்தல்வேண்டும் என்றால், நாமோ செய்வது! கூடாது கூடாது. இதனினும் இல்லையென்று மறுத்துவிடல் நலமாகுமே.

இரசவாதி — சரி, அப்படியாவது சொல்லிவிடலாம். இதற்கு ஏதேனும் எழுத்து மூலமாய்ப் பத்திரமுண்டோ!

சத்தியகீர்த்தி — ஐயா! இக் கொடுமையான சொற்களை எங்கள் காதில் போடவேண்டாம். கொடுக்கவேண்டிய பொருளை இல்லை யென்று யார் சொல்வது! அது மனித ஜன்மத்திற்குத் தகுமா? மோசம் முத்திக்கு நாசம். எழுத்திருந்தால் உண்டு என்பதும், எழுத்தில்லாவிடில் இல்லை யென்பதும் யாவர் செய்கை! ஆ, ஆ, என்ன காலம்! என்ன உலகம்! உலகம் பொய் என்பது இதுதானே! ஐயா எம்மை மன்னித்துக்கொள்ளும். தங்களுக்கு வீணே சிரம முண்டாக்கினோம். போய், வேறு வகையில் பொருள் தேடிக்கடனை யடைக்கின்றோம். (அரிச்சந்திரனை நோக்கி) அண்ணலே! வாரும், போகலாம்.

இரசவாதி — ஐயா! கோபம் வேண்டாம், யான் உங்களுக்கு நற்காரியம் சொன்னேன். மனமிருந்தால் செய்யுங்கள். இல்லாவிடின் இவ்விடத்திலேயே இவ் விஷயத்தை விட்டுவிடுங்கள். மறுபடியும் நினைக்கவும் வேண்டாம். ஒருகால் அந்தத் தரகர் என்னவென்று கேட்டால், என்னை யிழுத்து வெளியிடப் போகிறீர்கள். புண்ணியம் பார்க்கப் போய் பாபம் வாய்க்கப் போகிறது.

அரிச்சந்திரன் — (நட்சத்திரேசனை நோக்கி) சுவாமி வாருங்கள் போவோம்.

நட்சத்திரேசன் — போவதா! பொருளெங்கே?

அரிச்சந்திரன் — அது தங்களுக்குப் பயன்படாது. வாருங்கள்.

நட்சத்திரேசன் — பொன் பயன்படாதா! என்ன புதுமை! கடன் கொடுக்க மனமில்லையோ? இதைவிட இல்லையென்று சொல்லிவிடுவதற் கென்ன தடை? யாரோ புண்ணிய புருஷன் பொருள் கொடுக்க முன்வந்தால், அது பயன்படா தென்கின்றாயே. உன் கருத்துத்தான் என்ன? மனத்தில் ஒன்று வைத்துக்கொண்டு, என்னை எதற்கு இப்படி வதைக்கின்றாய். “உள் ளொன்று வைத்துப் புறம்பொன்று பேசுவோர் உறவு கல்வாமை வேண்டும்” என்பதை உன் விஷயமாகச் சொல்லலாம்போற் காண்கின்றதே. பொன் ஏன் பயன்படாதென்கிறாய்? என்ன சங்கதி? சத்தியகீர்த்தி!

சத்தியகீர்த்தி — சுவாமீ! அரசரே அனைத்தும் உரைப்பர். அவசரப்பட்டால் என்னாகும்? சுவாமீ!

நட்சத்திரேசன் — அவசரமா! நடுவில் ஒரு வார்த்தை நன்றாய்க் கூறுகின்றாயே. இருக்கட்டும், நமது காலபலன். அரிச்சந்திர! என்ன சங்கதி.

அரிச்சந்திரன் — சுவாமீ! யாங்கள் தங்களை வஞ்சிப்பது தருமமாகுமா?

நட்சத்திரேசன் — பொன்னைப் பெற்றுக்கொண்டு என்னிடம் கொடு என்றால் வஞ்சிக்கலாமோ என்கிறாயே. வஞ்சிக்கலாம், வஞ்சித்தாலென்ன. இது எப்படி வஞ்சகமாகும். எனக்கு ஒன்றுந் தோன்றவில்லையே. எல்லாம் மறைத்துப் பேசுகின்றீர்களே.

அரிச்சந்திரன் — சுவாமீ! மறைப்பது ஒன்றுமில்லை. அவர் பொன் தர உடன்பட்டனர். பின்பு—

நட்சத்திரேசன் — பின்பு என்ன கொடுக்கமாட்டேன் என்றாரோ?

அரிச்சந்திரன் — கொடுக்கமாட்டேன் என்னவிலை.

நட்சத்திரேசன் — மற்றென்ன? உனக்குக் கொடுக்க மனமில்லையோ?

அரிச்சந்திரன் — அந்தோ, அவ்வாறு முண்டோ! அவர் தரும் பொன் சுமார் இரண்டு வருடங்களுக்குப்பின் குணத்திற் சிறிது குறைபடும் என்கின்றனர்.

நட்சத்திரேசன் — குறைபட்டால் என்ன?

அரிச்சந்திரன் — அப்போது விலையிலுங் குறைபடு மன்றே? அவ்வாறு வஞ்சித்தலாகுமா? சுவாமீ!

நட்சத்திரேசன் — ஆ, ஆ, அரிச்சந்திர! இவற்றையெல்லாங் கவனித்தால் காரியமில்லை. பொருள்கள் நாள்பட்டால் குணத்திற் சிறிது குறைவுதான்படும். அதனால் அதை வேண்டாம் என்னலாமோ. அன்றியும் இரண்டு வருடவரையில் இருப்பவர் யாவர்? இறப்பவர் யாவர்? அப்படித்தான் இருப்பினும், இப்போருளை முனிவர் தம் கையிலா வைத்திருக்கப் போகின்றார். பண்பேர்க்குப் பல பாகமாகப் போகப்போகிறது. அப்போது யார் நஷ்டத்தை யார் காணப்போகின்றார். வீணே என்னை வருத்தாதே. புண்ணியவான் தருவதற் கிசைந்த பொன்னை வாங்கிக் கொடுத்துவிடு. நான் போகின்றேன். நானன்றோ வேண்டாமென்று மறுக்கவேண்டும். நானே ஒப்புக்கொள்ளும்போது, உனக் கென்ன தடை? வாங்கு, வாங்கு. இதனால் ஒன்றுமில்லை திங்கு.

அரிச்சந்திரன் — சுவாமீ! தாங்கள் இவ்வாறு சொல்லுவது அடியேன் மனத்தை வருத்துகின்றது. நாளடைவில் பொருள்கள் குணத்தில் மாறுபாடடைவது திண்ணம். அத்தகைய குணம் பொன்னுக்கு இன்மையால், அது உலகில் பெரு மதிப்புடன் போற்றப்படுகிறது. இயற்கைப் பொன்னுக்கு இத்தகைய குணமிராது என்பது நாம் உணர்ந்திருந்தும் செயற்கைப் பொன்னைத் தருவது வஞ்சகமாகும். அன்றி இரண்டு வருடங்களில் இருப்பாரார் போவாரார் என்கிறீர்கள். எவர் இருப்பினும், எவர் இறப்பினும் அவாவருக் குண்டான இகழ்வும் புகழ்வும் என்றும் மறையா. ஒருவரை வஞ்சித்து, அதனால் வரும் இகழுடம்பை உலகத்தில் நிறுவுவது எழுமைக்கும் நாகனை விளைக்கும். அன்றி, அப்பொன் பலரிடம் செல்லும் எனின், அதனால் ஒருவரை யன்றிப் பலரையும் வஞ்சித்ததாகும் அன்றோ? இதனினும் நாகிற் கிடந்து வருந்தல் நலமாகுமே. சுவாமீ! சிறிது மன்னித்துக்கொண்டால் நல்வழியில் பொருள் தேடிச் செலுத்திவிடுகிறேன்.

நட்சத்திரேசன் — நீ நன்றாய்ப் பேசக் கற்றுக்கொண்டிருக்கின்றாய். அதற்கு ஒவ்வொரு ரியாயங் கூறுகின்றாய். எனக்கென்ன, நாள் நெருங்கிவிட்டது. பட்டதும் பட்டேன், இன்னும் சில நாளும் பட்டுவிடுகின்றேன். பொருளைச் சேகரம் செய்.

இரசவாதி — ஐயா! மிகச் சமர்த்தராக இருக்கின்றீரே! ஏது இக்காலத்தில் புண்ணியம் பார்ப்பவருக்கு அதன் பயன் உடனே சித்திக்கிறது. நான் ஏதோ நன்மைக்குச் சொன்னால், முடி-

வில் நடுத்தெருவில் இழுத்துவிட்டேரே. உமக்கு எவர் ஐயா உதவி செய்வார்! போம், போம்.

நட்சத்திரேசன் — (இரசவாதியை நோக்கி) ஐயா, அரிச்சந்திரனுக்கு என்ன சொன்னீர்? இப்படி வாரும்.

இரசவாதி — ஆமாம், சொன்னேன். சொன்னதுதான் வெளிவந்ததே (என்று சொல்லிக்கொண்டே கிட்டுகின்றான்.) நட்சத்திரேசரே! இதென்ன ஆகிற காரியம் என்று நினைக்கின்றீர்? என் புத்தியில் ஒன்றும் படவில்லை. அவனைன்ன இம்மியளவும் அசைப்பவனாகக் காணேமே. இவனையாவது ஏமாற்றுவதாவது. அதை விட்டுவிடும், வீண் காரியம்.

நட்சத்திரேசன் — பார்த்துக்கொண்டிரான்றோ. இனி நான் ஒன்றும் சொல்லவேண்டியதில்லையே. போய் முனிவருக்குச் சொல்லும், என் கதியையும் சிறிது எடுத்துப் பேசும்.

இரசவாதி — அதற்கென்று கண்ணூர் இவ்வளவும் பார்த்தேனே, சொல்லமாட்டேனா! போய் வருகின்றேன்.

(போகிறான்.)

நட்சத்திரேசன் — அரிச்சந்திர! வந்த பொருளையும் வேண்டாமென்றாய், இனி என்னதான் செய்யப்போகின்றாய்?

அரிச்சந்திரன் — சுவாமி! இரண்டொரு நாட்களில் செலுத்திவிடுகின்றேன். தங்கள் பொருள் தடைபடாது, மன்னியுங்கள்.

நட்சத்திரேசன் — மன்னிப்ப திருக்கட்டும். எவ்விதத்தில் எனக்குப் பொருள்தரத் தீர்மானித்திருக்கின்றீர். அதையேனும் வெளியிடு. பார்ப்போம், கூடும் கூடாதென்பதை.

அரிச்சந்திரன் — சுவாமி! அடியேன் சென்று, இந்நாட்டின் அரசரையணுகி விண்ணப்பித்து, ஒரு தொழிலில் அமர்ந்து, அதன்பொருட்டு முற்பொருளாக முனிவர்க்குச் சேரவேண்டிய அளவு பொன்னைப் பெற்றுச் செலுத்திவிடுகின்றேன்.

நட்சத்திரேசன் — ஆ, ஆ, வெகு விந்தை! இது உடனே பொருள் வரும் மார்க்கந்தான். அரிச்சந்திர! அரசன் நிலைகெட்டு மற்றோர் அரசனிடம் தொழிலில் அமர்வதா! என்ன, இவ்வாறும் உனக்கு மனந்துணிந்ததா! புலி பசித்தாலும் புல்லைத் தின்னுமா? கடுகு செத்தாலுங் காரம் போகுமா? அப்படியாயினும் நீ மனுச்செய்வ தெப்போ? அதற்கென முற்பொருள் பெறுவது எப்போ? இதென்ன! துன்பத்திற்கே இடமாயிருக்கிறது நமக்கு. இதோவென்றாலும் இரண்டு நாட்கள் செல்லுமே. சென்றாலும் பொருள் வருகிறதென்பதற்கு உறுதி

யென்ன? உன்னை இங்கு யார் அறிவர்? கைகொடுப்பார் எவர்? கொடுத்தாலும் இவ்வளவு பொருளை எவர் முன்னால் கொடுப்பார்? ஒன்றும் ஆவதாகக் காணோமே!

அரிச்சந்திரன் — சுவாமீ! அடியேன் இக் காசி யாசரை நேரிற்கண்டு, எனது நிலையினை விண்ணப்பித்து, முற்பொருள் பெற்றுச் செலுத்திவிடுகின்றேன். அதனால் மிகுதியுங் காலங்கடவாது.

நட்சத்திரேசன் — அரிச்சந்திர! என்ன, நீ கூறுவன யாவும் அதி-சயமரீகக் காண்கின்றன. அரசனை நேரிற் காண்பதா! செங்கோல் நீங்கவே திகைப்புண்டாயிற்றோ. தம் நாடு விட்டு வேறு நாடு சென்று தங்குங் கருத்துடையோர், அந் நாட்டிற் சென்று தம் நாட்டிற்குப் பிரதிநிதியாய் விளங்குகின்றவரிடத்தன்றோ முதலில் மனுச் செய்துகொள்ளவேண்டும். இதனை நீ முற்றும் மறந்தனையோ?

அரிச்சந்திரன் — சுவாமீ! மறந்தேனில்லை. பிரதிநிதியின் அனுமதிபெற்ற பின்னரே அரசரை நேரிற் காண விழைந்தனன்.

நட்சத்திரேசன் — ஓ, ஓ, அவ்வாறாயின் விரைவிற செல்லுவாய். என்னை இன்னும் வருத்தாதை.

(செல்கின்றனர்.)

இரண்டாங் களம்

இடம்: பிரதிநிதியின் வீடு.

காலம்: காலை.

பாத்திரங்கள்: அரிச்சந்திரன், பிரதிநிதி, நட்சத்திரேசன்.

[அரிச்சந்திரன் பிரதிநிதியைக் கண்டு வந்தனம் புரிகின்றான்.]

பிரதிநிதி — ஐயா! நீவிர் யாவர்?

அரிச்சந்திரன் — ஐயா யான் அயோத்தி நாட்டினன்.

பிரதிநிதி — அயோத்தி நாட்டினரா? வாரும். ஈண்டு உட்காரும், யாது கருதி யீண்டு வந்தீர்?

அரிச்சந்திரன் — ஐய! விசுவாமித்திர முனிவர்க்கு யான் பொருள் தரவேண்டும். அதனைத் தீர்க்க இந்த ராஜாங்கத்தில் எதேனும் ஒரு தொழில் பெறக் கருதித் தங்களைக் காண விரும்பி வந்தனன்.

பிரதிநிதி — விசுவாமித்திரருக்குப் பொருள் தரவேண்டுமா? ஓ, ஓ! நீர்தாமோ அரிச்சந்திர ரென்னும் அரசர்?

அரிச்சந்திரன் — ஆம் ஐய, அடியேனைத்தான் அவ்வாறு கூறுவர்.

பிரதிநிதி — ஆ, ஆ, இங்கு வாரும். அருகில் அமரும். அந்தோ! அரசர்க்கே இவ்வகைய நிலை நேர்ந்தால், மற்றவர்க்கு என்னாகும்! முனிவர்க்கு அரசை யளித்தவர் நீர்தாமே. என்ன உதாரம்! உம்மைக் காணவும் எமக்கு மனம் உருகிப் புண்படுகின்றது. என்ன செய்வது, வினைப்பயன், நல்லது, இவ்வரசில் தொழில் வேண்டுகின்றீர். யாம் எம்மாலான முயற்சி செய்கின்றோம், தடையில்லை. ஆயின், அருங்கடன் பட்டார்க்கு ராஜாங்கத்தில் அலுவல் கிடைக்காதென்பது, அரசராயிருந்த நீர் அறிவீரன்றே. ஆதலால், இப்பொருள் கடன் தீர்த்தற் கென்று கூறும் விருப்பதோடு நீர் அயோத்தியினின்று வந்ததாகவும் புகலவேண்டா. கடனுக்கன்று என மொழிந்தால் யாமே அரசன்பாற் சென்று ஏற்றது செய்து விடுகின்றோம். அயோத்தி நகரத்தினர் அல்லவென்று மறுத்து விடின் மற்றோர் நாட்டின் பிரதிநிதியின் சார்பில் தொழிலில் அமர்த்துகின்றோம். இவற்றுள் ஏதேனும் ஒன்றை யுறுதி கொள்ளின், தக்கது புரியலாம். அந்தோ, உமக்கும் இக்கதி நேரலாமோ!

அரிச்சந்திரன் — ஐயா, தாங்கள் கூறிய இரண்டில் ஒன்றையும் யான் மேற்கொள்ள இயலாது. உள்ளதைக் கூறுவதல்லது ஒன்றையும் ஒளித்துரையேன். யான் அயோத்தி நகரத்தினின்றும் வந்தவனே. முனிவர்க்குக் கடன்பட்டிருப்பவனே. இவற்றில் ஓர் எழுத்தினையும் மாற்றி யுரைப்பதற்கு மனம் இடங்கொடாது. உண்மைக்கு ஒரு சிறிதும் உண்மின்றி எதனை வேண்டினும் செய்கின்றேன்.

பிரதிநிதி — இது பொய்யு மன்று, புரட்டு மன்று. நீர் கேட்கும் பொருள் எதற்கெனின், கடனுக்கென்று உரைத்தல் வேண்டாம். இவ்வளவுதானே.

அரிச்சந்திரன் — கடன் கொடுப்பதற்கென்று பெறுவதை, அதற்கு அல்ல வென்று எவ்வாறு புகல்வது. அவ்வாறு புகன்றால் பொய்மையே யன்றே. பொய் சொல்லிப் புவியில் வாழலாமோ! அது எனக்கு முற்றும் ஆகாது.

பிரதிநிதி — அது போகட்டும். கடனுக்கென்றே சொல்லும். வேறு நாட்டினர் என்று கூறுவதிற் குற்றமென்ன?

அரிச்சந்திரன் — அதுவும் பொய்மையே யன்றோ. எமது நாடு உள்ளவாறு அயோத்தியேயாகவும், அதனை மறுத்து, மற்றொன் றென்பது சரியாமோ. அது பொய்மை யாவதுமன்றி தான் தோன்றிய தாய்நாட்டிற்கு வஞ்சகம் புரிவதுமாகும். ஒருவன் தன் தாய் தந்தையரை மறப்பினும், தன் நாட்டினை மறத்தல் பெரும் பாதகமாம். அந்தோ! சிற்றறிவுடையோரும் தம் தாய்நாட்டில் மிகுதியும் பற்றுடையராக, யான் அதனை மறுத்து உரைப்பேனேல், நான் அவரினும் கடையேனாகக் கருதப்படுவே னன்றோ! தம்மை யடுத்ததற்கு இவ்வாறும் புத்திபுகட்டலாமோ!

பிரதிநிதி — ஐய, நீர் ஒன்றுக்கும் உடன்பட்டு வருபவராகக் காணப்படவில்லை. உலகியலும் உமக்குத் தெரியவில்லை. இதனாலன்றோ ஒரு மொழியில் உள்ளவை யனைத்தும் இழந்துவிட்டீர். போம், போம், எம்மால் ஒன்றும் ஆகாது.

அரிச்சந்திரன் — ஐயா! கோபிக்க வேண்டாம், போய் வருகின்றேன், வந்தனம்.

(வெளியில் வந்துவிடுகின்றனர்.)

நட்சத்திரேசன் — ‘இல்லாதவனுக்கு எண்ணம் அதிகம்’ என்பார்கள். அதுபோல் நீ ஏதேதோ யோசிக்கின்றாய். ஒன்றுக்கேனும் உடன்பட்டு வருகின்றவனாகக் காணப்படவில்லை. ராஜாங்கத்தில் உத்தியோகம் வேண்டுகின்றனை. அதற்கெல்லாம் தந்திரங்களுண்டு. அவைகள் உனக்குச் சரிப்படவில்லை. இப்படிப்பட்ட உனக்கு ராஜ சமூகத்தில் உத்தியோகம் கிடைப்பினும், அதனை நீ எவ்வாறு காப்பாற்றுவை. தொழிற்றுறைகளில் சந்தர்ப்ப நோக்கிப் பல தந்திரங்கள் புரியவேண்டி வரும். அதன்றியும், ராஜாங்கத்தில் செய்ய வேண்டிய ராஜ தந்திரங்கள் எண்ணிறந்தனவாகும். இவை யாவும் உனக்கு உடன்பாடாகாவிடில், மற்றென்ன செய்வது. உலகமே உனக்கு விரோதமாக இருந்தால், உலகத்தவர் உன்னை எங்ஙனம் நட்பாகக் கொள்வர். இதென்ன, இது யாருக்குத் தெரியாது! உன் இஷ்டம்போல் செய்யலாம். என் பொருளை முன்னே வைத்துவிடு. பிறகு, எட்டி அடி யெடுத்துவை. வருவதையும் தட்டி நடக்கின்றாய். இனி ஒரு கணமும் பொறுத்தல் முடியாது. என்ன சொல்கின்றாய். இரண்டி லொன்று — உண்டா? இல்லையா?

அரிச்சந்திரன் — சுவாமி! ஏற்காத வார்த்தையை இயம்பென்றால் என்ன செய்வது. ‘யதார்த்த வாதி வெகுசன விரோதி’ என்னும் முதுமொழிபோல, உண்மையைக் கடைப்பிடித்து ஒழு

குவோன் உலக விரோதியாகின்றான். இதனாலென்ன, உண்மையையே தனக்கு உருவமாகக் கொண்டுள்ள அவ் விறைவனை உவப்பித்தலே உயிர்களுக்கு உற்ற கடமையாகும். ஆதலால், இப்பொய்யுலகை நம்பி மெய்யுலகைக் கைவிடலாகாது. பொய் பொய்யனை நாமும்; பொய்யுலகமும் பொய்யினைப் போற்றுகின்றது. பொய்யுரை புன்மையிற் புகுத்தும். சுவாமீ! எவ்வகையினும் தமது பொருளைச் சேர்த்துவிடுகின்றேன். பொறுத்தருளவேண்டும்.

நட்சத்திரேசன் — பொறுப்பதென்ன! பொறு, பீரூறு என்று புகல்கின்றாய். பொறுக்காமலா இத்தனை நீங்கள் கழிந்தன? எப்படித் தருவாய்? உனது முயற்சிகளில் ஒன்றேனும் முன்னுக்கு வரவில்லை. எல்லாவகையினும் முயன்றாய். ஒன்றும் பயனில்லை. இனி அடிமைப்படுவது ஒன்றே மிகுந்திருக்கின்றது. இவ்வூரில் அடிமைப்பட்டால் ஏற்போர் பலர் உண்டு. இது செல்வர் செறிந்த நகரம், யோசித்துப்பார்.

அரிச்சந்திரன் — சுவாமீ! தாங்கள் உரைப்பன யாவும் உண்மையே. அடிமைப்பட்டாயினும் தங்கள் பொருளைச் செலுத்தத் தடையில்லை. உண்மையினைத் துணையாகக் கொண்டோர் எவ்வகை நிலையினும் இருத்தலாகும். அறிவுடையார்க்கு அரிசன் நிலையும், ஆண்டி நிலையும் ஒன்றே. ஆதலின், எவர்க்கேனும் அடிமைப்பட்டாயினும் தங்கள் பொருளைச் செலுத்திவிட மனமொழி மெய்களால் உறுதி கூறுகின்றேன். ஆயின் ஒன்று, இந் நகரம் எமக்குப் புதிதாகலின், யாரை அடுத்த அடிமைப்படுவதென்று அறிபாமல் அலமருகின்றோம். இது ஒன்றே எமது மயக்கத்திற்குக் காரணமாக நிற்கின்றது.

நட்சத்திரேசன் — அரிச்சந்திர! உன்மீது வருத்தம் ஒருபாலும், இரக்கம் ஒருபாலும் உதிக்கின்றன. உன் தீன்பத்தைக் கண்டால் மனம் பதைக்கின்றது. என் சிரமத்தை நோக்கினால் வருத்த முண்டாகின்றது. ஆனால், இரக்கமே மிகுதியாகி அவ் வருத்தத்தை மறக்கச் செய்கின்றது. ஏதேனும் மயக்கப்பொடி உன்னிடமுண்டோ, யாதோ தெரிந்திலது. இருக்கட்டும், இந் நகரம் உங்களுக்குப் புதிது என்பது உண்மையே. உனக்கு என்னால் ஆனதோர் உதவி புரிகின்றேன். சற்று இரு. எனக்கு எவரேனும் இந் நகரத்தில் தெரிந்த பொருளாளிகள் இருக்கின்றார்களா வென்று யோசிக்கின்றேன். (சற்று ஒதுங்கி மூக்கின்மீது விரல்வைத்து மேல்நோக்கி சொல்கின்றார்.) இப்போது என்ன செய்வது! எவ்விதத்தினும் இவன் ஏமாறுவதாகக் காணப்படவில்லை. இவர்கள் இந் நகரத்தில் வேறு எவர்க்கேனும் அடிமைப்பட்டுவிட்டால் நமது காரியம்

முற்றுங் கெட்டுவிடும். இவர்கள் குணத்தைக் கண்டால் எவரும் பொருளுதவி புரிய உட்படுவர். அவ்வாறு நடவாதுபடி, நாம் நன்மை செய்வதுபோல வெளியே சென்று நம்மவரில் ஒருவனைக் கொண்டுவந்து அவனுக்கு அடிமையாக்கி விடவேண்டும். பின்பு ஏற்றவாறு இவர்களை ஆட்டிவதைத்து, நமது முனிவர் கருத்தை முடித்துவிடலாம். (திரும்பி வந்து) அரிச்சந்திர! யான் சென்று எவரேனும், தக்கவரைச் சரிப்படுத்தி யழைத்து வருகின்றேன். என்ன செய்வது, என் பொருளின் நிமித்தம் யானும் சிரமப்பட வேண்டியிருக்கின்றது. உன்னால் எனக்குண்டாகும் சிரமத்தைப் பார். யாவும் சரிவர முடிக்கின்றேன். பிறகு, நம்மை மறந்துவிடாதே, ஞாபக மிருக்கட்டும், போய் வருகின்றேன்.

அரிச்சந்திரன் — ஆம், சுவாமீ! போய் வாருங்கள், “ஒருவருக்கொரு செல்லுற்றுல் அது அருகுளோர்க்கையும் அடைவது திண்ணமே” என்பர் மேலோர். அதனால் தமக்கும் சிறிது சிரமம் நேருவதாயிற்று. போய் வாருங்கள், வந்தனம்.

முன்னுங் களம்

இடம்: காசிரகரத்தின் வீதி.

காலம்: முற்பகல்.

பாத்திரங்கள்: அரிச்சந்திரன், சந்திரமதி, தேவதாசன், சத்தியகிர்த்தி, நட்சத்திரேசன், காலகண்ட ஐயர்.

[நட்சத்திரேசன் காலகண்ட ஐயரைக் காண்கின்றார்.]

காலகண்ட ஐயர் — நட்சத்திரேசனே! ஜயந்தானோ?

நட்சத்திரேசன் — ஜயமாவது. ஊம், அதெல்லாம் ஒன்றுமில்லை. யாவும் பயமாகத்தான் இருக்கிறது.

காலகண்ட ஐயர் — என்ன அப்படிச் சொல்லிவிட்டீர்? இத்தனை பேர் இத்தனைமுறை முயன்றுமா பயமாயிருக்கின்றது.

நட்சத்திரேசன் — எத்தனை பெயர் எத்தனை தரந்தான் முயன்றுலென்ன? அவன் மனத்தை மாற்ற எவராலாகும்? அவனிருக்கட்டும் ஒரு பட்சம். அப் பெண் அவனிலும் பதின்மடங்காக இருக்கின்றாளே. போதாக் குறைக்கு சத்தியகிர்த்-

தியும் சேர்ந்துவிட்டான். அவன் இவர்கள் அனைவரிலும் அசாத்தியமாகக் காண்கின்றான். இவர்களெல்லாம் ஒருபுறமிருக்கட்டும் ஏதோ வயது வந்தவர்கள், விவகாரம் தெரிந்தவர்கள்; விதிவிலக்குகளை அறிந்தவர்கள். பாலன் சிறுவன் வாயில் பால் மணம் அறவில்லை. அவனுமன்றோ சத்தியந்தவறாமல் நிற்கின்றான். அந்தக் குடும்பமே சத்திய உற்பத்திபோல் காண்கின்றது. நானும் என்னால் ஆனமட்டும் பார்க்கின்றேன். ஒரு தினையளவும் மாறவில்லையே, இனி அவர்களை தனித்தனி பிரித்துப் பார்த்தால், ஏதாவது ஏமாற்றலாம் போல் காண்கிறது. அதற்கும் ஒரு வழி ஏற்பட்டிருக்கின்றது! அதற்காகவே உம்மிடம் இப்போது வந்தது.

காலகண்ட ஐயர் — ஆ, ஆ, அப்படியா? முனிவரும் இதை எண்ணியே என்னையும் அனுப்பினர். நற்குறியாக உம்மையிண்டு கண்டுகொண்டேன். நீர் சொல்வதைக் கேட்டால் ஒன்றுங்காரியமில்லைபோற் காண்கின்றதே.

நட்சத்திரேசன் — நான் சொல்வதென்ன? மற்றவர்கள் வந்து சொல்லவில்லையோ?

காலகண்ட ஐயர் — ஆமாம், ஆமாம், சொன்னார்கள். முனிவரும் ஒவ்வொன்றையுங் கேட்டு மிக வருத்தப்பட்டனர். இப்போது அரிச்சந்திரனை நாம் வருத்தப்போய் நாம் வருந்துவது பெருங்காரியமாக இருக்கிறது. நமது சிரமம் ஒருவாறிருக்க முனிவர்க்கு இரவு பகலாய் நித்திரையில்லை. ஆ, ஆ, ஒவ்வொருவனும் நமது காரியம் ஈடேறவில்லை என்று கூறும்போது அவர் முகங் கறுத்து, பல்லை உறுத்திக்கொள்ளும் வருத்தத்திற்கு ஒரு அளவே இல்லை. அவிழ்க்கப் போய் முடியிட்டிக்கொண்ட கதையா நிரூபிக்கின்றது. முடிவில் அரிச்சந்திரனுக்கு ஒரு கஷ்டமானால் முனிவர்க்கு ஒன்பது கஷ்டமாக விருக்கின்றதே. நாம்தாம் யோசிப்போமே. மெய்யைப் பொய் எவ்வாறு வெல்லும். சரி, இனி ஆனதாயிற்று, நாம் என்ன செய்யலாம். நம்மாற் கூடியவரையில் முனிவர் பொருட்டுப் பாடுபடுதல் வேண்டும். நீர் இப்போது எனக்குச் சொல்வது என்ன? சொல்லும் அவ்வாறே யானும் செய்கின்றேன்.

நட்சத்திரேசன் — அதெல்லாம் இருக்கட்டும். உம்மிடத்தில் பொருளிருக்கின்றதா.

காலகண்ட ஐயர் — ஆ, ஆ, வேண்டியமட்டுமிருக்கின்றது. பொருளுக்கென்ன குறை புண்ணியவான் அரிச்சந்திரனுடைய பொக்கிஷம் இருக்கும்வரையில். ஏதற்காகப் பொருள்?

நட்சத்திரேசன் — சொல்லுவதற்குள் அவசரமா உமக்கு, அவர்கள் மூவரும் ஒன்றாயிருப்பதனால் ஒருமிக்க மனவுறுதி கொண்டிருக்கின்றனர். அவர்களைத் தனித்தனி பிரித்துவிடில் சுலபமாகக் காரியம் முடிந்துவிடும். இப்போது அவர்கள் எவர்க்கேனும் அடிமைப்பட்டாயினும் முனிவர் பொருளைக் கொடுத்துவிடத் தீர்மானித்திருக்கின்றனர். வேறு யார்க்காயினும் அடிமையாய்விட்டால் நமது காரியம் பலனற்றுப்போகும். ஆதலால், நீர் வந்து முனிவர் கடனுக்குள்ள பொருளைக் கொடுப்பதாக ஒப்புக்கொண்டு ஒருவரை அடிமை செய்துகொள்ளும். அதில் ஆண் அடிமை வேண்டா, பெண் அடிமை வேண்டும் என்று வற்புறுத்தும். அவ்வாறு ஒப்புக்கொண்டால் சிறுவனையும் உடன் அனுப்பும்படி கேளாம். பின்பு, நீர் தாயையும் தந்தையையும் அழைத்துக்கொண்டு போய் முனிவர் மொழிப்படி செய்யும். அவர்கள் இருவோரும் பிரிவதனாலேயே நமது காரியம் உடனே கைகூடும். இல்லாவிடின் அம்மந்திரியையும் அரிச்சந்திரனிடமிருந்து பிரித்துத் தனியாக்கிய பின்பு, பொய் புகலச் செய்துவிடலாம். இதுவே ஏற்ற மார்க்கமாகும். நீர் என்ன சொல்கின்றீர்.

காலகண்ட ஐயர் — ஆ, ஆ, அதற்கென்ன. நீர் சொல்வதே சரி. அவர்களிடத்தில் இத்தனை நாள் பழகியிருக்கிறீர். உமக்கு அவர்களுடைய தன்மைகள் நன்கு விளங்கியிருக்கும். ஆதலால் உம்முடைய வார்த்தையினால் முனிவர்க்குச் செய்முண்டாகு மென்றே நம்புகின்றேன்.

நட்சத்திரேசன் — ஆனால் சரி, வாரும் போவோம். எல்லாம் சம்பந்தமில்லாதன. அதோ தெரிகின்றதே அந்தச் சத்திரந்தான்.

(நட்சத்திரேசனும் காலகண்ட ஐயரும் அரிச்சந்திரன் முதலாயினரைச் சந்தித்தின்று. அரிச்சந்திரன் இவர்களைக் கண்டதும் வந்தனம் செய்கின்றான்.)

நட்சத்திரேசன் — அரிச்சந்திரா! இதோ அழைத்துக்கொண்டு வந்தேன். இவர் ஒரு அந்தணர், இந்தக் காசியம்பதியில் புரோகிதஞ் செய்பவர். இவருக்கு ஓர் ஆள் வேண்டுமாம். நற்குணம் வாய்ந்தவர். நீ அசனாக விருந்து கேவலம் ஒருவர்க்கு அடிமைபாவதென்றால் என் மனம் பதறுகின்றது. அதனால் அந்தணராயிருந்தால் நன்றென்று உன்னி, அதிக சிரமப்பட்டு இவரை நாடிக் கொணர்ந்தேன். நம்மை மறந்துவிடாதே, இவருடன் ஏற்றவாறு பேசிக் காரியசித்தி செய்துகொள்.

அரிச்சந்திரன் — ஆ, ஆ, அவ்வாறே செய்கிறேன் சுவாமீ! (காலகண்ட ஐயரை நோக்கி) சுவாமி நமஸ்கரிக்கிறேன்.

காலகண்ட ஐயர் — சுகீபவ, சகல மங்களாநி பவந்து! ஐயா!
என்ன சங்கதி?

அரிச்சந்திரன் — சுவாமீ! யான் விசுவாமித்திர முனிவர்க்குக் கடன்
பட்டுள்ள பொருளை அவருக்குச் செலுத்தி, எங்களைத் தழுது
அடிமைகளாகக் கொண்டருள வேண்டுகின்றோம்.

காலகண்ட ஐயர் — ஓரம்மே கடன் என்னு கூடமாவன்னோ
இருக்கு. அது இம்மாத்தம் என்னு சொன்னுவன்னோ
தாவனோ.

அரிச்சந்திரன் — சுவாமீ! யான் அம்முனிவர்க்குப் பட்டுள்ள கடன்
நூறு லட்சம் பொன். அதனையே தாங்கள் ஏற்றுக்கொள்-
ளுதல் வேண்டும்.

காலகண்ட ஐயர் — ஆ, ஆ, நூறு லட்சம் பொன்னு. இதேது
மோசமாவன்னோ இருக்கு. பெருந்தொகையா இருக்கே.
இருக்கட்டும் பார்ப்போம். இதற்கென்ன ஏற்பாடு?

அரிச்சந்திரன் — சுவாமீ! தாங்கள் தரும் தொகையின்பொருட்டு
யானும், இதோ நிற்கும் என் மனைவியும், என் தநயனும்
அடிமைப்பட்டுத், தாங்கள் ஏவும் பணிவிடைகளைச் செய்து,
இட்ட உணவையுண்டு, தங்களிடத்திலேயே இருக்கின்றோம்.

காலகண்ட ஐயர் — (சத்தியகீர்த்தியைச் சுட்டி) இவர் யார்? இவர்
உங்களோடே சேர்ந்தவா அன்றோ?

அரிச்சந்திரன் — அவர் அடியேனது நண்பர். அவர்க்கும் இந்த
அடிமைத் தன்மைக்கும் யாதும் சம்பந்தமில்லை.

காலகண்ட ஐயர் — இதெல்லாம் இருக்கட்டும். தொகை என்-
னமோ பெரியதாக இருக்கு. எங்க பிதாமகன் முதலானவா
தேடிவைச்ச சொத்தெல்லாம் சேர்த்தாலும் இவ்வளவுக்
கிருக்குமோ என்னு சந்தேகமா இருக்கு. இருந்தாலும்
இருக்கட்டும். நம்ம ஆத்திலே ஆம்படையாளுக்கு வார்த்தை
சொல்ல திக்கில்லே. அவளுக்கு ஒரு பெண் துணைதான்
வேணும். அதிலும் உன் சம்சாரத்தைப் பார்த்தாக்கெ
வேலைக்கு ஆட்டாளியாக காணல்லே. ஓரம்மே வார்த்தை
சொல்லிக்கொண்டிருந்தாலும் தாவனோ.

நட்சத்திரேசன் — அதற்கு அந்தம்மாள் மிக்க ஏற்றவனே. நல்ல
அந்தஸ்தில் இருந்தவர்கள், நல்ல துணையாக இருக்கும்.

காலகண்ட ஐயர் — நேக்கும் அதுதான் யோசனெ. நம்ம ஆம்
படையாள் ரெம்ப சிறியவன். துணையில்லாமலே மொட்டு
மொட்டென்னு மூலையிலே குந்திண்டு கிடைக்கிறு. நாளை

காரியமாக வெளியே போக வேண்டியிருக்கு. அப்போது கொஞ்சம் வார்த்தை சொல்லிண்டு துணையா யிருப்பள். பொருள் போனாலும் சுகமாயிருக்கும். மற்றப்படி ஆண் பின்னே நேக்கு வேண்டா. இவா செய்ய நம்ம ஆத்திலே என்ன வேலெ கிடக்கு. நாங்கள் இரண்டு ஜீவன்கள். பொங்குவது, தின்பது, உறங்குவது. இதுதான் வேலை. இதற்கென்னத்திற்கு வேலைக்காரர். எங்க இருவர்க்குப் பொங்குவதற்கே அவளுக்கு அலுத்துப்போறது. இன்னும் இவாளுக்கெல்லாம் கூழாவது காச்சவேண்டாமோ.

நட்சத்திரேசன் — என்ன அரிச்சந்திர! உன் மனத்தில் உள்ளதைச் சொல்லலாமே. சும்மா விழித்துக்கொண்டிருந்தால் பயன் என்ன? (அருகில் அழைத்து) இதையும் நமுவ விடாதே. யார் எங்கிருந்தா லென்ன? பிராமணன் பேராசைக்காரன், ஏதோ அவன் ஒப்புக்கொண்டதே நமக்கு நற்காலம். சீக்கிரம் முடித்துக்கொள். பிறகு, நம்மை மறந்துவிடாதே.

அரிச்சந்திரன் — (காலகண்ட ஐயரைப் பார்த்து) சுவாமீ! தாங்கள் விரும்பியவாறே செய்யுங்கள். என் மனைவியை மட்டுமே தாங்கள் அடிமையாகக்கொண்டு, அப்பொருளைக் கொடுத்து விடுங்கள்.

காலகண்ட ஐயர் — இதென்ன! கொடுத்துவிடுங்கோன்னு எப்படி? அதுக்கென்னு சீட்டு நாட்டு ஒன்னுமில்லையோ? இதென்ன வஞ்சனையாயிருக்கே.

அரிச்சந்திரன் — சுவாமீ! வஞ்சகம் ஒரு சிறிதுமில்லை. அடிமைச் சீட்டு எழுதிக் கொடுக்கின்றேன். அதற்கொன்றும் தடையில்லை. தங்கள் கருத்தை வெளியிட்டால் அவ்வாறே எழுதலாகும்.

காலகண்ட ஐயர் — என் கருத்தென்ன? எல்லாருக்கும் ஒத்தது தானே? அதுபோல் பத்திரம் எழுதும்.

அரிச்சந்திரன் — சுவாமீ! இவ்வாறு இருக்கவேண்டும் என்று தெரிவித்தால், யோசித்துப் பத்திரம் எழுதலாம் என்பது அடியேன் கருத்து. அடிமைச் சீட்டு எழுதப் பார்ப்பது இதுவே அடியேனுக்கு முதல் முறை. ஆதலால், அவ்வாறு கேட்கின்றேன். மன்னிக்க வேண்டும்.

நட்சத்திரேசன் — நீர் தாம் உம்முடைய அபிப்பிராயத்தைச் சொல்லுமே. வாங்குவோர் அபிப்பிராயத்தைக் கலக்கவேண்டிவது அவசியந்தானே.

காலகண்ட ஐயர் — அப்படியா! சரி, இன்ன வருஷம், இன்ன மாசம், இன்ன தேதியில் இன்னொருக்கு இன்னார் எழுதிக்கொடுத்த அடிமைச் சீட்டு. இன்ன காரணத்திற்காக இன்னாரிடம் இன்னார் பெற்றுக்கொண்ட ரொக்கம் பொன் இம்மாதம். இதற்கு இன்னின்னரை அடிமையாக வைத்திருக்கு. அவர் இன்னார் சொல்லும் காரியங்களை யெல்லாம் தட்டுத் தடையென்னியில் செய்யவேண்டியது. இப்போது கொடுத்த தொகையை மறுபடியும் இன்னார் இன்னொருக்குக் கொடுத்து விட்டாக்கே, அன்னய தேதி முதல் இந்த அடிமைச் சீட்டு ரத்து செய்துவிடப்படும். அப்போது இன்னின்னரை இன்னார் தன் வசப்படுத்திக்கொள்ளலாம். இந்தப்படிக்கு இன்னார் மனோராஜியில் சம்மதித்து எழுதிக்கொடுத்த அடிமைச் சீட்டு. இப்படிக்கு என்னு சிட்டெழுதிக் கொடுப்பவர் கையெழுத்து செய்யவேண்டும். பிறகு சாட்சிகள் கையெழுத்து போடுவான். இவ்வளவுதான். இதற்கென்ன போசனை. இது எல்லாருக்கும் தெரிந்த விஷயந்தானே. இந்த ஆளில் இது சர்வ சாதாரணம். குழந்தையைக் கேட்டாலும் சொல்லுமே.

அரிச்சந்திரன் — குவாய்! தாங்கள் கூறியவற்றுள் அடியேனுக்கு இப்போது சந்தேகங்கள் உண்டாகின்றன. அவற்றைத் தயை செய்து தீர்த்தருளவேண்டும்.

நட்சத்திரேசன் — அரிச்சந்திர! பார்த்தாயா, மறுபடியும் உன்னுடைய பழங்கதையைப் எடுத்துக்கொண்டனையே. அதெல்லாம் வேண்டாமென்று முன்னமே சொல்லினே நன்றே, இதெல்லாம் வீண் சந்தேகம். அவரோ பிராமணேந்தமர். ஒன்றும் பிசு கு சொல்லார். அப்படியும் அவர் விவரித்தொன்றும் கூறவில்லையே. இன்னின்னபடி பென்று தானே சொன்னார். இதில் உனக்குச் சந்தேகமென்ன?

காலகண்ட ஐயர் — அதென்ன, முன்னமே எதோ சொன்னதாகச் சொல்றார். உமக்குள் ஏதாவது ரகசியமுண்டோ? இருந்தால் சொல்லிவிடும். பிராமணனை ஏமாற்றி விடாதீர். உம்மை நம்பினேன். நம்பினவானே துரோகஞ் செய்தாக்கே மஹாதோஷம் சம்பவிக்கும்.

நட்சத்திரேசன் — அதெல்லாம் ஒன்றுமில்லை. அரசராக இருந்தவரன்றோ. எழுத்தற இருக்கவேண்டும் என்பது அவர் எண்ணம். உலகத்தில் அப்படியே வற்புடிகின்றதா? அதற்குத்தான் சொன்னேன். மற்றப்படி வஞ்சகம் ஒன்றுமில்லை. அதிலும் பிராமணரைத்தான் வஞ்சிக்கவேண்டும்.

காலகண்ட ஐயர் — என்ன ஐயா சந்தேகம் உமக்கு? சொல்லுமே, பார்க்கலாம்.

அரிச்சந்திரன் — சுவாமி! தாங்கள் கூறியதில் ‘இன்னின்னாரை அடிமையாக்கி’ என்றும், ‘சொல்லியவற்றை யெல்லாம் செய்யவேண்டும்’ என்றும் கட்டளை யிட்டார்கள்.

காலகண்ட ஐயர் — ஆமாம், அதில் என்ன சந்தேகம்?

அரிச்சந்திரன் — மற்றொன்றுமில்லை. தாங்கள் அடியேனது மனையையெட்டும் அடிமையாகக்கொள்ள சம்மதித்தீர்கள். மற்றும் ‘இன்னின்னாரை’ என்றால் ஒருவர்க்கு மேற்பட்டவராகக் காண்கின்றதே, அப்போது அடியேனையும் உடன் கொள்வதாக எண்ணமோ என்பதை அறிய வேண்டுகிறேன்.

காலகண்ட ஐயர் — நட்சத்திரேசரே! கேட்டிருமோ? அடாடாடா. ஆ, ஆ, ஆ, நன்னாயிருக்கே. (அரிச்சந்திரனை நோக்கி) இன்னின்னாரை என்ன உம்மையும் உம்முடைய ஆம்படையாளும் என்ன அர்த்தம் பண்ணிப்போட்டீர். அடா பைத்தியமே. இது விபரீதமாகவன்னே விருக்கு. பாபம் செல்வத்தில் இருந்தவா. லோகநடவடிக்கை ஒன்னுந் தெரிந்தவா அல்ல. ஐயா, அது அப்படியன்னு. உம்முடைய ஆம்படையாளே மாத்திரம் அடிமையாகக் கொள்றது. ஆம்படையானைக் கொண்டா கூட பையனுமன்னே வருவன். இது தெரியாதோ.

அரிச்சந்திரன் — சுவாமி! பையனையும் தாங்கள் அடிமையாகக் கொண்டாலன்றோ வருவான். இன்றேல் அவன் அடியேனோடன்றோ இருப்பான்.

காலகண்ட ஐயர் — அது அப்படியன்னு. லவுகீகந் தெரியாமெ வார்த்தை சொல்றீர். இப்போது ஒரு பசுவை ஒருவன் வெலைக்குக் கொண்டாக்கெ, அதன் கன்னும் அதோடு வருமன்னே. அதுபோல தாயை வாங்கினாக்கெ பிள்ளையும் அவனோடு சகஜமா வாவேண்டியதுதானே. இதைப்பற்றி என்ன வியாஜ்யம்? அப்படி இஷ்டமானால் பாரும், இல்லாவிட்டால் விவகாரத்தை நிறுத்திப்போடும்.

நட்சத்திரேசன் — அரிச்சந்திர! உலக வழக்கத்திற்கு ஒருவரும் வியோதித்தல் ஒண்ணது. இது உனக்கே யன்று, அனைவர்க்கும் ஆனதே. வேண்டாம், மறுக்காதே, சொல்கின்றேன்.

காலகண்ட ஐயர் — நீர் ஏன் வருத்தப்படுத்துறீர்? அவாளவாளுக்குள்ள சூஷ்டம் அவாளவாளுக்குத் தெரியும். நீர் ஓர்மமே இரும். அவாளுக்குத் தெரியமானால் செய்யட்டும்.

அரிச்சந்திரன் — சுவாமி! தங்கள் விருப்பத்தின்படியே செய்யுங்கள். நால்வர்க்குள்ளது நமக்கு. ஊருடன் கூடி வாழ்தலே உத்தமம். அவ்வாறே செய்யுங்கள்.

காலகண்ட ஐயர் — ஆமாம், இது கடக்கட்டும். இன்னொரு சந்தேகம் என்னீரே அதென்ன? அதையும் இப்போதே சொல்லிவிடும். பிறகு, சச்சரவு வேண்டாம்.

அரிச்சந்திரன் — ஆம் சுவாமீ! அதுவும் முக்கியமான தொன்றே.

காலகண்ட ஐயர் — சரி, அதென்ன?

அரிச்சந்திரன் — ‘சொல்லிய அனைத்தும் செய்வது’ என்றால் அதென்ன? அதனை விளக்கமாக உரைக்கவேண்டும்.

காலகண்ட ஐயர் — இதென்ன, விபரீதமாக இருக்கு. அடிமைப்பட்டாக்கே, சொன்னதைச் செய்யவேண்டாமோ? இதற்கென்ன உரை சொல்றது? நேக்குத் தெரியவில்லையே.

நட்சத்திரேசன் — அரிச்சந்திர! வீண் ஆட்சேபம் ஏன்? முன்னுன்று கேட்டாய், அதென்ன பயன்பட்டதா? அடிமைப்பட்டால் சொன்னதைச் செய்யவேண்டாமா? நீ அரசனாக இருந்தபோது, உன்னிடத்தில் ஒருவன் உத்தியோகத்திலமர்ந்தால் நீ சொன்னதைச் செய்யவேண்டாமா? இதற்கொரு கேள்வியா? என்னபோ! இப்படியும் உனக்கு மதிமயங்கிவிடுமா? தொட்டதெல்லாம் சந்தேகமானால் காரியம் எவ்வாறு நடக்கும்?

அரிச்சந்திரன் — சுவாமீ! கோபிக்கவேண்டா. ஒருவர் ஒரு தொழிலில் அமர்ந்தால், அவர்க்கு இன்னின்னவற்றைச் செய்வது கடமை என்ற ஓர் ஏற்பாடுண்டு. அதுபோல் அடிமைப்பட்டாலும் அவர்கட்கு இன்னின்ன தொழில் என்று வரையறையுண்டு. சொல்லிய வனைத்தும் செய்வது என்றால் பழிபாவங்களுக்குரிய தொழிலைச் செய்யச் சொல்லுதலுங் கூடுமன்றே; அவ்வாறாயின் அவற்றை எவ்வாறு செய்வது? இதொன்றே அடியேன் கொண்ட ஐயம்.

நட்சத்திரேசன் — ஒரு பிராமணர், அதிலும் புரோகிதர், நாட்டுக்கு நன்மை புரிபவர், அவர் பழிபாவங்களைச் செய்யச் சொல்லுவரோ? யோசித்துப் பாரும்.

காலகண்ட ஐயர் — ஆரம்பத்திலேயே இத்தனை சந்தேகமானாக்கே, இவா என்ன எங்க ஆத்துலே வேலைசெய்யப் போறா. நேக்கு வேண்டாம், போய்வாரும்.

அரிச்சந்திரன் — சுவாமீ! கோபிக்கவேண்டா. மன்னியுங்கள். சொல்லிய அனைத்தும் என்றதனால் அடியேனுக்கு அவ்வகைய ஐயம் பிறந்தது. இன்றேல், அதனையும் கேட்க எண்ணேன்.

காலகண்ட ஐயர் — நீர் எப்படிச் சொல்றீர் சொல்லுமே, பார்ப்போம்.

அரிச்சந்திரன் — பெரியோர்களாலும், சாஸ்திரங்களாலும் விலக்கப்-
பெற்ற தீய ஒழுக்கங்கள் ஒழிய, மற்றவை எவையேனும்
அவற்றைச் செய்யவேண்டும் என்றெழுதுவது நன்றென்று
எண்ணுகிறேன்.

காலகண்ட ஐயர் — தீய ஒழுக்கம் என்னு அர்த்தமாகலையே,
கொஞ்சம் விசதமா சொல்லும்.

அரிச்சந்திரன் — தீய ஒழுக்கங்கள் என்றால் களவு, கொலை, பொய்,
பொறாமை, கற்பழித்தல், பிறர் நின்றை முதலாயுள்ளன.
இவை முதலாயின ஒருவனை பழிபாவங்களுக் குள்ளாக்கி
முடிவில் நரகிற் புகுத்துவனவாம். ஆகலின் அத்தகைய தீய
ஒழுக்கங்களை அறவே நீக்கி, மற்ற எவையேனும் செய்தற்கு
உடம்படுகின்றோம்.

காலகண்ட ஐயர் — இந்தப் பாபங்களைக் கூடச் செய்யச்சொல்லி
யார் சொல்வா! ஐயோ தோஷம், தோஷம்.

அரிச்சந்திரன் — சுவாமீ! தாங்கள் செய்யச் சொல்வீர்கள் என்றல்ல
அடியேன் ஐயமுற்றது. சொல்வது அனைத்தும் என்னும்
, சொல்லின் உறுதிகொண்டே ஐயமுற்றேன். எழுதுவதில்
ஐயத்திற்கு இடமுண்டாக்கினால், முடிவில் இன்னலை விளைக்-
கும். அதுகொண்டே அடியேன் இவ்வளவும் வற்புறுத்தி
வாதாடுவது.

காலகண்ட ஐயர் — ஆமாம், மெய்தான். அரசராயிருந்தவா அன்னு,
இப்படி எத்தனை விஷயம் பார்த்திருப்பா? அதனால் சந்தே-
கம். நமக்கு இதெல்லாந் தோணுமா? சரி, சரி. இதன்னி-
யில் உமக்கு வேறே ஆகேப மில்லையே.

அரிச்சந்திரன் — ஒரு சிறிதும் ஆகேபமில்லை, சுவாமீ.

காலகண்ட ஐயர் — அப்படியானாக்கே நீர் சொல்லியபடியே எழுது-
மே. ஏதும் எழுத்தாணியுந் தரட்டுமா? நீர் எழுதுவீரோ,
அவா எழுதுவாளோ? பொது மனுஷா அவா எழுதினாக்கே
இருதரத்தாருக்கும் சுகம்.

சத்தியகீர்த்தி — ஆ, ஆ, அப்படியே செய்கின்றேன் சுவாமீ!

காலகண்ட ஐயர் — ஏன் நட்சத்திரேசரே நீர் எழுதலாமோ?

நட்சத்திரேசன் — வேண்டாம், அவரே எழுதட்டும். நான் சாட்-
சியம் போடுகிறேன்.

காலகண்ட ஐயர் — ஆனால் அப்படியே ஆகலாம்.

(எமும் எழுந்தாணியும் காலகண்ட ஐயர், சத்தியகீர்த்தியிடம் தருகின்றார். அவர் அதனை ஏற்று எழுதுகின்றார்.)

சத்தியகீர்த்தி — சுவாமி! இப்போது தாங்கள் கூறியவாறு தானே எழுதவேண்டும்.

காலகண்ட ஐயர் — ஆமாம், அர்ப்படித்தான். அவர் சொன்னதையும் சேர்த்துக் கொள்ளுங்களேன். இல்லாவிட்டால் வேறொன்னு எழுதச் சிரமம் உண்டாகும்.

அடிமைச் சீட்டு.

துவாபாயுகம் 10367-இல் செல்லாநின்ற குரோதி வருஷம் மாசி மாதம் 10உரில் காசிமா நகரத்தில் வசிக்கும் பிராமணகுலம், சிவமதம், புரோகிதம், பிரம்மஸ்ரீ காலகண்ட ஐயாவர்கட்கு; அயோத்திமாநகரம் ஷத்திரிய குலம், சிவமதம், திரிசங்கு மன்னவர் புத்திரர் அரிச்சந்திர மன்னவன் எழுதிக் கொடுத்த அடிமைச் சீட்டு என்னவென்றால்:—

யான் விசுவாமித்திர முனிவர்க்குக் கொடுக்கவேண்டிய கடன் நூறு லட்சம் பொன்னுக்காக என் மனைவியும், கன்னமாபுரியின் அரசர் மதிதய மன்னவர் புதல்வியும் ஆகிய சந்திரமதியையும், என் குமாரன் சிரஞ்சீனி தேவதாசனையும் மேற்கண்ட ஐயாவர்கட்கு அடிமைப்படுத்தி, மேற்கண்ட தொகை நூறு லட்சம் பொன்னையும், நாளது தேதியில் ரொக்கமாகப் பெற்றுக்கொண்டேன். இன்றுமுதல் என் மனைவியும் மைந்தனும் மேற்கண்ட மறையவர்க்கு அடிமையாகி, பெரியோர்களாலும், சாஸ்திரங்களாலும் விலக்கப்பட்ட நிய ஒழுக்கங்கள் நீங்க, மற்றைய பணிவிடைகளை அவர்கள் செய்து வர வுடன்படுகின்றேன். மேற்கண்ட தொகையை யான் மேற்கண்ட ஐயாவர்கட்கு, எக் காலத்தில் செலுத்தவிடினும் அக் காலத்தில் என் மனைவி மக்களைப் பெற்றுக்கொள்ளக் கடவேன். அந்தக் காலமட்டும் இவர்கள் மேற்கண்டவாறு நிய ஒழுக்கங்களுக்குக் காரணமாகிய பணிகள் நீங்கலாக மற்றையவற்றை மனப்பூர்வமாய்ச் செய்து, அவர்களிட்ட உணவை யுண்டு, அவர்களிடத்திலே இருப்பார்களாக. இந்தப்படிக்கு யான் மனப்பூர்வமாய்ச் சம்மதித்து எழுதிக் கொடுத்த அடிமைச் சீட்டு.

சாட்சி,

இப்படிக்கு,

நட்சத்திரேசன்.

அ. தி. அரிச்சந்திரன்.

இவ்வடிமைச் சீட்டு எழுதியது சத்தியகீர்த்தி.

(சத்தியகீர்த்தி படித்துக் காட்டுகின்றான். நட்சத்திரேசனும், காலகண்டரும் சரி சரி என்கின்றனர்.)

காலகண்ட ஐயர் — அரிச்சந்திரரே! சம்மதந்தானே.

அரிச்சந்திரன் — சம்மதந்தான் சுவாமீ.

காலகண்ட ஐயர் — உமது ஆம்படையானைக் கேட்டீரோ? அந்தம்மாள் வாயைக்கூடத் திறக்கவில்லையே. ஏனம்மா உனக்கு சம்மதந்தானா இந்த விஷயம்?

சந்திரமதி — சம்மதந்தான் சுவாமீ!

காலகண்ட ஐயர் — சரி, சாட்சியம் ஆச்சோ? நட்சத்திரேசரே, நீர் போட்டீரோ?

நட்சத்திரேசன் — ஆ, ஆ! போட்டுவிட்டேன்.

காலகண்ட ஐயர் — அவர் போட்டாச்சோ?

நட்சத்திரேசன் — அவர்தானே எழுதினார். போட்டுவிடுகிறார்.

சத்தியகீர்த்தி — சுவாமீ! யானும் போட்டுவிட்டேன்.

காலகண்ட ஐயர் — சரி விவஹாரம் முடிந்துவிட்டது. இனி முடிப்பு அவிழ்க்க வேண்டியதுதான் பாக்கியோ? வாங்கிக் கொள்பவர் யார்?

நட்சத்திரேசன் — அதென்ன யார் என்கிறீர்? நான்தான்.

காலகண்ட ஐயர் — ஐயா, அரிச்சந்திரரே! நீர் வாங்கிக்கொள்ளும். பிறகு, யாருக்கு வேண்டுமானாலுங் கொடும். நியாயம், உம்மிடத்தே கொடுக்கவேண்டும். இந்தாரும், எண்ணும். பத்திரம், பத்திரம்.

அரிச்சந்திரன் — ஆம், ஆம், பெற்றுக்கொண்டேன் சுவாமீ.

காலகண்ட ஐயர் — நூறு லட்சம் பொன்னும் இருக்கோ பாரும். நீர் பயித்தியமா யிருக்கிறீர். உலக வ்யவஹாரம் தெரியல்லே உமக்கு. சரியாய் எண்ணிக் கொடும்.

அரிச்சந்திரன் — (நட்சத்திரேசனை நோக்கி) சுவாமீ! தேவரீர் இந்தப் பொருளை ஏற்றுக்கொள்ளுங்கள்.

நட்சத்திரேசன் — இதோ, இதற்குத்தானே இவ்வளவு பாடு.

(வாங்கிக் கொள்கின்றார்.)

காலகண்ட ஐயர் — அரிச்சந்திரரே! எங்களுக்குத் தேசகால மாறது. நாங்கள் போகவேணும். சேஷி தனியே யிருப்பன். இவானை அழைச்சிண்டு போகலாமே?

அரிச்சந்திரன் — சுவாமி! இனி எனது அபிப்பிராயம் எதற்கு? இவர்கள் தங்களுடைய சொத்துக்கள். அழைத்துச் செல்லுங்கள்.

(சந்திரமதியை நோக்கி.)

பெண்மணி! நீயும், நமது செல்வனும் இம் மறையவர் வீடு சென்று, அவர்களிடம் பணிவிடைகளை அன்புடன் இயற்றி, இட்டதை யுண்டு இருங்கள். அந்தோ, பெண்மணி! வருந்தாததை, எல்லாம் இறைவனருளாம்.

சந்திரமதி — என் இன்னுயிர்த் தலைவ! என்ன செய்வேன்! தம்முடைய அருள் முகத்தைக் காணுது எவ்வாறு நிரூபிப்பேன்! மணாளையகன்ற மங்கையர் உயிர்வாழ்வது எதற்கு. அந்தோ, அந்தோ, பாமேசுவா! இதுவும் நின் அருளா! முற்பிறப்பில் எவர் உறவைப் பிரித்தோமோ! எவர் வாழ்வைக் கெடுத்தோமோ! பாதோ தெரியவில்லையே. பிராணநாத! அடியாள் என்ன குற்றம் புரிந்தோ இவ்வகைய நிலைக்கு ஆளானது. (கைகளை எடுத்து) அந்தோ, இக்கரங்களை எவ்வாறு மறப்பேன்!

(தடித்த விழுவெள்ளம்.)

அரிச்சந்திரன் — (சந்திரமதியை எடுத்து மார்போடு அணைத்து) பெண்மணி! கலங்காததை, எல்லாம் நன்மைக்கே யாகும். நமது விதி இவ்வாறாயின் நாம் என்ன செய்வது. அமுதாற் பாயனென்ன, நொந்தாற் பாயனென்ன, ஒன்றும் ஆவதில்லை. எவ்வாறாயினும், நாம் முனிவர் கடனை மொழிதவறாது தீர்த்தமை ஒன்றே நம்மிடத்து இறைவன் காட்டிய போருளாகும். இதனை புன்னி மதித்துக் வேண்டும். கண்ணீர் விட்டுக் கலங்காததை, தேர்ந்திருப்பாய். நமது செல்வன் இதோ எங்கே நிற்கின்றான்.

சந்திரமதி — பிராணநாத! பகுத்தறிவற்ற விலங்கினங்களும், பறவைகளும் தத்தம் துணையைவிட்ட கலாமல் நேசம் பாராட்டுகின்றனவே. அந்தோ! அவ்வகைய இன்பமும் நமக்கு இறைவனருளாதிருக்க யாம் யாது தீவினை யிழைத்தோமோ? அவ்விதி இவ்வாறு வருத்துவதைவிட உடவினின்றும் உயிரைப் பிரித்துவிடுதல் சாலச் சிறப்பாகுமே. அந்தோ, அந்தோ, பிராணநாத! மங்கையர் எப்பொருளைத் துறப்பினும், எவ்வகைய இன்னலில் இருப்பினும் மனைஞனோடு இருப்பரேல், மனத்தில் வாட்ட முறாது. எவ்வகைச் செல்வ மிருந்தும் மனை னின்றேல், அவர்கள் வாழ்வு எதற்காகும். அந்தோ, நாடு துறந்து, நலமனைத்துந் துறந்து, தாய் தந்தையரையிழந்து, எல்லாவற்றிலுந் திக்கற்று, இன்னலுந் நிருந்தும்,

மனத்தில் சிறிது துன்பமும் தோன்றவில்லை. இனி என் கண்மணிக்கு ஒப்பாகிய காதலரையும் பிரித்து வைத்த என் விதியை என்னென்று நோவது! அந்தோ,

க வி வி ரு த்த ம்.

அல்லலே பெண்ணெனப் பிறத்தல் ஆங்கதில்
அல்லலே இளமையிற் சிறத்தல் ஆங்கதில்
அல்லலே கட்டழ குடைமை ஆங்கதில்
அல்லலே இரவலர்ச் சார்பி னாகுதல்

என்பதே போல், பெண்பிறப்பே அவலம் அவலம். அதற்கு யானே திருஷ்டாந்தமாக நிற்கிறேன். ஆ தெய்வமே, இவ்வாறும் சோதிக்கலாகுமோ!

(அரிச்சந்திரன் மீது சாய்கின்றான்.)

அரிச்சந்திரன் — (சந்திரமதியைத் தாங்கிக்கொண்டு) பெண்மணி! அந்தணர் காத்திருக்கின்றனர். இவ்வாறு வருந்துவது அழகன்று. எவ்வெக் காலத்தில் எதெது நடக்குமோ அது நடக்கும். அதனை விலக்க ஒருவராலும் இயலாது. வினைப் பயனை அநுபவித்தே ஒழித்தல் வேண்டும். இன்றேல், அது பிறவிகடோறும் தொடர்ந்து வருத்தும். அதனாலே மெய்ஞ்ஞானியரும் தத்தம் வினையை அவ்வப் போது அநுபவித்தே ஒழிப்பார். நல்வினை எவற்றையும் ஆக்கும், தீவினை எவற்றையும் போக்கும்.

வெ ண் ப ா

“யானே யெருத்தம் பொலியக் குடைநிழற்கீழ்
சேனைத் தலைவராய்ச் சென்றோரும்—ஏனை
வினையுலப்ப வேறாகி வீழ்வர்தாங் கொண்ட
மனையானே மற்றோர் கொள்”

என்பது தேற்றமே யன்றோ. இறைவ னருளிருப்பின் நாம் விரைவிற் சந்திப்போம். நீ மனங்கவலாது சென்று, நமது சிறுவனைக் கவனமாய்ப் பார்த்துக்கொள்.

காலகண்ட ஐயர் — அரிச்சந்திரனே! இதென்ன அவஸ்தையா வன்னோ போச்சு. இப்படிப்பட்டவா எப்படி வேலை செய்-யப்போறா? இப்படித்தான் அழுதிண் டிருப்பனோ? என் சேஷியன்னோ என்னை விட்டுப் போறதானா சந்தோஷமா கும்மாள் மிட்டுண்டு போறா. புருஷனைத் தொலைச்சிப் போறதானா பொண்பிகளுக்கு சந்தோஷமா வன்னோ இருக்கும். இதென்னமோ நேக்கு நன்னாயில்லை. என் பொருளைப் போட்டுவிடு. நீங்கள் எப்படியாவது இழுத்துப் பறிச்சிண்டு கிடங்கள்.

அரிச்சந்திரன் — சுவாமி! அதெல்லாம் ஒன்றுமில்லை. விவாகமான பிறகு, அடியேனை விட்டுப் பிரிந்தவ எல்லள். அதனால், வருந்துகின்றாள். இதோ அனுப்பி விடுகின்றேன். இவர்களைத் தாங்கள் காத்து ரக்ஷிக்கவேண்டும். நீங்கள்தான் தாய் தந்தை குரு தெய்வம் யாவும். இச் சிறுவன் ஒன்றும் அறியான். அவன் மீது சற்று அருள் வைக்கவேண்டும். அழைத்துக்கொண்டு போங்கள்.

தேவதாசன் — ஊம், ஊம், நான் அம்மாளோடு போகமாட்டேன். நான் இங்கேயே இருப்பேன். எனக்குப் பழம் பறித்துக் கொடுங்கள், போதும்.

அரிச்சந்திரன் — (கண்ணீர் கலங்க) அடா கண்மணீ! நீ அம்மாளோடு போய், அங்கேயே இரு. நான் பிறகு வருகிறேன். இதோ ஐயா இருக்கிறார். அவர் உனக்குத் தின் பண்டங்கள் கொடுப்பார், போ. அழாதே.

தேவதாசன் — எனக்குப் பண்டங்கள் வேண்டாம். பழமிருந்தால் போதும். அம்மானையும் இங்கேயே வைத்துக்கொள்ளலாம்.

அரிச்சந்திரன் — அந்தோ, பாமேசா! இந்தப் பாலனுக்கு என்ன சொல்லித் தேற்றுவது. அப்பா! வேண்டாம், அம்மாளோடு போ, பிறகு வருகின்றேன்.

சந்திரமதி — அப்பா, கண்மணீ! வாடா, நாம் போவோம்.

அரிச்சந்திரன் — பெண்மணீ! அந்தணர் காத்திருக்கிறார். போய் வாருங்கள். இறைவன் எல்லாம் நன்மையாகவே முடிப்பார்.

சந்திரமதி — இப்பாத தரிசனை இனி என்றோ கிடைப்பது (பாதத்தில் விழுந்து கண்ணில் ஒற்றிக்கொள்கிறாள். பின்பு கைகளைப்பற்றி) இக் காங்களை என்று காண்பேன் (கண்ணில் ஒற்றிக் கொண்டு முத்தமிடுகின்றாள்) பிராணநாத! வருகின்றோம். அடியானை மறக்கவேண்டாம். போய் வருகின்றோம். ஐயா சத்தியகிர்த்தியாரே! போய் வருகின்றோம். நீதாம் என் கண்ணுளைப் பாதுகாக்கவேண்டும்.

சத்தியகிர்த்தி — என்னம்மணீ! அடியேன் தங்கள் அடிமை, காத்துக்கொண்டிருக்கிறேன். அவ்வப்போது வந்து மன்னவர் விஷயங்களை அறிவிக்கின்றேன். அம்மணீ! வருந்தவேண்டாம். இளவரசரைப் பத்திரமாய் பாதுகாவுங்கள்.

சந்திரமதி — ஆ, விதியே! இன்னுமா இளவரசர்! அடிமைப்பட்டும் அரசர் என்ற பெயரா!

சத்தியகிர்த்தி — அம்மணீ! வாழ்வுந் தாழ்வும் நிலையல்ல. வாழ்வு என்றவுடனே தாழ்விருக்கின்றது. தாழ்வு என்றவுடனே வாழ்விருக்கின்றது. உயர்ந்தோர் தாழ்வார், தாழ்ந்தோர் உயர்வர். காலம் இவ்வாறே இராது. ஆதலின், வருந்த வேண்டா.

(அரிச்சந்திரனும் சத்தியகிர்த்தியும் கலங்கி நிற்கின்றனர். சந்திரமதி கண்ணீர் விட்டுக்கொண்டே திரும்பித் திரும்பி நாயகனைப் பார்த்துப் பதறிக்கொண்டு செல்கின்றாள். அதுகண்ட காலகண்ட ஐயர்.)

காலகண்ட ஐயர் — அரிச்சந்திரரே! இதென்ன போகச்சேயே அபசகுனமாக இருக்கு. சேஷி கண்டாக்கே ஓரம்மே வைவள். இதெல்லாம் சரிப்படாது. நீங்களும் அடிக்கடி வாறோம் என்னு சொல்றீர்கள். அப்போதும் இப்படித்தானாகும். சேஷிக்குச் சமாதானம் சொல்ல நேக்கு முடியாது. நீங்கள் ஒருத்தரும் ஆத்தண்டை தலைகாட்டப்படாது. இதற்குச் சம்மதமா சொல்லுங்கள். இல்லாவிட்டால் சீட்டே ரத்துபண்ணிப் போடுங்கள். இதென்ன அல்லும் பகலும் அறுவது நாழிகையும் தியாஜியமா யிருக்கு.

அரிச்சந்திரன் — சுவாமீ! யாங்கள் ஒருவரும் அவ்விடம் வரவில்லை. தாங்கள் அழைத்துக்கொண்டு போங்கள். எவ்வளவுதான் அடக்கினும் பெண்பால்களுக்கு மனம் கேட்காது. இது தாங்கள் அறியாத தன்றே.

காலகண்ட ஐயர் — நேக்குத் தெரியும் பெண்கள் சுபாவம். ஆத்துலே நம்ப சேஷி அறிவனோ? அவளை யன்னோ திருப்தி செய்யவேணும். நாமென்ன, சம்பாதிச்சிண்டு போரவா. அவாளன்ன அதிகாரஞ் செய்வா. புருஷா பெண்களுக்கு அடங்கி யன்ன இருக்கவேணும். போய் வாறோம்.

(போகிறாள், ஷீயில்.)

காலகண்ட ஐயர் — சந்திரமதி!

சந்திரமதி — சுவாமீ.

காலகண்ட ஐயர் — நம்ம ஆத்துக்கு சம்பிச்சி வந்துவிட்டோம். நம்ம ஆம்படையா செத்தே பொருள்மேலே பிரீதியுள்ளவள். அதிகஞ் செலவானா அறுத்திண்டு சாவள். இவ்வளவு பொன் கொடுத்து உங்களை கொண்டே னென்னாக்கே எரிஞ்சி விழுவள். சண்டை யிழுப்பள். சமைக்காமகூட இருந்துவிடவள். உனக்கு ஒரு சங்கதி சொல்றேன். அதுபோல நீயும் ஆமாம் என்னாக்கே சரி என்பள். அப்படிச் சொல்லிப்போடுவையோ?

சந்திரமதி — சுவாமீ! அது யாதோ தெரிவித்தால், சொல்லக்கூடிய தானால் அப்படியே சொல்கின்றேன்.

காலகண்ட ஐயர் — அதென்ன அப்படி நினைக்கிறு. சொல்லக் கூடாததையும் சொல்லச் சொல்வாளோ. இதென்ன பயித்தியமாயிருக்கே.

சந்திரமதி — சுவாமீ! அடியானைத் தேவரீர் மன்னிக்கவேண்டும். நாங்கள் சொல்லப்போவது இன்னதென்பது அடியாளுக்கீகுத் தெரியாது. தெரியாதமுன் அவ்வாறே யாகட்டும் என்று வாக்குக் கொடுத்துவிட்டு, பின் அக்காரியம் சொல்லக்கூடாத நாயின் என்ன செய்வது. அப்போது, முன்கூறியது சொல்வதுதலாக வன்றோ முடியும். அதனால் அவ்வாறு சொன்னேன் சுவாமீ.

காலகண்ட ஐயர் — ஆ, ஆ, ஆ, நண்ணு வார்த்தை சொன்னு. விசேஷம் ஒன்னுமில்லே. ஆத்துலே சேஷி கேட்பள். அப்போ எல்லாம் ஒரு ஆயிரம் பொன் கொடுத்துதான் உங்களை வாங்கினேன் என்பேன். அப்போ உன்னைக் கேட்டாக்கே ஆமாம் என்னு சொல்லவேணும், அவ்வளவுதான்.

சந்திரமதி — இதற்குத்தான் அடியாள் முன்பே கூறினேன். சுவாமீ, தேவரீர் திரண்ட பொன் கொடுத்து எம்மை யடிமை கொண்டமை என் மனம் நன்கு அறியும். அதனை மறுத்து எவ்வாறு நாயிரம் பொன்தான் என்று கூறுவது. அது பொய்மை யாகும். உள்ளதை இல்லதென்று கூறுதல் ஒருவர்க்கும் அடாது சுவாமீ. அடியானே இதன்பொருட்டு மன்னித்தருளவேண்டும். அடியானைக் கேட்டால் உள்ளதை யல்லது வேறுகூற இயலாது, சுவாமீ.

காலகண்ட ஐயர் — இதேது ஆரம்பத்திலேயே மோசமா யிருக்கே. இப்படி நிந்தாக்கூண்யமா யிருந்தாக்கே சம்சாரத்தில் எப்படியாகும். ஒரு சம்சார மென்னு இப்படியும் அப்படியுந்தான் இருக்கவேணும். என்ன செய்றது. கொண்டாச்சு, இனி குலம் பேசினாக்கே பலனென்ன, வாருங்கொ, வாருங்கொ.

(விட்டை யடைகிறாள்.)

நான்காங் களம்



இடம்: காசிமாநகரத்தில் ஒரு சத்திரம்.

காலம்: பிற்பகல்.

பாத்திரங்கள்: அரிச்சந்திரன், சத்தியகீர்த்தி, நட்சத்திரேசன், வீரவாகு.

அரிச்சந்திரன் — சுவாமீ! சேரவேண்டிய பொருள் முற்புறஞ் சேர்ந்து விட்ட தன்றோ?

நட்சத்திரேசன் — ஆம், ஆம், எனக்குச் சேரவேண்டிய தரகு போக மற்றது மாத்திரம் முனிவர்க்குச் சேர்ந்துவிட்டது.

அரிச்சந்திரன் — தங்களுக்குச் சேரவேண்டிய தரகு ஏது சுவாமீ! நயவுகூர்ந்து வெளியிடவேண்டும்.

நட்சத்திரேசன் — ஆ, ஆ, என்ன காலம். ஒரு சொல்லுக்கு நாடு நகரங்களையும் சொத்துக்களையுங் கொடுத்ததுமன்றி, நூறு லட்சம் பொன்னையும் கொடுக்க ஒப்புக்கொண்டு கொடுத்து விட்டாய். காடு மலைகளெல்லாம் கால் கடுக்கச் சுற்றி, படாத பாடுகளெல்லாம் பட்டு, பசியினால் மெலிந்து, வாழையுற்று வருந்திய கஷ்டம் உனது மனமே யறியும். அதெல்லாம் ஏதோ எமது முனிவர்பொருட்டு அனுபவித்ததாக எண்ண இடமுண்டு. அதிருக்கட்டும், நீங்கள் ஏதோ வழியி லெல்லா முயன்றும் பயன்படாமல் படுங்கஷ்டத்தை யுன்னி, இந் நகர முழுதுஞ் சுற்றி, நல்ல பிராமணராகப் பார்த்துக் கொணர்ந்து, கொடாதவனைக் கொடுக்கும்படி செய்து, பொருள் வாங்கித் தந்தது மன்றி, அவ்வப்போது ஒரு முறைக்கு இரண்டு முறை, என்னை மறக்கவேண்டாம் மறக்கவேண்டாம் என்று வற்புறுத்தியும் சொன்னேன். அதைக் கேட்டதுமன்றி என் சிம முழுவதும் பார்த்திருந்தும் தரகு ஏது என்று கேட்கின்றாயே இது தருமமா! ஒன்றுமில்லை, இந்தக் கையிலிருந்து அந்தக் கைக்கு கடன் வாங்கிக் கொடுப்பவர்க் கன்றோ நூற்றுக்கு இரண்டு மூன்று தரகு கிடைக்கின்றது. இல்லை பென்றால் போய்விடுகின்றேன். போய், முனிவர்க்கு என் தரகு போக மற்றதைக் கொடுத்தா-யென்று சொல்லிவிடுகின்றேன்.

அரிச்சந்திரன் — சுவாமீ! வருந்த வேண்டாம். தாங்கள் சொல்-லியது ஞாபகத்திற்கு வந்தது. தாங்கள் தரகு சம்பந்தமாக அடையவேண்டிவது எவ்வளவோ, அதனை அருள் செய்ய-வேண்டும்.

நட்சத்திரேசன் — அரிச்சந்திர! நமக்கு அதிக ஆசை வேண்டும-தில்லை. அதிக ஆசை அதிக நஷ்டம். நீயோ கையி லில்லா-தவன். எங்காவது அடிமைப்பட்டுத்தான் தரவேண்டும். ஊரில் நூற்றுக்கு எட்டு பத்து வாங்குகின்றனர். இவ்வகைய சீரமமானால் பன்னிரண்டு பதினைந்தும் வாங்குவார்-கள். நமக்கு அவ்வளவும் வேண்டாம். நூற்றுக்கு ஆறேகா-லாவது சரிப்படுத்தினால் ஒருவாறு ஏற்றுக்கொள்ளலாம். பிறகு உனதிஷ்டம். இதெல்லாம் கொடுப்பவர் இஷ்டத்-தைப் பொறுத்தது.

அரிச்சந்திரன் — சுவாமீ! இப்போது தாங்கள் புகன்றவாறே அடியேன் எவர்க்கேனும் அடிமைப்பட்டே தமக்குரிய பொருளைத் தருதல் வேண்டும். தேவரீர், முன்போல் சென்று மற்றொருவரை யழைத்துவந்து, முன்பு தாங்கள் புரிந்த நன்மையின்பொருட்டுத் தமக்குச் சேரவேண்டிய பொருளுக்கும், இப்போது பம் சிரமத்தின் பொருட்டுச் சேரவேண்டிய பொருளுக்குமாக அடியேனை அடிமையாக்கிப் பெற்றுக்கொள்ள வேண்டுகிறேன். இதுவே அடியேன் விண்ணப்பம்.

நட்சத்திரேசன் — ஓ, ஓ, அப்படியா செய்துவிட்டாய். ஆமாம், பாவம், நீ தான் என்ன செய்வாய். என் பொருளுக்கும் யான்தான் முயலவேண்டும். ஆகட்டும், அப்படியே செய்கின்றேன். யாவராயினும் குற்றமில்லையே?

அரிச்சந்திரன் — பொருள் தருவார் யாவராயினும் குற்றமில்லை. தயவுசெய்து அழைத்துவரவேண்டும்.

நட்சத்திரேசன் — ஆ, ஆ, அப்படியே செய்கிறேன்.

(நட்சத்திரேசன் சென்று வீரவாகுவைச் சந்திக்கின்றான்.)

வீரவாகு — ஓ, ஓ, நட்சத்திரேசரே வாரும் வாரும். நற்கூலத்திற்கு எதிரி லகப்பட்டார். முனிவர் உம்மைச் சந்திக்கவென்று கட்டளையிட்டார். எங்கு சந்திப்பது என்று எண்ணமிட்டுக்கொண்டே வருகின்றேன். எதிரி லகப்பட்டுக் கொண்டார். சந்தோஷம், என்ன சங்கதி? பெருங் காரியங்க ளெல்லாம் முடிப்பதாகக் காண்கின்றது. பெண்டு பிள்ளையைப் பிரித்து ஆயிற்று. இனி என்ன தடை, வெற்றி பெறுவதற்கு?

நட்சத்திரேசன் — பெண்டு பிரிந்தா லென்ன? பிள்ளை பிரிந்தா லென்ன? உறுதியும் உண்மையும் பிரிவதாகக் காணவில்லை. வெற்றி எங்கிருந் துண்டாகும்? முனிவர் ஏதோ வீணெண்ணங் கொள்கின்றனர். அவருக்கு இவ்விடத்தில் உண்டாகும் இன்னலில் எவ்வளவுந் தெரிவதற் கிடனில்லை. நீங்களும் அவ்வப்போது வந்து போகின்றீர்கள். உங்களுக்கு பான்பம் சிரமம் எவ்வாறு தெரியும்? தெரியாது, தெரியாது. இரவும் பகலும் அவனோடு உழன்று எவ்வகைய தந்திரம் புரியினும் ஒன்றும் பயன்படவில்லையே. என்ன செய்வது. நீர் வந்திருக்கின்றீர், நீராவது அவனை நன்னிலையினின்றும் சற்று விலகும்படி செய்துவிடும் பார்ப்போம்.

வீரவாகு — நட்சத்திரேசரே! என்ன இவ்வாறு கூறுகின்றீர். உம்முடைய வருத்தத்தை நீர் பெரிதாக மதிக்கின்றீர். உலகத்-

தில் அவரவர் தத்தம் வருத்தத்தினையே பெரிதாக எண்ணுவர். அதிருக்கட்டும், நமது முனிவர் பகிம் வருத்தம் ஒருவருக்கும் இராது. நாம் எவ்வளவு முயன்றாலும் முடிவில் ஏற்பகிம் மானமும் அவமானமும் அவருடையன வன்றே. நமக்கு உழைப்போடு தொலைகின்றது. அவர்க்கு பழியும் பாவமுமாக வன்றே முடிகின்றது. இவைமட்டுமோ, இதனுண்டாகும் அவமானத்திற்கும் எல்லையுண்டோ? இவற்றையெல்லாம் அவர் உய்த்துணர்ந்து, அவர் பகிம் சிரமும், மனவருத்தமும், யோசனையும் இவ்வளவின வென்று கூற எவரால் முடியும். ஒவ்வொரு முறையிலும், பலவாறு எண்ணி, ஏதோ ஒன்றை மனத்திற்கொண்டு எமக்குப் புகட்டி யனுப்புகின்றனர். யாங்கள் திரும்பிச் சென்று, எண்ணம் ஈடேற்றில்லை என்று கூறும்போது, அவர் பகிம்பாடு பெரும்பாடாக வன்றே இருக்கின்றது. எங்களுக்கு அவர் சொல்லியபடி செய்து, அவருக்குத் திருப்தி யுண்டாகுமாறு புரிவது பெருங் கஷ்டமாக இருக்கின்றது. இப்போது ஒரு திருஷ்டாந்தங் கூறுகின்றேன் கேளும்.

நட்சத்திரேசன் — அதென்ன அப்படிப்பட்டது! சற்றுத் தயை செய்து கூறும், கேட்போம்.

வீரவாகு — அவ்வாறு கேளும் கூறுகின்றேன். முனிவர் என்னிடம் திரண்ட பொருளீந்து, அதைக்கொண்டு இக் காசியம் பதியில் யாகசாலைகளை இயற்றி, மயானம்போல் மாற்றி வைக்க வெனக் கட்டளை இட்டனர். மிகவும் மெய்வருந்தி அதனை அவ்வாறே செய்து முடித்து ஈண்டடைந்தேன். என்னோடு வல்லபனையும் கூட்டிவந்தேன். அதுவன்றி ஒரு கன்னிகையையும் என் மனைவியாக அழைத்துக்கொண்டு வந்துள்ளேன். சந்திராசியாக வந்தும் சனியன் தொலையவில்லை. காசிக்குச் சென்றாலுங் கருமம் தொலையாது என்பார்களே, அதனை நம்பிடத்திலேயே காணலாகும். என்ன செய்வது, ஆசிரியர் சொல்லை அணுவும் தட்டி நடத்தல் கூடாது.

நட்சத்திரேசன் — ஓகோ! இவ்வளவு காரியங்கள் நடந்து விட்டனவா? சரி, சரி, அதிருக்கட்டும். இவ் பூரில் மயான மில்லையா? இந் நகரத்தில் நீர் எவ்வாறு மயான முண்டாக்குதல் கூகிம்? அதனைச் செய்வதில் உண்டாகும் உட்கருத்து யாது? ஒன்றும் விளங்கவில்லையே.

வீரவாகு — நட்சத்திரேசரே! நம்முடைய காரியங்கள் வரவா வன்றே முதிர்ச்சி யடைகின்றன. இதுகாறும் நாம் செய்துள்ள முயற்சிகள் அனைத்தினும் இது மிக முக்கியமானது. அதன் பயன் பின்பு தெரியும். இப்போது மயானம் பெற்ற

வரை சொல்கின்றேன் கேளும். முனிவரிடம் பொருள் பெற்றுக்கொண்டு இந் நகரத்தை யடைந்தேன். இங்குதான் நமது காரியங்கள் அனைத்திற்கும் உதவியாக ஒரு பிரதிரிதி இருக்கின்றாரே. அவரைக் கண்டு, அவரிடம் எனது அபிப்பிராயத்தை முனிவர் உரைப்படியே மொழிந்தேன். அவர் அதன்மேல் அரசருக்குத் தெரிவித்து, ஒரு மயான முண்டாக்க அநுமதி பெற்றுக் கொடுத்தனர்.

நட்சத்திரேசன் — ஆமாம், உண்மையாயுள்ள மயானம் என்ன வாயிற்று? ஒன்றிருக்க அரசர் மற்றொரு மயானத்திற்கு அநுமதி யளிக்கக் காரணம் யாது?

வீரவாகு — ஓ கோ, இவ் ஆர் முறையை நீர் அறியீரோ! சரிதான், இந் நகரில் மயான மென்பது இல்லை.

நட்சத்திரேசன் — அதென்ன? மயான மில்லாமலும் ஒரு நகர முண்டோ? இவ் ஆரில் ஒருவரும் இறப்ப தில்லையோ?

வீரவாகு — ஆ, ஆ, ஆ, நன்றாய்ச் சொன்னீர். வெகு கூர்மையாய்ப் பகுத்தறிகின்றீரே. அப்படியன்று. இவ் ஆரில் இறந்துபட்ட உடல்களை கங்கை நதியில் எறிவது வழக்கம். அதனால், அவ் வுயிர் நற்கதியடையும் என்பது நம்மவர் கொள்கை. பலர் தத்தம் தாய் தந்தையர் முதலாயினர் இறந்துபட்ட பின், அவர்களுடைய என்பினைக் கொணர்ந்து கங்கையில் விட்டுத் திரும்பி வருகின்றனரே, அதனை அறியீரோ? அதனால், இங்கு மயானமே யில்லை.

நட்சத்திரேசன் — அவ்வாறாயின், நீர் எவ்வாறு அரசனை அநுமதி பெற்றீர்?

வீரவாகு — யான் இந்த மயான முண்டாக்கும் நிமித்தம் அரசர்க்குப் பற்பல காரணங்கள் காட்டினேன். அதென்னவெனில், இந் நகரில் பலர் தம்மவர் உடலை நதியில் எறிந்துவிடாமல் சமாதி செய்ய விருப்பங்கொள்கின்றனர். அன்றி மெய்ஞ்ஞானியர், முனிவார் முதலியோர் உடலை சமாதி செய்தலே ஏற்றதாகும் என் றியம்பினேன். அதனால், மன்னன் மகிழ்ந்து அரசவையில் நிகழும் ஆணையின்படியே குற்றவாளிகளைத் தண்டனைபுரிபுந் தலைமைத் தன்மையும் அளிக்கவும் உடம்பட்டனன். அதனால், யான் இப்போழுது மயானத் தோட்டி வேடங்கொண்டு, வீரவாகு வென்னும் பெயரால் வெளிப்பட விருக்கின்றேன். முனிவார் ஆணையும் இதேயாகும். இனி, நீர் யாரைத் தேடிக்கொண்டு வந்தீர்? சொல்லும்.

நட்சத்திரேசன் — அரிச்சந்திரன் தன் மனைவியையும் மைந்தனையும் விற்று, முனிவர்க்குச் சேரவேண்டிய பொருள் முழுவதும்

செலுத்திவிட்டனன். பின்பு, சிறிது யோசித்து, எனக்கும் தாகு கொடுக்கவெனக் கேட்டேன். அவன் அதற்கும் உடன்பட்டுத் தன்னையே எவர்க்கேனும் அடிமையாக்கி எனக்குச் சேரவேண்டிய தரகினைப் பெற்றுக்கொள்ளுமாறு கூறினன். நம்மவரில் எவரேனும் எதிர்ப்படுவரோ என்னும் நோக்கங்கொண்டு ஈண்டு அடைந்தேன். உம்மைக் கண்டேன். மற்றும் உம்முடைய ஏற்பாட்டினால் உள்ளங் குளிர்ந்தேன். இனி, நீர் தோட்டியாக வருதலே நன்று. அவன் இழிஞர்க்கு அடிமைப்பட நாணி, ஒருவாறு தாகு கொடுக்க வேண்டிய நிலை பென்று சொல்லுதலுங் கூடும். மற்றும் அவனுக்கு அடிமைப்பட மனங்கொள்வானானால், அவனைக் கணமும் விட்டகலாத சத்தியகீர்த்தியை அவனிடத்தினின்று பிரித்துவிடுதல் வேண்டும். அவன் அகன்றானாயின் அரிச்சந்திரன் மனநிலை மாறுபடும். அதற்கு அணுவளவும் யீயமில்லை. இதொன்றே நேரிய வழி, வாரும், வாரும், போவோம்.

வீரவாகு — ஆகா, அதற் கென்ன, இனி, இவ்வளவு காரியங்கள் நடைபெறுவதனால், அவ் வரிச்சந்திரன் மனநிலை மாறாமலிருக்குமா? இராதா, இராதா. அவ்வாறும் உறுதி கொள்வானாயின், யான் அவனைக் காவலில் வைத்துப் பலவகையிலுந் துன்புறுத்திச் சத்தியந்தவறச் செய்துவிடுகின்றேன். நமது நண்பன் வல்லபன் துணையாக வந்திருக்கின்றானே. அவனது வன்மையை நீர் நன்றாயறிவீரன்றோ? அவனே அவ் வரிச்சந்திரனைப் பற்பல தீயொழுக்கம் புரியுமாறு ஒரு நொடிப்போதில் செய்துவிடுவான். இனி, அஞ்சவேண்டா.

நட்சத்திரேசன் — ஆனால் சந்தோஷம். நீர் ஈண்டே இரும். நீர் என்னோடு வருவது நன்றன்று. அன்றி, அடிமை கொள்வார் ஒருவரும் இலர் என்று கூறினால், ஒருகால் துன்பத்திற் கஞ்சி முற்கூறியதை இல்லையென்று மறுத்தலுங் கூடும். இன்றேல், சத்தியகீர்த்தி என்பான், அடிமை கொள்ளத் தக்கவரை நாடி இங்கு வருவன். அப்போது அவனோடு ஏற்ற வாறு பேசி முடிவு செய்துகொள்ளும். அவ்வாறின்றி, நீர் என்னோடு வருவீயோல், அவ் வரிச்சந்திரன் நம்மிடத்துள்ள சூழ்ச்சியை உணர்வதற்கு இட முண்டாகும். அதனால், மற்றும் மனவுறுதி கொள்ளுவான். நானே முன்பு செல்கின்றேன்.

வீரவாகு — ஆம், ஆம், நீர் கூறுவனவும் உண்மையே. அவ்வாறே செய்யும். கொள்வார் இல்லை யென்றால், குணம் மாறுபடும். இல்லாமை எல்லாத் தூர்க்குணத்திற்கும் இருப்பிடமாகுமன்றே. செல்லும், செல்லும்.

(நட்சத்திரேசன் தனியே வந்து, அரிச்சந்திரனைச் சந்திக்கின்றான்.)

நட்சத்திரேசன் — அரிச்சந்திர! என்ன, நின் தீவினை இவ்வாறு இருக்கின்றது. இந் நகர முழுதுஞ் சுற்றினேன். அடிமை கொள்ளத் தக்கவர் ஒருவரும் கண்ணிற் பட்டாரில்லை. இது நினது தீவினையன்று, எனது தீவினை. தீவினை எதனையும் சேரவொட்டாது. என்ன செய்வது. எனது சிரமத்தை யுணர்ந்து, நீயே தேடித் தந்தால் பெறுகின்றேன். இல்லையென்றால் போய்விடுகிறேன். நீதான் என்ன செய்வை.

அரிச்சந்திரன் — சுவாமி! வருந்த வேண்டா. அடியேனைக் கொள்ளத் தக்கவர் எவரேயாயினும் அவர்க்கு அடிமைபூண்டு, தமக்குச் சேரவேண்டிய பொருளை யளித்துவிடுகின்றேன். சிறிது மன்னித்தருள வேண்டும்.

நட்சத்திரேசன் — கொள்ளத் தக்கவரை என்றாற் கூடியவரையில் தேடினேன். இனி, நீங்களே முயல வேண்டும்.

அரிச்சந்திரன் — சத்தியகீர்த்தி! என்ன செய்வது; இனி நாமே முயல வேண்டும். இந் நகர் நமக்குப் புத்தம் புதியது. யாரை யண்டிக் கேட்பது. சற்றுத் திரிந்து வருவமேல், ஏதேனும் ஓர் வழி ஏற்படும், செல்வோமா?

சத்தியகீர்த்தி — அரசே! அவ்வாறே செய்வோம். எத் திசையிற் செல்வது.

அரிச்சந்திரன் — முதல் செல்வர்கள் வசிக்கும் திருவிதியிற் செல்வோம்.

சத்தியகீர்த்தி — ஆம், ஆம், அது நன்று அரசே! அவ் விதியும் யாண்டுள்ளதோ அறியோம். அதோ ஒருவன் காவற்காரனே போல் காண்கின்றான். அவனை யண்டிக் கேட்போம்.

(வீரவாகு சமீபிக்கின்றான்.)

சத்தியகீர்த்தி — (வீரவாகுவை நோக்கி) ஐயா! நீர் யார்?

வீரவாகு — நானா, நாஓ இந்த ஆருதாஓ. ஏன்யா கேக்கிறிங்கோ? நீங்க யெந்த ஆரு?

சத்தியகீர்த்தி — நாங்கள் அயலூர், இந்த ஆரில் நல்ல பணக்காரர்கள் இருப்பது எந்த வீதி?

வீரவாகு — அசலூரா? அசலூருண்ணு தெர்லேயெ. நீங்க ஏஓ கேக்கிறிங்க? செத்த வெவரமா செல்லுங்களெஓ, நாஓ அப்பாலெ செல்றேஓ.

சத்தியகீர்த்தி — நாங்கள் அயோத்தி நகரத்தில் உள்ளவர்கள் இங்கு ஒரு காரியமாக வந்தோம். அதற்காகப் பிரபுக்கள் வீட்டைத் தேடுகிறோம். ஆகையால், வழிகாட்டும், நாங்கள் போகின்றோம்.

வீரவாகு — அப்படி செல்லுங்களேன். நல்ல நல்ல பணக்காரு இக்ருங்கோ, மெய்தான். அ, ஆஓ. நீங்க இன்னா வேலையா வந்திங்கோ? நாஓ கேக்கறேண்ணு கோய்ச்சிக்காதிங்கோ. எனக்கு இந்த ஊரு சங்கதி நொம்ப நொம்ப தெரியும். அதுக்குதாஓ கேக்கறேன்.

சீத்தியகீர்த்தி — அப்படியா, நல்லதையா, நாங்கள் ஒருவர்க்குக் கடன்பட்டிருக்கின்றோம். அதை இன்று மாலைக்குள் செலுத்தி விட வேண்டும். ஆதலால், எவர்க்கானாலும் வேலையாளாக அடிமைப்பட்டு அதைக் கொடுத்துவிடலாம் என்பது எங்கள் எண்ணம். அதனால்தான் அவசரப்படுகிறோம்.

வீரவாகு — கடெஓஇண்ணா, இண்ணைக்கி இல்லாபூட்டா, நாளக்கி குடுக்க கூடாதா?

சீத்தியகீர்த்தி — கூடாது, கூடாது. இன்றைக்கே சொல் தவறாமல் கொடுத்துவிட வேண்டும்.

வீரவாகு — அது கடக்கிட்டு. நீங்க இன்னின்னா வேலைசெய் விங்கோ?

அரிச்சந்திரன் — ஐயா! எம்மை அடிமைகொள்வோர் விரும்பியபடி அமைந்து நடந்துகொள்வோம். அவர்கள் நியாயமாகச் சொல்லும் எல்லா வேலைகளையும் தடையின்றிச் செய்வோம். எங்களுக்கு அவசரம். சற்று விரைவாக வழி சொல்லும்.

வீரவாகு — அபுசரம் படரிங்களே, உங்களே பாத்நாக்கா நல்லா வாய்ந்தவங்களாட்டங் கீது. நீங்க இன்னா வேலை செய்யப் போரிங்க. ஐயோ பாவம்.

அரிச்சந்திரன் — ஐயா, எங்களுக்குக் கடன் தீரவேண்டியதே முதற் காரியம். அதுவும் இன்று பொழுது சாய்வதற்குள் கொடுத்துவிட வேண்டும்.

வீரவாகு — கடேஓ எம்மாத் தம் குடுக்கணுஓ.

அரிச்சந்திரன் — பதினாயிரம் பொன் கொடுக்க வேண்டும்.

வீரவாகு — அம்மா அம்மாத்தமா! பதினாயிரம் இண்ணா, பத்து ஆயிரமா? (இரண்டு கைகளையும் பார்த்து) இது அஞ்சி, இது அஞ்சி, பத்தாச்சி. ஆ, ஆ, இம்மாத்தமா! இதுகீட்டஓ, நீங்க ரெண்டுபேருந்தானே வேலை செய்விங்கோ?

அரிச்சந்திரன் — இல்லை, இல்லை. நான் ஒருவன்மட்டுமே அடிமைப்படுவேன். கடன்பட்டிருப்பவன் யான் ஒருவனே அவர் என் சினேகர். என்னோடு எப்போதும் இருப்பவர்.

வீரவாகு — த்ரோ யப்பா! பணத்தெ பத்தா பத்தாயிரமா கீது, வேலே செய்றது ஒருத்தராமே! யாரியா கொடுப்பாங்கோ இம்மாத்தம்?

அரிச்சந்திரன் — என்ன செய்வது, எந்தப் பாடாயினும் பட்டு, இன்று விளக்கு வைக்குமுன் பொருளைச் சேர்த்து விடவேண்டும். கால தாமதம் ஆகிறது. எங்களுக்கு வழியைக் காட்டும், நாங்கள் போகிறோம்.

வீரவாகு — சும்மா அவசரபடாதிங்கோ. நீங்க இன்னு, ஐயமாரு, மொதலிமாரு, செட்டிமாரு இவங்க ஊட்லெதான் வேலே செய்விங்களோ?

அரிச்சந்திரன் — ஏன் ஐயா அப்படிக்கேட்கின்றீர்? யாராயிருந்தால் என்ன? என்னைக் கடனிலிருந்து நீக்குவோர் யாராயிருந்தாலும் அடிமைப்படுவேன்.

வீரவாகு — குடியானவங்க ஊட்லே வேலைகாரு கொள்ளெ கொள்ளெயா குவிஞ்சி கீறங்க. நாடு கூட ஒத்தாசைக்கி ஒரு ஆளுவோணாண்ணுதாடு இப்படி போறேடு.

அரிச்சந்திரன் — ஐயா, நீர் யார், உமக்கு என்னத்திற்கு ஆள் வேண்டும்?

வீரவாகு — நான் இந்த ஆறு வெட்டியாடு. சொடலெ காக்கிறது ஏடுவேலெ. இப்போ இப்போ நொம்ப நொம்ப பொணங்க வந்து உயுது. ஏடு கூடொ இன்னொரு புள்ளாண்டாடு கீறாடு. ரெண்டு பேருக்கும் வேலெ நம்பு கயிண்டு போவுது. அதுக்குதான் யார்கு ஆப்புடுவாங்களாண்ணு போறேடு. நீங்கள்ளாடு ஏங்க கிட்ட வேலெ செய்விங்களா?

அரிச்சந்திரன் — ஐயா, எனக்குக் கடன் தீரவேண்டும். சொன்ன சொல் நிறைவேற வேண்டும். அதனால், எனது கடனை தீர்க்க வல்லவர் யாராயினும் அவருக்கு யான் அடிமைப்பட்டு வேலை செய்ய யாதொரு தடையு மிராது, ஐயா.

வீரவாகு — எம்மாத்தங் குடுக்குணாடு. இன்னுருதாட்டி செல்லுங்க. கோயிச்சிக்காதிங்க. நாடு எயுத்து தேரியாத குருடன். செத்தெ செல்லுங்க.

அரிச்சந்திரன் — ஐயா, நான் செலுத்தவேண்டிய கடன் பதினாயிரம் பொன். அதை இன்று மாலைக்குள் செலுத்திவிட வேண்டும்.

வீரவாகு — பதினாயம் — (விரல்களைப் பார்த்து) ஒண்ணு, யெண்டு, முணு, நாலு, அஞ்சி, ஆறு, எயு, எட்டு, ஒம்பேது, பெத்து. டேயப்பா, இம்மாத்தமா! இத்தினி ஆய்ரமா! இக்கட்டும்.

எப்படினாச்சும் வேலெ ஆவுணு. ஏம் யப்பா! ரவ வெலெயெ கொறிக்ககூடதா? பாரு யப்பா.

அரிச்சந்திரன் — குறைப்பது ஒன்றுமில்லை. யான் செலுத்தவேண்டிய தொகை அவ்வளவு. அதில் சிறிதும் குறைக்க முடியாது.

வீரவாகு — அப்படினா சரிதா. யாருக்கு குடுக்குணு கடன்? கடங்காரு எங்கெ கீறாரு?

அரிச்சந்திரன் — ஐயா! அதோ தெரியும் அந்தச் சத்திரத்தில்தான் இருக்கிறார். அங்கே போனால் அவரைப் பார்க்கலாம்.

வீரவாகு — சரிதா. கிட்டதா கீது. ஆமா எம்பொருலே நாங்குடுத்துட்டா, எனக்கின்ன வயி! பொருலெ வாங்கினு அப்பாரம் போண்ணுக்கா என்னு செயரது? அதுக்கெல்லா முன்னுக்கே வயி செல்லியா.

அரிச்சந்திரன் — ஐயா! அப்படி யொன்றும் வஞ்சிக்கமாட்டோம். சொல் தவறமாட்டோம். அதற்குண்டானபடி அடிமைச் சீட்டு எழுதிக் கொடுக்கின்றோம். அதற் கொன்றும் அஞ்ச வேண்டாம்.

வீரவாகு — அதென்னமோ எனக்கு தெரியாது. நாங்க படிச்செவரு இல்லா. நாங்க பண்ணக்காரனா போனா எங்க ஆண்டமாருக்கு எயிதி குடுக்கறமே, அப்படி எயிதி குடுக்கணு.

அரிச்சந்திரன் — அப்படியே ஐயா! அதுதான் அடிமைச் சீட்டு என்பது. முறிச் சீட்டு என்றும் சொல்வார்கள்.

வீரவாகு — அ, ஆம், அதுதா அதுதான் மொறிச் சீட்டு. அப்படி செல்லுங்கோ. நீங்க என்னென்னமோ கொயப் பிரிங்களே. மொறிச் சீட்டு எயிதி குடுப்பிங்களா இல்லயா?

அரிச்சந்திரன் — ஆ ஆ, அப்படியே எழுதிக் கொடுக்கின்றோம்.

வீரவாகு — இந்த ஐயனும், பணம் வாங்கிக்குதே அந்த ஐயனும் சாக்கி கையெழுத்து போடுவாங்களா செல்லுங்க.

அரிச்சந்திரன் — ஆ, ஆ, அப்படியே போடுவார்கள். அதற்கொன்றும் சந்தேக மில்லை.

வீரவாகு — ஆனாகா, போலா வாங்க.

(போய் சத்திரத்தை யடைகின்றனர்.)

அரிச்சந்திரன் — சுவாமி! என்னை அடிமையாகக்கொண்டு, தமக்குப் பொருள் செலுத்த வல்ல ஒருவரை அழைத்துக்கொண்டு வந்துள்ளேன். தயை செய்து அதற்கான அடிமைச் சீட்டை அருகிலிருந்து முடித்துக் கொடுத்துத் தமக்குச் சேரவேண்டிய பொருளைப் பெற்றுக்கொள்ளும்.

நட்சத்திரேசன் — ஆ, ஆ, அப்படியா! வெகு சந்தோஷம். இதோ வருகின்றேன். அரிச்சந்திர! இவர்தானா பொருள் செலுத்துவோர்?

அரிச்சந்திரன் — ஆம் சுவாமீ!

நட்சத்திரேசன் — ஐயா! நீர் யார்?

வீரவாகு — நானா! நாஓ இந்த வூருதான்.

நட்சத்திரேசன் — இந்த வூர் என்பது சரிதான். உழக்கு என்ன வேலை? எங்கிருப்பது?

வீரவாகு — அதெல்லாஓ யாங் கேக்கிறிங்கோ? அதெல்லா முன்னடிக் கே செல்லீட்டனே. அல்லாத்துக்குஓ ஒப்பிக்கினுதானே அயிச்சாந்தாங்கோ.

நட்சத்திரேசன் — அது சரிதான். அரிச்சந்திர! இவர் யார்? என்ன முடிவு செய்தாய்?

அரிச்சந்திரன் — சுவாமீ! இவர் இவ்வூர் சுடலையைக் காவல் செய்பவராம், அவருக்கு ஒரு அடிமை வேண்டுமாம். அதற்கு யான் ஆட்படுவதாய் ஒப்புக்கொண்டேன். அவரும் தமக்குச் சேரவேண்டிய பொன் பதினாயிரத்தையும் செலுத்தி விடுவதாய் ஒப்புக்கொண்டனர்.

நட்சத்திரேசன் — சுடலை காப்பவரென்றால் வெட்டியான்றானே. அந்தோ! பரமேசுவர, இப்படிப்பட்ட சொல்லும் காதிற் படலாமா! வேந்தனா யிருந்தவன் வெட்டியானாவது எங்ஙனம்! என்னை நிலை, என்ன வாழ்வு! அரிச்சந்திர, என்னை வருத்துவதற்காகவே இவ்வாறு செய்தனையோ. ஐயோ! எனக்குப் பொன்னும் வேண்டா, பொருளும் வேண்டா. இதென்ன அநியாயம், வேண்டா, வேண்டா. யான் போகின்றேன். ஒருகால் எவரேனுங் கேட்டால், பாவம் அவ் வரிச்சந்திரன் யான் பட்ட பாட்டைப் பார்த்துப் பதினாயிரம் பொன் கொடுப்பதாய் உடன்பட்டு வாக்களித்தான். கொடுக்க இசையாமையால் இல்லையென்று சொல்லி விட்டான். அவன்றான் என்செய்வான் என்று சொல்லி விடுகின்றேன். (வீரவாகுவைப் பார்த்து) ஐயா! நீர் போம், அவர் கடன் கொடுக்கவேண்டிய தில்லை. இருந்தாலும் உமக்கு அடிமைப்படமாட்டார்.

அரிச்சந்திரன் — சுவாமீ! அடியேனை இவ்வாறு பழிக்குப் பாத்திர னாக்குவது தேவீருக்குத் தருமமன்று. சொன்னதை இல்லை யென்று மறுக்கேன். சொன்னதை யில்லை யென்பவனுக்குச் சுவர்க்கமும் இல்லையாகும். யான் எவருக்கு அடிமைப்

பட்டால் என்ன. தமக்குச் சேரவேண்டிய பொண்ணைத் தாம் பெற்றுக்கொண்டு செல்லும். தாம் அடியேன்பொருட்டு வருந்துவதினும், அடியேனுக்கு இதனால் நேரும் பழிபாவங்களினின்றும் அடியேனை விலக்குவிப்பதே பேரருளாகும். மனம்புரிந்து பொருளைப் பெற்றுக்கொள்ளும்.

வீரவாகு — இந்த ஐயெடு இன்னு செல்லுது. ஏடு கிட்ட வேலெ செய்ய கூடாதுண்ணு செல்லுது. ஏன் செல்து. இந்த ஐயன் கடங்காரந்தானே, கடந்தானே வாங்கினு. இந்த வம்பு வயக்கெல்லாம் ஏடு பேசுது. இந்த ஐயெடு பாப்பரையனா?

நட்சத்திரேசன் — ஏன் வீண்பேச்சுப் பேசுகிறாய்? போ.

வீரவாகு — நான் ஏன்யா போறேடு, நீ போய்யா. அது கீட்டம், ஏடுகிட்ட வேலெ செய்ய கூடாதுண்ணெயே. ஏடு, நாங்க வெட்டியான் வேலெ செய்மண்ணு, அதின்னு வெட்டியாடு வேலெண்ணு அம்மாத்தம் எளக்காரம். நீங்க பாப்பாரு. வேதங்களே பாப்பாரு. நாங்க வேதங்களே வெட்ரவங்க. ஜாதி, ஜாதி இன்றிங்களே அதின்னு பொறப்புலெயே ஜாதி கீதா, ஐயன் உனக்கின்னு அஞ்சி கண்ணு வைச்சி கீறது. ஒண்ணு மிலேயே, எங்களுக்கு கீற கையுங் காலுந்தாடு ஊங்களுக்குங் கீது. ரத்தம் என்னமனு உங்களுக்கு வெள்ளையா இக்குதா. அத்தெகூட காணமே. அல்லாடு ஒண்ணுதாங் கீது. நீ பாப்பரையன். நான் பறையன், இம் மாத்தந்தானே. செல்லுக்கு பாத்தாகூட நாம்ப ரெண்டு பேருங் அண்ணன் தம்பியாதானே கீறேடு. ஏன்யா இந்த பொறுமே.

நட்சத்திரேசன் — அடே அப்படியெல்லாம் தாறுமாறாய்ப் பேசிச் சாஸ்திர விரோதியாகாதே. உயர்குலத்திற் பிறப்பதற்கு எவ்வளவோ புண்ணிய விசேடம் வேண்டும். சாஸ்திரம் சொல்லுவதைக் கேள்.

விருத்தம்

ஏறம்புகடை யானைதலை யெண்பத்து நான்கிலட்ச ஜென்மபேதம்
பிறந்ததுலு முயர்க்கெல்லாம் மனிதராய்ப் பிறப்பரிது பிறந்தாரேனும்
பறம்பர்சோ னகர்குனர் ஈனர்கா னவநுநாயர் பழையாரதி
அறைந்தகீழ்க் குலநீங்கி மேற்குலத்தி லவதரிப்ப தரிதுமைந்தா.

தாழ்குலத்தோர் கோடிசென்மற் தவம்புரிய வேண்டுமுயர் சதுர்த்தராகக்
கேழுமுவர்கோடிதவஞ் செயவேண்டும் வணிகர்சென்மங்கிடைக்கவேண்டில்
சூழ்வணிகர் கோடிசென்மற் தவம்புரியின் அரசரெனத் தோன்றாநிற்பர்
வாழரசர் கோடிசென்மற் தவஞ்செயினுங் கிடையாது மறையோர்சென்மம்.

அந்தணராய்ப் பிறந்திடினுங் குருநசெவி மேமமுட மகன்றுமேனி
சத்தவடி வுடன்பிறப்ப தரிதுபிறக் கினும்பாலேத் தானமாதி
கத்தல்வனம் புனமொருவி நீர்எட்டில் வரலரிது கண்டாய்பார்மேல்
முந்துறவித் தனைக்குபர்சீர் பெற்றனன்னத் தனைதவமோ முயன்றுமுன்னர்.

வீரவாகு — சும்மா பாட்டெ செல்லிங்களே, நானே எய்த்து தெரி-
யாத குருடெ. ரவெ வெவரமா செல்லுங்க கேப்பொ.

நட்சத்திரேசன் — அப்படிச் கேள். கேட்டுத் தெரிந்துகொள்
சொல்கிறேன். ஏறும்பு முதல் யானை வரையிலுள்ள எண்-
பத்து நான்கு லட்சம் சீவராசிகளில் மனிதராய்ப் பிறப்பது
அரிது. மனிதராய்ப் பிறந்தாலும் பறம்பர், சோனகர்,
சூனர், ஈனர், கானவர், துளையர் முதலிய இழி குலத்திற்
பிறவாது உயர்குலத்தில் பிறப்பது மிகவும் அருமையாகும்.
இழிகுலத்திற் பிறந்தோர் கோடி ஜென்மங்கள் எடுத்துத் தவம்-
புரியின் சூத்திரராகப் பிறப்பர். சூத்திரர் கோடி ஜென்மங்க
ளெடுத்துத் தவம்புரியின் வைசியராகப் பிறப்பர். வைசியர்
கோடி ஜென்மங்க ளெடுத்துத் தவம்புரியின் கூத்திரியராகப்
பிறப்பர். அப்படிப்பட்ட கூத்திரியர் கோடி ஜென்மங்க
ளெடுத்துத் தவம்புரியினும் அந்தணர் பிறப்புக் கிடைப்பது
அருமை. இப்படிப்பட்ட அரிய அந்தணர் பிறவியை
யடைந்தாலும் குருநசெவி ஊமை முடம் முதலிய அங்க-
வீன மில்லாமல் அழகிய உருவுடன் பிறப்பது அரிது. அவ்-
வாறு பிறந்தாலும் பாலைவனம் காடு முதலிய வெற்றிடம்
நீங்கி, நல்ல நீர்வளமுள்ள நாட்டிற் பிறப்பது அரிது. இத-
னால் யான் முன் பிறவிகளில் எவ்வளவோ தவம்புரிந்து
இவ்வரிய உடலைப் பெற்றிருக்கின்றேன் என்பது விளங்க
வில்லையா?

வீரவாகு — கீடெ, போரும், போரு. இதெல்லாப் உங்களெபேல
யீயமாரு எயிதி வச்சிதுதானே. எனக்குகூட ரெண்டு
எய்த்து தெரிஞ்சா, இதுக்கு மேலெ எங்க கொலத்துக்கு
எயிதி வெய்ப்பேடு—போரும். ஒடு கிட்டெ எனக்கு வெவா
மில்லெ. (அரிச்சந்திரனை நோக்கி) ஏடு யீயா, நீ செல்லு, நீ
முன்னே வாக்கு சென்னாப்பிலே வேலெக்கி வரியா? இல்-
லியா? செல்லு. எனக்கு வேலெ நொம்ப சீது. எங்களெ
நொத்து செல்லு செல்லிங்கொ. பறையெ இல்லாபோனாகா
தெரியுடு பாடுபடாதெ குந்திகினு துண்டது. 'ஒசந்த சாதி
எப்படி நடந்தாலும் பரவா யில்லெ. நாங்க சேஞ்சாதானு
பாவம். பாவமண்ணு கள்ளு குடிக்கிறது, திருடாது, பொய்
செலுது, கொலெ செய்து இதுங்களள்ளா பாவம். இத்தை
செய்றவன் பாப்பானு இந்தாலும் புறையந்தாடு. இத்தெ

செய்யாதவெஃ பறையனா இந்தாலும் பாப்பாந்தார. ரிசுங்-
களளே எத்தினிபேரு சக்கிவிச்சிக்கும், செம்படச்சிக்கும்
பொறந்துட்டு பாப்பாரா கீறங்க. இப்போ அப்டியல்லாஃ
சொல்லாதிங்கையா.

அரிச்சந்திரன்—ஐயா, இதோ வருகின்றேன். சொன்னது சொன்-
னதே. (நட்சத்திரேசனை நோக்கி) சுவாமீ தாங்கள் பொருளைப்
பெற்றுக்கொள்ளுங்கள். அடியேனுடைய கவலை தமக்கு
வேண்டா. இத்தேகம் எவருக்கு அடிமைப்பட்டாலென்ன.
மன மொன்றே அவ் விறைவற்கு அடிமைப்பட்டிருத்தல்
வேண்டும். இப்பொழுது அவர் கூறியவாறு பழி
பாவங்களை எவர் இயற்றுகின்றனரோ, அவரே புலையர்.
மற்றையோர் புலையாகார். அதனை ஆராயுமிடத்து,
சாதி சமய அபிமானங்களால் விளையுந் தீங்குகள் சொற்ப
மல்ல. ஒன்றுக்கும் பற்றாத இவ்வபிமானங்களே, நாட்டிற்
குண்டாகும் நன்மைக ளனைத்தையும் நாசமாக்க முன்னிற்-
கின்றன. நல்லறிவாளர் இவ்வழியறியாக் காட்டிற் புதுந்து
அல்லலுறார். ஒழுக்கமொன்றே உயர்குலமாகப் போற்றத்
தகுவது. ‘ஒழுக்கம் விழுப்பந் தாலால், ஒழுக்கம் உயிரி-
னும் ஒம்பப்படும்’ என்பர் மேலையோர். அன்றி, பிறப்பிட
நோக்கி ஒரு பொருளுக்கு ஏற்றத் தாழ்வு ஏற்படாது.
தாமரை, பொன், முத்து, சாமரை, கோரோசனை, பால்,
தேன், பட்டு, புனுகு, சவ்வாது ஆகிய இவை முதலாயின
பிறப்பிடத்தை நோக்காது பெரிதும் போற்றப்படுகின்றன.
அவனவன் கூட்டுறவு நோக்கியே குணம் ஏற்படும் அல்லது
பிறப்பிடத்தை நோக்கியன்று. ஆதலின் தாங்கள் இவர்
தரும் பொருளைப் பெற்றுக்கொண்டு அடியேனைப் புனித
னாக்குதல் வேண்டும்.

நட்சத்திரேசன் — அரிச்சந்திர, உன் கருத்து அவ்வாறாயின் யாம்
என்ன செய்வது. ‘விதிவழி மதி’ அவ்வாறே செய்வம்.
அதன்பின் ஆவனவற்றைச் செய்து முடி.

அரிச்சந்திரன் — ஆவன யாவை? அடிமைச் சீட்டு ஒன்றே.

நட்சத்திரேசன் — ஐயா, அடிமைச் சீட்டு எழுதலாமோ?

வீரவாகு — எய்துங்க.

நட்சத்திரேசன் — உம்முடைய பேர் யாது? அந்தச் சீட்டில் என்
னென்ன எழுதவேண்டும்?

வீரவாகு — எம்போர எம்பேரு ஏன்? அந்த ஐயந்தானே என்கு
எய்திக்குடுக்கணுஃ.

நட்சத்திரேசன் — அவர்தான் எழுதிக் கொடுக்கவேண்டும். இன்னு-
ருக்கு எழுதிக் கொடுப்பது என்று இருக்கவேண்டாமா?

வீரவாகு — ஆ, ஆஓ. மெய்தான், மெய்தான். என்போரு வீரவாகு.

நட்சத்திரேசன் — என்ன, நன்றாய்ச் சொல்லும்.

வீரவாகு — வீரவாகு, வீரவாகு.

நட்சத்திரேசன் — வீரவாகு என்றால், ஓ, ஓ, வீரவாகுவோ.

வீரவாகு — அ ஆம், அ ஆம். அத்தான் அத்தான். உடாதிங்கோ.

நட்சத்திரேசன் — சரி, சீட்டில் என்னென்ன எழுதவேண்டும்.

வீரவாகு — அதின்று, என்னே கேக்கிறீர்களே. ஒங்களுக்கு
தெரியாதா. நாஓ இன்னு, கண்ணு தெரியாத குருட்டு
மவெஓ. என்ன கேக்கிறீர்களே.

நட்சத்திரேசன் — ஏன். உமக்குக் கண் தெரியாதா? பார்வை
இல்லையா?

வீரவாகு — நல்லா கெக்கிறீர்களே. சாமி, உங்க புண்ணியத்திலே
கண்ணு தெரியுது. எழுத்து தெரியாது. என்னமோ 'என்னும்
எழுத்துங் கண்' ணுண்ணு செல்ராங்களே படிச்செவருங்க.

நட்சத்திரேசன் — ஆ, ஆ, ஆ, அப்படியா. படித்தவர்களைக்கூடக்
கண்டிருக்கிறாயா?

வீரவாகு — படிச்சவங்க. பணக்காருங்க ஆரானுவும் கடிச்சிலே
ஏன் கிட்டதானே வாணுஓ. அவங்க படிப்பே கிடிப்பே யெல்-
லாஓ ஏங்கிட்டதானே ஒப்பிக்கணுஓ. இந்தக் கண்ணு எத்-
தினி மன்னாதி மன்னருங்க மண்ணுபோனதே பாத்துகிது.
வெந்து புடி சாமலானத்தே பாத்துச்சி. இந்த கை எத்தினி
பேரை குத்திக் களறி மடிக்கி வேவவைச்சிச்சி. நீங்களளங்
கூட எங்க கிட்ட வராத போரிங்களா? வருவிங்க. கிட்டம்.
காரியத்தே பாருங்க. இத்தினிரேமம் எத்தினி பொணங்
குவிச்சி கடக்குதோ, எயவு.

நட்சத்திரேசன் — சீட்டில் என்னென்ன எழுதவேண்டும் சொல்லும்.

வீரவாகு — என்னு எயிதரது. நாஓ சென்ன தெல்லாஓ செய்யணும்ஓ,
செத்தமாட்டெ அறக்கணுஓ.

நட்சத்திரேசன் — ஐயோ. காசினாதா! இது என்ன க்தி.

வீரவாகு — ஏன்பா, அது செய்ய மாட்டிங்களோ?

அரிச்சந்திரன் — அதற்கென்ன தடை ஐயா? உம்முடைய வேலையை
யான் செய்பதானே வேண்டும்.

வீரவாகு — இதின்னா, இந்த ஐயே கலககார ஐயனா கீது. இந்த ஐயம் வாணா, அந்த ஐயம் எயிதட்டும்.

அரிச்சந்திரன் — அதெல்லாம் ஒன்றும் கலகம் நடவாது. சற்று பொறுத்துக்கொள்ளுங்கள்.

நட்சத்திரேசன் — சரி, சரி, எனக்கென்ன, செய்பவருக்கு மனமுள்ளபோது மற்றதையும் சொல்லும்.

வீரவாகு — இன்னா என்ன கடக்குது. சொடலெயிலே கொண்டார் பொணத்துக்கு வாக்கரிசி, மொயந்துண்டு, காபணம் கொடுப்பாங்க. அத்தெ வாங்கி எனக்கு சேக்கணும். வாக்கரிசியெ அந்த ஐயே எடுத்து ஆக்கத் துண்ணணும். இதுதான் எழுதுங்க. இப்ப, நான் குறிக்கிற பணத்தெ எழுதுங்க. அந்தய்யே என் ஆளுக்கா அடிமே எண்ணு எழுதுங்க. மற்றதுட போறிங்க.

நட்சத்திரேசன் — அரிச்சந்திர! இப்போது அவர் சொன்னவை யனைத்தும் உனக்கு விளங்கிற்றோ? அவை யனைத்தும் உனக்குச் சம்மதந்தானோ?

அரிச்சந்திரன் — சுவாமி! முதலில் அவர், நான் சொல்லிய அனைத்தும் செய்யவேண்டும் என்கின்றார். அதில், பெரியோர்களாலும் சாஸ்திரங்களாலும் தீயவை என்று விலக்கப்பட்டவை நீங்கலாக மற்றவை யனைத்தும் செய்யவேண்டும் என்றிருத்தல் வேண்டும். இது ஒன்றே யான் சொல்ல வேண்டிவது. மற்றவை யனைத்தும் எனக்கு உடம்பாடே.

நட்சத்திரேசன் — ஐயா! இப்போது இவ் வரிச்சந்திரன் சொல்வது தெரிகின்றதோ?

வீரவாகு — ரவெ தெரிஞ்சிசி, ரவெ தெரிலெ.

நட்சத்திரேசன் — தெரியவில்லையா பாவமான காரியங்கள் தவிர, மற்றெல்லாக் காரியங்களும் செய்வதாக ஒப்புக்கொள்கின்றார்.

வீரவாகு — நல்லா சென்னிங்க. பாவஞ்செய்ய செல்லி யார்தான் செல்வாங்க. அப்படியாபட்ட வேலெ செய்யவாணா. கொறெயல்லா செய்வாத்துக்கு இன்னா?

நட்சத்திரேசன் — மற்றதெல்லாம் செய்ய உடன்படுகிறார்.

வீரவாகு — அது கிட்டா, மொதலு இந்த ஐயம் பேரு இன்னா?

நட்சத்திரேசன் — இவர் பெயர் அரிச்சந்திரன்.

வீரவாகு — இன்னா, அரிச்சி துண்டாவனா. ஏன் சோறு துண்ணாதோ.

நட்சத்திரேசன் — ஆ, ஆ, ஆ, (நல்ல எஜமான்) அரிசி தின்பவன் அல்ல. அரிச்சந்திரன்.

வீரவாகு — அரிச்சந்திரன் இண்ணை சொல்றிங்க. சரி, சரி, எய்துங்க.

நட்சத்திரேசன் — அப்பா சத்தியகீர்த்தி! இதனை எழுதுவாய்.

சத்தியகீர்த்தி — (தாழ்ந்த குரலோடு) ஆ பரமேசுவரா! இதுவும் என் தீவினையா! என் அண்ணலை அடிமையாகக் காணவும், அவ் வடிமைச் சீட்டை யானே எழுதவும் நேர்ந்தன. இதனினும் தீவினை என்ன வேண்டும்.

(எழுதகூடு.)

அடிமைச் சீட்டு.

துவாபாபுகம் 10367-ல் செல்லாநின்று குரோதினா மாசிகு 11 வாயில் காசிமாநகரத்தில் வசிக்கும் வெட்டியார வேலை, சிவமதம், ம-ள-ள-ஸ்ரீ வீரவாகு என்பவருக்கு, அயோத்திமாநகர் கூத்திரியகுலம் திரிசங்கு மன்னர் புத்திரன் அரிச்சந்திரன் எழுதிக்கொடுத்த அடிமைச் சீட்டு என்ன வென்றால்—

நான் நட்சத்திரேசருக்குத் தரகு சம்பந்தமாய்ச் செலுத்த வேண்டிய பதினாயிரம் பொன்னுக்காக யானே மேற்கண்ட வீரவாகு என்பவருக்கு அடிமையாகச் சம்மதித்து, பதினாயிரம் பொன்னையும் ரொக்கமாகப் பெற்றுக்கொண்டேன். ஆகையால், இன்றுமுதல் யான் மேற்கண்ட வீரவாகு என்பவருக்கு அடிமையானாகி, பெரியோர்களாலும், சாஸ்திரங்களாலும் விலக்கப்பட தீய ஒழுக்கங்கள் தவிர, மற்றைய தொழில்கள் அனைத்தையும் அவர் உத்தரவுப்படி செய்ய உடன்படுகின்றேன். மேற்கண்ட தொகை எக்காலத்தில் யான் மேற்கண்ட வீரவாகு என்பவருக்குச் செலுத்திவிடுகின்றேனோ அன்று முதல் யான் விடுதலைபடைய பாத்தியபதை யுண்டு. அந்தக் காலம்வரையில் முன் கூறியவாறே தீய ஒழுக்கங்கள் நீங்கலாக, மற்றக் காரியங்களை அவரது விருப்பத்தின்படி என் மனப்பூர்வகமாய் வஞ்சனையின்றிச் செய்து வரக் கடவேன். ஒவ்வொரு பிணத்திற்கும் கொடுக்கப்படும் காற்பணமும், முழந்துண்டையும் மேற்கண்ட வீரவாகு என்பவருக்குச் சேர்த்துவிட்டு, வாய்க்கரிசையைமட்டும் யான் அடையக்கடவேன். இந்தப்படிக்கு யான் என் மனப்பூர்வகமாய் எழுதிக் கொடுத்த அடிமைச் சீட்டு.

சாட்சி,

இப்படிக்கு,

நட்சத்திரேசன்.

அ. தி. அரிச்சந்திரன்.

இவ்வடிமைச் சீட்டு எழுதியது சத்தியகீர்த்தி.

(சத்தியகிர்த்தி படித்துக் காட்டுகின்றான்.)

நட்சத்திரேசன் — ஐயா வீரவாகு! இவைகள் எல்லாம் உமக்குச் சம்மதந்தானே?

வீரவாகு — சரிதான், படிச் செவருங்க நீங்க. நீங்க மோசமா பண்ணப் போறிங்க. அல்லாம் சரிதா. இந்தாங்க உங்க பணம். எண்ணிதங்க. ரொம்ப இருந்தா ஏங்கிட்ட குடுத்துடுங்க. ஏயெ பணம்.

நட்சத்திரேசன் — எங்களுக்கேன் உன் பணம்? அப்படி யெல்லாம் மோசம் நடவாது.

வீரவாகு — இந்த ஐயனுக்குப் பணத்தே எடுத்து குடுத்துடுங்க. கடெட தீர்த்துதுண்ணு வந்துடுங்க.

அரிச்சந்திரன் — சுவாமீ! இதனைப் பெற்றுக்கொள்ளுங்கள். எண்ணிப் பாருங்கள்.

நட்சத்திரேசன் — சரிதான், எண்ணிதான் ஆயிற்றே. அரிச்சந்திர! என் மனம் தத்தளிக்கின்றது. உன் கதி இப்படியும் இருந்தது! என்ன செய்வது. நானும் என் வருத்தம் பொறுக்க முடியாமல் சிற்சில சமயங்களில் கோபமாய்ப் பேசினிட்டேன். அதை எல்லாம் மனத்தில் வையாதே. நான் போகின்றேன். முனிவர்க்கும் சொல்சின்றேன். உன்னைப் பார்க்கப் பார்க்க என் மனம் பதறுகின்றது. நீ ஒரு புறம், உன் மனைவி ஒரு புறம், மைந்தன் ஒரு புறம். அதிலும் அடிமைத்தன்மை. எக்காலத்தில் நீ இதனினின்றும் அகல்வது. இதெல்லாம் நன்றாயில்லை. நான் சொல்வதைக் கேள். நன்மை யுண்டு. தந்திரம் வேண்டும் மனிதர்க்கு. இப்போது முனிவர்க்கு நன்றாய் மனத்தில் பட்டிருக்கும், பெரும்பாடுகளைத் தலையில் தூக்கிக்கொண்டோமே யென்று மறாடியும் அந்த அரசு உனக்கு வேண்டும் என்று சொல், ஒரு கணப்போதில் வாங்கிக் கொடுத்துவிடுகின்றேன். வீணாக வருந்தாதே. நீதான் ஆண்பின்னே, அந்தப் பெண்பாலையும், சிறுவனையும் அடிமையாக்கி அல்லலிற்படுத்துவது அழகல்ல, சொல் கிறேன். கவனி.

அரிச்சந்திரன் — அது வேண்டாம் சுவாமீ! கொடுத்ததைப் பின்னும் பெறுவதினும் பெரும்பழி வேறில்லை. கொடுத்தது கொடுத்ததே. இவ்வுடல் யாவருக் கடிமைப்படினும் மனத்தின்கண் தூய்மை வேண்டும். உண்மை நிலை யழியாதிருத்தலே உயர்வு. அதனால் தேவரீர் அவ்வாறு புத்தி புகட்ட வேண்டாம். மற்றும் தாங்கள் இன்னலொன்றும் இழைக்க-

வில்லை. இந்த நாற்பது நாள்வரையில் தாங்கள் எம்மோடு வருந்தி அன்ன பானாதிக ளின்றி துன்புற்றதன்பொருட்டு எம்மை மன்னித்தருள வேண்டும். தாங்கள் அவ்வப்போது கூறியவை வன்சொற்கள் அல்ல, இன்சொற்களே. அவ்வின் சொல்லே, தமக்குப் பொருளை விரைவிற சேர்க்குமாறு தூண்டிற்று. பெரியோர் வன்மொழி கூறினும் அதன் பயன் நன்மையே பபக்கும். 'மாசற்ற நெஞ்சுடையார் வன்சொல்லும் இனிதே' பன்றே.

வீரவாகு — என்னென்னமோ பேசிரிங்க இன்னுப்பா. எனக்கு நொம்ப நொம்ப வேலெ கெடக்குது. பணம் வாங்கர் வரிக்கு அடிசருமா இருந்துச்சோ. நல்லாகீதே நாயம்.

அரிச்சந்திரன் — இதோ வந்து விரிகின்றோம். மன்னித்துக்கொள்ளுங்கள். (நட்சத்திரேசனை லோக்கி) சுவாமீ! போய் வாருங்கள். முனிவருக்கு எமது வந்தனஞ் சொல்லுங்கள்.

நட்சத்திரேசன் — ஆம், போய் வருகின்றேன்.

(நட்சத்திரேசன் போகின்றான், வீரவாகு முன்செல்ல, அரிச்சந்திரனும், சத்தியகிர்த்தியும் பின்செல்கின்றனர்.)

வீரவாகு — (கிரும்பிப் பார்த்து) இந்த ஐயோ ஒங்கூட வேலெ செப்பாது இண்ணியே. இப்ப யோ கூட வருது.

அரிச்சந்திரன் — ஐயா, அவர் எனது சிநேகர். அவர் என்னோடே இருக்க விரும்பி வருகிறார்.

வீரவாகு — தரோ யப்பா, நீங்க பெண்டிரோருமா குந்திகினு பேசிகினு சீசினுங் கேளிவலாசமா கிலாண்ணு பாக்கிரிங்-
களோ. டேயப்பா. வாண வாண! எம் பணத்தே ஏம் கிட்டே
பாட்டுடு. வந்தா, நீ மாட்டம் வா. இல்லாகட்டி வாண.

அரிச்சந்திரன் — ஐயா, நாங்கள் ஒன்றும் அப்பாடிச் செய்யமாட்டோம். உங்கள் சொற்படி நடப்போம்.

வீரவாகு — ஊஹூம், எங்கப்பாணே அதெல்லாங்கூடாது. செல்பாடியே செய்யறே இண்ணியே, இப்பயோ அந்த ஐயன் கூட வாணண்ணு ஒணுன்றே. இத்தானு செல்பாடியே செய்துது.

அரிச்சந்திரன் — ஆனால் தங்கள் இஷ்டப்படியே நடந்துகொள்கின்றேன். (சத்தியகிர்த்தியை லோக்கி) சத்தியகிர்த்தி! என் விதியை என்னென்று நோவது. எல்லாவற்றையும் பிரித்துவிட்டது. உயிர்க்கு உயிராபிருந்த உம்மையும் பிரித்துவிடுகின்றது. அடிமைகொண்டு ஆள்பவருடைய அநாமதிப்படி நடத்தல்

வேண்டுமன்றே. நீர் இவ்விடத்திற்குநே தங்கி, ஏதேனும் ஒரு சத்திரத்தில் வசித்துக்கொண்டிருக்கும். பின்னர், இறைவனருள்படி நடப்பன நடக்கட்டும். நாம் என்ன செய்வது!

சத்தியகிர்த்தி — ஆ, என் அண்ணலே, அடியேனைப்போலும் பாவி-யர் உலகில் எவரிருப்பார். அடியேன் தேவரீரை அகன்றிருக்கப் பொருமல் அனைத்தையும் துறந்து, தேவரீரை யடைந்தேன். என் தீவினை அதனையும் அழித்து அல்லலிற் புகுத்திவிட்டது. அந்தோ, எம் அண்ணலே! தேவரீருக்கு எவ்வகையிஷ் மனம் ஆறும். என் செய்வது. ஆ, ஆ, இதுகாறும் துன்பமென்பீது அடியேனுக்கு அணுவளவுந் தோன்றவில்லை. தம்மைப் பிரிய நேர்ந்த இது ஒன்றே என் என்பையும் உருக்குகின்றது. அந்தோ, பரமேசுவரா! உண்மையை நம்பினோர்க்கு உறுநிலை இதுதானா!

(தலை சாய்கின்றான்.)

அரிச்சந்திரன் — சத்தியகிர்த்தி! வருந்தாதீர். எல்லா முணர்ந்த நீரே இவ்வாறு வருந்தலாகுமோ? உலக வாழ்வு சந்தையிற் கூட்டம் என்பதை உணரீரோ? ஈண்டே ஒரு சத்திரத்தின்கண் வசித்திரும். போய் வாரும்.

சத்தியகிர்த்தி — (வீரவாகுவை நோக்கி) ஐயா! எனது அண்ணலையான் ஒருநாளும் பிரிந்தவன் அல்லன். தாங்கள் தயை செய்து வாரத்திற்கு ஒருமுறையாவது யான் இவரைக் காணும்படி அநுமதி கொடுக்கவேண்டும்.

வீரவாகு — அதெல்லாம் பொய் பேச்சி. மாஸ்த்துக்கு ஒருதாட்டி எப்பண்ணை அப்படி வரலாம். அதுக்கு மேலே ஒண்ணுஞ் சாயாது. (அரிச்சந்திரனை நோக்கி) பொய்து போவுது, எங்க செல்லி தெருவெ தெருவெ வந்து பாத்துக்கிணு இருப்பா, இன்னு செல்றே.

அரிச்சந்திரன் — இதோ வந்துவிட்டேன் ஐயா. போவோம் (மந்திரியை நோக்கி) சத்தியகிர்த்தி! போய் வாரும்.

சத்தியகிர்த்தி — அண்ணலே! போய் வாருங்கள். யான் தங்குகின்றேன்.

(சத்தியகிர்த்தி தயங்கி நின்று கண்ணீர் விடுகின்றான். அரிச்சந்திரன் வீரவாகுவின் பின்சென்று மறைகின்றான்.)

வீரவாகு — எங்க ஊட்டுகாரி நொம்ப நெல்லவ. செத்த கோவக்காரி. அங்கே போனாக்கா, என்ன குடுத்து வாய்ங்காந்தே எண்ணுவா. இம்மாதம் பணங் கொடுத்தேண்ணாக்கா எரிஞ்சி உயுவா. நாம் அஞ்சி நூறுதாம் குடுத்தேன்றோம்.

உன்னெ கேட்டாள்ளு யப்பா, அப்படித்தாஓ ஆமாண்ணு சொல்லிடு. இல்லாபோனாக்கா, எம்மயிரெ பிச்சிடுவா.

அரிச்சந்திரன் — ஐயா! நான் அவ்வாறு சொல்ல என் மனம் இடம் கொடாது. அதற்காக என்னை மன்னிக்க வேண்டும். என்னைக் கேட்டால் நான் உள்ளதைத்தான் சொல்வேன்.

வீரவாகு — இதின்னாடா பெரிய யெய்வா கீது. இதுலே உனக்கு இன்னு யப்பா கஷ்டம். நான் இம்மாத்தம் குறித்தேண்ணேறே. நீயுஓ ஆமாண்ணு தலெயெ ஆட்டிட்டு போபேறே.

அரிச்சந்திரன் — ஐயா, தாங்கள் சொல்வதை யான் செய்யவேண்டியதே. ஆனால், இது பொய். உண்டானதை இல்லை யென்று சொல்லக் கூடாது. கண்ணால் பார்த்ததையும், தன் மனம் அறிந்த விஷயத்தையும் மாற்றிச் சொல்வது பொய். அது மகா பாபம். அப்படிச் சொல்வதற்கு எண்ணவுங் கூடாது. அவ்வாறு தாங்களும் சொல்ல வேண்டாம். உண்மையைச் சொன்னால், ஒருபோதும் பயமில்லை.

வீரவாகு — ஒகோ, என்கே புத்தி சொல்தே இந்த ஐயன். எங்க ஊட்டுக்காரிக்கி தெரியாதே, ரவெ கள்ளு தண்ணியே கூட ஊத்திக்கிவே. சொடலிலே வர்ர பணத்தெகூட அதுக்குண்ணு அவளுக்கு தெரியாதே மறைப்பே. இத்தெ யெல்லா அவ உன்னெ கேட்டாக்கா செல்லிடுவேபேல கீதே. இதின்னாடா யப்பா! பூனெயெ கட்டிகினு சயனம் பாக்கிறுபலே கீது.

அரிச்சந்திரன் — தெரிந்ததை தெரியாதென்று ஒருபோதும் சொல்லமாட்டேன். அதற்காக மன்னிக்க வேண்டும்.

வீரவாகு — சரி, சரி, இப்பவே சொல்லீட்டயே யப்பா, அதுவே நல்லதா போச்சி. கீட்டும், வா போவோம்.

(இருவரும் வீரவாகுவின் வீட்டை யடைவதற்கு.)

ஐந்தாங் களம்



இடம்: வீரவாகுவின் வீடு.

காலம்: மாலை.

பாத்திரங்கள்: வீரவாகு, அரிச்சந்திரன், செல்லி.

வீரவாகு — ஓ செல்லி, அடியேய், ஏ-செல்லி.

சேல்லி — இப்படி கயிதெயாட்டம் கதிரியே. இதோத்தான் வந்து குணு கிறேனே. அதுக்குள்ள வவுத்து கொடலு வாயிலே வராப்பிலே கதிரியே. தோ வந்தனே செல்லே. அஞ்சி முணும் அடுக்கா தேடியாந்தாயா?

வீரவாகு — ஏண்டி நாயாட்டங் கொலைக்கிறியே, தோ பாரீ ஒரு ஆளே இட்டாந்தே வெலெக்கி.

சேல்லி — ஐயே, தீயன்னாடி யக்கா. இந்த ஐயன் யாரீ!

வீரவாகு — இதீ, உனக்கு வேலெசெய்ய வேலைக்கி வாயங்காந்தண்டி. நீதீர வெலெ செய்ய மூக்காலே அயுவுரியே, யெம்மவுளே.

சேல்லி — தா, உன்னை தான், இந்தா. இப்படிவா செத்தே, எம்மதோ குடுத்து இந்த மன்சனே வாயங்காந்தே.

வீரவாகு — நல்ல ஐயண்டி, நல்லா நல்லா வாய்ந்தவங்க. நம்பலுட்டே வேலெ செய்ய வருவாங்களா பாரீ. நா எம்மாத்தங் கஸ்டபட்டு வாயங்காந்தே. இவனுக்கு தெரிதா, பாரா.

சேல்லி — இது இன்னாடி யம்மா. இது என்னமோ இப்படி பொவுசுகெட்டு போயி கீது. எம்மாத்திக்கு வாங்கியாந்தேண்ணு என்னென்னமோ ரவுசியம் பேசவருதே.

வீரவாகு — இதீ, நீயேண்டி சும்மா கூச்செ போட்டே. அல்லாந் தீந்து போச்சி. முறிசீட்டு கூட எயிதியாச்சி, இதோ பாரீ.

(சீட்டைக் காட்டுகிறான்.)

சேல்லி — நம்ப அடிமெகார ஐயனா இந்த ஐயே. நல்லா வாய்ந்தவனுட்டங் கீதே. இந்த ஐயன் பேரின்னு?

வீரவாகு — பேராட கேக்கே, எங்க அயித்தேக்கி நாத்தனாருக்கு மச்சினியா ஓரவத்திக்கு அண்ணோ இல்லெ, அவன் பேருதா.

சேல்லி — தீ யக்கா. மொயநீட்டம் செல்றயே.

வீரவாகு — (அரிச்சந்திரனைப் பார்த்து) ஏ யப்பா, நீ ஊம்பேரே செத்தே செல்லு யப்பா.

அரிச்சந்திரன் — என் பெயர் அரிச்சந்திரன்.

சேல்லி — தீஇ, இதின்னாடி யக்கா. இந்த பேரே கேளீ. பல்லெ கூட நெய்யையிலே. ஏ வாபிலே வராது அந்த பேரு.

வீரவாகு — டியே, வம்புகாரட நீ. செல்ல வரா போனா, நா சென்னனே அவொ பேரே செல்லி கூட்டண்டி.

சேல்லி — அந்த பொவுசு கெட்ட மவன் பேரு அனிச்சே.

வீரவாது — அக்காண்டி, அந்த பேரெத்தான் வெச்சி செல்லண்டி.

செல்லி — ஆன சரிதான், நம்ப சாதிக்கி அப்படித்தான் கீணும் பேரு.

வீரவாது — ஏயப்பா, இன்னமே ஏம் பெண்சாதி அனிச்சாண்ணு கூப்படுவா, அப்பயேண்ணு யப்பா. இல்லாபோன யெரிஞ்சி வ்யுவா. அப்றம் எம் மூஞ்செகூட பாக்கமாட்டா. பத்ரம் பத்ரம்.

அரிச்சந்திரன் — ஐயா, அவ்வாறே நடந்து கொள்கின்றேன். தடையிலலை.

வீரவாது — ஏ யப்பா அனிச்சா! நீ பொய்து வெடிஞ்சா என்னு செய்ணும் தெரியுமா?

அரிச்சந்திரன் — தெரியாதையா, சொன்னால் அதன்படியே நடக்கிறேன்.

வீரவாது — பொய்துபோன பொய்து வெடிஞ்சா ராவா பவுலா நீயும் இன்னொரத்தெ கிரான் வீரன், அவனும் சொடலையே காத்துக்குனு கடக்கணு. அத்தா நம்பளுக்கு பொயப்பு. திடிலனு ஆஜாவுடலே இருந்து ஆள் வஞ்சிண அப்பவே வீரனே தெருத்து. ரெண்ட்லே மூண்டலே ஆண்டமார்து மாடு கண்ணு செத்துபோவும். அத்தெ இயுத்தாந்து அறக்கணும், பங்குபோட்ணும், எம் பங்காளி பயித்தாளிங்களுக்கு பங்கு குடுக்கணு. ஏயப்பா அனிச்சா! இந்தா, நீதா பங்குபோண்ணும். கணக்கு வயக்கு உனக்கு நல்லா தெரியும். பங்கு போட்ரயே, யப்பா, அப்போ என்னெ மறந்துபோவாதே. அந்த ஈரகொலெ ஒருதொடே இதுங்களை எடுத்து வெச்சிட்டு, அப்புரம் பங்கு போடு. வீரெ கணலேகூட காட்டாதே. அததை குடுக்கா போனியோ, என் பெஞ்சாரி கோவிச்சிக்குவா. பத்ரம் யப்பா.

அரிச்சந்திரன் — ஐயா! எல்லாம் சரிதான் தங்கள் சொல்படியே நடக்கிறேன். இறந்துபோன மாடு கன்றுகளையும் அறுக்கிறேன். அதில் கொஞ்சம் எடுத்து மறைத்து வைப்பது மாதிரம் என்னால் ஆகாது. அது திருட்டுத்தனமாகும். அதுவுமன்றி பிறரை வஞ்சிப்பதும் ஆகும். அது பெரும் பாவம். இவ்வாறு செய்ய என்னால் இயலாது. இதற்காக என்மீது வருத்தம் வேண்டாம். இதற்காகவே முதலில் அடிமைச் சீட்டு எழுதும்போதே சொல்லிவிட்டேன்.

வீரவாது — இது இன்னொடா எயவா போச்சி. காலுக்கு போட்டா தலக்கி போட்டே, தலக்கி போட்டா காலுக்கு போட்டே,

அவ காதுலே கேட்டாகூட கடிஞ்சி உயுவாளே. அப்படியானா கிட்டோ. நீ போயி வேலெயெ பாரு.

சேல்லி — தா உன்னெ தான்.

வீரவாது — ஏண்டி.

'சேல்லி — இண்ணிக்கில்லா அந்த பசுவும் கண்ணுமலமலண்ணு பசியா கடக்குதே. பொயுது வெடிஞ்சி ஒரு செத்த பில்லு கூட இல்லையே, இன்னா செய்ரது. இந்த பாவிக்கி குடுத்தனமாச்சேண்ணு ரவண்ணா இல்லையே, என்னா செய்ரது. கயிதெயெ கட்டிகுனு ஒமோ வளக்கிறுப்பலே கீதே யேம்பாடு.

வீரவாது — டயே! இதுக்கல்லாம் ஒணுமுணுதானே ஒரு ஆளெ புடிச்சாந்தே. ஏண்டி சும்மா நீடரயே. (அரிச்சந்திரனைப் பார்த்து) ஏயப்பா, அனிச்சா! தோ எரப்பிலே செருவிகீதே அரிவா, அத்தெ கையிலே புடிச்சினு, நெடுவே போயி, தோ தெரிதெ அந்த கயினிகட்லே ஒரு நாலுபுடி பில்லு அறுத்தாந்து, அந்த பசவுக்குப் போடு யப்பா. பாவம், பொயுதினிக்கம் சும்மா கடக்குது.

அரிச்சந்திரன் — ஆ, ஆ, அப்படியே செய்கிறேன்.

(அரிவாளை எடுத்துக்கொண்டு சென்று, புல்லுள்ள ஓரிடத்தை யடைந்து புல்லை யறுத்துக்கொண்டே தன்னுள் எண்ணியெகின்றான்.)

ஆ, பரமேசா! இது என்ன காலம். நாடு துறந்து, நகரந்துறந்து, பந்துக்களைத் துறந்து, முடிவில் மனைவியையும் மைந்தனையும் ஒருவர்க்கு அடிமையாக்கி, யானும் ஒருவர்க்கு அடிமையாகி, உயிருக்கு குயிராயிருந்த சத்தியகீர்த்தியையும் பிரிந்து, தனித்து நின்று இந்தப் புல்லை யறுக்க என்ன பாவம் புரிந்தேனோ! நல்லோரைக் கண்டு நகைத்தேனோ! நல்லோர் வாழ்வை நாசப்படுத்தினேனோ! யாதோ சற்றும் அறியேனே. ஆ, பரமபதி! உமக்கு உண்மையே உருவமென்று உன்னி, அதனையே உறுதியாய்ப் பற்றுகின்றேன். மற்று யாது வரினும் வருக. யான் சிறிதும் பின்னிடேன். இப் புல்லைப்பற்றி யிரக்கவும் நமக்குத் தெரியவில்லையே! ஆ, காசி நாதா! அறுக்குந்தோறும் அரிவாள் முனை அங்கையிற் படுகின்றதே. அடிமை கொண்டவர்க்கு இதனை உரைத்தலுங் கூடுமோ. கூடாது, கூடாது. இவ்வளவு புல்லைக் கொண்டு போயினும், இது சிறிதளவா யிருக்கிறது, பற்றாது என்பார்களோ, என்செய்வது, பொழுதும் சாய்ந்துவிட்டது. இனி இருளாகும். இதனைக் கொண்டுபோவோம். பற்றாதென்றால், நாளை முதல் அதிகமாக அறுத்துச் செல்வோம்.

(சுமைகட்டிப் புல்லை எடுத்துக்கொண்டு சென்று வீரவாகுவின் வீட்டைச் சேர்கின்றான்.)

செல்லி — அனிச்சா, இத்தானா பில்லு! ஒரு வாய்க்கி பத்துமா இது. இதுக்குதானா இத்தினி நாயி கயிச்சி வந்தே. நாரோ போனா இதுக்கு பத்தத்தினி கொண்ணுந்துடுவெனே. போடு, போடு. யாராருக்கு அநியாயகாசி அயுவுணுமோ, அத்தே அயுதுதானே தீரணு. நீ யின்னா செய்வே. உன்னெ வாங்கியாந்தானே அந்த மன்சனுக்கு செல்லணு. அப்படி போட்டுப் போ. வெரல்லே மண்ணுபடாதே, கடந்தவங்களு வேலெக்கி வெச்சிகிண இப்படிதாரோ.

அரிச்சந்திரன் — அம்மா கோபிக்க வேண்டா. நானே முதல் அதிகமாகக் கொண்டு வருகின்றேன்.

(அரிச்சந்திரன் நிரும்புகின்றான்.)

வீரன் — (வீரவாகுவை நோக்கி) ஓ யண்ணா! இந்தா, இந்தா.

வீரவாகு — ஏண்டா பெம்மவுனே! அப்படி கத்தரே, காதடிச்சிகிணு போராப்லே.

வீரன் — இந்தாண்ணா, அவுசாரம்.

வீரவாகு — ஏண்டா?

வீரன் — அந்த ஐயெடு இல்லை, நம்ப ஆண்டே.

வீரவாகு — எந்த ஆண்டெடா?

வீரன் — நம்ப ஆண்டே, அந்த மூலையிலே மெத்த ஆட்லே கிராங்களே.

வீரவாகு — செரியா செல்லண்டா பெம்மவுனே. கெடாயிக்கி ஆனுப்லே ஆச்செடா வயிசி.

வீரன் — அதொ அவுங்கத்தாண்ணா, தோ அண்ணிக்குகூட கூயு ஆத்தனாங்களே. அந்த ஆடு, அண்ணிக்கி நெடுஞ்சாங்கடியா உயுந்து கடந்தோ, தலெ துணி பெடுத்து விசிறி போட்டாங்களே, அந்த ஐயெடு.

வீரவாகு — ஓ, ஓ, அந்த ஐயெடு, நம்ப ஆண்டே, ஆஜாகிட்ட அலுவுலா கிராங்களே, அந்த ஐயெடு. அப்படினு செலரத்தானே, பொவுசி கெட்ட மவுனே, இன்னாடா அவுருக்கு.

வீரன் — அவங்க ஆட்லேண்ணா.

வீரவாகு — அவுங்க ஊட்லே இன்னாடா? எம்மவுனே, கடிய செல்லண்டா.

வீரன் — காத்தாலே ஒரு கண்ணு இயுத்துக்கிச்சி, அத்தெ வந்து சொன்னாங்கோ.

வீரவாகு — போயி இயுத்துக்குணு வரத்தானே. ரெண்டு மூணு நாளா ஜவ்வு எலும்புகூட இல்லாதெ காஞ்சி கடக்குதே. அதில்லாத்தானெடா கள்ளு தண்ணிகூட வாயிலே ஊத்தி-காதெ கீரோ. போயி கடுவ இயுத்துக்குணு வா. ஒடு, ஒடு.

வீரன் — அதெல்லா இயித்தாந்தாச் சிண்ண, பின்னெ இன்னாத்துக்கு இத்தினி கடிய எரைக்க எரைக்க ஓடியாரோ. கடுவ கத்தி யெடுத்தாக்குணுவா, பங்கு போடு, கண்ணெமாத்தம் எனக்கு குடுத்துடு. நொம்ப நொம்ப கஸ்ட்டப்பட்டே.

வீரவாகு — டே, யெம்மவனே அப்டித்தா சேஞ்சுட போரே. கள்ளு தண்ணிக்கி கண்ணுதான் காட்டா யிக்கும். இதோ நம்ப ஆளு கீறன், அனிச்சென் அவனை இட்டுகிணு போயி, கிட்ட இந்துக்கிணு சரியா அறத்து, பங்கு போட்டு கண்ணெ தோண்டி கண்ண எடுத்துக்கு ஓடியா. பொரிச்சிக்குணு போலாங் கடிக்கி.

வீரன் — அது யாரண்ணு புச்சாகிது.

வீரவாகு — அவெந்தா நம்ப அடிமைக்காரன். இண்ணிக்கி வாங்கி யாந்தண்டா எம்மவனே. இந்த மன்செனெ கிட்ட வெச்சி-கிணு, செல்ராப்லே நடரா எம்மவனே. தலெ கொயுத்த தனம் பண்ணுதே. எதுனா தெரியாபோனா செல்லிகுடு, போ போ. (அரிச்சந்திரனை நோக்கி) ஏயப்பா, அனிச்சா! செத்த கூட போ யப்பா, போயி சீரா அறத்து குடுத்தனுப்பு யப்பா.

(அரிச்சந்திரன் வீரனோடு போகின்றான்.)

வீரன் — ஏ யண்ண! இத்தான் நம்ப குடிசெ. இங்கெதான் கண்ணு குட்டி கடக்குது. நீ இங்கதான் நில்லு. நான் போயி ஆய்தங்களை எடுத்தாரோ.

(ஆயுதங்களை எடுத்து வந்து அரிச்சந்திரனிடம் கொடுத்து அறுக்கச் சொல்கின்றான்.)

அரிச்சந்திரன் — அப்பா, வீர! கன்றறுப்பது இவ்விதம் என்பது எனக்குத் தெரியாது. நீ தயையசெய்து முறையாகச் சொல்லி வந்தால், நான் அவ்வாறே அறுக்கின்றேன்.

வீரன் — அப்படியின்னா, நீ ஆசாவா இருந்தவோ. நீ யேன் செய்றே, நான் அறுக்கிறேன்.

அரிச்சந்திரன் — அப்பா, அது சரியல்ல. அரசரும் வினையால் அறபத்தொழில் புரிவார், அதனால் குறையவில்லை. நமது எஜ-

மானர் எனக்கு அறுக்கும்படி கட்டளையிட்டார். அதைத் தட்டி நடக்கக்கூடாது. நீ தயைசெய்து சொல்லிக்கொண்டே வந்தால் அப்படியே செய்கின்றேன். பிறகு, எனக்குந் தெரிந்துவிடும்.

வீரன் — அவரு சென்ன இன்னை. நான் சேஞ்சாலும், நீ சேஞ்சாலும் ஒண்ணுதானே இப்படி கொண்டா கத்தியெ.

அரிச்சந்திரன் — அப்பா வீர! அது வேண்டாம். எஜமானர் கட்டளையைச் சிறிதும் மீறி நடக்கலாகாது. எனக்குச் சொல்லியதை யானே செய்யவேண்டும். மேலும், பான் எவ்வாறு அத்தொழிலைக் கற்றுக்கொள்வது. இன்றில்லாவிட்டாலும் நாளையாவது நானறானே செய்யவேண்டும்.

வீரன் — ஆனா சரிதான். அப்படித்தான் செய்யே. இந்தா இந்த கத்தியெ எடுத்துக்குணு மின்னெ கயித்தெ அறத்துபு.

(ஊத்தை அறக்கின்றான்.)

அரிச்சந்திரன் — (மெல்ல) அந்தோ பாமேசா! இதனினும் வேறொரு சோதனையும் வேண்டுமா!

வீரன் — இன்ன யண்ண பென்னென்னமோ சொல்லிக்குணு கண்ணெ பெசிரியே?

அரிச்சந்திரன் — ஒன்று மில்லையப்பா, என் விதியை நினைக்கின்றேன்.

வீரன் — அப்பா தோலெ உரிச்சிடு. வவுத்தே கீறு. கொடெலெ தள்ளு. ஈரகொலையை வேறெ எடு, கொடெலெ வெறெ எடு, அத்தெ சாணிபோவ நல்லா கபுவு. தண்ணி ஊத்தி நல்லா அலச்சு. தொடைங்களை துண்டுதுண்டா வெட்டு. கொறையும அப்படியே வெட்டிபோடு. அப்புறம் தடுலையெயும் உரிச்சி வெட்டி பங்குபோடலாம். ஏ யண்ண, செத்தெ பாருயண்ண இப்படி.

அரிச்சந்திரன் — ஏனப்பா?

வீரன் — தோகீதே அத்தான் மண்ணு ஈரலு. அது சுட்டு துண்ணு, நண்ண இக்கும். அத்தெ மாத்தம் இப்படிபோட்டு யண்ண குண்டிகாயெல்லாம் அப்படியே கீட்டும்.

அரிச்சந்திரன் — அப்பா, வீர! இதில் அணுவளவும் எடுத்துக் கொடுக்க முடியாது. எல்லாம் சரிப்படுத்தி எஜமானரிடத்தில் ஒப்பித்து விடுகின்றேன். பிறகு, நீ அவரைக் கேட்டுப் பெற்றுக்கொள். யஜமான துரோகம் கூடாது. அதிலும் இது களவு.

வீரன் — யண்ணா, அந்த மன்செஃ பாத்நாகூட குடுப்பானா! மண்ணு ஈரலுண்ணு வாயிலே தண்ணி ஊருமே அவனுக்கு. நீ சும்மாயிரு யண்ணா. நாஃ எடுத்துக்கிறேன்.

அரிச்சந்திரன் — களவு ஒருபோதும் கூடாது. எஜமானருக்கு விருப்பமான பொருளை வஞ்சித்துக்கொள்வது மகாபாதகம். எப்போதும் உண்மை வேண்டும். அன்றி, எஜமானரை அவன் இவன் என்று அவமானமாய்ப் பேசுதலும் பெருந் தீது. அப்பீடிப் பிறர் பேசவுங் கேட்கலாகாது. நாம் அவருக்கு அடிமைப்பூட்டிருந்து இவ்வாறு வஞ்சிக்க நினைப்பதும் மரியாதையற்றுப் பேசுவதும் நல்லதாகுமா! அப்பா வீர! இனி அப்படிச் செய்யாதே. மனத்திலும் தீங்கு நினையாதே.

வீரன் — ஆனா ஊன் இஸ்டம். அறுத்து பங்கு போடு. பொய்யுது போவுது. (அரிச்சந்திரன் பங்கு போட்டு, வெவ்வேறு காவடியில் வைத்து, தூக்குகின்றான்.) யண்ணா! நீ இங்கதாஃ இரு. நாந் தூக்கினு போயி குடுத்துட்டு வரேன்.

அரிச்சந்திரன் — அப்பா வேண்டாம். யானே எடுத்து வருகின்றேன். நீயும் கூடவே வா. இருவரும் கொடுத்துவிட்டு வருவோம்.

(அரிச்சந்திரன் காவடியைத் தூக்கிக்கொள்ள, வீரன் கூடச் செல்கின்றான்.)

வீரவாகு — ஏயப்பா! அனிச்சா. அல்லாம் ஆச்சா. ஒப்பிடி பண்ணீட்டாயா. கண்ணும் மண்ணு ஈரலுங் கீதா யப்பா.

அரிச்சந்திரன் — எல்லாம் இருக்கின்றது. ஒன்றும் குறைவில்லை ய்யா.

வீரவாகு — ஆனா இப்படி வெச்சுடு யப்பா. உங்க ஆண்டச்சி வந்து எடுத்துக்குனு போவா. நீ போயி சொடலெயண்டெ என்னமானா சவீங்க வந்துகீதா பாரு. ஆரும் இல்லாபோனா ஆண்டமானா கோயிச்சிக்க போராங்கோ. போ, போ. டே யப்பா! வீர நீ போயி உங்க ஆண்டாசாரே அயிச்சிக்கினு வா.

(அரிச்சந்திரன் திரும்புகின்றான். வீரன் ஒடுகின்றவன்போல் போய் அரிச்சந்திரன் கண்ணுக்கு மறைந்ததும் வீரவாகுவினிடம் வருகின்றான்.)

வீரவாகு — என்ன! அரிச்சந்திரன் எவ்வளவில் இருக்கின்றான்? ஏதேனும் முனிவர் எண்ணம் முன்னுக்கு வருமா?

வீரன் — முன்னுக்காவது, ஒரு இம்மியளவும் அம் மன்னனை அசைக்க முடியாது. அக்கன்றை யறுக்கும்போது பார்க்கவும் மனம் பதறுகின்றது. அம்மன்னன் தன் துயரமனைத்தும் உள்ளடக்கிக்கொண்டு, உண்மை யொன்றினையே உறுதியாகக்கொண்டு, யான் கற்றுக்கொண்டு சொல்லியவா நெல்-

லாம் அறுத்துத் தீர்த்துவிட்டான். அம் மண்ணீரலை எனக்குக் கொடுக்கும்படி எவ்வளவோ சூழ்ச்சியாற் கேட்டும், அவன் மனம் அசைய வில்லையே. பொய் மொழிவதையே தனக்குப் போசனமாகக் கொண்டுள்ள ஒருவனை அம் மன்னனிடம் இரண்டு தினங்கள்வரையில் விட்டுவைத்தால் அவ்னது உருவ முழுதும் மெய்மையே யாகும்படி செய்துவிட வல்ல வன்மையுடையவன். ஒழுக்கத்திற்கு மாறாகச் சிறிது செப்பினும் இடித்துரைப்பதுபோல் விடை கூறுகின்றான். இந்தக் கன்றை யறுக்க அஞ்சி மறுத்தால், முறிச்சீட்டுக்கு முரணி நடந்தான் என்று காணலாம் என்ற கருத்தினால், யான் இன்றெல்லாம் இவ் வூர் முழுதந் தேடித் திரிந்து, முடிவில் ஒரு புலையனை யடுத்து, ஐந்து பொன் கொடுத்து இறந்துபட்ட இக் கன்றினைப் பெற்றுக்கொண்டு, மற்றொரு பொன் கொடுத்து அதனை அறுக்கும் முறைகளையும் கற்றுவந்தேன். என்ன பயனாயிற்று. இனி, அவனைப் பரீக்ஷிப்பது வீணாகும். நீர் கண்ட அளவில் எவ்வாறு இருக்கின்றான் கூறும், பார்ப்போம்.

வீரவாது — ஆமாம், ஆமாம், அதற்கென்ன தடை; யான் வாங்கி வரும்போது, என் மனைவி மகா கோபி, பதினாயிரம் பொன் கொடுத்தே னென்றால் கடிந்து பேசுவான்; ஆகையால், ஓர் ஆயிரம் பொன்தான் கொடுத்ததாகச் சொல்கின்றேன், உன்னைக் கேட்பினும் அவ்வாறே சொல் என்றேன். அதற்குச் சற்றும் உடன்படாமல் எனக்கே புத்தி சொல்ல ஆரம்பித்து விட்டானே. தப்பி நடந்தால் தயை தாட்சண்ணியமின்றி பாவரையுங் கண்டித்து நல்வழியில் நிறுத்துகின்றான். இவன் மனத்தை மாற்ற இறைவனாலு மாகாது. நமது முனிவர் தோற்கவேண்டியவரே. வசிட்ட முனிவர், மாணவரோடு வாதிட்ட நாமும் வாயடங்கிக் கிடக்கவேண்டியவர்களே. இவனிடத்து இவ்வளவு வறுதியில்லாவிட்டால் வசிட்டர்தான் வாயெடுத்துப் பேசுவாரா, அதிலும் மகவானுடைய மகத்தான சபையில். என்ன செய்வது, அதற்கென்று வெளிவந்து வெட்டியா வேடமும் போட்டுக்கொண்டாயிற்று. இனி மற்றதும் பார்த்து விடுவோம். முனிவர் இன்னும் ஏதேது செய்ய இருக்கின்றாரோ, பார்க்கலாம். உடனே சென்று அவனோடு கூடியிரு.

ஆளுங் களம்



இடம்: காலகண்ட ஐயர் வீடு.

காலம்: பகல்.

பாத்திரங்கள்: காலகண்டி, இலக்குமி, காலகண்ட ஐயர், சந்திரமதி.

[காலகண்டி தன் புருஷனை நாடி தெருவில் வருவதும் உள்ளே செல்வது மாக இருக்கின்றான். அப்போது அயல் வீட்டு இலக்குமி கேட்கின்றாள்.]

இலக்குமி — அடி காலகண்டி, என்னடி அது. முத்தத்துக்கு ஓரம்மெ வாரதும் போரதுமா இருக்கிறா.

காலகண்டி — அடி எச்சமீ, பார்த்தியோ எங்க ஆத்துக்காரே, எப்போ போனார். இன்னும் வரக்காணலெயெ. இந்தப் பிராமணை எங்கத்தான் போவாரோ! சேஷி மொட்டு மொட்டென்னு இருப்பாளே என்னு கொஞ்சமானாலும் தோணுதாடி.

இலக்குமி — புருஷாளுக்கெல்லா கல்லுமனசுடி. எங்க ஆத்துக்காரே பாக்கலையோ. அவரும் இப்படித்தான் செய்ரா. அதோ வாராளே அவா யார். உங்க ஆத்துக்காரேபோல இருக்கே.

காலகண்டி — ஆக்காண்டி, எங்க ஆத்துக்கார்தான். கூட யாரோ வாராளே, ஒரு ஸ்திரீயும் புள்ளையுமா. நான் உள்ளே போரண்டி. முத்தத்திலே இருக்க பார்த்தாரானு எறிஞ்சி வுழுவர். போரேன்.

(காலகண்ட ஐயர், சந்திரமதி, தேவதாசன் மூவரும் வீட்டையடைகின்றனர்.)

காலகண்ட ஐயர் — அடி சேஷி, அடி, என்னடி. வார்த்தெ சொல்லாமெ ஓரெம்மெ இருக்கிறா? ஏண்டி.

காலகண்டி — போதுக்கும் இப்படி விட்டீட்டு போரீரே இங்கே யார் இருக்கிறா? நேக்கு எப்படித்தான் போது போகும். எண்ணைக்கும் இப்படிதானே செய்ரீர். வார்த்தெ என்ன சொல்ரது?

காலகண்ட ஐயர் — இப்படி வாடி.

காலகண்டி — இதோ வந்தேன். இவா யார்? எதோ பசுவுங்கன்னுமா இழுத்திண்டு வந்தீரே.

காலகண்ட ஐயர் — அன்னுடி, ஒனக்காகத்தான் இவளெ வாங்கிண்டு வந்தெ.

காலகண்டி — நேக்கு ஏன் அவா? அதென்ன விசித்திரம் பேசு-
ரீருமே?

காலகண்ட ஐயர் — விசித்திர மன்னுட, ஆத்திலே ஒனக்கு கஷ்ட-
டமாயிருக்கே, வேண்டிய வேலையெ செய்து வார்த்தெ சொல்
விண்டிருப்பாண்ணு; வாங்கிண்டு வந்தேடு.

காலகண்டி — நேக்கென்ன இவா வேலெ செய்ரது. இதென்ன
இப்படி வார்த்தெ சொல்லீரே. பணத்தெ கொட்டி கொடுத்-
தீருமொ, என்ன?

காலகண்ட ஐயர் — அதெல்லாம் அதிகமில்லேடி. கொஞ்சம்
போதுதான் கொடுத்தேடு.

காலகண்டி — ஏண்டியம்மா, ஒன்னை கொண்டது நிஜந்தானா?
எம்மாத்தங் கொடுத்தா? சொல்லு.

சந்திரமதி — அம்மணி! நாங்கள் ஒருவருக்கு நூறு லட்சம் பொன்
கடன்பட்டிருந்தோம். அத்தொகை முழுதுங் கொடுத்து-
விட்டு எங்களை யடிமை கொண்டா ரம்மா.

காலகண்டி — ஐயையோ, ஐயையோ! நேக்கு அடிவயத்தே பத்-
திண்டு எரியாதே. ஐயையோ, இந்தப் பிராமணருக்கு இப்-
படிக்கூட பயித்தியம் பிடிக்குமோ? இதென்னடி யம்மா.
பணமென்னு ஓரம்மெ ஓடா. வீதியிலே கடக்கிறதா—
செடியிலே காய்க்கிறதா. முட்டெ வித்து, கட்டெ வித்து
ஒன்னுக்கு ரண்டு ஜலஞ் சேத்த மோர் வித்து, பால் வித்து
சேர்த்துவைச்சா இப்படி தண்டத்துக்கு அழுதுட்டு
வந்தீரே. உமக்கென்ன பயித்தியங் கியித்தியம் பிடிச்சிண்-
டதோ. எப்படியானா நேக்கென்ன? ஆகிற சம்சாரமானு-
லென்ன ஆகப்போறது. இது அழிர் சம்சாரம், போகட்டும்,
நேக்கென்ன?

காலகண்ட ஐயர் — அன்னுடி சேஷி, நோக்கு அப்படி நஷ்டம்
வரச் செய்வேனோ? நோக்கு நஷ்டமானா நேக்கும் நஷ்ட-
மன்னோ? இவள் சாணந்தட்டி முட்டையாக்குவள். நெல்லு
குத்துவள். மோர் பால் இதுகளை விப்பள். இன்னும் நம்ம
ஆத்திலுள்ள காரியங்களை செவ்வையா செய்வள். போது
போக்க ஒன்னோடே வார்த்தெ சொல்விண்டிருப்பாள்.

காலகண்டி — ஆனாக்கே சந்தோஷந்தான். இந்தப் பையன்
ஏதுக்கு? ஓரம்மெ சாதத்துக்கு கேடுதானே.

காலகண்ட ஐயர் — அப்படி யன்னுடி. அந்தப் பையன் காட்டுக்-
குப் போவன், மானிலை, சமுத்து, திருப்பெ வேணமட்டும்

கொண்டு வருவன். நேக்கு கைகால் நொந்தால் பிடிப்பன். இந்த மாடு கன்னுகளே மேய்ப்பன்.

காலகண்டி — ஆனாக்கே சரிதான், நீர் ஓரம்மெ கண்ணெ முடிண்டு பணத்தெ கொட்டி கொடுப்பீரா? கடகட்டும் இவா நாம-தேய மென்ன?

காலகண்ட ஐயர் — இவள் பேர் சந்திரமதி. இந்தப் பயல் பேர் தேவதாசன்.

காலகண்டி — அதென்னமோ, நேக்கு அத்தனெ நீளம் சொல்ல வராது. நாஓ அவளெ சந்தின்னு அழைப்பெ. இந்த பயலே நீர் ஏதாவது வைத்து அழைச்சுக்கொள்ளு.

காலகண்ட ஐயர் — நான் தாசா என்பேன். இதற்கென்ன இப்போது அவர் நம்ம அடிமெயாச்சு. நாம் எப்படியானாலும் அழைக்கலாமன்றோ?

சந்திரமதி — தங்கள் இஷ்டம்போல் அழைக்கலாம் அம்மணீ. தாங்கள் ஐயர்மீது கோபிக்கவேண்டாம். தாங்கள் காலாற் காட்டிய வேலையைக் கையாற் செய்துகொண்டு, தாங்கள் இட்டதை யுண்டு விழுந்து கிடக்கின்றோம் அம்மணீ. அடியாள் செய்யவேண்டிய பணிவிடைகளைக் கட்டினாயிட்டால் தினந்தோறும் தாமதப்படாமல் செய்துவிடுகின்றேன்.

காலகண்டி — இவள் இத்தனை அமெரிக்கையா வார்த்தெ சொல்லாளே, இவள் எங்கிருந்தவள்? ஏண்டி சந்தி. நீதான் சொல்லெ நேக்கு விவரமா.

சந்திரமதி — அம்மணீ எங்கள் குறையை என்னென்று சொல்வோம்!

காலகண்டி — கொறெ இல்லாமெ இருக்கிறவா எவா, நீ சொல்லு.

சந்திரமதி — அம்மணீ! அடியாள் அயோத்தி யரசர் மனைவி. எங்கனது அரசாட்சி முதலியவற்றை ஒரு முனிவர்க்கு உரிமைபாக்கினோம். பின்னும் அவர்க்கு நாங்கள் செலுத்தக் கடமைப்பட்டிருந்த பொன்னைச் சேர்ப்பிக்க எண்ணி, இந் நகரத்தை யடைந்து, தங்களுக்கு அடிமைப்பட்டு, அதனைத் தீர்த்தோம் அம்மணீ! இதுதான் எங்கள் வலாறு.

காலகண்டி — ஐயோ! அப்படியா சங்கதி. அயோத்தியரசன் அரிச்சந்திர னன்னோ?

சந்திரமதி — (தலைசாய்த்து துக்கத்துடன்) ஆம் அம்மணீ! அப்பெருமான் தான் அடியாளுக்குத் தலைவர்.

தேவதாசன்—அம்மா! நம்ம அப்பா போர்தானே சொல்வது. அப்பா வண்டைப் போகலாம் வா.

காலகண்டி—கேட்டயாடி, இந்தப் பட்டுகிடப்பான் வார்த்தை சொன்னதெ. அப்பாவையன்னோ தேடரான். நன்னாயிருக்கே, அடா பையா! அப்பா கிப்பா என்னு இங்கே வார்த்தை சொல்ல படாது, தெரியுமா.

தேவதாசன்—(பயந்து நடுங்கி) இல்லை இல்லை அம்மா.

சந்திரமதி—அப்பா. இனி அப்பாவைக் கேட்டாதே. அம்மணீ, இச்சிறுவன் என்னும் தந்தையை விட்டுப் பிரியாதவன். கோபிக்கவேண்டாம், இரண்டொரு தினங்களில் தானே மறந்துவிடுவான்.

காலகண்டி—ஐயர்—அதென்னே சந்தி. ஏதோ பையலாச்சே என்று செத்தெ மொட்டினு, அதுக்குள்ளே நீ சிபார்சுக்கு வந்து விட்டாயே. அடிமைப்பட்ட பயலுக்கு சிபார்சு என்ன. தாய் ஏது? தந்தை யேது? இனி அப்படி யெல்லாம் தாறுமாறாக வார்த்தை சொல்லாதே. அவளுக்கு துதித்து வார்த்தை சொல்லாம லன்னோ நீங்கள் நடந்துகொள்ள வேணும்.

சந்திரமதி—சுவாமி! அப்படியே நடந்துகொள்கின்றோம். அம்மா- னுடைய வார்த்தையை அணுவளவுந் தட்டி நடக்கமாட்- டோம், மன்னிக்கவேண்டும். அம்மணீ! அடியாள் செய்ய வேண்டிய பணிவிடைகளைக் கட்டினாயிட்டால் செய்யச் சித்தமாயிருக்கின்றேன்.

காலகண்டி—அடி சந்தி! பிராமண ஆத்திலே என்ன வேலெ கடக்கரோரது. போதுவிடிய ஜாமத்துக்கு எழுந்து வாசலெ பெருக்கி சாணமிட்டு கோலமிட வேணும். பிம்மாலே மாட்டு தொழுவத்தே பெருக்கி சுத்தம் பண்ணவேணும். அந்த சாணத்தை சேர்த்து பெசைஞ்சு முட்ட தட்டவேணும். அந்த மாடு கன்னுக்கு வேணமட்டும் கொடத்தை யெடுத்து ஜலம் கொட்டணும். கொஞ்ச நெல்லெடுத்து அமுதரி தீட்டணும். பசுக்களண்டெ குந்திண்டு அந்த பாலெ கறக்க வேணும். கொட்டணபோதும் கரியாமுது தோட்ட மிருக்கு, அதுக்கு ஒன்னுட்டொருநா செத்தெ தண்ணி கொட்டணும். யாரானு பாலுக்கு மோருக்கு வருவா. அவாருக்கும் கொஞ்சம் அளந்து கொட்டணும். ஒஞ்சபோது கொஞ்சம் புல்லறுத்திண்டு வந்து கன்னுக்கு போடவேணும். மத்த போதுக்கெல்லாம் உண்டானதெ தின்னுனிட்டு ஒரொயெ போல உக்காந்திண்டு இருக்கிறதான் வேலெ. சூத்திரா ஆத்தெபோல ஒரு கழனி கட்டுக்குப் போக வேணுமா!

களை பிடுங்கவேண்டுமா! ஆத்துலே பொழுதுக்கும் உழைச்சிண்டு கடக்கவேணுமா! ஒன்னுமில்லையே.

சந்திரமதி — அம்மணி! ஏதிருந்தாலும் சற்றும் வஞ்சகமின்றிச் செய்யக் காத்திருக்கின்றேன். ஒருபோதும் சோம்பி யிருக்க மனங்கொள்ளேன்.

காலகண்ட ஐயர் — அட சேஷி! ஆமாண்டி, சந்திக்கு வேண்டிய வேலைகளைச் சொல்லி யாச்சு. அந்தப் பயல் செய்யவேண்டிய வேலைகளைச் சொல்லி யாச்சோ?

காலகண்டி — அந்தப் பயலுக்குத்தான் என்னவேலை கடக்கிறது. அந்த மாடு கன்னுகளை ஓட்டிண்டு போய் காலாற மேய்ச்சுகொண்டு வந்து கட்டவேணும். இன்னும் நம் ஆத்திலே என்ன கடக்கிறது. நம் ஆத்திலேயும் குழந்தை குட்டி இல்லை யன்றோ. உண்டானதெ தின்னுண்டு கடக்கிறோ.

சந்திரமதி — அம்மணி, இவனோ மிகச் சிறுவன். அவனைத் தாங்களன்றி மற்று யார் ஆதரிக்கப் போகின்றார்கள். நீங்கள் தான் தாயுந் தந்தையும்.

காலகண்டி — நல்லது சந்தி, இந்த கொஞ்சா வார்த்தை நாளைக் காகட்டும். நீ இந்த திருவலெகை எடுத்திண்டு, அந்த முத்தத்தெ நண்ணு பெருக்கித் தள்ளி. தண்ணி தெளிச்சி கோல மிட்டுவா.

சந்திரமதி — இதோ செய்கின்றேன் அம்மணி (துடைப்பத்தை எடுத்துப் பெருக்கிக்கொண்டே தன்னுள் எண்ணமிடுகின்றான்.) ஆ! தெய்வமே! இதுவும் நின் திருவினையாடலா! எல்லா நூல்களும், எல்லா மதஸ்தர்களும் உடன்பாடாகக் கொண்டிருப்பது சத்தியம் ஒன்றே. அதனைப் பாங்கள் தோன்றாத துணையாகக் கொண்டிருக்கின்றோம். இப்படிப்பட்ட யாங்கள் ஆனோர் இடமும் பெண்ணோர் இடமும் பிரிந்து வருந்துவதற்கு முற்பிறவியில் என்ன தீவினை யிழைத்தோமோ அறியோம். அந்தோ தெய்வமே, இத் துடைப்பத்தைக் கைபிற் பற்றி இவ் வீதியைப் பெருக்கவும் எனக்கு விதியிருந்த தன்றோ. இளமை முதல் துன்பம் என்பது அணுத்துணையும் அறியாத யான், இப்போது அடிமைப்படவும் காலம் நேர்ந்ததே? பெண்கள் பிறந்த வீட்டில் எவ்வளவு செல்வ மிருப்பினும் சோம்பி இருந்து, உடலை உழைக்காமல் இருத்தல் கூடாது. சற்று நேரத்தில் என் இடையும் நோகிறது. எனபும் உளைக்கிறது. என்ன செய்வது, நோகிறதென்றால் அடிமைகொண்டோர் ஒப்புவார்களா. என்ன செய்யலாம், முதலில் இரண்டொரு நாள் இவ்வாறுதான் வருத்தமாக இருக்கும். பின்பு

பழகிவிடும். துடைப்பம் பிடத்த பிடியில் வருத்துகின்றது. ஆ, காசினாதா! இத்தகைய துன்பம் பகைவாக்கும் நேரிடலாகாது. ஆ பரமேசா.

காலகண்டி — அடி சந்தி, ஆச்சோ, அந்த முத்தத்தெ பெருக்கித் தள்ள ஒரு ஜாம நேரமா? இப்படி வேலெ செய்தாக்கே எல்லா வேலையும் சீக்கிரந்தாடு முடியும். நானன்றோ ஒரு ஷுணத்தில் பெருக்கித் தள்ளுவேனெ.

சந்திரமதி — அம்மணீ! இன்றுதான் புதிதாக வேலை செய்கின்றேன். இன்னும் இரண்டொரு தினங்களில் பழகிவிடுவேன். அதுவரையில் சற்று மன்னித்துக் கொள்ளவேண்டும்.

காலகண்டி — மொதலெடுக்கச்சே நீ இப்படி சேசாயானு எங்க ஆத்துக்காரர் ஓரம்மெ இருப்பாரோ. இது நன்னாயில்லெ. அந்த பயலுக்கு சொன்ன அந்த பயல் செரியவன் என்று. எங்களுக்கு திரவியம் எவாளானு ஓரம்மெ கொட்டிக் கொடுத்தாளோ. வேலெ சேசா நன்னு செய்யணும். இல்லாவிட்டாக்கே வாங்கின பொன்னெ திரும்பக் கொடுத்துப் போடணும். அதென்னமோ போ, இனிமே உங்க இஷ்டம், உங்களெ அடிமெ கொண்டவர் இஷ்டம். நேக் கென்ன.

சந்திரமதி — அம்மணீ! கோபிக்க வேண்டாம். மற்று முண்டான வேலைகளைச் சொன்னால், செய்யத் சித்தமா யிருக்கின்றேன் அம்மணீ.

காலகண்டி — ஆனா சரிதான். அந்த தொழுவத்துக்கு போய் நன்னு விளக்கித் தள்ளி, சாணத்தை சீரா தெரட்டி, நன்னு பெசஞ்சு முட்டெ தட்டு. ஜாக்கிரதெ, அது நம்ம ஆத்துக் கன்னு. அசலாருக்கு வெலெக்கிப் போடவேணும். சாணத்தெ சுண்டாக்கா பிராமாணமா தெரட்டி ஜல்லடெ பிராமாணமா தட்டு. தரையிலேயே தட்டிவை. உலர்ந்து போனாக்கே ஓடையாம எடுத்துக்கொள்ளலாம்.

சந்திரமதி — அம்மணீ! ஆகாத காரியத்தைச் செய்யச் சொன்னால் அடியாள் எப்படிச் செய்வது?

காலகண்டி — என்னடி ஆகாத காரியம் சொல்லினெனெ. அதுக்கணு அடிமைப்பட்டவா தொழுவத்தெ பெருக்க வாண்டாமா? முட்டைத் தட்ட வாண்டாமா? வேலெக்காரி யன்னு எத்தெச் சொன்னாலும் பதில் வார்த்தெ சொல்லாம செய்ரா. இதென்னெ சனியனு போச்சு. அந்த பட்டுக்கடப்பாடு பிராமணனுக்கும் வேணும். பதைக்கப் பதைக்க நூறு லட்சம் பொன்னித் தாரை வார்த்து, இந்த பொணத்தெ

இழுத்திண்டு வந்தாச்சு. என் அடி வயத்தெ பத்திண்டு எரியதே.

காலகண்ட ஐயர் — என்னடி சேஷி ஓரம்மெ வைரெ. என்ன சங்கதி. ஒனக்கு நல்லதுதானெடி செய்தே. எண்டி ஓரம்மெ கூச்ச போட்டிண்டு வைரா.

காலகண்டி — ஆ, ஆ, நேக்கு ஒத்தாசைக்கு வாங்கிவந்திரே, கேளும் அவள் வார்த்தெ சொல்தெ. தொழுவத்தெ பெருக்கி முட்டை தட்டடி யென்ன, ஆகாத காரியத்தெ சொன்னா எப்படி செய்யாதென்னு சொல்லுனோ. அதென்னென்னு ரீர்தான் கேளும்.

காலகண்ட ஐயர் — அடி சந்தி!

சந்திரமதி — ஏன் சுவாமீ!

காலகண்ட ஐயர் — அதென்ன அப்படி வார்த்தெ சொன்னது? அதுக்கென்னு வேலெக்காரியானு தொழுவத்தெ பெருக்கித் தள்ள வாண்டாமோ. சாணந் தொட்டி முட்டை தட்ட வாண்டாமோ. இதெல்லா செய்ரதா வன்னே பத்திரமும் எழுதியிருக்கு. எழுதும்போது இப்படியெல்லாம் சொன்ன-தில்லை என்னுவது சொல்லிவிடே. நேக்கு திரவியம் போனாலும் போகட்டும்.

சந்திரமதி — அம்மணீ! சுவாமீ! அடியாளமீது கோபிக்கவேண்டாம். அடியாள் தொழுவம் பெருக்கவாவது முட்டை தட்டவாவது மறுக்கவில்லை. அம்மாள் சுண்டக்காய் பிரமாணம் சாணந் திரட்டி ஜல்லடை யளவாகத் தட்டும்படி கட்டளை விட்டார்கள். அது ஆகாத காரிய மாயிற்றே, அதனை எப்படிச் செய்வது என்று கருதிக் கேட்டேன் சுவாமீ. மற்றொன்றும் மறுக்கவில்லை.

காலகண்ட ஐயர் — ஆ, ஆ, ஆ. நன்ன இருக்கு. நன்ன இருக்கு. அவள் சொன்னதும், நீ அர்த்தம் பண்ணதும். கொஞ்சமா எடுத்துக்கொள் என்னு வார்த்தெ சொல்லாமெ கச்சக்காய் பிரமாணம் என்ன. இது நீ கேட்டதில்லையோ. மனுஷ்யா கொஞ்சமா வேணுமென்னு கச்சக்காயளவெ போடு, சுண்டக்காயளவெ போடு, எலுமிச்சங்காயளவெ போடு என்-பாளே, அது ஒனக்கு தெரியாதோ. ஐயோ பயித்தியமே, லோகமே தெரியாதவள்.

சந்திரமதி — சுவாமீ! இவ் வழக்கச் சொற்களை அடியேன் கேட்டிருக்கின்றேன். ஆயினும் ஜல்லடையளவு தட்டுவதற்கு பலாக்காயளவு எடுத்தாலும் பற்றாது. அதற்குப் பனங்கா-

யளவு என்றாலும் ஒருவாறு கூடும். இதனைவிட்டு சுண்டைக்காயளவு என்றால் பலாக்காய்க்கும் சுண்டைக்கும் எவ்வளவு வித்தியாச மிருக்கின்றது, பாருங்கள் சுவாமீ.

காலகண்ட ஐயர் — சந்தி, சேஷியின் வழக்கம் ஒனக்குத் தெரியாது. அவள் கரோமாமட்டும் வார்த்தை சொல்லுவள், வருசனை யில்லாமெ வயிற்றுக்குப் போடுவள். கணக்கு வழக்கு தெரியாது. ஓரம்மெ கூச்செ போட்டு வாயாடி என்னு பேரெடுத்துக் கொண்டாள். நீ போய் தொழுவத்தெ பெருக்கி சாணத்தெ திரட்டி செருசா வருட்டி முட்டெ தட்டு, போ.

சந்திரமதி — அப்படியே செய்கிறேன் சுவாமீ. 'அம்மணி போகிறேன்.

காலகண்டி — அதென்னமோ. நீ போவையோ, இருப்பையோ. இப்படி சேசா வேலைக்காரிக்கு அச்சம் மனசிலே கொஞ்சமாவது இருக்குமோ. இது ஆகிற சம்சாரமான லன்ன அஞ்ச மூனும் அடுக்கா வரபோரது.

(சந்திரமதி தொழுவம் பெருக்கச் செல்கின்றாள். காலகண்டனும் காலகண்டியும் தனித்துப் பேசிக்கொள்கின்றனர்.)

நண்ப! இச் சந்திரமதியை நாம் எவ்வாறு வருத்திலும் அவள் உறுதிநிலை மாறுபவளாகக் காணவில்லை. சொல்லாவுக்கும் சிறிதும் பிசகாதவாறு நடக்கின்றாள். சத்தியத்தின் மீது மனவறுதி யுடையார் செய்கையைக் கண்டீரோ! இதற்கென்ன செய்வது. முனிவர் முரட்டாட்டமாய் மொழிந்த வார்த்தை இப்போது எவ்வளவு சிரமத்திற்கு இடமாக்கிவிட்டது பாரும். மற்றவர்க்கிருக்கும் துன்பம் ஒருவாறு இருக்க, நம்முனிவர்க்கு உண்டாயிருக்குந் துன்பத்திற்கோ அளவில்லை. குரங்கு வினையாட்டுத்தனமாய் வாட்காரன் கடாவிய ஆப்பைப் பிடுங்கிக் கால் நசுங்கி இறந்துபட்ட கதையாகக் காண்கின்றது. என்னமோ எனக் கொன்றுந் தோன்றவில்லை.

காலகண்ட ஐயர் — நீ சொல்வது உண்மைதான். இருந்தாலும் மனச்சோர்வு படலாகாது. “முயற்சியுடையார் இகழ்ச்சியுடையார்.” “தெய்வத்தா னாக தெனினும் முயற்சிகள் மெய்வருத்தக் கூலி தரும்” என்பதை யுன்னி உழைக்க வேண்டும். உலக வாழ்வைத் துறந்து, துறவறம் பூண்டு தவஞ்செய்திருந்த நாம், குருநாதர் கட்டளைக்கு உட்பட்டு இல்லறத்தார்போல் புருஷன் பெண்சாதியாக வந்திருக்கின்றோம். தவத்துறை படிந்த நமக்கு இது அழகாமா? “அழகலாதன செயேல்” என்பதை யறிந்திருந்தும், குருநாதர்

வாக்கை நிறைவேற்ற வெண்ணி இவ் வேடம் பூண்டோம். இதனை எவ்வாறாயினும் சாதித்தே தீரவேண்டும். அரிச்சந்திரன் வாயிற் பொய் காணவிட்டாலும், சந்திரமதி வாயிலாயினும் ஒரு பொய் கண்டுவிட்டால் வெற்றிக்கொடி நாட்டிவிடலாம்.

காலகண்டி — சந்திரமதியின் வாயில் பொய் கண்டால் அதெப்படி வெற்றி கொண்டாற்போலாகும்?

காலகண்ட ஐயர் — இதனை யறியாயா இதுவரையில்; புருடனியற்றிய தீவினை மனைவியை யணுகாது. ஆயின், மனைவியற்றிய தீவினை புருடனை யணுகும்.

காலகண்டி — அதெப்படி, ஒருவர் வினை மற்றவரை எப்படிப் பற்றும்?

காலகண்ட ஐயர் — அது சாஸ்திரவிதி, அதற்கு நியாயமும் உண்டு. சீடன் இயற்றும் பாவம் குருவைப் பற்றும். குடிகளியற்றும் பாவம் கொற்றவனைப் பற்றும். கொற்றவன் இயற்றும் பாவம் புரோகிதன் அல்லது அமைச்சனைப் பற்றும். அதுபோல மனைவியற்றும் பாவம் புருடனைப் பற்றும்.

காலகண்டி — எக்காரணத்தினால் ஒருவருடைய பாவம் மற்றவரைப் பற்றுகின்றது?

காலகண்ட ஐயர் — மேலே கூறப்பட்டவர்களில் குருபதேசப்படி சீடனும், கொற்றவன் ஆஞ்ஞைப்படி குடிகளும், புரோகிதன் அல்லது அமைச்சனது உரைப்படி கொற்றவரும் நடந்து கொள்கின்றனர். அதுபோல் புருடனது அநுமதியேபோல் பாரியை நடந்துகொள்கின்றாள். அதனால் செய்வோரது கருமம் நடத்துவோரை யடைகின்றது. இதுவே அதனது உள்ஐந்தையான விஷயம்.

காலகண்டி — அப்படியாயின் செய்வோரது நல்வினையும் நடத்துவோரை யடையுமன்றோ?

காலகண்ட ஐயர் — நல்வினை அடைபாது. தீவினைமட்டு மடையும்.

காலகண்டி — அதற்கு நியாயமென்ன?

காலகண்ட ஐயர் — தம்மை நாடினவரை நல்வழிப் படுத்துதல் நல்லோர் கடமை. அதனாலேயே சிறியோர் பெரியோரை யடுப்பது. பெரியோர் தம்மை நல்வழியில் நடத்தும் பொருட்டே சிறியோர் அவர்களை யடைந்து தொண்டு முகலிய புரிவது. அதனால், நல்வினை செய்வாருக்கே உரியது. தீவினையோ செய்வாரை நடத்துவோருக்குச் சரிபாதி

சேர்ந்துவிடும். இம்முறையினால் மனைவி செய்யும் தீவினையில் பாதி புருடனை யடையுமாதலின் சந்திரமதி சிறிது பிழைத்து நடப்பினும் நாம் வெற்றி பெற்ற தாகும்.

காலகண்டி — சரி, சரி, இதுவும் ஒரு பேராதாவே. ஆயினும், இச் சந்திரமதியைத்தான் எவ்வாறு பிழைத்து நடக்கச் செய்வது? யானே காலமுழுவதும் காட்டிற் கழித்துவிட்டேன். உலகியல் ஒன்றுந் தெரியாது. நீராவது சிறிது காலத்திற்கு முன்பு வந்து சேர்ந்தீர். உலக வாழ்வில் இருந்தீர். இல்லாவிடில் இக் காரியத்திற்கு உம்மை அனுப்புவரா முனிவர். ஏதோ சொல்லும் உம்முடைய தந்திரங்களை. நெடுநேரமாகிறது அவனைப் போய் வருத்தவேண்டும்.

காலகண்ட ஐயர் — ஆ. அதுதான் கூடாது. ஒருவரை அதிகமாக வருத்தப்படாது. வருத்தத்தில் தேறிவிட்டால் மறுபடியும் அவ் வருத்தம் அவர்களுக்கு இன்பமாய் முடியும். முதலிற் சிறைப்பட்டவனுக்கு வருத்த மிகுதியுமுண்டாம். பலகால் சிறைப்பட்டவனுக்கு அது முதலில் இருந்ததுபோல் வருத்தமாகப் புலப்படாமல், ஒரு வகையில் உவப்பாகவும் இருக்கும். மானிடர்க்கு இன்ப துன்பங்கள் மாறி மாறி வரச் செய்வதும் வினையின் வன்மையாகும். அதனால் நீ, அச் சந்திரமதியை ஒருபோது வருத்தியும், மற்றொருபோது அன்பால் திருத்தியும் வேலை வாங்குவதேபோல் காட்டவேண்டும். அதனால், நீ இப்போது போய் அவள் செய்கையைக் கண்டு பரிதாபப் படுபவள்போல் நடத்துக்கொண்டிரு. யான் வந்து தோட்டத்திற்குத் தண்ணீர் விடும்படி சொல்கிறேன். அவள் கையோ இப்பொழுதே கன்றிவிட்டது. இனிக் கயிற்றைப் பற்றித் தண்ணீர் தூக்க கஷ்டப்படுபவள். அப்போது, நீ அருகிருந்து பரிதாபப்பட்டு, இந்த வேலை இன்று செய்ய வேண்டா, நாளை செய், ஐயர் கேட்டால் செய்தாயிற்று என்று கூறலாம் என்று சொல். செய்யச் சத்தி யற்றுப் பெரும்பாலும் இதற்கு உடன்படுவாள். அது ஒன்றே நமக்குச் சாலும். இதெல்லாம் நீ அவளோடு பேசும் வன்மையிலும், காட்டும் இரக்கத்திலும் இருக்கின்றது, போ, பத்திரம்.

(காலகண்டி போகின்றார்.)

சந்திரமதி — (தொழுவத்தைப் பெருக்கிக்கொண்டே) ஆ! தெய்வமே! இந்த நாற்றத்தை எவ்வாறு சகிப்பது. சண்பகம், மனோரஞ்சிதம் முதலிய மலர்களின் கடுமையான வாசனையைப் பொறாமல் வருந்திய எனக்கு இந்தத் தூர்நாற்றத்தில் உழன்று வேலை செய்யவைத்த என் விதியை என்னவென்று நோவேன்.

மாதவியின் கொடியைப் பற்றி வளைக்கப் பொறுத இக் கைகள் இவ் வைக்கோலை வாரி யெடுக்கவும் காலம் நேர்ந்ததே, ஆ, காசினாதா! தலையைச் சுற்றுகின்றது. இடுப்பு உளைக்கின்றது. கைகள் கன்றிச் சிவப்பேறுகின்றது. அந்தோ, நம்பினோரை இவ்வாறும் பரிகரிக்கலாகுமா (சாணத்தை எடுத்துக்கொண்டே) ஐயோ பரமேசா! இச் சாணத்தை எவ்வாறு கையாற் றெடுவேன். சாந்தை உருட்டவும் தளர்ச்சியடைந்த கரங்கள் சாணத்தையோ உருட்டுவது. வானியைத் தொழுத கைகள் இச்சாணியையோ தொடுவது. இருக்கட்டும், யாது செய்தாலென்ன. சாந்தை உருட்டினு லென்ன, சாணத்தை உருட்டினு லென்ன, சத்தியத்தைமட்டும் உருட்டிவிடலாகாது.

(சாணமுருட்டித் தட்டுறள்.)

காலகண்டி — அடி சந்திரமதி! முட்டெ யெல்லாந் தட்டியாச்சோ? வருத்தமாயிருந்தா சொல்லெ. நானாவது கொஞ்சம் உருட்டி போட்டேரே. பெண்ணென்னு பேயுமன்னோ இரங்கும். நேக்கு கல் மனசன்னு. நேக்கு கோபம் வந்தாமாத்ரம் செத்தே எரிஞ்சி விழுவே. மத்தபடி நேக்கு மனுஷ்யாளே கண்டா மெத்த பிரியந்தான். பாவம், நல்ல சம்பத்திலே இருந்தவளன்னோ, இந்த வேலெயெல்லாம் சேஞ்சறியா. திருடனெ புடிச்ச ராஜமுழி முழியென்னு என்ன செய்வன்.

(சற்ற தூர் உட்காருகின்றள்.)

சந்திரமதி — அம்மணீ! இதோ செய்து முடிக்கின்றேன். தொழுவ முழுதும் பெருக்கியாயிற்று. வைக்கோலைச் சேர்த்து ஒரு புறத்தே ஒதுக்கி வைத்து சாணங்களை யெல்லாம் திரட்டிக் கொண்டு வந்தேன். பிறகு நன்றாய் மிதித்து உருண்டையாகத் திரட்டி முட்டை தட்டுகின்றேன். அதுவும் முக்காற் பங்கு முடிந்துவிட்டது. இன்னும் தயைசெய்து ஒரு நாழிகை பொறுத்துக்கொண்டால், மற்றவைகளையும் தட்டிவிடுகின்றேன். அடியாள் இருக்கிறபோது தங்களுக்கேன் சிரமம், அம்மணீ.

காலகண்ட ஐயர் — அடி, சேஷி! என்னடி அவளோடு சமானமா குந்திண்டு வார்த்தெ சொல்லிண்டிருக்கிறா. என்னடி ஒனக்கு கொஞ்சமாவது வேலெ நடக்கணுமென்னு எண்ணியில்லெ. அடி சந்தி!

சந்திரமதி — சுவாமீ!

காலகண்ட ஐயர் — என்ன செய்திண்டிருக்கிரா பொழுதுக்கும். ஒரு நாளெல்லாம் முட்டெ தட்டிண்டிருக்கிறாயே.

சந்திரமதி — இதோ முடிந்துவிட்டது. இன்னும் இரண்டுமட்டும் தட்டவேண்டும் சுவாமீ.

காலகண்ட ஐயர் — இரண்டா, சரி அதை தட்டிப்போட்டு சீக்கிரமா அந்த கொடத்தை எடுத்திண்டு ஒரு பத்துகொடர் ஜலம் எடுத்து அந்தசெடிகளுக்குக் கொட்டு. ஜலம் இல்லாமெ வாடிப் போரது. அந்தப் பயல் எங்கே? உன் பிள்ளை.

சந்திரமதி — தெருவில் இருந்தான் சுவாமி. இதோ எழுந்து செடிகளுக்குத் தண்ணீர் வார்க்கின்றேன்.

காலகண்ட ஐயர் — அந்த பயல் ஓம்மே ஆடிண்டு கிடக்கிறதே. அதுக்கு ஏதாவது வேலை வைக்கப்படாதா? ஓம்மே சாத்தெ கொடர்த்துக்கா இவாளெ வெலைக்குக் கொண்டது?

காலகண்டி — அதென்ன உமக்கு இப்படிக் கல்லா போச்சு மனசு. சந்தி எத்தனை வேலெதான் செய்வள்? அவள் சாப்பிட வாண்டாமா, அந்தப் பையன்தான் என்ன செய்யக் கடக்கிறது? ஆடிண்டுதான் கிடக்கட்டுமே. உமக்குத்தான் ஒருத்தர் ஓம்மெ இருந்தா மனம் சகிக்காதே. இத்தனை நாள் சேவியைப் பார்த்து பார்த்து பேசுவீர். இப்போ இவா அகப்பட்டிண்டாளோ, இன்னும் எப்படி ஓம்மெ இருப்பீர். "

காலகண்ட ஐயர் — சந்தி பிம்மாலே சாப்பிடலாம். முன்னாக்கே செடிகளுக்கு ஜலம் விட்டும். வீணு வாடிப்போரது.

(சொல்லிவிட்டுப் போகிறான்.)

காலகண்டி — (மெதுவாக) அடி சந்திரமதி! அவர் கடக்கிறார். நீ எழுந்து கைகாலெ அலம்பிண்டு சாப்பிடு, பிம்மாலெ செடிக்கு ஜலம் கொட்டு. அதுக்கு இப்போது முழுக்கிப்போகலெ. அதென்ன காய் கொடுக்கிறதா கனி கொடுக்கிறதா. ஓம்மெ காய்க்கும் காய்க்குமென்று பார்க்கிறார் பிராம்ணர். நீ போடி, கை கால் அலம்பிண்டு வா.

சந்திரமதி — அம்மணி! ஐயர் சொன்ன வார்த்தையைத் தட்டி நடப்பது கூடாது. அவர் செய்யச் சொன்னதை முன்பு செய்ய வேண்டும். பிறகு சாப்பிடலாம். அவரும் பின்பு சாப்பிடும்படி கட்டளையிட்டார். அவர் சொல்லியதுபோலவே செடிகளும் வாடி யிருக்கின்றன. ஆதலால், செடிகளுக்கு ஜலம் விட்டபிறகு சாப்பிடுகின்றேன். குழந்தைக்குமட்டும் கொஞ்சம் உணவு அளித்துவிடுங்க ளம்மணி. அதற்குள் யானும் வந்துவிடுகின்றேன்.

காலகண்டி — அடி சந்தி, அவர் அப்படித்தான் ஒன்னுக்கு மேலே ஒன்னு சொல்லிண்டே யிருப்பார். மற்றவா போஜ-

னம் பண்ண வேணுமென்று அவருக்குத் தோணுது. அதோ சாதம் போட்டுவைச்சிருக்கேன். அது வைச்ச ஒரு ஜாம-மாச்சு. போய் சாப்பிட்டு வா. பிம்மாலே ஜலம் விடலாம்.

சந்திரமதி — அம்மணி, வேண்டாம். இன்னும் சிறிது போழ்தில் என்ன கெட்டுப்போகிறது. ஐயர் ஆஞ்ஞைப்படியே செடி-களுக்கு சலம் விட்டுவிட்டு வந்துவிடுகிறேன். தாங்கள் அன்போடு சொல்வதை மறுப்பதாக எண்ணவேண்டாம். அம்மணி ஐயர் உத்தரவைக் கடக்கலாகாது.

காலகண்டி — அப்படியானாக் கே ஒன் இஷ்டம்போல செய். இது நல்லத்துக்குக் காலமன்னு. தேகத்தில் கொஞ்சம் பலம் இருக்கிறுப்போல் இருக்கு.

(சந்திரமதி குடத்தை எடுத்துத் தாம்பில் பூட்டித் தண்ணீர் சேந்துகின்றாள். இழுக்க முடியாமல் தத்தளித்துத் தள்ளாடிச் சாய்கிறாள். அப்போது காலகண்டி ஒடிப்போய் சொல்கிறாள்.)

அட, சந்தி! ஒனக்கு கொஞ்சமும் புத்தி யில்லடி. நான் சொன்னாக்கே கேட்டாயாடி. பாவம் இழுக்கமாட்டாமே விழுறயே. இது என்ன தோஷம். வாண்டாம் வாடி. வந்து சாப்பிடு.

சந்திரமதி — அம்மணி! இதோ வந்துவிடுகின்றேன். கை நோகிறது மெய்யே. மற்றும் இரண்டுமுறை இழுத்தால் மரத்துப் போகும். எடுத்த வேலையை முடித்துவிட்டு வருகிறேன்.

காலகண்டி — அட சந்தி! ஒனக்கென்னட. பிடிவாதம்? வாண்டாம், வந்து சாப்பிடு. “அன்ன மயம் பிராண மயம்” என்பானே நீ கேட்டதில்லையோ. சாத மில்லாவிட்டாக்கே என்ன செய்ய முடியும்; எப்படியும் ஒன் இஷ்டம்போல ஒரு கொடமாவது இழுத்தாச்சு. இன்ன மென்ன? ஐயர் கேட்டாலும், ஆமாம் விட்டாச்சுன்னு போச்சு. வா போ-வோம். பையனும் பசியோடே அழுதிண்டிருப்பன். அட வாடி, நேக்கும் கால் நோது.

சந்திரமதி — அம்மணி! உயிரை விட்டாலும் உண்மை விடலாகாது. செடிகளுக்கெல்லாம் ஜலம் விரிம்படி கட்டளைபிட்டார். இப்போது ஒரு குடம் விட்டுவிட்டு முழுதும் விட்டேன் என்று உரைக்கலாகுமா? அது பொய்யன்றா? பொய் சொல்லி புவிமில் வாழலாகாது. இதோ அதி சீக்கிரத்தில் செடிகளுக்கு ஜலம் விட்டு வருகின்றேன். மன்னித்துக்கொள்ளும் அம்மணி.

காலகண்டி — நீ கெட்டெ, ஒன்னே லக்ஷ்யம்பண்ணிண்டு சொன்னே-னே நாஓ, அது புத்திக்கு கொறச்சல். நீ எப்படியாவதுபோ, (மிடுக்கோடு திரும்பிப் போய் காலகண்டனைச் சந்திக்கின்றாள்.)

காலகண்ட ஐயர் — ஏதேனும் பலித்ததோ?

காலகண்டி — பலிக்கிறதாவது, அவள் மனம் சலிக்கிறதாவது. பெண்ணு அவள் தேவாம்சம். பொய்யென்று அவளிடத்துச் சொல்லி வெல்லுவார் யார்? அவர்களை ஏமாற்ற முனிவராலு மாகாது, முனிவர் மனனம் செய்யும் முழு முதற் கடவுளாலு மாகாது. உயிரையும் ஒரு பொருளாக லட்சியம் செய்யவில்லை யென்றால் மற்றெதனைக் கருதுவாள் அவள். எதோ நீர்தான் ஒரு காரியத்தில் முயன்று பாடும், பார்ப்போம்.

காலகண்ட ஐயர் — யான் இது விஷயமாய் முயல்க் கூடாது. ஆண்பாலார் பிறர் மனைவியை யண்டிப் பேசுதல் தீது. அன்றியும் தனித்து இத வார்த்தைகள் சொல்லுதல் அதனினுந் தீது. பெண்களோடு பெண்கள் அடுத்து உரைப்பதே நேரிது. ஆதலின், நீயே இதன்பொருட்டு முயலுதல் வேண்டும். நமது காரியங்களில் பிழைத்து நடக்கத் தூண்டினால், நமது எண்ணம் கைகூடுவதாகக் காணப்படவில்லை. பிறர் பொருட்டு ஏதேனும் சிறிய காரியத்தில் பிழைத்து நடக்க முயன்றால் ஒத்து நடப்பாள் என்று நம்புகின்றேன். இனி அவ்வாறு செய், பார்ப்போம்.

காலகண்டி — அதன்பொருட்டுத்தான் நாம் செய்யத்தக்கது யாது?

காலகண்ட ஐயர் — இப்போது அஸ்தமித்துவிட்டது. பாலேக் கறந்து சிறிது தண்ணீர் கலந்து விற்கச் செய். கேட்போருக்கு அது இப்போதுதான் கறந்தபால் எனச் சொல்லும்படி தூண்டு. இவ்வாறு சொல்வது எவர்க்கும் வழக்கமே. அதற்கும் உடம்படாவிடின் பசுவின் வெண்ணையைப் பூனை தின்னுவிட்டதாகப் பாவனை காட்டி, எருமை வெண்ணையை பசும் வெண்ணையென்று சொல்லச் சொல். வழக்கமேபோல் மந்திரியார் வீட்டினின்றும் பசும் வெண்ணைய் வாங்கிவரச் சொன்னதாக ஒருவனை யனுப்புகின்றேன். அப்போது பசும் வெண்ணைய் இல்லை யென்றால், நம் பிழைப்பிற்கே இடர் உண்டாகுமென்று வருத்தப்பட்டு, அவனை வசப்படுத்தி சொல்லச் செய். இது மிக்க எளிமையான வழி. இதனில் அவளுக்கு மயக்கந் தோற்றாது.

காலகண்டி — ஆம், ஆம், இது ஏற்ற வழியே. நமக்குப் பிழைத்து நடப்பதென்றால் பின்னிடுவாள். நமக்கு நன்மையை நாடி ஒரு சிறு காரியத்திற் பிழைத்து நடக்க விரும்பி உடன்படுவாள். அப்படியே செய்கின்றேன்.

காலகண்டி — சந்தி! முத்தம் பெருக்கி யாச்சோ.

சந்திரமதி -- ஆயிற்று அம்மணி, கோலமும் இட்டாயிற்று.

காலகண்டி -- சந்தோஷம், இப்போ என்ன செய்யப் போறா?

சந்திரமதி -- அம்மணி! நேற்று செய்ததேபோல் மாட்டுத் தொழுவம் விளக்கி, சாண முருட்டி வரட்டி தட்டப் போகின்றேன்.

தாலகண்டி -- அது கடக்கட்டும், பிம்மாலே செய்வெ. வாடிக்கைக்கார் பாலுக்கு வருவா. பசும் பாலைக் கறந்து அப்புறத்தே வை. அந்த எருமைப் பாலெ சீக்கிரமா கறந்திண்டு வா. நம்மு ஆத்திலே இன்னைக்கி பசும்பால் மெத்த செலவிருக்கு. அந்த எருமைப் பாலைக் கறந்து துளிபோதும் ஜலம் விட்டு வைச்சிண்டு இரு. வாடிக்கைக்கார் வருவா, பசும் பால் வேண்டுமென்னு கேழ்ப்பா, அவாளுக்கெல்லாம் அந்த எருமைப் பாலெ அளந்துவிடு.

சந்திரமதி -- அம்மணி! பாலைக் கறந்து அதிசீக்கிரத்தில் கொண்டு வருகின்றேன். தாங்கள் சொல்லியபடி எருமைப் பாலில் ஜலமுங் கலக்கின்றேன். ஆனால், கேட்பவருக்கு அதனைத் தண்ணீர் கலவாத பாலென்றாவது, பசும்பா லென்றாவது எப்படி யுரைப்பது? அது பொய்யுரைத்துப் பிறரை வஞ்சிப்பதாகுமே, யம்மணி!

காலகண்டி -- சந்தி, லோகத்துலே இது சஹஜம். எல்லாரும் இப்படித்தான் செய்வா. அது தோஷ மன்னு. சொன்னுப் போல செய்யே.

சந்திரமதி -- அம்மணி! தடுத்துரைக்கின்றே னென்று கோபிக்க வேண்டா. நியாயமல்லாத காரியத்தை எவ்வாறு செய்வது? உலகத்தார் செய்வது உண்மைதான், உலகத்தில் பலர் செய்வது பாப காரியங்களே. நன்மையைக் கடைப்பிடித்து நடப்பவர் சிலரை. ஒரு படி பாலில் காற்படி தண்ணீர் சேர்ப்பதனால் என்ன வரும். அதன்பொருட்டு உண்மையை யிழந்து போகலாமோ. அன்றி நோயாளிகள், விருத்தர், பாலர் முதலியோர்க்குப் பாலே நல்லுணவாக இருக்கின்றது. அதனால் பலரும் பசும் பாலை நாடுவார்கள். சொற்ப பிரயோசனத்தைக் கருதிப் பலரை சுகவீன ராக்குவதும், நோயாளிகளாக்கும் பெரும் பாவமே யாகுமன்றே. ஆதலின், அவ்வகைய தொழிலை மனத்தில் நினைபாதிருப்பதே உத்தமம் அம்மணி. இதற்கு அடியாள் எவ்வாற்றானும் உடம்பிதல் இயலாது. பாலர்க்குப் பால் கொடுத்தலை பலவகைய அறங்களிலும் மேலாகச் சொல்லுவர் மேலோர். பொருள் பெற்றுக்கொண்டும் அதனை இவ்வாறு மாற்றிக் கொடுப்பது கொடுமையினுங் கொடுமையாகும் அம்மணி. இனி இவ்வகையில் தாங்-

கள் தலையிடாமலிருக்கத் தமது பாதங்களில் விழுந்து வேண்டுகின்றேன்.

காலகண்டி — சரி, சரி. ஆனாக்கே உன் இஷ்டம்போலவே செய். நீ லோக விவகாரங்களை அறியாதவனா இருக்கிறா.

காலகண்டியியர் — அட, சேஷி இதோ மந்திரியார் ஆத்திலிருந்து ஆள் வந்திருக்கிறார் பார்.

காலகண்டி — ஆரது.

ஆள்காரன் — ஏம்மா, யீயா ஆட்லே பசும் வெண்ணை வாடிக்கைபோல வாங்காரச் சொன்னாங்கோ. அஷ்சரமாம் சீக்கிரங்குடுங்கே.

(காலகண்டி வெண்ணை எடுத்துவரப் போகிறவன் போய், வெறுங் கலயத்தை எடுத்துவந்து மெதுவாய்.)

காலகண்டி — என்ன செய்வண்டி யம்மா. துளிபோதுகூட காணலையே! அடி, அட சந்தி.

சந்திரமதி — அம்மணீ! இதோ வந்துவிட்டேன்.

(உட்கொண்டு.)

காலகண்டி — அட சத்துகாட்டாதே. ஏண்ட இதிலே வெண்ணை வச்சேனே பார்த்தியோ.

சந்திரமதி — அம்மணீ நான் பார்க்கவில்லையே.

காலகண்டி — முண்டே ஆத்துப்பூனே திருடிண்டு பூட்டுதே! என்ன செய்வேண்டி. மந்திரியார் ஆத்துக்காச்சே. துளிபோதுகூடவே காணலையெ. இல்லையென்ன சம்சாரத்துக்கே நாசமுண்டாமே. இப்போ நீ ஒரு ஸஹாயஞ் செய்யவேணும். அந்த எருமை வெண்ணை இருக்கன்னோ அதே எடுத்திண்டு போய் பசும் வெண்ணைதான் என்று சொல்லிக் கொடுத்துவிடவேணும். அவ்வளவு பெரிய மனசு பண்ணவேணும். யீயர் காதினேகூட படப்படாது. போ, போ காத்திண்டிருக்கா.

ஆள்காரன் — என்னும்மா நேரமாவுது, அம்மாமார் கோவிச்சிக்கிவாங்கோ.

காலகண்டி — இதோ கொண்டுவர்றா (சந்திரமதியை றோக்கி) போட, இதோ இந்தா எடுத்திண்டு போ.

சந்திரமதி — அம்மணீ! என் மனமார ஒன்றை மற்றொன்றாக மாற்றியுரைக்க வியலாது. மனச்சாட்சியை வஞ்சித்தல் மாண்பன்று. நம்மீது குற்றமில்லை. தற்செயலாய் நேர்ந்த ஆபத்துக்கு நாம் செய்வது யாது. இது யார்க்கும் உண்டானதே.

உண்மை யுரைத்தலே நலம். எருமை வெண்ணையைப் பசும் வெண்ணை யென்றும் கொடுத்தல் வஞ்சமும் மோசமும் ஆம். அவர்கள் அதனை ஓளடதத்திற்கென்று கொண்டுபோதலுங் கூடும். தங்கள் குடும்பமே அவர்களை நம்பியிருப்பதாய்ச் சொல்லுகின்றீர்கள். அப்படிப்பட்டவர்களுக்கு இவ்வகைய நம்பிக்கைத் துரோகம் புரியாமல் உள்ளதை யுரைத்துவிட்டால் வேண்டுமானால் கொண்டுபோகட்டும். இல்லையானால் வேறெங்கேனும் வாங்கிக்கொள்ளட்டும் அம்மணி.

காலகண்டி — அட சந்தி! நேக்கே புத்திசொல்ல வந்துவிட்டாயன்னே. நன்னாயிருக்கு. நீ போடி இப்படிக்கெல்லாம் பார்த்தன்னே ஆனொரு தேசமும் பெண்ணொரு தேசமுமா அழரது. என்னட, லோகத்திலே தந்தாம் இல்லாவிட்டாக்கே எப்படி யாகும். போ, போ, உன்னை வெச்சிண்டு வேலெ வாங்கினால் போலதான். உன்னை யேன் நோகணும். அந்தப் பயித்தியக்கார பிராமண்ணெ நோகணும். போடி, போய் அந்த அரிசியெ செத்தெ தீட்டு.

சந்திரமதி — இதோ தீட்டுகின்றேன், அம்மணி.

காலகண்ட ஐயர் — என்னட அது பொழுதுக்கும் கூச்செ போட்டிண்டு இருக்கிற?

காலகண்டி — கூச்செ போட்டா, காரியமாதான் கூச்சபோட்டேன்.

காலகண்ட ஐயர் — என்ன காரியம் அது?

காலகண்டி — அந்த பயல் ஓம்மே மூக்கப் பிடிக்க தின்னுபோட்டு அக்ராரத்தே சுத்திண்டு வாரதே, அதுக்கு ஏதான வேலை யிடப்படாதோ?

காலகண்ட ஐயர் — நேத்திக்கே ஒனக்கு சொன்னே நில்லியோ. அப்போ நீதான் சிபார்சுக்கு வந்தா. உனக் கென்னடி கூணத்துக்கு கூணம் குணம் பேதப்பட்டது.

காலகண்டி — நேத்திக்கித்தான் வேலெ யில்லை. ஓம்மே இருந்தது. நாளைக்கி வருஷப்பிரவேசம் மாசப்பிரவேச மாச்சே ரெண்டு மாவலெ தருப்பெகூட வேண்டாமோ? இத்தெகூட சேஷிதான் சொல்லணுமாக்கும்.

காலகண்ட ஐயர் — அது அறியாதது ஆச்சே, தனியா காட்டுக்கு போகுமாடி?

காலகண்டி — ஏன் அசலாத்து பிள்ளைக போகலியோ. அவாகூட கூட்டி யனுப்பக் கூடாதோ. ஒம்மெ கட்டிக்கொண்டதும் போதும்; உம்மோடு அழரதும் போதும்.

காலகண்ட ஐயர் — அப்படிச் சொல்லண்டி, ஏண்டி அதற்கு
ஒரம்மே கத்தரா? அந்தப் பயலே இப்படி அழைச்சிண்டு வா.

காலகண்டி — அது தாயார் வயத்துலேபோய் பூந்துண்டு இருக்கு;
நான் அழைக்கல்லே, நீரே அழைச்சுக்கோம்.

காலகண்ட ஐயர் — அட சந்தீ, அட சந்தீண்ணென்.

சந்திரமதி — சுவாமீ! இதோ வந்துவிட்டேன்.

காலகண்ட ஐயர் — அட அந்தப் பயல் எங்கட?

சந்திரமதி — இதோ இருக்கின்றான் சுவாமி.

காலகண்ட ஐயர் — அடா பயலே! எங்கடா போனா?

தேவதாசன் — எங்கம்மாளிடத்தில் இருந்தேன் சுவாமீ.

காலகண்ட ஐயர் — சந்தீ! இப் பயல் சாப்பிட்டாச்சோ?

சந்திரமதி — சுவாமீ இன்னும் இல்லை.

காலகண்ட ஐயர் — அட சேஷி, சேஷி, சேஷிண்ணென்.

காலகண்டி — ஏன் அழைக்கிறீர்?

காலகண்ட ஐயர் — அட இந்தப் பயலுக்கு சாதம் போட்டாச்சோ?

காலகண்டி — அதோ அந்த கல்லுச்சட்டிலே கொட்டி வைச்சி-
ருக்கே. சாதமில்லே, கொஞ்சம் மாவுசாதந்தானிருக்கு.
அந்த முண்டாவீட்டு பூனே வந்து எல்லாந் தின்னுட்டு
போச்சு. ரெண்டுபேருக்கும் ரெண்டு விளாங்காயத்தனே
உருட்டி வைச்சிருக்கே. அந்த மோர் கலயத்திலே நன்ன
அரைப்படி ஜலம் விட்டுக் கழுவி விட்டுண்டு ரெண்டுபேரை-
யும் சாப்பிடச் சொல்லும். நேக்குத் தலை வலிக்கிறது, பசித்-
திண்டு இருக்கே.

காலகண்ட ஐயர் — அட சந்தீ! சேஷி சொன்னதைக் கேட்டயோ.
போய் அதைச் சாப்பிடு. இந்தப் பயலே சீக்கிரமா யனுப்பு.

சந்திரமதி — ஆ, ஆ, அப்படியே அனுப்புகின்றேன் சுவாமி.

காலகண்டி — அட சந்தீ! அந்த அமுதரியே தீட்டியாச்சோ?
துல்லியமா தீட்டியோ?

சந்திரமதி — இன்னும் இரண்டொரு மூச்சுப்போட்டால் துலக்க-
மாகிவிடும் அம்மணி. இதோ தீட்டி விடுகின்றேன். (போய்
தீட்டுகிறான், தனியே) அந்தோ காசிராதா! என்ன செய்வேன்!
எனது மன்னவாது வலக்கையைப் பற்றிய கைகளால் உலக்-
கையைப் பற்றி இவ்வரிசையைத் தீட்டுகின்றேன். கைகளில்
கொப்புளங்கள் எழுகின்றன. உதிரும் கசிகின்றது. கால்

கடுக்கின்றது. மார்பு விரிந்து போவதேபோல் நோகின்றது. என்ன செய்வேன்.

(கண்ணீர் விடுகின்றான்.)

தேவதாசன் — அம்மா, அம்மா.

சந்திரமதி — என்னடா கண்மணி.

தேவதாசன் — ஏன் அம்மா சாப்பிடாமல் அழுகிறாய்? அப்பா எப்போது வருவார்? வந்ததே நீ அரிசி குற்றிக்கொண்டே அழுதாய் என்று சொல்கிறேன்.

சந்திரமதி — அப்பா இப்போது வாமாட்டார். எப்போதாவது வருவார். வருந்தாதே, நான் இனி அழவில்லையடா கண்மணி.

தேவதாசன் — பின்னே வா அம்மா. நேற்றெல்லாம் சும்மாவிருந்து பொழுதுசாயக் கொஞ்சம் பழையது சாப்பிட்டோம். இரத்திரி சாப்பிட்டது எனக்கு ஞாபகமில்லை. வாம்மா பசிக்கிறது.

சந்திரமதி — இதோ வந்துவிட்டேனடா கண்மணி. அரிசியும் குற்றியாயிற்று. போவோம் வா.

(அரிசியை வைத்தவிட்டுச் சாப்பிடுகின்றனர்.)

தேவதாசன் — அம்மா! பழையது எங்கே?

சந்திரமதி — பழையது இல்லை. இன்று நாம் இதைச் சாப்பிடுவோம்.

தேவதாசன் — ஊஹும், எனக்கு வேண்டாம். இதைப் பார்க்கவும் சகிக்கவில்லை யம்மா. தொட்டால் கையில் ஒட்டுகிறதே, அசிங்கமா யிருக்கிறது. கொஞ்சம் பலகாரமாவது வாங்கிக் கொடம்மா.

சந்திரமதி — (தனியே) ஐயோ என் விதியே, காலகதியே! இவனுக்கு என்ன சொல்வது! அறியா ப்ராயம், இவன் உணவு கொள்வதற்கு எத்தனை வேடிக்கை, எத்தனை ஆட்டம், எத்தனை தாடியர் சூழ்ந்து கெஞ்சுவர். அந்தக் காலமெல்லாம் ஒழிந்து ஒரு நாளுக்கு ஒரு வேளை யுணவு கிட்டுவதும் அருமையாய்விட்டது. இக் காலத்தில் அது வேண்டாம், இது வேண்டாம் என்கிறானே. என்ன செய்வேன். அந்தோ, அரசர், புரோகிதர், குழந்தைகள், மருகர் முதலாயினர் உண்டு இல்லை என்பதை உணர மாட்டார்கள் என்கிறார்களே. அது நிஜமாகவன்றோ இருக்கின்றது. இதனுக்கு என்ன செய்வேன் (மகனை நோக்கி) அடா என் கண்மணி! இன்று இதைச் சாப்பிடு. பிறகு பார்க்கலாம், இன்று கிடைத்தது இது. நாளைக்கு நல்லது கிடைத்தாலும் கிடைக்கும். (கூழைக் கரைக்கின்றான்.) ஐயோ பரமேசுவரா! இதைக் கரைக்க எனக்கே சகிக்கவில்லையே. இதனை

எப்படி உண்பது. அதுவோ பற்றும் பற்றும் விருக்கின்றது. நமது ஊழுக்கும் இந்தக் கூழுக்கும் சரியாகத்தான் இருக்கின்றது. நமது அரண்மனையிலிருந்த பசுக்களுக்கும் இத்தகைய உணவு அளித்ததில்லையே. பாலுக்குச் சர்க்கரையும் வேண்டாமென்று வெறுத்த காலம் போய், கூழுக்குப் போட உப்பும் இல்லையே யென்று வருந்துங் காலம் நோந்ததே. இது என்ன பாவமோ அறியேனே.

(ரேவதாசனுக்கு உண்பிக்கின்றான்.)

தேவதாசன் — எனக்கு வேண்டாம்மா, புளிக்கிறதே, உப்பும் காணோமே. சப்பென் றிருக்கிறதே. 'பதார்த்தமா வது கேளம்மா.

சந்திரமதி — அடா என் கண்ணீர்! அழாதே. மனம்பிடித்துக் குடித்துவிடு. இன்றையதினத்துக்கு இதைச் சாப்பிடு. நாளைக்குப் பார்க்கலாம். (கண்ணீர் விடுகின்றாள். மார்பைத் தடவிக்கொடுக்கிறாள்.) இதோ பார் நான் குடிக்கிறேன். நீ குடி பார்ப்போம்.

(குடிப்பிக்கின்றாள். தானும் குடிக்கின்றாள்.)

காலகண்ட ஐயர் — அட சந்தி! சாப்பிட்டாச்சோ? பையல் சாப்பிட்டானோ?

சந்திரமதி — ஆம் சுவாமி, சாப்பிட்டாயிற்று. பையனும் சாப்பிட்டாயிற்று.

காலகண்ட ஐயர் — அவனை இப்படி அழைச்சிண்டு வா?

சந்திரமதி — இதோ வந்தோம் சுவாமி.

காலகண்ட ஐயர் — சந்தி நாளைய தினம் வருஷப் பிரவேசம், மாசப் பிரவேச மன்றோ.

சந்திரமதி — இருக்கலாம் சுவாமி.

காலகண்ட ஐயர் — நாளாக்கி மாவிலே, தருப்பெ, சமுத்து, காரை, மின்னெ, பெரண்டெ இதுகளெல்லாங் கொஞ்ச கொஞ்சம் வேணு மன்றோ. வேப்பம் பூவுங் கொஞ்சம் வேணும். அதுக்கு யாரும் போரவா யில்லெ. இந்தப் பயலே அனுப்பி இந்த சமீபத்துலே இருக்கும் வனத்தி லிருந்து கொண்டுவரச் சொல்ல உத்தேசிக்கின்றேன்.

சந்திரமதி — சுவாமி இவன் சிறுவன். காட்டில் தனியே செல்லப் பயப்படுவன். உத்தரவானால் அடியான் சென்று கொண்டு வருகின்றேன்.

காலகண்ட ஐயர் — அது கூடாது. நீ போகக்கூடாது. ஆத்திலே உள்ள வேலெகளை யார் செய்வா. சேஷி காதிலே கேட்டால், சீறி விழுவன். ஏன் இந்தப் பயலுக்கென்ன. அசலாத்துப் பசுகளெல்லாம் போகின்றாளே. அடிமெ பட்ட பயல் போறத்துக்கென்ன. நேக்கொன்னுந் தோணல்லயே. அவாளளா சொந்த ஆத்துக்காரர், ஆள், அம்பு உடையவா, அவா பசங்களே போராளே, இவனுக்கு மாதாம் என்ன அச்சம். கூடாது கூடாது போகத்தான் வேண்டும். அடிமைப்பட்ட பயலுக்கு அனுசரணை யென்ன. நீ போய் அப்புறத்தே நில், சமீபத்தி லிருந்தாலும் அவன் கெட்டுப்போவன்.

ஏழாங் களம்.



இடம்: காலகண்டன் வசிக்கும் வீதி.

காலம்: காலை.

பாத்திரங்கள்: பிராமணப் பிள்ளைகள், தேவதாசன், காலகண்டன்.

சேஷன் — நீர் வாலேயோங்காணும். நாளைக்கு வருஷப்பிரவேச மாச்சதே.

காலகண்ட ஐயர் — அடா சேஷா, கிட்டு, சீமாச்சு, வெங்கு, நீங்க ளெல்லாம் சேர்ந்திண்டு எங்கடா போறீர்?

சேஷன் — காட்டுக்குப் போறோம். உமக்கு சமுத்து, மாவிலை, தருப்பை இதெல்லாம் வேண்டாமோ?

காலகண்ட ஐயர் — ஆமாம், வேண்டும்.

கிட்டு — அப்படியானாக்கே நீர் வாரீரோ? உம்முடைய ஆம்பி டையா வாராளோ?

காலகண்ட ஐயர் — ஆம்பிடையா எப்படி வருவன். அவளுக்குத் தலை வலி.

கிட்டு — பின்னே நீர் வாருமே.

காலகண்ட ஐயர் — ஆம்பிடையானாக்குத் தலைவலி யானாக்கே ஆத் துக்காரனுக்கும் தலைவலி யிராதோ. நேக்கு வரச் சரிப் படாது. இதோ ஒரு பயல் இருக்கான். அவனை அழைச் சிண்டு போய், நீங்கள் கொண்டு வாராப்போலே அவனையும் பறிக்கச் சொல்லி அழைத்து வாருங்கள். ரொம்ப செறிய வன். பத்திரமாய் பார்த்துக்கொள்ளுங்கள். (பையனைப் பார்த்து) அடா பையா! நீ இவாளோடே ஆடாமெ அசையாமெ

போய் அவா என்னென்ன கொண்டுவராளோ அதெல்லாம் நீயும் கொண்டுவரணும். இல்லா போனாக்கே நன்னு அடிப்பேரே. சாதம் போட வேண்டா மென்பேரே.

தேவதாசன் — அப்படியேபோய் வேண்டியவைகளை அறுத்துக் கட்டிக் கொண்டு வருகின்றேன் சுவாமீ. (தாயாரிடம் போகின்றான்.) அம்மா! ஐயர் காட்டிற்குப் போகச் சொன்னார். நான் அந்தப் பிராமணப் பிள்ளைகளோடு போய் வருகிறேன், அம்மா.

சந்திரமதி — அடா என் கண்மணி! என்ன செய்வேன், உன்னை விட்டு எப்படி இருப்பேன். காட்டில் போய்¹ நீ எதையாவது கண்டு கலங்கினால், உன்னைத் தேற்றுவார் யார். ஐயோ என் உடலம் பதறுகின்றதே! என்ன செய்வேன்.

தேவதாசன் — அம்மா அழாதே. காட்டில் எனக்கு ஒன்றும் பயம் இராது. நாம் ஊரைவிட்டு வரும்போது எத்தனை காடுகளில் துழைந்து வந்தோம். அப்படித்தானே இருக்கும். உனக்குக்கூட நல்ல நல்ல பழங்கள் பறித்து வருகின்றேன் அம்மா.

சந்திரமதி — அடா என் கண்மணி! என்ன அறிவடா உனக்கு. என் கண்ணே! உன்னை எப்படிக் காட்டிற்கு அனுப்புவேனடா. அப்பா தேவதாசா, என்ன செய்வது. ஒருவருக்கு அடிமைப்பட்ட பிறகு அவர்கள் சொன்னபடி செய்யவேண்டும். நீ பத்திரமாய்ப் போய் வா. குளம் குட்டைகளண்டைப் போகாதே. புற்று புதர்களில் துழையாதே. பழம் வேண்டுமென்று மாங்களினிமிது ஏறாதே. ஐயோ தெய்வமே! என்ன செய்வேன்! எப்படி யனுப்புவேன்.

தேவதாசன் — அம்மா அழவேண்டாம், சொன்னபடியே செய்கிறேன். பத்திரமாய்ப் போய் வருகின்றேன்.

சந்திரமதி — (அசலாத்துப் பிள்ளைகளைப் பார்த்து) இதோ இச்சிறுவன் உங்களோடு வருகின்றான். அவனைப் பத்திரமாய் அழைத்துக் கொண்டுபோய், ஐயர் சொன்னவைகளைச் சேகரித்துக் கொடுத்து அழைத்து வாருங்கள். உங்களுக்கு அநேக நமஸ்காரம் செய்கின்றேன். சற்று தயவு செய்யுங்கள்.

சேஷன் — இவனைன்ன, பிராமண பிள்ளை யன்னோ?

சந்திரமதி — அன்று, நாங்கள் இந்தப் பிராமணருக்கு அடிமைப்பட்டிருப்பவர்கள்.

கிருஷ்ணசாமி — அப்படியானாக்கே சரிதான். அடா சேஷ! நீதான் எங்களுக்கு ஒசந்தவன். நீதான் இந்த பிள்ளையை பார்த்துக்கொள்ளணும்.

சேஷன் — அப்படியே யாகட்டும், போம்மா.

சந்திரமதி — சுவாமீ! தங்கள் ஆதரவில்தான் அனுப்புகின்றேன். நீங்கள் வரும்வரையில் என் உயிர் இங்கு இராது. என்னுயிரையே உங்களோடு அனுப்புகின்றேன். (மகினைப் பார்த்து) அப்பா கண்மணீ! பத்திரமாய்ப் போய் வருவாயடா.

சேஷன் — ஆகட்டும் இதற்கென்ன. நாங்கள் இத்தெனெபேர் போகவில்லையா. ஒன்னும் பயமில்லை போம்மா. (போகிறார்கள்).

காலகண்டி — அட சந்தி, அடி சந்தி, அட சந்தி! எங்கட போனே.

சந்திரமதி — இதோ வந்துவிட்டேன் அம்மணி. பிள்ளையைக் காட்டிற்குக் கூட்டி யனுப்பிவிட்டு வருகின்றேன், அம்மணி.

காலகண்டி — அவனெ காட்டுக்கனுப்ப நீ என்ன கூட்டி யனுப்பாதுண்ணே. அவனுக்குத் தெரியாதோ, போரவா எல்லாம் பிள்ளைக ளன்னோ. உன் பிள்ளைதான் அதிசயமா பொறந்தவனோ. ஆத்துலே அது அது அங்கங்கே அப்படியப்பட்டியே விழுந்து கடக்கிறதெ. நீ உலாவிண்டு வராயே. இது என்ன அநியாயமா இருக்கே. சாணத்தெ உருட்டி முட்டெ தட்டினாயா? செடிகளுக்கு ஜலங் கொட்டினையா? போது போரதே.

சந்திரமதி — அம்மணி! இதோ போய் செய்துவிடுகின்றேன். அநியாதவன். அதனால் புத்தி சொல்லி யனுப்பப் போனேன், அம்மணி.

காலகண்டி — நீ என்ன புத்தி சொல்ரதுண்ணே. இத்தென ஆத்துப பிள்ளைக போரானே, அவர்களுக்கு தெரியாதா அவனெ அழைச்சிண்டு வர. போ, போ, போய் முட்டெ தட்டு.

(போய் ஹேசெய்தகொண்டே தன்னுள் எண்ணுகின்றான்.)

எட்டாங் களம்



இடம்: அரணியத்தின் ஒரு புறம்.

காலம்: முற்பகல்.

பாத்திரங்கள்: சுசீலன், விவேகன், கருணாகரன்.

சுசீலன் — விவேக! நமது ஆசிரியர் அரிச்சந்திரன் விஷயமாய் வஞ்சினஞ்செய்த நான்முதலாக நிஷ்டை முதலிய அனைத்தும் கைவிட்டார். நமக்கும் உபதேசம் என்பது ஒன்றும் காணோம். என்ன செய்வது, நமது வாணுள் வீணாகவோ தவத்திற் புகுந்தது!

விவேகன் — சுசீல! நாம் என்ன செய்வது. நம்முடைய தீவினையின் பயன் இவ்வாறு இருக்கின்றது. நல்லொழுக்கத்தை நாடி குருவை யடுத்தோம். அவர் புல்லொழுக்கத்திற் புருஷிட்டால் என்ன செய்யலாம். இது ஒன்றை எண்ணிப் பார். ஓர் உயிரை வஞ்சித்து விஷமுட்டி வருத்தினால் அதனால் வரும் பழியும் பாவமும் சிறிதாகுமோ. இத்தவக்குறைக்கு என்ன செய்யலாம், யாரோடு சொல்லலாம். ஆனாலும், நமது முனிவர்க்கு இவ்வளவு அடும்பம் வன்னெஞ்சும் இருத்தல் ஏற்றதல்ல.

சுசீலன் — ஆம், ஆம், ஏற்றதல்ல வென்று அவருக்குச் சொல்பவர் யார்? நமக்குள் நாம் சொல்வீக்கொள்ளலாம். வேறு என்ன செய்வது.

விவேகன் — சுசீல! சற்று இரு, அதோ வருபவர் யார், நமது நண்பன்போற் காண்கின்றது.

சுசீலன் — ஆம், நமது நண்பன்தான், கண்ணுவர் சீஷன், கருணாகரன்.

விவேகன் — ஆ, ஆ, வாட்டும், வாட்டும். நல்ல வேளைக்கு எதிர்ப்பட்டான். உற்றதைச் சொல்ல ஒருவரும் இல்லை யென்று இப்போது எண்ணினோமே. ஏன் நமது கருணாகரன் இருக்க நமக்கென்ன குறை.

வயாவும் வருத்தமும் ஈன்றக்கால் நோவும்
கவாஅன் மகற்கண்டு தாய்மறந் தாஅங்கு
அசாஅத்தா னுற்ற வருத்தம் உசாஅத்தன்
கேளிரைக் காணக் கெடும்

என்றும்,

பளசறு நேசன் ஒருவனைப் பெற்றால்
பருந்தனப் பொதிபெற்றாற் போன்மென்
றுளமிசத் தெளிந்தோர் உரைக்குநன் மாற்றம்
உண்மையாம் பொய்மையா காதே

என்றும் கூறியபடி

இவனினும் நமக்கு உற்ற நண்பர் யார். வாட்டும் சம்பாஷிப்போம்.

(கருணாகரன் எதிர்ப்படுகின்றான்.)

சுசீலன் — கருணாகர! ஏது இங்கு எதிர்ப்பட்டது? நெடுநா ளாயிற்றே கண்டு.

கருணாகரன் — ஆம், உங்கள் இருவரையும் ஒருங்கே கண்டது எனக்குப் பெரு மகிழ்வை யுண்டாக்குகின்றது. நெடுநாளாகக் காணாவிடினும் சதா என் மனத்தின்கண் குடியிருக்-

கிறீர்கள். அதனால், காணாமையும் நட்பினர் மனத்தில் ஓர் இன்பத்தை யுண்டாக்குகின்றது.

விவேகன் — அதற்கென்ன தடை,

புணர்ச்சி பழகுதல் வேண்டா வுணர்ச்சிதான்
நட்பாங் கிழமை தரும்

என்னும் மெய்யுரை பொய்யாமா? இருக்கட்டும், சித்திகள் எல்லாம் எவ்வாறு இருக்கின்றன? சொல்லும்.

கருணாகரன் — ஆ, ஆ, அதற்கென்ன குறை. ஜபதபாதி அறுஷ்ட-
டானங்களுள்ளாம் செவ்வனே நிறைவேற்றி, ஆசிரியர் அரு-
ளால் சகல சித்திகளையும் முறையே அடைந்து வருகின்றேன்.

சகீலன் — வருவதற்குத் தடை யென்ன? கண்ணுவரை யடுத்த
கருணாகரருக்கு எதுதான் அரிது. நம்மைப்போல் தவக்-
குறை எவருக்கு நேரும்?

கருணாகரன் — அதென்ன அப்படிச் சொல்வது! உங்களுக்காவது
தவக்குறையாவது. மகத்தான ராஜரிஷியின் சீடர்களான
உங்களுக்கு என்ன குறை? விவேக! அதென்ன அவ்வாறு
நொந்துகொள்வது. உங்களது முகக்குறியும் மாறுபட்டிருக்-
கின்றதே, அதென்ன? யான் அதனை அறியப்படாதோ?

விவேகன் — கருணாகர! எங்களுக்கு உயிர்த்தோழனாகிய நீ அறி-
யப் படாததும் ஒன்று உண்டோ. ஒருபோதும் இராது.
விசுவாமித்திர முனிவர்க்குச் சீடராகி, யாவும் நன்மையே
யடைந்து வந்தோம். இப்போது சிறிது நாட்களாக ஒரு-
வாறு இன்னல் படுகின்றோம்.

கருணாகரன் — ஆ, அப்படியா! அதென்ன?

அ க வ ல்

விவேகன் — செஞ்சடை வசிட்டரைத் தீராய் மறுத்து

வஞ்சினங் கூறிய வார்த்தைகா ரணமாய்

நங்குருக் கோசிகர் நவிலரிச் சந்திரம்

கிங்குருத் துயர்பல இழைக்கின் றனரே

இன்று அத்,

தேவதா சப்பெயர்ச் சிறுவன் றன்னையும்

காவலன் காசிமன் காதலன் றன்னையும்

பற்றிய விஷத்தால் படுகொலை செய்கென

உற்றபற் பலவாம் உபாயமும் ஒதி

அனுப்பினர் அவர்தம் ஆணைக் கடங்கித்

10 துனிப்புறு செய்கையைச் செய்யவுந் துணிந்தோம்

நந்தமா சிரியர் நாடுமிச் செயலெலாம்

சந்திர சூரியர் சரித்திடுங் காறும்

இந்தநாள் வரையில் இனிதுண ரப்படா
 அந்தமில் லாத அநேகபா ஷைகளில்
 இந்தநாள் வரையில் இனிதுண ரப்படா
 அந்தமில் லாத அநேகமா னுடரால்
 இந்தநாள் வரையில் இனிதுண ரப்படா
 அந்தநாட் டகத்தில் அநந்தநா டகமாய்
 நடிக்கவும் படுமால் நம்முருக் கொண்டு

20 அடிக்கடி பல்லோர் அவணடை குவரே

அக்கா லத்தெலாம் அவ்விடத் திருப்போர்
 இக்கா ரியத்தின் இன்னலைப் பேசி
 பலபட இழித்துப் பகர்ந்திடும் நிலையில்
 நிலைபட நின்றோம் நீணிலத் திடையே.

கருணாகரன் — நண்பர்காள்! மானுடர் மேற்கொள்ள வேண்டிய
 இல்லறம் துறவறம் ஆகிய இரண்டறங்களில் இல்லறமே
 சிலவாற்றால் சிறப்புடையது. அது எவ்வாறெனின்—

ஒதுபிர மச்சரியம் ஒழிந்தவா னப்பிரத்தம் உயர்ச்சு நியாசம்
 நீதிநிலை பெறுகாரு கபத்தியமா மாச்சிரம நெறிகள் நான்கிற்
 கோதிலா மூவர்நெறிப் படர்கொடிக்குக் கொள்கொம்பாங் கொள்கை யாலே
 மேதினியில் யாவருக்கும் வியன்காரு கபத்தியமே விசேட மாமால்

என்பர் பெரியோர். அன்றி,

முனமாக வைகறைப் போதெழுந்து சவுசாதி முதன்முடித்து வாசப்
 புனலாடிச் சபதங்கள் முயன்றுகட வுட்பூசை புரிந்து முப்பால்
 அனலோம்பி ஐவகைவேள் வியுமியற்றிக் கிளைஞருடன் அடுத்தோர் தம்மைத்
 தினமோம்பி துகர்ந்துகலை பயின்றிருத்தல் இல்லறத்தோர் செய்கை யாமால்

என்னும் விதிப்படி, சற்றும் வழுவாது இல்லறம் நடாத்திய
 மன்னனுக்கு இத்தகைய இன்ன விழைப்பது சற்றும்
 அடாது. இதனில் நீங்கள் ஈடுபடுவது தீவினையைத் தேடிக்-
 கொள்வதேயாகும். நாம் மானிடம் பெற்றதற்கு நல்லாசிரி-
 யரை யடுத்து, நல்லொழுக்கம் பயின்று, நற்கதியை நாடுதல்
 வேண்டும். ஒருவற்கு இளமையே எதனையும் அடைதற்கு
 ஏற்ற பருவமாம். அதனை தீயவழியில் ஒழிப்பது அறியாமை
 யாகும்.

அ க வ ல்

மண்ணினில் மானுடர் மருவும் வாழ்க்கையாய்
 எண்ணிய தாகும் இருங்கடற் பரப்பில்
 நல்வினை யாக நாடிய ஓர்அலை
 மெல்லவே ஒருகால் மேவிடு மதனை
 உருமீன் வரவிற் குற்றவண் நிற்கும்

குருகின் தன்மை குலவிடப் பற்றி
ஏறின் அவ்வலை இகத்திலெந் நாளுந்
வீறிய பயனெலா மேவிடச் செய்யுமால்

இன்றேல்—

தீவினை யலையிற் சிக்கி வறுமையா
மேவிய எக்கரில் விழுந்திடர்ப் பட்டு
வாழ்நா ளெல்லாம் வறிதிற் கழித்து
தாழ்வே யடைவர் சஞ்சலத் தானே

என்றபடி ஒருவனுக்குற்ற நல்வினை ஒரே காலத்தில் நேரும். அதனை அவன் கைப்பற்றி முயல்வானாயின் தன் வாழ்நாள் முழுவதும் இன்பமடைவன். அந் நல்வினையைக் கைவிட்டுச் சோம்பி யிருப்பானாயின், பின்னர் தன் வாழ்நாள் முழுதும் துன்பமடைந்து துயர முறுவன். ஆதலின், நீங்கள் இவ்வகைய தீய ஒழுக்கத்தைக் கைப்பற்றாது விலகின் நன்மை யடையலாகும். யான் விரித்துரைப்பது எதற்கு, நீங்களே உய்த்துணருங்கள். முனிவர் காத்திருப்பார், செல்கின்றேன், வந்தனம்.


(செல்கின்றான்.)

சுசீலன் — விவேக! கருணாகரன் கூறியவற்றை நன்கு உணர்ந்தனையோ. அந்தோ! நாம் எவ்வளவு தீவினைக்கு ஆளாகின்றோம். என்ன செய்வது, முனிவர் கட்டளையை மறுத்து விட்டு வாளா போய்விடுவோமா?

விவேகன் — சுசீல! அவ்வாறு செய்வது சரியன்று. மறுப்பதனால் சொல்லியபோதே மறுத்துவிடல் வேண்டும். மேலும் ஆசிரியர் இட்ட கட்டளையை மறுத்தல் ஒண்ணுது. கட்டளைப்படி செய்துவிடவேண்டும். அதனால் வரும் இன்ப துன்பங்கள் ஆசிரியரையே யடையும் எப்பவன் எய்தால் அம்பென்ன செய்யும். நாம் அம்புகள், எப்பவர் நமது ஆசிரியர். இது எவரும் உணர்ந்தபடியே. ஆனால், நாம் இத்தகைய காரியங்களில் ஈடுபடாதிருத்தல் சிறப்பே. ஒப்புக்கொண்ட பின் என்ன செய்வது. ஆசிரியர் ஆஞ்ஞையை அணுவளவும் அதிகாரமித்தால், உடனே பிடிசாபம் எனச் சபித்து விடுவர். இக் கட்டளையை நிறைவேற்றிப் பின்பு நாம் கருதியபடி இக் காரியங்களுக்கெல்லாம் சற்று ஒதுங்கி நிற்போம்.

சுசீலன் — ஆனால் சரி. இச் செய்கையால் வரும் இன்ப துன்பங்கள் ஆசிரியருக்கே யாவதாயின் நமக்குப் பயமில்லை. நீ முடிவிற கூறியபடியே இக் காரியத்தைமட்டும் செய்து முடித்துப் பிறகு விலகி நிற்போம், சரி, செல்வோம்.

(செல்கின்றனர்.)



அ ங் க ம் — IV

—o—o—o—

முதற் களம்

இடம்: காசி நகரத்துப் பிராமண வீதி.

காலம்: காலை.

பாத்திரங்கள்: பிராமணப் பிள்ளைகள், தேவதாசன்.

கிருஷ்ணசாமி — அடா சேஷா! அவா தாயும் பிள்ளையும் யாரென்னு விசாரிச்செயோ?

சேஷன் — விசாரிப்பதென்னடா, அவர்தான் சொன்னாரே.

கிருஷ்ணசாமி — யாராம் இவா?

சேஷன் — காலகண்டையர் ஆத்திலே வேலைசெய்ய வந்திருக்கிறவாளாம். செவிட்டுப் பொண்ணடா நீ. அவர் சொன்னது நோக்கு கேழ்க்கல்லையோ.

சீனிவாசன் — இத்தனை யோசனை என்னடா இதற்கு; அந்தப் பயலெதான் கேழ்ப்பமே. இதனாலே பிசகு என்ன?

சேஷன் — (தேவதாசனை நோக்கி) அடா, உன் பேர் என்ன?

தேவதாசன் — சுவாமீ! என் பெயர் தேவதாசன்.

சேஷன் — தேவதாசனா, நன்னுதான் இருக்கு பெயர். நீங்கள் யார்? எங்கிருந்தவா? கொஞ்சம் விவரமா சொல்லு.

தேவதாசன் — சுவாமீ! என் தந்தை அயோத்தியாபுரியை யாண்டிருந்த அரிச்சந்திர மகாராஜன்.

சீனிவாசன் — அடா டா டா அவாளா இவா? நன்னு யிருக்கு, பிம்மாலே சொல்லு. ஏன் இப்படி வந்தீர்கள்?

தேவதாசன் — சுவாமீ! எங்கள் அரசாட்சியை எனது தந்தையார் விசுவாமித்திர முனிவர்க்குத் தானமாக்கினார்.

கிருஷ்ணசாமி — அடா சேஷா! முன்னமே சொன்னேன்னன்னோ; முகத்தெ பார்க்கச்சே தெரியல்லையா. அடிமைப்பட்டாலும் அரசருடைய முகச்சாயை மாறுமோ!

சீனிவாசன் — அது கடக்கட்டுண்டா, ஓரம்மெ குறுக்கே குறுக்கே வார்த்தெ சொல்லவாண்டாம், பாபம் அவன் சங்கதிபைக் கேழ்ப்போம். ஒன்னொன்னு கேட்டாலன்னோ அவன் ஸந்தேகமில்லாமே சொல்லுவன்.

சேஷன் — 'அரசாட்சி போனாலென்ன, நீங்கள் ஏன் இங்கு வரவேணும்?' ,

தேவதாசன் — சுவாமீ! என் தகப்பனார் அந்த முனிவருக்குக் கடன் கொடுக்கவேண்டி யிருந்தது. அதைத் தீர்க்கும் பொருட்டு இந்த நகரத்தை யடைந்து, என் தாயும் நானும் ஐயர் வீட்டில் வேலை செய்வதாகச் சம்மதித்து, அவரிடத்தில் தொகையைப் பெற்று, முனிவருக்குக் கொடுத்துக் கடனைத் தீர்த்தோம்.

கிருஷ்ணசாமி — 'அது கடக்கட்டும், ஒன்னுடைய தோப்பனார் முனிவர்க்கு ஏன் கடன்பட்டார்?

தேவதாசன் — அது என் தாயாரைக் கேட்டால்தான் நன்றாய்த் தெரியவரும், சுவாமீ.

சேஷன் — இருக்கட்டும், ஐயோ பாபம், அரசரா இருந்தவா அடிமைப்பட்டிருக்கிறு; அடா கிருஷ்ணசாமி! இவனை ஜாகிரதையா அழைச்சிண்டு போயி, அவா தாயண்டை சேர்க்கவேணும்.

கிருஷ்ணசாமி — அவன் தாயார்தான் நம்மிடத்தே சொன்னாளே, நாமும் ஒப்புக்கொண்டமே; அதை நாம் காப்பாத்த வேண்டாமா?

சேஷன் — அடா சீனிவாசா, கிருஷ்ணசாமி இங்கிட்டு வாருங்கடா. காடு சமீபிச்சுளிப்டது. அவா அவா வேண்டியதே தேடிக் கட்டிக்கொள்ளுங்கள். அடா கிருஷ்ணசாமி! இந்த பயலை அழைச்சிண்டுபோய் அவனுக்கு வேண்டிய தருப்பெ, சமுத்து இவைகளைக் காட்டு, அவன் சேகரிச்சிண்டு வந்து சேருவன்.

இரண்டாங் களம்



இடம்: காசியை யடுத்த ஓர் அரணியம்.

காலம்: பிற்பகல்.

பாத்திரங்கள்: தேவதாசன், பிராமணப் பிள்ளைகள், எல்லாம் வல்ல சித்தர்.

கிருஷ்ணசாமி — அடா தேவதாசா!

தேவதாசன் — சுவாமீ.

கிருஷ்ணசாமி — இங்குவா, இதுதான் தருப்பெ. இதைப் போல வேறே புல்லும் முளைச்சிருக்கும்; இதெப் பார் நன்னு.

தேவதாசன் — ஆம் சாமி, நன்றாய்ப் பார்த்துக்கொண்டேன்.

கிருஷ்ணசாமி — இப்படி சுத்திப் பார்; தருப்பெ யிருக்கும்; அறுத்து கொண்டுவந்து சேர்.

தேவதாசன் — சுவாமீ! இன்னும் என்னென்ன வேண்டும்?

கிருஷ்ணசாமி — சமுத்து வேணும், மாயிலை வேணும், காரை மின்னை பெரண்டை வேணும். அதெல்லாம் நாங்கள் கொஞ்சங் கொஞ்சந் தருகிறோம். நீ சமுத்து பொறுக்கிக்கொள்; இதுதான் அதிகமாய் வேணும்.

தேவதாசன் — சுவாமீ! முன்பு சமுத்து பொறுக்கிச் சேர்க்கிறேன். சமுத்துக்கு என்னென்ன விறகுகள் பயன்படும். எதுவா-
னாவும் சரிதானோ.

கிருஷ்ணசாமி — அட்டா அப்படி உதவாது; அத்தி, அரசு, ஆல், இத்தி, கருங்காலி, நாயுருளி, முருக்கு, மா, வன்னி ஆகிய இந்த ஒன்பது வகை விறகுகள்தான் உதவும். ஜாக்கிரதை, வேறு சேர்த்தாக்கே குணமில்லை. சமுத்து சேர்த்ததும், அதோ தெரிகிறதே தருப்பெ அதைப் பிடித்து அறுத்துக் கொள். நான் போய் நேக்கு வேணதை சேர்த்துக்கொண்டு வாறேன். அவானெல்லாம் முன்னமே போய்விட்டா; தேச கால மாச்சு.

தேவதாசன் — அப்படியே செய்கிறேன் சுவாமி. மறந்தாற்போல் என்னை விட்டுப் போய்விடப் போகிறீர்கள்.

கிருஷ்ணசாமி — அட பயித்தியமே! அப்படியும் செய்வோமா. அதற்கா இவ்வளவு பிரயாசப்பட்டற்கு.

தேவதாசன் — நல்லது சுவாமி, போய்வாருங்கள். (தனியே) நான் சமுத்துச் சேர்க்கிறேன். சமுத்து மிகவும் முக்கியமானது

என்கிறார்கள். அதை அதிகமாய்ச் சேர்க்கவேண்டும்போல் காண்கின்றது. வேறு விறகுகள் சேர்ந்தாலும் பயன்படாதென்கிறார்கள். வெகு பத்திரமாய்ப் பார்த்துச் சேர்க்கவேண்டும்.

(எல்லாம் வல்ல சித்தர் வருகிறார்.)

எல்லாம் வல்ல சித்தர் — பிள்ளாய்! நீ யார்?

தேவதாசன் — (வணங்கி) சுவாமீ! அடியேன் ஒரு பிராமணருடைய அடிமைப் பையல்.

எல்லாம் வல்ல சித்தர் — ஆ, ஆ, என்ன நயம். என்ன அமைதி: பிள்ளாய்! இப்போது இங்கு என்ன செய்கின்றாய்?

தேவதாசன் — சுவாமீ! அடியேன் பிராமணருக்காகச் சமுத்து தேடுகின்றேன்.

எல்லாம் வல்ல சித்தர் — இன்னும் என்ன தேடவேண்டும்?

தேவதாசன் — சுவாமீ! தருப்பையும் தேடவேண்டும்.

எல்லாம் வல்ல சித்தர் — தருப்பையா, பொழுது போகின்றதே; இன்னும் எப்போது தருப்பை அறுப்பது?

தேவதாசன் — சுவாமீ! இனிமேல்தான் அறுக்கவேண்டும்.

எல்லாம் வல்ல சித்தர் — நீ நல்ல குணவானாக இருக்கின்றாய்; பொழுது போய் தருப்பை யறுக்கக்கூடாது. முன்பு அதனை அறுத்துக்கொள். இப்போது நீ சேகரித்துள்ள சமிகை ஒரு வாரத்திற்குப் போதும். எம்மோடு வருவாய். நாம் வேண்டியபயமட்டும் தருப்பை அறுத்துத் தருகின்றோம்.

தேவதாசன் — சுவாமீ தங்களுக்கேன் அவ்வளவு சிரமம்! தயை செய்து அதைக் காட்டினால், அடியேன் அறுத்துக்கொள்கின்றேன்.

எல்லாம் வல்ல சித்தர் — ஆனால் சரி, இப்படியே வருவாய். இந்த தருப்பை செழிப்பாய் வளர்ந்திருக்கின்றது. அந்த மேட்டின் மேல் ஊன்றிக் காலை வைத்து தருப்பையைப் பற்றி இழு; வேண்டியபயமட்டும் சேகரித்துக்கொள்.

தேவதாசன் — (காலை வைத்த ஊன்றி இழுத்துக்கொண்டே) ஐயையோ சுவாமீ! காலில் முள் ஏறிவிட்டதே! ஐயையோ! ஆ, அக்மா!

எல்லாம் வல்ல சித்தர் — குழந்தாய் அழாதே; இதோ நாம் அதை எடுத்துவிடுகின்றோம். பயப்படாதே. (பரிந்து ஒடிக் காலைப் பற்றிக்கொண்டு) பிள்ளாய் பதறாதே, அழாதே. பக்குவமாய் முள்ளை எடுத்து விடுகின்றோம். (அகிகமாக செருகுகின்றான்.)

தேவதாசன் — ஐயையோ உயிர் போய்விடுகிறாப்போல் நோகின்றதே! என்ன செய்வேன்! ஆ, ஆ, அம்மா! இரத்தம் வடிகிறதே!

எல்லாம் வல்ல சித்தர் — அழாதே, இரத்தம் நின்றாவிடவும் நோகாமலிருக்கவும் மருந்து இமிகின்றோம். (தன் பையலிருந்து மருந்தை எடுத்து, முன் தைத்தவிடத்தில் வைத்து விஷமூட்டுகின்றான்) குழந்தாய்! சற்று படுத்துக்கொள். (கிடத்திவிட்டு, ஓடிப்போகின்றான்.)

தேவதாசன் — ஐயையோ மார்பை யடைக்கின்றதே! ஓ ஐயமாரே! என்ன செய்வேன்! உயிர் போகிறதே! ஓ அம்மா! அம்மா! ஆ, ஆ, ஆ, ஆ,—

சேஷன் — அடா கிருஷ்ணசாமி! என்னடா அது அழுஞ்சால் கேட்கிறது! அந்தப் பயல் எங்கடா?

கிருஷ்ணசாமி — இங்கிருந்தானே இப்போ, காணோமே; அடா தேவதாசா, தேவதாசா, அடா தேவதாசா! சேஷா, காணோமே அவனை.

சேஷன் — அடா சீனிவாசா! அந்தப் பயல் இருக்கிறானே அங்கே?

சீனிவாசன் — அவன் இங்கில்லையே.

சேஷன் — ஐயோ, பாருங்கடா, அவன் குரல்போலிருக்கு.

கிருஷ்ணசாமி — அடா சேஷா! ஐயையோ, ஐயையோ! இதோ விழுந்து கிடக்கிறாண்டா! ஐயையோ ஓடி வாங்களடா! வாயில் நுரைக்கிறதே. மூச்சு பேச்சு ஒன்னுங் காணலையே.

(கூச்சலிட்டு ஓடி ஒன்று சேர்கின்றனர்; புரட்டிப் பார்க்கிறார்கள். ஒன்றும் அசையவில்லை.)

சேஷன் — என்னடா கிருஷ்ணசாமி! அவனை ஏன்டா அப்புறத்தே விட்டா?

கிருஷ்ணசாமி — இப்போதான் அப்படி போனான்; இதற்குள் இந்த கதிவரும் என்னு யாருக்குடா தெரியும்!

சேஷன் — என்னடா சம்பவிச்சிருக்கும்.

கிருஷ்ணசாமி — (இவர்களது இரைச்சலைக் கேட்டு பாம்பொன்று புதரி லிருந்து புற்றில் துழைகின்றது) அடா சேஷா! பார்த்தையோ! பார்த்தையோ சர்ப்பத்தை! புத்துக்குள் நுழையறது. இது தாண்டா தீண்டியிருக்கும்! ஆகா, நல்ல விடைப் பாம்பு; படத்தை பார்த்தாயோ! விஷம் தலைக்கு ஏறிவிட்டது. கண்ணும் நீலம் பூத்துவிட்டது. இனி பிரயோசனமில்லை. போய் அவா தாய்க்குச் சொல்வோம்; போதும் போரது.

சேஷன் — ஒங்களுக்கு என்னடா, அவள் என்னிடத்தி லன்னோ ஒப்பிச்சா. என்னெ கேட்டாக்கே நான் என்னடா சொல்-
றது! ஐயோ பாபம், இந்த சங்கதி கேட்டாக்கே, அவள்
உயிர் விட்டுவிடுவாள் போலிருக்கே. அவன் கதி அது-
வானாக்கே நாம் என்னடா செய்றது. போவோம் வாருங்கள்.

கிருஷ்ணசாமி — ஐயோ பாபம், அவள் அப்பொழுதே அஞ்சினாள்
அனுப்புவதற்கு. அச்சம் அபாயமாகவே முடிந்தாட்டது.
ஏக புத்ரன்போ லிருக்கு; என்ன காலம்! என்ன தோஷம்!
ஒரு கூணப்போதில் ஆபத்து வந்துவிட்டதே.

சீனிவாசன் — அடா கிருஷ்ணசாமி! நமக்கும் இப்படித்தானே
வரும்? அவாளவாளுக்கு பிரம்மா எவ்வளவு காலம் அளந்து
போட்டானோ, அவ்வளவு காலந்தானே ஜீவித்திருக்கலாம்.

சேஷன் — இந்த வாசாளுனம் அசலாருக்கு கஷ்டம் நேர்ந்தாக்கே
நமக்கு உண்டாரது. அந்த கஷ்டம் நமக்கே உண்டானாக்கே,
நமக்கும் துக்கமாகதானே இருக்கும். ஐயோ, பாபம்! அவன்
தாயார் என்னென்ன எண்ணுவள். இந்த சங்கதியெ எப்படி
வாயெ திறந்து வார்த்தெ சொல்றது.

கிருஷ்ணசாமி — நாம் என்னடா செய்யலாம் அதற்கு. சம்ப-
விச்சதெ சொல்லியன்னோ ஆகணும். நாம் போனதே கேட்-
பள். நடந்ததை சவிஸ்தாரமா சொல்லிப்போடுவோம்.
அழுதா என்ன, அடித்துக்கொண்டா என்ன; ஒன்னும்
பிரயோசனமில்லை. போவோம் வாருங்கள், அஸ்தமான
மாறது. இன்னும் சந்தியாவந்தனமும் ஆகல்லெடா. எங்க
ஐயா கோபிச்சுக்குவர்.

(போயினாருகள்.)

முன்றங் களம்



இடம்: காலகண்டையர் வீடும், வீதியும்.

காலம்: மாலை.

பாத்திரங்கள்: காலகண்டன், காலகண்டி, சந்திரமதி, பிராமணப்
பிள்ளைகள்.

[சந்திரமதி வேலை செய்துகொண்டே எண்ணமிகின்றாள்.]

சந்திரமதி — (தனியே) ஆ தெய்வமே! என்ன சோதனை எங்க-
ளுக்கு! சிறுவன் என்ன செய்வான். வீட்டிலுள்ள அறை-
யிற் புகவும் அஞ்சியோடுவான்; காட்டிலுள்ள சிறைகளில்
எவ்வாறு செல்லுவான். எட்டு வயது இன்னமும் நிரம்ப

வில்லையே. அவன் என்னென்று தேடுவான். தருப்பை, மாவிலை, சமிறை முதலிய பொருள்களே இன்னவென அவன் அறியானே. சேர்ந்து சென்ற பிராமணப்பிள்ளைகள் இவைகளைக் காட்டிச் சேகரித்துக் கொடுப்பாரோ! அவ்வளவும் செய்யமாட்டார்களா. நாமும் சொல்லியிருக்கின்றோமே. காசினாதா! என் அருமைப் புதல்வன் சுகமே வந்து வீடு சேர, அருள்புரியவேண்டும்.

காலகண்டி — அடி சந்தி! என்னடி செய்ரா? வேலெயெல்லாம் சேஞ்சாச்சோ? ஓரம்மெ கழப்பிண்டு கடக்கிறயே. முட்டை தட்டியாச்சோ? செடிகளுக்கு ஜலங் கொட்டியாச்சோ? போது போரதே. ஒதயம் மொதல் அஸ்தமானம் வரையிலே என்ன செய்தாப்போலே? அந்த பயெ போனது மொதல் ஒருவாக்கே இருக்கிறயே, அதென்ன.

சந்திரமதி — அம்மணி! முட்டை தட்டியாயிற்று. செடிகளுக்குத் தண்ணீர் வார்க்கின்றேன். இன்னும் இரண்டே செடிகள் இருக்கின்றன அம்மணி. சீக்கிரத்தில் ஊற்றி விடுகின்றேன்.

காலகண்டி — அது கடக்கட்டும், வீதிக்கி போறதும் வராதுமா இருக்கிறயே அதென்ன?

சந்திரமதி — அம்மணி! குழந்தை வருகின்றானே என்று அறியும்படி போய்ப் பார்த்தேன்; மற்றொன்றுமில்லை யம்மணி.

காலகண்டி — வரவனுக்கு வழி தெரியாதோ. போனவா வரும் போதன்னே கூட வருவன். நீ வேலெயெ விட்டு விட்டு அடிக்கடி முத்தத்திலே ஏன் போறா?

சந்திரமதி — அம்மணி! பொழுது சாய்ந்து அந்திரோமாகின்றது. போனவர் இன்னும் வரக்காணோம். இருளினால் குழந்தை பயந்து நடுங்குவான். அம்மணி! தாங்கள் தயவு செய்து ஒரு அரை நாழிகை மன்னித்துக்கொண்டால் இவ்வீதியின் கோடிவரையில் போய்ப் பார்த்துவருகின்றேன்.

காலகண்டி — அதென்னமோ, புதுமையா யிருக்கு. இதெல்லா நேக்குத் தெரியாது. நீயுண்டு, உங்களை வாங்கிவந்த பிராமணர் உண்டு. போது போச்சு, முத்தத்திலே ஜலந்தெளிக்க வேணும், கோலமிடவேணும்.

சந்திரமதி — அம்மணி! அந்த வேலைகளைச் செய்துவிட்டே போகின்றேன். அதற்குத்தான் தங்கள் உத்தரவை வேண்டுகின்றேன்.

காலகண்டி — அந்த வேலைகளை செய்துபோட்டு ஓரம்மெதானே குந்திண்டு இருக்கப்போறா. பிம்மாலே போய் பாரே

வேணுமானாக்கே. அத்தெனே போதுக்கெல்லாம் அவன் வந்துவிடமாட்டானே?

சந்திரமதி — வந்துவிட்டால் போகவில்லை யம்மணீ. வராவிட்டால் மாத்நிரம் போக விடை தரவேண்டும்.

காலகண்டி — அப்படித்தான் சேஞ்சுக்கோடி. பீடே, என்னேரமும் ரச்சையாபோச்சு.

சந்திரமதி — (வேலை செய்துகொண்டே) ஐயோ இன்னும் குழந்தையைக் காணோமே. மாத்நின் மேலேறித் தவறி விழுந்தானே! துட்ட மிருசைங்களைக் கண்டு பயந்து விழுந்துவிட்டானே! குளம் குட்டைகளில் கால் இடறி விழுந்துவிட்டானே! ஏதேனும் விஷப்பூச்சி தீண்டிற்றே! ஒன்றுந் தெரியவில்லையே! கூட்டிச் சென்ற பிராமணப் பிள்ளைகளும் வரக் காணோமே. ஏதேனும் துன்பம் நேர்ந்தால் எவரேனும் ஒடி வந்து சொல்லியிருக்கமாட்டாரா. ஒருகால் சுமையைத் தூக்கமாட்டாமல் வழியில் இறக்கி இறக்கி வைத்து வருந்திக்கொண்டிருக்கின்றானே! இந்த வேலைகளை விரைவில் முடித்துவிட்டால், எதிரில் சென்று தலைச்சுமையைச் சற்று தாங்கிக்கொள்ளலாம். (காலகண்டியை யணுகி) அம்மணீ! வேலைகளை முடித்துவிட்டேன், போய் சீக்கிரத்தில் வந்துவிடுகின்றேன்.

காலகண்டி — அடி சந்தி! இப்போது மாத்நம் இத்தனை சீக்கிரமா செய்துபோட்டாயே, மகனைத் தேடிண்டு போர்த்துக் குத்தானே.

சந்திரமதி — அம்மணீ! ஒருபோதும் வஞ்சகமாய் வேலைசெய்ய மாட்டேன். மனம் தடுமாறுகின்றது, உத்தரவளித்தால் சீக்கிரத்தில் போய்வருகின்றேன்.

காலகண்டி — போடி போ, சீக்கிரம் வா. வேலைகள் விழுந்துகிடக்கிறது.

சந்திரமதி — வந்துவிடுகிறேன்; அம்மணீ! எனக்கென்ன அங்கே வேலை. (போகின்றான், தனியே) விளக்கு வைக்கும் சமயமும் ஆகிவிட்டதே, இன்னும் காணோமே. அதோ தெருக்கோடியில் யாரோ பிள்ளைகள் வருகின்றார்கள். தலையில் இலை முதலியவைகளையும் தூக்கிக்கொண்டு வருகின்றார்கள். இவர்களோடுதானே நமது செல்வனும் வருவான். விரைந்து போவோம். (விரைந்து போய் அசலாத்துப் பிள்ளைகளைக் கண்டு) சுவாமீ! என் குமாரன் எங்கே? ஐயோ, உங்களோடு காணோமே!

சேஷன் — நாங்கள் என்ன சொல்வது.

சந்திரமதி — ஐயோ! என்ன நேர்ந்தது? ஐயோ மகனே! என்ன செய்வேன். சுவாமி என்ன சங்கதி? சற்று சொல்லுங்கள்.

கிருஷ்ணசாமி — அம்மா! அழாமெ கேளும் சொல்ரதெ. நாங்கள் காட்டுக்குப் போனோம். உன் குமாரனும் எங்களோடே இருந்தான். பிம்மாலே சமுத்து பொறுக்கச் சொன்னோம். பொறுக்கிண்டு இருந்தான். செத்தநாழிக்கெல்லாம் அபாயகரமான ஒரு இரைச்செ கேட்டது. ஒடிப் பார்த்தோம். தரையிலே விழுந்து கிடந்தான் உன் மகன். "அங்கு மிங்கும் சுத்திப் பார்த்தோம். அவன் கிட்டக்கே ஒரு நாக சர்ப்பம் புத்தில் துழைந்தது. உடனே புரட்டிப் பார்த்தோம். விஷம் தலைக்கி ஏறிண்டது. பிராணன் போய்விட்டது. என்ன செய்வது. துஷ்ட மிருகங்கள் தொட்டிழுக்காமே தழைகளை ஒடிச்சபோட்டு முடிவிட்டு வந்தோம்.

சந்திரமதி — ஐயோ ஐயோ, மகனே மகனே! இனி என்ன செய்வேண்டா (விழுகின்றாள். எழுந்த ஞாகத்தில் அறைந்து கொண்டு) அடா என் கண்ணே! கண்மணீ! இனி நான் இந்த மண்ணிலிருந்து என்ன பலன். ஐயையோ, அழுவாரற்று அநாத பிணமாகக் கிடக்குமே. அடா என் செல்வமே, (முகத்தைக் கையால் மூடி யழுதுகொண்டு) சுவாமி! என் மகன் எந்த இடத்தில் இறந்து கிடக்கின்றான்? சற்று தயை செய்து சொன்னால் போய் பார்த்து எடுத்து அடக்கஞ் செய்வேன். ஐயோ, ஐயோ, மகனே இந்தக் கதியைக் காணவா நான் பெண் ஜனன மெடுத்தேன்! ஐயோ என் பிராணநாதரும் இல்லையே! திக்கற்ற பிணமாகிவிட்டதே!

சேஷன் — அம்மா, அழுதாக்கே என்ன பிரயோசனம். ஒன்னு மில்லெ. இனி நடக்கவேண்டியதே பார்க்கவேணும். இந்த வழியே நெடுக போனாக்கே, நாலு நாழி தூரத்திலே ஒரு பிரம்மாண்டமான ஆலமர மிருக்கு. அந்த இடத்தண்டே தான் கிடக்கிறது பிணம். இன்னும் நாங்களும் போய் ஸ்நானம் பண்ணவேணும். போது போனாக்கே, பிணத்தெ நரி வந்து இழுத்திண்டு போகும். சீக்கிரம் போய் பார்த்து அடக்கம் செய்.

சீனிவாசன் — அவன் விதி அவ்வளவு, இல்லாவிட்டாக்கே சமுத்து மாத்திரம் பொறுக்கடா, தருப்பை முதலானதுகளை நாங்கள் தருகிறோம் என்னாக்கே, அவனே தருப்பை கொய்யப் போவானே. அவனுடைய விதி அப்படியிருந்தது, என்ன செய்யலாம். போம்மா, சீக்கிரம் போய் பார்க்க.

சந்திரமதி — ஐயோ! நான் பாவி போகப்படாதா, என் விதியே, என்ன செய்வேன்.

(அழுதுகொண்டே போய் வீட்டில் துழைகின்றாள்.)

காலகண்டி — அடி சந்தி, நீ போய் எத்தனை நேரமாச்சு? என்னடி செய்தா இத்தேசகாலம்?

சந்திரமதி — அம்மணீ! ஆ ஆ, அம்மணீ! ஆ, அம்மணீ!

காலகண்டி — என்னடி, என்னடி, என்னடி சங்கதி? என்னடி நேர்ந்தது?

சந்திரமதி — அம்மணீ, என்ன சொல்வேன்!

காலகண்டி — ஒன்னுஞ் சொல்லாமெ, என்ன சொல்வே நென்னு, என்னடி தெரியரது, குட்டிச் சுவராயிருக்கெ.

சந்திரமதி — அம்மணீ, என் மகன்—

காலகண்டி — என்னடி அவனுக்கு? போது போனாலென்ன. காட்டுக்குப் போனவன் வரான்.

சந்திரமதி — எங்கே வருவான். அம்மணீ! என் மகன் பாம்பு கடித்துக் காட்டில் இறந்துவிட்டானாம், அம்மணீ என்ன செய்வேன்.

(வீழுகின்றாள், அழுகின்றாள்.)

காலகண்டி — அடப்பாபி, மோசஞ் செய்துவிட்டானே, அம்மா. வயத்தெ பத்திண்டு எரியறதே, போட்ட பொன்னெல்லா தண்டமாச்சே, இனி என்ன கடக்கு, அந்தப் பட்டுகடப்பா பிராமணனுக்கு வேணும். அவன் குடுமியறுக்க, நாடு வாயெ கட்டி, வயத்தே கட்டி, சாணி வித்து, முட்டெ வித்து, மோர் வித்து சேர்த்ததெ எல்லாம் கொட்டிக் கொடுத்து, கொண்டு வந்தாச்சு. இப்போ அத்தனைக்கும் நஷ்டம் வந்தாச்சு. அந்த பிராமணனுக்குச் சொல்லுவோம். பிராமண, பிராமண, பிராமண இப்படி வாருமே, இப்படி வாருமே.

(காலகண்டன் வருகிறான்.)

காலகண்டன் — (ஒடி வருகிறான்) ஏண்டி அப்படி கத்திரா? என்னடி முழுகிப்போச்சு.

காலகண்டி — எல்லாந்தான் முழுகிப் போச்சே இன்னும் என்னகடக்கிறது.

காலகண்டன் — என்னடி முழுகிப் போச்சு குட்டிச் சுவரே, இன்னதென்னு வார்த்தெ சொல்லண்டி.

காலகண்டி — இந்த கொள்ளையெ கேளும், எனக்கு வயத்தெ பத்திண்டு எரியரது, நீர் சேச அனியாயத்தெ பாரும்.

காலகண்டன் — சந்தி, சந்தி, அடி சந்தி!

சந்திரமதி — சுவாமி இ இ இ இ.

காலகண்டன் — ஏண்டி அழரா? என்னடி சங்கதி? சேஷி அடிச்சா-
ளோ, வைதாளோ?

சந்திரமதி — சுவாமி! அதெல்லாம் ஒன்றுமில்லை, என் மகன்
சுவாமி இ இ இ.

காலகண்டன் — என்னடி உன் மகனுக்கு, போனவன் வருகிறான்.
மற்றவா வரும்போதுதானே வரவேணும்.

சந்திரமதி — சுவாமி! அவர்கள் வந்துவிட்டார்கள். என் புத்திரன்
பாம்பு கடித்து இறந்து கிடக்கின்றானாமே ஏ, ஏ ஏ. ஐயோ,
ஐயையோ, என்ன செய்வேன் காசிராதா!

காலகண்டன் — அப்படியா, அப்படியா போச்சு, போச்சுதா நான்
கொட்டிக் கொடுத்த பொன்னெல்லாம். அடி சந்தி! நீ ஏன்
வருத்தப் பட்டா? நாங்களன்னோ அழணும், வருத்தப் பட
வேணும். எங்களுக்கன்னோ நஷ்டம். எங்களுடைய பொரு
ளன்னோ போச்சு வீணா. நோக்கென்ன நீ ஏன் அழரா?
ஐயையோ என்ன நஷ்டம்! அந்த பயல் இருந்ததனுலன்னோ
அவ்வளவு தொகை கொட்டிக் கொடுத்தது.

சந்திரமதி — சுவாமி! அம்மணி! என் குமாரன் இறந்து திக்கற்ற
பிணமாகக் கிடக்கின்றான். அவன் இறந்து விட்டதனால்
தங்கள் பொருளுக்கு நஷ்டம் வந்ததாக எண்ணவேண்டாம்.
எனது எலும்பு நோக உழைக்கப் பின்னிடிமட்டேன்.
சுவாமி! அம்மணி! தங்கள் பாதங்களில் நமஸ்கரிக்கின்றேன்.

காலகண்டன் — அடி சந்தி! இப்போது என்னடி செய்யவேணு
மென்கிறா?

சந்திரமதி — சுவாமி! என் அருமைப் புதல்வன் அகதியான பிண-
மாகக் கிடக்கின்றான். தயவு செய்து உத்தரவளித்தால்,
போய் தேடி எடுத்து, அடக்கஞ் செய்து வருகின்றேன்,
சுவாமி.

காலகண்டன் — அடாடா, நன்னாயிருக்கே, நன்னாயிருக்கே நாயம்,
அடிமைப்பட்ட அன்னைக்கே உன் புத்திரன் என்பது
போச்சு. அவன் இறந்துவிட்டாக்கே எங்களுக்கன்னோ அந்த
நஷ்டம். 'செத்தவன் தலை வடக்கே யிருந்தா லென்ன, தெற்கே
இருந்தா லென்ன' என்னு சொல்லுவா வார்த்தை, போனவன்
போனான், இருக்கிறவா செம்மையா இருக்கவேணும். இத்

தனை காலத்துக்கெல்லாம் எந்த நரியோ, நாயோ இழுத்திண்டு போயிருக்கும். நீ என்னத்துக்காக போவது, வீண்பேச்சு. இந்த அர்த்த ராத்திரியிலே காட்டிலே போனாக்கே உன்னை ஏதேனும் கொன்னுபோட்டா எங்கள் பொன்னுக்கு என்ன வழி? கூடாது, அடி யெடுத்தும் அப்புறம் வைக்கப்படாது. போ, போ, போய் வேலையே செய்திண்டிரு.

காலகண்டி — நீர் பயித்தியக்கார பிராமணரன்னோ, அது அப்படியன்னு, இதிலே ஏதோ சமுசய மிருக்குன்னு.

காலகண்டன் — அத்தென்னடி அது? நேக்குத் தோனவில்லையே.

காலகண்டி — அந்த பயலை அங்கெங்கேயோ மறைஞ்சிண்டு இருக்க சொல்லிப்போட்டு இவளும், போய்விடப் பார்க்கிறுப்போல காண்பது.

காலகண்டன் — ஒகோ, ஆமாண்டி, இருக்கலாம். நன்னு சொன்னடி யுத்தி. ஏண்டி சந்தி. அப்படித்தானோ?

சந்திரமதி — சுவாமீ! தாங்கள் இவ்வாறு நினைக்க யான் என்ன பாவம் செய்தேனோ அறியேன். இப்படியும் ஒருவர் வஞ்சிக்க எண்ணங் கொள்வார்களா! உடன் சென்ற பிராமணப் பிள்ளைக ளன்றோ இதனைக் கூறினார்கள். வேண்டுமானால் விசாரித்துப் பாருங்கள். இதன்பொருட்டு இம்மைக்கும் மறுமைக்கும் ஆதரவான என் அருமை மைந்தன் இறந்து விட்டானென்று சொல்லவும் எனது நாவெழுமா. சுவாமீ தயவு செய்து அநுமதி யளித்தால், போய் இந்த இரவிலேயே அடக்கஞ் செய்துவிட்டு, கூடிய சீக்கிரத்தில் திரும்பி வந்து, தங்கள் பாணிவிடைகளைத் தடையின்றிச் செய்கின்றேன், சுவாமி!

காலகண்டன் — அட கேட்டியோடி? அவள் சொன்னதெ.

காலகண்டி — கேட்டேன், திருடினவா திருடினே னென்பாளோ? செய்தவா செய்தேன் என்பாளோ? நீர்தான் கேளும், நான் போறேம்.

காலகண்டன் — அடி, என்னடி போய்விட்டா. (பின்னே போகின்றான். ராகசியமாய்ப் பேசிக்கொள்கின்றனர்.) இதுதான் சமயம். நமது கஷி ஜயிக்கும். இப்போது ஏதேனும் தந்திரம் செய்து ஒருவகையால் ஒரு சிறு பொய்யாவது வருவிக்க வேண்டும்.

காலகண்டி — ஐயோ, பெண்பாவம் பெண்தோஷம் என்பார்கள். இந்தத் துக்கத்தில் என்ன செய்து பொய் வருவிப்பது.

காலகண்டன் — இந்த துக்கத்தில்தான் எவ்வளவும் பொய் புரட்டுகளைச் சொல்லத் துணிவாள். இப்போது அருமை மகன் அருமை மகன் என்று அழுகிறாளே. அதென்ன அருமையென்று கேட்டு அதை ஆதியோடந்தமாய் ஒன்றும் விடாமல் சொல்லும்படி கேள். போகும் நோக்கத்தினால் விஷயங்களை ஒன்று இரண்டாகச் சுருக்கிச் சொல்லிவிடுவாள். விவரமாய்க் கேட்டதற்கு அப்படியே சொல்லுவதாய் ஒப்புக்கொண்டு சுருக்கமாய்ச் சொல்லுவதும் ஒருவசையில் பொய்தானே. அதுவே போதும். நாம் வென்றதாகக் கொடிபிடித்துவிடலாம். இதுவே நல்ல யோசனை, பொய் பக்குவமாய்க் கேள்.

(திருமீ வருகிறார்.)

காலகண்டி — சந்தி, அது கடக்கட்டும், அந்த அடிமைப்பட்ட பாயலுக்கு நீயேன் அத்தெனெ அவஸ்தை படுகிற?

சந்திரமதி — அம்மணீ! அவன் அடிமைப்பட்டவனாயினும், எனது புத்திரன் என்னும் உரிமை என்னைவிட்டு எவ்வாறு அகலும். அம்மைந்தனைப் பெற யாங்கள் செய்த தவமும், பட்ட கஷ்டமும் எவ்வாறு மனத்தைவிட்டு நீங்கும். “ஐயோ, அம்மணீ! ‘புத்திர சோகம் நிரந்தரம்’ என்பது தாங்கள் அறியாததல்லவே.

காலகண்டி — அடி சந்தி! அந்தப் பயலே அருந்தவப் புதல்வன் என்னு சொன்னியே, புதல்வனுக்குத் தவமென்ன, தான மென்ன? கஷ்டமென்ன, நஷ்டமென்ன? புதுமையாவன்னோ இருக்கு. எதோ, செத்தே அதையெல்லாம் ஆதியோடந்தமா ஒன்னும் விடாமே சொல்லு கேட்போம். உன் அருமையும் பெருமையும் சவிஸ்தாரமா சொன்னாத்தானே தெரியும். சொல்லிவிட்டு வேணுமானோ போயோ.

சந்திரமதி —

அ க வ ல்

மந்திர வேதியர் வாழ்கன் னோசிச்
சந்திர தயன்புரி தவத்தினில் தோன்றி
சீர்மிகும் அயோத்திச் செல்வமன் னவரை
பேர்மிகும் மணத்தில் பெட்புடன் வரித்து
5 மலரும் மணமும் மணியும் ஒளியும்
விலகா வாறே விரும்பிவாழ் நாளில்
புத்திரப் பேறு பொருந்தா மையினால்
சத்தியப் புலவோர் சாற்றிய வாறே
கண்ணில் லாத காயமும் மதிசால்
10 அண்ணல் மந்திரி யில்லா வரசும்

- மேய்ப்புல வோர்கள் மேவாச் சபையும்
ஒப்பும் அருளிலா வுள்ளமும் போல
மக்களில் லாத மனையும் பாழென
மிக்கவும் வருந்தி விதிமுறை யாக
15 அன்ன தானமும் அரும்கோ தானமும்
- சொன்ன தானமும் சொல்பல தானமும்
வத்திர தானமும் வந்தவர்க் களித்து
*சத்திரம் சோலை தடாக மமைத்து
இன்னும் பலவா யியன்றநல் லறங்கள்
20 மன்னும் படிக்கு மகிழ்வுடன் புரிந்தும்
- ஒருபொழு துணவோ நெங்கியும் நிலத்தில்
இருகையும் முதுகில் இணைத்துக் கட்டித்
தரையில் உணவைத் தாவியே யுண்டும்
விரைவில் வேள்வி விருப்புட னுற்றியும்
25 அவற்றின் பயனாய் அரியஇம் மகவை
வயிறு வாய்க்கப் பெற்றனன் மகிழ்ந்தே
அதன் பின்—
- மெச்சியே யென்றும் விருப்புட னருந்தும்
இச்சையாம் உணவில் இட்டமும் ஒழிய
விருப்பும் பொருள்மேல் வெறுப்புண் டாக
30 வெறுப்பும் பொருள்மேல் விருப்புண் டாக
- தரைக்கண் படுத்துத் தலைபெடா நிலையை
உரைப்பன் தயவாய் உவப்புடன் கேளும்
முதல்மா தத்தில் முதிர்ந்தது தேகம்
அதனால் சிறிதே அசுதிதோன் றியது
35 இரண்டா மாதம் எழிலெலாம் குன்றப்
- பறந்த சோகத்தால் பட்டேன் பலநாள்
முன்றா மாதம் முகமும் வெளுத்து
சான்றந் புளிப்பில் சார்ந்ததென் மனமும்
நான்கா மாதம் நலிந்த மசக்கையால்
40 மாங்காய் முதலிய வாய்கொள விரும்பி
- தலை தூக்கிடவும் சாத்திய மின்றி
நிலையாய் வாந்தியும் நோந்திடக் கண்டேன்
ஐந்தா மாதம் அங்கம் முழுவதும்
விந்தையாய்ப் பொன்போல் விளங்கிடக் கண்டேன்
45 ஆறா மாதம் அரோக முற்றிடவே

- கூறுநன் மூலிகை கொண்டேன் முறையாய்
ஏழா மாதம் எந்தாய் வீட்டார்
தாழா தன்புடன் தாங்கு மாமன்மார்
50 பூமுடிப் போமெனப் புகன்று தம்முடன்
பூவும் பழமும் புளிமுதற் சுவைகள்
கலந்த அன்னமும் கனிவுடன் கொணர்ந்தே
மலர்ந்த முகத்தொடும் வழங்கிய பின்பு
ஆடை அணிகளால் அலங்கரித் தன்று
55 கூட விருந்து குலவி மகிழ்ந்தனர்
எட்டா மாதம் இயைந்த சீமந்தம்
திட்டமாய்ச் செய்யத் திகழ்பந்த ரிட்டு
வாத்திய வோசை மங்களம் காட்ட
பாத்திய முள்ளோர் பலருடன் வந்து
முதுகுநீர் குத்தி முன்னிய மாதர்
60 விதமாய் மற்ற விழவும் செய்தனர்
ஒன்பதா மாதம் உற்றதோர் கொடிதார்
துன்பமோ சொல்லித் தொலையா தம்ம
இருக்கவும் எழவும் இடம்பெயர்ந் திடவும்
பெருத்த தேகத்தால் பெரிதும் வாடினேன்
65 பத்தா மாதம் பயந்ததென் மனமும்
இத்தா ரணியோர் இரண்டாம் பிறப்பிது
என்றே கூறும் இயல்பினை யுணர்ந்து
அந்தோ மிகவும் அச்சமே யடைந்து
வருந்தி முந்நூறு வந்தநாள் தன்னில்
70 பொருந்த வீன்றென் புண்ணியப் புதல்வனை
பின்னரும் அந்தப் பிள்ளையை யணுகி"
என்னருங் கண்போல் ஈயெறும் பணுகா
தெந்தக் கணமும் இமையாது பார்த்து
வந்த வதன்னோய் வாய்த்த என்னோயாய்
75 எண்ணி யதற்கு ஏற்றநன் மருந்தை
நண்ணிய விருப்புடன் நானருந் தினனே
பின்புளங் குலகுரு வசிட்டப் பெரியோர்
அன்புடன் போந்தே ஆசீர் வதித்துத்
தேவதாசப் பெயர் திகழ வழைத்தனர்
80 ஆவலா யதையே யாமும் கொண்டோம்
இந்நாள் மட்டும் என்னை யகன்றிலான்
சின்னஞ் சிறியன் திவினை வசத்தால்

அரணியஞ் சென்றே அரவின்வாய்ப் பட்டு

மரண மடைந்த மைந்தனை யடக்கஞ்

85 செய்து வரவே சித்த பிரங்கி

எய்திட விடையெனக் கீந்தருள் வீரே.

காலகண்டி — அப்படியா அது ஆனாக்கே சரி, நீ நாலு கொடஞ் சலந்தாக்கி அந்த தொட்டியிலே கொட்டிவிட்டு போ, கண்ணுக்குட்டி அர்த்த ராத்திரியில் அலையபோரது.

சந்திரமதி — அப்படியே செய்து விட்டுப் போகின்றே னம்மா.

(போகிறார்.)

(காலகண்டனும் காலகண்டியும் பேசிக்கொள்கின்றனர்.)

காலகண்டி — ஐயா, பாபம் என்ன சோதனை யிது. அவள் தண்ணீர் எடுத்தல் முதலிய காரியங்களைச் செய்கையில் என்மனம் பதறுகின்றது. “குன்றத்தனை இருநிதியைப் படைத்தோர் அன்றைப்பகலே அழியினும் அழிவர்” என்பதே போல் அவளைச் சில நாட்களுக்குமுன் அரசியாகப் பார்த்த நாமே இப்போது அடிமையாகப் பார்க்கின்றோம். அப்படியிருந்தும் இப்படியும் அவளை வருத்தலாகுமா, புத்திரனைப் பெறுவதால் உண்டாகும் அருமைகளை ஆதியோடந்தமாய்க் கேட்டும் அவள் இப்படிப்பட்ட துக்கத்தில் சற்றும் பிசகாமல் பின்னிடாமல் எள்ளளவும் விடாமல் சொல்லி வந்தாளே, ஐயோ, அதைக் கேட்டால் கல்லான நெஞ்சமும் கரைந்து உருகுமே, என்ன துக்கம். மனிதரால் சகிக்கக் கூடியதா, இனி இதனினும் என்ன சோதனை வேண்டும். முனிவர் மொழி முன்னுக்கு வருவதாகத் தோற்றவில்லை. அவர் ஒரு புறமிருக்கட்டும், நீங்கள் எல்லோரும் வசிஷ்ட முனிவர் சிஷியர்களோடு வாதிட்டு வந்தீர்களே உங்கள் சபதந்தான் என்னாவது. “தம் பொருளென்ப தம் மக்கள்” என்று பெரியோர் கூறுவார். அத்தகை புத்திரன் போனபோதும் உறுதிநிலை சற்றும் மாறவில்லையே, ஐயோ நான் பெண்ணாகப் பிறந்தும் கன்னெஞ்சங்கொண்டு கண்டவாறெல்லாம் பேசிவிட்டேன். எனக்குத்தான் என்ன கதி கிடைக்கும், எல்லாம் இந்த முனிவரால்தானே, நன்மையை நாடிவந்து துன்மையையா தேடிக்கொள்வது!

காலகண்டன் — அப்படியல்ல, நீ எண்ணுவது சரிதான். மேலோர் தம்மையும் வினையிழுத்தலைக்கும் என்பது பிசகுமா? நாமோ காரியத்திற் பிரவேசித்து விட்டோம். இனி மனச்சோர்வு படலாகாது. இப்போதுதான் அவர்கள் என்ன தப்பித்துக் கொண்டாற்போல். இதுதான் சமயம் அவளைப் பொய்-

பேசச் செய்வதற்கு. ஒரே தந்திரம் காரியம் சித்தியாய் விடுகின்றது பார்.

காலகண்டி — நீர் இப்படித்தான் சொல்கின்றீர் எதற்கும். எத்தனை சோதனைகள் ஆயின. அப்போதெல்லாம் இப்படித்தானே சொன்னீர். போகட்டும் அவள் வருகிற சமயமாயிற்று சீக்கிரம் சொல்லும் உம்முடைய யுக்தியை.

காலகண்டன் — போவதற்கு என்னைக் கேட்பாள். நான் சில வேலைகள் சொல்லி அவற்றைச் செய்த பிறகு போ என்கின்றேன். செய்துவிட்டுப் போகின்றேன் என்பாள். நான் மறைந்துவிடுகின்றேன். உடனே நீ போய் இதவார்த்தை சொல்லி, நீ போய்விடு. அவர் கேட்டால் செய்தாயிற்று என்று சொல்லி விடுகின்றேன், என்று கூறு. அதற்கு அவள் உடனே உடன்பட்டுப் போய்விடுவாள். சமயம் அப்படியிருக்கின்றது. புத்திரசோகம் புத்தியை மாற்றிவிடும். ஆகையால் இதை உடனே செய். எல்லாம் ஒருகூணத்தில் முடிந்து விடும்.

காலகண்டி — ஆமாம், ஆமாம். நல்ல சந்தர்ப்பம், நல்ல யுக்தி, சமயோசித புத்தியே சாலச் சிறந்தது. அப்படியே செய்கின்றேன்.

சந்திரமதி — அம்மணி! தண்ணீர் தொட்டியில் ஊற்றியாயிற்று.

காலகண்டி — ஆனாக்கே சரி. போய்வா. பத்திரம் காட்டில் பயப்படப் போரா.

சந்திரமதி — சுவாமீ, தாங்களும் உத்தரவு தரவேண்டும்.

காலகண்டன் — நீயாச்சு, அம்மாளாச்சு, அம்மணி அம்மணியின்னு அவளே வசப்படுத்திண்டுட்டா. இன்னும் நானென்ன என் உத்தரவென்ன.

சந்திரமதி — சுவாமீ! அவ்வாறு சொன்னால் என்ன செய்வது. நீங்கள் இருவரும் தாயும் தந்தையும்போல விருக்க ஒருவரை விட்டு ஒருவரை விசேடப்படுத்த எவ்வாறாகும் சுவாமீ. அவ்வாறு எண்ணங் கொள்ளாமல் தயை செய்து விடை தரவேண்டும் சுவாமி.

காலகண்டன் — நேக்கு அதெல்லாந் தெரியாது. வேஷ்டிகளெல்லாம் ஈரமாய் கிடக்குறது. நாளைய உதயத்துக்கு மடிவேணும், இதோ இந்த ஆறு வேட்டிகளே நண்ணு துவைச்சுக் கொடியில் உலர்த்திவிட்டுப்போ.

சந்திரமதி — தேவரீரது கட்டளைப்படியே செய்துவிட்டுப் போகின்றேன் சுவாமீ.

காலகண்டன் — நல்லது, நான் கொஞ்ச காரியமா வெளியே போய் வாரேன். நான் வர செத்தே காலதாமச மாடும். நீ அந்த வேலையெ செய்துபோட்டு போகலாம். சீக்கிரம் ஆத்துக்கு வந்து சேரு.

சந்திரமதி — ஆ, ஆ. அப்படியே செய்கின்றேன் சுவாமீ.

(சந்திரமதி தணி தலைக்கப் போகிறாள்.)

காலகண்டி — அட சந்தி, எங்கிருக்கிறா, என்ன செய்ரா, வேஷ்டியா தொவைக்கப்போரா.

சந்திரமதி — ஆம் அம்மணி.

காலகண்டி — இங்கு வாடி. பயித்தியக்காரி. நீயும் ஒரு பெண்ணு பிறந்தயே இந்தாடி.

சந்திரமதி — ஏன் அம்மணி இதோ வந்தனன்.

காலகண்டி — புருஷாளுக்குக் கெல்லாம் கல்மனசட. பெத்த மனம் பித்து என்றாளு. அது அவாளுக்கு இல்லையா. பாவம் நீ பிள்ளையைப் பறிகொடுத்து அழுதிண்டு கிடக்கிறா. இப்போது துணி யெப்படி துவைப்பா. சும்மா பிழிஞ்சு கொடியில் போட்டு விட்டு போ. அவர் வெளியிலே போய் விட்டார். பிம்மாலே கேட்டானாக்கே ஆமாம் துவைச்சு காயப் போட்டே னென்னே. நானும் அப்படியே சொல்லிப் போடுறேன் நீ போட.

சந்திரமதி — அம்மணி, எது எவ்வாறாயினும் ஐயர் சொல்லை மீறி நடப்பது தகாது. அதினும் செய்யாமலே செய்தேன் என்பது அசத்தியம். புத்திரன் போனாலும் பொய் புகலலாகாது. அடிமை கொண்டோர் சொல்லை அணுவளவும் கடந்து நடத்தலாகுமே அம்மணி. வேஷ்டிகளைத் துவைத்துப் போட்டு விட்டே போகின்றேன் அம்மணி.

காலகண்டி — ஆனாக்கே ஒன் இஷ்டம், நேக்கு மனசு தாளல்லே. மலடியானாலும் ஒருவருக்கு துன்பம் வந்தாக்கே பார்க்கப் புடிக்காது நேக்கு. குழந்தையை பெற்றவளா யிருந்தும் ஒனக்கு மனசு மரமா இருக்கு. நீ என்ன பெண்ணே, பேயோ, போ, போ.

சந்திரமதி — அம்மா கோபம் வேண்டாம்.

(சந்திரமதி தணி துவைத்துக்கொண்டே)

அப்பா, கண்மணி. அநாத பிணமாகவா கிடக்கின்றாய். என் விதியே. இதுவும் உன் திருவிளையாடலா. என்ன செய்வேன் (வேஷ்டிகளைத் துவைத்துக் கொண்டுவந்து உலரப்

போட்டு) அம்மணி! வேஷ்டிகளைத் துவைத்து உலரப்போட்டு விட்டேன். இனி போக விடைதாரும் அம்மணி.

காலகண்டி — விடைதான் தந்தாச்சேதே. போய்வா. பத்திரமாய்ப் போ, சீக்கிரம் ஆத்துக்கு வந்து சேரு.

சந்திரமதி — அப்படியே அம்மணி.

(போகுவள்.)

(காலகண்டன் திரும்பி வருகின்றான்.)

காலகண்டன் — ஏதேனும் நமது காரியம் பவித்ததோ.

காலகண்டி — ஆ, ஆ, அதற்கென்ன நமது காரியம் நன்றாய்ப் பழுத்தது.

காலகண்டன் — பவித்ததா, பவித்ததா!

காலகண்டி — பழுத்தது பழுத்தது என்றேன்.

காலகண்டன் — பழுத்ததா அடடா என்ன சங்கதி.

காலகண்டி — உம்முடைய டுக்கிகள் ஒன்றும் அவனிடம் செல்லாது செல்லாது, நான் எவ்வளவோ நயமாய்ச் சொல்லியும் அவள் அணுவளவும் அசையவில்லையே, கடைசியில் வேஷ்டிகளை நன்றாய்த் தோய்த்து உலரப்போட்டு விட்டுத்தான் போனாள், அவள் உண்மையை ஒருபோதும் மறப்பவளாகக் காணவில்லை, இனி ஒருபோதும் அவளை ஏமாற்ற ஒருவராலு முடியாது, போய் முனிவர்க்குச் சொல்லி விடும், ஏன் அவர் வீணாக மனோராஜ்யம் செய்கிறார்.

காலகண்டன் — அடடா முடிவில் அப்படியா முடிந்துவிட்டது. என்ன செய்வது பார்ப்போம், முனிவர் இன்னும் ஏதேனும் வழி தேடுவார்.

காலகண்டி — ஆ, ஆ, அந்த முனிவர்க்கு இப்படிப்பட்ட துர்க்குணமும் உண்டாகலாமா, எல்லாம் ஒழித்தும் இப்பொழுமையும், பகையும், கோபமும் ஒழிந்தபாடாகக் காணவில்லையே, இது அநியாயம் அநியாயம், இப்படி துன்புறுத்துவது யாருக்கும் அடாது, முடிவில் இத் தீவினை யனைத்தினுக்கும் கடவுள் சந்திரதானத்தில் பதில் சொல்லவேண்டுமே, நாமுந்தானே உடன்பட்டிருக்கின்றோம், என்ன செய்வது வந்தாயிற்று — நடப்பது நடக்கட்டும், இனி இதனோடாவது நிறுத்திவிடுவது நலம்.

காலகண்டன் — இருக்கட்டும் பார்ப்போம் மற்றவைகளையும்.

நான்காங் களம்.



இடம்: காசியம்பதியை யடுத்த காடு.

காலம்: இரவு.

பாத்திரங்கள்: சந்திரமதி, எல்லாம் வல்ல சித்தர், சோமசுந்தரம்.

[சந்திரமதி வருகின்றாள்.]

சந்திரமதி — ஐயோ இரவாகிவிட்டதே. என் கண்மணியை எங்கு கண்டு தேடுவேன். இதற்குள் என்ன கதியாயிற்றோ. காசி-நாதா! நீயே துணை, எந்த மிருகங்கள் இழுத்துக்கொண்டு போய் விட்டனவோ. பட்சிகள் சூழ்ந்து கொத்திப் பிடுங்குகின்றனவோ, அடா கண்மணீ, இந்தப் பாவி அப்படிப்பட்ட காட்சியையுங் காண விதியிருக்குமோ. ஆ தெய்வமே, இப்படியும் சோதிக்கலாகுமா எங்களை, ஐயோ எந்த வழியைக் கண்டு ஏடுவேன். ஐயோ பரமேசா. இந்த விதியின் முடியும் எனக்குத் தெரியாதே, என்ன செய்வேன், இவ்விருளில் வழி-காட்டவும் ஒருவரும் காணோமே, அடா என் கண்மணீ, உன் உடலைக் காணவும் கொடுத்து வைக்காத பாவியாய் விடுவேனோ, ஓ காசிநாதா. உன் திருவுளச்செயல் யாதோ. ஐயோ, பகலா யிருந்தாலும் ஒருவாறு வழிகண்டு போக-லாமே. நேரே எவ்வளவு தூரஞ் சென்றாலும் அப் பிள்ளைகள் சொல்லிய இடம் காணப்படவில்லையே. ஆ தெய்வமே, என் கண்மணியின் காயத்தையாவது காட்டக்கூடாதா. அந்த மரணம் இந்தப் பாவிக்குச் சம்பவிக்கலாகாதா? ஆ பரமேசா, கருணைக்கடலே, இச்சமயம் என்னைக் கைவிடாமல் காத்தருள வேண்டும், அடா என் கண்மணி, எங்கடா படுத்திருக்கின்றாய், ஏனென்று எழுந்துவா மாட்டாயா. வழிதெ-ரியாமல் அலையும் பெண்ணை வாயெடுத்து அழைக்கமாட்-டாயா. என்ன செய்வேன். ஆலமரத்தடியில் என்றார்களே, இவ்விருளில் ஒரு மரத்தையும் பகுத்தறிய முடியவில்லையே, ஐயோ மகனே, எந்த நரிக்கு இரையாகி விட்டாயோ, எந்தப் பருந்துக்கு விருந்தாகினையோ, ஆ, இதேதோ பறவைகள் பறந்து பறந்து வீழ்கின்றனவே, இதுதானோ இதுதானோ, (அருகிற் செல்கின்றாள்.) இதுதான் ஆலமரமாகக் காண்-கின்றது, விழுதுகளும் கீழிறங்கி இருக்கின்றன, இம் மரத்தின் அடியில்தானோ என் கண்மணி இருப்பது. இது ஏதோ இலை குவிந்திருக்கின்றதே இதுவோ, (இலையைத் தள்ளி பிணத்தைப் பார்த்து) ஆ! என் கண்மணி மகனே, ஏ ஏ ஏ ஏ ஏ

(மேலே விழுகின்றான். சற்றுப்பொறுத்து எழுந்து) அடா என் கண்ணே ஏ ஏ ஏ ஏ ஏ (விழுகிறான். முகத்தோடு முகம்வைத்து) என் முத்தே, (முத்த மிகுகிறான்) ஐயோ அடா கண்மணீ தூங்குகின்றாயோ, என்னை ஏனென்று கேளாயோ ஏறெடுத்துப் பார்க்காயா அம்மாவென்று அழையாயா அழாதே என்று சொல்லாயா என்ன செய்வேன். நீ நாட்டை ஆண்டு நன்மை புரிவாபென்று இறுமாந்திருந்தேனே. என் இறுமாப்பில் இடி விழும்படி காட்டில் மாண்டு கதியற்றுக்கிடக்கின்றாயே.

(எடுத்து மடியில் வைத்துக்கொண்டு கதறி யழுகின்றான்.)

பனியா னனைந்து வெயிலா லுலர்ந்து பசியா லலைந்து முலவாய் அனியாய வெங்க ணரவா லிறந்த வதிபாவ மென்கொ லறியேன் தனியே கிடந்த விடனோய் செறிந்து தரைமீ துருண்ட மகனே இனியாரை நம்பி யுயிர்வாழ்வ மென்ற னிறையோனும் யானு மவமே.

அடா என் செல்வமே! நாம் இந்தக் காசினகரத்திற்கு வரும் வழியில் நீ பனியினால் நனைந்தும். வெயிலினால் உலர்ந்தும், பசியினால் வருந்தியும் சிறிதும் வாடாமல் இருந்தாயே. அப்போது இறந்துவிட்டிருந்தாலும், அடா கண்மணீ, அனைவரும் இருந்து அடக்கஞ் செய்திருப்போமே. ஐயோ இப்போது நீ தனியே வந்து அரவந்திண்டி விஷந் தலைக்கேறி மாண்டாயே. அடா என் செல்வமே. அவ்வரவம் சீறித் திண்டியபோது எப்படிப் பயந்தனையோ, எவ்வாறு அலறினையோ, என்னென்ன எண்ணினாயோ. எப்படித் துடித்தாயோ, ஐயோ என் கண்மணீ. நாங்கள் இனி யாரை நம்பி இந்தப் பூமியில் உயிர் வாழ்வோமடா கண்மணீ.

நிறையோசை பெற்ற பறையோசை யற்று நிரையாய் நிகறந்த கழுகின் சிறையோசை யுற்ற செடியூ டிறக்க விதியா ரிழைத்த செயலோ மறையோ னிரக்க வளநா டினதும் வழுவா தளித்த வடிவேல் இறையோ னளித்த மகனே யுனக்கு மிதுவோ விதித்த விதியே.

அடா என் ஆசைக் கண்ணே, நீ இருக்கவேண்டிய நிலையி லிருந்து இறந்திருந்தால் என்னென்ன சிறப்புக்கள் நடக்கும். அந்தப் பறையோசைகளெல்லாம் ஒழிந்து பறவைகளின் சிறையோசையை யடைந்தாய் என் செல்வமே. உனக்கு இக் கதிவரக் கருவிலேயே அமைத்துவிட்டானே அப்பிரமன், ஆ, ஒரு சொல்லில் நாடு நகரங்கள் அனைத்தையும் முன்பின் பாராமல் முனிவர்க்குத் தாரை வார்த்த வள்ளலுடைய தவப் புதல்வனாகிய உனக்கும் இக் கதி நேரலாகுமா, ஆ, பரமேசா.

வானின் நிழிந்து சொரிகின்ற தாரா மழைபோல வீழ விழிநீர்
ஊனின்றி மேனி யுதிர்கள் சிந்த வயிரின்றி வெம்பு தழுவின்
மேனின்றி வெந்த தளிர்போ லுயங்கி விதியாரை நொந்து தனியே
யானின் நிரங்க வேனென்ப தில்லை யிதவோவு னீதி மகனே.

அடா என் கண்மணி, யானே தேற்றுவாரற்று கண்ணீர்
விட்டுக் கதறியழுகின்றேனே. தனியே யிருந்து தவித்து
நெருப்பிற் காட்டிய மெழுகுபோல் உருகி உதிரம் பெருக
ஏங்குகின்றேனே, இப் பாவியை ஏனென்றும் கேட்காதிருப்-
பதும் நீதியாகுமா, இப்படித் திரும்பிப் பார்த்து ஒரு சொல்-
லும் சொல்லாமலிருப்பதும் நியாயமா?

செங்கோ லறத்தின் முறையே செலுத்து திறலோ னெவர்க்கு முாவோன்
வெங்கோப் யானே விறன்மன்ன னம்மை விடுவிக்க வெண்ணி வருநான்
பங்கே ருகத்து மலர்போல் விளங்கு வதனா மகிழ்ந்த பரிவால்
எங்கே யெனாசை மகனென் றுரைக்கி லெதிரேது சொல்வன் மகனே.

அடா என் ஆணிமுத்தே, இந்தக் கதியைக் காணவோ
நான் பெண்ணாகப் பிறந்தேன். ஐயோ உன் தந்தை தருமந்
தவறாமல் செங்கோல் செலுத்தி யாவார்க்கும் அன்புடையவ-
ராக இருந்தவராயிற்றே, அப்பெருமானுடைய மைந்தனாகிய
உனக்கும் இக் கதி நேருவது தருமமோ, அடா கண்மணி,
அப்பெருமான் நம்மை மீட்டுக்கொண்டுபோக எண்ணிவரும்-
போது என் ஆசைக் குமாரன் எங்கே என்று கேட்டால்
என்னென்று பதில் சொல்வேண்டா செல்வமே.

நல்லோர் வகுத்த முறையா மறங்க ணுலெட்டி லொன்று குறையேம்
இல்லோரை யற்ப மிகழே மிறுக்கு மிறையன்றி யேற வுகவேம்
சொல்லோ மறுத்து முரையோ முரைத்த துறவோர்கள் புத்தி கடவேம்
எல்லோர் தமக்கு மினிதே விளைப்ப மேதாக வந்த திதுவே.

ஐயோ, கண்மணி, பெரியோர்கள் வகுத்துச் சொன்ன தரு-
மங்கள் முப்பத்திரண்டில் ஒன்றையும் குறைத்தோ மில்லை-
யே. ஐயோ காசினாதா, குடிகளிடத்திலும் முன்னிருந்தபடி
ஆறிலொரு கடமையை யல்லது அணுவளவும் அதிகம் பெற
ஆசித்தோமில்லையே, இல்லோரை இழித்துச் சொன்னோ மில்-
லையே, ஏற்றோர்க்கு இல்லை யென்றோ மில்லையே, மாதவர்
கூறிய மந்திரோபதேசங்களை மறுத்தோ மில்லையே. இவ்வாறு
எல்லார்க்கும் இனிதாகவே நடந்து வந்தோமே, இந்தக் கதி
எக் காரணத்தினால் நோர்ந்ததோ சற்றும் அறியேனே, என்ன
செய்வேண்டா கண்மணி!

மறைநீதி யுற்ற புறநா டுழித்து வருசேனை யாள்வ தறியேம்
அறைநீதி முற்று முணரா வமைச்சை யணிவாயில் வைத்து மறியேம்
குறையே யிழைத்து வினையே விளைத்த குடிவைத் திருந்து மறியேம்
இறையே தவத்தின் வினையே யெமக்கு மிதுவோ. விதித்த விதியே.

ஐயோ, தெய்வமே, அநியாயமாய் அந்நிய நாடுகளைக் கொள்ளையிட்டு வரும் கொடிய படையைத் துணையாகக் கொண்டிருந்தறியோமே. அரசிய லறியாத அமைச்சரை அரண்மனையில் வைத்தாளவிலையே. குற்றமே செய்தொழுகும் குடிகளை ஒருபோதும் கொண்டிருந்தறியோமே. இவ்வாறிருந்தும் ஆ, பரமேசுவரா, ஆ, தரும தேவதையே, யாங்கள் இப்படியும் வருந்தலாகுமா? அடா என் சொல்வமே, சந்திரன் போன்ற முகமும் தாமரை போன்ற கைகளும் பொன் போன்ற தேகமும் புழுதியிற் கிடக்கக் கண்டும், இந்தப் பாவி இன்னும் உயிர்விடாமலிருக்கின்றேனே, என்னைப் போலும் கொடும் பாவிகள் உலகில் வேறு ஒருவரும் இருப்பரோ, அடா என் கண்மணி, என் மனம் பதறுகின்றதே, குடல் கொதித்து வயிறும் பற்றியெரிகின்றதே என்ன செய்வேன்.

என்னுய கன்றன் மணிமார்பி லேறி விளையாடு கின்ற வெழிலோய் முன்னாய் விளைந்த கன்னமூழ்க் வெம்மின் முதலே நடந்த மதலாய் செந்நாய் திரண்டு செறிகா னிருந்து தெளியா திரங்கு மெனைநீ அன்னாய் வருந்த லையெனாத துன்ற னறிவுக் கடாது மகனே.

அப்பா மகனே! எங்கள் மார்பிலும், தேரளிலும், மடியிலும் ஏறியாடுங் கண்ணோ! நரியும் நாயும் திரண்டு அலைகின்ற காட்டில் தேற்றுவா ரற்றுத் தவிக்கும் இந்தப் பாவியின் முகத்தைப் பார்த்து “அழாதே” என்று ஒரு சொல்லும் சொல்லமாட்டாயா?

மறவா னெயிற்று மணிமா கணத்தின் வலியா விறந் துளவுளே டிறவா திருக்கு மதிபாவி தன்னே நெவே தெனக் கருதியோ திறவாய் சிவந்த கனிவா யுரைத்தல் செய்கிலாய் முகத்து விழியாய் பிறவாத நித்த னடியே வழுத்து பெருமா னளித்த மகனே.

ஐயோ மகனே! உன் வாயைத் திறந்து ஒரு வார்த்தையும் சொல்லாம லிருக்கின்றாயே. இந்தப் பாவியின் முகத்திலும் விழியாமல் இருக்கின்றாய். அடா அருமைச் சொல்வமே, நீ இறந்து கிடப்பதைக் கண்டும் கன்மனங்கொண்டு உயிரோ டிருக்கின்றேனென்று என்மீது கோபமோ! ஐயோ அப்பா, ஏதாவது ஒரு வார்த்தையாவது வாய்திறந்து சொல்லமாட்டாயா?

பாவாதி கட்கு மிகவே விளைத்த படிபோ லுளத்தி லறமே விரவாத துட்ட முனி கௌசிகற்கு வினையே மிழைத்த குறைபோல் காவே பிடித்து வறியே னளித்த களிரூவி செற்ற கலவாய் அரவே யுனக்கு முளதோ பகைக்க வறியே னிழைத்த வினையே.

ஐயோ மைந்தனைப் பறிகொடுத்து மாபாவியானேனே! ஐயையோ என் காதலர் வந்து பார்க்கும்போது மைந்தனைப் பறி-

கொடுத்தும் மரணமடையாமல் மகிழ்ந்திருக்கின்றாளே என்று கருதி என் முகத்தில் விழியாமற் போய்விடுவாரே, ஆ தெய்வமே, யான் அகதியானேனே. என்ன செய்வேன், ஆ காசிநாதா! இதுவும் உன் திருக்கூத்தா. இனி நடுராத்திரியாகின்றது. ஐயோ இந்த உடல் இருந்து எதற்கு! இப் புத்திரன் போனபிறகும் இப்பூமியில் வாழ்ந்திருப்பதா இம் மைந்தனோடே மாய்ந்து மடிவோமா; ஐயோ என் மணலார் எங்கிருக்கின்றாரோ; இதைக் கேட்டால் என்னவாரோ; ஐயோ! நான் அறவும் பாவியானேனே; ஓராதரவும் இல்லாத இந்த உயிர் இருந்து ஆவதென்ன; ஒருகணப்போதில் விட்டு விடலாகும்; ஆயின் இவ் வருமை மைந்தனுடைய உடலை எடுத்து அடக்கஞ் செய்வார் ஒருவரும் காணோம்; அன்றி விரைவில் வந்துவிடுவதாக வேதியருக்கு வாக்களித்து வந்திருக்கின்றோம். சுதன் போனாலும் சொல் தவறலாகாது; இனி, ஆ தெய்வமே! இத் தேகத்தை எடுத்துக் கொண்டுபோய் சுடலையில் அடக்கஞ் செய்துவிட்டு, சொன்னபடியே விரைவில் வேதியர் வீடு சேர்வதே உத்தமம். ஆ தெய்வமே! நீயே கதி; நீயே துணை. இந்த நடுராத்திரியில் எங்கென்று சுடலையை நாடுவேன். வழியுந் தெரியாதே. காலையிற் செய்வோம் என்று கருதுவதற்கும் விரைவில் வருவதாய் வாக்களித்துவிட்டு வந்திருக்கின்றோமே. என்ன செய்வது. ஆ! காசிநாதா! திக்கற்றார்க்குத் தெய்வமே கதி என்பதைப்போல் நெடுகப் போகின்றேன். தெய்வம் விட்டவழி யாகட்டும். மற்று என்ன செய்வது (துக்கிக்கொண்டு போகின்றான்.) அந்தோ! இந்த நள்ளிருளில் முன்பின் ஒன்றுந் தெரியவில்லையே; கொடிகளில் கூந்தல் சிக்கிக்கொள்கின்றது. வழியிலுள்ள முட்செடிகள் வஸ்திரத்தைக் கிழிக்கின்றன. என் செய்வேன். பட்சிகளும் மிருகங்களும் கண்ணுறங்கும் பாதி யிரவாகி விட்டது. மிருக பயம் ஒருவாறு நீங்கினும் மேடுபள்ளங்களின் பயம் விட்டதாகக் காணவில்லையே, ஆ, பரமேசா.

எல்லாம் வல்ல சித்தர் — யார் அங்கே. தலிக்குரல் கேட்கின்றது. பெண்ணோ, பேயோ.

(சமீபிடுகின்றாள்.)

சந்திரமதி — ஐயோ இதென்ன! யாரோ, இது! ஆண்குரலாக இருக்கின்றது. இனி யாது நேருமோ. ஆ பரமபதி! நீதான் கதி. தோன்றாத துணையாக இருந்து காததருளவேண்டும்.

எல்லாம் வல்ல சித்தர் — யாரது பதில் உரையாமல் இருப்பது.

சந்திரமதி — ஐயா! நான் அகதியான ஒரு பெண்.

எல்லாம் வல்ல சித்தர் -- பெண்பாலா! ஐயோ பாவம்! அழகுரல்
கேட்கின்றதே. என்ன, தனிக்ஞாலாகவும் இருக்கின்றது.
யாது காரணம் அம்மா.

சந்திரமதி — ஐயா, என் குறைகள் சொல்லி முடிவதன்று. என்ன
பாபம் செய்து இப்பெண்ணுருவெடுத்தேனோ அறியேன்.
ஆறாத்துயரத்தில் அழுந்தி வருந்துகின்றேன். தாங்கள் யாரோ!
சற்று விவரமாய்த் தயைசெய்தால் எனது வரலாற்றை பின்பு
கூறுகின்றேன்.

எல்லாம் வல்ல சித்தர் —

அ க வ ல்

- அம்மரீ வருந்தேல் அறைகுவன் கேளாய்
இம்மா நிலத்தில் இன்பமும் துன்பமும்
மாறி மாறி வருவது வழக்கே
தேரின் அவையுநம் செய்கை யினானே
- 5 மேவுகின் றனவென விளம்புவர் மேலோர்
தாவு மெவற்றையும் தன்னறி வதினால்
நீக்க இன்பத்தை நிலைபெறக் கொள்ளும்
பாக்கியத் தவரே பாரிலின் புறுவார்
அதனால், பந்தமில் யாமும் பல்பொருள் இல்லம்
- 10 தந்தைதாய் சுற்றம் சார்ந்தநட் பின்னவை
நிலையல வென்னா நினைத்துத் துறந்து
பலதல யாத்திரை பண்புடன் புரிந்தும்
தீர்த்தயாத் திரைபல சிறக்கச் செய்தும்
மூர்த்தமார் ஆலயம் முன்னி வணங்கியும்
- 15 இவையெலாம் பயனில என்னவே கண்டு
சுவையெலாம் வெறுத்துத் தோன்று காய்கனிகள்
கந்தமூ லங்களைக் கனிவுட னுண்டே
விந்த கிரியும் விளங்கிய இமயமும்
பொன்மா மலையும் வெள்ளியம் பொருப்பும்
- 20 கன்மந் தொலைக்கக் கருத்தொடு திரிந்தோம்
அப்பால் —
சந்தனப் பொதியை சார்ந்தவ னுறையும்
விந்த வெற்படக்கிய வீறுசால் முனிவன்
கொங்கணர் போகர் கோரக்கர் சட்டையர்
மங்களில் மூலர் மச்சர் தன்வந்திரி
- 25 புகரில் தேரையர் புலிப்பாணி முதலாம்
நிகரில் சித்தர்கள் நிகழ்த்து நூலெல்லாம்
கற்றபின் சமாதிகைகூடி நின்று

- உற்ற சித்துக்களில் உள்ளங் கொண்டு
 அணிமா பயின்றே அணுரூப மாகி
 30 அணிமையுள் னோர்க்கும் அறியா திருந்தேம்
- மகிமா பயின்று மகத்துவ உருவை
 வகித்துக் கண்டோர் மலைக்க விருந்தேம்
 கரிமா பயின்று கனத்த திடமாய்
 35 அரும்பலத் திற்கும் அசையா திருந்தேம்
- லகிமா பயின்று லகுவா யிருந்து
 துகிலீபஞ் சென்னச் சொல்லக் கிடந்தேம்
 பிராப்தி பயின்று பிரியமா யெண்ணும்
 தராதலத் தெல்லாம் தங்கி யிருந்தேம்
 பிராகா மியத்தைப் பிறங்கப் பாரிற்றபின்
 40 நிராகரித் தேம்இந் நிலத்தா சையெலாம்
- ஈசத் துவத்தை இன்புறப் பயின்று
 நேசமா யெவற்றையும் நிறுத்தியாண் டனமே
 வசித்துவ நிலையை வயங்கப் பயின்று
 அசித்துச் சித்தெலாம் அருள்தன் வழியில்
 45 வசமே பாக்கி மற்றுமிப் பூமியில்
- இசைவாய்ச் செய்தவை இயம்பிடக் கேளாய்
 தன்னுடல் விட்டுப் பிறவுடல் தன்னில்
 பின்னிடப் புகுபா காயப் பிரவேசமும்
 நீர்மேல் நடத்தல் நெருப்பினி விருத்தல்
 50 பாரில் மலைகளைப் பறித்தெறிந் திடுதல்
- எண்ணிய காலே மின்னச் செய்தல்
 இவைமுதற் பலவாய் இயம்பும் சித்துகள்
 நவைபிலா வழியினில் நாமறிந் தனமே
- வாதஞ் செய்வதில் மனமது செல்ல
 55 ஈதெலாம் விடுத்தே இந்தச் சித்தரும்
- சதுர கிரியின் சார லடுத்து
 விதமுறு நிலத்தின் மேலெலாந் தீட்சை
 அன்புடன் செய்த அகோராத் திரமாய்
 இன்புடன் காத்தே இயல் பூரீரை
 60 பதமுற எடுத்து பக்குவப் படுத்தி
- சதுரமாய் நல்ல ஜயநீ ராக்கி
 முப்பூ முடித்து முன்னித் துதித்து
 முப்புற மெரித்த முன்னவ னருளால்

- 65 பொன்னம் பலத்தை புலனுறக் கண்டனம்
இன்னம் பலவா இருக்கு மந்திரத்தை
ஒதா துணர்ந்தே உலகில் அரியதாய்
வேத முதலிய விண்ணவர் மயங்க
இறந்தோர் தமக்கெலாம் இன்னுயிர் கொடுத்து
புரந்திடுந் தொழிலே புதுமையென் றெண்ணி
- 70 அருந்தவம் பலவும் அன்புட னாற்றி
பரிந்தவப் பயனும் பண்புடன் பெற்றோம்
இந்தச்சித் தர்செயல் இவ்வள வினதோர்
சந்தமாய் மனித சஞ்சார மில்லா
இக்கா னகத்தில் இருந்து பெருந்தவம்
- 75 எக்கால மும்புரிந் தெழில்சீ டர்க்கெலாம்
உண்மை நெறியை உபதே சித்து
நண்ணுமா னிடர்க்கு நலிவினே நீக்குவோம்
பெண்கூரல் கேட்டே பெரிதும் வாடி
நண்ணினோம் மனதில் நாடிய துரைப்பாய்.

அம்மா அச்சப்படவேண்டாம்! நாம் இவ் வனத்தில் வசிக்-
கும் ஒரு சித்த புருஷர். எம்மை எல்லாம் வல்ல சித்தர்
என்று கூறுவர். பெண்பாவின் அழுஞ்சூல் கேட்டுப் பரிந்து
வந்தோம். சிறிதும் அச்சமில்லாமல் உம்முடைய வர-
லாற்றை விவரமாய்ச் சொல்லும். அழாமற் சொல்லும்.
இறைவர் ஒன்றும் குறைசெய்ய மாட்டார்.

சந்திரமதி — சுவாமீ! இவ் விருளில் தெய்வமே தேவரீரை இங்குக்
கூட்டுவித்தாற்போற் காண்கின்றது. சுவாமீ! என வர-
லாற்றை என்னென்று கூறுவேன். ஐயோ, காசினாதா!

எல்லாம் வல்ல சித்தர் — அம்மா! அவ்வாறெல்லாம் அஞ்சவேண்-
டாம். அழவும் வேண்டாம். பிறர் வருந்தக் கண்டால்
எமது மனம் சகியாது. யாம் கேட்பது உமக்கு வருத்-
தத்தை விளைப்பதாயின் பேசாமற் செல்கின்றோம்.

சந்திரமதி — சுவாமீ! அச்ச மொன்று மில்லை. துக்க மிகுதியால்
சொல்ல நா எழவில்லை. ஆயினும் ஒருவாறு கூறுகின்றேன்.
மனங்கொண்டு கேட்டருளவேண்டும், சுவாமீ!

எல்லாம் வல்ல சித்தர் — ஆ! ஆ! அப்படியே கேட்கின்றோம்.
விசனமற்றுப் பொறுமையோடு சொல் அம்மா! நீ எவ்வளவு
சொல்லினும் பொறுமையுடன் கேட்கின்றோம். பிறகு
எம்மால் செய்யக்கூடியது ஏதேனும் உண்டோ என்று யோசிக்-
கின்றோம். ஒன்றும் விடாமற் சொல்லம்மா.

சந்திரமதி —

அ க வ ல்

- அலைகடல் சூழும் நிலவுல குக்கோர்
 அணியென விளங்கும் தணிவிலாப் புகழ்சால்
 அரியகன் னேசிக் குரியநல் வேந்தன்
 அரனடித் துணையைப் பரவிய தவத்தால்
- 5 அன்னவன் புதல்வியாய் மண்ணிடை யுதித்தபின்
 அருமையில் வளர்ந்தே யுரியநற் பருவம்
 அடையென் தந்தை மிடையுமன் னர்க்கெலாம்
 அன்புற வோலையில் நன்மணங் குறித்தே
 அனுப்பிட வந்தனர் தனிப்படை வேந்தர்
- 10 அரசினங் குமரர் வரிசையில் தேரின்
 அழகும் இளமையும் பழகுநற் குணமும்
 அறிவும் பொறையும் விரியுநா லுணர்வும்
 அத்திர வித்தையும் மெய்த்திற மேன்மையும்
 அமர்ந்தவோ ருருவென அமர்ந்தன ரவரே
- 15 அரிச்சந் திரப்பெயர் வரிச்சிலைப் பெருமான்
 அடலுறும் அவர்க்கே உடன்மண மாலே
 அணிந்தபின் அமலனைப் பணிந்தநற் பயனால்
 அய்யஇப் புதல்வனை மெய்யுறப் பயந்தேன்
 அஞ்சொற் குதலையாம் செஞ்சொற் கேட்டே
- 20 அனைந்த அன்புடன் இணைந்து வளர்க்கும்
 அத்தகை நாளில் மெய்த்தவக் கோசிகர்
 அரசனை யணுகி அரசுதா வென்ன
 அளித்தபின் அவர்க்கே களிப்புடன் மற்றும்
 அணியும் பணியுந் துணியுந் தந்தனம்
- 25 அவையெலாம் பெற்றபின் நவையறு முனிவர்
 அருமகம் முடிக்கமுன் தருவதாய்ச் சொன்ன
 அத்தமாம் பத்துப் பத்துலட் சம்பொன்
 அதனையீந் தப்பாற் பதமுறச் செல்கென
 அஞ்சொடு முப்பத் தஞ்சநாள் தவணையில்
- 30 அடைத்திடு வோமெனத் தடத்த வயோத்தியை
 அகன்று தரகரும் புகன்றுபின் வரவும்
 அடவியும் மலையும் கடவிய சுரமும்
 அருவியுங் கடந்து வருபெரும் வழியில்
 அந்தோ வெய்யிலில் வெந்து வருந்தியும்
- 35 அன்னமும் டேவனைக் குண்ணவும் இன்றி

- அடகும் கிழங்கும் தடவுகாய் கனியும்
 அருந்தி யினேத்து வருந்தியே வருநாள்
 அன்னையும் தந்தையும் விண்ணுல கெய்தினர்
 அன்றியென் மாமியும் குன்றிமாண் டனளென
- 40 அறையக் கேட்டே குறையினூற் கரைந்தோம்
 அந்தணர் தரகர் நொந்த மனத்துடன்
 அவ்வவ் விடத்திற் கவ்வையாய்க் காட்டும்
 அல்லலை பெய்மாற் சொல்லவும் படுமோ
 அதன்பின் னவர்க்கே இதம்பல கூறி
- 45 அன்பருக் கெனியன் இன்புறும் ஒளியன்
 அருளுருக் கொண்டே மருவிய காசி
 அம்பதி யடைந்தே உம்பர்நா பகளை
 அகத்தினிற் றொழுது இகப்பய னடைந்தபின்
 அந்தநற் றவர்க்குத் தந்திடும் பொருட்காய்
- 50 அலைந்தலைந் தெங்கும் உலைந்திடு மெல்லையில்
 அங்ஙனோர் வேதியர் பொங்கமாய் வந்தே
 அடிமைவேண் டும்மெனக் கடிது மொழிந்திட
 அரசர் முற்பட்டனர் உரைசெய் வேதியரும்
 அகத்திற் காமவன் இகத்தலில் பெண்ணே
- 55 அதனால் மனைவியை உதவவென் றுரைக்க
 அவ்வுரைக் கிசைந்தே ஒவ்வா வளித்தபின்
 அவர்தரும் பொருளைத் தவமுனிக் களித்தனர்
 அய்யகேள் இந்த வெய்யதோர் நிலையை
 அருகி லிருந்த ஒருபுதல் வனுந்தன்
- 60 அஞ்சனக் கண்ணில் விஞ்சநீர் பெருக
 அழுதலும் வேதியர் பழுதுறப் பற்றி
 அசுவமும் பசுவும் இசைவுற வாங்கின்
 அதனதன் கன்றும் நிதமுடன் வருமெனும்
 அடைவினைக் காட்டி நடைபெறக் கொண்டனர்
- 65 அந்தோ அந்தோ எந்தந் தீவினை
 அகற்றவும் படுமோ செகத்தினி லெவர்க்கும்
 அங்கிருந் திறைவரைச் செங்கையாற் றொழுது
 அகலுங் காலை மகவும் யானும்
 அம்பது பட்டே வெம்புமா னெனவும்
- 70 அப்பினை யகன்ற இப்பிமீ னெனவும்
 அடியினை நோக்கித் துடிதுடித் தேங்கவும்
 அண்மையி லிருந்த அண்ணலும் அமைச்சரும்

- அறிவிழந் தொன்றும் அறியாது நிற்கவும்
அந்தகன் வந்தே தந்தின் னுயிரெனும்
75 அப்பத மாக ஒப்பியந் தணரும்
- அதிர்த்துக் கூவி விதிர்ப்புற இழுத்து
அப்புறத் தேகக் கப்பிய துயருடன்
அகதியாய் வேதியர் அகந்தனை யடைந்தோம்
அம்மையாம் அவர்மனை வெம்மையாக் காட்டும்
80 அடிமைத் தொழிலெலாம் விடியுமுன் முதலாய்
- அருக்கின் சாய்ந்தபின் பெருக்கு ஈரைந்தாய்
அடர்நா ழிகைகள் படர்தரு மட்டும்
அரவமில் லாமல் திரமுடன் செய்தே
அட்ட கூழுண்டு மெட்டுற வருநாள்
85 அயலகப் பிள்ளைகள் நயமுடன் கூடி
- அரணியத் தெய்தி வரமிகு தருப்பையும்
அக்கினி மூளத் தொக்கநல் விறகும்
அசையு மாவிலையும் இசைவுடன் கொணர
அணுகுதல் கண்டே எணுமறை யவரும்
90 அச்சிழு ரோடும் இச்சிறு வனையும்
- அனுங்கச் சேர்த்தே யனுப்பின ரப்பால்
அற்றைநாள் மாலை உற்றபின் வந்தே
அழிவுக் காலம் வழிதனில் வந்து
அரவாய்ச் சிறுவனை யுறத்தின் டிற்பென
95 அயலகச் சிறுவர் தயவொடும் மொழிந்தனர்
- அதுகேட் டியிரும் பதைபதைத் தேங்கி
அச்சுத் துயரால் பிச்சது கொண்டே
அக்கணம் வேதியர் பக்கலில் எய்தி
அவதிபைப் புகன்றே சவமடக் கஞ்செய
100 அனுமதி பெற்றபின் மனரைந் தோடி
- அடிதொறும் செடிதொறும் படிமிசைத் தேடி
அங்கொர் ஆலின்கீழ் தங்குறக் கண்டே
அநாதையா யமுதே மனதியு மொடுங்கி
அங்கையி லேந்தி பொங்குமீவ் விருளில்
105 அடுத்த ஈமத்தில் படுத்திடப் புகுந்தேன்
- அம்பல வாணனை நம்புமின் னருளால்
அமலநின் னடியாங் கமல பாதத்தை
அஞ்சலி செய்தே தஞ்சமென் றடைந்தேன்

110 அருளுரு வான தெருளுநன் முனிவ
அருளுவை யருளுவை சிறுவனின் னுயிரே.

(சோமசுந்தரன் வருகிருன்.)

சோமசுந்தரன் — அம்மா துக்கப்படவேண்டாம். துக்கத்தினால் சொல்வது ஒன்றும் தோன்றவில்லை. யானும் முடிவில்தான் வந்தேன். அமைதியாய்ச் சொல்லுங்கள். குருநாதர் தக்கது செய்வார். அதற்காகவே தமது வருத்தத்தைக் கேட்டதும் நிஷ்டைகூடி ஜெபிக்கின்றார். அழவேண்டாம், சொல்லுங்கள் தங்கள் வரலாற்றை.

சந்திரமதி — சுவாமி! யான் கன்னேசி நாட்டுக் காவலராகிய சந்திரதய மன்னவரது மகள்.

சோமசுந்தரன் — ஆ, ஆ, அப்படியா! அடாடா! இது என்ன பரிதாபம்! என்ன பரிதாபம்! பிறகு சொல்லம்மணி.

சந்திரமதி — அவர் நெடுங்காலம் புத்திரப்பேறில்லாமல், அருந்தவம் புரிந்து, அடியானைப் பெற்றனாம். பின்பு என் தாய் தந்தையர் அருமையாக வளர்க்க வளர்ந்து கன்னிகைப் பருவத்தை யடைந்தேன். அது கண்ட என் தந்தை எனக்குச் சுயம்வரமென்று பல தேசத்து ராசகுமாரருக்கு மணவோலை யனுப்பினர். குறித்த அத்தினத்தில் அரசினங்குமார் பலர் கன்னேசிமா நகரத்தில் திருமண மண்டபத்தை யடைந்து வீற்றிருந்தனர். பின்பு, எனது தோழியர் புண்ணியநதி தீர்த்தத்தினால் மங்கலஸ்நானஞ் செய்வித்து, ஆடை யணிகளால் அலங்கரித்து, திருமண மண்டபத்திற்கு அழைத்துச் சென்றனர். அவ்விடத்தில் தெய்வத்தின் திருவருளாலும், தேவரீரை யொத்த பெரியோருடைய ஆசீர்வாதப் பயனாலும், அயோத்திமா நகரை யரசு புரிந்துவந்த அரிச்சந்திர மகிபருக்கு மணமோலை குட்டினேன்.

சோமசுந்தரன் — ஆ, ஆ, அரிச்சந்திர மன்னவருடைய மனைவியா! ஆ, ஆ, பிறந்த விடமும் புகுந்த விடமும் மிக மேன்மையாகவே இருக்கின்றனவே. பிறகு,

சந்திரமதி — பிறகு மலரும் மணமும்போல ஒருமனப்பட்டு இருவரும் மகிழ்வுடன் வாழ்ந்திருந்தோம். பின்பு, அரிய தவம் பல புரிந்து ஒரு ஆண் மகவை யடைந்தோம். ஐயோ தெய்வமே. என்ன செய்வேன்!

சோமசுந்தரன் — அம்மா, வருந்தாதே. ஒன்றும் குறை நேரிடாது. மற்றவற்றையும் சொல்லும் அம்மா.

சந்திரமதி — சுவாமீ, இவ்வாறு இன்புற்று வாழு நாட்களில் ஒருநாள் விசுவாமித்திர முனிவர் ராஜசபா மண்டபத்திற்கு வந்து, அரசர்க்கு ஆசீர்வாதம் கூறியபின், அரிய யாகம் ஒன்று முடிப்பதற்கு தூறு லட்சம் பொன் வேண்டினர். மன்னவர் அம்முனிவர் கேட்டவாறே அப் பொருள் முழுதும் உதவ வுடன்பட்டனர். ஆயினும் அம்முனிவர் அதை அப்போது பெற்றுக்கொள்ளாமல் வேண்டும்போது பெற்றுக்கொள்வதாகச் சொல்லிச் சென்றனராம். சில நாட்களின் பின்பு குடிகள் முறைப்பாட்டிற்கு இரங்கி, வேந்தர் வேட்டையாடக் காட்டிற் சென்றார். அங்கு நெடுநேரம் வேட்டையாடிக் களைத்து, அரசர் ஒரு மரத்தின் நீழலில் தங்கினர். அப்போது இரண்டு பெண்கள் வந்து அரசர்முன் இன்னிசையாகப் பாடினராம். அது கேட்டு மனமகிழ்ந்த மன்னவர் ஒரு மணிமாலையளித்தனர். அதை அப் பெண்கள் மறுத்து வேண்டாம் என்றனர். பின்பு அரசர் “உங்களுக்கு வேண்டிவன யாவை?” என்றனர். அவர்கள் தம்மை மணக்கும்படி வேண்டினர்.

சோமசுந்தரன் — அடா, அடா, என்ன துணிவு, பெண்பால்களா ஆண்பாலை வேண்டினர். என்ன காலம்!

சந்திரமதி — ஆம் சுவாமீ. அப்போது மன்னவர் அப் பெண்களுக்கு ஏற்றவாறு இன்சொல் கூறி, புத்தி புகட்டி மறுத்துவந்தனர். அது கேட்டுத் திரும்பிச் செல்லுகையில் மன்னவர் உடன்படாமைக்கு மனம் வருந்தி அவரைப் பல்வாறு வைததைக் கேட்ட நமது பாங்கன் ஒருவன் அவர்களைத் தண்டித்தனன்.

சோமசுந்தரன் — அதிருக்கட்டும். இவ் வார்த்தைகள் உனது மனோன் சொல்ல நீர் கேட்டதுதானே. நேரிற் கண்டதல்லவே.

சந்திரமதி — கேட்டவையே யன்றி அடியாள் நேரிற் கண்டவையல்ல சுவாமீ. ஆயினும் அவர் வாசகத்தில் தேவாரிடுக்கு எள்ளளவும் ஐயுறவு வேண்டிவதில்லை, மற்றும் நடந்தவற்றை தயைகூர்ந்து கேட்டருளினால் இதன் உண்மை விளங்கும் சுவாமீ.

சோமசுந்தரன் — ஆனால் சரி, சரி, மற்றதும் சொல்லும். உலகத்தில் பெண்பால்கள் ஆண்பாலரை வலிந்து கேளார். அவ்வாறு கேட்பினும் புருடர் அவர்களது வேண்டுகோளுக்கு உடன்படாமற் போகார். இது முற்றும் மாறாக வன்றே இருக்கின்றது! ஆனால் மனோன் தன்மை உமது மனமறியும். யாம் என்னறிவோம். பிறகு சொல்லும்.

சந்திரமதி — சுவாமீ! அடியாள் சொல்வதில் சற்றும் ஐயம் வேண்டாம். உண்மைக்கு மாறானதை ஒருபோதும் உரையோம். சுவாமீ.

சோமசுந்தரன் — ஆனால் சரி. இனி யாம் ஒன்றும் ஐயமுற்றுக் கேட்கமாட்டோம். மற்றும் சொல்லும்.

சந்திரமதி — சுவாமீ! பாங்கன் அப்பெண்களைத் தண்டித்த சங்கதியை அரசர் உணர்ந்து அவனுக்கு நற்புத்தி யுரைத்துக் கொண்டிருந்தனர். அப்போது விசுவாமித்திர முனிவர் கடுங்கோபத்துடன் வந்து மன்னர்மீது சீற்றங்கொண்டனர்.

சோமசுந்தரன் — ஏன்? காரணம் ஒன்று மில்லாமலா?

சந்திரமதி — காரண மில்லாமலன்று சுவாமீ! முன் இசை பாடிய பெண்கள் அவரால் வளர்க்கப்பட்டவர்களாம். அவர்களைப் பாங்கன் அரசரது ஏவலினால் தண்டித்தான் என்று கருதி வந்து கோபித்தனர். அப்போது அரசர் அம் முனிவரை வணங்கி மன்னிக்க வேண்டினர். முனிவர் செல்வச் செருக்காலன்றோ இத்திங்குகள் புரிந்தாய் என்றினர். அதற்கு அரசர் “சுவாமீ, இவ் வரசை ஒரு சிறை என்று எண்ணி யிருக்கின்றேனே யல்லது, சீர் என்று எண்ணினேன் அல்லன்” என்றனர். அதுகேட்ட முனிவர், சிறையெனக் கருதுவது உண்மையாயின், அதை யெமக்குக் கொடுத்து விடலாமே என்றனர். “அந்த பூபாரத்தை மகரிஷியாகிய தாங்கள் தாங்கிக்கொள்வதானால் மனக்களிப்புடன் கொடுத்து விடுகின்றேன்” என்று அரசை அம் முனிவர்க்கு உரிமையாக்கித் தத்தம் செய்து விட்டனர். இவ்வளவும் எனது மனோரக்ஷை அறிந்தேன்.

சோமசுந்தரன் — முனிவரே மனமார அரசு வேண்டுமென்றார்? அதுவும் ஒரு சொல்லளவில், நன்றாயிருக்கிறது. பிறகு,

சந்திரமதி — பிறகு, பாங்கன் வானப்பிரஸ்த நிலையை யடைய காட்டிற்குப் புறப்பட்டோம். அப்போது முனிவர் வனத்தில் தவம் புரிவாருக்கு ஆடையணிகள் எதற்கு என்றார். உடனே எங்கள் மீதிருந்த ஆடையணிகளைக் கழற்றி அம் முனிவருக்குக் கொடுத்துவிட்டு அப்பெருமான் அருளிய இளஞ்ராயிற்றின் நிறம்வாய்ந்த வஸ்திரத்தை உடுத்துக்கொண்டு காட்டிற்குப் புறப்பட்டோம். உடனே முனிவர் அரசரைக் கூப்பிட்டு, “முன்பு எனக்கு யாகஞ்செய்யக் கொடுத்த பொருள் எங்கே?” என்று கேட்டார். அப்போது அரசர், “சுவாமீ அது ராசாங்கத்துப் பொருட்சாலையிலேயே இருக்கின்றது” என்றார். “அரசைத் தத்தஞ்செய்தபோது அவ்-

விஷயத்தைக் குறிப்பிடாமையின் அவையனைத்தும் எம்மதே யாகிவிட்டது. முன்பு வாக்குக் கொடுத்தபடி பொன் முழுதும் கொடுக்கின்றாயோ? இல்லையோ?" என்று கேட்டார். சொன்னமொழியை மறுத்தல் கூடாமையால், அவ்வாறே நாற்பது தினங்களில் கொடுத்துவிட ஒப்புக்கொண்டோம்.

சோமசுந்தரன் — அடா இதேது முனிவர் சங்கதி முழுமோச-மாக விருக்கின்றதே.

சந்திரமதி — சுவாமீ, மோச மொன்றுமில்லை. முறைப்படியே நாம் சொல்லியதைக் கொடுத்துத்தானே தீரவேண்டும்.

சோமசுந்தரன் — நன்றாயிருக்கிறதே. நீங்களென்ன அப் பொருளை வேறுகவா எடுத்து வைத்தீர்கள். ஒன்றுமில்லையே. பொருட் சாலையில்தானே இருந்தது. இதற்கென்ன தொடர் வழக்கு.

சந்திரமதி — அரசை யளித்தபோது அப் பொருளைப்பற்றிக் குறிப்பிக்க வேண்டுமென்பது உண்மைதானே. அவ்வாறு குறிப்பியாதபடியால் அப் பொருளைக் கொடுக்க நேர்ந்தது சுவாமீ.

சோமசுந்தரன் — நீங்களே அவ்வாறு நினைத்தால், முனிவர் பெறுவதற் கென்ன தடை. ஐயோ, என்ன விதி. பின்பு,

சந்திரமதி — சுவாமீ, அப் பொருளைப் பெறும்படி எங்களோடு நட்சத்திரேசர் என்பவர் ஒருவரை யனுப்பினர். ஆக நாங்கள் நால்வரும் நகரத்தை விட்டுப் புறப்பட்டோம். அப்போது நகரமாந்தர்கள் கூக்குரலிட்டு வருந்தினர். அதுகண்ட முனிவர் இனி ஒருகணமும் அங்கிருக்கப்படாதென்றும், மறுபடி அந் நகருக்கு யாங்கள் வருதல் கூடாதென்றும் கூறினர். அவ்வாறே உடன்பட்டு வந்துவிட்டோம். இரண்டு நாட்களுக்குப் பிறகு சத்தியகேர்த்தி என்னும் மந்திரியும் அரசரைப் பிரிந்திருக்க மனம்பொருமல் வந்து எங்களோடு கலந்துகொண்டனர். பின்பு நாங்கள் ஐவரும் பெருங் கஷ்டப்பட்டு அன்னபானாதிகளின்றி கந்தமூலாதிகளை யருந்திக் கொண்டே கால்நடையாய்க் காசிமாநகரத்தை யடைந்தோம். அங்கு பலவகையில் முயன்றும் கைகூடாமல் வருந்திக் கொண்டு ஒரு சத்திரத்தில் தங்கி யிருந்தோம். எங்கள் வருத்தங்களைக் கண்ட நட்சத்திரேசர் வெளியே சென்று முயன்று ஒரு அந்தணரை அழைத்து வந்தனர். அவ் வந்தணர் ஒரு பெண்ணடிமை வேண்டுமென்று, என்னையும் என்மைந்தனையும் அடிமைகொண்டு முனிவர்க்குச் சேரவேண்டிய பொன் முழுவதையும் அளித்துவிட்டனர். பின்னர், என் மனாளர் முதல் ஒருவரும் யாங்கள் அடிமைப்பட்ட வீட்டண்டை வருதல் கூடாதென்று, அவ் வந்தணர் மறுத்து-

விட்டனர். அதுகேட்டு எம் மன்னர் மனங் கசிந்து மந்திரி-
யோடும் எங்கோ சென்றுவிட்டனர். யானும் என் மைந்த-
னும் மறையவர் வீட்டை யணுகி, வேலைகள் பலவும் செய்து,
இட்டதை யுண்டிருந்தோம். ஐயோ தெய்வமே!

(சுற்றி மிதந்தி யழுவினார்.)

சோமசுந்தரன் — பிறகுதான் ஏதோ நடந்திருக்கின்றதற்போல்
காண்கின்றது. வருந்தாமல் மற்றவற்றையும் சொல்லம்மா.

சந்திரமதி — சுவாமி! என்னென்று சொல்வேன். இன்று காலையில்
அந்தணர், நாளை வரும் வருஷப்பிறப்புக்காக, தருப்பை
சமிதை முதலியவற்றைத் தேடிக் கொண்டுவரும்படி மற்ற
பிராமணப் பிள்ளைகளுடன் என் மைந்தனையும் அனுப்பினர்.
சுவாமி என்ன சொல்வேன். என் அருமை மைந்தன் தருப்பை
கொய்யும்போது அவந் தீண்டி யிறந்தான் என்று சேர்ந்து-
போயிருந்த பிராமணப் பிள்ளைகள் வந்து சொல்லினர். ஐயோ
சுவாமி! இதோ பிணமாகக் கிடக்கின்றான் அவன். என்ன
செய்வேன். என் மனுவர் எங்குச் சென்றாரோ அறியேனே,
திக்கற்ற இப் பிணத்தை அடக்கந் செய்யச் சுடலையைத்
தேடிச் செல்கின்றேன். சுடலை எங்கிருக்கின்றதோ அதை-
யும் அறியேன். இந்த நள்ளிருளில் இக் காசி நாதரே தேவ-
ரீரைத் துணையாக்குவித்தாரோ, யாதோ அறியேன். சுவாமி,
என்ன செய்வேன்.

சோமசுந்தரன் — ஐயோ, என்ன துக்கம். இப்படியும் துன்பங்கள்
தொடர்ந்து வருமோ! எல்லாம் அனுபவித்துத்தான் தீர-
வேண்டும். இருக்கட்டும் ஏதோ நற்காலத்திற்குத்தான் நமது
கண்ணில் பட்டார்கள். விஷந் தீண்டியது என்பது உண்மை-
தானே.

சந்திரமதி — சுவாமி! யான் அதை நேரிற் காணவில்லை. அந்தணர்
பிள்ளைகள் கூறவே அறிவேன்.

எல்லாம் வல்ல சித்தர் — (கண்விழித்து) எதனால் மரணம் சம்பவித்-
திருந்தாலும் இருக்கட்டும். யாம் முன்பு கூறியவாறே
அணிமா, மகிமா, லகிமா, கரிமா, பிராப்தி, பிராகாமியம்,
ஈசத்துவம், வசத்துவம் என்னும் அஷ்டமாசித்திகளும்,
பாகாயப்பிரவேசம் முதலிய அற்புதங்களும் பயின்று, முடி-
வில் ஜீவகாருண்யம் மிகுந்து, இறந்தவர்களை உயிர்ப்பிக்கும்
மகத்துவ மகிமையால் எல்லாம் வல்ல சித்தர் என்னும் சிறப்-
புப் பெயரும் பெற்றிருக்கிறோம். அதிருக்கட்டும், இப்-
போது உடலில் உயிர்ப்பே இல்லையோ? உடலிற் சூடு
மில்லையோ?

சந்திரமதி — சுவாமீ, உயிர்ப்பேது. வெறுங் கட்டையாகவே இருக்கின்றது. உடலிற் சூடும் இல்லை. ஐயோ சுவாமீ. தாங்கள் தான் அருட்கண் வைக்கவேண்டும்.

எல்லாம் வல்ல சித்தர் — விஷமானால் எதுவாயினும் நீக்கிவிடலாகும். அதிலும் அர்த்த ராத்திரி யாகவில்லை. எல்லாம் ஒடுங்கினும் தனஞ்சயன் என்னும் வாயுமாத்நிரம் விரைவிற்பிரியாது. பார்க்கலாம், கடவுள் செயல். இருக்கட்டும். மற்றொரு விஷயம் சொல்லவேண்டும்.

சந்திரமதி — சுவாமீ, திக்கற்றார்க்குத் தெய்வமே கதியென்பது உண்மையாகக் கண்டேன். இப் புதல்வனை உயிர்ப்பிப்பது தேவரீர் கடமை. அருளே உருவாக வந்துள்ள தேவரீருக்கு யான் என்ன செய்ய வல்லேன்.

எல்லாம் வல்ல சித்தர் — அது இருக்கட்டும், ஏதோ தெய்வத் திருவருளை முன்னிட்டு முடித்து விடுகின்றோம் அஞ்சவேண்டாம். இப் பிள்ளையை உயிர்ப்பித்த பிறகு, நீங்கள் இருவரும் எம்மிடம் இருந்து தொண்டு புரியவேண்டும். இதற்கு இஷ்டமானால், உடனே செய்கின்றோம்.

சந்திரமதி — சுவாமீ! என்ன செய்வேன். முன்பே எமது வரலாறு முழுதும் உரைத்தேன். மனம்புரிந்து அனைத்தும் கேட்டருளினீர்கள். இப்போது எவ்வாறு தங்களுக்குத் தொண்டு புரிவது. தேவரீரது அடிகளை இரவும் பகலும் மனனம் செய்துகொண்டிருப்போம். தாங்கள் எமக்கு ஒரு தெய்வம். எங்கள் அடிமைத்தன்மை நீங்கியபின்பு தங்கள் அடிகளுக்கே குடி முழுதும் அடிமைபூண்டு தங்கிக் கிடக்கின்றோம். இதனினும் யாங்கள் பெறும்பேறு யாது. சுவாமீ திருவுளங்கொண்டு, இப் பாலனை உயிர்ப்பிக்க வேண்டும். இனித் தங்கள் பாதங்களே கதி.

(விழுந்து வணங்குகின்றார்.)

எல்லாம் வல்ல சித்தர் — அம்மா, இதெல்லாம் ஒன்றும் வேண்டாம். இப் பிள்ளையை உயிர்ப்பிக்கத் தடையில்லை. நீங்கள் இருவரும் எமக்குத் தொண்டு செய்யவேண்டும்.

சந்திரமதி — சுவாமீ, தேவரீர் அறியாதது ஒன்றுமில்லை. எமது அடிமைத்தன்மை நீங்கினாலன்றி எமக்குச் சுதந்தர மில்லை. என்ன செய்வேம். எனது மனோரம் எம்மை மீட்கும் நான்முதல் தமது அடிகளுக்கே அடிமைபூண்டு ஒழுகுவோம். சுவாமீ சற்றுக் கடைக்கண் பார்க்கவேண்டும்.

எல்லாம் வல்ல சித்தர் — நீங்கள் இப்போது போகாவிட்டால் அவ்வந்தணர் என்ன செய்யப் போகின்றார். மைந்தனோடு தாயும்

இறந்துவிட்டாள் என்றே எண்ணுவார். ஆகையால், நீங்கள் இங்கே இருந்துவிடலாமே.

சந்திரமதி — சுவாமீ, பாருக்கு எதை மறைப்பினும் இறைவனுக்கு எதையும் மறைத்தல் கூடாது. அவரோ தலைக்குமேல் நின்று சாட்சியாக விளங்குகின்றார். மனிதர்க்குப் பயப்படாது ஒழியினும், தெய்வத்திற்கு பயப்படா தொழிவ தெப்படி! சுவாமீ. யான் விரைவில் வந்துவிடுவதாய்ச் சொல்லி விடை பெற்று வந்திருக்கின்றேன். ஆதலால், விளைவில் கிருபை செய்யவேண்டும்.

எல்லாம் வல்ல சித்தர் — அப்படியாயின் இயலாது. எமது குருநாதர் கட்டளை அப்படி. அதனை கடத்தல் முடியாது. நமக்குத் தொண்டு செய்வதானால் உடனே உயிர்ப்பிக்கின்றோம்.

சந்திரமதி — சுவாமீ, அதனைமட்டும் மன்னித்து அருள்புரியவேண்டும். இனித் தங்கள் பாதமே கதி. (விழுந்து காலில் பிடித்துக் கொள்கின்றாள்.) — சுவாமீ, தெய்வமே முன்னின்று தங்களை யனுப்பியிருக்க, நாங்கள் எவ்வாறு மவுனமாயிருக்கக் கூடும். சுவாமீ கிருபைகூர்ந்து அருள் புரியவேண்டும். தேவரீரது பாதங்களே எங்களுக்குப் புகலிடம். இப் பாதங்களை ஒரு கணமும் மறவோம். சுவாமீ, இந்த மைந்தன் முகத்தைப் பார்த்த தருள்செய்யவேண்டும்.

எல்லாம் வல்ல சித்தர் — அம்மா, நீ சொல்வதைக் கேட்கவும், செய்வதைப் பார்க்கவும் எமது மனம் கரைந்துபோகின்றது. ஆனால் ஒன்று சொல்கின்றோம். யாரேனும் இறந்தவன் எவ்வாறு உயிர்பெற்றான் என்றால், “அவன் இறக்கவில்லை, மூர்ச்சையாயிருந்தான், நான் போய் எடுத்து அணைத்துத் தண்ணீர் குடிப்பித்தேன். மூர்ச்சை தீர்ந்து எழுந்துகொண்டான்” என்று சொல்லிவிடு.

சந்திரமதி — சுவாமீ, இப்படியும் சொல்லலாகுமா. தெய்வந்தான் பொறுக்குமா. அவ்வாறு சொல்லின் பொய்யாக வன்றோ முடியும். அன்றி செய்நன்றி கொன்றதாகிய குற்றமும் சம்பவிக்குமே, சுவாமீ. அவ்வாறு எப்படி சொல்லலாகும், சுவாமீ. என்ன செய்வேன். ஐயோ காசினாதா, கடைக்கண் பார்த்தருளாயா.

எல்லாம் வல்ல சித்தர் — அம்மா, இதெல்லாம் வீண்பேச்சு. இறந்தவனை உயிர்ப்பித்தல் எவர்க்கும் அரிது. அது எனது குருநாதர் கடாகூத்தினால் எமக்குக் கிடைத்திருக்கின்றது. அது ஒருவரும் அறியக்கூடாது. ஒருவ ரறிந்தால் உலக மறியும். ஒருவருக்கும் தெரியப்படாது என்பதற்கே எமக்குத் தொண்டு

செய்துகொண் டிருக்கவேண்டும் என்றோம். அது கூடாமை என்கிறாய், அதனால் இவ் விஷயத்தைச் சற்று மாற்றி உலகத்தார் கேட்கும்போது உரைக்கும்படி சொல்கின்றோம். அதற்கும் நீ உடன்படுவதாகக் காணோம். இனி உங்கள் கதி-போலாகட்டும், யாம் போகின்றோம்.

(விரைந்த போகின்றார்.)

சந்திரமதி — (பின் தொடர்ந்து) சுவாமீ, சுவாமீ! தயை செய்யவேண்டும். கிருபை செய்யவேண்டும். அடியாள் ஆருமற்றவள். *தமது பாதங்களில் விழுந்து வேண்டிகின்றேன். சுவாமீ, கிடைக்கண் பார்த்தருளும்.

எல்லாம் வல்ல சித்தர் — முடியாது, முடியாது. எம்மால் ஒன்றும் ஆகாது. யாம் போகின்றோம். இல்லாவிடில் யாம் முன்னே கூறியபடி இரண்டில் ஒன்று ஏற்படவேண்டும்.

(சிறித தூத்தில் நிற்கின்றார்.)

சந்திரமதி — சுவாமீ! “ஒழுக்கம் விழுப்பந் தரலான் ஒழுக்கம் உயிரினும் ஒம்பப் படும்” ஆதலால், நாங்கள் பழிபாவங்களுக்குப் பாத்திரராகாமல், எதைச் செய்யக் கட்டளையிடினும் செய்யச் சித்தமாயிருக்கின்றோம். தம்மையொத்த மகரிஷிகள் விலக்கிய கருமங்களை எவ்வாறு செய்வது. கிருபைகூர்ந்து இப் புதல்வனை உயிர்ப்பித்தல் வேண்டும். நமஸ்கரிக்கின்றேன்.

(விழுங்கின்றார்.)

எல்லாம் வல்ல சித்தர் — எமது குருநாதர் கட்டளையை யாம் மீறிச் செய்தல் கூடாது. செய்யினும் அது பலியாது. என்ன செய்யலாம் “ஆவாரை யாரே யழிப்பர் அதுவன்றிச் சாவாரை யாரே தவிர்ப்பவர்.” இனி யாம் ஒன்றும் செய்ய இயலாது, செல்கின்றோம்.

(விரைந்த போகின்றார்.)

சந்திரமதி — சுவாமீ, சுவாமீ, மன்னிக்கவேண்டும். திக்கற்றுத் தவிக்கின்றேன். சுடலையைக் காட்டுவாரையும் காணாமல் தவிக்கின்றேன், சுவாமீ.

எல்லாம் வல்ல சித்தர் — நீ நின்றவிடத்திலிருந்து நேர்முகமாக நோக்கினால், சிறிது தூரத்தில் தீப்பற்றி எரிவது தோன்றும். அதுவே சுடலை, போகலாம்.

(விரைந்த சென்ற மறைந்துவிடுகின்றார்.)

சந்திரமதி — (தனியே) ஐயோ தெய்வமே! காசினாதா! இவ்வாறும் தீவினை எய்துமா! நமது துக்கத்திற்கு உவமையும் உண்டோ, ‘பட்ட காலிலே, படும் கெட்ட குடியே கெடும்’ என்பதற்கு

நாமன்றோ திருஷ்டாந்தமாயிருக்கின்றோம். ஐயோதேயவமே, கைக்கெட்டியதும் வாய்க்கெட்டாமற் போயிற்றே. நமது வினை இவ்வாறிருந்தது, என்செய்வோம். முதலில் கொண்டதேபோல சுடலையை நண்ணித் தகனஞ்செய்து விரைவில் வேதியாது வீட்டையடைவோம். அப்பா மகனே, வரவுர கனமாகத் தோன்றுகின்றாயே. காலிலோ முள்ளுந் தைக்கின்றது. ஐயோ உன்னைத் தாங்கிச் செல்லவும் கூடவில்லையே. என்ன செய்வேன். தீப்பற்றி எரிவதும் சமீபத்தில் தான் தோற்றுகின்றது. ஆ தேய்வமே, என்முன்னர் எங்கிருக்கின்றாரோ. பிள்ளையைத் தகனம் செய்யவும் இல்லாமற் போயினாரே. அந்தோ பரமேசா. இதுவும் உன் திருவினையாடலா.

ஐந்தாங் களம்



இடம்: அரண்மனைத் தோட்டம்.

காலம்: மாலை.

பாத்திரங்கள்: பரமாநந்தன், விசுவநாதன் (காசிமன்னன் புத்திரன்.)

[பரமாநந்தன் விசுவநாதனது ஆசிரியர் உருக்கொண்டு அரண்மனைத் தோட்டத்தை யடைகின்றான்.]

விசுவநாதன் — ஐயா! என்னைத் தேடிக்கொண்டா இங்கு வந்து விட்டார்கள்? என்னோடு துணையாக வந்த சம்பிரதிகையை முன்பு வித்யாமண்டபத்திற்கு அனுப்பி, யாவும் சித்தப்படுத்தச் சொன்னேன். சற்று இருங்கள், போகலாம்.

பரமாநந்தன் — விசுவநாத! யான் இன்று சற்று முன்பு செல்லவேண்டும். இன்று விசுவநாதர் ஆலயத்தில் மஹாபிஷேகம் நடக்கின்றது. ஆடல், பாடல் முதலிய வேடிக்கைகள் மிகுதியும் உண்டென்று மனிதர் திரளாகச் செல்கின்றார்கள். அதனால், யான் சீக்கிரம் பாடத்தை முடித்துவிட்டுச் செல்ல உன்னை இங்கே தேடிக்கொண்டு வந்தேன். விரைந்து வருவாய்.

விசுவநாதன் — ஐயா! ஆலயத்தில் அவ்வளவு விசேஷமா இன்று! ஆனால், யானும் தங்களோடு வருகின்றேன். இன்று பாடம் வேண்டா.

பரமாநந்தன் — விசுவநாத! நீ வருவதென்றால் இப்போது முடியாது. நான் சீக்கிரம் செல்லவேண்டும்.

விசுவநாதன் — ஐயா! ஏன் அவ்வாறு சொல்கின்றீர்கள்? நானும் ஒரு நொடிப்போதில் வந்துவிடுகின்றேன்.

பரமாநந்தன் — அதெப்படி முடியும்? நீ வருவதென்றால், தாய் தந்தையர் அநுமதி பெற்றுக்கொண்டு, ராஜ சின்னங்களுடன் வரவேண்டும். அதுவரையில் அபிஷேகம் நிற்காது. முன்பு சென்றால்தான் அபிஷேகத்தைக் கண்குளிரக் கண்டு மகிழலாம்.

விசுவநாதன் — ஐயா! அதெல்லாம் ஒன்றுமில்லை. இத் தோட்டத்தில் உலாவி வருவதாக முன்னமே என் பெற்றோரிடம் அநுமதி பெற்றுக்கொண்டேன். அதனால், தங்களுடன் வரத் தடையில்லை. ஆலயம் சமீபத்தில் இருப்பதனால் நடந்தே வருகின்றேன்.

பரமாநந்தன் — ஆனால் சரி, புறப்படு போவோம். நீ பாதசாரியாய் வீதியில் வருவது ஏற்றதல்ல. அரண்மனைப் புறத்திலிருக்கும் கொடிவழியே ஒருவரும் அறியாமல் போய் வந்துவிடுவோம்.

விசுவநாதன் — ஆஹா! அப்படியே செய்வோம். யாருக்கும் தெரியாமற் போய் வந்துவிடுவதே நலம்.

(போகின்றனர்.)

பரமாநந்தன் — விசுவநாதா! ஒதுங்கி தேய்ந்த வழியே வருவாய். *இது மிகவும் சிறு வழி.

விசுவநாதன் — அப்படியே வருகின்றேன். ஐயா! இன்னும் எவ்வளவு தூரம் இருக்கும்?

பரமாநந்தன் — இதோ சமீபந்தான். அதோ ஒரு தோப்புத் தெரிசின்றதே அதைக் கடந்தால் ஆலயந்தான்.

விசுவநாதன் — அப்படியா, நெடுந்தூரமாக இருக்கிறதே. வீதி வழியாய்ச் சென்றால் சமீபத்தில் இருப்பதாகக் காண்கின்றதே.

பரமாநந்தன் — வீதிவழியாய்ச் சென்றால் இன்னும் வெகுதூரமிருக்கும். நீ வண்டியில் போய் வருவதனால் சமீபத்தில் இருப்பதாகத் தோன்றும். மற்றப்படி இந்த வழிதான் சமீபமானது.

விசுவநாதன் — ஐயா! அப்படியும் இருக்கலாம். இதுதான் நான் முதல் முறை இவ்வளவு தூரம் நடப்பது. காலும் சற்று நோகின்றது. நாக்கும் வறட்சி யடைகின்றது. இங்கு ஏதேனும் குளம் உண்டானால், கொஞ்சம் தண்ணீர் அருந்தலாம். தாகம் அதிகமாக இருக்கிறது.

பரமாநந்தன் — அப்படியா! இதோ ஒரு குளம் காண்கிறது. இங்கு நில், தண்ணீர் கொண்டு வருகின்றேன்.

(போய் தண்ணீர் முகந்து அதில் மூர்ச்சிக்கச்செய்யும் விஷத்தைக் கலந்து கொண்டு வந்து கொடுக்கிறான்.)

விசுவநாதன் — (ஆவலோடு தண்ணீரைக் குடித்துக்கொண்டே) ஐயா! இது சிறிது கசக்கின்றது.

பரமாநந்தன் — ஆமாம், நான் வரும் வழியில் வயித்தியர் வீட்டுக்குச் சென்று, இந்தச் சிறு பாத்திரத்தில் மருந்து வாங்கிச் சாப்பிட்டேன். அந்த மருந்து சிறிது பாத்திரத்தில் தங்கியிருக்கும். அதனால் குற்றமில்லை. தேகத்திற்கு சவுக்கியமானதுதான் வேண்டியமட்டும் குடி.

(விசுவநாதன் மற்றும் சிறிது குடிக்கின்றான்.)

விசுவநாதன் — (சிறிது சென்று) ஐயா! எனக்குத் தலை சுற்றுகின்றது. மயக்கமாக இருக்கின்றது. இனி நடக்க என்னால் முடியாது. ஓர் அடி எடுத்து வைக்கவும் என்னால் ஆகாது.

பரமாநந்தன் — குளிர்ந்த சலம் சாப்பிட்டு உனக்கு வழக்கமில்லை. அதனால், சிறிது இங்கே படு; மயக்கந் தீர்ந்த பிறகு எழுந்து போவோம்.

(விசுவநாதன் படுத்து உணர்வற்றுக் கிடக்கிறான். பரமாநந்தன் விசுவநாதனது ஆடைகளையும் அணிகளையும் கழற்றிச் செம்பட்டு வஸ்திரத்தை உடுத்தியபின் பிரேதம்போலிருக்கும் விசுவநாதனைத் தூக்கிக்கொண்டு மறைக்கின்றான்.)

ஆளுங் களம்



இடம்: சுடலை.

காலம்: நள்ளிரவு.

பாத்திரங்கள்: சந்திரமதி, அரிச்சந்திரன், வீரன்.

சந்திரமதி — (தனியே) ஆ பாமேசா. இதுதான் சுடலைபோல் தோன்றுகின்றது. பிணங்களைக் கொளுத்தும் இடமும் இதுவாகவே காண்கின்றது. ஆ தெய்வமே! என்ன கதி இது! என் அருமைப் புதல்வனை அடக்கஞ் செய்யவும் கதியற்றிருக்கின்றேனே. அடக்கஞ் செய்வதென்றால் உடலை மண்ணின் கீழ் புதைக்க வேண்டும். இல்லாவிடில் எரியிட்டுக் கொளுத்த வேண்டும். இவ்விரு வகைக்கும் நமக்கு வழியில்லை. துக்க மிகுதியால் ஒன்றும் தோன்றாமல் வந்துவிட்டோம். ஐயரைக் கேட்டிருந்தால் அடக்கஞ் செய்வதற்கான உதவியை ஒருகால் செய்திருந்தாலும் இருக்கலாம். இனி இதை எண்ணுவதிற் பயனில்லை. மண்ணின் கீழிட முடியாது. ஒருவாறு எரியிலிடுதல் கூடும். இதோ இத்தனை பிணங்கள் கொளுத்தப்பட்டிருக்கின்றன. இவற்றைச் சுற்றிப் பார்த்-

தால், எரிந்து குறைந்த கட்டைகளும், எரிமுட்டைகளும் எதேனும் சில கிடைக்கலாம். ஐயோ கிடைக்கக் கூடிய அவ்விதிகளேயே இவ்வுடல் நன்றாய் எரிபடுமோ, படாதோ அறியேனே! ஆ, ஆ, என்ன காலம்! இருக்கும் நிலையிருந்து இறந்திருந்தால், ஆ தெய்வமே, சந்தனம், அகில், தேவதாரு முதலிய கட்டைகளும், மற்றும் வாசனைத் திரவியங்களும் குவிந்துவிடுமல்லவா? ஆ, பரமேசுவரா? இத் தேகத்தை உனது காவலில் வைக்கின்றேன். தெய்வமே! திக்கற்ற எழுக்கு நீயே கதி. (விற்குகளைப் பொறுக்கிச் சேர்த்து அடுக்கிய பிறகு) ஐயோ, ஐயோ! எவ்வளவு அருமையாக வளர்த்த வுடல்? மஞ்சத்தில் இலவம் பஞ்சு மெத்தையில் படுக்கவும் பொறுத மெல்லிய தேகம் இப்போது எதன்மீது படுக்கின்றது. இந்தக் கட்டை கட்டையோடே கலக்கின்றதே. (கட்டை மீது பிணத்தை வைக்கின்றான்.) ஆ காசிராதா! இதென்ன வாழ்வு. முடிவில் கட்டையில் இடம் வாழ்வதானே. ஆ, இனி நான் என்ன செய்வேன்! தீ மூட்டிக் கொளுத்த வேண்டும். ஐயோ, ஐயோ, யான் கட்டையில் தீ மூட்டுமுன் என் கட்டையில் தீ மூண்டு எரிகின்றதே. அடா, என் அருமைத் தேவதாசா! கண்மணி! என்னைத் தனியே விட்டுப் போகின்றாயா! ஐயோ உன் தந்தையாரும் இல்லையே. முடிவில் முகத்தில் விழிப்பதற்கும் இல்லாமற் போயினோ. (புருஷனை நினைத்து ஆகாயத்தை நோக்கி) ஆ என் உயிர்போன்ற உத்தம! இதோ உமது அருமை மைந்தனைத் தகனஞ் செய்யக் கொள்ளி வைக்கின்றேன்.

(கொள்ளி வைக்கின்றான்.)

அரிச்சந்திரன் — வீர, அப்பா, வீர!

வீரன் — ஏஓ யண்ணா, தூக்கத்துலே எயுப்புரே.

அரிச்சந்திரன் — வீர எழுந்திரு. சுடலையில் ஏதோ தனிக் குரல் கேட்கிறது. தீயும் மூண்டு எரிகின்றது. எழுந்து போய்ச் சுற்றிப்பார்.

வீரன் — இதின்னுடா, எயவா போச்சி பாராத்திலே கூட (எழுந்து போகின்றான். சுற்றிப் பார்க்கையில் சந்திரமதியை யணுகி) த்ரோ யப்பா, இது இன்னுடா எண்ணைக்குப் பாக்காத சங்கிதி. யாரோ பொம்னுட்டி யாட்டங் கேது. யாராது நிக்கிறது?

சந்திரமதி — ஐயா! நான் ஒரு பெண்பிள்ளை.

வீரன் — பொம்னுட்டியா - பேயா - பிசாசியா?

சந்திரமதி — ஐயா, நான் பேயுமல்ல, பிசாசுமல்ல. ஒரு பெண்பிள்ளைதான்.

வீரன் — பொம்புளையா. இங்கே யாஓ வந்தே, இந்த் பாராத்ரிலே.

சந்திரமதி — இறந்துபோன என் மகனைத் தகனஞ்செய்ய இங்கு வந்தேன் ஐயா.

வீரன் — இன்னாடா பெயவா கீது. ஓகூட வந்தவங்க அல்லாஓ எங்கே?

சந்திரமதி — என்னோடு ஒருவரும் வரவில்லை. யான் திக்கில்லாதவள். என் மகன் இறந்துவிட்டான், அவனைத் தகனஞ்செய்யத் தனியே வந்தேன் ஐயா.

வீரன் — ஒரே பொம்னாட்டி மாத்தமா வந்தே. மாண்டவனை எப்படி தூய்க்காந்தே.

சந்திரமதி — நானே தோள்மேல் தூக்கிக்கொண்டு வந்தேன்.

வீரன் — நீ சொல்ரது நம்பர சங்கதியா காணமே. என்னமோ சூது கிராப்பலெ கீதே. செரியா செல்லம்மே. எங்களுக்கு மாமுலுஞ் சேர்லெ. ஒண்டிமா வந்து கீரே. என்ன சங்கதி. நாங்க தூங்கினு கிரப்போ வந்தியே, அது இன்னா, செத்த நண்ண செல்லு.

சந்திரமதி — நான் ஒருவர் வீட்டில் அடிமைப்பட்டிருப்பவன். என் மகன் காட்டில் தனியே இறந்துவிட்டான். அந்தப் பிணத்தைத் தேடி எடுக்க இரவாகிவிட்டது. எனக்கோ சுடலை இங்கிருக்கிற இடம் தெரியாது. ஒரு பெரியவர் வழி காட்டினார். அப்படியே பிணத்தைத் தோள்மீது தூக்கிக்கொண்டு வந்து இங்கு இறக்கினேன். பிறகு, பல பக்கங்களிலும் ஆராய்ந்து எடுத்த கட்டைகளை அடுக்கி, அதன் மேல் மகனை வைத்துத் தீ மூட்டினேன். இதற்குள் நீர் வந்தீர் ஐயா!

வீரன் — த்ரோ யப்பா, நல்லா கீதே நாயா. ஏ யம்மா, இன்னா இப்படி செல்ரியே. நாங்க ராவா பவலா சொடலெயெ காத்துக்குனு இங்கெ உயுந்து கடக்கிறமே, எங்களுக்குஞ் செல்லாதே, கட்டணமுங் குடுக்காதெ பொண்ணத்தெ தூக்கினு சொடலெ வுள்ளெ வந்துட்டே. வெரவு கிரவெல்லாஓ இங்கியெ சேத்துக்கினே. அதெல்லா கடக்கட்டும், எங்க கட்டணத்தெ போடு மின்னெ. ஏ யம்மா, நீங்க பேசுர்தெ பாத்ரா குடியானவங்க ளாட்டங்கீதே, இப்படி கூட சேயலாமா.

சந்திரமதி — ஐயா யான் முன்னமே ஒருவருக்கு அடிமை யென்று சொன்னேன். மகனைச் சுடவும் கட்டையில்லாமல் மற்றப் பிணங்கள் வெந்து மிகுந்த கட்டைகளைத் தேடிச் சேர்த்தேன். உங்களுக்குக் கட்டணம் எங்கிருந்து செலுத்துவேன்!

வீரன் — இந்தச் சங்கதில்லா எங்களுக்கு ஏ. எங்க எஜமா. எங்களுக்கு சென்ன பெரகாரம் காப்பணம், மொயந்துண்டு, வாக்கரிசி சேர்ணம். அத்தெ இப்பி போட்டேட்டு நீ எப்பி-யானா சேஞ்சிகோ, நாங்களே கிட்ட இருந்து சுட்டேரா.

சந்திரமதி — ஐயா, நீர் கேட்கிறபடி பணம் முதலியவைகளைக் கொடுக்கும் சக்தி எனக்கிருந்தால், இந்த நடுராத்திரியில் தனியாகப் பிணத்தைத் தோள்மேல் சுமந்துகொண்டு வருவேனா. மற்றப் பிணங்கள் சுட்டு மிகுந்த கொள்ளிக் கட்டைக்களைப் பொறுக்கிச் சேர்த்து அதனால் சுடுவேனா. இதுகளைக் கவனித்து என் மகனைத் தகனம் செய்ய உத்தரவு கொடுக்கவேண்டும். மேலும், இவ்வூர் வழக்கத்தை யான் அறிந்தவனும் அல்ல, ஐயா.

வீரன் — இன்னாடா சனியனா கீது. ஒண்ணுமில்லாத சுட்டே-ணுமாமே ஏயம்மே, இதெல்லா ஆணுபேச்சி. நா. சென்-னத்தெ குறித்தா குடு, இல்லாக்காட்டி பொணத்தெ எடுத்-துக்குனு, அப்பாலே போ. அப்பம் நா. சும்மா இக்க மாட்டெ.

சந்திரமதி — ஐயா, என்னிடத்தில் ஒன்று மில்லை. இந்தப் பிணத்தை எடுத்துக்கொண்டு எங்கே செல்வேன். தயவு செய்து தகனஞ்செய்ய உத்தரவு கொடுக்கவேண்டும்.

வீரன் — எடுத்துக்குனு போம்மேண்ணாக்கா உத்துருவு கொடுன்றே. போம்மே போ, இந்தா ஊம் புள்ளெ, எடுத்துக்குனு போ, அப்பாலே போ.

(உதைத்துத் தள்ளிவிட்டுப் போகின்றான்.)

சந்திரமதி — (பிணத்தை விரைந்த ஓடிப் பற்றிக்கொண்டு) ஐயோ, ஐயோ, மகனே இந்தக் கதியையும் என் கண்ணைப் பார்க்க என்ன பாவஞ் செய்தேனா! ஐயோ தெய்வமே, ஐயோ தெய்வமே! இந்தப் பொண்ணை உடலை வெட்டியான் உதைக்-கவும் ஆயிற்றே! இதைக் கண்டும் என் உயிர் உடலி-லிருக்கின்றதே. என்னைப்போல் பாவியும் உலகில் உண்டா! அடா என் கண்மணி!

(அழுவினாள்.)

வீரன் — (அரிச்சந்திரனை அணுகி) ஓ யண்ணா!

அரிச்சந்திரன் — அப்பா வீர, என்ன சங்கதி.

வீரன் — இன்னா யண்ணா! எயவா போச்சி, ஒரு ஜானுண்டு பொம்-பனெ, மகெ. செத்துப் பூட்டானா, அவனெ தோள்மேலே தூக்கினு ஒண்டிமா வந்து, அங்கெ கடந்த கட்டைங்களை அடிக்கி, கொள்ளி வெச்சிகினு கீரா யண்ணா. நா. போயி நம்ப-

ளுக்கு சேரவேண்டியத்தே கேட்டாக்கா இல்லென்றாயண்ணை, எத்தினிவாட்டி சென்னெடு, கேக்லெ. கடிசிலெ அந்த பொண்ணத்தே எட்டி. காலாலே தள்ளிப்பூட்டு வந்தாடேடு யண்ணை. இனிமே செத்தே நீதா யண்ணை போவுணுடு. அந்த வெரலத்தினி மன்சி என்னென்னமோ பேசராண்ணுக்கா. . .

அரிச்சந்திரன் — வீர! கட்டளையைச் செலுத்தாமலா சுகுகின்றார்! நீ கேட்டு இல்லை யென்றதற்குப் பிணத்தை உதைத்தா தள்ளினை! ஐயோ கடவுளே! என்ன பரிதாபம்! வீர! பணத்தை அவமதிக்கினும் பிணத்தை அவமதிக்க ஒண்ணது. உயிரோடு கூடிய உடலைவிட, உயிரை நீங்கிய உடலை மிகவும் கனம்பண்ணவேண்டும். நீ உதைத்ததைக் கேட்டு மிகவும் வருந்துகின்றேன். அப்ப வீர! இனி யப்படிச் செய்யாதே. போய் பார்ப்போம். (தனியே) என்ன இது! இந்த நள்ளிருளில் தனியாக எந்தப் பெண்பால் சுடலைக்கு வரக்கூடும். ஆச்சரியமாகக் காண்கின்றது. பார்ப்போம் நெருங்கிக் கேட்போம். (சந்திரமதியைச் சமீபிக்கின்றான்) அம்மா நீ யார்?

சந்திரமதி — ஐயா! நான் ஓர் பெண்பிள்ளை, ஒரு பிராமணர் வீட்டில் அடிமை வேலை செய்பவள்.

அரிச்சந்திரன் — என்ன, அடிமை வேலையா? எந்தப் பிராமணர் வீட்டில்?

சந்திரமதி — இவ்வூர் அக்கிராரத்தில் காலகண்ட ஐயர் என்பவர் ஒருவர் இருக்கின்றார். அவர் வீட்டில் அடிமையாக இருப்பவள்.

அரிச்சந்திரன் — (ஐயோ பரமேசுவரா) இந்த நடுராத்திரியில் இங்கு வந்தது யாது காரணம்?

சந்திரமதி — ஐயா, எனக்கு ஒரு மைந்தன் உண்டு. அவனை அந்தப் பிராமணர் சமீபை முதலியவற்றைக் கொய்து வரும்படி மற்றப் பிராமணப் பிள்ளைகளோடு இன்று காட்டிற்கு அனுப்பினார். சாயங்காலம் அப் பிராமணப் பிள்ளைகள் திரும்பி வந்து என் மைந்தன் அரவு கடித்து இறந்துவிட்டதாகச் சொன்னார்கள்.

அரிச்சந்திரன் — ஐயோ, ஐயோ, காசினாதா!

சந்திரமதி — பிறகு, என்னை அடிமை கொண்டவர்களிடம் விடை பெற்றுக்கொண்டு, காட்டில் நெடுநேரம் தேடி, முடிவில் பிணத்தைக் கண்டெடுத்து, தகனஞ்செய்ய இங்குக் கொண்டு வந்தேன் ஐயா.

அரிச்சந்திரன் — அடா செல்வத் தேவதாசா! நீயோ அரவு கடித்து மாண்டாய்.

(பிணத்தின்மேல் வீழ்த்தழுவினாள்.)

சந்திரமதி — ஐயோ என் பிராணநாத!

(அய்யும் வீழ்த்த அழுகின்றாள்.)

அரிச்சந்திரன் — ஆ, என் கண்ணே! தேவதாசா! அப்பா என்னை விட்டு எப்படிப் பிரிந்தாயடா கண்மணி! ஆ தெய்வமே! என்ன செய்வேன்! அடா கண்மணி! உன்னை அந்தணர்க்கு அடிமையாக்கிப் பிரிந்தேனென்று என்னை வெறுத்து அந்தரத்திற் பிரித்து சென்றாயோ! அடா என் செல்வமே! அரவு கடித்தோ இறந்தனை! ஐயோ அவ்வரவு சீறிக் கடிக்கும்போது, அடா கண்மணி! என்னென்ன நினைத்தாயோ? எவ்வாறு ஏங்கியோ! ஐயோ இவ் விளமையிலேயே காடு மலைகளில் அலைந்து திரிந்து, காய் கனிகளை யருந்தி, அடிமைப்பட்டு முடிவில் இறந்தும் பட்டனை. அடா கண்மணி! எனக்கு மைந்தனாகப் பிறந்து அடைந்த வாழ்வு இதுதானோ! அடிமைகொண்ட அந்தணர் உன் கையைப்பற்றி யிழுத்தகாலத்தில் கண்மனங்கொண்டிருந்த இப் பாவியினிடத்தில் உறவேன் என்று கருதி உயிர் விட்டனையோ! நாடு நகரங்களைத் துறந்து, உணவுக்கும் உடைக்குமே வழியில்லாத இவன் எவ்வாறு நம்மை மீட்கப் போகின்றான் என்று எண்ணி உயிர்விட்டனையோ! ஐயோ என் கண்மணி! தேவதாச உன்னைப் பறி கொடுத்து, எப்படி உயிர்வாழ்வது! ஐயோ, ஐயோ, இனி எனக்கென்ன வாழ்வுண்டு. சேயோடு தான் பெற்ற செல்வம் போம் -- இனி யான் இருந்தென்ன, இறந்தென்ன!

சந்திரமதி — ஆ, என் பிராணநாத! தாங்கள் யாவும் அறிவீர்கள். தாங்களே இவ்வாறு மனங் கவன்றால் தங்களைத் தேற்றுவார் யாவர்? கடல் கொதிப்படைந்துவிட்டால், அதை மற்ற்ந்த நீரால் ஆற்றுவது. பிராணநாதா! இவ் வாழ்வோ நிலையற்றது. பிறப்பதும் இறப்பதும் இவ் வுடலுக்கு இயற்கை. இதுகண்டு வருந்துவது எதற்கு. ஆவாரை யாரே யழிப்பர்? சாவாரை யாரே தவிர்ப்பர்? இவ்வாறு தாங்கள் வருந்தவேண்டா. சென்றதை யுன்னிக் கன்றுவது நன்றல்ல. வருந்தவேண்டாம்.

(கண்ணைத் துடைக்கின்றாள்.)

அரிச்சந்திரன் — பெண்மணி! இன்னும் நமக்கு என்ன வாழ்விருக்கின்றது! ஐயோ.

சந்திரமதி — பிராணநாத! வாழ்வில்லையென்பது மெய்யே. என்ன செய்வது! அவரவர் வினையின்படி அவரவர் வருவர்—போவர். உற்று உணரின் உறவினர் யாவர். மனைவி மக்களாதிபோர்

உடலுக்கான உறவினர். உயிர்க்கு உற்ற வறவாவது உண்மை யொன்றே. அதனை அழிக்காது வாழ்வதே நம்முடைய கடமை என்பது தாங்கள் பல முறையும் உரைப்பதன்றோ. தாங்கள் இக் கோலம்பூண்டு இங்கிருப்பானேன்.

அரிச்சந்திரன் — பெண்மணீ! யானோ நட்சத்திரேசர்க்குச் செலுத்த வேண்டிய தரகின்பொருட்டு இச் சுடலையின் எஜமானராகிய தோட்டிக்கு அடிமைப்பட்டிருக்கின்றேன்.

சந்திரமதி — ஐயோ ஆ, ஜகதீசா, இதுவும் ஒரு கதியா! (மேலே சாய்கின்றாள்.) ஐயோ விதியே! நடு நாட்டுக் காவலராயிருந்த தேவரீர், சுகொட்டுக் காவலராகவும் விதியாயிற்றே. ஆ, காசி-நாதா!

(கண்ணீர் விடுகின்றாள்.)

அரிச்சந்திரன் — பெண்மணீ! இதுவரையில் எனக்குத் தேறுதல் கூறிய நீ, இப்போது வருந்துவது எதற்கு? என் எஜமான் ஒரு சுவத்திற்குக் கால்பணமும் முழந்துண்டும் கொள்ளி யாடையும் பெற்று, அவற்றைத் தனக்கு அனுப்பவும், வாய்க்கரிசியை யானடையவும் கட்டளை யிட்டிருக்கின்றனர். ஆகையால், வாய்க்கரிசி யில்லாதொழியினும் காற்பணமும் முழந்துண்டும் வேண்டும், அவையின்றிச் சுவத்தைத் தகனஞ் செய்தல் ஆகாது. ஆகையால், பெண்மணீ! நீ விரைந்து வேதியரிடஞ் சென்று காற்பணமும் முழந்துண்டமும் பெற்றுக்கொண்டு விரைவில் வருவாய்.

சந்திரமதி — பிராணநாதா! அவ்வாறே சென்று பெற்று வருகின்றேன். விடியற்காலமாகின்றது. இப்பொழுதே போய் வருகின்றேன்.

அரிச்சந்திரன் — சற்று இருளென்றும் பாராமல் சென்று விரைந்து வருவாய்.

வீரன் — ஏ, யண்ணா! இது நம்ப கொயந்தையா! யண்ணா.

அரிச்சந்திரன் — ஆம் அப்பா, நமது குழந்தைதான்.

வீரன் — ஐயோ பாவம்! இந்தம்மா உங்க ஊட்டுக்காரியா யண்ணா.

அரிச்சந்திரன் — ஆம் அப்பா.

வீரன் — அப்பண்ணாக்கா, அந்தம்மாளை இப்போ எங்கே அனுப்புகிறே?

அரிச்சந்திரன் — காற்பணமும், முழந்துண்டும் வாங்கிவர அனுப்புகின்றேன்.

வீரன் — தா, யண்ணா! உனுக்கு பாரித்தியங் கியித்தியம் புடிச்சி-போச்சா இன்னு. நம்ப கொயந்தே, அதுக்குகூட பணமம்

துண்டா! யம்மா, நீ சும்மாயிரு யம்மா. இந்த யண்ணோ
எதுக்கும் இப்படித்தான். ஐயோ யப்பா, நாங்குட காலாலெ
தள்ளீட்டுணை!

அரிச்சந்திரன் — அப்பா, வீர! அப்படிச் செய்வது சரியன்று. நமது
பிள்ளையானு லென்ன. கட்டளையை மீறி நடத்தல் ஒண்ணுது.
அவ்வாறு செய்வது மோசமாகும். கூடாது கூடாது. பெண்-
மணீ செல்வாய்.

(செல்கின்றான்.)

வீரன் — இந்தா யம்மா! அந்த யண்ணோ எத்தெயுங் கேத்ததில்லெ.
நீ சும்மாயிரு. நா சேய்மென் எல்லாம், வா யம்மா.

சந்திரமதி — ஐயா! வேண்டாம் வேண்டாம். நியாய விரோதமாய்
ஒன்றுஞ் செய்யலாகாது. கட்டளைப்படி கொடுத்தே தீர்-
வேண்டும், தடுக்க வேண்டாம். நான் கூடிய சீக்கிரத்தில்
வந்து விடுகின்றேன். என் கண்மணியைப் பத்திரமாய்ப்
பார்த்துக்கொள், ஏதேனும் கிட்ட வரப்போகிறது.

(போகிறான். வீரனும் தொடர்ந்து போய் சிறிது தூரத்தில்)

வீரன் — (தூழ்ந்த குரலாய்) ஓ யம்மா! இந்தா யம்மா! உன்னெதா
யம்மா!

சந்திரமதி — (கிரும்பிப் பார்த்து) ஏன், ஐயா.

வீரன் — யம்மா மின்னெவந்த பொணத்துக்கு வந்திசே காபணமும்
மொயந்துண்டு: அது யாங்கிட்ட கீது. கொண்ணுந்து குடுக்-
கிறென். அத்தெ கொண்ணும் போயி குடுத்த, ஐயன்கிட்-
டெ வாய்ங்கார் தெண்ணிடு யம்மா. திக்கத்த பொணமாட்ட
போட்டுட்டு போவாதெ யம்மா. இங்கதா நில்லு. போயி
கொண்ணுரோ.

சந்திரமதி — அய்யா? அதெல்லாம் வேண்டாம். முன்பு வந்திருப்-
பது, உங்கள் எஜமானருக்குச் சேரவேண்டுவதாகும். அதை
நீர் எடுப்பதும் திருட்டாகும். நான் வாங்கிக் கொடுப்பதும்
திருட்டோடு பொய்யுமாகும். ஆதலால் அது வேண்டாம்.
யான் சென்று என்னை அடிமையாகக் கொண்ட ஐயரிடம்
அவைகளைப் பெற்றுக்கொண்டு சீக்கிரம் வருகின்றேன். உனது
மன இரக்கத்திற்காக நான் நன்றி பாராட்டுகின்றேன். நீதயவு
செய்து பிரேதத்தை யாதொன்றும் அணுகாதபடி பார்த்திருப்-
பதோடு, எனது மணுளர் கண்ணீர் விட்டுக் கலங்காமலும்
பார்த்துக்கொள்ளும். ஏற்றவாறு தைரியஞ் சொல்லும். நான்
போய் சீக்கிரம் வந்துவிடுகின்றேன்.

(போகிறான்.)

வீரன் — ஆனா ஊடு இஸ்டம். நா இன்னா செய்வோ. 'போய்வாயம்மா.

(சந்திரமதி வருகின்றாள்; வழியில் ஒரு பிணம் காலில் தட்டுப்படக் கண்டு.)

சந்திரமதி — இதென்ன தட்டுப்படுகின்றது! (உட்கார்ந்து பார்க்கிறாள்.)
ஆ! மகனே, இதென்ன மாயம்! இப்போது உன்னை அந்தீச் சுடலையில் வைத்துவிட்டு வந்தேனே! ஏதேனும் மிருகம் கவ்விக்கொண்டு வந்து போட்டதோ! ஆ தெய்வமே, பிணமாகியும் இவனுக்கு இந்தக் கதியா! தோட்டியில் காலால் உதைப்பட்டது மன்றி, மிருகங்கள் சின்னாபின்னப் படுத்தித் தின்னவும் கொண்டுவந்து விட்டனவே! ஆ 'காசிநாதா, இதுவும் உன்னருளா!

(அழுவினாள்.)

ஏழாங் களம்



இடம்: காசி நகரத்தின் வீதிகள்.

காலம்: பின் மாலை.

பாத்திரங்கள்: காவற்காரர், முத்துவீரன் செட்டி, வேலாயுதாசாரி, சந்திரமதி.

காவற்காரர் தலைவன் — ரஞ்சிட்சிங்! இன்று பொழுது சாய நாலு நாழிகை முதல் நமது மகாராஜா அவர்களுடைய அருமைக் குமாரன் காணப்பட வில்லையாம். வயது சுமார் எட்டு இருக்கலாமாம். ஆகையால், காவற்காரரைப் பல பக்கங்களிலும் அனுப்பித் தேடச்செய். என்ன, ஆபத்தாக இருக்கிறது! மகாராஜா பிள்ளையே காணாமற் போனால், மற்றென்ன கதி. ஒடு, ஒடு, ஜாக்கிரதை. கண்டு பிடிக்காவிட்டால், நமது கதி அதோகதி தான். ரூபக மிருகட்டும்.

ரஞ்சிட்சிங் — இதோ போகிறோம் எஜமானே. ஐயா இதைவிட எங்களுக்கு என்ன வேலை. அரை நாழிகையில் கண்டு பிடித்துவிடுகிறோம் பாருங்கள். (போகிறான்.) ஏரம்பால்சிங் இங்கே வா, கடுக வா. நமது மகாராஜா பிள்ளை இன்றைக்கு நாலு நாழிகை பொழுதுக்கு எங்கேயோ காணோமாம். அரை நாழிகையில் கண்டு பிடிக்கவேண்டும். இல்லாவிட்டால் தலை போய்விடும். என்னடா அப்பா, நமது தலைக்கே தாம்பூலம் வந்துவிட்டதே. மகாராஜா குழந்தை எங்கே போய்விட்டி! மாயமா யிருக்கிறதே.

ரம்பால்சிங் — அதெல்லாம் பேசி இப்பொழுது என்ன காரியம்.

ரஞ்சிட்சிங் — எங்கே போவது, குளங் குட்டையிலே விழுந்து விட்டதோ. இல்லாவிட்டால் எந்தத் தெருவிலே வழி தப்பிப் போய்விட்டதோ, ஒன்றும் தெரியவில்லை.

ரம்பால்சிங் — டே ரஞ்சிட்சிங்! அரண்மனை யண்டை குளம் குட்டையும் காணோம். தெருவில் போனால் இந்நேரம் யாராவது தூக்கிக்கொண்டு வந்து இருப்பார்களே. எனக்கு என்னமோ கலவரமாய் இருக்கிறது. நகைக்கு ஆசைப்பட்டு, குழந்தை ஏமாந்து இருக்கப் பார்த்து, யாரோ எடுத்துக்கொண்டு போயிருக்கவேண்டும்.

ரஞ்சிட்சிங் — அப்படியானால் எங்கடா போய் தேடுவது.

ரம்பால்சிங் — இந்தச் சங்கதிகளெல்லாம் கள்ளுக்கடை சூதாடும் இடம் முதலிய இடங்களில் புலம் பிடித்தால் தெரியும். கள்ளுக்கடை யண்டை போகலாம் வா.

(கள்ளுக்கடையுள் நுழைகிறார்கள். இவர்கள் பின்னால் ஒரு சீஷன் செட்டி சுவம் பூண்டு கடைக்குள் நுழைகின்றான். மூவரும் உட்காருகின்றார்கள்.)

ரஞ்சிட்சிங் — ஐயோ பாவம், சின்ன பையன் ஏழெட்டி வயது இருக்கும். மகாராஜாவுக்கு ஒரே குழந்தை.

முத்துவீரன் செட்டி — என்னையா, மகாராஜா குழந்தைக்கு?

ரஞ்சிட்சிங் — சாயங்காலம் முதல் குழந்தையைக் காணோமையா.

முத்துவீரன் செட்டி — எட்டுவயதா! இன்று நாலு நாழிகைப் பொழுதுக்கு ஒரு குழந்தையை அழைத்துக்கொண்டு ஒரு பெண்பிள்ளை தட்டார வீதி வழியாய்ப் போய்க்கொண்டிருந்தாள். குழந்தை ராஜ வடிவாய் மிகவும் அழகா யிருந்தது. உடல் நிறைய ஆபரணங்கள் பூண்டிருந்தது. ஒரு சமயம் அதுவாகத்தான் இருக்கலாமோ என்னமோ.

ரம்பால்சிங் — பெண்பிள்ளையா இட்டுக்கொண்டு போனாள்? தட்டாரத் தெருவுக்கா போனது.

முத்துவீரன் செட்டி — ஆமாம், ஆமாம்.

ரம்பால்சிங் — ஐயா, நீங்கள் எங்கே இருக்கிறது?

முத்துவீரன் செட்டி — நான் இச் சத்திரத்தில் இறங்கி இருக்கிறேன்.

ரம்பால்சிங் — எத்தனைநாள் இங்கே இருப்பீர்கள்?

முத்துவீரன் செட்டி — இன்னும் இரண்டு மூன்று நாள் இருப்பேன். கொஞ்சம் காசிப்பட்டு வாங்க வந்திருக்கிறேன். அதை வாங்கிக்கொண்டுதான் போகவேண்டும்.

ரம்பால்சிங் — அப்படியா, உங்கள் பேர் என்ன ஐயா?

முத்துவீரன் செட்டி — என் பெயர் க. ம. ப. முத்துவீரன் செட்டி.

ரம்பால்சிங் — சரி, சரி, க. ம. ப. முத்துவீரன் செட்டியா, சரி.

(காவற்காரர் தட்டார வீதி வழியாய்ப் போகிறார்கள். தட்டார உருவத்தோடு ஒரு சீடன் ஒரு திண்ணையில் உட்கார்ந்திருக்கிறான்.)

ரம்பால்சிங் — ஐயா, பத்தரே! எவ்வளவு நேரமாய் இங்கே உட்கார்ந்து இருக்கிறீர்கள்?

வேலாயுதாசாரி — நான் ஒரு ஜாம நேரமாய் இருக்கிறேன்.

ரம்பால்சிங் — சமார் நாலு நாழி பொழுதுக்கு யாராவது ஒரு குழந்தையை அழைத்துக்கொண்டு போகப் பார்த்தீரா?

வேலாயுதாசாரி — குழந்தையா?

ரம்பால்சிங் — ஆமாம்.

வேலாயுதாசாரி — என்ன வயது இருக்கும் குழந்தைக்கு?

ரம்பால்சிங் — ஏழெட்டு வயது இருக்கும்.

வேலாயுதாசாரி — ஆமாம் பார்த்தேன், ஒரு பெண் பிள்ளை இங்கே தான் ஒரு குழந்தையை அழைத்துக்கொண்டு வந்தாள்.

ரம்பால்சிங் — ஆஹா, சரிதான், அவர்கள் எங்கே?

வேலாயுதாசாரி — அந்தம்மாள் இங்கே வந்தாள். சில நகைகளைக் கொடுத்து அவற்றை எல்லாம் அழித்து வேறே செய்யவேண்டும் என்றும் சொன்னாள்.

ரம்பால்சிங் — என்னென்ன நகைகள்?

வேலாயுதாசாரி — குழந்தை நகைகள். அழைத்துக்கொண்டு வந்தாளே அந்தக் குழந்தை யுடையதுதான்போ விருக்கிறது. கல் வேறே பொன் வேறே பேர்த்து வைக்கும்படி சொன்னாள். அப்படியே கொஞ்சம் செய்தேன், கொஞ்சம் செய்யவில்லை. பொழுதாயிற்றென்று சும்மா வைத்துவிட்டேன்.

ரம்பால்சிங் — அந்தம்மானும் குழந்தையும் எங்கே போனார்கள்?

வேலாயுதாசாரி — இப்படித்தான் நேரே போனார்கள்.

ரம்பால்சிங் — சரிதான் இருக்கட்டும். அந்த நகைகள் எங்கே?

வேலாயுதாசாரி — அது ஏன் உங்களுக்கு, ஒருவர் கொடுத்ததை மற்றொருவருக்குக் காட்டவும் கூடாது; கொடுக்கவும் கூடாது.

ரம்பால்சிங் — காட்டக் கூடாது, கொடுக்கக் கூடாது, திருட்டுச் சொத்தை வாங்கி இருக்கிறாயே, காட்டமாட்டேனென்று கதை பேசுகிறாயே. காட்டாமற்போனால் வீட்டைச் சோதனை போடுவோம். பத்திரம் நாங்கள் யாரென்று தெரியாதா?

வேலாயுதாசாரி — ஐயையோ! இதென்ன ஆபத்தாக இருக்கிறது. எனக்கென்ன, இதோ கொண்டுவந்து விடுகிறேன். சோதனை கீதனை போடவேண்டாம். நானென்னமோ கவுரமாய் காலத் தள்ஷி வருகிறவன்.

(நகைகளை எடுத்து வந்து காட்டுகிறான்.)

ரம்பால்சிங் — சரி, சரி, இதுதான், இவ்வளவு உயர்ந்த நகை வேறே யேது. கல்லைக்கூட போர்த்துவிட்டாயே. ஐயா பத்தரே! எங்களோடு கொஞ்சம் வாருங்கள். இதை எவ்வளவுக்கு வாங்கினீர்கள்?

வேலாயுதாசாரி — ஐயா, காவற்காரரே நான் வாங்கவில்லை அழித்து வேலை செய்யக் கொடுத்தான். சரிதானென்று வாங்கிக்கொண்டேன். மற்றொன்றுத் தெரியாது. என்னை எனையா யிழுக்கிறீர்கள்?

ரம்பால்சிங் — உன்னை ஒன்றும் இழுக்கவில்லை வாரும். சங்கதியை மாத்திரம் உள்ளதை உள்ளபடியே சொல்லிவிடும். உம்மைச் சாட்சியாகப் போடுகிறோம். என்னமாவது ஒளித்தாலோ அப்புறம் ஊம் ——— தெரிந்துகொள்.

வேலாயுதாசாரி — ஐயா, பெரிய மனசு பண்ணவேண்டும். நான் ஏதாவது ஊம் ——— பார்த்துக்கொள்ளுகிறேன்.

ரம்பால்சிங் — அதெல்லாம் ஒன்றும் மாளாது. பார்க்கிறது உதவாது. இது மகாராஜா வீட்டுச் சங்கதி. அத்தோடு கழுத்தே போய்விடும்.

வேலாயுதாசாரி — ஐயா, ஐயா, நான் என்ன செய்வேன். வேலை செய்கிறவன், யார் கொடுத்தாலும் செய்யவேண்டியவன். அந்த மனிஷி கொடுத்தான்; நான் வாங்கி வைத்தேன். மற்ற பாவம் ஒன்றும் அறியமாட்டேன் ஐயா.

ரம்பால்சிங் — இப்போது நீ தப்பித்துக்கொள்ள வேண்டுமானால் அந்த மனிஷியைக் காட்டிவிடு. இல்லாமற்போனால் நீயே அகப்பட்டுக்கொள்வாய்.

வேலாயுதாசாரி — நான் எங்கே இருந்து காட்டுவேன். அந்தப் பாவி எங்கே போனானோ, எனக்கென்ன தெரியும் ஐயா.

ரம்பால்சிங் — உன்னிடம் முன் பின் கொண்டுவந்து கொடுக்காமலா இப்பொழுது கொண்டுவந்து கொடுத்தான்? இதென்ன

அல்ப சொல்ப நகையா? முன் பின் தெரியாமல் எப்படிக்கொண்டுவந்து கொடுப்பாள். சொல்லும் பார்க்கலாம். யாரையா நம்புவார்கள் நீ சொல்வதை! வா, வா எழுந்து.

வேலாயுதாசாரி — ஐயோ இதுவும் விதியா. (எழுகின்றான். மூவரும் போகிறார்கள்.)

ரம்பால்சிங் — ஐயா பத்தே! எப்படியையா போனார்கள் சொல்லித் தொலையையா. திரிந்து திரிந்து போதுமென்று போச்சது.

வேலாயுதாசாரி — ஐயா உள்ளபடி எனக்குத் தெரியாது. இப்படித்தான் நேரே போனாற்போல் இருக்கிறது.

ரஞ்சிட்சிங் — ஏது நீதான் அகப்பட்டிருக்கொள்வாய் போல இருக்கிறது. சொல்லிவிட்டால் நீ தப்பித்துக்கொள்வாய். வீணாக ஏன் தேடுவது. இருக்கிற விடத்தைச் சொல்லிவிடு.

வேலாயுதாசாரி — கேட்டார்கள் உடனே நகைகளை எடுத்துக் கொடுத்துவிட வில்லைபா. போனவிடம் தெரிந்தால் சொல்லிவிட மாட்டேனா. இரத்திரி பதினெந்து நாழியும் ஆகிறதே. ஐயா என்னை விட்டுவிடுங்கள், மத்தியானம் சாப்பிட்டது.

ரஞ்சிட்சிங் — தலைக்குத் தீம்பு வந்திருக்கிறது. அதைப் பார்க்காமல், பசிக்கிறது பசிக்கிறது என்கிறே. அப்படிச் சஷ்டமா யிருந்தால் இருக்கிற விடத்தைச் சொல்லிவிடு.

வேலாயுதாசாரி — ஐயா, மறுபடியும் இதைத்தானே கேட்கிறீர்கள். நான் எந்த விடத்தைக் கண்டு சொல்லுவேன். நகையை வாங்கின பாவந்தான் எனக்குத் தெரியும். மற்றது ஒன்றுத் தெரியாது. என்னை இப்படி இழுத்தடிக்கிறீர்களே எத்தனை இடம் தேடுவது. நாளைக்குத் தேடலாகாதா, இரவில் என்ன செய்வது.

ரம்பால்சிங் — நீ இருக்கிற இடத்தைக் காட்டிவிட்டால், இதனை இடத்தில் தேட வேண்டிய தில்லையே. நீ சொல்வதிலேயே சந்தேகம் இருக்கிறதே. நாளைக்குத் தேடினால் அதற்குள்ளே ஆளை மறைத்துவிடப் பார்க்கிறாயோ?

வேலாயுதாசாரி — ஐயையோ, வாயைத் திறந்தால் குற்றமாக இருக்கிறதே. உங்கனிஷ்டம்போல் தேடுங்கள், எனக் கென்ன. பசியினால் நடக்கமாட்டாமல் அப்படிச் சொன்னேன். மற்றொன்றுமில்லை. ஐயா, பழி எப்படி எப்படி வருகிறது பாரும். ஐயோ விதியே, பாவி நான் ஏன் அந்த நகைகளை வாங்கவேண்டும். வாங்கினேனே இருக்கிற இடத்தையாவது கேட்டேனா! நாளைக்கு வருகிறேன் என்று சொல்லவே சரிதான் என்று இருந்துவிட்டேன்.

ரஞ்சிட்சிங் — பலமான நகைகள் உம்மிடம் அகப்பட்டுக்கொண்டதே; நீர் ஏன் பேர் ஊரைக் கேட்பீர். வந்ததே போதுமென்று பார்த்துக்கொண்டீர்.

வேலாயுதாசாரி — எப்படியாவது சொல்லுங்கள், நீங்கள் என்ன சொன்னாலும் ஏற்கும். அதிகாரம் உங்கள் கையிலிருக்கிறது. ஐயோ தெய்வமே! பொழுதும் விடிகின்றதே.

ரம்பால்சிங் — டே ரஞ்சிட்! சும்மா இரு, சும்மா இரு, குரலைக் காட்டாதே. என்னமோ சந்தடி கேட்கிறது. யாரோ உட்கார்ந்துகொண்டு இருக்கிறதுபோல் காண்கிறது. அதோ பார், உற்றிப் பார்.

ரஞ்சிட்சிங் — ஆமாம், ஆமாம், பத்திரம், பின்னாலே உட்கார்ந்து மறைந்து வா. நான் முன்னாலே இருக்கிறேன். வேலாயுதாசாரி! இப்படியாகான் நில்லும்.

(ரம்பால்சிங் பின்னால் வந்து சந்திரமதியைப் பிடித்துக்கொள்கின்றான்.)

ரம்பால்சிங் — டே ரஞ்சிட்சிங், ஒடிவா ஒடிவா!

(ரஞ்சிட்சிங் ஒடி வருகின்றான்.)

சந்திரமதி — ஐயோயோ, யாரோ என்னைப் பற்றித் தீண்டுகிறார்கள். களே. 'ஆ, மகனே! என்ன செய்வேனடா கண்மணி!

ரம்பால்சிங் — டே யப்பா, கொலைக்காரி அகப்பட்டாள். மகாராஜா மகன்தான்.

(காவற்காரர் இருவரும் இருபுறத்தில் நிற்கின்றனர்.)

சந்திரமதி — ஐயா என்னை ஏன் பிடிக்கின்றீர்கள்?

ரஞ்சிட்சிங் — என்ன ஒழுங்குடா பேச்சு. ஏன் பிடிக்கிறீர்கள் என்றா கேட்கிறாய் பாவி. எங்கள் மகாராஜா பிள்ளையைக் கொன்ற கொடும்பாவி. வா இங்கே.

சந்திரமதி — ஐயோ காசினாதா! கொலைக்காரி யென்றும் பெயர் வந்துவிட்டதே. ஐயா யான் ஒன்றும் அறியேன். இறந்த என் மகனைக் கையில் வைத்திருக்கின்றேன்.

ரம்பால்சிங் — உன் மகனா, உற்றுப் பார். நல்ல ஜித்துக்காரி, மகாராஜா பிள்ளையை உன் பிள்ளை யென்றா சொல்கிறாய்! நட, நட.

சந்திரமதி — ஐயோ ஐயோ இதென்ன மாயம். என் பிள்ளையைப் போல் இருந்ததே! இது வேறு பிள்ளையா யிருக்கிறதே! என் விதியே இது என்ன காலம்!

ரஞ்சிட்சிங் — சரி, சரி, முன்னே என் பிள்ளை என்றாய். பின்னே என் பிள்ளையைப்போல இருக்கிறது என்றாய். இதிலேயே

தெரிந்துபோச்சு உன் சங்கதி. நட நட, வீண் பேச்சு ஏன். ஐயோ ரம்பால், குழந்தைமேலே இருந்த உடுப்பையும் காணோமே.

ரம்பால்சிங் — ஆமாண்டா. அதைக் கண்டு பிடிக்கவேண்டும். (சந்திரமதியைப் பார்த்து) இந்த குழந்தைமேலே இருந்த உடுப்புகள் எங்கே?

சந்திரமதி — ஐயா, நான் ஒன்றும் அறியேனே. என் மகனென்று எடுத்தேன் ஐயா.

ரம்பால்சிங் — ஊர் பிள்ளையை உன் பிள்ளை யென்று சொன்னால் யார் ஒப்புவார்கள்?

சந்திரமதி — ஐயா என் மகன் நேற்று மாலை பாம்பு கடித்து இறந்துவிட்டான். அவனைத் தகனம் செய்யச் சுடலைக்குக் கொண்டுபோனேன். அங்கே காற்பணமும் முழந்துண்டமும் செலுத்தவேண்டும் என்றார்கள். அந்தப் பிணத்தை அங்கேயே வைத்துவிட்டுப், பணமும் துண்டமும் பெற்று வருவதற்கு வந்துகொண்டு இருந்தேன். வழியில் இந்தப் பிணம் தட்டுப்பட்டது. அது என் பிள்ளைதானோ வென்று எடுத்து அழுதுகொண்டிருக்கிறேன். ஐயா, நான் மற்றொன்றும் அறியேன், தீர விசாரியுங்கள்.

ரஞ்சிட்சிங் — விசாரிக்கிறதாவது, ஒரு நிமிஷத்தில் கதையைச் சோடித்துவிட்டாயே. பெண்பிள்ளையானாலும் கெட்டிக்காரி. கொலை செய்துவிட்டோமே என்று மனம் அஞ்சுகிறதா பார். பாலகனென்றும் பார்க்கக்கூடாதா. போகட்டும், உடுப்பு எங்கே.

சந்திரமதி — ஆ, காசிராதா! இது என்ன விதி! ஐயோ நான் ஒன்றும் அறியேன் ஐயா!

ரம்பால்சிங் — திருடிக்கு தெய்வமும் உண்டா. உடுப்பு வைத்த இடத்தைச் சொல்கிறாயா இல்லையா. நகையை வைத்த இடம் முன்னமே தெரிந்துவிட்டது. ஐயா பத்தரே இந்த மணிஷி உமக்குத் தெரியுமா? பாரும்.

வேலாயுதாசாரி — தெரியும், இந்தம்மாள் நேற்று இந்தக் குழந்தையோடு என் வீட்டுக்கு வந்து, சில நகைகளைக் கொடுத்து அவைகளை அழித்து வேறே செய்ய வேண்டும் என்றாள். இவ்வளவுதான் எனக்குத் தெரியும்.

ரம்பால்சிங் — என்ன சொல்கிறாய் இதற்கு. இப்பொழுதாவது சொல் உடுப்பு இருக்கிற இடத்தை.

சந்திரமதி — ஐயா, நான் ஒன்றும் அறியேன். தீர யோசியுங்கள், நன்றாய் விசாரியுங்கள்.

காவற்காரர் — யோசிக்கிறதும் விசாரிக்கிறதும் எதற்கு? குற்றம் கையும் மெய்யுமாக அகப்பட்டு இருக்கிறதே? இன்னும் என்ன விசாரிக்கிறது. உடைகளை எங்கே வைத்தாய்?

சீநியாசி — ஐயா, நீங்கள் யார்? என்ன, ஒரு பெண்பாலைப் பிடித்து மிரட்டுகின்றீர்கள்? பாவம்.

காவற்காரர் — சுவாமீ, இந்த மனிஷி எங்கள் மகாராஜா குழந்தையைக் கொன்று விட்டு, உடைகளை எங்கேயோ மறைத்துவிட்டான். நகைகள் மாத்திரம் அகப்பட்டுக்கொண்டன.

சீநியாசி — ஆ, ஆ, என்ன பாதகம்! சிசுக் கொலை, மகா பாதகமாயிற்றே. எழுமையும் நரகத்திற் சேர்க்குமே! ஐயோ, ஒரு பெண்பால் குழந்தையைக் கொலை செய்தது அநியாயம் அநியாயம். இப்படி அனுப்பும். நாம் விசாரிக்கிறோம்.

(சந்திரமதியை நோக்கி) அம்மா இப்படி வாரும். (கிறிது அப்பால் சென்று சந்திரமதி சந்திரமதியை விசாரிப்பதுபோல் பாவனை காட்டுகிறார்.)

சந்திரமதி — அப்பர் சேவகர்களே! உடைகளை ஏதோ இங்குப் புதைத்து வைத்திருப்பதாகச் சொல்கின்றாள் அந்தம்மாள். தேடிப் பாருங்கள்.

காவற்காரர் — (தேடிப் பார்த்து தோண்டி எடுக்கிறார்கள்.) ஆ, ஆ, அகப்பட்டுக்கொண்டது. போதும் போதும். எல்லாம் சரியாய் அகப்பட்டுக்கொண்டன. வாருங்கள் போவோம் நடம்மே நட.

சந்திரமதி — ஆ, பரமேசா! காலும் உளைக்கிறது. இடையும் முறிக்கின்றது. இப்பெரும் பழிக்காளாக நான் என்ன பாவஞ் செய்தேனோ. ஒன்றின்மே லொன்றாய் துன்பங்கள் இவ்வாறும் வருபா! இதன்மேல் இன்னும் என்ன துன்பம் வருமோ நிரபராதியாகிய என்னை இப்படிப் பழிபாவங்களுக்கு ஆளாக்குகின்றார்களே. தெய்வமே நீயே சாட்சி. யான் ஒன்றும் அறியேன்.

(காவலர் தம் தலைவனை யடைகின்றனர்.)

ராஞ்சிட்சிங் — இதோ கையும் மெய்யுமாகப் பிடித்துக்கொண்டு வந்து விட்டோம். இனிமேல் எங்கள் மேலே பழியில்லை, எஜமானே.

தலைவன் — அடாடா, கொலையா நடந்துவிட்டது. இருக்கட்டும். என்ன சங்கதி? எப்படி விசாரித்து அறிந்தீர்கள்? அதைச் சொல்லுங்கள் முன்பு.

ரம்பால்சிங் — ஐயா, குழந்தை காணாமற் போகவே, எங்களுக்கு ஐயுறவு பட்டது. கொலை முதலிய பெருங் குற்றங்கள்

நடந்தால் அதன் புலம் கள்ளுக்கடை, சூதாடும் இடம் இங்கெல்லாம் வெளியாவது வழக்கம் என்பது தங்களுக்கும் தெரியுமே. அப்படி பார்த்துக்கொண்டு ஒரு கள்ளுக்கடைக்குள் நுழைந்தோம். ஒரு ஆள் இன்னொரு ஆளினிடம் பேசிக்கொண்டு இருந்தான். இந்த சங்கதியை, அப்படி புலப்பிடித்தோம்.

தலைவன் — அந்த ஆள் என்னவென்று பேசிக்கொண்டிருந்தான்? ஒருவன் பேசிய விஷயங்களை நீங்கள் சொல்லும்போது, அவன் எப்படி எந்தச் சொல்லைச் சொன்னானோ அந்தச் சொல்லை அப்படியே சொல்லவேண்டும் என்பது உங்களுக்குத் தெரியுமல்லவா?

ரம்பால்சிங் — ஆமாம், தெரியும் ஐயா. அப்படியே சொல்கிறோம். ஒரு ஆளிடம் இன்னொரு ஆள் இன்று பொழுது சாய நாலு நாழிகைக்கு ஒரு பெண்பிள்ளை ஒரு பையனை அழைத்துக்கொண்டு தட்டாரத் தெருவிலே மேலண்டை வாயையில் மூன்றாம் வீட்டில் நுழைந்தான். குழந்தை எப்படி இருந்தது தெரியுமா! ராஜா குழந்தையோ என்னமோ, உச்சிமுதல் உள்ளங்கால்வரைக்கும் நகைகள் பூண்டிருந்தது என்று சொன்னாரையா.

தலைவன் — அந்த ஆள் எங்கிருப்பது? என்ன வேலை?

ரஞ்சிட்சிங் — அந்தக் கள்ளுக்கடைக்கு டக்கத்தில் இருக்கிறதே அந்திரம் அதில் இறங்கி இருக்கிறான். பட்டு வியாபாரமாம். இன்னம் இரண்டு மூன்றுநாள் இங்கே இருப்பாராம்.

தலைவன் — அது இருக்கட்டும், பிறகு என்ன செய்தீர்கள்?

ரஞ்சிட்சிங் — பிறகு போனோம். அந்த ஆள் அடையாளஞ் சொன்னானோ அந்த வீட்டுத் திண்ணைமேலே ஒரு பத்தர் உட்கார்ந்துகொண்டு இருந்தார். அவரைக் கேட்டோம். ஆமாம் ஒரு பெண்பிள்ளை குழந்தையை யிட்டுக்கொண்டு வந்தாள், நகைகளை எல்லாம் கழற்றிக் கொடுத்து, இவற்றை யெல்லாம் அழித்து வேறே செய்யும். கல் வேறு பொன் வேறு எடுத்து வையும். நாளைக்கு வருகிறேன் என்று போனான் என்று சொன்னார். அப்புறம் நகைகளை வாங்கிப் பார்த்தோம். நம் ராஜா பிள்ளையுடையதுதான் என்று தெரிந்தோம். அப்புறம் இராத்திரி எல்லாந் தேடித்தேடி பார்த்தோம். கடைசியில் கோழி கூவுகிற சமயம் இருக்கும், அந்தக் கால்வாயண்டை இந்தக் குழந்தையைக் கொண்டு மடிமேலே வைத்துக்கொண்டிருந்தான். கையும் மெய்யுமாய்ப் பிடித்துக்கொண்டோம். உடைகள் மாற்றப்பட்டிருந்தன.

பிறகு, உடைகள் எங்கே யென்று கேட்டோம். ஒரு இடத்தில் புதைத்து வைத்ததாகச் சொல்லி எடுத்துக் கொடுத்தாள். அப்படியே உங்களிடம் அழைத்துவந்தோம்.

தலைவன் — அந்தம்மாள் குழந்தையின் உடுப்பைத் தானே புதைத்து வைத்ததாகச் சொல்லி அதைத் தானே எடுத்துக் கொடுத்தது உண்மைதானா?

ரஞ்சிட்சிங் — அப்படித்தான் வைத்துக்கொள்ள வேண்டும் என்கிறேன்.

தலைவன் — பின்னே, உண்மையாய் நடந்ததுதான் என்ன?

ரஞ்சிட்சிங் — (மெதுவாய்) மற்றப்படி சொன்னதெல்லாம் நிஜந்தான். உடுப்பை மறைத்ததாகத் தானே சொல்லவும் இல்லை. எடுத்துக் கொடுக்கவுமில்லை. அங்கே ஒரு சந்திரியாசி வந்தார். வழியிலே அவர் அந்த மனிஷியைக் கூப்பிட்டுக் கேட்டு அந்தம்மாள் சொன்னாளென்று சொன்னார். அவ்வளவுதான் அதைக் கொஞ்சம் சரிப்படுத்திக்கொள்ளவேண்டும். இல்லாமற்போனால் வழக்கு எப்படி முன்னுக்கு வரும்.

தலைவன் — காவற்காரர்களே, நீங்கள் எண்ணுவது முற்றும் பிசகு. குற்றவாளியைப் பிடித்துப் பொய்ச் சாட்சியம் தயார்செய்து அவனைத் தண்டித்து வைப்பது நம்முடைய வேலையல்ல. நாட்டுக்கு நன்மையுண்டாக நாம் பார்க்கவேண்டும். கறந்த பால் கறந்ததுபோல் குற்றவாளிகளின் குணகுணங்களைத் தக்க வழியில் உணர்ந்து, உண்மையாய் நியாயாதிபதிக்குமுன் காட்டவேண்டும். அதை நியாயாதிபதி உணர்ந்து தீர்ப்புச் செய்வார். குற்றவாளியாக ஏற்பட்டவன் தண்டிக்கப்பட்டால்தான் நமக்கு உயர்வு என்று எண்ணுதல் கூடாது. அவ்வாறு எண்ணினால் அநேக பொய் வழக்குகளை காவலாளிகளே உண்டாக்க மார்க்கமுண்டாகும். அது மகாபாதகம். இராசாங்கத்தார் நம்மை நியமித்ததும் அதற்கல்ல. காவற்காரன் எப்போதும் சத்தியவானாக இருந்து உள்ளதை உள்ளவாறே உரைப்பவனாக இருக்கவேண்டும். குற்றவாளி தான் ஒப்புக்கொண்டு எடுத்துக் கொடாத சங்கதியைத் தானே ஒப்புக்கொண்டு எடுத்துக் கொடுத்தாள் என்று எப்படிச் சொல்லலாகும். உள்ளபடி சொல்லியிருந்தால் சொல்லலாம். நாமே இப்படிச் செய்தால் வேலியே பயிரை மேய்வதாகவன்றோ முடியும். மேலும் நியாயாதிபதி நம்முடைய சாட்சியங்களையே பெரிய ஆதாரமாகக்கொண்டு வழக்கை விசாரிப்பதனால், நாம் எவ்வளவு உண்மையுள்ளவர்களாக இருக்கவேண்டும் என்பதை யோசித்துப் பாருங்கள். நம்-

முடைய சொல்லளவில் இருக்கிறது குற்றவாளியின் உயிர். அதனால் நம்முடைய தொழில் மிகவும் பொறுப்புள்ளதாகும். அந்தக் குற்றவாளியே நேராகத் தன் வாய்மொழியாய்ச் சொல்வதனால் அதை எடுத்துக்கொள்ளலாம். இல்லாவிட்டால் எப்படி?

ரம்பால்சிங் — ஆகா அதற்கென்ன. ஒரு நொடிப்போதில் வரவழைத்து விடுகின்றோம் தங்கள் உத்தரவானால். கொஞ்சம் மாத்து காட்டணும். வந்துவிடுகிறது எல்லாம்.

தலைவன் — ஆஹா, காவற்காரர்களே. ஒப்புக்கொள்ளச் செய்வதென்றால் இன்னதென்று உங்களுக்குத் தெரியவில்லை. நீங்கள் சொல்வதைப் பார்த்தால் நீங்கள் செய்வதே அதிக அக்கிரமமாக இருக்கிறது. அக்கிரமத்தை அடக்கி நாட்டுக்கு நன்மை செய்ய நம்மை ஏற்படுத்தி யிருக்கிறார்கள். இனி, நாமே அக்கிரமம் செய்தால் தெய்வம் நம்மை என்ன பாடு படுத்தாது. அதிகாரம் கையிலிருக்கிறதென்று அக்கிரமம் செய்யலாகுமா. குற்றவாளியை வருத்தி ஒப்புக்கொள்ளச் செய்யலாகாது. அதற்குண்டான விதிகளைச் சொல்கிறேன் கவனமாய்க் கேளுங்கள். ஒரு குற்றவாளி தன் குற்றத்தைத் தானே ஒப்புக்கொள்ளச் செய்வதில், காவல் உத்தியோகஸ்தர்கள் அக் குற்றவாளிக்கு எவ்வகைய துன்பமாவது தந்திரமாவது செய்தல் கூடாது. இவ்வகையான அக்கிரம வழிகளால் குற்றவாளி தன் குற்றத்தை ஒப்புக்கொள்ளச் செய்வதனால், குற்றங்களை ஆராய்ந்தறிந்து கண்டு பிடிக்கும் யுக்தி, சாமர்த்தியம், கவுரவ வுழைப்பு முதலிய நற்குணங்கள் ஊர்க் காவற்காரரிடம் சிறிதும் இல்லை யென்பது நன்கு வெளிப்படும். அன்றி, மேற்கண்டவாறு நியாயமற்ற வழிகளால் ஒருவன் தன் குற்றத்தை ஒப்புக்கொள்ளச் செய்வதென்றால் அதனை எப்படிப்பட்ட முழு முடனும் செய்துவிடலாகும். இதற்கு அதிகாரிகளும் உத்தியோகஸ்தர்களும் உண்டாயிருப்பது அநாவசியமாகும். காவ லுத்தியோகஸ்தர்கள் குற்றவாளியின் தொழில்களை நன்றாய் விசாரித்து அறிந்து, தக்க கேள்விகளால் குற்றவாளி எவ்வகையிலும் தப்பித்துக்கொள்வதற்கு இடமில்லாம லிருப்பது கண்டு, அவனை ஒப்புக்கொள்ளச் சொல்வதே காவலதிகாரிகளுக்கு உண்டாயிருக்கவேண்டிய முக்கிய திறமையாகும்.

ரஞ்சிட்சிங் — குற்றவாளி தானே குற்றத்தை ஒப்புக்கொண்டால் என்ன செய்வது?

தலைவன் — ஆம் அப்படிக்கேள். அதுவன்றோ புத்திசாஸித்தனம். குற்றவாளி தானே தன் குற்றத்தை ஒப்புக்கொண்டாலும், அவ் வாதாரம் ஒன்றினால்மட்டும் அவனைத் தண்டிக்க வழி தேடப்படாது. குற்றவாளி ஒப்புக்கொண்ட குற்றங்களை ஸ்தாபிக்க அதற்குச் சம்பந்தப்பட்ட வேறே ஆதரவுகள் இருந்தாலொழிய அவன் ஒப்புக்கொண்டதை காவலதிகாரிகள் அவனைத் தண்டிக்கும் முறையில் உபயோகிக்கலாகாது. ஆகையால், நீங்கள் இப்போது சொன்னது முற்றும் நியாய விரோதமுடைய விஷயம். அன்றி நமது உத்தியோகத்திற்கும் மாறான தெருழிலைச் செய்வதாகும்.

ராஞ்சிட்சிங் — சாட்சிகளெல்லாம் சரியாகவே இருக்கிறது எஜமானே.

தலைவன் — ஆனால் சரிதான். குற்றவாளி குழந்தையை ஒப்புக் கொண்டதாகவாவது, குழந்தையின் உடுப்பைப் புதைத்ததாகவாவது, எடுத்துக் கொடுப்பதாகவாவது ஒப்புக்கொண்டாளா?

ரம்பால்சிங் — குற்றவாளி எங்கேயாவது ஒப்புவாளா எஜமானே.

தலைவன் — அதைத்தான் கேட்டேன். இனி என்னிடம் நடந்த படியே சொல்ல வேண்டும். ஒரு எழுத்தும் பிசகலாகாது. இருக்கட்டும். நீங்கள் சொன்ன சாட்சியங்களை யெல்லாம் கொண்டுவருங்கள்.

ரம்பால்சிங் — எல்லாம் இதோ வந்து இருக்கிறார்கள் எஜமானே.

தலைவன் — முதல் சாட்சியம் யார்?

ரம்பால்சிங் — முத்துவீரன் செட்டி. ஐயா செட்டியாரே, எஜமான் கூப்பிடுகிறார் போய் தெரிந்ததைச் சொல்லுங்கள். எல்லாம் நினைவாகச் சொல்லுங்கள்.

தலைவன் — அதென்னடா அது, ஏதோ குறிப்புச் சொல்லியனுப்புகறாய். ஏதேனும் பாடம் ஒதி யிருக்கிறாயோ?

ரம்பால்சிங் — அதெல்லாம் ஒன்றுமில்லை எஜமானே அவரையே கேளுங்கள்.

தலைவன் — ஐயா உமது பேர் என்ன. உமக்கு இங்கு என்ன வேலை?

முத்துவீரன் செட்டி — ஐயா என் பேர் முத்துவீரன் செட்டி. பட்டு வியாபாரமாய் இங்கு வந்தது.

தலைவன் — இந்தம்மானை எப்போதாவது பார்த்ததுண்டா?

முத்துவீரன் செட்டி — இந்தம்மாள் நேற்று மாலையிலே ஒரு பிள்ளையை அழைத்துக்கொண்டு தட்டார விதியில் அந்த ஐயா பத்தர் வீட்டுக்குப் போகும்போது பார்த்தேன்.

தலைவன் — சரி, சரி. அந்தப் பத்தர் எங்கே? ஐயா பத்தரே இங்கு வாரும் உமக்கு என்ன தெரியும் இது விஷயமாய்? ஒளியாமல் சொல்லும்.

பத்தர் — ஐயா நேற்று பொழுதுசாய நாலுநாழி இருக்கும். அப்போது இந்தம்மாள் ஒரு குழந்தையை அழைத்துக்கொண்டு வந்தாள். சில நகைகளை என்னிடம் கொடுத்து, அவைகளை அழித்து வேறே செய்ய வேண்டும் என்றும், அதற்காக கல் வேறே பொன் வேறே பிரித்து வை. நாளைக்கு நான் வருகிறேன் என்றும் சொல்லிவிட்டுக் குழந்தையை அழைத்துச் கொண்டு போய்விட்டாள். இதுதான் நான் அறிவேன் காவலாளிகள் வந்து கேட்டார்கள். நடந்ததைச் சொல்ல நகையையும் கொடுத்துவிட்டேன்.

தலைவன் — சரி, நல்லதாயிற்று. நகைகள் எங்கே?

ரஞ்சிட்சிங் — இதோ இருக்கிறது எஜமானே.

(சொல்கிறான்.)

தலைவன் — கற்களைக்கூடப் பேர்த்தாயிற்று? என்ன அவசரம்! இருக்கட்டும், மூன்றாவது சாட்சியம் யார்?

ரம்பால்சிங் — இதோ இந்தச் சாமியார் ஒருவர் எஜமானே.

தலைவன் — சுவாமிகளே, வாருங்கள். தாங்கள் இது விஷயத்தில் என்ன அறிவீர்கள்?

சந்நியாசி — ஐயா யாம் பிராதக் காலத்தில் ஜபம் முடிப்பதற்காக வந்துகொண்டிருந்தோம். அப்போது இவர்கள் இப் பெண்பாலை வருத்திக் கேட்டுக்கொண்டிருந்தனர். அது யாதென விசாரித்தோம். அதன்மேல் உடைகள் காணோம் என்றார்கள். யாம் பிறகு அப் பெண்பாலை அழைத்து உண்மையைக் கேட்டோம். அப்போது அவ் வுடுப்புக்களை அங்கு மண்ணின்கீழ் மறைத்து வைத்ததாய் சொல்லியது. உடனே காவலர்க்குச் சொல்லினோம். அவர்கள் அங்குத் தோண்டிப் பார்க்க உடைகள் அகப்பட்டன. எடுத்து வந்தார்கள்.

ரஞ்சிட்சிங் — எஜமானே, இந்தக் கூட்டத்திலே இன்னொருவர்கூட நேற்றுச் சாயங்காலம் பார்த்ததாய்ச் சொல்லுகிறார்.

தலைவன் — அது யார்? அவரை இங்குக் கூப்பிடு. (வருகிறான்.) ஐயா நீர் யார்?

பட்டு வியாபாரி — ஐயா நான் ஒரு பட்டு வியாபாரி. தெருத் தெருவாய் பட்டு விற்கிறவன்.

தலைவன் — அப்படியா, இந்தம்மானை உமக்கு எப்படித் தெரியும்?

பட்டு வியாபாரி — நேற்றுச் சாயங்காலம் என்னிடம் இரண்டு கஜம் பட்டு விலைக்கு வாங்கினார்கள்.

தலைவன் — அந்தப் பட்டில் மீதி உம்மிடம் இருக்கிறதா?

பட்டு வியாபாரி — ஆ, ஆ இருக்கிறது. அந்தம்மாளுக்கு முதல் முதல் இரண்டு கஜம் விற்பேன். மீதி அப்படியே இருக்கிறது. இதோ பாருங்கள்.

(எடுத்தக் காட்டுகின்.)

தலைவன் — இது மொத்தம் எத்தனை கஜம் பட்டு? ஒரு துண்டு எத்தனை கஜம் இருக்கும்?

பட்டு வியாபாரி — பன்னிரண்டு கஜம் இருந்தது. இரண்டு கஜம் இந்தம்மாளுக்குக் கொடுத்தேன். மற்ற மீதி பத்து கஜம் அப்படியே இருக்கிறது.

தலைவன் — இந்தப் பட்டும், குழந்தைமீது இருக்கும் பட்டும் ஒன்றுதானா? பார்.

ராஞ்சிட்சிங் — இரண்டும் ஒன்றுதான். சந்தேகமா அதற்கு?

தலைவன் — சரி, இவர்களைல்லாம் நியாயஸ்தலத்துக்குப் பன்னிரண்டு நாழிக்கெல்லாம் வந்து சேரட்டும்.

சாட்சிகள் — நாங்கள் தொழிலாளிகள், எங்கள் பிழைப்புக் கெட்டு விடுமே.

தலைவன் — இன்றைக்கே முடிந்துவிடும் மகாராஜாவின் வழக்கு. தடையில்லாமல் வந்து சேருங்கள். சுவாமிகளே, தாங்களும் தயவு செய்யவேண்டும்.

சந்நியாசி — நமக்கென்ன இந்தச் சிரமம். யார் வாழ்ந்தா லென்ன? யார் கெட்டா லென்ன?

தலைவன் — சுவாமி! தாங்கள் அவ்வாறு நினைக்கலாமா? உலகத்தில் நீதி நடைபெற வேண்டும் என்று நீங்கள் கருத வேண்டாமா? மகரிஷிகளெல்லாம் சாஸ்திரங்கள் பல இயற்றி யருளியதும் இதற்காகவன்றோ? தயை செய்ய வேண்டும்.

சந்நியாசி — ஆனால் சரி, அப்படியே வருகிறது.

(அனைவரும் போகின்றனர். காவலர் தலைவன் குற்றங்களை எழுதி யனுப்புகின்றான்.)

எட்டாங் களம்



இடம்: நியாயஸ்தலத்திலுள்ள குற்றவாளியின் நியாயவாதியின் உத்தியோகசாலையும், கைதிகளை வைக்கும் அறையும்.

காலம்: முற்பகல்.

பாத்திரங்கள்: குற்றவாளியின் நியாயவாதி, சந்திரமதி, பாஸ்கரன், காவலன்.

[பாஸ்கரன் குற்றவாளியின் நியாயவாதியை அவ்ருடைய உத்தியோகசாலையில் சந்திக்கிறான்.]

பாஸ்கரன் — (நியாயவாதியை அணுகி) ஐயா நேற்று நடந்த கொலை விஷயமாய் குற்றவாளி பட்சம் வாதிக்குமாறு இராசாங்கத்தார் தங்களை நியமித்திருப்பதாகக் கேள்விப்படுகின்றேன். அது உண்மைதானோ.

எதிரியின் நியாயவாதி — ஆம், உண்மைதான். ஏன்ன சங்கதி?

பாஸ்கரன் — மற்றொன்றுமில்லை. அந்தம்மாள் ஒன்றும் அறியாதவள். இந்த ஊர்க்காவலாளிகள் வீணாக இந்தம்மாள்மீது இக் குற்றத்தைக் கற்பித்துவிட்டார்கள். தாங்கள் தயைசெய்து சற்று சிரமம் எடுத்துக்கொண்டு எப்படியாவது விடுதலை செய்விக்க முயலவேண்டும். அதற்கு வேண்டிய சாட்சிகளும் உண்டு. நானே அழைத்து வருகிறேன். நீங்கள் மட்டும் சற்று முயற்சி எடுக்கவேண்டும்.

எதிரியின் நியாயவாதி — ஆமாம், அதென்ன சலபத்தில் ஆகிற வழக்காகவா இருக்கிறது. குற்றவாளி மகாராசாவின் பிள்ளையைக் கொலைசெய்திருக்கிறான். சாட்சியங்களுள்ளாம் சரியாய் ஏற்பட்டிருக்கும்போது நாம் என்ன செய்யலாம். இராசாங்கத்தார் நியமித்தாலென்ன. ஏதாவது வாரிக்கொடுக்கப்போகிறார்களா. அதற்கென்று ஏதோ ஒரு கட்டணம் ஏற்படுத்தி யிருக்கிறார்கள்; அதைத்தான் கொடுக்கப்போகிறார்கள். அதற்கேன் தலையை உடைத்துக்கொள்ளவேண்டும். வேறு வழக்கைக் கவனித்தாலும் பிரயோசன முண்டு. எனக்கு அதிக வேலை யிருக்கிறது. வேறு ஏதாவது உண்டானால் சொல்லும்.

பாஸ்கரன் — ஐயா! பொருளுக்காகத் தாங்கள் சிறிதும் யோசிக்கவேண்டாம். எவ்வளவு வேண்டுமானாலும் தருகிறோம். இன்று மற்ற வழக்குகளைக் கவனியாமல் இதையே கவனித்து விடுதலைக்கு வழிதேடவேண்டும்.

எதிரியின் நியாயவாதி — ஆமாம், நீர் என்ன கொடுக்கப் போகிறீர்! பார்த்தால் நல்லவராகக் காண்கிறீர். இருக்கட்டும், உம்முடைய வழக்கு விஷயமாய் ஆயிரம் பொன் கொடுக்க முடியுமோ, பாரும் ஒரு க்ஷணத்தில் விடுதலைக்கு வழிதேடி விடுகின்றேன். நியாயாதிபதியும் எனக்கு வேண்டியவர், நெருங்கிய பந்து. இல்லாவிட்டால் இத்தனை நியாயவாதிகள் இருக்க இந்த வழக்கை எனக்கேன் கொடுக்கவேண்டும். இதனாலேயே தெரிந்துகொள்ளும்.

பாஸ்கரன் — சரிதான், அவர்கள் பக்கத்தில் சாட்சிகள் பலமாயிருக்கின்றனவே, அதற்கு என்ன செய்வது.

எதிரியின் நியாயவாதி — உமக்கென்ன அதெல்லாம். நான் ஒரே விஷயம் சொல்கிறேன். அதன்படி குற்றவாளி நடந்துகொள்ளவேண்டும். நியாயாதிபதி விரோதியானாலும் நமக்குப் பயமில்லை. சாட்சியம் இருக்கிறதோ இல்லையோ அவசியமில்லை. அவர்கள் பிள்ளையைக் காணும் என்னும் சமய முதல் விடியற்காலம் வரையில் இந்தம்மாள் இந்தக் குற்றம் நடந்த இடத்திற்கு நெடுந்துரமான வேறொரு ஸ்தலத்தில் இருந்ததாக மாத்திரம் ரூபித்துவிடவேண்டும். இவ்வளவே நமக்கு வேண்டியது.

பாஸ்கரன் — சரிதான் ஐயா, இதே விஷயத்தை அந்தம்மானைச் சொல்லச் செய்து, விடுதலையாக்கி விடவேண்டும். இதோ பெற்றுக்கொள்ளுங்கள் ஆயிரம் பொன்னையும், தாங்கள் சொல்லியபடியே கொடுத்துவிட்டேன். வழக்கு அனுகூலமானால் இன்னமும் சந்தோஷப்படுத்துவேன்.

எதிரியின் நியாயவாதி — சரி, வாறும் போவோம். அந்தம்மானைப் பார்த்துப் பேசுவோம்.

(நியாயஸ்தலத்தில் கைதிகளை வைக்கும் அறைக்குப் போகிறார்கள்.)

(காவலனை நோக்கி) அந்தக் குற்றவாளியோடு பேசுவதற்கு நியாயாதிபதியிடம் உத்தரவு பெற்றிருக்கிறோம். இந்த வழக்குக்காக கைதி தரப்பில் இராசாங்கத்தார் நம்மை நியமித்திருப்பது உனக்குத் தெரியும் அல்லவா?

காவலன் — தெரியும் ஐயா, அப்படியே பேசிக்கொள்ளலாம்.

எதிரியின் நியாயவாதி — (சந்திரமதியைப் பார்த்து) அம்மா! உன்மீது ஏற்பட்டுள்ள குற்றத்தின் பொருட்டு உனக்காக வாதிக் கும்படி என்னை இராசாங்கத்தார் நியமித்திருக்கிறார்கள். ஏதேனும் சொல்லவேண்டியிருந்தால் என்னிடம் சொல்லலாம். அந்த விஷயங்களையெல்லாம் நான் எடுத்து நியாயாதி-

பதி முன்னிலையில் வாதித்து நீ குற்றமற்றவள் என்பதை நிரூபித்து உன்னை விடுதலை செய்விக்கிறேன். உள்ளதைச் சொல்லு.

சந்திரமதி — ஐயா நான் ஒன்றும் அறியேன். என்மீது பொய்யாக இக் குற்றம் சாட்டியிருக்கின்றார்கள்.

எதிரியின் நியாயவாதி — ஆமாம், நீ பிடிபட்ட அந்த இடத்திற்கு வரக் காரணமென்ன?

சந்திரமதி — நானும் என் குமாரனும் இவ் ஐரிலுள்ள காலகண்ட ஐயருக்கு அடிமைப்பட்டு வேலை செய்துகொண்டிருந்தோம். நேற்றுக் காலே என் புத்திரனை ஐயர் சமிகை முதலியவற்றைக் கொண்டுவரும்படி காட்டிற்கு அனுப்பினார். அவன் மற்றப் பிள்ளைகளோடு சேர்ந்துபோய் காட்டில் பாம்பு கடித்து இறந்துவிட்டான். அதைக் கேள்விப்பட்டு ஐயரிடம் விடை பெற்றுக்கொண்டு காட்டிற்குப் போய் பிணத்தைத் தேடி எடுத்து அர்த்தராத்திரியில் சுடலைக்குக் கொண்டிபோனேன். அங்கிருப்பவர்கள் பிணத்தைச் சுடுவதானால் காற்பணமும் முழந்துண்டும் கொடுக்கவேண்டும் என்றார்கள். அவைகள் என்னிடத்தில் இல்லாமையால் என்னை அடிமைகொண்ட ஐயரிடம் வாங்கிவரப் புறப்பட்டு வந்தேன். "வழியில் ஒரு குழந்தை தட்டுப்பட்டது. அதனை எடுத்துப் பார்த்தால் உயிர்துறந்த பிணமாயிருந்தது. என் புத்திரனைத்தான் ஏதோ மிருகம் கொண்டுவந்து போட்டதென்று எண்ணிக் கையில் எடுத்துப் புலம்பிக்கொண்டிருந்தேன். இதற்குள் காவலாளிகள் வந்து என்னைப் பிடித்துக்கொண்டார்கள். இதுதான் உண்மை. மற்றும் ஏதேதோ பல விஷயங்களை அவர்கள் சொல்கிறார்கள். அவற்றில் எனக்கு ஒன்றும் தெரியாது ஐயா.

எதிரியின் நியாயவாதி — ஓ, சரி, சரி, இவ்வழக்கைத் தள்ளிவிடும்படி செய்வது ஒரு க்ஷணம். அதாவது அவர்கள் சொல்லுகிற காலத்தில் நீ குற்றம் நடந்த இடத்தில் இருந்ததாக ஏற்படவில்லை. ஆனால் நீ ஐயர் வீட்டிலிருந்து புறப்பட்டது எப்போது?

சந்திரமதி — விளக்கு வைக்க ஒரு நாழிகை யிருக்கலாம்.

எதிரியின் நியாயவாதி — சுடலைக்கு வரும்போது எவ்வளவு நேரம் இருக்கும்?

சந்திரமதி — அர்த்தராத்திரிக்கு மேலே இருக்கும்.

எதிரியின் நியாயவாதி — இடையில் அவ்வளவு நேரம் என்ன செய்தாய்?

சந்திரமதி — பிணத்தைத் தேடவும் சுடலைக்கு வழியை நாடவும் அவ்வளவு நேரமாயிற்று ஐயா!

எதிரியின் நியாயவாதி — இருக்கட்டும் சுடலையில் இருந்தவர் யாரார்?

சந்திரமதி — என் மணாளரும் மற்றொரு தோட்டியும் இருந்தார்கள்.

எதிரியின் நியாயவாதி — உன் மணாளர் அங்கிருக்க, நீ ஏன் பணத்திற்கும் துணிக்கும் இங்கு வந்தாய்?

சந்திரமதி — ஐயா! அவர் அவ் வூர்ச் சுடலையைக் காக்கும் வீரவாகு என்பவருக்கு அடிமையாகி இருக்கின்றார். அதனால் அவருக்கு உரிய பொருள் ஒன்றும் இல்லை.

எதிரியின் நியாயவாதி — ஓ, சரி, சரி, மிகவும் நல்லதாயிற்று. இதில் ஒரு விஷயம் சந்தேகத்திற்கு இடமுண்டாக்குகிறது. நீ ஐயர் வீட்டிலிருந்து விளக்குவைத்து ஒரு நாழிகைக்கெல்லாம் புறப்பட்டு, அர்த்த ராத்திரிக்குமேல் சுடலைக்கு வந்தேன் என்றால், இவ்வளவு நேரம் என்ன செய்தாய் என்று சந்தேகம் ஏற்படும்.

பாஸ்கரன் — ஆமாம், அதற்காக இந்தம்மாள் காலத்தைச் சிறிது மாற்றிச் சொல்லிவிட்டால் இவ்விதச் சந்தேகத்திற்கு இடமிராது. அதாவது ஐயர் வீட்டிலிருந்து புறப்பட்டு பிணத்தை எடுத்துக்கொண்டு நேரே சுடுகாட்டுக்கு ஏழெட்டு நாழிகைக் கெல்லாம் வந்துவிட்டதாய்ச் சொல்லவேண்டும். சுடலையிலிருப்பவர்களும் அப்படியே சொல்லிவிட்டால் மற்றப்படியார் என்ன சொன்னாலும் நமக்குப் பயமில்லை. தெரிகிறதா அம்மா ஒரே விஷயந்தான்.

சந்திரமதி — ஐயா! நடந்ததை நடந்தவாறு சொல்லலாமே யன்றி மாற்றி யுரைக்க மனம் வராது. உண்மையைச் சொன்ன லென்ன. சுடலையிலுள்ள என் மணாளரும் அவ்வாறு மாற்றிச் சொல்லமாட்டார் ஐயா.

பாஸ்கரன் — அடாடா இதென்ன பயித்தியமா யிருக்கிறதே! உன்னை யார் மாற்றிச் சொல்லச்சொன்னார். இரண்டு நாழிகை பின் என்பதை முன் என்பதாகச் சொல்லச் சொல்கிறோம். இதற்கென்ன? இவ்வளவும் இல்லாவிட்டால் எவ்வாறு வழக்கு ஜெயிக்கும்.

சந்திரமதி — ஐயா வழக்கு ஜெயித்தாலும் ஜெயிக்காவிட்டாலும் உண்மைக்கு விரோதமாய் சொல்லுதல் கூடாது.

எதிரியின் நியாயவாதி — அடாடா, இதென்ன முழுப் பயித்தியமாயிருக்கிறதே. அம்மா சொல்வதைக் கேள். இப்போது அவர்கள் சொல்வது முற்றும் பொய் என்று உனது மனதுக்கே தெரியும் அல்லவா. முற்றும் பொய் பேசுகிறவர்களிடத்தில் ஒரு சிறு விஷயத்தைச் சற்று மாற்றி யுரைப்பதனு லென்ன. “பொய்யருக்குப் பொய் யுரைத்தால் வெற்றியாகும்” என்று சாஸ்திரமும் இருக்கிறது. ஆகையால் இதில் ஒன்றும் குற்றமில்லை, இதைமாத்திரம் சொல். ஒரே சங்கதியில் முழு விவகாரமும் அடிபட்டுப்போகிறது.

பாஸ்கரன் — அதெல்லாம் நான் சுடலையில் இருப்பவர்களைச் சரிப்படுத்திவிடுகின்றேன். நீமாத்திரம் இப்போது இவர் சொன்ன மாதிரியாகச் சொல்லிவிடு.

எதிரியின் நியாயவாதி — மற்றென்ன. உன்னுடைய மனனாரும் ஒப்புக்கொள்கின்றாராம். உனக்கென்ன?

சந்திரமதி — ஐயா இதெல்லாம் வீண் முயற்சி. மெய்க்கு மாறாக ஒன்றும் சொல்ல முடியாது. அதனால் யாது வரினும் வரட்டும். பொய் சொல்லிப் புவியில் வாழலாமா?

எதிரியின் நியாயவாதி — ஆ ஆ, வெகு நன்றாயிருக்கிறது! இப்படிப்பட்ட கட்சிக்காரர் இருந்தால் நியாயவாதிகள் நன்றாய் ஜயமடையலாம். பேரும் எடுக்கலாம். வரும்படியும் உண்டாகும். இப்படிப்பட்ட பிடிவாதக்காரி இக்கொலையைத் துணிந்து செய்திருப்பினும் இருக்கலாம். இனி நம்மால் முடியாது. (திரும்பிவிடுகின்றான் பாஸ்கரனைப் பார்த்து.) என்ன ஐயா நீர் சொன்னது. இந்தப் பெண்பிள்ளை இவ்வளவு மூர்க்கமும் பிடிவாதமும் கொண்டால் என்ன செய்வது.

பாஸ்கரன் — இந்தம்மாள் இருக்கட்டும் முடிவில் அந்தச் சுடலையிலிருக்கிறவரையாவது கொண்டு சரிப்படுத்தி விடவேண்டும். அவரையும் இங்கு அழைத்துவந்தால் இந்தம்மாள் அவரையும் சொல்லவிடமாட்டாள். அவரும் பெண்பேச்சை மீறி நடப்பவரல்ல. நான் காலகண்ட ஐயர் அவர் மனைவி இவர்களைக்கொண்டு இந்த விஷயத்தை எழுபித்து விடுகின்றேன். அதற்காக நீர் அஞ்சவேண்டாம்.

எதிரியின் நியாயவாதி — அதற்கென்ன பார்ப்போம். நம்மால் ஆனவரையில் முயன்று பார்க்கிறோம். அஞ்சவேண்டாம். எத்தனையோ வழக்குகளை ஒன்றுமில்லாமல் செய்துவிட்டோம். இதென்ன அற்பம். நீர்மாத்திரம் எதற்கும் பொருளைச் சித்தமாய் வைத்திரும் அல்லது மொத்தமாய் ஒரு ஐந்தாறு வராகன் நமது விகிதரிடம் கொடுத்துவைத்தால் அனுகூலமாயிருக்கும் உமக்கும் தொந்தரவில்லை.

பாஸ்கரன் — அதற்கென்ன, பொருளுக்காக எண்ணவேண்டாம். நான் வேண்டியமட்டும் வைத்துக்கொண்டு உமது அருகிலேயே இருக்கின்றேன்.

எதிரியின் நியாயவாதி — ஆனால் சரி, நியாயாதிபதி வரும் வேளையாயிற்று. நாம் நியாயஸ்தலத்திற்குப் போவோம்.

(போகின்றனர்.)

ஒன்பதாங் களம்



இடம்: நியாயஸ்தலம்.

காலம்: முற்பகல்.

பாத்திரங்கள்: நியாயாதிபதி, நாட்டாண்மைத் தலைவர், ஊர்காவலர் தலைவர், நியாயவாதிகள், சந்திரமதி, பாஸ்கரன், ராஜாங்க லிகிதர், காவலர் முதலாயினர்.

[நாட்டாண்மைத் தலைவர் முன்னும், நியாயாதிபதி இடையிலும், ஊர்காவலர் தலைவர் பின்னுமாக வந்து தத்தமக்குரிய ஆதனத்தின்கண் அமர்கின்றனர். காவலர் குற்றவாளியை நியாயாதிபதியின் முன்னிலையில் நிறுத்துகின்றனர்.]

ராஜாங்க லிகிதர் — (எழுந்து குற்றவாளியை நோக்கி) சந்திரமதி என்னும் பெயரையுடைய நீ குரோதினா மாசிமீ 26௨ மாலைமுதல் மறுநாள் விடியற்காலத்திற்குள் காசிமா நகரத்தின் மன்னவருடைய அருமைத் திருப்புதல்வரைக் களவாடிக்கொண்டு போய் கொலைசெய்ததாக உன்மீது குற்றஞ் சாட்டப்பட்டிருக்கிறது. இவ்விஷயத்தில் நீ குற்றவாளியா? அல்லவா?

சந்திரமதி — ஐயா, யான் ஒரு பாவமும் அறியேன். யான் குற்றவாளி யன்று.

ராஜாங்க லிகிதர் — (குற்றவாளியை நோக்கி) கொலைக்குற்றம் சாட்டப்பட்டிருக்கும் உன்னைப் பரிசீலனம் செய்யும்பொருட்டு இப்போது மத்தியஸ்தர்கள் தெரிந்தெடுக்கப்படுவார்கள். அவர்கள் தங்களுக்கு நியமிக்கப்பட்டிருக்கும் இருக்கையில் அமருமுன் உன் தரப்பிலும் ராஜாங்கத் தரப்பிலும் காரணமின்றி எவ்வெட்டு மத்தியஸ்தர்களையும் தகுந்த காரணங் காட்டி மற்றும் பல மத்தியஸ்தர்களையும் ஆட்சேபிக்கலாம். (மத்தியஸ்தர்கள் பெயர்களைச் சீட்டில் எழுதிக் குலுக்கி ஒவ்வொன்றாய் எடுத்துப் படித்துக் கூப்பிடுகின்றார்.) நீலகண்ட சாஸ்திரியார்.

நீலகண்ட சாஸ்திரியார் — இதோ இருக்கிறேன் ஐயா.

ராஜாங்க லிகிதர் — (குற்றவாளியை நோக்கி) இவர் மத்தியஸ்தராக இருப்பது உனக்குச் சம்மதந்தானோ? சம்மதமில்லாவிட்டால் சொல்லலாம்.

எதிரியின் நியாயவாதி --- (குற்றவாளியின் அபிப்பிராயத்தைக் கொண்டு) ஆகா, சம்மதந்தான்.

ராஜாங்க லிகிதர் --- இரண்டாவது கிருஷ்ணநாத தத்தர்.

கிருஷ்ணநாத தத்தர் --- இதோ இருக்கிறேன்.

ராஜாங்க லிகிதர் --- மூன்றாவது லக்ஷ்மீநாத பிரசாத்.

லக்ஷ்மீநாத பிரசாத் --- இதோ இருக்கிறேன்.

ராஜாங்க லிகிதர் --- நான்காவது குமார சர்மா.

குமார சர்மா --- இதோ இருக்கிறேன்.

ராஜாங்க லிகிதர் --- ஐந்தாவது மகாதேவ் மேதா.

மகாதேவ் மேதா --- இதோ இருக்கிறேன்.

ராஜாங்க லிகிதர் --- ஆறாவது கோபிநாத டாகர்.

கோபிநாத டாகர் --- இதோ இருக்கிறேன்.

ராஜாங்க லிகிதர் --- ஏழாவது முனிலால் சிங்.

முனிலால் சிங் --- இதோ இருக்கிறேன். ஐயா.

ராஜாங்க லிகிதர் --- எட்டாவது மோஹனராய்.

மோஹனராய் --- இதோ இருக்கிறேன்.

ராஜாங்க லிகிதர் --- ஒன்பதாவது பண்டரிநாத் சடர்ஜி.

பண்டரிநாத் சடர்ஜி --- இதோ இருக்கிறேன்.

ராஜாங்க லிகிதர் --- ஐயன்மீர்! நீங்கள் இப்போது ஒன்பதின்மர் மத்தியஸ்தர்களாக ஏற்பட்டிருக்கின்றீர்கள். உங்களில் எவரையேனும் நீங்களே தலைவராக நியமித்துக்கொண்டு, இந்த விசாரணை நிகழுங் காலத்தில் ஏதேனும் சந்தேகம் நேரிட்டால், அதை அத் தலைவர் மூலமாகக் கேட்டுத் தெரிந்துகொள்ளவேண்டும்.

மத்தியஸ்தர் --- ஐயா! யாங்கள் அனைவரும் ஒருமித்து நீலகண்ட சாஸ்திரியாரைத் தலைவராக நியமிக்கின்றோம்.

ராஜாங்க லிகிதர் --- ஐயன்மீர்! இவ் விசாரணையில் நிகழும் விஷயங்களை நன்கு ஆராய்ந்து, சிறிதும் பட்சபாதமின்றி தீர்ப்புச் சொல்ல உங்களில் ஒவ்வொருவரும் நியாயஸ்தலம் அறியப் பிரமாணம் செய்துகொள்ளவேண்டும். அதன் முறையை

யான் கூறுகின்றேன். அதுபோல் உங்களில் ஒவ்வொருவரும் சொல்லவேண்டும்.

மத்தியஸ்தர் — ஆகா, அப்படியே செய்துகொள்கின்றோம் ஐயா.

(ராஜாங்க விசிறர் சொல்ல மத்தியஸ்தரில் ஒவ்வொருவரும் அவ்வாறே சொல்கின்றனர்.)

நீலகண்ட சாஸ்திரியார் — சர்வ ஜீவ தயாபரரும், சர்வ சக்தியுள்ளவருமாகிய பரமபதியின் சந்திரதானத்தில், நீலகண்ட சாஸ்திரியாகிய யான், காசி தேசாதிபதி யவர்கட்கும் இந்த நியாயஸ்தலத்தில் நிற்கும் இந்த எதிரிக்கும் மத்தியஸ்தனாக விருந்து இவ் விசாரணை முற்றும் மனப்பூர்வமாய் நன்கு ஆராய்ந்து சாட்சியத்தின் பிரகாரம் உண்மையான முடிவைச் சொல்லத் தெய்வ பயத்தோடும் உடன்படுகின்றேன்.

(இவ்வாறே மந்தைய எண்மரும் கூறுகின்றனர்.)

ராஜாங்க நியாயவாதி — (எழுந்து மத்தியஸ்தரை நோக்கி) ஐயன்மீர்! இதோ நிற்கும் சந்திரமதி என்னும் பெண்பால் நேற்று மாலை முதல் இன்று விடியற்காலத்திற்குள், நமது ராஜாங்கச் சட்டத்திற்கு விரோதமாய், சிசுக்கொலை செய்ததாகக் குற்றஞ் சாட்டப்பட்டிருக்கிறாள். அவ் விசாரணை உங்களுக்கு முன்பாகச் சாட்சிகளைக்கொண்டு நடத்தப்படும். இவ் விசாரணைக்கு ஏற்பட்டுள்ள சாட்சிகள் எழுவர். அவர்களில் முதல் சாட்சி, கொலை செய்யப்பட்ட பிள்ளை நேற்று மாலை இருபத்தைந்து நாழிகை வரையில் சுகமாய் அரண்மனையில் இருந்ததாகவும், இரண்டாம் சாட்சி, எதிரி கொலை செய்யப்பட்ட பிள்ளையைத் தன்னுடன் அழைத்துக்கொண்டு போனதாகவும், மூன்றாம் சாட்சி, எதிரி அப் பிள்ளையின் மீதிருந்த நகைகளைக் கழற்றித் தன்னிடம் ஒப்பித்ததாகவும், நான்காம் சாட்சி, எதிரி பிள்ளையின் உடுப்புகளைக் களைந்து ஓரிடத்தில் புதைத்து வைத்ததாகத் தன்னிடம் சொன்னதாகவும், அதைப் புதைத்த விடத்திலிருந்து எடுக்கப் பார்த்ததாகவும், ஐந்தாம் சாட்சி, பிரேதமான அப் பிள்ளையின்மீது முடிவில் முடியிருந்த வஸ்திரத்தைத் தன்னிடம் எதிரி விலைக்கு வாங்கினதாகவும், ஆறாம் ஏழாம் சாட்சிகள், எதிரி கொலைசெய்யப்பட்ட பிள்ளையைக் கையில் ஏந்திப் போய்க்கொண்டிருந்ததாகவும் சொல்லுவார்கள். இனி, இதனைக் கேட்டு முடிவில் குற்றவாளியின் தரப்பில் நியாயம் வாதிக்கப்படுவதையும், அதன்மேல் ராஜாங்கத்தின் தரப்பில் எடுத்துச் சொல்லப்படும் நியாயங்களையும், அதன்மேல் நியாயாதிபதியவர்கள் கூறும் நியாயங்களையும் நன்றாய் ஆராய்ந்து அறிந்து பட்சபாத் மின்றித் தீர்ப்புச் சொல்லவேண்டும்.

(அங்கு.)

ராஜாங்க லிகிதர் — முதல் சாட்சி லால்மோஹன் பிரசாத்.

நியாயஸ்தலக் காவலன் — சாட்சி லால்மோஹன் பிரசாத், சாட்சி லால்மோஹன் பிரசாத்.

லால்மோஹன் பிரசாத் — இதோ இருக்கிறேன், ஐயா!

நியாயஸ்தலக் காவலன் — இங்கே வாருங்கள். இந்தக் கூட்டில் ஏறுங்கள்.

(ஏறுகின்.)

ராஜாங்க லிகிதர் — (நான் சொல்லுகிறபடி சொல்லும்.) சர்வ சக்தி யுள்ள சாமி முன்பாக நான் சொல்லுவது எல்லாம் நிஜம், நிஜம் முழுமையும், நிஜந்தவிர வேறொன்றுமில்லை.

(லால்மோஹன் பிரசாத் கூடவே சொல்கிறான்.)

தற்சாட்சி விமரிசை.

ராஜாங்க நியாயவாதி — உம்முடைய வேலை என்ன?

லால்மோஹன் பிரசாத் — நான் மகாராஜாவின் அரண்மனையில் உள்ள வேலைகளைக் கவனித்து வரும் அரண்மனை நிர்வாகி.

ராஜாங்க நியாயவாதி — இந்த வழக்கு விஷயமாய் உமக்கு என்ன தெரியும்?

லால்மோஹன் பிரசாத் — நேற்று மாலை சுமார் இருபத்தைந்து நாழிகை வரையில் மகாராஜாவின் இளவரசர் சுகத்துடன் அரண்மனையிலிருந்தார். சற்று நேரத்திற்கெல்லாம் காணப்படவில்லை. உடனே அரண்மனை முழுவதும் தேடினோம். காணப்படவில்லை. பிறகு, ஊர்க்காவல் அதிகாரிகளுக்குத் தெரிவித்தோம். அவர்கள் இன்று காலை இளவரசருடைய பிரேதத்தையும், அவர் அணிந்திருந்த ஆடையாபரணங்களையும், இதோ இப்பொழுது எதிரியாசு நிற்கும் இப்பெண்பாலையும் அரண்மனைக்குக் கொண்டுவந்து பிரேத விசாரணை செய்தார்கள். இவ்வளவே நான் அறிந்தது.

ராஜாங்க நியாயவாதி — அந்த ஆடையாபரணங்கள் இப்போது எங்கே இருக்கின்றன?

லால்மோஹன் பிரசாத் — இதோ ராஜாங்க லிகிதர் மேசையின் மேல் இருப்பவைகள்தான் அந்த ஆடையாபரணங்கள்.

ராஜாங்க நியாயவாதி — சரி. (அமர்வதற்கு.)

எதிரியின் நியாயவாதி — எதிர் விமரிசை ஒன்றுமில்லை.

ராஜாங்க நியாயவாதி — இரண்டாம் சாட்சி, முத்துவீரன் செட்டி.

நியாயஸ்தலக் காவலன் — சாட்சி, முத்துவீரன் செட்டி இ இ இ, சாட்சி முத்துவீரன் செட்டி இ இ இ.

முத்துவீரன்* செட்டி — ஐயா, இதோ இருக்கிறேன்.

நியாயஸ்தலக் காவலன் — இப்படி வாடும், சாட்சிக் கூட்டின் மேல் ஏறும்.

(ஏறிகொன்.)

ராஜாங்க லிகீதர்—(நான் சொல்வதுபோல் சொல்லும்.) சர்வ சக்தி யுள்ள சாமிக்கு முன்பாக நான் சொல்லுவதெல்லாம் நிஜம், நிஜம் முழுமையும், நிஜந்தவிர வேறல்ல.

தற்சாட்சி விமரிசை.

ராஜாங்க நியாயவாதி — உமக்கு என்ன வேலை?

முத்துவீரன் செட்டி — நான் வியாபாரஞ் செய்கிறது.

ராஜாங்க நியாயவாதி — இந்தம்மானை எப்பொழுதாவது பார்த்திருக்கிறீரா?

முத்துவீரன் செட்டி — ஆம் பார்த்திருக்கிறேன்.

ராஜாங்க நியாயவாதி — எப்போது? எங்கு பார்த்திருக்கிறீர்?

முத்துவீரன் செட்டி — ஐயா நேற்று மாலை இந்தம்மாள் ஒரு குழந்தையை அழைத்துக்கொண்டு தட்டா வீதியில் ஒரு பத்தர் வீட்டுக்குள் துழையப் பார்த்தேன்.

ராஜாங்க நியாயவாதி — இதற்குமுன் எப்பொழுதாவது பார்த்திருக்கிறீரா?

முத்துவீரன் செட்டி — பார்த்ததில்லை.

ராஜாங்க நியாயவாதி — நீ பார்த்த குழந்தைக்கு என்ன வயது இருக்கலாம்?

முத்துவீரன் செட்டி — ஏழெட்டு வயது இருக்கலாம்.

ராஜாங்க நியாயவாதி — அந்தக் குழந்தை என்ன உடை தரித்துக் கொண்டிருந்தது?

முத்துவீரன் செட்டி — இள ஞாயிற்றின் நிறம் வாய்ந்த பட்டு உடை தரித்துக்கொண்டிருந்தது.

ராஜாங்க நியாயவாதி — இன்னும் அந்தக் குழந்தையி னிடத்தில் என்ன தவனித்தீர்?

முத்துவீரன் செட்டி — விலையுயர்ந்த ஆபரணங்கள் அணிந்துகொண்டிருந்தது.

ராஜாங்க நியாயவாதி — பிறகு, அந்தக் குழந்தையை எங்கே கண்டீர்?

முத்துவீரன் சேட்டி — பின்பு, ஊர்க்காவலாளிகள் பிரேத விசாரணை செய்யும்போது முன்கண்ட அந்தக் குழந்தை பிரேதமாக இருக்கக் கண்டேன்.

ராஜாங்க நியாயவாதி — சரி, சரி.

(அங்குசு.)

எதிர் விமரிசை.

எதிரியின் நியாயவாதி — நீர் இந்த ஆரில் வசிப்பவரா?

முத்துவீரன் சேட்டி — இல்லை, நான் இருப்பது காளிகட்டம்.

எதிரியின் நியாயவாதி — நீர் எப்போது இங்கு வந்தீர்?

முத்துவீரன் சேட்டி — நான் வந்து முன்று நாள் ஆகிறது.

எதிரியின் நியாயவாதி — நேற்று இந்தம்மானைக் கண்டபோது முன்னும் பின்னும் போனவர்கள் இன்னொன்று குறிப்பிட உம்மால் கூடுமா?

முத்துவீரன் சேட்டி — கூடாது, ஐயா.

எதிரியின் நியாயவாதி — இந்தம்மானைமட்டும் கவனித்து ரூபகத்தில் வைத்திருந்ததற்குக் காரணமென்ன?

முத்துவீரன் சேட்டி — குழந்தை அழகா யிருந்ததனாலும், விலையுயர்ந்த ஆடையாபரணங்களை யணிந்திருந்ததனாலும் அந்தக் குழந்தையைப் பார்க்கும் நிமித்தம் அந்தம்மானையும் கவனிக்க நேர்ந்தது.

எதிரியின் நியாயவாதி — சரி, அந்தம்மாள் அப்போது என்ன உடை உடுத்திக்கொண்டிருந்தாள்?

முத்துவீரன் சேட்டி — இப்போது உடுத்திக்கொண்டிருக்கும் இளஞாயிற்றின் நிறம் வாய்ந்த வஸ்திரமே அப்போதும் உடுத்திக்கொண்டிருந்தாள்.

எதிரியின் நியாயவாதி — அந்தம்மாள் மீது ஆபரணங்கள் ஏதேனும் இருந்தனவா?

முத்துவீரன் சேட்டி — ஒன்றுமில்லை.

எதிரியின் நியாயவாதி — அந்தம்மானோடு அக் குழந்தைபோகும்போது உமக்குச் சந்தேகம் தோன்றவில்லையா?

முத்துவீரன் சேட்டி — இல்லை.

எதிரியின் நியாயவாதி — தாயார் இவ்வளவு நனஸ்திதியில் இருக்கக் குழந்தை அவ்வளவு விலையுயர்ந்த ஆடை ஆபரணங்களை அணிந்திருக்கப் பார்த்தால் சந்தேகம் தோன்றுதா?

முத்துவீரன் செட்டி — அந்தம்மாளை அக்குழந்தையின் தாயாக நினைத்திருந்தால் தோன்றும். நான் அக்குழந்தையின் தாதியாக நினைத்தேன்.

எதிரியின் நியாயவாதி — முடிவில் இவர்களை எங்கே கண்டீர்?

முத்துவீரன் செட்டி — ஒரு பத்தர் வீட்டில் நுழையக் கண்டேன்.

எதிரியின் நியாயவாதி — இந்தச் சங்கதியை நீர் வேறு யாரிடத்திலாவது பிரஸ்தாபித்ததுண்டா?

முத்துவீரன் செட்டி — ஆம் பிரஸ்தாபித்ததுண்டு.

எதிரியின் நியாயவாதி — யாரோடு எதற்காகப் பிரஸ்தாபித்தீர்?

முத்துவீரன் செட்டி — இவ்வூர் காளி கோயிலுக் கருகில் யாத்திரிகர் ஒருவர் என்னோடு பேசிக்கொண்டிருக்கும்போது, ஒரு ஸ்திரீ நேற்று இரவு அந்தக் காளி கோயிலுக்கு வந்ததாயும், இளவரசனாக வரவேண்டிய தன்னுடைய குமாரன் இறந்து விட்டதாயும், அவனுக்கு உயிர்ப்பிச்சை கொடுத்தால் மற்றொரு இளவரசுக்குரிய குழந்தையைப் பலிகொடுப்பதாகப் பிரார்த்தனை செய்துகொண்டதாயும், அவற்றை அங்கு அண்டையில் படுத்திருந்த அந்த யாத்திரிகர் கேட்டுக்கொண்டிருந்ததாயும், என்னோடு சொன்னார். அதன்மேல் நானும் இப்படி இருவர் வழியே போவதைக் கண்டதாய் அவருடன் சொல்ல நேர்ந்தது.

எதிரியின் நியாயவாதி — அந்த யாத்திரிகரை நீர் இப்போது காட்டக்கூடுமா?

முத்துவீரன் செட்டி — ஆ, ஆ, காட்டக்கூடும். அவர் அந்தக் கோயிலண்டையே சிலநாட்கள்வரையி லிருப்பதாய்ச் சொன்னார்.

எதிரியின் நியாயவாதி — சரி போதும் (பாஸ்கரனைப் பார்த்து) என்ன ஐயா இது?

பாஸ்கரன் — அதெல்லாம் ஒன்றுமில்லை ஐயா. இந்தச் சாட்சி சொன்னது முற்றும் பொய். நாம் அந்த யாத்திரிகரை நமது பக்கத்தில் சாட்சியாக வருவித்துக் கேட்கவேண்டும். இது ஒன்றிலேயே இந்தம்மாள் விடுதலையாகிவிடுவள். தடையில்லை.

எதிரியின் நியாயவாதி — எல்லாம் பார்ப்போம்.

ராஜாங்க நியாயவாதி — மறு விமரிசை இல்லை.

எதிரியின் நியாயவாதி — சரி போம்.

(அமர்குரர்.)

ராஜாங்க லிகிதர் — மூன்றாம் சாட்சி வேலாயுதாசாரி.

நியாயஸ்தலக் காவலன் — சாட்சி வேலாயுதாசாரி இ இ. சாட்சி வேலாயுதாசாரி இ இ.

வேலாயுதாசாரி — இதோ இருக்கிறேன். (ஒடி வருகிறான்.)

நியாயஸ்தலக் காவலன் — இந்தச் சாட்சிக் கூட்டின்மேல் ஏறும்.

ராஜாங்க லிகிதர் — (நான் சொல்லுகிறபடி சொல்லும்.) சர்வ சக்தியுள்ள சாமி முன்பாக நான் சொல்வது எல்லாம் நிஜம், நிஜம் முழுமையும், நிஜந்தவிர வேறொன்றுமில்லை.

தற்சாட்சி வீமரிசை.

ராஜாங்க நியாயவாதி — இந்த வழக்கைப்பற்றி உமக்கு என்ன தெரியும்?

வேலாயுதாசாரி — இந்தம்மாள் நேற்று மாலை ஒரு குழந்தையை அழைத்துக்கொண்டு வந்து அதன்மேலிருந்த நகைகளைக் கழற்றி என்னிடம் கொடுத்தாள்.

ராஜாங்க நியாயவாதி — என்ன சொல்லி நகைகளைக் கொடுத்தாள்?

வேலாயுதாசாரி — இந்த நகைகளை அழித்து வேறே செய்யவேண்டும் என்று கொடுத்தாள்.

ராஜாங்க நியாயவாதி — பிறகு என்ன சங்கதி?

வேலாயுதாசாரி — பிறகு அந்தம்மாள் பிள்ளையை அழைத்துக் கொண்டு போய்விட்டாள். பிறகு ஊர்க்காவற்காரர் வந்து என்னைக் கேட்டார்கள். நடந்ததைச் சொன்னேன். நகைகளைக் கேட்டார்கள் எடுத்துக் கொடுத்துவிட்டேன். சில நகைகளில் கல்களைப் பேர்த்துவிட்டிருந்தேன். அவற்றையும் கொடுத்துவிட்டேன். பிறகு, அவர்கள் போன வழியைக் கேட்டார்கள். வழி காட்டினேன். எங்கே போனார்கள் என்று கேட்டார்கள்? எனக்குத் தெரியாதென்றேன். பின்பு என்னையும் அழைத்துக்கொண்டுபோய் இரவெல்லாம் அங்கங்கே தேடினார்கள். அகப்படவில்லை. கடைசியில் ஊருக்கு வடக்கில் ஒரு கொடிவழி போகிறது. அங்கே இந்தம்மாள் பிழைமான அந்தக் குழந்தையைக் கையிலேந்திக்கொண்டிருந்தாள். உடனே காவலர் மெதுவாகப் போய் பிடித்துக்கொண்டார்கள்.

ராஜாங்க நியாயவாதி — பிறகு என்ன நடந்தது?

வேலாயுதாசாரி — பிறகு காவலாளிகள் குழந்தைமீது இருந்த உடைகள் எங்கே என்று கேட்டுக்கொண்டிருந்தார்கள்.

அந்தம்மாள் தனக்கு ஒன்றும் தெரியாதென்று சொன்னாள். பிறகு அந்த வழியாய் யாரோ ஒரு சந்தியாசி வந்தார். அவர் அந்தம்மானைக் கேட்டபோது அவ்வுடைகளை அங்கே மறைத்து வைத்திருப்பதாகச் சொன்னாள். உடனே சொன்ன-விடத்தில் சோதித்துப் பார்த்தார்கள். அங்கு உடைகளெல்லாம் இருந்தன.

ராஜாங்க நியாயவாதி — அந்த உடைகள் இப்பொழுது எங்கிருக்கின்றன?

வேலாயுதாசாரி — அந்த உடைகள் இப்போது இங்கே ராஜாங்க விசிதர் மேஜையின்மீது இருக்கும் உடைகள்தான்.

ராஜாங்க நியாயவாதி — குழந்தையை உமது வீட்டண்டை பார்த்துதவிர, இன்னும் எங்கே பார்த்தீர்?

வேலாயுதாசாரி — இந்த அம்மாள் கையில் பிணமாக வைத்திருக்கப் பார்த்தேன்.

ராஜாங்க நியாயவாதி — மறுபடியும் எங்கேயாவது பார்த்தீரா?

வேலாயுதாசாரி — ஆம், ஊர்க்காவலாளிகள் பிரேத விசாரணை செய்யும்போது பார்த்தேன்.

ராஜாங்க நியாயவாதி — சரி.

(அமர்ந்து.)

எதிர் விமரிசை.

எதிரியின் நியாயவாதி — உம்முடைய தொழில் என்ன?

வேலாயுதாசாரி — நான் ஒரு பெரிய வியாபாரி. லட்சக் கணக்கான பொன் விலைமதிப்புள்ள ரத்தினங்களையும் நகைகளையும் கொண்டு, பெரிய நகரங்களிற் சென்று, பிரபுக்களிடத்திலும் அரசர்களிடத்திலும் வியாபாரம் செய்வ துண்டு. ஆபரணங்களை விலைக்கு விற்பதும், பழைய ஆபரணங்களைப் புதிய ஆபரணங்களுக்கு மாற்றிக்கொள்வதும் என்னுடைய வியாபாரம்.

எதிரியின் நியாயவாதி — நீர் இந்த லூரில் எவ்வளவு காலமா யிருக்கிறீர்?

வேலாயுதாசாரி — எல்லாம் சொற்ப காலமாகத்தான் இருக்கிறேன்.

எதிரியின் நியாயவாதி — சொற்ப காலமென்றால் மாதக்கணக்கா? நாள் கணக்கா?

வேலாயுதாசாரி — நாள் கணக்காகத்தான் இருக்கும்.

எதிரியின் நியாயவாதி — எத்தனை நாளாக இங்கு இருக்கிறீர்?

வேலாயுதாசாரி — ஒரு வாரமாக இருக்கிறேன் ஐயா.

எதிரியின் நியாயவாதி — இந்தம்மானை இதற்குமுன் நீர் பார்த்ததுண்டா?

வேலாயுதாசாரி — வந்த சில தினங்களில் பலர் என்னிடம் வருவதும் போவதுமாக இருக்கிறார்கள். இந்தம்மானும் வந்திருக்கலாம். நான் கவனிக்க வில்லை. நேற்றுத்தான் “சவ”னித்தேன்.

எதிரியின் நியாயவாதி — இந்த அம்மாளுடைய அந்தஸ்து இவ்வளவென்பது உமக்குத் தெரியுமா?

வேலாயுதாசாரி — தெரியாது.

எதிரியின் நியாயவாதி — தெரியாதபோது அந்தம்மாள் கொடுத்த விலையுயர்ந்த நகைகளை எப்படிப் பெறலாம்? இந்த நகைகள் வது, யாருடையது என்றாவது கேட்டீரா?

வேலாயுதாசாரி — யான் பெருத்த வியாபாரி; நான் செல்லும் நகரங்களில் என்னுடைய வியாபாரத்தை விரைவில் முடித்துக் கொண்டு மற்றொரு நகரத்திற்குப் போகிறேன் ஆகையாலும், சில தினங்களில் என்னிடம் வியாபாரம் செய்யப் பிரபுக்களும் மற்றவர்களும் திரளாய் வருவதனாலும் ஒவ்வொருவரோடும் பல விஷயங்கள் பேச அவகாச மிதாது. அதனால், இந்தம்மாள் கொண்டுவந்தபோதும் யான் ஒன்றும் கேட்கவில்லை.

எதிரியின் நியாயவாதி — நீர் பெருத்த வியாபாரி என்கிறீரே, உம்மிடம் சுமார் எத்தனை ஆயிரம் பொன் விலைமதிப்புள்ள ஆபரணங்கள் உண்டு?

வேலாயுதாசாரி — தற்காலம் சுமார் ஐந்து லட்சம் பொன் விலை பெறக்கூடிய ரத்தினாபரணங்கள் என்னிடம் உண்டு.

எதிரியின் நியாயவாதி — நல்லது, இந்தம்மாள் குழந்தையின் உடுப்புக்களை புதைத்து வைத்திருப்பதாக சந்தியாசிரிபிடம் சொன்னதாகச் சொன்னீரே, அப்படிச் சொல்லும்போது நீர் உமது காதலர்க் கேட்டீரா?

வேலாயுதாசாரி — அந்தம்மாள் சொல்ல நான் கேட்கவில்லை. அந்தம்மாள் சொன்னதாக சந்தியாசி சொல்ல எனது காதலனால் கேட்டேன்.

எதிரியின் நியாயவாதி — சரி அந்தம்மாள் சொல்ல நீர் கேட்கவில்லை. உடுப்புக்களை அந்தம்மானே புதைத்த இடத்திலிருந்து எடுத்ததுண்டா?

வேலாயுதாசாரி — அந்தம்மாள் தானே எடுக்கவில்லை. ஆனால், அந்தம்மாள் குறிப்பிட்ட இடத்திலிருந்து காவற்காரர்கள் எடுத்தார்கள்.

எதிரியின் நியாயவாதி — சரி.

(அம்மென.)

மறு விமரிசை.

ராஜாங்க நியாயவாதி — உடுப்புக்களைப் புதைத்து வைத்திருப்பதாக அந்தம்மாள் சொல்லும்போது நீர் கேட்கவில்லையா?

வேலாயுதாசாரி — இல்லை.

ராஜாங்க நியாயவாதி — அந்தம்மாள் சொன்னதாக சந்தியாசி சொன்னபோதும், உடுப்புக்களைக் காவலாளிகள் எடுத்தபோதும் அந்தம்மாள் என்ன சொன்னான்?

வேலாயுதாசாரி — ஒன்றுஞ் சொல்லாமல் மவுனமாயிருந்தான்.

ராஜாங்க நியாயவாதி — சரி.

(அம்மென.)

ராஜாங்க லிகிதர் — நான்காவது சாட்சி பரமாநந்த யோகி.

நியாயஸ்தலக் காவலன் — சாட்சி பரமாநந்தயோகி இ இ இ. சாட்சி பரமாநந்த யோகி இ இ இ.

பரமாநந்தயோகி — ஐயா இதோ இருக்கிறேன்.

நியாயஸ்தலக் காவலன் — சுவாமீ! இந்தச் சாட்சிக் கூட்டின்மேல் ஏறுங்கள்.

பரமாநந்தயோகி — கூடா இது, இந்தக் கூடு அந்தக் கூட்டின்மேல் ஏறவேண்டுமா! சரி, சரி.

ராஜாங்க லிகிதர் — ஐயா, யோகியாரே! நான் சொல்லுகிறபடி சொல்லவேண்டும்.

பரமாநந்தயோகி — நாம் நமக்குத் தெரிந்ததை யன்றோ சொல்ல வந்தோம். நீர் சொல்லுவதை பெப்படி நாம் சொல்லலாம்?

ராஜாங்க லிகிதர் — அதல்ல, தாங்கள் சொல்வதெல்லாம் உண்மையென்பதைக் குறிக்கச் சத்தியம் செய்யவேண்டும். அது நியாயஸ்தலத்தின் ஒழுங்கு. யாரானாலும் செப்தே தீரவேண்டும்.

பரமாநந்தயோகி — சத்தியமா, ஆனால் அசத்தியமும் நம்மிடத்தில் உண்டென்பது அங்கே அபிப்பிராயப் படுகிறதோ.

ராஜாங்க லிகிதர் — அப்படியல்ல. நியாயஸ்தலத்தில் எல்லாருக்கும் ஒரே முறையாக வன்றோ நடத்தவேண்டும். பெரிய

பேசுகிறவர்களும் இங்கு வருகின்றனரே. சொல்லுங்கள். சர்வ சக்தியுள்ள சாமி முன்பாக யான் சொல்வது எல்லாம் நிஜம், நிஜம் முழுவதும், நிஜந்தவிர வேறொன்றுமில்லை.

(யோகி கடவே சொல்கிறான்.)

தற்சாட்சி விமரிசை.

ராஜாங்க நியாயவாதி — தங்கள் நாமதேய மென்ன?

பரமாந்தயோகி — இவனைப் பரமாந்தயோகி என்பார்கள்.

ராஜாங்க நியாயவாதி — இந்த வழக்கு விஷயமாப் உமக்கு என்ன தெரியும்?

பரமாந்தயோகி — இன்று பிராதக்காலத்தில் இவ் வூரின் வடதிசையில் இப் பெண்பாலைக் காவலர் பலர் சூழ நின்று ஏதோ வினவிக்கொண்டிருந்தனர். யாம் அவ் வழியாக வர நேர்ந்தது. அப்போது அவர்கள் நடுவில் இப் பெண்பாலைக் கண்டோம்.

ராஜாங்க நியாயவாதி — நீங்கள் அவ் விடம் வந்தபிறகு என்ன நடந்தது?

பரமாந்தயோகி — யாம் வரும்போது காவலர் இந்தப் பெண்பாலை நோக்கி “கொலையுண்ட குழந்தை உன் கையிலிருக்கிறதே, இந்தக் குழந்தையின் உடைக ளெங்கே?” என்று கேட்டுக் கொண்டிருந்தனர். அதற்கு அப் பெண்பால் மௌனமாயிருந்தாள். அப்போது யாம் அப் பெண்பாலைத் தனியே அழைத்து, “கொலையோ கையும் மெய்யுமாக அகப்பட்டுக் கொண்டது. இன்னமும் மறைப்பது அடாது. உண்மையை யுரைத்துவிடுவதே நலம்” என்றோம். அதன்மேல் அப் பெண்பிள்ளை தான் அவ் வுடைகளை ஓரிடத்தில் புதைத்து வைத்திருப்பதாகக் கூறினாள். அதை யாம் காவலருக்கு வெளியிட்டோம். பிறகு, காவலர் அதனைப் பூமியினின்றும் தோண்டி எடுத்தனர்.

ராஜாங்க நியாயவாதி — காவலர் எந்தக் குழந்தையின் உடையைக் கேட்டார்கள் என்பதை நீர் அறிவீரா?

பரமாந்தயோகி — ஆம், ஒரு குழந்தை பிணமாக அப் பெண்பாவின் கையில் இருந்தது. அக் குழந்தையின் உடையினையே கேட்டார்கள்.

ராஜாங்க நியாயவாதி — மறுபடியும் அப்பிணத்தை எங்கே கண்டீர்?

பரமாந்தயோகி — ஊர்க்காவலர் பிரேத விசாரணை செய்தபோது மறுபடியும் கண்டோம்.

ராஜாங்க நியாயவாதி — அங்கு எடுத்த உடைகள் இப்போது எங்கே இருக்கின்றன?

பரமாநந்தயோகி — இதோ இந்த ராஜாங்க விகிதர் மேஜையின்மேல் இருக்கின்றன.

ராஜாங்க நியாயவாதி — சரி.

(அம்மிகுர்.)

எதிர் விமரிசை.

எதிரியின் நியாயவாதி — நீர் யோகிசுவரா?

பரமாநந்தயோகி — ஆம், அப்படித்தான் சொல்வார்கள்.

எதிரியின் நியாயவாதி — நீர் எங்கே வசிப்பது?

பரமாநந்தயோகி — நமக்கு ஓர் இடமென்ப தில்லை.

எதிரியின் நியாயவாதி — நேற்று இரவு எங்குத் தங்கினீர்?

பரமாநந்தயோகி — இவ் யூரின் வடபாலிலுள்ள கோயிலில் தங்கினோம்.

எதிரியின் நியாயவாதி — லோக விவகாரங்கள் உமக்கு உண்டோ?

பரமாநந்தயோகி — அவற்றையெல்லாம் ஒழித்தே இந்த நிலையி லிருக்கின்றோம்.

எதிரியின் நியாயவாதி — இந்தம்மானை நீர் கண்டதும் பேசியதும் உண்டா?

பரமாநந்தயோகி — உண்டு.

எதிரியின் நியாயவாதி — பற்றற்று விளங்கிய பாம்போகியாகிய நீர் இவ் விஷயத்தில் தலையிடுவானேன்?

பரமாநந்தயோகி — யோகியர்க்கு ஜீவகாருண்யம் வேண்டும். ஒரு ஜீவன் கொலை செய்யப்பட்டமையாலும், ஒரு பெண்பாலின் உயிர் பலர் நடுவில் அகப்பட்டு வருந்தினதாலும் யாம் தலையிட்டோம். அன்றி, ராஜாங்கத்திற்கு ஞானியரும் உதவிபுரிதல் வேண்டும். “அனைவர்க்குந் தெய்வம் இலை முகப் பைம்பூண் இறை” என்பது சாஸ்திரம்.

எதிரியின் நியாயவாதி — உடைகளைப் புதைத்ததாக இப் பெண்பால் கூறினாளு என்று நீர் ஊர்க்காவலரிடத்து உரைத்தபொழுது இப் பெண்பால் என்ன சொன்னான்?

பரமாநந்தயோகி — ஒன்றும் சொல்லவில்லை.

எதிரியின் நியாயவாதி — இருளில் அந்தப் பிணத்தை நீர் அவ்வளவு கவனிப்பானேன்?

பரமாந்தயோகி — ஜீவ காருண்யத்தினுல்தான் கவனித்தது.

ராஜாங்க நியாயவாதி — மறு விமரிசை இல்லை. ஐந்தாவது சாட்சி தன்னுஜீராவ்.

நியாயஸ்தலக் காவலன் — சாட்சி தன்னுஜீராவ், சாட்சி தன்னுஜீராவ்.

(வருகிறான்.)

ராஜாங்க லிகிதர் — இந்தச் சாட்சிக் கூண்டில் ஏறும். (ஏறுகிறான்.)
நான் சொல்லுவதுபோல் சொல்லும். சர்வ சக்தியுள்ள சாமி முன்பாக நான் சொல்லுவது எல்லாம் நிஜம், நிஜம் முழுவதும், நிஜந்தவி வேறில்லை.

(கூடவே சொல்கின்றான்.)

தற்சாட்சி விமரிசை.

ராஜாங்க நியாயவாதி — உமக்கு என்ன வேலை?

தன்னுஜீராவ் — பட்டு வியாபாரம்.

ராஜாங்க நியாயவாதி — உம்முடைய கடை எங்கே?

தன்னுஜீராவ் — எனக்குக் கடையில்லை. நான் ஒரு ஊரில் தங்கி வசிப்பவனல்ல. பட்டு வஸ்திங்களைச் சிறு மூட்டையாகக் கட்டிக்கொண்டு ஊர் ஊராகச் சென்று விதிதோறும் கூலி விற்பவன்.

ராஜாங்க நியாயவாதி — ஓ, சரி, இந்தம்மானை எங்கேயாவது பார்த்துத் துண்டா?

தன்னுஜீராவ் — நேற்று இந்த லூர் தெற்கு வீதியில் பார்த்தேன்.

ராஜாங்க நியாயவாதி — நேற்று இந்தம்மானைப் பார்க்கும்போது எத்தனை நாழிகை யிருக்கலாம்?

தன்னுஜீராவ் — நேற்று மாலை பொழுது சாய நாலேந்து நாழிகை இருக்கலாம்.

ராஜாங்க நியாயவாதி — இந்தம்மானை நீர் ஏன் கவனிக்கவேண்டி வந்தது?

தன்னுஜீராவ் — இந்தம்மாள் என்னிடம் நான்கு முழம் பட்டு வாங்கினான். அதனால் கவனிக்க வேண்டியதாயிற்று.

ராஜாங்க நியாயவாதி — விற்ப மாதிரியான பட்டு மீதி உம்மிடத்தில் இருக்கிறதா?

தன்னுஜீராவ் — இல்லை, மீதியை ஊர்க்காவல் அதிகாரிகளிடம் ஒப்பித்தேன்.

ராஜாங்க நியாயவாதி — அந்தத் துண்டில் எவ்வளவு விற்பீர்? எவ்வளவு மீதி யிருக்கிறது?

தன்னாஜீராவ் — இந்தம்மாளுக்குத்தான் நான்கு முழங்கள் விற்பேன். மற்ற மீதி இருபது முழமும் அப்படியே இருந்தது.

ராஜாங்க நியாயவாதி — அம்மாதிரியான பட்டு இங்கிருக்கிறதா பாடும்.

தன்னாஜீராவ் — ஆம், அதோ இருக்கிறது.

ராஜாங்க நியாயவாதி — (துண்டைக் காட்டி) இந்தக் துண்டுதானா நீர் விற்பது பாடும்.

தன்னாஜீராவ் — (பார்த்து) ஆம், இந்தத் துண்டுதான்.

ராஜாங்க நியாயவாதி — இதுதானா உம்முடைய மீதிக் துண்டு?

தன்னாஜீராவ் — (வாங்கிப் பார்த்து) ஆம், இதுதான்.

ராஜாங்க நியாயவாதி — விற்ப இந்தத் துண்டை மறுபடியும் எங்கேயாவது பார்த்தீரா?

தன்னாஜீராவ் — ஆம், பார்த்தேன்.

ராஜாங்க நியாயவாதி — எங்கே பார்த்தீர்?

தன்னாஜீராவ் — ஊர்க்காவலா விகள் பிரேத விசாரணை செய்தபோது அந்தப் பிரேதத்தின்மீது முடப்பட்டிருக்கப் பார்த்தேன்.

ராஜாங்க நியாயவாதி — சரி.

(அமர்வது.)

எதிர் விமரிசை.

எதிரியின் நியாயவாதி — தெருத் தெருவாகத் துணி விற்பதுதானா உம்முடைய வேலை.

தன்னாஜீராவ் — ஆமாம்.

எதிரியின் நியாயவாதி — இன்னும் யாராருக்கு இந்த ஜூரில் பட்டு விற்பீர்?

தன்னாஜீராவ் — இன்னும் அநேகருக்கு விற்பேன். அவர்கள் இன்னினனாரென்று சொல்லத் தெரியாது.

எதிரியின் நியாயவாதி — நல்லது இந்தம்மானைமாதிரம் எப்படி ஞாபகத்தில் வைத்தீர்?

தன்னாஜீராவ் — வாங்கினவர்கள் பேர்மாதிரம் தெரியாது. பார்த்தால் இன்னினனாரென்று குறிப்பிடத் தெரியும்.

எதிரியின் நியாயவாதி — (வேறு அம்மாதிரியான பட்டைக் காட்டி)
இது நீர்விற்ப பட்டுத் துண்டுதானே?

தன்னுஜீராவ் — (சற்று உற்றுப்பார்த்து) அல்ல, இது நான் விற்ப-
தல்ல, அதைப்போ விருக்கிறது, அதல்ல.

எதிரியின் நியாயவாதி — இதற்குமுன் சாட்சியம் சொன்னவா-
களில் எவராவது உமக்குத் தெரியுமா? உம்மிடம் பட்டு
வாங்கினதுண்டா?

தன்னுஜீராவ் — ஒருவரும் தெரியாது. ஒருவரும் வாங்கினதில்லை.

ராஜாங்க லிகிதர் — ஆறாவது சாட்சி ஊர்க்காவல் ரஞ்சிட்சிங்.

நியாயஸ்தலக் காவலன் — ஊர்க்காவல் ரஞ்சிட்சிங், ஊர்க்காவல்
ரஞ்சிட்சிங்.

(சாட்சிக் கூட்டில் ஏழிருவர்.)

ராஜாங்க லிகிதர் — சொல்லு, சர்வ சக்தியுள்ள சாமி முன்பாக
நான் சொல்லுவது எல்லாம் நிஜம், நிஜம் முழுவதும், நிஜந்
தவிர வேறில்லை.

(கூடவே சொல்கிறான்.)

தற்சாட்சி விமரிசை.

ராஜாங்க நியாயவாதி — உனக்கு என்ன வேலை?

ரஞ்சிட்சிங் — நான் இந்த ஊர்க்காவலாளிகளில் ஒருவன்.

ராஜாங்க நியாயவாதி — குழந்தை காணாமற்போனது எப்போது?
அது உனக்கு எப்படித் தெரியும்?

ரஞ்சிட்சிங் — நேற்றுச் சாயங்காலம் எங்கள் எஜமானர் சொல்லத்
தெரியும்.

ராஜாங்க நியாயவாதி — உங்கள் எஜமான் என்ன உத்தரவு செய்-
தார்?

ரஞ்சிட்சிங் — பல பேரைப் பல பக்கங்களில் போய் பார்த்துக்
குழந்தையைக் கண்டுபிடிக்கச் சொன்னார்.

ராஜாங்க நியாயவாதி — உன்னோடு இன்னும் யாரார் வந்தார்கள்?

ரஞ்சிட்சிங் — ரம்பாட்சிங் என்பவர் ஒருவர் மாத்திரம் வந்தார்.

ராஜாங்க நியாயவாதி — முதலில் என்ன செய்தீர்கள்?

ரஞ்சிட்சிங் — ஊர் முழுதும் தேடிப் பார்த்தோம்.

ராஜாங்க நியாயவாதி — பிறகு என்ன செய்தீர்கள்?

ரஞ்சிட்சிங் — எங்களுக்குக் கிடைத்த பத்தாவைக்கொண்டு ஒரு பத்தர் வீட்டுக்குப் போனோம். அங்கு, இந்தக் குற்றவாளி பிள்ளையை அழைத்துக்கொண்டு வந்து நகைகளைக் கழற்றிக் கொடுத்ததாய் தெரியவந்தது. அந்த நகைகளைப் பெற்றுக் கொண்டோம்.

ராஜாங்க நியாயவாதி — பிறகு என்ன நடந்தது?

ரஞ்சிட்சிங் — பிறகு, அந்த ஆசாரியையும் உடனே கூட்டிக் கொண்டு பல இடங்களில் தேடினோம். கடைசியில் வடக்குப் பக்கத்தில் போகும் பாதையில் இந்தம்மாள் பிள்ளையின் பிரேதத்தைக் கையிலேந்திப் புதைக்க யத்தனப்பட்டுக் கொண்டிருந்தாள். உடனே பிடித்துக்கொண்டோம்.

ராஜாங்க நியாயவாதி — அதன் பிறகு என்ன செய்தீர்கள்?

ரஞ்சிட்சிங் — இந்தக் குற்றவாளியை நாங்கள் குழந்தையின் உடுப்புக்கள் எங்கே என்று கேட்டோம், ஒன்றும் சொல்லவில்லை. அதன்பிறகு அங்கு ஒரு சந்நியாசி வந்து அந்தம்மாளைத் தனியே அழைத்துக் கேட்டார். அதன்மேல் அந்தம்மாள் தான் புதைத்து வைத்த இடத்தைக் காட்டினாள். 'உடைகள் அந்த இடத்திலேயே இருந்தன.

ராஜாங்க நியாயவாதி — பிறகு என்ன செய்தீர்கள்?

ரஞ்சிட்சிங் — பிறகு அந்தந்த சாக்ஷியங்களோடு இந்தக் குற்றவாளியையும் அழைத்துக்கொண்டு, பிரேதமான குழந்தை, நகை, உடுப்பு ஆகிய இவைகளையும் கொண்டுவந்து எங்கள் 'எஜமானரிடம் சேர்த்தோம். அவர் அரண்மனைக்குக் கொண்டுபோய் பிரேத விசாரணை செய்தார். அங்கு மகாராஜா முதலியவர்கள், பிரேதமாயிருப்பது ராஜகுமாரரே என்றும், நகையும் உடுப்பும் குழந்தை தரித்துக்கொண்டிருந்தவைகளே என்றும் சொன்னார்கள்.

ராஜாங்க நியாயவாதி — அந்த உடையும் ஆபரணங்களும் இப்போது எங்கே இருக்கின்றன?

ரஞ்சிட்சிங் — அவைகள் இதோ ராஜாங்கவிதிதர் மேஜையின்மீது இருப்பவைகளே.

ராஜாங்க நியாயவாதி — சரி.

(அமர்வின்மூர்.)

எதிர் விமரிசை.

எதிரியின் நியாயவாதி — காணாமற்போனது மகாராஜாவினுடைய குழந்தை ஆகையால் அதைக் கண்டுபிடிக்கவேண்டும் என்றும் அபிப்பிராயம் உனக்கு அதிகம் உண்டு அல்லவா?

ரஞ்சிட்சிங் — ஆமாம், உண்டு ஐயா.

எதிரியின் நியாயவாதி — மற்றவர்கள் குழந்தை போயிருந்தால் உழைப்பதைவிட இதற்குப் பதின்மடங்கு அதிகமாக உழைத்திருக்க வேண்டுமல்லவா?

ரஞ்சிட்சிங் — ஆமாம்.

எதிரியின் நியாயவாதி — அதற்குக் காரணம் என்ன?

ரஞ்சிட்சிங் — மகாராஜாவினுடைய குழந்தை ஆகையால் அப்படிப் பாடுபட வேண்டியதாயிருந்தது.

எதிரியின் நியாயவாதி — இதைக் கண்டுபிடித்தால் ராஜாங்கத்தில் நல்ல பேரும், மேலான உத்தியோகமும் சிடைக்கும் என்பது உறுதிதானே?

ரஞ்சிட்சிங் — அப்படி இல்லை ஐயா, எங்களுடைய வேலையை நாங்கள் சரிவரச் செய்பவேண்டியது. அதுவே எங்கள் எண்ணம்.

எதிரியின் நியாயவாதி — உங்களுடைய வேலை யென்ன?

ரஞ்சிட்சிங் — எங்களுடைய வேலை குற்றத்தைக் கண்டுபிடித்து உள்ளபடியே அதன் விவரத்தை நியாயாதிபதிக்குத் தெரிவிக்கவேண்டியது.

எதிரியின் நியாயவாதி — நீங்கள் கண்டுபிடித்த குற்றவாளி தண்டிக்கப்பட்டால்தானே நீங்கள் வெற்றி யடைந்ததாக எண்ணம்.

ரஞ்சிட்சிங் — அப்படியில்லை, நியாயம் வெளிப்பட்டால் போதும் என்பதே எங்கள் எண்ணம்.

எதிரியின் நியாயவாதி — நீயாக எண்ணிக்கொள்ளா விட்டாலும் உங்கள் அதிகாரியாவது, இந்தக் குற்றத்தைக் கண்டுபிடித்தால் உயர்ந்த உத்தியோகம் தருவித்துக் கொடுப்பதாய்ச் சொல்லவில்லையா?

ரஞ்சிட்சிங் — அப்படி ஒன்றும் சொல்லவில்லை.

எதிரியின் நியாயவாதி — இருக்கட்டும், குற்றவாளியின் பக்கத்தில் ஏதாவது சாட்சியம் உண்டா என்பதை விசாரித்தாயா?

ரஞ்சிட்சிங் — இல்லை.

எதிரியின் நியாயவாதி — ஏன் விசாரிக்கவில்லை.

ரஞ்சிட்சிங் — சாட்சிகள் ஒருவருமில்லை. மேலும் குற்றம் கையும் மெய்யுமாக அகப்பட்டிருக்கிறது.

எதிரியின் நியாயவாதி — அந்தக் குழந்தையை இந்த எதிரி கொல்லும்போது நீ உன் கண்ணால் பார்த்தாயா?

ரஞ்சிட்டசிங் — நான் பார்க்கவில்லை.

எதிரியின் நியாயவாதி — இந்த எதிரியை நீ பார்த்தபோது குழந்தை என்ன ஸ்திதியில் இருந்தது?

ரஞ்சிட்டசிங் — இறந்து பிழைதமாக இருந்தது.

எதிரியின் நியாயவாதி — உடைகளைப் புதைத்ததாக எதிரி தானே சொன்னதுண்டா?

ரஞ்சிட்டசிங் — எதிரி சொல்லவில்லை. எதிரி சந்தியாசியிடம் சொன்னதை அந்தச் சந்தியாசி சொன்னார்.

எதிரியின் நியாயவாதி — குற்றவாளியின் சாட்சியங்களை விசாரித்தறிந்திருந்தால் இப்போது ஏற்பட்டிருக்கும் விஷயங்களுக்கு மாறாகச் சில விஷயங்கள் ஏற்படும் அல்லவா?

ரஞ்சிட்டசிங் — மாறாகவும் ஏற்படலாம், அநுகூலமாகவும் ஏற்படலாம்.

எதிரியின் நியாயவாதி — மாறாக ஏற்பட்டால் வழக்குக் கெட்டு விடுமே என்ற எண்ணத்தினால்லவா அவர்களை விசாரித்தறியவில்லை?

ரஞ்சிட்டசிங் — வழக்குக் கெடுகிறதென்றும் நன்மையாகிறதென்றும் எங்களுக்கு எண்ணமில்லை: உண்மை வெளிப்படவேண்டும் என்பதே எங்கள் எண்ணம்.

எதிரியின் நியாயவாதி — அப்படியானால் குற்றவாளியின் சார்பிலுள்ள சாட்சியங்களை நீங்கள் ஏன் விசாரிக்கவில்லை?

ரஞ்சிட்டசிங் — சாட்சியங்களை விருப்பதாய் எங்களுக்குத் தெரியாது.

எதிரியின் நியாயவாதி — சாட்சி யிருப்பதாக எதிரி உங்களுக்குத் தெரியப்படுத்தவில்லையா?

ரஞ்சிட்டசிங் — தெரியப்படுத்தவில்லை.

எதிரியின் நியாயவாதி — நீங்கள் எதிரியைப் பிடித்துக்கொண்டபோது எதிரி என்ன சொன்னான்?

ரஞ்சிட்டசிங் — 'நான் ஒரு பாவமும் அறியேன்; எனக் கொன்றும் தெரியாது' என்றான்.

ராஜாங்க நியாயவாதி — இந்தச் சாட்சியோடு மற்றொரு சாட்சியும் உண்டு. அந்தச் சாட்சியும் இதே சங்கதியைத் தெரிவிக்குமாதலால், நியாயாதிபதியவர்கட்கும் மத்தியஸ்தர்களுக்-

கும் வீண் சிரமம் உண்டாகாதவாறு அந்தச் சாட்சியை விசாரியாமல் நிறுத்துகின்றேன். இஷ்டமானால் அந்தச் சாட்சியை எதிர் விமரிசை செய்யலாம்.

எதிர் விமரிசை.

எதிரியின் நியாயவாதி — உன் பெயர் ரம்பால்சின்கா?

ரம்பால்சிங் — ஆமாம்.

எதிரியின் நியாயவாதி — குழந்தை எதிரியோடு இருக்கக்கண்டது எப்போது?

ரம்பால்சிங் — எதிரியை நாங்கள் பிடித்துக்கொண்டபோது.

எதிரியின் நியாயவாதி — அப்போது உங்களோடு வேறு யாராவது இருந்தார்களா?

ரம்பால்சிங் — வேலாயுதாசாரி என்பவர் ஒருவர் இருந்தார்.

எதிரியின் நியாயவாதி — பிடித்துக்கொண்டபோது எதிரியை விசாரித்தீர்களா?

ரம்பால்சிங் — விசாரித்தோம்.

எதிரியின் நியாயவாதி — அதற்கு எதிரி என்ன சொன்னான்?

ரம்பால்சிங் — “நான் ஒரு பாவமும் அறியேன்” என்பதையே அடிக்கடி சொன்னான். மற்றொன்றும் சொல்லவில்லை.

எதிரியின் நியாயவாதி — எதிரியோடு குழந்தை உயிருடன் இருந்ததையாவது, நகை முதலியவற்றை எதிரி கழற்றியதையாவது நீ நேரில் பார்க்கவில்லையே?

ரம்பால்சிங் — பார்க்கவில்லை, எல்லாம் சாட்சிகள் மூலமாய்த்தான் தெரியவந்தன.

எதிரியின் நியாயவாதி — எதிரியின் சாட்சிகளைத் தேடி ஏன் வாக்கு மூலம் ஒன்றும் வாங்கவில்லை?

ரம்பால்சிங் — சாட்சிகள் இருப்பதாக எங்களுக்குத் தெரியாது.

எதிரியின் நியாயவாதி — நீங்கள் பிடித்ததுமுதல் எதிரி உங்களிடம் சொல்லியதுதான் என்ன?

ரம்பால்சிங் — “எனக்கொன்றும் தெரியாது, நான் குற்றவாளி யல்ல” என்பதுதான்.

எதிரியின் நியாயவாதி — எதிரி குற்றவாளி என்பது ஏற்பட்டால் உங்களுக்கு அறுகூலந்தானே?

ரம்பால்சிங் — எங்களுக்கு அதுகூலமும் இல்லை, பிரதிகூலமும் இல்லை.

எதிரியின் நியாயவாதி — ஆனால், உங்கள் கருத்துத்தான் என்ன? ரம்பால்சிங் — உண்மை வெளிப்படவேண்டும் என்பதே எங்கள் கருத்து.

எதிரியின் நியாயவாதி — பட்டு வியாபாரியை எங்கிருந்து கண்டுபிடித்தீர்கள்?

ரம்பால்சிங் — நாங்கள் கண்டுபிடிக்கவில்லை. அவரே வந்து சங்கதி சொன்னார்.

எதிரியின் நியாயவாதி — என்னவென்று சொன்னார்?

ரம்பால்சிங் — “நேற்று இந்தம்மாள் என்னிடம் நான்கு முழம் பட்டு வாங்கினாளே, இந்தம்மாளா இப்படிச் செய்துவிட்டாள்” என்றார்.

எதிரியின் நியாயவாதி — அப்போது அந்தப் பட்டுத் துண்டு எதிரில் இருந்ததா?

ரம்பால்சிங் — இல்லை.

எதிரியின் நியாயவாதி — பிறகு, என்ன செய்தீர்கள்?

ரம்பால்சிங் — பிறகு அந்தத் துண்டையும் அவரிடம் இருந்த துண்டையும் ஒப்பிட்டுப் பார்த்தோம். சரியாக இருந்தன. அதையும் வாங்கி வைத்துக்கொண்டோம்.

எதிரியின் நியாயவாதி — சரி.

(அமர்வோர்.)

ராஜாங்க நியாயவாதி — மறு விமரிசை யில்லை.

எதிரியின் நியாயவாதி — (மத்தியஸ்தரை நோக்கி) ஐயன்மீர்! இப்போது ராஜாங்க நியாயவாதியின் பக்கமாய் வந்த சாட்சிகள் சொல்லிய அமிசங்களில் முக்கியமாய் இரண்டு விஷயங்கள் கவனிக்கவேண்டி யிருக்கின்றன. அவ் விரண்டும் மேற்கண்ட சாட்சிகள் கூறிய விஷயங்களுக்கு ஒத்திருந்தால் குற்றம் ஸ்திரப்பபடும். மாறுபட்டால் இந்தச் சாட்சிகள் உரைத்தவை யனைத்தும் பொய்யாகும். அப்போது, குற்றம் எதிரியின்மீது ஏற்படாது. அவ் விரண்டு விஷயங்கள் என்னவென்றால், முதலாவது குழந்தை அரண்மனையினின்றும் காணாமற் போனபோது எதிரி இருந்தது எங்கே. இரண்டாவது, காளி கோயிலண்டை எதிரி பிரார்த்தனை செய்து கொண்டதுண்டா என்பனவாம். இவ் விரண்டே இக்குற்றத்திற்கு ஆதாரமாயுள்ளவை. எதிரியின் சார்பில் இவை அதுகூலப்பட்டால் இப்போது கூறிய சாட்சியங்கள் முற்றும்

பொய்யாகும். ஆகவே, காலத்தை நிர்ணயிக்க இரண்டு சாட்சிகளும், காளி கோயிலில் பிரார்த்தனை செய்துகொண்டதும் கொள்ளாததும் விளக்க ஒரு சாட்சியும் ஏற்பட்டிருக்கின்றன. அவர்கள் இப்போது சாட்சியம் சொல்வார்கள். அது விஷயமாய் ஆராய்ந்து, பிறகு யான் சொல்லும் விஷயங்களையும், அதன்பின் ராஜாங்க நியாயவாதி சொல்லும் விஷயங்களையும் முடிவில் நியாயாதிபதி சொல்லும் விஷயங்களையும் நன்றாய் ஆலோசித்து உங்கள் அபிப்பிராயத்தை வெளியிட வேண்டும்.

(காலனை நோக்கி)

காலகண்ட ஐயரைக் கூப்பிடு.

நியாயஸ்தலக் காவலன் — காலகண்ட ஐயர், காலகண்ட ஐயர்.

காலகண்ட ஐயர் — இதோ இருக்கிறேன்.

ராஜாங்க லிகிதர் — சுவாமி! இந்தக் கூட்டில் ஏறுங்கள். (காலகண்ட ஐயர் ஏறுகிறார்.) ஐயரே நான் சொல்லுகிறபடி சொல்லும். சர்வ சக்தியுள்ள சுவாமி முன்பாக நான் சொல்வது எல்லாம் நிஜம், நிஜம் முழுமையும், நிஜந்தனிர வேறில்லை.

(கூடவே சொல்லுகிறார்.)

தற்சாட்சி விமரிசை.

எதிரியின் நியாயவாதி — உமக்கு எப்படி ஜீவனம்?

காலகண்ட ஐயர் — நேக்கு சுக ஜீவனம்.

எதிரியின் நியாயவாதி — இந்தம்மாள் யார்?

காலகண்ட ஐயர் — இவள் எங்க ஆத்திலே அடிமை செய்றவள்.

எதிரியின் நியாயவாதி — இந்தம்மாள் எவ்வளவு காலமாய் அடிமைப்பட்டிருக்கிறாள்?

காலகண்ட ஐயர் — எல்லாம் சொல்பந்தான், ஒரு வாரமாகிறது.

எதிரியின் நியாயவாதி — நேற்று இந்தம்மாள் வெளியே போக நீர் விடை கொடுத்ததுண்டா?

காலகண்ட ஐயர் — ஆமாம், கொடுத்ததுண்டு.

எதிரியின் நியாயவாதி — இந்தம்மாள் உம்முடைய வீட்டிலிருந்து புறப்படும்போது எவ்வளவு நேமிருக்கலாம்?

காலகண்ட ஐயர் — போது போக நாலுநாழி யிருக்கலாம்.

எதிரியின் நியாயவாதி — பொழுது சாய்வதற்கு முன்பா, பின்பா?

காலகண்ட ஐயர் — போது சாய்வதற்கு முன்புதான் நாலு நாழி யிருக்கலாம்.

எதிரியின் நியாயவாதி — நன்றாய்க் கவனித்துச் சொல்லும். இந்-
தம்மாள் போகும்போது வெளிச்ச முண்டா? இல்லையா?

காலகண்ட ஐயர் — வெளிச்ச மிருந்தது. அஸ்தமன மாகவில்லை.
அதற்கு முன்புதான்.

எதிரியின் நியாயவாதி — எங்கே போவதாக விடை கேட்டான்?

காலகண்ட ஐயர் — இவனோடு இவன் பிள்ளை ஒரு பயலும் அடி-
மைப்பட்டிருந்தான். அவனை அசலாத்துப் பிள்ளைகளோடே
காட்டுக்கு அனுப்பினேன். அவன் பாம்பு கடிச்சு இறந்து
விட்டான் என்பதா அசலாத்துப் பிள்ளைகள் இவனோடு
சொன்னார்கள். அதற்காக வந்து விடை கேட்டான்.

எதிரியின் நியாயவாதி — அந்தப் பிள்ளைகள் வந்து சொன்னது
எப்போது?

காலகண்ட ஐயர் — உதயமாய் இருபது நாழி யிருக்கும்.

எதிரியின் நியாயவாதி — அந்தப் பிள்ளைகள் காட்டிற்கு எப்போது
போனார்கள்?

காலகண்ட ஐயர் — போது விடிந்து நாலு நாழிக்குப் போனா.

எதிரியின் நியாயவாதி — ஊர்க்காவலாளிகளில் யானேனும் உங்கள்
வீட்டண்டை வந்தார்களா?

காலகண்ட ஐயர் — ஒருத்தரும் வரல்லை. இப்பத்தான் நியாய
ஸ்தல உத்தரவு வந்தது. வேறே ஒன்னும் நேக்குத் தெரி-
யாது.

எதிரியின் நியாயவாதி — மகாராஜாவினுடைய புத்திரன் இறந்து-
விட்டது உமக்கு வருத்தந்தானே?

காலகண்ட ஐயர் — அந்த வருத்தம் எல்லாருக்கும் உண்டு. நேக்கு
அத்தோடே இத்தனை பணத்தே கொட்டி இவனை வாங்கி
னாக்கே, இவளும் இப்படி யானானே என்னு அதுவும் வருத்-
தந்தான். அந்தப் பயலும் போய்விட்டான். நேக்கு எம்-
மாத்ரம் நஷ்ட மாச்சு!

ராஜாங்க நியாயவாதி — எதிர் விமரிசை யில்லை.

எதிரியின் நியாயவாதி — இரண்டாம் சாட்சி காலகண்டி யம்மாள்.

நியாயஸ்தலக் காவலன் — காலகண்டி யம்மாள், காலகண்டி யம்-
மாள்.

காலகண்டி — (வருகிறான்) இத்தனை புருஷா எதரெ எப்படித்தான்
போறது!

ராஜாங்க லிகிதர் — அம்மா! இந்தக் கூண்டில் ஏறு. (ஏறுகிறான்.)
அம்மா! நான் சொல்லுகிறதுபோல் சொல்லுங்கள். சர்வ
சக்தியுள்ள சாமி முன்பாக நான் சொல்லுவது எல்லாம்
நிஜம், நிஜம் முழுமையும், நிஜந் தவிர வேறில்லை.

(மெல்லிய குரலால் கூடச் சொல்கின்றான்.)

எதிரியின் நியாயவாதி — அம்மா உன் பெயரென்ன?

காலகண்டி — ஐயோ நான் எப்படி சொல்றது! அது எங்க ஆத்துக்-
கார் பேராச்சே.

எதிரியின் நியாயவாதி — அதற்கென்ன, நியாயஸ்தலத்தில் சொல்-
லலாம்.

காலகண்டி — அவா போர்தான் நேக்கும், கடைசிலே டி என்னு
சேர்த்துக்கொள்ளணும்.

எதிரியின் நியாயவாதி — காலகண்டி யம்மாளா?

காலகண்டி — ஆமாம்.

எதிரியின் நியாயவாதி — (சந்திரமதியைக் காட்டி) இந்தம்மாள் யார்?
உங்களுக்குத் தெரியுமா?

காலகண்டி — நேக்குத் தெரியாதா, அவள் எங்க ஆத்திலே வேலெ
செய்வா என்னு.

எதிரியின் நியாயவாதி — இந்தம்மாள் நேற்று விளக்கு வைத்து
எத்தனை நாழி பொறுத்து விட்டை விட்டுப் போனாள்?

காலகண்டி — தீபம் வைக்கிறதுக்கு முன்னாக்கே யன்னு கேட்-
டிண்டு போய்விட்டாள்.

எதிரியின் நியாயவாதி — எத்தனை நாழியிருக்கும்?

காலகண்டி — தீபம் வைக்க நால் நாழி போதிருக்கும்.

எதிரியின் நியாயவாதி — இந்தம்மாளுடைய குணம் நடக்கை எப்-
படிப்பட்டவை?

காலகண்டி — இப்பத்தானே வந்தாள் ஆத்துக்கு, ஒரு வார
மாச்சு. வேலெ சேசிக்குனு இருக்கச்சே இதென்ன கஷ்ட-
மாயிருக்கு, பணத்தே கொடுத்துவிட்டு அடிமைத்தனத்தை
நீக்கிக்கொள்ளணும் என்னு முணு முணுத்திண்டு சொல்-
லுவா. அப்படித்தான் செய்யேற என்பேற.

எதிரியின் நியாயவாதி — சரி போதும். (எதிர்விமரிசை இல்லை, போகி
றான்.) பிறகு காளிதாசரைக் கூப்பிடு.

நியாயஸ்தலக் காவலன் — காளிதாசர், காளிதாசர் (வருகிறார்.)

ராஜாங்க லீகிதர் — இந்தக் கூண்டில் ஏறும். (ஏறிகுரூர்.) சர்வ சக்தி யுள்ள சுவாமி முன்பாக நான் சொல்வது நிஜம், நிஜம் முழு-மையும், நிஜம் தவிர வேறில்லை.

(காளிதாசர் கூடவே சொல்குரூர்.)

தற்சாட்சி விமரிசை.

எதிரியின் நியாயவாதி — உம்முடைய வேலை யென்ன?

காளிதாசர் — யான் ஒரு ஸ்தல யாத்திரி. ஊர்தோறும் போய், அங்கங்குள்ள காளி கோயிலைத் தரிசனஞ் செய்வது.

எதிரியின் நியாயவாதி — நேற்று இரவு எங்குத் தங்கி யிருந்தீர்?

காளிதாசர் — நான் எப்போதும் காளி கோயிலில்தான் தங்குவது வழக்கம். நேற்று இரவும் இவ் வூரின் காளி கோயிலில்-தான் தங்கி யிருந்தேன்.

எதிரியின் நியாயவாதி — இரவு எதுமுதல் எதுவரையில் அங்கே இருந்தீர்?

காளிதாசர் — 'இரவு முழுதும் அங்குத்தான் இருந்தேன்.

எதிரியின் நியாயவாதி — நேற்று இரவு அங்கு என்ன நடந்தது?

காளிதாசர் — முன்னேரத்தில் பூஜை முதலியவை நடந்தேறின. பிறகு, அர்த்தராத்திரியில் ஒரு பெண்பால் கோயிலண்டை வந்து, “அம்மணி! சம வயதுள்ள ஒரு ராஜகுமாரனைப் பவி கொடுக்கிறேன், என் மைந்தனுக்கு உயிர்ப்பிச்சை கொடுக்க வேண்டும்” என்று வேண்டிக்கொண்டாள்.

எதிரியின் நியாயவாதி — அப்போது எத்தனை நாழி யிருக்கும்?

காளிதாசர் — இரவு சுமார் பதினைந்து நாழி யிருக்கும்.

எதிரியின் நியாயவாதி — அந்தப் பெண்பாலோடு வேறு எத்தனை பெயர் இருந்தார்கள்?

காளிதாசர் — வேறு ஒருவரு மில்லை.

எதிரியின் நியாயவாதி — அந்தப் பெண்பால் யார்?

காளிதாசர் — இதோ எதிரியாக நிற்கும் இந்தப் பெண்பால்தான்.

எதிரியின் நியாயவாதி — சரி. (உட்காருகின்றார்.)

எதிர் விமரிசை.

ராஜாங்க நியாயவாதி — அந்தம்மாள் சொல்லியது உமக்கு எப்ப-டித் தெரியும்?

காளிதாசர் — நான் கோயிலின் ஒரு புறத்தில் படுத்துக் கேட்-டுக்கொண்டிருந்தேன். அப்போது சொல்லக் கேட்டேன்,

ராஜாங்க நியாயவாதி — ஆண் என்பதும் பெண் என்பதும் உமக்கு எப்படித் தெரியும்?

காளிதாசர் — விளக்கு வெளிச்சத்தினால் பெண்பாலென்று நன்றாய்த் தெரிந்தது.

ராஜாங்க நியாயவாதி — அந்தம்மானைப் பிறகு எங்கேனும் புர்த்துத் துண்டா?

காளிதாசர் — இதோ இப்போது இங்கே பார்க்கின்றேனே இது தான் இரண்டாம் முறை.

ராஜாங்க நியாயவாதி — சரி போதும்.

(அங்கிதர்.)

மறு விமரிசை.

எதிரியின் நியாயவாதி — அந்தம்மாள் அப்போது என்ன உடை உடுத்துக்கொண்டிருந்தாள்.

காளிதாசர் — இதோ இப்போது உடுத்துக்கொண்டிருக்கும் இளஞாயிற்றின் நிறம் வாய்ந்த உடைதான் அப்போதும் உடுத்துக்கொண்டிருந்தாள்.

எதிரியின் நியாயவாதி — (மத்தியஸ்தர்களை நோக்கி) 'ஐயன்மீர்! இப்போது இரண்டு சாட்சிகள் சொல்லிய விஷயங்களையும் நீங்கள் நன்கு அறிந்திருக்கின்றீர்கள். யான் அவை யனைத்தையும் ஒன்று சேர்த்து அதனுள் எப்பட்டிருக்கும் சாதகபாதகமான அம்சங்களைக் காட்டிச் சமாதானங்கள் கூற முற்பட வேண்டியிருக்கிறது. பிற்பட வுரைப்பதில் அதுகூலமும், முற்பட வுரைப்பதில் பிரதிகூலமும் உண்டென்பது தெரிந்த விஷயமே எனினும், நியாயஸ்தலச் சட்டப்படி யானே முன்பு அவற்றை உரைக்கவேண்டியவனாக யிருக்கிறேன். அவ்வாறே யான் உரைக்க முற்படு முன்னம், நீங்கள் முதலில் கூறியுள்ள பிரமாணத்தை இப்போது உங்களுக்கு நினைப்பூட்டுகிறேன். கொற்றவருக்கும் குற்றவாளிக்கும் மத்தியஸ்தராக இருந்து உண்மையை யுணர்ந்துரைப்பது உங்கள் கடமை என்பதை நீங்கள் அறிவீர்கள். இதுவிஷயமாய் அருளுமாறு எல்லாம் வல்ல பரமபுதியின் அருளையும் வேண்டிக்கொண்டீர்கள். நிற்க, மன்னவர் தம் புத்திரரை யிழந்துவிட்டமை நம் அனைவோர்க்கும் பெருந் துக்கமே. எனினும், நியாயஸ்தலத்தில் ஆனவர் ஆகாதவர் என்னும் கொள்கைபற்றி தீர்ப்புச் சொல்லுநல் எவர்க்கும் அடாது. செல்வர், வறியர், கற்றார், கல்லார், தாழ்ந்தோர், உயர்ந்தோர் முதலிய எல்லாருக்கும் சட்டம் ஒன்றே. தண்டனையும் ஒன்றே. ஆதலின், இங்கு ஏற்றத் தாழ்வுகளைக் கவனியாது நீதி செல்லு முறை ஒன்றினைமட்டும் யோசித்துத் தீர்ப்புச்

சொல்லுதல் வேண்டும். உங்களுக்கு உரையளவாவது எதிரிக்கு உயிரளவாக இருக்கிறது. அதனால், உண்டாகும் பழி பாவங்களையும் நீங்கள் ஆழ்ந்து யோசித்தல் வேண்டும். இனி, இவ் வழக்கின் அம்சங்களைக் கூறுகின்றேன். இப்போது இங்குச் சொன்ன சாட்சிகளில் ஒருவரும் இவ் ஆரில் வசிப்பவ ராகவாவது வசித்திருந்தவ ராகவாவது காணப்படவில்லை. தன்னுடைய ஏகபுத்திரன் இறந்து சுடலையில் சடுவாரற்றுக் கிடக்கும்போது, மற்றோ ருயிரை வாங்க எப்படிப்பட்டவருக்கும் மனந்துணியாது. இந்தக் கொலையைச் செய்வதற்கு ஏற்ற முகாந்தரங்களும் ஏற்படவில்லை. அப்படி ஏற்படுவதாகக் காணப்பட்டாலும் தான் இப்படிப்பட்ட துக்கத்தில் மூழ்கியிருக்கும்போது செய்திருக்கலாம் என்று எண்ணுவதற்கு இடமில்லை. மொத்தத்தில் சாட்சிகளில் ஒவ்வொருவரும் இறந்துவிட்டது மகாராஜாவின் மைந்தனுயிற்றே என்னும் மனோபாவத்துடன் சொல்லியிருக்கிறார்கள் என்பதை நீங்கள் கவனித்திருக்கலாம். இப் பெண்பாலை மிகுந்த திரவியங் கொடுத்து அடிமை கொண்டவர்களும் விரோதமாகச் சாட்சியம் கூறுவதென்றால் வேறு என்ன திருஷ்டாந்தம் வேண்டும். இவ் விஷயத்தில் ஊர்க்காவலாளிகள் மிக வுழைப்பெடுத்துக்கொண்டு, அவர்களுக்கு நன்கு கற்பித்திருக்கிறார்கள் என்பது புலப்படுகின்றது. ஒவ்வொருவரும் ஒவ்வொரு பாகத்தையே சொல்லி நிலை நிறுத்துவதாக எண்ணிக்கொண்டதாய் அவர்கள் கூறும் அமைப்பினால் வெளியாகிறது. குற்றவாளி ஒன்றும் சொல்லாமலிருந்தது என்னவென்றால், திடீரென்று தன்மேல் பெரும்பழி சாரவே 'தலைக்குமேல் முழுவெள்ள மாலைன்ன, முழுவெள்ளமாலைன்ன' என்பதுபோல், என்ன 'விரினும் வரட்டும்' என்று திகைத்திருந்து விட்டிருக்கலாம் என்பது உங்களுக்கு விளங்கியிருக்கும். எல்லாந் துறந்த சந்தியாசியும் இவ் வகைய பற்றுடன் நியாயஸ்தலத்திற்கு வந்து சாட்சியம் சொல்வது பொருந்தாக் காரியம் ஆகும்ல்லவா? இதுவரையில் இவ் வழக்கின் உண்மையான அமிசங்களை எடுத்து ஒருவாறு சுருக்கி யுரைத்தேன். இனி இது சம்பந்தமாய் ஏற்பட்டிருக்கும் சட்ட விதிகளையும் சிறிது எடுத்துக் கூறுகின்றேன். எல்லாக் குற்றங்களிலும் முக்கியமாய்க் கொலைக் குற்றம் சாட்டப்பட்ட ஒருவனை விசாரிக்கையில் பிரத்தியட்சமாய்க் கண்ணாற்கண்ட சாட்சியங்கள் இல்லாதபோது அதுமான சாட்சியங்களைக்கொண்டு நடத்த வேண்டியிருக்கிறது. அப்படிப்பட்ட சந்தர்ப்பங்களில் அதுமான சாட்சியங்கள் குற்றவாளியினமீது குற்றத்தைத் திட-

மாய் ஏற்படுத்துவதை விட்டு வேறு எவ் விதமான சந்தேகத்திற்கும் இடங்கொடாதவைகளாக இருக்கவேண்டும். அவ்வாறு ஏதேனும் சந்தேகத்தைத் தரத்தக்கதானால் குற்றவாளியாக ஏற்படும் கொலையாளி மாணதண்டனை யடையும்படி தண்டித்தல் கூடாது. இவ் வழக்கில் வேறொரு சந்தேகமும் ஏற்படுகின்றது. அதாவது, இப்போது இறந்துள்ள குழந்தை யணிந்திருந்த ஆபரணங்கள் அனைத்தும் மூன்றாம் சாட்சியாகிய வேலாயுதாசாரி என்பவரிடம் இருந்ததாகத் தெரிவதனால், அவரே இக் கொலையைச் செய்திருக்கலாம்; ஊர்க்காவலர் அவரிடம் இருந்த நகைகளைக் கண்டுபிடித்து அவை அவரிடம் வந்த விதங்களைக் கேட்டகாலத்தில் இக் குற்றம் அனைத்தையும் ஏதும் அறியாத இப் பெண்பாவின் தலையில் சமத்த அவர் இவ்வாறு புனைந் துரைத்திருக்கலாம் அன்றி, கற்பனையாகப் பற்பல விஷயங்களை நிமிஷந்தோறும் இயற்ற வல்ல ஊர்க்காவலர்களுக்கு அதிக திரவியத்தைப் பரிதானமாகக் கொடுத்து தனக்கு இவ் வகையில் உதவி செய்யும்படி வேண்டிக்கொண்டு மிருக்கலாம் என இவ் வகைகளில்லல்லாம் சந்தேகிக்கப் போதிய இடமுண்டாயிருக்கிறது. இது நிற்க, குற்றவாளியைத் தண்டனைக்கு உட்படுத்துவது மாத்திரமே ராஜாங்க நியாயவாதியின் கடமையல்ல. சரியான நியாயங்களைக்கொண்டு நீதியை ஸ்தாபிப்பதே அவருடைய முதற் கடமையாகும். ஆகையால் ராஜாங்க நியாயவாதி தனக்கு இஷ்டமான சிலரைமட்டும் சாட்சிகளாக எடுத்துக்கொண்டமை எவ் வகையினும் பொருந்தாது. தனக்கு அநுகூலமானதாயினும், பிரதிகூலமானதாயினும் அவ் வழக்கில் சம்பந்தப்பட்ட அனைவரையும் அவர் சாட்சியங்களாகக் கொண்டு விசாரித்திருக்கவேண்டும். இப்போது இவ் வழக்கில் மூன்று சாட்சிகள் விலக்கி விடப்பட்டனர். அவர்களை யாம் எமது சார்பில் அழைத்து விசாரிக்க நேர்ந்தபடியால், வழக்கின் முடிவில் பேசவேண்டிய நியாயவாதத்தை யான் முன்பு பேசவேண்டிய தாயிற்று. ஆனால், இக் கொலை எவ்வாறு நடந்திருக்கும் என்று ஒரு சந்தேகம் உங்கள் மனத்தில் உதிக்கலாம். இவ் வழக்கில் எதிரியை நிர்ப்பந்திக்கக் கூடிய விஷயங்களில் சந்தேக பாகங்களைமட்டும் உங்களுக்கு எடுத்துக் காட்டி, அந்த எதிரியை விடுவித்தல் ஒன்றே எனது கடமை யாகுமேயன்றி அக் கொலை எவ் விதமாய் யாரால் நடந்திருக்கு மென்பதை ஈடுபித்தல் எனது கடமையாகாது. அதனால் இவ் விஷயத்தில் எவ்வளவு சந்தேகம் நேரினும் அவ்வளவும் எதிரிக்கே அநுகூலப்பட்டதாகும் என்பது சட்டத்தின் முறையாகும். ஆயின் மேலே

எடுத்துக்கூறிய சந்தேகங்க ளனைத்தையும் மனத்திற் கொண்டு உய்த்துணர்ந்தால் எதிரி விடுதலை யடைவதே நியாயம் என்னும் தீர்மானம் உங்களில் ஒவ்வொருவர் மனத்திலும் உதிக்காமற் போகாது என்பதை யான் உறுதியாக நம்புகின்றேன்.

(அமர்வு.)

ராஜாங்க நியாயவாதி — (மத்தியஸ்தர்களை நோக்கி) ஐயன்மீர்! இப்போது குற்றவாளியின் சார்பாகப் பேசப்பட்ட விஷயங்க ளனைத்தையும் கேட்டறிந்தீர்கள். அவற்றில் இங்குப் பொருத்தமுள்ளவை இவை, இல்லாதவை இவை யென்று யான் எடுத்துக் கூறுவதன் முன்பு, உங்களுக்குச் சில விஷயங்களை வற்புறுத்திக் கூறவேண்டிவது அவசியமாகின்றது. முதலாவது இப்போது அவர் கூறிய இரக்கமான மொழிகளைக் கேட்டு மனம் இரங்கி நியாயத்தைக் கைவிட்டுத் தளர்ச்சி யடைதல் கூடாது என்பதை வற்புறுத்திக் கூறுகின்றேன். அவர் முதலிற் கூறியபடி சட்டமும், தண்டனையும் எவர்க்கும் ஒன்றே என்பது மிகப் பொருத்தமானது. அவர் கூறிய மற்ற விஷயங்களில் காணும் தடைகளை ஒன்றின்பின் ஒன்றாகக் கூறுகின்றேன். சிறிது பொறுமையோடு கேட்டு, முடிவில் நியாயாதிபதியவர்கள் அபிப்பிராயத்தையும் தழுவித் தீர்ப்புச் சொல்ல வேண்டுகின்றேன். சாட்சிகள் எல்லாம் இவ் ஆராரால் என்பது உண்மையே. எதிரி நன்றாய் யோசித்தே, தன் காரியங்களில் ஒன்றையும் இவ் ஆராரால் நடத்தவில்லை என்று காண்கின்றது. இவ் ஆராராக இருப்பின் தன் குற்றம் உடனே வெளிப்படுவதே யன்றி, அவ்வாறு வெளிப்படும் காலத்தில் ராஜாங்க உத்தியோகஸ்தருக்கு அஞ்சி, உண்மையை உடனே உரைத்து விடுவார்கள் என்பதை எதிரி நன்கு ஊகித்தே, இக் காரியத்தைச் செய்திருக்கின்றான். இரண்டாவது, இக்கொலைக்குக் காரணமில்லை யென்கின்றார். குற்றவாளியின் சார்பில் வந்த இரண்டாவது சாட்சியால் குற்றவாளி, தன் வீட்டில் வேலை செய்யும்போது எப்படியாவது பொருளைக் கொடுத்துவிட்டு விடுதலை யடைய வேண்டும் என்று சொல்லிக்கொண்டிருந்ததாக ஏற்படுவதனால் குற்றவாளிக்குப் பொருள் வேண்டும் என்னும் எண்ணமும், மூன்றாவது சாட்சியால், இறந்துவிட்ட தன் புத்திரனுக்கு உயிர் வரவேண்டும் என்னும் எண்ணத்தினால், காளிகோயிலில் ராஜகுமாரனைப் பலி கொடுப்பதாகப் பிரார்த்தனை செய்துகொண்டதாக ஏற்படுவதனால் ராஜகுமாரனைப் பலி கொடுக்கவேண்டும் என்னும் எண்ணமும் ஏற்பட்டிருந்தன வென்பது நன்கு விளங்குகின்றது. இவ் விரண்டில், பொருள்

பெறுங் கருத்தை நாள்பட முடிக்கலாமாயினும், தன் பிள்ளை உயிர் பெறுவதன் பொருட்டுப் பலி கொடுக்கும் கருத்தை உடனே முடிக்க வேண்டியதாயிற்று. ஆகவே, மகாராஜாவின் குமாரனைக் கொலை செய்ய வேண்டியதற்கான காரணங்கள் இரண்டாக ஏற்பட்டன. அன்றி எதிரி தனக்குள்ள பெருந் துக்கத்தில் இப் பெருங் கொலையைச் செய்திருக்க மாட்டாளென்னுந் தடையும் தலைகாட்டா தொழிகின்றது. நிற்க, அதிக திரவியந் தந்து அடிமை கொண்டார் தம் பொருள் புண்படாவண்ணம் பலவகையினும் தம் அடிமையைக் காக்க முயல்வரே யன்றித் தாமே இவ்வாறு காட்டிக்கொடார். அதனினும் பெண்பாலார்க்குப் பெண்பாலாப் பெரிதும் இரங்குவார். மற்றும், தம் பொருளுக்கு அழிவு நேரிடுவதாயின் புருடரினும் மிக வருந்துவர் பெண்கள். ஆதலால் குற்றவாளியின் சார்பில் வந்த இரண்டாவது சாட்சியம் தனக்குண்டாகும் அழிவையும் நோக்காது உண்மையே யுரைத்திருக்கின்றார் என்பதே தகுதியாகும். இவ்வாறே, சந்தியாசியாரும் யாத்திரிகரும் கூறிய சாட்சியங்களும் மிக மேலாகக் கொள்ளத்தக்கனவாம். ஏனெனின், அப் பெரியோர்கள் இம்மைக்கான இன்பங்கள் அனைத்தையும் வெறுத்து, ஆன்ம லாப மொன்றினையே நாடி நிற்பவர். பிற வுயிர்களிடத்துப் பெரிதும் அருளுடையவர். அத்தகைய துறவோரும் ஈண்டுச் சாட்சியங் கூற ஏற்றுக்கொண்ட பொருந்தன்மையை உய்த்துணர்ந்தால், நியாயாதிபதியவர்கட்கு உண்மை புலப்படுத்துவதொன்றே கருத்தாவதன்றிப் பிறிதொன்றும் புலப்படுவதில்லை. அதனால், ஊர்க்காவலர் பரிதானம் பெற்றுப் புனைந்துரைத்தார் என்பதும் போலியாகின்றது. இது நிற்க, ஒவ்வொருவரும் ஒவ்வொரு விஷயத்தைத் தனித்தனி யுரைத்தாரென்றால், இதில் எதிரியின் செய்திறம் நன்கு புலப்படுவ தல்லது, சாட்சியத்தில் குறை காணுமாறில்லை. ஏனெனின், தன் செய்கைகளில் ஒன்றை ஒருவரே யன்றிப் பிறர் அறியாமற் செய்யவேண்டுமென்பதே எதிரியின் கருத்தாக இருக்கலாம். ஒருகால் குற்றம் வெளிப்படினும், ஒருவ ருரையை உண்மையாகக் கொள்ளப்படாதென்னும் உலக வழக்கைக்கொண்டே மறுத்துவிடலாமென்னும் கருத்தே அதற் கமைந்த காரணமாக இருக்கலாம். இனிச் சட்ட முறையிற் காட்டிய விஷயங்களையும் சிறிது ஆராய்வோம். மேற்கண்ட நியாயங்களால் குற்றவாளி இப் பெண்பாலேயாகும் எனப் புலப்படுவதனால், ஆசாரியின்மீது காட்டிய சந்தேகம் தலைகாட்டா தொழிகின்றது. ஒழியவே அதுமானப் பிரமாணமாகக் கொண்ட

சாட்சியத்திலும் சந்தேகம் காணுமாறில்லை. அதனால், குற்றவாளிக்கு அதுகூலப்படுத்துவதாகிய பாகம் சிறிதும் இதில் இல்லை என்பது தெளிவாகும். ஆகையால் நீவிர் அனைவோரும் இரண்டு சார்புகளின் வாதங்களையும் சீர்தூக்கி ஆராய்ந்து பார்க்கின் எதிரி குற்றவாளியே எனத் தீர்ப்புக் கூறுவீர்கள் என்று நம்புகின்றேன்.

(அமர்ச்சு.)

நியாயாதிபதி — (மத்தியஸ்தரை றோக்கி) ஐயன்மீர்! நீவிர் இது காறும் இரண்டு சார்பின் நியாயங்களையும் கேட்டு நன்கு உணர்ந்திருக்கின்றீர்கள். இனி யாம் இவ் வழக்கிலுள்ள சாதக பாதகங்களை எடுத்துக் காட்டி, நீவிர் அனைவோரும் ஒருமித்துக் கூறும் முடிவுரையினைக் கொண்டே தீர்ப்புக் கூறுதல் வேண்டும். இப்போது, இவ் வழக்கின் அம்சங்களைத் தொடர்ந்து, ஆங்காங்கு ஏற்பட்டுள்ள விஷயங்களை விளங்க வுரைப்பதற்குமுன், சட்டப்படி கொலை என்பது இன்னதென்பதைக் கூறுகின்றோம்.

மாணமுண்டாக்க வேண்டும் என்னும் எண்ணத்தோடாவது, எவ்வகையானதேகவுபத்திரவத்தைச் செய்தால் மாண முண்டாகுமோ அவ்வகையான உபத்திரவத்தைச் செய்யும் எண்ணத்தோடாவது, இன்னது செய்தால் மாண முண்டாகும் என்றுணர்ந்தாவது ஒரு மாணத்தை யுண்டாக்குவானானால் அவன், 'அநியாய மாண முண்டாக்குதல்' என்னுங் கொலைக் குற்றத்தைச் செய்தவனாகின்றான். அவற்றுள்,

இவ்வகையில் யோசிக்கின், குழந்தை கொலை செய்யப்பட்டதை இருதிருத்தினரும் ஒப்புக்கொள்கின்றனர். அக் கொலைக் குற்றம் சாட்டப்பட்டுள்ள இப் பெண்பாலினால் செய்யப்பட்டதா அல்லவா என்பது இப்போது தீர்மானிக்கப்படவேண்டும்.

நேற்று மாலை பொழுதுபட நான்கு நாழிகை வரையில் குழந்தை ஆடையணிகள் பூண்டு, உயிருடன் இருந்ததாக அரண்மனை நிர்வாகியாகிய முதல் சாட்சியால் அறிகின்றோம். பின்பு குழந்தை காணாமற்போயின விஷயம் ஊர்க்காவலதிகாரிகளுக்கு அறிவிக்கப்பட்டது. அவர்கள் காவலர்களைப் பல பக்கங்களினும் போக்க அவர்களில் இருவர் தமக்குக் கிடைத்த பத்தாவின்பேரில் சாட்சிவேலாயுதாசாரியின் வீட்டிற்குச் சென்று விசாரித்ததில், எதிரி குழந்தையுடன் தன்னிடம் வந்து, அக் குழந்தையின் மீதிருந்த நகைகளைக் கழற்றிக் கொடுத்ததாக அந்தச் சாட்சியால் விளங்குகின்றது. காவலர் பின்பு தேடிச் சென்று எதிரியைக் கண்ட காலத்தும் கொலையுண்ட குழந்தை எதிரியின் கையில் பிரேதமாய்

இருந்ததாகத் தெரியவருகின்றது. மற்றும் எதிரி, சந்நியாசியாகிய சாட்சியினிடத்தில் கூறியவாறே குழந்தை யணிந்திருந்த வுடைகள் எதிரியினால் காட்டப்பட்டப்பட்ட விடத்திலிருந்தே எடுக்கப்பட்டிருக்கின்றன. இது நிற்க, அந்தக்காலத்தில் குழந்தையினின்று மூடப்பட்டிருந்த பட்டு வஸ்திரமும், சாட்சி முத்துவீரன் செட்டியினிடமிருந்து எதிரி நேரில் தானே வாங்கியதாக அந்தச் சாட்சியினால் வெளியாகின்றது. அத் துண்டை மிகுதியான மடியோடு ஒத்திட்டுப்பார்த்ததில் அது அம் மடியினின்றும் கிழிக்கப்பட்டதாகவே ஏற்படுவதனால் அது அந்தச் சாட்சியின் வாக்குமூலத்தை மிகவும் ஆதரிக்கின்றது.

இது நிற்க, எதிரி தரப்பு நியாயவாதியினால் கோரப்பட்ட சாட்சிகள் மூவரில் முதல் இவருடைய சாட்சியம் ராஜாங்கத் தரப்பில் வந்த சாட்சியங்கள் சொல்லியவற்றை முற்றும் ஆதரிக்கின்றன. அன்றி, எதிரி தரப்பு மூன்றாவது சாட்சியம் ஊர்க்காவலர் உரையை உறுதிப்படுத்துகின்றது ஆகிய இவையே இவ் வழக்கில் வந்த சாட்சியங்களால் ஏற்பட்ட விஷயங்களாகும்.

இனி இவற்றில் எவ்வளவு உண்மை யென்பதும், எவ்வளவு பொய்மை யென்பதும், எவ்வளவு சந்தேகத்திற் கிடமான தென்பதும் தேர்ந்தறிதல் உங்கள் கடமையாகும். இதில் சிற்சில விஷயங்களை உங்களுக்குள் தர்க்கித்து உண்மையறிதல் வேண்டும். இப்போது, ராஜாங்க நியாயவாதி கூறியபடி, எதிரி தன் காரியங்கள் எல்லாவற்றையும் இவ் ஆரார் அறியாதபடி, வெளியூரினின்றும் இங்கு வந்து இரண்டொருநாள் தங்கிப் போவோரிடத்திலே தேடி நடத்திக்கொண்டாள் என்பது சாலக் கவனிக்கத்தக்கதாம். ராஜாங்க சார்பின் சாட்சியாகிய வேலாயுதாசாரி இக் கொலையில் சம்பந்தப்பட்டிருந்தால் ஊர்க்காவலாளிகள் கேட்டபோது உண்மையை உரையாமலே இருந்திருக்கலாம். அன்றி, ஆபரணங்களையும் மறைத்திருக்கலாம். ஒபிம் பொன்னும் ஒப்பக்காணும் தவசிகளுக்கு எவர் வாழ்வும், எவர் தாழ்வும், எவர் சாவும் ஒன்றே. அவர்கள் யாதொரு பொருளையும், யாவர் சொல்லையும் மதிப்பவ ரல்லர். அவர்கள் இருவரும் உரைத்திருப்பவைகள் மிகவும் பாராட்டற்பாலன. இவை யனைத்தும் ஒருபுறமாக, எதிரி தரப்பில் வந்த சாட்சிகள் மூவரில் முதல் இருவர் எதிரியை மிக்க திரவியங்கொடுத்து அடிமை கொண்டவர்களாகத் தெரியவருகின்றது. எதிரி குற்றவாளியாக ஏற்படுவதனால் தம்முடைய பொருளுக்கு முழுதும் அழி-

வென்பதனை அவர்கள் நன்கு அறிவார்கள். அவ்வாறிருந்தும் அவர்கள் ராஜாங்கத் தரப்பின் சாட்சிகளின் வரம்பொழியை வலியுறுத்தத்தக்க சாட்சியம் கூறியிருக்கின்றனர். மற்றெல்லாவற்றுள்ளும் குழந்தை இவ்விடத்துக் காணாதபோது எதிரி தம் வீட்டில் இருந்தாள் என்னும் ஒரு சொல்லே எதிரியைக் குற்றத்தினின்றும் நீக்கத்தக்கதாக விருக்க, அவ்வளவும் மறையாமல் அவர்கள் உரைத்திருப்பதனால் அவர்கள் கூறிய சாட்சியம் சாதாரணமானதென்று தள்ளிவிடத் தக்கதாக எண்ணுவதற்கு இடமில்லை. அன்றி, எதிரி தரப்பின் இரண்டாவது மூன்றாவது சாட்சியம் எதிரி கொலைசெய்வதற்கான ஏதுக்களை முன்பே கொண்டிருந்ததாகவும் விளக்குகின்றது. ஆகையால், இனி இதன் உண்மையைத் தேர்துரைத்தல் உங்களது கடமையாகும். அவ்வாறு தேருங்காலத்தில் நியாயவழியால் ஏதேனும் சந்தேகம் உங்களுக்கு ஏற்படுமானால் அதன் நன்மையை எதிரி யடையவேண்டிவதே சட்டத்தின் தாற்பரியமாகும். அவ்வாறின்றி, இச் சாட்சிகள் கூறியவைகள் உண்மையென்று நீங்கள் உணர்ந்து, இக் குற்றத்தைச் செய்தவள் இப் பெண்பாலே என்று உங்களுக்குத் தென்னினால் அவளைக் குற்றவாளியென்று தீர்மானிக்கக் கடமைப்பட்டிருக்கிறீர்கள். ஆகையால் நீங்கள் இந்த வழக்கிலுள்ள சாதக பாதகமான அம்சங்களைத் தீர யோசித்து உங்கள் அபிப்பிராயத்தை வெளியிடுவீர்களாக.

(மத்தியஸ்தர் அறைக்குள் செல்கின்றனர்.)

நீலகண்டசாஸ்திரி --- நண்பர்களா! என்ன முடிவு சொல்கின்றீர்கள்?

மற்றையோர் — நாங்கள் எல்லோரும் உம்மைத்தான் முதன்மையாக வைத்திருக்கின்றோமே. இன்னு மென்ன, நாங்கள் சொல்விட்டால் சரிதான்.

நீலகண்டசாஸ்திரி — ஆ, ஆ, அப்படியாகுமா? இதென்ன அற்பமான காரியமா? நாம் அனைவரும் நன்று யோசித்துச் சொல்ல வேண்டும்.

கிருஷ்ணநாதத்தர் — நியாயாதிபதியின் கருத்து எதிரியே இக் கொலையைச் செய்திருக்கலாம் என்பதாகக் காண்கிறது. அப்படியே சொல்விட்டலாமே.

குமாரசர்மா — அப்படிச் சொல்வி விடுவதானால் மத்தியஸ்தர் எதற்கு. நியாயாதிபதி சில சமயங்களில் வழுவநேரும் என்றல்லவோ மத்தியஸ்தரைக் கோருவது. அதற்கு ஏற்றது போலன்றோ நாம் யோசித்துச் சொல்லவேண்டும்.

முனிலால்சிங் — எனக்கென்னமோ ஒன்றும் ஏற்படவில்லை. கொலை செய்தவர் குறி குற்றவாளியின் முகத்தில் சிறிதும் தோன்றவில்லை. பார்த்தால் பசுவைப்போலிருக்கின்றாள் பாவம்.

பண்டரிநாதத்தர் — இந்தப் பழங்கதைகளைப் பேசிப் பயனில்லை. முகத்தில் தெரிவதும் காலில் தெரிவதும் சொன்னால் கட்டுக்கதையாக முடியும். அதை விட்டு முடிவை யோசியுங்கள்.

மகாதேவமேதா — நியாயஸ்தலத்தில் சாட்சிகள் கூறுவதை முன்னிட்டுத்தான் முடிவு கூறவேண்டும். வேறு என்ன இருக்கிறது. நாமென்ன தெய்வமா வேறு யோசிப்பதற்கும் உள்வதை யுணர்வதற்கும்.

கோபிநாதடாகர் — சாட்சியங் கூறியதைக் கவனித்தால் குற்றமென்றுதான் தீர்மானிக்க வேண்டி யிருக்கிறது. ஆனால்,

பொய்யுடை யொருவன் சொல் வன்மையினால்
மெய்போலும்மே மெய்போலும்மே
மெய்யுடை யொருவன் சொல் மாட்டாழையால்
பொய்போலும்மே பொய்போலும்மே

என்பதையும் யோசிக்க வேண்டும்.

மோஹனராய் — எதிரியின் சார்பில் வந்த சாட்சியம் எதிரிக்கு விரோதமாகவே இருக்கிறது. இதனினும் வேறு என்ன வேண்டும்.

நீலகண்டசாஸ்திரி — லக்ஷ்மீநாதப்பிரசாதோ எல்லாரும் தத்தம் கருத்தை வெளியிடுகிறார்களே நீர் என்ன மவுனமா யிருக்கின்றீர். உம்முடைய கருத்தை வெளியிடலாமே.

லக்ஷ்மீநாதப்பிரசாத் — என்னுடைய கருத்தென்ன. சாட்சியத்தின் மீதுதான் தீர்ப்புச் சொல்லவேண்டும். குற்றமில்லை யென்பதற்கு ஆதரவு ஒன்றும் காணோம்.

நீலகண்டசாஸ்திரி — ஆனால் தீர்மானமாகச் சொல்லுங்கள். காலதாமதமாகின்றது.

அனைவரும் — குற்றந்தான் குற்றந்தான்.

நீலகண்டசாஸ்திரி — ஆனால் சரி, அனைவரும் குற்றமென்று சொல்வதாகச் சொல்லிவிடலா மன்றோ.

அனைவரும் — ஆகா சொல்லிவிடலாம். தடையில்லை.

நீலகண்டசாஸ்திரி — சரி, ஆனால் எழுந்திருப்போம்.

(எழுந்த நியாயாதிபதியிடம் செல்கின்றனர்.)

ராஜாங்க லிகிதர் — (மத்தியஸ்தர்களை நோக்கி) நீங்கள் எல்லாம் சொல்லுவது ஒருமித்த தீர்மானந்தானா?

நீலகண்டசாஸ்திரி — ஆமாம்.

ராஜாங்க லிகிதர் — உங்களுடைய தீர்மானம் என்ன?

நீலகண்டசாஸ்திரி — எதிரி கொலைக்குற்றம் செய்தவளே என்பது எங்கள் தீர்மானம்.

நியாயாதிபதி — (குற்றவாளியை நோக்கி) மத்தியஸ்தர்கள் எல்லோரும் ஏகோபித்து நீ மகாராஜாவின் குழந்தையைக் கொலை செய்ததாகத் தீர்மானித்திருக்கிறார்கள். சாட்சிகளின் வாக்குமூலங்களால் நாமும் அவ்வாறே அபிராபிராயப் படுகிறோம். கொலை என்னும் குற்றத்திற்குச் சட்டத்தில் ஏற்பட்டுள்ள தண்டனையை நாம் உனக்கு ஏன் விதிக்கப்படாது என்பதற்கு ஏதாவது காரணங்கள் இருந்தால் சொல்லலாம்.

அ க வ ல்

சந்திரமதி —

இருளற நோக்கின் இந்தநீ தித்தலம்
 , அருள்விளங் கிடுமோர் ஆலய மாசும்
 இதன்கண் நீதியை இயற்றுமே தானியர்
 மதிமிகும் சிறப்பின் மானிட ராயினும்
 அருவுரு வான ஆதியங் கடவுள்
 கரந்தனிற் கொண்ட கருவியே யனையார்
 சத்தியம் விளங்கச் சார்ந்தவர் முடிவை
 நித்தியம் புகலும் நியாயா திபர்கள்
 வஞ்சகம் முதலிய மனத்தின் மாசொடு
 துஞ்சமக் கோயில் துகளுறப் புழுதலும்
 மன்றோ ரஞ்சொலும் மாசுறு செயலினால்
 துன்றுமா லயத்தைத் துகளுறப் புரிதலும்
 செய்யின்அப் பதகர்தம் தேசத் திற்கும்
 மெய்யுரு வான விமலன் றனக்கும்
 துரோகிய ராகச் சொல்லப் படுவரே
 வரோதய அன்றியும் வருநீ திபர்தம்
 ஆண்மை யவர்தம் ஆண்மையே யன்று
 காண்கில் லாத கடவுடன் ஆணையே.

நான இப்போது என்மீது ஏற்பட்டுள்ள குற்றத்தைச் செய்தவள் அல்ல. என்மீது ஏற்பட்டுள்ள முக்கியமான சாட்சியங்கள் யாது காரணத்தாலோ அபாண்டமான பொய்களை இந்த நியாயஸ்தலத்தில் புகன்றிருக்கிறார்கள். தரும தேவ-

தையின் பிரதிநிதியாகிய நியாயாதிபதிகள் அமரும் நியாயஸ்தலமே பரிசுத்தமானதோர் ஆலயம், அதில் அமரும் நியாயாதிபதியானவர் அருவமான தெய்வம் ஒன்றுக்கே யன்றி மற்றவருக்கும் அஞ்சித் தீர்ப்புச் செய்யலாகாது. திக்கற்றவர்களை ஆதரித்து அவர்களது குறைகளைக் குளிரக் கேட்டு அவர்களை ரட்சிக்கும் இயல்பினையே தன் உருவாகக்கொண்டு சர்வசாட்சியாய் விளங்கும் தரும தேவதையையே என் ஆன்மாவிற்கு அருந்துணையாகக் கொண்டிருக்கிறேன்.

நியாயாதிபதி — நீ செய்ததாக இப்போது சாட்சியங்களால் ரூபிக்கப்பட்டுள்ள பெருங் குற்றத்தைக் குறைக்கக்கூடிய அமிசங்கள் சிறிதும் ஏற்படவில்லை. ஆனால் அதற்கு மாறாக, கொலையுண்ட குழந்தை அணிந்திருந்த ஆபரணங்களை அபகரிக்கும் எண்ணத்தோடும், நிரபராதியான அக் குழந்தையைக் காளிக்குப் பலி கொடுக்கவேண்டும் என்னும் மூட பக்தியோடும் முன்னமே சதியாலோசனை செய்து கொலை புரிந்ததாகப் பரிஷ்காரமாய் ஏற்பட்டிருக்கிறது. சட்டப்படி இந்தக் குற்றத்திற்கு ஏற்பட்டிருக்கும் தண்டனையை உனக்கு விதித்தே தீரவேண்டும். ஆகையால் உன்னுடைய உயிர் உடலினின்றும் பிரியுமாறு நீ சிரச்சேதம் செய்யப்பட்ட வேண்டும் என்பது இந்த நியாயஸ்தலத்தின் தீர்ப்பாகும்.

(நியாயாதிபதி முதலியோர் அகல்கின்றார்கள். நியாயஸ்தலத்திலுள்ள மற்றுணைவரும் களைந்து செல்கின்றனர். சந்திரமதி அத் தீர்ப்பைக் கேட்டு உணர்வற்று விழுந்துவிடுகின்றாள். ஊர்க்காவலர் அவளைத் தாங்கி நடத்தி அப்பால் அகல்கின்றனர்.)

எதிரியின் நியாயவாதி — (பாஸ்கரனைப் பார்த்து) என்ன ஐயா! உம்முடைய வார்த்தை ஒன்றாவது முன்னுக்கு வரவில்லை. வீணாக நான் அவமானப் பட்டாற்போலாயிற்று; ஒன்றும் பிரயோசனமில்லை. இப்படியே கட்சிக்காரர்கள் எல்லாம் சரியாயிருக்கிறது, வேண்டிய சாட்சி யிருக்கிறது, எல்லாம் அறுகூலமாகவே சொல்வார்கள், உங்களுக்கு ஒரு சிரமமும் இல்லை என்று நியாயவாதியை ஏமாற்றிப் பத்தைக் கொடுக்கிறேன், எட்டைக் கொடுக்கிறேன் என்றும், வழக்கு நமது பக்கமாகிவிட்டால் வாரிக் கொட்டிவிடுகிறேன் என்றும் வாய்க்கு வந்தமட்டும் கொட்டியளக்கிறது, பிறகு ஒன்றுமில்லை. இப்போது பாரும் எவ்வளவு சிரமம். ஒன்று வழக்காவது ஜெயித்ததா, அல்லது பட்ட சிரமத்திற்குப் பரிகாரமாவது கிடைக்கப்போகிறதா. நியாயவாதியிடத்தில் எல்லோரும் ஏமாறுவார்கள். இப்போது நியாயவாதியல்லோ உம்மிடத்தில் ஏமாறுவதாயிற்று. உமது பக்கத்தில் வந்த

சாட்சி உமக்கே விரோதம் சொல்லுமோ. இதென்ன அக்கிரமம். அவர்கள் மாத்திரம் சரியாய்ச் சொல்லியிருந்தால் கொலை கிலை யெல்லாம் பஞ்சாய்ப் பறந்து போயிருக்குமே. அதிலும் மகாராஜாவுக்கு விரோதமான வழக்கு. இதில் ஜெயம் பெற்றிருந்தால் உலகத்தை ஜெயித்தமாதிரி யல்லவா. பார்த்தீரா? நான் பேசிய விஷயங்களை எவ்வளவு சிறப்பாகச் சொன்னார் நியாயாதிபதி. இருந்தாலும் என்ன செய்வார்; சாட்சியம் அந்தப் பக்கத்தில் பலமாய்விட்டதே. போம் போம்.

பாஸ்கரன் — ஐயா, ஐயா, கோபிக்கவேண்டாம். எனக்கென்ன தெரியும். உண்மையைத்தானே சொல்வார்கள் என்று எண்ணி எமாந்துவிட்டேன். இனியாவது ஒரு வழி சொல்லும். இரவெல்லாம் சுடலையி லிருந்ததாய்ச் சொல்விக்கலாம். சுடலையில் இருப்பவர் அந்தம்மாளுடைய கணவரே. மற்றொருவனும் அவருக்குக் கீழ்ப்படிந்து நடக்கத்தக்கவனே. இருவரும் தக்க சாட்சியங்களாக இருப்பார்கள். இந்தத் தீர்ப்பை மாற்ற ஏதேனும் வழி யுண்டானால் உடனே செய்துவிடலாம். தங்களுடைய சிரமத்திற்காகப் பார்க்கவேண்டாம், நான் மறந்துவிட மாட்டேன். இதோ இப்போதே ஐந்துபு பொன் தருகிறேன். வைத்துக்கொள்ளுங்கள். பின்பு வேண்டியமட்டும் கொடுக்கின்றேன். சற்றுப் பிரயாசை எடுத்துக்கொள்ள வேண்டும்.

எதிரியின் நியாயவாதி — ஆ, ஆ, அதற்கென்ன தடை, அவர்கள் இருவரும் சாட்சியம் சொல்வதானால் ஒரு நொடிப்போதில் தீர்ப்பை மாற்றிவிடலாம். ஒன்று மில்லை. இந்தம்மாள் இரவெல்லாம் சுடலையி லிருந்ததாக இரண்டு சாட்சிகளையும் குறித்து மன்னவருக்கு ஒரு மனுப்பண்ணிக்கொண்டால், மன்னவர் ஒரு நொடியில் தீர்ப்பை மாற்றி விடுதலை செய்து விடுவார். இப்படிப்பட்ட காரியங்களில் நியாயஸ்தலத் தீர்ப்பை மாற்றிவிட மன்னவருக்கு அதிகாரமுண்டு. மன்னவரோ மிக்க அருளுடையவர். தமது மைந்தனை இழந்ததையும் கருதாமல் நியாயத்திற்குக் கட்டுப்படுவார். சாட்சியம் மாத்திரம் ஏற்படவேண்டும்.

பாஸ்கரன் — சாட்சி யிருக்கிறது. நீங்களும் தக்கவாறு சொல்லிச் சரிப்படுத்தவேண்டும். இந்தத் தீர்ப்பும் மாறுமோ என்னும் சந்தேகத்தினால் அந்தம்மாளுடைய மனுவை ஒருவாறு பின்னிடுவார். அவருக்கு ஏற்றவாறு தைரியங் கூறவேண்டும். இதுதான் தங்களால் ஆகவேண்டிய பெரு முயற்சி.

எதிரியின் நியாயவாதி — ஆ ஆ அப்படியே. வேண்டியமட்டும் சொல்கின்றேன். பின்னால் நம்மைமட்டும் மறந்து விடவேண்டாம். காரியம் முடிந்தபிறகு கைவிடுவது உலக வழக்கம். அதுபோல் நீரும் செய்து விடப்போகிறீர்.

பாஸ்கரன் — அப்படியும் உண்டா. நாக் கு ஒன்றா இரண்டா. சொன்னதைத் தப்பி நடப்பவன் ஒரு மனிதனா. பொருளுக்காக யோசிக்கவேண்டாம். முக்காலும் சொல்கின்றேன். அவருக்கு வேண்டிய தைரியங் கொடுத்துச் சாட்சி சொல்லச் செய்து தீர்ப்பை மாற்றிவிடவேண்டும். "யானும் அவருக்குச் சொல்லிச் சரிப்படுத்துகின்றேன்." ஆயினும் தங்களுரையினுல்தான் அவர் உறுதிக்கொள்ளுவார்.

எதிரியின் நியாயவாதி — சரிதான் ஆகட்டும். போகலாம்.

(போகின்றனர்.)





அங்கம் - V

—o—o—o—

முதற் களம்

—x—x—x—

இடம்: 'சுடலைப்புறம்.

காலம்: மாலை.

பாத்திரம்: விசுவாமித்திரர்.

[விசுவாமித்திரர் சுடலையை நாடி வருகின்றார்.]

விசுவாமித்திரர் — (தனியே) ஆ, ஆ! நமக்கு என்ன சிரமம் நேர்ந்து விட்டது! கல்லைக் குத்தினால் கை நோகும் என்பதேபோல், அரிச்சந்திரனை அசத்தியன் என்று நிரூபிக்க எண்ணி இவ் வகைய துன்பத்தில் சிக்கித் துயரடைய லாயிற்று. உய்த்-துணர்ந்தால், நேர்ந்த சிரமம் அனைத்தும் நமக்கே யன்றே ஆகிவிட்டது. “உரலுக்கு ஒருபுறம் இடியானால், மத்தளத்-திற்கு இரூபுறமும் இடி” என்றாற்போல, அரிச்சந்திரனுக்கு ஒரு துன்பமானால் நமக்கு ஒன்பது துன்பமாக வன்றே முடிந்தது. நாம் படும் சிரமம் ஒருவாறாயினும், அந்தோ, நம்மை யடுத்து, நமக்குத் தொண்டு செய்துகொண்டு, நன்-மார்க்கத்தை யடைய நாடிவந்த மாணுக்கர்களை எவ்வளவு சிரமத்திற்கு உள்ளாக்கினோம். ஒருவன் நட்சத்திரேசனைச் சென்று பட்ட பாடுகள் ஒன்று, இரண்டா! ஆ, ஆ! மற்ற மாணுக்கர்களை அவ் வப்போது ஏற்கத் தகாத வேடங்களை-யும் ஏற்றுச் செய்யத் தகாத செய்கைகளையும் செய்ய வுடன் படுத்தினோம். அவனவன் இல்லறத்தை வெறுத்துத் துற-வறத்தை விரும்பி நம்மை யடைந்திருக்கவும், நாம் அவர் களைக் கேவலம் இல்லறத் தொடர்புடையவர்க ளாக்கினோம். இது ஒருவாறாயினும், அந்தோ, அந்தோ, பரமேசுவரா!

கன்னிகைகளாக இருந்து, உலக இன்பங்களை "வெறுத்து, நம்மை யடைந்து தொண்டு பூண்டொழுகும் தவப்பெண்களை, கேவலம் விலைமாதர்போல் நடிக்கச்செய்து, பெண்களுக்குரிய நிறைகுணங்களையுந் துறக்கச்செய்து, அரிச்சந்திரனை யணுகித் தம்மை மணக்கவெனக் கேட்குமாறு சொல்லினோம். மற்றும் சகோதர பாவமுள்ள மாணவருக்கு மனைவிகளாகச் செய்வித்தோம். அதனினும் புலையாதம் சேரியிற் புகுவித்தோம். புலலை அறுக்கவும் புரிவித்தோம். சுடலையிற் பிணத்தைச் சுடுவித்தோம். சூதாற் பல பொய் சொல்வித்தோம். கொலை செய்திடவும் குறிப்பித்தோம். குஷ்மகள்மே லதைக் கோத்திட்டோம். ஆ, ஆ, என்னென்ன தீச் செயல்களை செய்வித்துவிட்டோம். அவற்றை எண்ண எண்ண எத்தனை யாகி விட்டன. தீவினை அணுப்போலிருந்து மலைபோல் வளர்ந்து விடும் என்கின்றனரே, இதுதானோ. செய்யுங் காலத்தே ஒன்று இரண்டாக மனத்திற் பட்டன. இப்போது அவற்றை எண்ணினால் ஒரு நூற்றுக்கு மிகுந்தும் இருக்கும் போற் காண்கின்றதே. பல அணுக்களின் தொகுதியே இவ் வுலகம் என்பதற்கு நமது செய்கை ஒன்றே, போதிய திருஷ்டாந்த மாகும்போற் காண்கின்றதே. பல துளி பெருவெள்ளமாயிற்றே. இப் பெருந் துன்பங்களை யெல்லாம் தாங்கிக் கொள்ளத் தக்க மனநிலை யுள்ளவனை என்னவென்று கூறுவது. இறைவனென்றே கூறவேண்டும். இறைவனென்றாலும் இராஜனென்று பொருள்படும். ஈசுவரன் என்பதே தகுதி. சீடர்களைத் தீவினை செய்யுமாறு ஏவும் ஆசிரியன் அந்தோ, அரு நாகத்தி லன்றோ அழுந்தி வருந்துவன். இதற்கெல்லாம் காரணம் எது?—(மேலே பார்த்து யோசித்து) ஆ நமது அகங்காரமே யன்றோ. இவ் வகங்காரம் ஒன்றுதானே நமது வாழ்வுவனைத்தும் வீணுளாக்கி விட்டது. ஆ, ஆ! ஆதியில் நாம் அரசனாக இருந்து வேட்டைக்குச் சென்று வேட்டையாடிக் களையுற்று விழுந்து கிடந்தபோது நமக்கும் நமது படைகளுக்கும் உணவளித்து உபசரித்த அன்ன தாதாவைப்பகைத்து வாதிட்டு வருத்தினோம். அதற்கும், பொறுமையே காரணமாக இருந்தது. முடிவில், குன்று முட்டிய குருவியைப்போல் அத் தவசிரேட்டரோடு அமர் செய்து நமது அருமை மக்களையும் இழந்தோம். விாதிய ரிடத்து வில்லென்ன செய்யும். அருந்தவ ரிடத்து அம்பென்ன செய்யும். அக் காலமே நமது அகங்காரத்திற்கு ஆதியாக விருந்தது. அப்போது அரசுரிமை வகித்திருந்ததனால் செல்வச்செருக்கினால் தருக்கி அவ்வாறு செய்துவிட்டோம் என்று ஒருவாறு மனந்தேறலாகும். இது அவ்வாறன்றே.

அந்தோ பரமபதி! உலகில் பெறுதற்கரிய பெரும் பேறாவது அரசரிமை யடைதல். இம்மையிற் பெரும் பயனாக நாடற்பாலது இது ஒன்றே. அத் தகைய பெரும் பேற்றையும் துறந்து தூய்மை யடைய வேண்டுமெனக் கருதி இத் துறவற நெறியை யடைந்தோம். துறவற நெறியை யடைந்தவர் முதலில் துறக்க வேண்டுவது காமம், குரோதம், லோபம், மோகம், மதம், மாற்சரியம் என்பனவாகும். இவற்றுள், மேனகையின்பால் காமம் என்னும் குற்றத்திற் குள்ளாகி அரியு தவமனைத்தையும் இழந்தோம். மற்றும் இவ்வாறே ஒவ்வொன்றிற்கும் இடங் கொடுத்திருக்கின்றோம். இவற்றிற்கெல்லாம் ஆவ் வகங்காரமே யன்றோ காரணமாக நின்றது. அந்தோ சென்றதெல்லாம் செல்லட்டும். இவ் வரிச்சந்திரன் விஷயமாக அவ் வசிட்டரிடம் வாதிட்டது எதற்கு. வீணே யன்றோ? பலர் மெச்சப் பழுதிசைத்தோம். இவ் வரிச்சந்திரனது குணங்களை எப்போதாயினும் ஆராய்ந்திருக்கின்றோமா? ஒன்று மில்லையே. வீணே வாய்மதம் பேசியதனால் வந்தன கேடிகள். ஒரு சொல்லளவில் எல்லாவற்றையும் நமக்குத் தத்தஞ்செய்த அப் புருஷோத்தமனது குணத்தை உடனையாவது கண்டறிந்து விட்டுவிட்டோமா? அதுவும் இல்லையே. ஒன்று ஒன்று ஒன்றாக எத்தனை இன்னல்களை இழைத்துவிட்டோம். பயனென்ன? ஏதாவது முடிந்ததா. முடிவ தேது. உண்மையே உருவமாகத் தோன்றிற்றோ? அலை கலங்கினும், மலை கலங்கினும், மாதிரங்கள் கலங்கினும், தன் மனநிலை கலங்காத மாண்புடையவனாக விருக்கின்றானே. இப்போது என்ன செய்வது. ஆ, ஆ. நமது நிலையை எண்ணினால் என்பும் உருகுகின்றதே. அவ் வரிச்சந்திரன் நம்மால் சிறிது துன்பத்தை யடையினும், அவன் பெறும் பேற்றுக்கோ அளவில்லை. அவன், இவ் வுலகில் சூரிய சந்திர ருள்ளவரும் புகழுடம்புகொண்டு விளங்குவன். நாமோ அவன் பெயரை உலகினர் உன்னுந்தோறும், இழித்துக் கூறும் இகழுடம்பு கொண்டு இன்னலடைவோம். அவனோ நமது அருந்தவத்திற் பாதி யடைவதன்றி தன் னரசரிமையையும் அடைவன். நாம் எவ் வகையினும் இழத்தல் ஒன்றே அடைகின்றோம். இவையனைத்தும் ஒருபால் ஒதுக்குவோம். இவ் வசிட்ட முனிவன் முன்னிலையில் நாம் இப்போது அடையக் கிடக்கும் அவமானத்தை எண்ணுந்தோறும் மனம் புண்ணையாகின்றது. அந்தோ, அந்தோ! இவை யனைத்திற்கும் நமக்குச் சத்துருவாய் நம் மனத்தின்கண் தோன்றிய அகங்காரமே யன்றோ காரணமாக இருந்தது. இவ் வகங்காரம் எவற்கும் ஆகாது. அந்தோ அந்த அகங்காரத்தினால் விளையுந் தீங்குகளை நாம்

அன்றி மற்றை யார் அறிவார்? இனியேனும் அவ் வரிச்சந்திரன் தன் நன்னிலையினின்றும் சற்று விலகுவானேல், நாம் பட்ட சிரமத்திற்கும், நமது மாணவர் பட்ட சிரமத்திற்கும் சிறிது பலன் ஏற்படும். இத்தனை இன்னல்களுக்கு ஈடுபட்டுக் குற்றமின்றி விளங்கும் குணசீலன் இனியேன் தவறப்போகின்றான். தவறான். ஆயினும் பார்ப்போம். இச் சோதனையை முடிவாகத் தீர்ப்போம். இதுவோ மனைவியைச் சிரச்சேதஞ் செய்வது. எவ்வளவு கன்மன முடையனாயினும், எவ்வளவு நல்லொழுக்க முடையனாயினும், தன் மன மொத்த மனைவியைச் சிரச்சேதஞ் செய்யச் சிந்தை கொள்ள மாட்டான். அதனினும் ஒரு பாவமும் செய்யாதவன் என்பதை அவன் மனம் நன்கு அறியும். கால அளவைச் சிறிது மாற்றிச் சொல்ல வேண்டிவதே தன் கடமை. இதற்கு எவ்வாற்றானும் உடன்படுவன். புத்திரன் இறந்து விட்டதற்கும் அவ்வளவு மனம் வருந்தான். இறந்தவர் இறந்தவரே என்று எண்ணுவன். இருந்தவரை இறந்தவராக் குவதற்கு உடன்படான். பார்ப்போம். இதே கடைசிமுறை. இதுகாறும் நம் மாணவர் முயன்று முடியாது விட்டனர். இப்போது யாம் முயலுகின்றோம். இது நம்மாலும் முடியாமற் போகுமோ. ஒருக்காலும் முடியாமற் போகாது. நாம் நேரிற் சென்றகாலத்து ஒருபோதும் தவறினோ மில்லை. ஆகையால் இப்போதும் தவறமாட்டோம். அதுபோல் முன்பே செய்யாமற்போனதும் நமது பேதமையே—சரி. இப்போது பார்ப்போம்.

(போகின்றார்.)

இரண்டாங் களம்



இடம்: மயானத்தில் கொலைக்களம்.

காலம்: மாலை.

பாத்திரங்கள்: சிறைக்கோட்டத்தலைவன், காவலன், வீரவாகு, சந்திரமதி, அரிச்சந்திரன்.

[சந்திரமதியை ஊர்க்காவலர் அழைத்துக்கொண்டுபோய் சிறைக்கோட்டத் தலைவனிடம் ஒப்பிக்கின்றனர். காவலன் வந்தனம் செய்கின்றான்.]

சிறைக்கோட்டத் தலைவன் — காவல! தீர்மானம் யாதாயிற்று?

காவலன் — இதோ பாருங்கள் சிரச்சேதம் செய்யும்படி நியாயாதிபதியவர்கள் கொடுத்த கட்டளை. கையும் மெய்யுமாகப் பிடித்திருக்கும்போது தீர்மானம் ஆகாமற் போகுமா?

சிறைக்கோட்டத் தலைவன் — சரி, கயிதியைச் சிறையில் அடை-
மறு உத்தரவு வந்தபிறகுதானே நடவடிக்கை நடத்தவேண்-
டும்.

காவலன் — மறு உத்தரவா? இல்லை இல்லை. இன்றைக்கே தண்-
டையை நிறைவேற்றும்படி உத்தரவாயிருக்கிறது.

சிறைக்கோட்டத் தலைவன் — அடடா, அப்படியா சங்கதி.
(தனக்குள் படிக்கிறான்.) ஆமாம், ஆமாம். நன்றாய்ச் சொன்-
னாய், என்றைக்கு மில்லையே இப்படிப்பட்ட உத்தரவு.
இதேது புதிதாயிருக்கிறது. சரி, நமக்கென்ன! உத்தரவுப்படி
நடத்தவேண்டியது. நல்லது, உடனே சென்று வீரவாகுவை
அழைத்துவா.

(வீரவாகு வருகின்றான்.)

வீரவாகு — சாணஞ் சாமீ! அவுசரமா கூப்படரிங்க எண்ணுங்க,
கஞ்சி குடிக்கிரதெகூட வுட்டேட்டு ஓடியாந்தேம் எங்கப்பா!
எதுகு கண்ணு கண்ணு, எருது கிருது உயிந்திசா இன்னு?

சிறைக்கோட்டத் தலைவன் — என்னடா அது, வீடு பற்றி வேகும்-
போது சுருட்டுக்கு நெருப்பு என்கறாய்.

வீரவாகு — சாமீ! எங்கப்பாணே நாஃ சுருட்டு கிருட்டு புடிச்சி
அறியேஃ எங்கப்பா. பெரிய பேச்சி சொல்லரிங்கிளே. எங்-
கப்பா உங்க பாத்தத்துலே வுயுந்து கடக்கிரவெஃ அப்படி-
லாம நெனிகாதிங்கோ, எங்கப்பா.

சிறைக்கோட்டத் தலைவன் — அடே வீணாய்ப் பேசாதே. அதெல்-
லாம் ஒன்றுமில்லை. நியாயஸ்தலத்திலிருந்து உத்தரவு வந்-
திருக்கிறது. அதை நிறைவேற்றவேண்டும். அவசரம்; மகா
ராஜா வீட்டு விஷயம்.

வீரவாகு — ஐயோ, யப்பா! இது என்ன! தோ காத்துக்குணுகிறேம்
செல்லுங்க யப்பா! என்கியே ஒரு வேலைக்காரன் கடக்கிறான்.
நெண்டிபேரூஃ ஒரு சணத்திலே சேஞ்சுட்டேரோ.

சிறைக்கோட்டத் தலைவன் — இதோ இவன்.

வீரவாகு — அ ஆம், தோ நிக்கிறுங்கோ, செல்லுங்கோ.

சிறைக்கோட்டத் தலைவன் — ஆமாண்டா, சொல்வதைக் கேள்
குறுக்கே பேசாதே.

வீரவாகு — (வாயைக் கையால் மூடிக்கொண்டு) இல்லெ யப்பா செல்-
லுங்கோ கேக்கறோ.

சிறைக்கோட்டத் தலைவன் — இவள் நேற்று மாலை நமது மகாராஜா-
வின் குழந்தையை, ஒருவருங் காணாமல் களவாடிக்கொண்டு

போய், கொலை செய்ததாகக் குற்றஞ் சாட்டப்பட்டு, விசாரணையில் குற்றவாளியே என்று தீர்மானிக்கப்பட்டபடியால், சிரச்சேதஞ் செய்யும்படி நியாயாதிபதியிடமிருந்து உத்தரவு வந்திருக்கிறது. ஆகையால், அதை உடனே நிறைவேற்றவேண்டும். கொலைக்களத்துக்கு வரவேண்டிய சன்னாகத்தோடு சீக்கிரம் புறப்பட்டு வருவாய்.

வீரவாகு — ஐயைபோ! அடியெம் பாவி மவளே. கரிப்பிலே கொத்தாட்டோ ஒரு கொய்ந்தே இருந்திசெ நம்ப ஐயனுக்கு அதையா கொண்ணுபூட்டா இந்தம்மெ. ஐயையோ! இந்தம்மெ பொண்ணை புள்ளெயெ பொறல்லயா! பூதமா! பிசாசியா! ஏவவவுத்தெ பெசியதெ யப்பா. நம்ப ஐயெ கொய்ந்தையே கொண்ணவ இண்ணும் இன்னீன்னு சேஞ்சியிருக்கமாட்டா. ஏ யப்பா. பயித்தியம் கிரித்தியம் பிடிச்சிகிச்சா!

சிறைக்கோட்டத் தலைவன் — அடே, உனக்குத்தான் பயித்தியம் பிடித்திருக்கிறது. இப்போது சீக்கிரம் வாடா. உத்தரவை இன்றைக்கே நிறைவேற்ற வேண்டுமாம்.

வீரவாகு — அப்படியானாக்கா தோ வந்துவிட்டீர் யப்பா. நாடு இண்ணும் சீதாங்காட்டியம் நாளுண்ணு தெயங்கி நீக்கிறேன். கோயிச்சிகாதே யப்பா, தோ ஓடியார்தே.

(வீட்டிற்கு ஒடினருள்.)

சேல்லி — என்ன இவ்வளவு உவப்புடன் வேகமாய் ஓடி வருகின்றீர்?

வீரவாகு — உவப்பா, பின்னும் உவப்பா, நாம் ஏதேதோ நினைத்து விட்டோமே, பார்த்தாயா நமது முனிவர் திறத்தை. அவ்வளவு வன்மை இல்லாவிடில் நம் முனிவர் இதில் தலை இடுவாரா? வசிட்டருடன் வாதுகள் செய்வாரா?

சேல்லி — என்ன! என்ன! என்ன! ஏதாவது பவித்து விட்டதா?

வீரவாகு — பவியாம லென்ன? இன்னும் நொடிப்போதில் வெற்றிதான். வசிட்டர் முகம் வாட்டந்தான்.

சேல்லி — என்ன சங்கதி, சங்கதியை வெளியிடுமே. சற்றுக் கேட்டுச் சந்தோஷப்படுவோம்.

வீரவாகு — ஆ, ஆ! நம் முனிவர் ஏதேதோ தந்திரங்கள் செய்து, சந்திரமதி இந் நகரின் அரச குமாரனைக் கொன்றதாக ஸூபிக் கச் செய்துவிட்டனர். அதனால், அம் மாதைச் சிரச்சேதம் செய்யும்படி தீர்ப்புப் பிறந்துவிட்டது. காவலர் அவனைச் சுடலையில் கொண்டு வந்திருக்கின்றனர். யான் இதோ செல்-

கின்றேன் உத்தரவை நிறைவேற்ற. யான் போய் அரிச்சந்திரனைக் கூப்பிட்டு அம்மாதின் சிரத்தைச் சேதிக்கும்படி உத்தரவு செய்யப் போகின்றேன். என்ன செய்வான்! அதற்கு உடன்படுவானா? மனம் வருமா? சற்றுத் தவறித்தான் ஆகவேண்டும். இந்தச் சமயத்தில் முனிவரும் வருவர். நீயும் அங்கு வந்திரு. நடப்பதைப் பார்.

சேல்லி — ஆ, ஆ. அப்படியா! அவ்வளவும் நடந்தாயிற்று. மனைவியை வெட்டவும் மனங்கொள்வானா ஒருவன். இதற்கு ஏதாவது சிறிது வழி தேடித் தந்திரம் செய்தால், அரிச்சந்திரன் தன் மெய்மையினின்றும் தவறிவிடுவான் தடைமில்லை. நாம் பட்ட சிரமங்களுக்குப் பரிகாரம் ஏற்பட்டுவிடும். பழி பாவமும் இல்லா தொழியும்.

வீரவாகு — அதற்குத்தான் தென்புடன் ஓடி வந்தேன். முனிவர் இதற்கும் ஏதேனும் வழி தேடியிருப்பார். இதுதானே அவருக்கு வேலை. உணவா, உறக்கமா, ஒன்று மில்லையே. இதுவே முடிவான விஷயம் என்று எண்ணித் தாமே வருவதாகவும் மாழிந்தனராம்.

சேல்லி — சரி, சரி, இதோ வந்துவிட்டேன். நீர் முன்னே போம். பின்னால் வருகின்றேன்.

வீரவாகு — ஆமாம், அது சரி, என்னோடு வேண்டாம், பின்னால் தான் வா.

(வீரவாகு விரைந்த செல்கின்றான்.)

வீரவாகு — சரணஞ் சாமீ! தோ வந்துட்டே, செல்லங்க சாமீ! சிறைக்கோட்டத் தலைவன் — அடா வீரவாகு! இவனை அழைத்துக்கொண்டு கொலைக்களத்திற்கு வா.

வீரவாகு — தோ வந்துட்டோம் (சந்திரமதியை அணுகி) ஏ அம்மெ நட நட.

ஓமா இந்தக்
கோமா மவனெ
ஏமா கொண்ணே
போமா போமா.

சந்திரமதி — (நடந்துகொண்டே, மெதுவாய்) ஆ, பாமேசுவரா! இதுவும் உனக்குத் திருவிளையாடலா! ஒரு பாவமும் அறியாத அடியானே இப் பெரும் பழிக்குப் பாத்திரமாக்குவதும் அருளா! யான் மரணத்திற் கஞ்சினே னில்லை. இவ் வகையான பழியுடன் மாணம் சித்திக்கின்றதே யென்று மனங்கவல்கின்றேன். இறுதிக்காலத்தில் என் மணாளர் முக தரிசனஞ் செய்யவும் கொடுத்து வையாமற் போனேனே. ஆ

தெய்வமே! யானே அபலை, அநாதை, என்ன அறிவேன்.
நீ எல்லாம் அறிவை; உன்னடிகளை மெய்யென்று நம்புவதே
யான் அறிந்தது.

(மௌன முறுகின்றான்.)

வீரவாகு — த்ரோ, யப்பா, திரிடிக்கி தெய்வம் ரொம்ப இன்றாகு-
களை செரியா கீதே.

(சிறைக்கோட்டத்தலைவன், ஊர்க்காவலன், வீரவாகு இம் மூவரும் சந்திர-
மதியுடன் கொலைக்களத்தை யடைந்து நிற்கின்றனர். அரிச்சந்திரன்
சற்று அப்புறத்தில் இருக்கின்றான்.)

சிறைக்கோட்டத் தலைவன் — அடா வீரவாகு! நியாயாதிபதி
யனுப்பிய கட்டளையை வாசிக்கின்றேன், கேட்டு ஆதனபடி
உத்தரவை நிறைவேற்று.

வீரவாகு — ஆகா, அப்படியே செய்றே சாமி.

சிறைக்கோட்டத் தலைவன் — (கட்டளையை வாசிக்கின்றான்.) துவா-
பரயுகம் 10,367-ல் செல்லாநின்ற குரோதினூ மாசிஸ் 27உ
யன்று நமது முன்னிலையில் நடத்தப்பட்ட வழக்கில் குற்ற-
வாளியாகத் தீர்மானிக்கப்பட்ட சந்திரமதி என்னும் பெண்-
பாலுக்கு மரண தண்டனை விதிக்கப்பட்டது.

ஆகையால், காசியம்பதியின் சிறைக்கோட்டத் தலைவ-
ராகிய உமக்குத் தெரிவிப்ப தென்னவென்றால், குரோதினூ
மாசிஸ் 27உ மாலையில் காசியம்பதியின் மயானத்தைச்
சார்ந்த கொலைக்களத்தில், மேற்கண்ட குற்றவாளியாகிய
சந்திரமதி என்பவளுடைய உயிர் உடலினின்றும் பிரியு-
மாறு சிசுச்சேதம் செய்யவேண்டியது.

இவ் வுத்தரவு நிறைவேற்றப் பட்டமைக்கு அறிஞரியாக
உமது உறுதி மொழியை வரைந்து இக் கட்டளைச் சீட்டி
எமக்கு அனுப்பவேண்டியது.

குரோதினூ மாசிஸ் 27உ-யில் எமது கையெழுத்தும்
நியாயஸ்தல முத்திரையும் இடப்பட்டன.

இப்படிக்கு,

பிரதம நியாயாதிபதி.

அரிச்சந்திரன் — (கட்டளையில் சந்திரமதி என்று வாசிக்குப்போது அவ-
ளது முகத்தை உற்றுப் பார்த்து) ஆ, பரமபதி! என்ன தீவினை!
ஐயோ! என்னகதி நேர்ந்துவிட்டது நமது காதலிக்கு! வழி-
யில் என்ன நேர்ந்ததோ! பரமேசுவரா! இவ்வாறும்
சோதிக்கலாகுமா!

(என்று சொல்லித் தலையைச் சாய்த்துக் கண்ணீர் உருக்கின்றான்.)

சிறைக்கோட்டத் தலைவன் — ஖ீரவாகு! இனி, நீ தண்டனையை நிறைவேற்றலாம்.

஖ீரவாகு — தோ, ஆச்சி ஒரு நொடிலே (அரிச்சந்திரனை நோக்கி) ஏ யப்பா, அனிச்சா! இநதா யப்பா இவோ.

அரிச்சந்திரன் — ஐயோ.

஖ீரவாகு — என்ன யப்பா, ஐயோண்டே. நம்ப அத்தெல்லாம் பாக்கலாமா! பொண்ணுச் சேண்ணு பாக்கிறியா யாண்டு நம்புளுக்கிண்டு, ஐயெம் உத்துருவு எப்படியோ அப்பிடிதாஃ செய்யணுஃ, மாட்டெண்ணு செல்லு, நாஃ செய்ரேன்.

அரிச்சந்திரன் — அதெல்லாம் தடை ஒன்றுமில்லை. தாங்கள் சோல்லியதைச் செய்யக் காத்திருக்கிறேன்.

஖ீரவாகு — நல்லது, இவோ, நம்ப நாசா கொயந்தெயெ திரிடி-கினுபோயி கொண்ணுபுட்டாளாம். அதுக்கிண்ணு செர-சாக்கினே வந்து கீது. அது நம்ப வேலெதாஃ யப்பா. இவளெ குனியவெச்சி, இந்த கத்தியாலே ஒரே வெட்டேலே ரெண்டு துண்டா உயும்படியா கயித்திலே போடு யப்பா. பத்திரஃ. எஜமாஃமா நெல்லா நிக்கிருங்கொ.

(வானக கையற் கொடுக்கின்றான். அரிச்சந்திரன் வாங்கிக்கொண்டு சந்திர-மதியை கொலை மேடைக்கு நடத்துகின்றான்.)

அரிச்சந்திரன் — ஐயோ பெண்மணீ! உனக்கு இந்தக் கதி எவ்வாறு நேர்ந்தது?

சந்திரமதி — நாதா வருந்த வேண்டா. யான் பணமும் துண்ட-மும் வாங்கிவரச் செல்லும்போது, வழியில் ஒரு பிணம் தட்டுப்பட்டது. அது நமது மகனெபோ விருந்தது. அது கண்டு அதனை எடுத்துப் புலம்பினேன். உடனே ஊர்க் காவ-லாளிகள் ஓடிவந்து என்னைப் பற்றிக்கொண்டனர். பின்பு, நியாயஸ்தலத்தில் யானே அக் குழந்தையைக் களவாடிக் கொண்டுபோய்க் கொலை செய்ததாகப் பலரும் சாட்சியம் பகர்ந்தனர். அதனால் நியாயாதிபதிமரணதண்டனை விதித்தார்.

அரிச்சந்திரன் — ஐயோ, காசினாதா! இது என்ன மாயம்! கடவுளை நம்பினோர் கைவிடப்படார் என்பதும் பொய்யா! என் கற்-புள்ள கண்மணிக்கு இப் பழியான மரணமும் நேரலாமா? ஆ, நெய்வமே! எங்கும் நிறைந்த சாட்சி நீயே யாகவும், இந்தப் பொய்ச்சாட்சிகள் புகல்வது எவ்வாறு மெய்யாகும். ஆ, கருணாநிதி! இவ்வாறும் சோதிக்கலாகுமா. தாங்கக் தகாத சோதனையை எவ்வாறு தாங்குவது! நேற்று இறந்து பிணமாகக் கிடக்கும் புத்திரனை இன்னும் தகனஞ் செய்வ-

தற்கும் இல்லையே. இதற்குள் இப் பேரிடியாயின் என்ன செய்வேன்! இவ் விருவருக்கும் நேர்ந்ததேபோல் இவ் விடத்திலேயே இப் பாவிக்கும் ஒரு இறுதி நேர்ந்துவிடின், அதுவே தேவரீர் அடியேன்மீது வைத்த பெருங் கருணையாகும். அந்தோ, பெண்மணி! இனி இந்த உடலிருந்து எதற்கு! நமது புதல்வனும் இறந்து பிணமாகித் தகனஞ் செய்யவும் வழியற்றுக் கிடக்கின்றான். ஐயோ, பரமபதி! என்ன பாபஞ் செய்தேனோ! யாவர் உறவைப் பிரித்தேனோ! நல்லோர் வருந்த நடந்தேனோ! நாட்டில் தீமை புரிந்தேனோ! என்றோ, ஒன்றும் அறியேனே! என் உயிர்க்கு உயிரான கற்பாசியை யானே சிரச்சேதஞ் செய்ய நேர்ந்தது. இதனினும் தீமை எனக்கு என்ன வேண்டும்! ஆ ஜகதீசா! சர்வேசா! பாப நாசா! பக்தர் நேசா! என்ன செய்வேன்! கண்மணி! உன்னைச் சேதிக்கும் இக் கரங்களைக்கொண்டு இன்னும் இம் மண்ணில் இருப்பது எப்படி! உன்னைச் சேதித்துப் பிணமாகக் காண இக் கண்கள் என்ன தீவினை செய்தனவோ! ஐயோ, ஐயோ, ஆ பரமபதி!

(தலை சாய்க்கின்றான்.)

சந்திரமதி — பிராணநாதா! கேவலம் ஒரு பெண்பாலின் பொருட்டுத் தேவரீர் இவ்வாறு வருந்தலாகுமா. முன் செய்த தீவினை இவ்வாறு மூண்டதே பொழிய வேறன்று. அதைத் தடுக்க எவராலாகும்! அவரவர் விதியின் அவரவர் வருவர், அவரவர் போவர் என்பது தேவரீர் அறியாததன்றே. யானோ தேவரீருக்கு இடையில் நேர்ந்தவன். சிறிது காலமிருந்து நீங்குகின்றேன். இதனால் தேவரீர் ஏன் வருந்த வேண்டும். வேண்டாம், என் இன்னுயிர்த்தலைவ! வருந்த வேண்டாம். உடலுக்கு உறவானவரை நம்பி உயிருக்கு உறவானதைக் கைவிடலாகாது. அவ் வுண்மையை யுணர்ந்தும் தேவரீர் வருந்துவது எதற்கு! வேண்டாம், உத்தரவைத் தைரியத்துடன் நிறைவேற்றுங்கள்.

அரிச்சந்திரன் — ஆ, என் அன்பிற்கு இனிய அன்னமே! என்ன அறிவு வுனக்கு! இவ் வறிவுடைய அன்னத்தைப் பிரிந்து உயிர் வாழ்வ தெப்படி! இந்த வுயிரன்னத்தைப் பிரிந்தால் உணவன்னத்தையும் பிரிந்து உயிர் விடுதலே நல்வழியாகும். ஆ என் கண்மணி! இடையில் வந்து இடையிற் பிரிகின்றேன் என்கின்றனையே, இவ் வுரையே என் இதயத்தைப் பிளக்கின்றது. புருட பாரியர் ஜென்மாந்தர ஒற்றுமையினும் சேர்கின்றனர். ஆதலால், அவர்கள் எப்போதும் ஒற்றுமை யுடையவரே யாவர். இதனா லன்றோ,

வென்பா

தாயோ டறுசுவைபோம் தந்தையோடு கல்விபோம்
சேயோடு தான்பெற்ற செல்வம்போம்—ஆயவாழ்
வுற்ற ருடன்போம் உடன்பிறப்பால் தோள்வலிபோம்
பொற்றூவி யோடெவையும் போம்

என்றதும் இது நோக்கியே யன்றோ. பெண்மணி! என்னைப் போல் பாவியர் எவர்! இவ் வுலகில் பெறுதற்கரிய பெண்மணி-பை நயத்தால் பெற்றுப் அப் பெண்மணியை யிழக்கின்றேன். அந்தோ! இதனினும் என் கண்மணியை இழந்திருப்பது நல-மாகுமே. *அந்தோ! எனக்கு உறுதி கூறினும் உன்னுயிர் எவ்வாறு பதைக்கின்றதோ! இந்தக் கதியைக் கண்டும் இன்னும் என் உயிர் உடலில் தங்கி நிற்கின்றதே! என்ன என் மனம்!

(சபக்குகின்குள்.)

சந்திரமதி — பிராணநாதா! எல்லாம் உணர்ந்த தேவரீர் இவ்வாறு வருந்தினால் என்ன செய்வது; யாவர் தேற்றுவது. என் மனத்தில் சற்றும் அச்சமில்லை. சிறிது நேரத்துக்குமுன் தேவரீரைத் தரிசியாமல் இவ் வுயிர் நீங்கிவிடுமே என்று மனம் மிகவும் கவன்றது. இப்போது அது சிறிதுமில்லை. மிகவும் மகிழ்வுடன் இருக்கிறேன். என் உயிர் என் மனஞார் கைகளினால் பிரிவதிலும் யான் பெறத்தக்க பேறு யாது. அன்றி, யான் மாணத்திற்கு எப்போதும் மகிழ்வுடன் காத்திருக்கின்றேன். உலகில் மாணிடர் தீவினை பல செய்து, மாணம் நேர்ந்தபோது அவற்றை எண்ணி எண்ணிக் கலங்குவார். அடியான் இப் பிறப்பில் தேவரீருடைய சம்பந்தத்தினால் தீவினையினின்றும் நீங்கி, நன்மையைக் கைப்பற்றி நல்வழியில் ஒழுகி யிருக்கின்றேன். ஆதலால், மாணத்திற்கு அஞ்சாமல் மகிழ்வுடன் இருக்கின்றேன். அன்றி மாணவஸ்தையினால் கீழ்ப்புலனும் ஒடுங்கி உணர்வற்று மயங்காமல், உணர்வோடிருந்து, தேவரீருடைய திருக்கரங்களால் உயிர் நீங்குகின்றேன். இது ஒன்றே யான் பெற்ற பெரும்பேறு, பேராநந்தம், பேரின்ப வீடுமாகும். ஆதலால், தேவரீர் அடியான் * பொருட்டு வருந்தாமல் கட்டளையை நிறைவேற்ற வேண்டி நிற்கின்றேன்.

அரிச்சந்திரன் — பெண்மணி! நீ யுரைக்கும் உறுதிமொழிகளால் என் உள்ளம் உருகி யறிவழிகின்றதே யன்றி, ஒரு வழிப்பட்டு உறுதி நிலையை யடைந்திலது. அந்தோ ஜகதீசா! என்ன செய்வேன்! எவ்வாறு உய்வேன்! கண்மணி! உண்மையே உற்ற துணையாக நம்பினோம். இனி, அதனால் யாது வரின்னும் வருக. நீயுன் வழிபடு கடவுளை மனத்தில் உன்னித் துதி புரிந்து கிழக்கு நோக்கித் தலை வணங்கி யிருப்பாய். ஆ, பரம-

பதி! உண்மை யுருவாய் எங்கெங்கும் நிறைந்துள்ள இறை-
வனே! இதோ என் இன்னுயிரிக் காதலியைச் சேதிக்கத் துணி-
கின்றேன். இனி இந்த ஆன்மா உமது அடிகளுக்கும் அடைச்-
கலமாவதாக.

(கவங்குகின்றான்.)

சந்திரமதி — பிராணநாதா! அடியான் கணந்தோறும் மனத்தி-
லுன்னி வழிபடும் தேவரீரது பாதங்களுக்குப் பல்லாயிர
நமஸ்காரம் புரிகின்றேன். கற்புடைய மடந்தையர் கருத்-
வேண்டியது கணவனது அடியேயாகும். இனி மற்றொரு
முறையும் அந்த அடிகளையே வணங்கித் தலையைத் தாழ்த்து-
கின்றேன்.

அரிச்சந்திரன் — அந்தோ பெண்மணீ! உன் தலையைச் சேதிக்க என்
கரங்கள் எவ்வாறு துணியும்! ஆ என் வினையே! உன்னை
நொந்து வருந்துவ தல்லது, மற்று என்ன செய்ய வல்லேன்!
(மயங்கி) பெண்மணீ! கண்ணிற் சிறந்த கண்மணீ! உடலுக்கு
உறவான இந்தப் பாவியை வழிபட்டு யாது பயன், உயிர்க்கு
உறவாகிய அந்தப் பரமபதியை உன்னி வழிபடுவாய். அப்-
பரமபதியே துணை. பயப்படாதை.

சந்திரமதி — பிராணநாதா!

விருத்தம்

அஞ்சலென்ற காதலமும் கணபண கங்கணமும்
அரைக்கைசத்த புலியுடையும் அம்புலிச் செஞ்சுடையும்
கஞ்சமலர்ச் சேவடியுங் கணைகழலும் சிலம்பும்
கருணைபொழி திருமுகமும் கண்களொரு மூன்றும்
நஞ்சையுண்ட மணிமிடறும் முந்தாலும் மார்பும்
நலந்திகழ்வெண் ணீற்றொளியும் மறிமானும் மழுவும்
பஞ்சடிசிற் றிடையுமைபான் ஒப்பனைப் பாகனுமாய்ப்
பால்வண்ணன் உளத்திருக்கப் பயமுண்டோ எனக்கே.

அரிச்சந்திரன் — ஆம் பெண்மணீ! அதுவே உண்மை நெறியாகும்.
அப் பரமபதியை மனமொழி மெய்களில் வழிபட்டு வணங்கி
யிருப்பாய்.

சந்திரமதி — பிராணநாயகா! கற்புடைய மங்கையர் கணவர் சொல்-
லின் வழியே நின்று கடவுளை வணங்குவது மரபு. ஆதலின்,
தேவரீரது கட்டளைப்படியே அவ் விறைவனது பாதங்களை
வழிபட்டு வணங்கி நிற்கின்றேன்.

விருத்தம்

ஆக்கையென்னும் புழுக்குரம்பை அணைந்தணையப் பொருளை
அருளொளியைப் பராபரத்துக் கப்புறமாம் அறிவை

நீக்கிற மயிர்முனைக்கும் இடமற எங்கெங்கும்
 நிறைந்துநின்ற முழுமுதலை நினைவிலெழுஞ் சடரைப்
 பாக்கியங்கள் செய்தநந்தம் தவக்குறைகள் முடிக்கும்
 பழவடியார் தமக்குதவும் பசுந்துணர்க் கற்பகத்தை
 வாக்குமன விகற்பத்தால் அளவுபடா ஒன்றை
 மாசற்ற வெறுவெளியை மனவெளியி லடைப்பாம்.

(சந்திரமதி தலைவணங்கி நிற்கின்றாள். குற்றவாளியின் நியாயவாதியும் சீட-
 னும் மயானத்திற்கு வருகின்றனர்.)

குற்றவாளியின் நியாயவாதி — (சிறைச்சாலைத் தலைவனை நோக்கி) ஐயா!
 மாணதண்டனைக்கு உள்ளாயிருக்கும் குற்றவாளியின் விஷய-
 மாய் மற்றும் சில சாட்சிகள் இருப்பதாகக் காண்கின்றது.
 அந்தச் சாட்சிகளால் இம் மாண தண்டனையை மாற்றிவிடத்
 தக்க ஆதரவுகள் இருக்கின்றன. ஆதலால், இத் தண்டனை
 சற்றுநேரம் நிறுத்திவைப்பதுடன், குற்றவாளியோடு சில
 விஷயங்கள் பேசவும் அனுமதி கொடுக்கவேண்டும்.

சிறைக்கோட்டத் தலைவன் — ஆ, ஆ, அப்படியே செய்யலாம்.
 எங்களுக்கு கொண்டும் தடைரில்லை. அடா, வீரவாகு! தண்-
 டனையைச் சிறிதுநேரம் நிறுத்து. நியாயவாதி குற்றவாளி-
 யோடு உதோ பேசவேண்டுமாம்.

வீரவாகு — ஏயப்பா அனிச்சா! தண்டனையை செத்தெ நிறுத்து
 யப்பா, ஐயெடு என்னமோ செல்லப் போறாங்களாம்.

அரிச்சந்திரன் — ஆ, ஆ, அப்படியே செய்கின்றேன்.

குற்றவாளியின் நியாயவாதி — (அரிச்சந்திரனை மணுகி) ஐயா! இந்த
 அம்மாள் உம்முடைய மனைவியா?

அரிச்சந்திரன் — ஆம், ஐயா!

குற்றவாளியின் நியாயவாதி — ஆ, ஆ, என்ன காலம்! பாவம்,
 வீணாக இந்தம்மாள்மீது பழி சுமத்திவிட்டார்கள். நடந்த
 சங்கதியைக் கேட்டீரோ?

அரிச்சந்திரன் — ஆம் ஐயா, ஒருவாறு கேட்டறிந்தேன்.

குற்றவாளியின் நியாயவாதி — ஒருவாறு என்ன, அநியாயம்.
 ஊரின் நன்மைக்காக ஏற்படுத்தப்பட்டிருக்கும் இக் காவ-
 லாளிகள் நன்மையை விட்டுத் தீமையைச் செய்ய அல்லவோ
 கங்கணங் கட்டிக்கொள்கின்றனர். ஐயோ ஏதும் அறியாத
 இப் பெண்பாலின்மீது இல்லாத குற்றங்களைப் பொய்ச்
 சாட்சிகளைக்கொண்டு சூழித்துவிட்டுக் குற்றவாளி யாக்கி
 விட்டார்கள். நான் இவ் வழக்கின் உண்மையை உள்ளவாறு
 உணர்ந்து எவ்வளவு வாதித்தேன் கேளும.

பாஸ்கரன் — ஆ, ஆ, என்ன வாதித்தார்! என்ன கேள்விகள்! சாட்சிகளெல்லாம் தத்தளித்து, உண்டு இல்லையென்று ஆகிவிட்டார்களே. நியாயவாதியும் ஆச்சரியப்பட்டு விடுதலை செய்யவன்றோ இருந்தார். கடைசியில் அப் பொய்ச்சாட்சிகளின் சொல்லை நம்பி மத்தியஸ்தர் 'குற்றவாளிதான்' என்று சொல்லிவிட்டார்கள். கேளும அந்தம்மானே. நியாயாதிபதியவர்கள் கூடத் தீர்ப்பில் என்ன சொன்னார்? மத்தியஸ்தர்கள் உன்னைக் குற்றவாளி யென்று தீர்மானிக்கிறார்கள். ஆதலால், நானும் அவ்வாறு தீர்மானிக்கின்றேன் என்றார். அதனாலேயே அவருக்கு இஷ்டமில்லையென்று நன்றாய்த் தெரிகின்றதே. அவர் என்ன செய்வார். மத்தியஸ்தர் சொல்லைக் கொண்டு தீர்ப்புக் கொடுக்கவேண்டும் என்று சட்ட மிருக்கிறதாம். இல்லாவிட்டால் ஒரே அடியாய் விடுதலை செய்து விட்டிருப்பார். ஆனால், அரசருக்கு மனுப்பண்ணிக்கொண்டு இத் தீர்ப்பை ரத்து செய்துகொள்ளட்டும் என்பதுதான் அவர் கருத்து என்று நினைக்கிறேன். அவர் சொல்லிலும் முகத்திலும் நன்றாய்த் தெரிகின்றது. என்ன சொல்கிறீர்?

குற்றவாளியின் நியாயவாதி — மற் றென்னவென்று நினைக்கிறீர்! அப்படி அதில் பிடிப்பில்லாவிட்டால் நாம் ஏன் இங்கு வருகின்றோம். ஒரே விஷயத்திற்குத்தான் சாட்சி வேண்டும். இந்தச் சாட்சி யிருப்பது நமக்கு முன்னமே தெரிந்திருந்தால் இவ்வளவும் நடந்திராதே. வீணாக அப் பிராமணனையும் அவன் மனைவியையும் நம்பி மோசம் போனோம். அவர்களையும் இந்த ஊர்க்காவலர் சரிப்படுத்திக்கொண்டார்களே. அவர்களும் தங்கள் அடிமை போனாலும் போகட்டுமென்று நமக்கு முற்றும் விரோதமாய்ச் சொல்லிவிட்டார்கள். இங்கு இரண்டொரு சாட்சிகள் இருப்பது நமக்குத் தெரியாமற் போயிற்று. அப்பொழுதானால் நியாய ஸ்தலத்திலேயே அடித்துவிட்டிருக்கலாம். இப்பொழுது கொஞ்சம் பிரயாசை. இருக்கட்டும் என்ன செய்வது. ஓர் உயிரைக் காப்பதே பெருங் காரியம். நல்லது நாழியாகிறது. நமது காரியத்தை முடித்துச் சந்தோஷமாயிருக்கும்போது யாவும் பேசலாம். நமது காரியத்தைப் பார்ப்போம் முன்பு. (அரிச்சந்திரனைப் பார்த்து) ஏன் ஐயா! இந்தக் காரியம் உமக்குச் சும்மதந்தானே.

அரிச்சந்திரன் — ஐயா! எவ் வகையிலாயினும், நியாயவகையால் விடுவித்தால், தங்களை இக் காசினாதராகக் கருதி வணங்குவேன். ஐயா! உண்மை யுணர்ந்துள்ள தங்களுக்கு யான் உரைப்பது யாது? இந்த ஏழையின்பொருட்டு இவ்வளவு சிர-

மத்தை மேற்கொண்ட தங்களை, மனமார வாழ்த்தி வணங்குவ தல்லது, மற்று என்ன செய்ய வல்லேன். திக்கற்றார்க்குத் தெய்வமே கதியாவதுபோல் தாங்கள் இங்குத் தோன்றினீர்-கள். தாங்கள் இன்னது செய்யப்போகிறீர்கள் என்பது எனக்குத் தெரியவில்லை, ஐயா!

குற்றவாளியின் நியாயவாதி — இப்போது ஏதோ மரண தண்ட-னைக்குத் தீர்மான மாகிவிட்டதே யென்று மனக்கவலை வேண்டாம். ஒரு நொடிப்போதில் மாற்றிவிடலாம். இப்படிப்பட்ட விஷயங்களில் அரசர் நியாயாதிபதியின் தீர்ப்பை மீற்றிவிடலாம் என்று சட்ட மிருக்கிறது. அவ்வாறு யானே எத்தனையோ மாணதண்டனையை மாற்றி வைத்து மிருக்கின்றேன். நமது சங்கதி விசாரித்திரானால் உமக்குத் தெரியும். அவ்வளவு இல்லாவிட்டால் இந்த சிறைக்கோட்டத் தலைவர்தான் என் சொல்லைக்கேட்டுத் தண்டனையை நிறுத்திவைப்பாரா! அது இருக்கட்டும். தீர்ப்பை மாற்றிவிட வழியுண்டு. அதற்காக அஞ்சவேண்டாம். அந்த சிரமம் என்னுடையது. இப்போது முடிவில் ஒரு சாட்சியே வேண்டும். விசாரித்ததில் அதுவும் ஏற்பட்டிருக்கிறது. அதுதானும் உம்பிடத்திலேயே இருக்கிறது. (வீரனைச் சுட்டி) இந்த ஆள் யார்? உம்மோடு இருப்பவர்தானே?

அரிச்சந்திரன் — ஆம் ஐயா, என்னோடு இருப்பவர்தான்.

குற்றவாளியின் நியாயவாதி — அப்பா! இங்கு வா.

வீரன் — ஏன் சாமி கூப்பட்ரிங்க?

குற்றவாளியின் நியாயவாதி — இந்த அம்மாள் நேற்று இங்கு வந்த போது எவ்வளவு நேரம் இருக்கும்?

வீரன் — செத்தே கண்ணுக்கு இருட்பாபிலே இருஞ்சி.

குற்றவாளியின் நியாயவாதி — அப்படிச் சொன்னால் எப்படி? விளக்கு வைப்பதற்கு முன்பா பின்பா?

வீரன் — வெலக்கு வைக்க செத்தெ முன்னே பின்னே யிருக்கும்.

பாஸ்கரன் — அடே முன்னெதானெடா இருக்கும்.

வீரன் — ஆமா, வெலக்கு வெய்க்க செத்த பின்னே இக்கும். அதுக்கினை இப்ப. பாவம் அந்தம்மாளெதான் வெட்ட பேறாங்களாமே.

குற்றவாளியின் நியாயவாதி — அதெல்லாம் ஒன்றுமில்லை. அதை-மாற்றி விடுவதற்குத்தான் இப்போது வழி தேடுவது.

வீரன் — ஆனாக்கா சரிதா? யப்பா. பாவம், எங்கம்மா எங்கண்ணோ பெஞ்சாதி. ஆனா பயி போட்டுடாங்க.

குற்றவாளியின் நியாயவாதி — (பாஸ்கரனை நோக்கி) என்ன ஐயா இப்படிப்பட்ட பிரத்தியட்சமான சாட்சியை வைத்துக் கொண்டு வழக்கை வீணாகக் கெடுத்துவிட்டீர். இந்த ஒரு சாட்சியாவது அப்போதே இருந்தால் போதுமே.

பாஸ்கரன் — அதெப்படிப் போதும்? ஒரு சாட்சியம் உண்மையாகுமா? இரண்டானால் சரியாகும். அதுவும் எனக்கு அப்போது ஞாபகமில்லை. அந்தப் பொய்காரர் போடும் பெரும் பழியைக் கேட்கவே, எனக்கு உள்ள அறிவும் கலங்கிவிட்டது. என்ன செய்யலாம். போனது போகட்டும். இப்போது நடக்கவேண்டியதைப் பாருங்கள்.

குற்றவாளியின் நியாயவாதி — சரி, இருக்கட்டும். அந்த ஆளின் பெயர் என்ன?

அரிச்சந்திரன் — அவருடைய பெயர் வீரன்.

குற்றவாளியின் நியாயவாதி — சரி உம்முடைய பேர் என்ன?

அரிச்சந்திரன் — என் பெயர் அரிச்சந்திரன்.

குற்றவாளியின் நியாயவாதி — இந்தம்மாள் நேற்று மாலை முதல் இங்கிருந்தது உண்மைதானே.

அரிச்சந்திரன் — அது யான் அறியேன், ஐயா! யான் இவளைப் பார்த்தபோது, இரவு பதினைந்து நாழிகைக்கு மேலிருக்கும்.

குற்றவாளியின் நியாயவாதி — அட்டா! இதென்ன அவஸ்தையாயிருக்கிறது!

பாஸ்கரன் — ஐயா அப்படி யெல்லாம் சொல்லாதீர், அவர் சொல்வதுபோல் நீரும் சொல்லும். இருவரும் மாறுபட்டுச் சொல்லலாமா?

அரிச்சந்திரன் — ஐயா, அவளை இவர் ஒரு சமயம் மாலையில் இங்குப் பார்த்திருக்கலாம். யான் பார்க்கவில்லை. யான் இரவு பதினைந்து நாழிகையின் பின்புதான் பார்த்தேன்.

பாஸ்கரன் — அவர் மாலையில் பார்த்திருக்கலாமா. அதுவும் உமக்குத் தெரியாதுபோல் சொல்கிறே, நன்றாயிருக்கிறது. ஏனப்பா வீரா! இந்தம்மாள் நேற்று மாலை முதல் விடியற்கால வரையில் இந்த மயானத்தில்தானே இருந்தார்கள்.

வீரன் — ஆமாம், இங்கத்தான் இருந்தாங்க. இந்த ஐயங்கூடதா? பாத்துருனு இருந்திசி.

குற்றவாளியின் நியாயவாதி — பின் என்ன ஐயா, ஏன் மறைக்கின்றீர்? ஒருகால் உமக்கு ஆகாத மனைவியோ? இப்படியாவது ஒழியட்டும் என்னும் எண்ணமோ?

அரிச்சந்திரன் — ஐயா! என் உயிர்போலும் மனையாள் இவள். இவள் உடலே என்னுயிருக்கு உழைநிடம். ஆயினும் பான் உண்மையை உரைப்பதல்லது இல்லதை உரைக்கலாமோ?

பாஸ்கரன் — நல்லது, இதில எனன், இநதமமாள் இங்கு வரவில்லைபோ? இரவு இங்கு இருந்ததில்லைபோ?

அரிச்சந்திரன் — ஐயா! இவள் இங்கு வந்ததுண்டு. இருந்தது முண்டு. நான் இவளை இரவு பறினைந்து நாழிகைக்குமேல் பார்த்த தல்லது அதற்குமுன் பார்த்ததில்லை. ஐயா! அது ஒன்றே நான் கண்டது. சொல்லக்கூடியதும் அதுவே.

பாஸ்கரன் — என்ன ஐயா! நீர் சொல்லுவது விரந்தையாக இருக்கிறது; காலத்தைக் காட்டும் கருவி ஏதாவது உமது கையிலுண்டோ? விநாடியும் பிசகாமல் சொல்கிறீர்.

அரிச்சந்திரன் — அதெல்லாம் ஒன்று மில்லை. வானத்தைப் பார்த்தே நாழிகை யறிவது. அதுவுமன்றி இவளை நான் காணும்போது ஊரடங்கி ஒரு ஜாமம் இருக்கலாம். அதுகொண்டு சொல்கின்றேன்.

குற்றவாளியின் நியாயவாதி — ஆ, ஆ, நன்றாயிருக்கிறது, நாழிகை பார்க்கும் மாதிரி. வானத்தைப் பார்த்தால் மோட்சத்துக்கு வழி தெரியும். அதுதான் இவ்வளவிற்குக் கொண்டுவந்து விட்டது. ஏது உமக்கு இந்த மனவியைத் தொலைத்து விட வேண்டும் என்ற எண்ணம் இருக்கிறாற்போல் காண்கின்றது.

அரிச்சந்திரன் — ஐயா! அவ்வாறு கூறவேண்டாம். அது அவள் உள்ள மறியும், என்னுள்ள மறியும். என்ன செய்யலாம், உண்மைக்கு மாறாக உரைப்பது கூடுமோ?

பாஸ்கரன் — என்ன ஐயா, நீர் நல்லவராகக் காண்கின்றீர். விவகாரங்கள் நன்றாய் அறிந்திருக்கின்றீர். சொந்த விஷயத்தில் ஊழலாக இருக்கின்றீர்.

விருத்தம்

பொற்கொடி மணத்தின் போதும் பொருந்துயிர் நீங்கும் போதும்
நற்குல மழியும் போதும் நல்லவர் தம்மை ஏய்க்க
அற்பர்கள் நினைக்கும் போதும் அருஞ்சமர் விளையும் போதும்
சொற்பெறும் ஐந்தி டத்தில் சொல்லலாம் பொய்யைத் தானே.

திருமணம் நடத்துங் காலம், ஓர் உயிருக்கு அழிவு வருங்
காலம், நற்குலத்திற்கு தீங்கு நேருங் காலம், நல்லோரை அற-

பர் பழிக்க வருங் காலம், பெரிய சண்டை விளையும் காலம் ஆகிய இவ் வைந்து காலங்களிலும் ஏதாவது பொய் சொல்ல நேர்ந்தால், தடையின்றிச் சொல்லலாம் என்று நீதி சாஸ்திரம் கூறுகின்றது. இது ஒன்றும் பொய்யில்லை. யாவும் கண்ணிற் கண்ட விஷயம். நீர் ஒருகால் பதினைந்து நாழிகையின்மேல் கண்டிருந்தாலும் உம்மோடு இருப்பவர் மாலைப் பொழுதுக்கே கண்டதாகக் கூறுகின்றார். இனி இதிலென்ன பொய் இருக்கின்றது. ஆகையால், நீங்கள் இருவரும் ஒருமித்துக் கூறுதலே நன்மை. உம்முடைய நன்மைக்கு நாங்கள் ஏன் இவ்வளவு நியாயங் கூறவேண்டும். எடுத்த காரியம் இடையூறு அடையாவண்ணம் இவ்வளவும் சொல்கிறோம். பிறகு, உமதிஷ்டம். பெண் பழியைச் சமத்திக்கொள்வது பெரும் பாவம்.

அரிச்சந்திரன் — ஐயா! தாங்கள் இவ்வளவு பரிவுகூர்ந்து உரைப்பதற்கு யான் பல கோடி வந்தனங்கள் புரிகின்றேன். கோபிக்க வேண்டாம். யாராயிருந்தா லென்ன, கண்ட அளவு கூறுவதல்லது. காணாத தொன்றை எவ்வாறு கூறுவது. என்னே டிருப்பவர் கண்டவாறு அவர் கூறுகின்றார். யான் கண்டவாறு யான் கூறுகின்றேன். உள்ளதை உள்ளவாறு உரைப்போம். உண்மைக்கு ஒருபோதும் பழுதில்லை. ஆகையால், தாங்கள் சற்று முயன்று நியாய வழியில் இந்த ஏழையை விடுவிக்க வேண்டுகின்றேன், ஐயா!

குற்றவாளியின் நியாயவாதி — என்ன ஐயா, நீர் சொல்லுவது வேடிக்கையாக இருக்கிறது. உள்ளதைச் சொல்ல உடன் படமாட்டேன் என்கின்றீர். விடுதலைமாத்திரம் யடைவிக்க வேண்டும் என்கிறீர். இதில் ஏதோ வஞ்சமிருப்பதுபேரூக் காண்கின்றது. இல்லாவிட்டால், கண்டதைச் சொல்லாமைக்குக் காரண மென்ன? இருக்கட்டும் (சந்திரமதியைப் பார்த்து) ஏன் அம்மா! உன்னுடைய புருஷர் சொல்வது உனது காதில் படுகின்றதா? நேற்று மாலை முதல் நீ இங்கிருந்தது உண்மைதானே.

சந்திரமதி—ஐயா! என் மணாளர் கூறுவதில் எள்ளளவும் வஞ்சகமில்லை. யான் விளக்கு வைத்து இரண்டு நாழிகளுக்குப் பின்பே ஐயாவர்கள் வீட்டிலிருந்து புறப்பட்டேன். பிறகு, பிதேதமாய்க் கிடந்த என் புத்திரனைக் கண்டு எடுத்துக்கொண்டு இங்கு வர அர்த்தராத்திரி யாகிவிட்டது. விளக்கு வைக்குமுன் யான் இங்கு வந்ததில்லை. உயிருக்குஞ்சி உண்மையை இழக்கலாகுமா?

குற்றவாளியின் நியாயவாதி—(பாஸ்கரனை நோக்கி) ஆ, ஆ, விளங்கி-விட்டது இவர்கள் விஷயம். இவர்கள் உயிரோடு இவ் வுலகில் இருக்க எண்ணங்கொள்ளவில்லை. தமது புத்திரன் இறந்து விட்டதை எண்ணி, எவ் விதத்திலாயினும் உயிர் விடுவதே நலமென்று தீர்மானித்திருக்கிறார்கள். இல்லாவிட்டால் ஒரு பெண்பால் மாண மேடைமே விருந்துகொண்டு அஞ்சா நெஞ்சுடன் இவ் வகைய நியாயம் பேசுதல் கூடுமா. உயிர் விடத் துணிந்திருக்கிறார்கள். துணிந்தவர்களுக்குத் துக்கமில்லை பெண்பதை இவர்களிடம் இப்போதுதான் கண்டேன்.

பாஸ்கரன் — ஆமாம், ஆமாம். நன்றாய்ச் சொன்னீர்கள். அதுவே கருத்தாக இருக்கலாம். பின்னே இறந்தது மாத்திரமன்று, இவர்களில் புருஷன் ஒருவற்கும் பெண்சாதி ஒருவற்கும் அடிமைப்பட்டிருப்பதாய் அவர்கள் சொல்லுவதனாலேயே விளங்குகின்றது. அதுவும் ஒரு காரணமாயிருக்கலாம். அடிமையினின்றும் எவ்வாறு நீங்குவது? அதனினும் இப்படியாவது உயிரை விட்டுவிடுவோம் என்று இருவரும் பேசிக்கொண்டு உறுதிக்கொண்டிருப்பதுபோல் தோற்றுகிறது. அப்படியானால் நாம் என்ன செய்யலாம்!

குற்றவாளியின் நியாயவாதி — ஓ, ஓ, அப்படியா அது. ஒன்றுக்கு இரண்டு காரணங்கள் ஏற்பட்டன. சரி இன்னும் என்ன வேண்டும். இனி முயல்வதில் பயனென்ன. ஒருகால் இவர்களாலேயே இந்தக் கொலை நடந்திருத்தலும் கூடும். நாம் இதில் தலையிட்டுக்கொண்டதும் வீணே. (சந்திரமதியை நோக்கி) ஏன் அம்மா, உங்கள் கருத்து இவ்வாறு இருக்கும்போது, கொலை செய்ததாகவே ஒப்புக்கொண்டிருக்கலாமே. எங்களுக்குமே வீணான சிரமம் இல்லாமற் போயிருக்குமே.

சந்திரமதி — ஐயா! தாங்கள் எண்ணுவதுபோல் எங்களிடத்தில் யாதொரு வஞ்சகமும் இல்லை. கொல்லாம விரும்பும்போது கொன்றதாக எவ்வாறு கூறலாம். உண்மை எவ்வளவோ அவ்வளவே உரைத்தேன் ஐயா! தாங்களும் உழைத்தீர்கள், முடியாமற் போயிற்று. நாம் என்ன செய்யலாம். வந்ததை அனுபவித்தே தீரவேண்டும்.

பாஸ்கரன் — (அரிச்சந்திரனை நோக்கி) ஏன் ஐயா இந்தம்மாள் கூறுவதும் நீர் கூறுவதும் நியாயமாகப் புலப்படுகின்றதா? உங்கள் மனத்தில் உள்ள வெறுப்பினால் உயிர் விடத் துணிகின்றீர்கள். அந்தோ! இது எவ்வளவு பாதகம். ஒன்றுக்கு மூன்றாகுமே. உள்ளதை மறைத்துத் தண்டனைக்காளாவதும், உயிரை விடத் துணிதலும், தம்மை அடிமைகொண்டவரை வஞ்சித்த-

லும் ஆக முன்றன்றோ. இவற்றள் ஒவ்வொன்றும் பெருங் குற்றமாகுமே. இவையனைத்தினும் தன்னுயிரை விடத் துணிதல் தற்கொலை யென்னும் பெரும் பாதகமாகும். அதனினும் பெரிய குற்றமும் பாவமும் வேறில்லை. வேண்டாம், வேண்டாம். நீர் ஏதோ விஷயந் தெரிந்தவராகக் காண்கின்றீர். உள்ளதைச் சொல்லி இவ் வுயிரைத் தப்புவியும். பிள்ளையிறந்தால் கூடவே யிறப்பதுண்டா. பெற்றதெல்லாம் பிள்ளையா—இட்டதெல்லாம் பாரா—உயிருடன் இருந்தால் எத்தனை மைந்தரையும் பெறலாம். அவ்வாறே உயிருடனிருந்தால் உழைத்துக் கடன்காரருக்குக் கூடன் கொடுக்கலாம். கடனைத் தீர்க்காமல் ஒருவன் தற்கொலை புரிந்து இறந்துபடுவானால் அவன் மறுபடியும் மண்ணிற் பிறந்து அந்தக் கடன்காரனுக்கு ஆட்பட்டு உழைத்து வருந்துவான். ஆகையால், இவ்வளவும் சொல்கின்றேன். கால தாமதமாகிறது. சொல்லும், யாங்கள் போகவேண்டும், என்ன, அரசாக்கு மனு எழுதலாமா?

அரிச்சந்திரன் — ஐயா! தாங்கள் கொண்ட எண்ணத்தில் எள்ளளவும் எம்மிடமில்லை. உள்ளொன்று வைத்துப் புறம்பொன்று பேசும் உலுத்தரைக் கண்ணெடுத்தும் பார்க்க மனங்கொள்ளோம். எவர் இறந்தாலும் எவர் இருந்தாலும் சத்தியத்தைக் கைவிடோம். தாங்கள் எம்மிது கொண்ட கருணைக்கு நன்றிபாராட்டி வந்தனம் புரிவ தல்லது வேறு செய்ய வகையில்லோம். ஆகையால், யாங்கள் கூறிய உண்மையினைக் கொண்டு வாதித்து இவ் வுயிரைக் காத்தருளினால் தமக்கு எழுமைக்கும் நன்மை புண்டாகும். இது ஒன்றையே தங்களை வருந்திக் கேட்டுக்கொள்கின்றோம்.

குற்றவாளியின் நியாயவாதி — ஐயா, இதெல்லாம் வீண் பேச்சு. வீண் எண்ணம். நியாயஸ்தலததில் சற்று மாற்றித்தான் கூறவேண்டும். இல்லாததைச் சொல்லவேண்டாம். இருப்பதைச் சிறிது மாற்றிச் சொல்லவேண்டும். அதை விட்டுக் கறந்தபால் கறந்தபடியே சொன்னால் காரியமில்லை. உள்ளதைச் சொன்னேன், பிறகு உமதிஷ்டம்.

(விசுவாமித்திரர் விரைந்த வருகின்றார். அனைவரும் அவரைப் பார்க்கின்றனர்.)

விசுவாமித்திரர் — (அரிச்சந்திரனை நோக்கி) அரிச்சந்திர! என்ன இது! என்ன இது! என்ன இது! கத்தியும் கையுமாய் நிற்கின்றாய்! உன் மனைவியும் தலை வணங்கிக் கழுத்தைக் கொடுத்து நிற்கின்றாள். என்ன இது! அநியாயம், மகா கற்புடையவள் உன் மனைவி. அவள்மீதும் கோபிக்கலாமோ? இது அறிவுள்ள ஆடவர்க்கு அழகாமோ?

அரிச்சந்திரன் — சுவாமீ, நமஸ்கரிக்கின்றேன். இவன்மீது எனக்கோர் வருத்தமும் இல்லை. இவன் இந் நகரத்தின் ராஜகுமாரனைக் களவாடிக் கொண்டுபோய் கொலை புரிந்ததாகக் குற்றஞ் சாட்டப்பட்டான். சாட்சிகளின் சொல்லால் மத்தியஸ்தர்கள் இவனைக் குற்றவாளியே என்று தீர்மானிக்க, நியாயாதிபதியவர்கள் அப்படியே இவனுக்கு மரண தண்டனை விதித்தார். அதனை நிறைவேற்றமாறு இவ் விடத்தில் இருக்கின்றேன். எமது நற்காலப் பயனாகத் தேவரீரை இங்கு இப்பொழுது தரிசிக்கப் பெற்றோம், சுவாமீ!

சந்திரமதி — சீவாமீ! எனது உயிர் உடலினின்றும் பிரியுங்காலத்தில், எனது நல் வினைப்பயனால் தேவரீரைத் தரிசிக்குந் தவத்தைப் பெற்றேன். ஆதலின், எனது ஆன்மா நற்கதி யடையுமாறு ஆசீர்வதிக்க வேண்டுகிறேன்.

விசுவாமித்திரர் — அடடாடா! என்ன காலம்! என்ன கதி! என் மனமும் பதறுகின்றதே! கற்பாசியாகிய உனக்கும் இந்தக் கதி வரலாமோ! ஆ, ஆ, நம்மைத் தரிசித்தபிறகும் இந்த ஆன்மா உன் உடலினின்றும் பிரியுமோ—பிரியாது, பிரியாது. இருக்கட்டும். அம்மணி! நீ அவ் விதக் குற்றத்தைப் புரிந்துண்டோ? உண்மையை ஒளியாமற் சொல். நாம் தக்கது புரிகின்றோம். நீ உண்மையைச் சொல்.

சந்திரமதி — சுவாமீ! யான் ஒரு பாவமும் அறியேன்.

விசுவாமித்திரர் — இன்றேல். இப் பெரும்பழி உன்மீது வரக் காரணம் யாது?

சந்திரமதி — சுவாமீ! நேற்று என் மைந்தன் காட்டில் அரவு கடித்து இறந்துவிட்டானாம். அவனைத் தகனஞ் செய்ய இந்தச் சுடலைக்குக் கொண்டுவந்தேன். தகனஞ் செய்யக் காற்பணமும் முழந்துண்டும் கொடுக்கவேண்டும் என்பதை இங்கு உணர்ந்து, அவற்றைப் பெற்றுக்கொண்டு வர யான் அடிமைப்பட்டுள்ள ஐயரிடம் சென்றேன். செல்லும் வழியில், ஒரு சிறுவன் இறந்து கிடப்பதைக் கண்டேன். அது எனது புத்திரன் உடலேபோல் இருந்ததனால் மயங்கி அதை எடுத்து கையில் வைத்துக்கொண்டு புலம்பினேன். அப்போது ஊர்க் காவலர் வந்து என்னைப் பிடித்துக்கொண்டனர். பிறகு, நியாயஸ்தலத்திற்குக் கொண்டுபோய் விசாரித்து, சாட்சியங்களால் கொன்றவன் யானே என்று தீர்மானித்து, மரண தண்டனைக்கு உள்ளாக்கினார்கள். இவ்வளவே நடந்த வுண்மை, சுவாமீ!

விசுவாமித்திரர் — ஆ, ஆ, அப்படியா! அப்படியா! என்ன மாயை! கையும் மெய்யுமாய்க் காணவே, கொன்றவன் நீ எனக் கருதி-
விட்டனர். ஒருவாறு அவர்கள்மீதும் குற்றமில்லை.

பாஸ்கரன் — என்ன சுவாமி, நீங்களும் அப்படிச் சொல்கின்றீர்கள். ஊர்க்காவலர் பொய்யான சாட்சிகளைக் கொண்டு, அடிமுதல் பொய்களையே கோத்து ரூபித்து விட்டார்கள். பாவம் இந்தம்மாள் ஒன்றும் அறியாள்.

விசுவாமித்திரர் — அரிச்சந்திர! இவர்கள் யார்?

அரிச்சந்திரன் — அவர்கள் நியாயவாதிகளாம், சுவாமி!

விசுவாமித்திரர் — ஐயா! நீங்கள் நியாயவாதிகளா? எதிர் பக்கத்து வாதிகளோ?

குற்றவாளியின் நியாயவாதி — அல்ல சுவாமி! குற்றவாளியின் பக்கத்தில் நியாயவாதி.

விசுவாமித்திரர் — ஐயா! நீரும் இருந்தா இப்படிச் செய்துவிட்டீர்! ஐயோ பெண் பாவ மாச்சுதே! சற்றுக் கவனித் திருக்கப்படாதா?

குற்றவாளியின் நியாயவாதி — சுவாமி! நாம் என்ன செய்யலாம்! தலையையும் உடைத்துக்கொண் டாயிற்று. சாட்சிக ளெல்லாம் தாறுமாறா யிருந்தால், வாதித்துப் பயனென்ன. இதோ பாரும், சொந்த புருஷர், சுக துக்கங்களில் கைவிடேனென்று வாக்குத்தத்தஞ் செய்தவர். இவரே கண்டதைச் சொல்ல-
மாட்டேன் என்கின்றாரே. அவர்மட்டும் உடன்பட்டால் ஒரு கூணத்தில் இந்தத் தீர்ப்பை மாற்றிவைக்கலாம். தடையே யில்லை.

விசுவாமித்திரர் — ஆ, ஆ! அவ்வளவிற்கும் வழியிருக்கிறதா, ஆனால் சரி. யாம் இதற்குள் எதேதோ செய்ய எண்ணி-
விட்டோம். பரகாபப் பிரவேசம் முதலிய சித்துகளால் இவ் வுயிரைக் காப்பாற்றக் கருதினோம். அவையெல்லாம் அசாத்தியம்; உடனே ஆவனவல்ல. இருக்கட்டும், நீர் சொல்வது என்ன? அரிச்சந்திரன் சொல்லமாட்டேன் என-
பது என்ன? சற்று விவரமாய்ச் சொல்லும் பார்ப்போம்.

குற்றவாளியின் நியாயவாதி — இப்போது மற்றவைகளைக் கவனிப்பதில் பயனில்லை. ஒரே விஷயத்தில் இத் தீர்ப்பு உறுதிவிடும். முதலாவது கொலை செய்யப்பட்ட குழந்தை நேற்று மாலை காணாமற் போனதாக வாக்கு மூலத்தினால் வெளியாகிறது. அக்காலத்தில் இந்தம்மாள் இந்த மயானத்தில் இருந்ததாக இதோ நிற்பவரால் தெரியவருகிறது. இவருக்கும் அது

தெரிந்திருக்கவேண்டும். எந்தக் காரணத்தினாலோ இவர் தனக்குத் தெரியாதென்று மறுக்கிறார். இவர் மாத்திரம் சொல்லிவிட்டால் குற்றமே ஒன்றுமில்லாமற் போய்விடும். இதுவே வழி.

விசுவாமித்திரர் — அரிச்சந்திர! என்ன இது! உயிர்க்குரியான உன் மனைவியினிடத்து இவ்வாறு வெறுப்புக் கொண்டன? கண்டதை யுரைப்பதற் கென்ன?

அரிச்சந்திரன் — சுவாமீ! அடியேன் இவளை இரவு பதினைந்து நாழிகைக்குமேல் இங்குக் கண்டேன். அதற்கு முன் கண்டதில்லை. மரீலையே கண்டதாகக் கூறுவது எவ்வாறு?

விசுவாமித்திரர் — அரிச்சந்திர! நீ கூறுவதில் உண்மை யுள்ளதாகப் புலப்படவில்லை. ஒரு பெண்பால் அர்த்தராத்திரியில் எவ்வாறு சுடலைக்கு வருவாள். முன்னதாகத்தான் வந்திருத்தல் வேண்டும். அதனை உரைப்பதற்கு யீயமென்ன, மற்றொருவனும் கண்டதாக உரைக்கின்றானே, உனக்கென்ன?

அரிச்சந்திரன் — சுவாமீ! அவர் ஒருகால் முன்பே கண்டிருக்கலாம். யான் கண்டது அர்த்தராத்திரியின் மேல்தான். அதனை மாற்றி யுரைப்பது எங்ஙனம்?

விசுவாமித்திரர் — அரிச்சந்திர! உனக்கு அணுவளவும் ஜீவகாருண்யம் இருப்பதாகக் காணவில்லை. ஓர் உயிர் வீணாக அழிவதை யுணர்ந்தும், வன்னெஞ்சம் கொள்வது மானிடர்க்கு அடுக்குமா! ஆ, ஆ, எவ்வளவு கன்மனம் உனக்கு! இருக்கட்டும் இதிலென்ன பொய்யுமில்லை புரட்டுமில்லை. நீ கண்டது அர்த்தராத்திரி யாயினும் என்ன, சற்றுமுன் கண்டதாகக் கூறுவதில் குற்றமில்லை. கண்டது உண்மை. சற்றும் பின்னிடாமற் சொல். யீயோ பாபம்! மனைவியின் பொருட்டும் இரங்காத மனம் மற்றதற்கு இரங்கும்! இல்லறத்தி லிருந்தும் இவ்வளவு வன்னெஞ்சமா? மற்றும் உன் மனைவியின் குணங்களை நீ நன்கறிவை. அதனால் அம் மங்கையின் உயிரைக் காக்கும்படி நீ இவ்வளவும் செய்யத் துணியாவிட்டால், நீ இவ் வுலகத்தில் பெரும் பழிக்கு ஆளாவை. நிற்க, எதற்கும் நாம் இருக்கின்றோம். எம்முடைய தவ வலிமையை யுணர்ந்த நீ எதற்குப் பின்னிடுவது. வேண்டாம், உடனே அந்த நியாயவாதியார் கூறும் விஷயங்களுக்கு உடன்பட்டு ஏற்றவற்றை இப்போதே செய்.

அரிச்சந்திரன் — சுவாமீ! இவ் வுலக வாழ்க்கையிற் சிக்குண்டு, நன்னெறியி னீங்கித் தீநெறியில் ஒழுகும் பேதையர் பிறரைப் பிழைத்து நடக்குமாறு போதிப்பது ஒருவாறு கூடும்.

ஓடும் பொன்னும் ஒப்பக்காணும் மனநிலையுடைய தேவரீர் போன்ற முனிபுங்கவர்கள் இவ்வாறு கற்பித்தல் எவ்வாறு ஏற்கும். ஜீவகாருண்யம் என்பது, முதலில் தன் உயிர் நற்கதியை யடையுமாறு செய்தலேயாகும். அவ்வாறு செய்வதற்கு ஒருவன் தன் நன்னிலையினின்றும் சிறிதும் பிழைத்து நடத்தல் கூடாதாம். மனைவியாயினும், மக்களாயினும் என்? இவர்கள் உடலுக்குற்ற உறவினரே யன்றி, உயிருக்குற்ற உறவினராகார் என்பது எவரும் அறிவான்றே.

க வி த் து றை

நல்லோ ரிணக்கமும் நின்பூசை நேசமும் ஞானமும்
அல்லாது வேறு நிலையுள் தோஅக மும்பொருளும் ,
இல்லாளும் சுற்றமும் மைந்தரும் வாழ்வும் எழிலுடம்பும்
எல்லாம் வெளிமயக்கே யிறைவா கச்சி ஏகம்பனே.

இல்லாளும் மைந்தரும் சுற்றமும் வாழ்வும் எழிலுடம்பும் ஆகிய இவை யெல்லாம் வெளி மயக்கே யன்றே. இவற்றின் உண்மையை யுணர்ந்த தேவரீரும் இவ்வாறு உரைக்கும்படி கற்பித்தல் நன்றே. கண்ணுள் அளவிற்கு கூறுவதல்லது கடுகளவும் மாற்றி யுரைத்தல் மாண்பன்றே. மனைவியின் பொருட்டு ஒன்றும், மற்றையோர் பொருட்டு ஒன்றும் உரைப்பது பேதையர் செய்கை யாகும். எவ்வுடலினும் இம்மானிட உடலே மாண்புடையது. இதனை அரிதிற் பெற்றும், நல்வழியில் ஒழுகி, நன்மை செய்து, இன்ப முறமல், தீய வழியில் ஒழுகி, தீமையே செய்து, தன்புறுவதினும் பேதமை வேறு யாது. இவ்வுயிர்க்கு உற்ற துணையாயிருப்பது உண்மையொன்றே. அவ்வுண்மையே இம்மை மறுமைப் பயன்களைத் தாவல்லது. ஆதலின், கணந்தோறும் நிலையாமையாகிய பொய்ம்மையே தன் வடிவமாகக் கொண்டுள்ள இவ்வுடலை ஒரு பொருளாக வெண்ணி, எக்காலத்தும் நிலையாயுள்ள உண்மையை விடுவது செய்யோம். உயிரினும் உண்மையே சிறைப்புடைய தாதலின், அதனால் வருவது, நோய்மையாயினும் அதனைக் கைசோரவிடக் கருதோம். மற்றும் உண்மையே உறுதிப்பொருளென உளங்கொண்டு சொல்லமாறமல் பதியை யிழந்தும், நிதியை யிழந்தும், பலர்க்கும் அடிமைப்பட்டும், முடிவில் பாலனையும் இழந்தோம். இனி எமக்கு உள்ளதாக நினைக்கும் நற்கதி இல்லாதொழியினும், இக் கட்டுரையை இழத்தல் செய்யோம். தேவரீர், அடியேனையொத்த பேதையர் பிழைத்து நடக்கக் கருதக் காணின், தடுத்து நன்னெறியைக் கைப்பற்றி யொழுதுமாறு உபதேசிப்பதை விட்டு, மற்றையோர்போல் தீவினையில்

ஒழுக்குமாறு ஊக்குவது தமது நிலைக்கு எவ்வாறு ஏற்கும். இனி தாங்கள் சற்று அகன்று நிற்கப் பிரார்த்திக்கின்றேன். என் எஜமானர் எனக்கிட்ட கட்டளையை நிறைவேற்ற வேண்டும்.

விசுவாமித்திரர் — ஜீவ காருண்யத்தைக் கருதியேனும் சிரச்சேதம் செய்யாது சற்றுப்பொறுப்பாய்.

அரிச்சந்திரன் — சுவாமி! தேவரீர் கூறியதில் ஜீவ காருண்யமும் இன்று, நன்மையும் இன்று. பொய்ம்மைக்கு ஆளாயினபின் ஜீவ காருண்யம் ஏது! நன்மையேது! யாவும் நாசமே யன்றோ. தேவரீர் மகத்தான ராஜ்ய பாரத்தையும், அதனால் வரும் நலன்களையும் வெறுத்துவிட்டு, காட்டில் வசித்து, கனலிலிருந்து, காய்கனி யருந்தி, யருந்தவம் புரிந்தும், ஒரு கண்ணியின் பொருட்டுக் கட்டுரையை மிழக்குமாறு கற்பிப்பது என்னோ அறியேன். உண்மையில்லாரே உயர்கதி யில்லார். உண்மையில்லாதார் ஒன்றும் இல்லாதார் ஆவர். உண்மையோரே ஆயர்குடிப் பிறந்தோர், உண்மையோரே உத்தமப் பிறவியர். சத்தியமே தவம், சத்தியமே சகல தேவாலய தரிசனம். சத்தியமே ஸ்தலபாத்திரை. சத்தியமே சகல தீர்த்த யாத்திரை. ஆதலின் சத்திய மொன்றே தன்னை யுணர்த்தித் தலைவனைக் காட்டிச் சாயுச்சியத்தில் அமர்த்த வல்லது. அதனால் எத் தகையோரும் அதனைக் கைப்பற்றி யொழுகலே சிறப்பாகும்.

விசுவாமித்திரர் — அரிச்சந்திர! அவசரப்பட்டுக் கட்டளையை நிறைவேற்றி என்னைப் பழிக்கும் பாவத்திற்கும் பாத்திரைக்கி விடாதே. சற்றுப் பொறுப்பாய்.

அரிச்சந்திரன் — சுவாமி! அடியேன் எஜமானர் இட்ட கட்டளையை நிறைவேற்றுவதனால் தேவரீருக்குப் பழி பாவங்கள் எவ்வாறு நேரும். அடியேன் மறுத்துரைப்பதற்கு மன்னிக்க வேண்டுகின்றேன்.

விசுவாமித்திரர் — அரிச்சந்திர! உனக்கு இதுவரையில் நோர்ந்த இடையூறுகள் அனைத்தும் என்னுடைய சூழ்ச்சியால் நோர்ந்தவைகளே யன்றி வேறன்று. இதற்குக் காரணம் ஒன்றுண்டு. அது என்னையெனின், ஒருநாள் இந்திரன் தன் அவைக் களத்திலுள்ள முனிவர்களை நோக்கி, “ஐயன்மீர், மண்ணுலகின்கண் நன்னெறியினின்றும் சற்றும் விலகாத மன்னன் ஒருவன் உளனோ?” என்றனன் — அது கேட்ட அனைவரும் வாளா இருப்ப, வசிட்டர் மகபதியை நோக்கி, “ஐய! எம்மிடத்து அன்புபூண்டொழுகும் அரிச்சந்திரன் நன்னெறிக்கு

கோர் நாயகமாய் விளங்குகின்றனன்” என்றனர். அவரிடத்து நெடுங்காலமாகக் கொண்டிருந்த பகைமை காரணமாக, அவர் கூறியவைகளை அறவும் மறுத்து, “அவ் வரிச்சந்திரன் தீக் குணங்கள் அனைத்தும் திரண்டு ஒருநூவான்; அதனை இன்னே வெளிப்படக் காட்டுவேன்” என்று மண்ணுலகை யடைந்தேன். இங்கு ஒருநாள் எனது மாணவர், வசிட்டர் மாணவருடன் மாறுபட்டு வந்து என்பால் முறையிட்டனர். அதனையே ஒரு பற்றுக்கோடாகக் கொண்டு, எனது சூழ்ச்சிக்கு அவர்களை உடன்படச் செய்துகொண்டு உன்னைத் தீநெறிக்கண் செலுத்த வழி நாடினேன். அக்கருத்துக்கொண்டே, யாக மியற்றுவதற்கென்று பொன் பெற்று அதனை நிற்பாலே வைத்து வந்தேன். அந்தோ ஒவ்வொன்றாக எத்தனை தீங்குகளை இழைத்துவிட்டேன். அரிச்சந்திர! காட்டகத்தி லுள்ள விலங்குகளை நாட்டகத்திற் புகுமாறு வேடுவர்களைக்கொண்டு ஒட்டுவித்தேன். பின்பு நீ வேட்டை காரணமாகக் காட்டை யடைந்த காலத்து, மாறுவேடம் பூண்டு, உன்னை மயக்கவந்த பெண்கள் எம்மிடத்துத் தொண்டு பூண்டு ஒழுகும் தவப் பெண்களோ? மற்றும் வீண்வாதம் பேசி உனது அரசாட்சியைப் பெற்று, ‘பின்னும் முன்னே வைத்த பொன்னைச் செலுத்துமாறு வருத்தினால் தருதற் கில்லாது சொல் தவறுவாய்’ என்று எண்ணினேன். அதனிலும் நீ மனஞ் சோர்வுபடாது அப் பொன்னைத் தருவதாகச் சம்மதித்துத் தவனை பெற்றுக்கொண்டு காசியம்பதியை நோக்கிச் செல்லும் மார்க்கத்தில், மாறுவேடம் பூண்டு, உன் தாயார் மாணவஸ்தையிலிருந்து உன்னைக் காணப் போவாக் கொண்டிருப்பதாகக் கூறியவனும், பின்பு அவன் இறந்துவிட்டான் என்று உரைத்தவனும், மற்றும் போர்வீரராகவும், சோசியனாகவும், தத்துவ சாஸ்திரியாகவும், அஷ்டாவதானியாகவும், வைத்தியனாகவும், வாதியாகவும் உருமாறி வந்து உங்களுக்குத் துன்பம் உண்டாக்கவல்ல விஷயங்களையும் புரட்டுகளையும் புகன்று சோதித்தவர்களும், உன் மனைவியையும் மைந்தனையும் விலைக்குக் கொண்ட காலகண்டனும், உன்னை விலைக்குக் கொண்ட வீரவாகும் எனது சீடர்களே யாவர். இவர்கள் அனைவரும் எனது தூர்ப்போதனையைக் கைக்கொண்டு வந்து உங்களுக்குப் பலவகையினும் இன்ன விழைத்துத் தீ நெறிக்கண் செலுத்த முயன்றனர். ஒன்றேனும் முடிந்ததில்லை. பின்னர் எனது சூழ்ச்சிக் கிசைந்து தேவதாசனுக்கு விஷமுட்டிப் பிணமேபோல் மூர்ச்சிக்கச் செய்ததுமன்றி அவனைச் சந்திரமதி சுடலைக்குச் சுமந்து செல்லு-கையில், அப் பிள்ளையை உயிர்ப்பித்துத் தருவதாக முன்-

னின்றவனும் எல்லாம் வல்ல சித்தனென்று பெயர்கொண்டு வந்த எனது சீடனே. எவராலேனும் ஏதேனும் முடிந்ததா, இல்லை, இல்லை. அரிச்சந்திர! யான் கல்மனங்கொண்டு அதன்மேலுஞ் செய்த தீங்குகளை என்னென்று உரைப்பேன். காசி மன்னன் மைந்தனைக் களவாடிக் கொண்டுவந்து விஷமூட்டிப் பிணம்போற் கிடக்கச் செய்தவனும், பின்பு அக் கொலைசெய்தவன் நின் மனைவியே எனத் தீர்மானிக்கத் தட்டா-னாகவும், பட்டு வியாபாரியாகவும், யாத்திரிகனாகவும், சந்திர-யாசியாகவும், நியாயவாதியின் குமாஸ்தாவாகவும் வேடங்-கொண்டு அக் கொலை செய்ததை உண்மையுறக் கண்டவர்-களேபோல் சாட்சியம் கூறினோர் அனைவரும் எனது சீடர்-களே. அரிச்சந்திர! அந்தோ உனக்கிழைத்த தீவினைப் பெருக்கை என்னவென்று உரைப்பேன்! செய்யும் காலத்து ஒவ்வொன்றும் ஓர் அணுவாய் இருந்தது. அனைத்தையும் இன்று திரட்டிப் பார்க்கையில் பெரு மலேகளாகக் காண்கின்றன. தீவினை தினையளவாக இருந்து பனையளவாகப் பெரு-கும் என்னும் பழமொழிக்கு யானே இலக்கியமாக இருக்-கின்றேன். "எண்ணித் துணிக கருமம் துணிந்தபின், எண்-ணுவ மென்பதிழுக்கு" என்பதை எண்ணிப் பாராமற் போயி-னேன். ஆஹா! "அடாது செய்வோன் படாது படுவன்" என்றபடி குன்றினை முட்டிய குருவியைப்போல வசிட்ட முனிவரோடு வாதிட்டு வீணே பழிக்குப் பாத்நிரனானேன். என் செயல் எனக்குத் திங்கினை விளைப்பதாயினும், உலகிற்கு இது ஒரு பெரு நன்மையை விளைக்குந் திருஷ்டாந்தமாக விளங்கும். அரிச்சந்திர! இவ் வகைய துன்பங்களை உனக்கு இழைத்தேனென்று நீ வருந்தாதே. உனக்கு இத் துன்பங்-களைச் செய்யும்படி யான் அடைந்த துன்பத்திற்கு ஓர் அள-வும் உண்டோ! 'கெடுவான் கேடு நினைப்பான்' என்பதை அறியாயா. அந்தோ! இப் பழி இன்றோடு ஒழியுமா! ஒழி-யாது ஒழியாது. சூரிய சந்திரர் உள்ளளவும் இதுகாறும் அறியப்படாத பற்பல தேசங்களினும், பற்பல பாவைகளி-னும், பற்பல வருணத்தாராலும், நாடகமாகவும் நடத்தப்-படும். அக் காலத்தே, என் உருவினைக் கண்ட அனைவரும் என்னைப் பழித்துக் கூறுவரே. என்ன செய்வது! பிறர்க்குத் துன்பம் விளைப்பதனா லுண்டாகும் பயன் இதுவேயாகும். அரிச்சந்திர! இதுவரையில் உண்டான பழிக்கும் பாவத்திற்-கும் அளவில்லை. இனி உன் மனைவியைச் சிரச்சேதம் செய்து ஸ்திரீ ஹத்தி தோஷத்தையும் என்மீது சுமத்தாதே, சற்றுப் பொறுப்பாய்.

அரிச்சந்திரன் — சுவாமீ! இவ் விளைவுகள் அனைத்தும் தேவரீரது சூழ்ச்சிகள் என்பதை யான் அறியேன்; இன்றே அறிந்தேன். தேவரீர் இதுகாறும் செய்துவந்த சூழ்ச்சிகளை யுன்னினால், இப்போது அடியேனைச் சற்றுப் பொறுக்கும்படி சொல்வதும் ஒரு சூழ்ச்சியேயாகும் என்று சந்தேகிப்பதற்கு இடமுண்டாகின்றது. அதனால், தேவரீர் அடியேனை மன்னிக்க வேண்டுகின்றேன்.

விசுவாமித்திரர் — அரிச்சந்திர! அவ்வாறு சந்தேகிக்க வேண்டா. உனக்குச் சந்தேக முண்டாயின் இவ் விஷயங்களை உனது குலகுருவாகிய வசிட்டரைக் கொண்டு வெளிப்படுத்துகின்றேன். அவர் வருந்தினைபுமாவது சற்றுப் பொறுப்பாடி.

விசுவாமித்திரர் — சீஷ!

வீரன் — சுவாமீ!

விசுவாமித்திரர் — நீ ஒடோடியும் சென்று, வசிட்ட முனிவரைக் கண்டு, இங்கு இப்போது நிகழ்ந்துள்ள விஷயங்களை விவரமாய்க் கூறி, அவரை விரைந்து அழைத்து வருவாய். விரைந்து வராவியுன் ஸ்திரீ ஹத்தி தோஷம் எனக்கு உண்டாகிவிடும என்பதையும் உரைத்து விரைவில் வருவாய்.

வீரன் — சுவாமீ! இது ஒரு நொடிப்போதில் அழைத்து வருகின்றேன்.

(ஒடுகின்றான்.)

(காசியம்பதியின் ராஜ குமாரனது பிரேதத்தை அடக்கஞ் செய்ய மயானத்திற்குக் கொண்டு வருகின்றனர். அரசன், அரசி, மந்திரிகள், நியாயாதிபதிகள், நியாயவாதிகள், பிரபுக்கள், குடிகள் முதலாயினோர் பிரேதத்தைப் பின்தொடர்ந்து வருகின்றனர். பண்டாரங்கள் பாடுகின்றனர்.)

பண்டாரங்கள் — திருச்சிற்றம்பலம்.

பூவார் சென்னி மன்னனெம்
புயங்கப் பெருமான் சிறியோமை
ஓவா துள்ளங் கலந்துணர்வா
யுருக்கும் வெள்ளக் கருணையினால்
ஆவா வென்னப் பட்டன்பா
யாட்பட் டீர்வந் தொருப்படுமின்
போவோங் காலம் வந்ததுகாண்
பொய்விட் டிடையான் கழல்புகவே.

தாமே தமக்குச் சுற்றமும்
தாமே தமக்கு விதிவகையும்
யாமா ரெமதார் பாசமார்
என்ன மாய மிவைபோகக்.

கோமான் பண்டைத் தொண்டரொடும்
அவன்றன் குறிப்பே குறிக்கொண்டு
போமா நமையின் பொய்நீக்கிப்
புயங்க னுள்வான் பொன்னடிக்கே.

திருச்சிற்றம்பலம்.

(சுவத்தைச் சுடலையில் இறக்குகின்றனர். இரண்டு முனிவர்கள் வருவதை எல்லோரும் வியப்புடன் பார்க்கின்றனர்.)

(நாரதரும் வசிட்டரும் வருகின்றனர்.)

அரிச்சந்திரன் — குருநாத! அடியேன் நமஸ்கரிக்கின்றேன். சுவாமீ,
முனிவர் நாயக! நமஸ்கரிக்கின்றேன்.

வசிட்டர் — சுகீபவ, சுகீபவ.

நாரதர் — சகல மங்களாநிபவந்து.

அரிச்சந்திரன் — பெண்மணி! இதோ நமது குருநாதர் வந்திருக்கின்றார். அவரோடு முனிபுங்கவராகிய நாரத மகாமுனிவரும் வந்திருக்கின்றார். இப் பெரியார் நம்மிடத்து வைத்துள்ள கருணைக்கு ஓர் எல்லை யுண்டோ. பெண்மணி! நீ முயன்ற தவமே தவம். உனது புண்யமே புண்யம். இன்றே உனது ஜன்மம் சாபல்யமாகிவிட்டது. உனது ஆன்மா உடலைவிட்டுப் பிரியும் இந்த இறுதிக்காலத்தில் இந்த முனிசிரேட்டர்கள் அடிகளைத் தரிசிக்க என்ன தவஞ் செய்தனையோ அறியேன். அது நீ செய்த புண்யமோ. உன் பெற்றோர் இயற்றிய புண்யமோ. அன்றி உன் மூதாதையர் புரிந்த தவப்பயனோ அறியேன். இனிக் காலந் தாழ்த்தாது இந்தப் பெரியோர் அடிகளில் உன் முடிபட வணங்கியபின் கிழக்கு நோக்கித் தலை குனிந்திருப்பாயாக.

*சந்திரமதி — சுவாமிகளா! அடியாள் நமஸ்கரிக்கின்றேன். எனது ஆன்மா நற்கதி யடையுமாறு ஆசீர்வதிக்கவேண்டும்.

நாரதர் — தீர்க்க சுமங்கலியாயிருந்து சுகஜீவியாய் இருப்பாயாக.

வசிட்டர் — அரிச்சந்திர, ஒருகாரணம் பற்றி உனக்கு இவ் வித இடையூறுகள் நேர்ந்தன. இனி நீ யுன் மனைவி மக்களோடு நெடுங்காலம் நல்வாழ்வை நலக்க எய்துவாயாக.

அரிச்சந்திரன் — குருநாத! இவள் இந்த நகரின் அரச குமாரனைக் கொலை செய்ததாகக் குற்றம் சாட்டப்பட்டு மாண தண்டனைக்குத் தீர்ப்புப் பிறந்திருக்கின்றது. அதனால், இவளை இப்போதே சிரச்சேதம் செய்யுமாறு, அடியேனை அடிமையாகக் கொண்ட வீரவாகு என்பவர் உத்தரவளித்திருக்கின்றார்.

இந்த இறுதிக்காலத்தில் தேவரீர் இம் மகரிஷியோடும் ஈண்டு வந்து தரிசனம் தந்தீர்கள். இதனினும் யாங்கள் பெறத்தக்க பேறு வேறு யாது!

வசிட்டர் — அன்ப, அரிச்சந்திர! சற்றுப் பொறு. இதன் வலாறு வேறு. நமக்கும் விசுவாமித்திர முனிவருக்கும் உன்பொருட்டு முனிவர் சூழவில் ஒரு வாக்குவாதம் நடந்தது. அதினால் வந்த இடையூறுகள் இவை யாவும். இதன்பொருட்டு நீ மனங் கவல வேண்டா. சற்று அமைதிகொண்டு நடப்பவை யனைத்தும் கவனி, பிறகு விளங்கும்.

அரிச்சந்திரன் — குருநாதா! அவ்வாறே செய்யக் காத்திருக்கின்றேன். ஆயினும், என்னை அடிமைகொண்டு ஆளபவரது கட்டளையைக் கடந்து நடப்பதாக முடியுமென அஞ்சுகின்றேன், மற்று ஒன்றுமில்லை.

நாரதர் — எல்லாம் இப்போது விளங்கிவிடும். சிறிது காலம் பொறுத்துக்கொள்வாய்.

அரிச்சந்திரன் — (சந்திரமதியை நோக்கி மெதுவாக) பெண்மணி! விசுவாமித்திரர் விளம்பியபடியே இதில் உள்ளாறையாய் ஏதோ சில விஷயங்கள் இருப்பதாகத்தான் காண்கின்றது! இனி நடப்பதையும் கவனிப்போம்.

சந்திரமதி — பிராணநாதா! ஆம் அவ்வாறே காண்கின்றது. இல்லாவிட்டால், இத்தனை இடையூறுகள் ஒன்றன்பின் ஒன்றாய் அடுக்கியும் வருமோ!

நாரதர் — விசுவாமித்திரரே! இனி என்ன, இவ்வளவும் பார்த்தீர், முடிவு யாது? வெற்றி தோல்வி யாருடையது?

விசுவாமித்திரர் — அதைச் சொல்வானேன். தெரிந்தே யிருக்கின்றது.

நாரதர் — அப்படி யன்று. அது வெளிப்பட்டால்தான் நன்று.

விசுவாமித்திரர் — வெளிப்படவேண்டுமா? நல்லது. வெற்றி வசிட்ட முனிவருடையதே. தோல்வி எம்முடையதே.

நாரதர் — வசிட்டமுனிவரே! விசுவாமித்திரர் கூறியது உமது செவியில் நன்கு பட்டதோ?

வசிட்டர் — ஆம், பட்டது. வெற்றி எம்முடையது. தோல்வி யவருடையது எனக் கூறினார்.

நாரதர் — சரி, விசுவாமித்திரரே! என்ன காரியம் செய்தீர்? மற்றவர் போல் நீரும் மௌனமா யிராமல், வாயைத் திறந்து வாதித்-

தீர். • பின்பு, அதை நிலைநிறுத்த வேண்டும். தக்கவாறு முயன்றிருந்தால் வெற்றி யடைந்தே யிருக்கலாம். இதிலும் அரசரைப் புரட்ட அரைக்ஷணம். என்னவோ—நீர் என்ன செய்தீரோ, போம். இப்போது பாரும் எவ்வளவு சிரமம். எண்ணித் துணிக கருமம்; துணிந்தபின் எண்ணுவ மென்ப திழுக்கு—

விசுவாமித்திரர்—நாரத முனிவரே! நீர் அவ்வாறு எண்ணீர். யான் செய்த முயற்சிகளும் தந்திங்களும் ஒருபோதும் ஒருவரும் செய்திராள். அவற்றை இவ் வரிச்சந்திரனே யன்றி மற்று எவரும் சடியார். இக் குடும்பத்தவர் மூவரும் சத்தியத்தின் சந்ததியார்போற் காண்கின்றனர். யாம் செய்த இடையூறுகளை எண்ணின் எமக்கே மனம் பதறுகின்றது. அவற்றைச் சுருங்கக் கூறுகின்றேன் கேளும்.

வசிட்டர் — அவற்றை யேன் கேட்கவேண்டும், சஞ்சலந்தரும் சங்கதிகளை.

நாரதர் — அப்படியன்று, நாம் அவற்றை நன்கு அறிதல் வேண்டும். இன்றேல். அரிச்சந்திரனது அருங்குணம் வெளியாகாது. அன்றி அவர்க்கு உண்மையில் நடந்தவை இவையென்று புலப்படும். விசுவாமித்திரரே நீர் விவரமாய்க் கூறும்.

விசுவாமித்திரர் — ஆ, ஆ, இதோ கூறுகின்றேன் ஆதிபோடந்தமாய்.

அ க வ ல்

நேரதிங் கில்லா நிலையினை மருவிய
நாரத முனிவா நனில்வது கேண்மோ
அந்தநா ளமர்கோன் அவைக்களந் தன்னில்
மந்திர முனிவோர் வதிந்திடு போழ்தில்
இம்முனி வசிட்டர் இயம்பிய வெல்லாம்
அம்மவோ பொய்யென் றறைந்தற மறுத்துச்
சூளுற வெய்தியென் சூழலை யடைந்தபின்
நீளுற வென்பால் நிலைகொள் மாணவரும்
வசிட்ட முனிவர்தம் மாணவ ரோடு
10 விசிட்ட ஞானத்தில் விவாதங் கொண்டு

மாறுபட் டென்பால் மருவிப் புகன்றனர்
வெறுபட் டதற்கிது மேவும் துணையென்
றுன்னியம் மாணவர்க் குவந்தன கூறிப்
பின்னியான் புரியும் பெருஞ் சூழ்ச்சிக்கெலாம்
உடனின் றதவ ஊக்கிய பின்னர்
அடன்மிகு சீர்சால் அயோத்தியை யணுகி

இவ்வரிச் சந்திரன் இருக்கையை யடைதலும்
செவ்விதின் வணங்கிச் சிறப்புடன் வரித்து
யீயநண் டடைந்தமை யாதெனக் கேட்டலும்
20 செய்யவேள் விக்குத் திரவியம் வேண்டுமென்

றியம்பினென் அவனும் எவ்வள வென்றனன்
நயம்பெற நூறு லட்சம் நல்கிடின்
சாலு மென்றனென் தந்திட விரைந்தான்
மேலும் செய்ய விழைந்த சூழ்ச்சிகளைக்
கருதியப் பொருளையக் காவலன் பாலே
இருத்தியென் சாலையை எய்தினென் ஈகிழ்ந்தே
பின்னரம் மன்னனைப் பிழைக்கச் செய்திட
உன்னிய சூழ்ச்சியை யுரைத்திட வெண்ணில்¹
30 மனந்துணுக் குற்றே வருந்துகின் றதுவே
இனம்படக் கூறின் எண்ணுற வாமோ

ஆயினும் சிறிதிங் கறைகுவன் கேளீர்
வேயுறு வனத்துள் விளங்கிய விலங்கின்
தொகுதியை வேடால் துரத்தச் செய்யுளே
மிகுமயோத் திக்கண் மேவிடப் புரிந்தே
அதனால்,

வேட்டைமேல் அரசன் மேவிடல் கேட்டுப்
பாட்டிசை வல்ல பாவையர் இருவரை
நாட்டிய மாதராய் நடிக்கச் செலுத்திக்
காட்டில் தனித்துழிக் கண்டு மயங்கி
40 மருவியே யவனை வருகென அனுப்பினென்
திருவியல் அவர்க்குச் செங்கோல் மன்னவன்

நல்லொழுக் கம்பல நவிலக் கேட்டுப்
புல்லெனு மனத்துடன் போதருங் காலை
மறைந்தங் கிருந்து வந்தவோர் பாங்கன்
குறைபல கூறிக் குழைய வடித்ததாய்
மாதர்கூ றினரதை மாற்றியே மன்னவன்
மீதுற வைத்து மிகுசினத் தோடே
சென்றனென் கண்ட செம்மல் வணங்கினன்
மன்ற அவன்சொலும் வார்த்தையைக் கொண்டே
அவன்தன் அரசை யளித்திடப் பெற்றேன்
50 தவந்தரு துறவும் தவிரந்தனென் அதனால்

அதனோ டன்றே அமையா தந்தோ
இதமிலா தியற்றிய இன்னலும் சிலவோ

அதன்பின்,

அன்புடன் அவர்தம் அணியா டைகளும்
கன்மனக் கொடியேன் கவர்ந்தபின் அளித்த
கல்லுடை யுடுத்துக் காட்டிற் கேட்கும்
எல்லையில் முன்பு இருத்திய பொருளை
நல்கென வந்தோ நலியக் கேட்டேன்
பல்குறு மேன்மை பரவிய பார்த்திபன்
சொல்லிலை யுன்னித் தொகுத்தவப் பொருளை
60 நல்குவ னென்றான் நாற்பது நாட்களில்

பின்னதைப் பெறஎன் பிரியநற் சீடன்
நன்னயம் வல்ல நட்சத்தி ரேசனைப்
போக்கினென் அவன்யான் புகட்டிய வாறே
ஆக்கிய துயரெலாம் அறையவும் படுமோ
தானும் தையலும் தநயனும் கண்டோர்
ஊனும் கரைந்து உருகிடச் சென்றனர்
அதுகண் டெனே அயோத்தியி லுள்ளோர்
எதுவும். அவர்க்கே ஈதலும் காண்டலும்
70 ஆகா தெனப்பறை யறைவித் தமையால்
கூகா வென்னக் கூவினர் மாந்தர்

அவர்களை யெல்லாம் அரசன் தேற்றித்
தவமியற் றிடலே சார்ந்த மனத்துடன்
காசியம் புதியைக் கண்டிட விழைந்து
நேசமாய் விடைகொடு நீங்கினன் வறிதே

அதன்பின்,

சத்திய வருவாம் சத்திய கீர்த்தி
பத்தியோ டரசனைப் பார்த்திடப் பரிந்து
வேண்டினன் அவன்றன் விழுப்பொரு ளெல்லாம்
ஆண்டப கரித்தே யனுப்பினன் சென்றான்
அதன்பின் சீடரை அன்புடன் விளித்து
80 விதமுறச் செய்திட வேண்டிய வெல்லாம்

ஒதிய பின்னர் உருவெலாம் மாறிப்
போதிரென் றுடனே புகன்றனென் அதுபோல்
பரமா நந்தன் பரிந்துசென் றரசனை
மாமார் சோலையில் வதிந்திடக் கண்டு
தாயுயிர் நீங்குந் தருணத் துற்றனர்
சேயெனும் உரிமையால் தியங்கினு ளென்றான்
அதன்பின். சேதசன் அகன்ற கோமதியில்

இதம்பெறு தாயார் இறந்ததாய்ப் புகன்றான்
வசிதரன் சாரங் கன்வை கானசன்

90 புசபலஞ் சாலும் போர்வீர ராக

சென்றுகன் னோசியின் செங்கோன் மன்னவன்
துன்றுதன் மனையொடு துஞ்சினன் என்றார்
சோணமா நதியில் சோசிய னாகக்
காணவை ரதரன் கண்டுஅவர் புதல்வன்
துறப்பன் உயிரெனச் சொல்லினன் யழுவையில்
மறப்பில் ஞான தித்தனை மருவிய
தருவிவே கன்வெகு தத்துவம் பேசிப்
புகலும் பொய்யெனப் போதித் தனனே
வாரண சியினில் மச்சான் என்போன்

100 பூண வைத்திய வேடம் பூண்டே

பூட்டுகள் பலவும் புகன்றனன் அவற்றின்
மிரட்சியில் சற்றும் மேவிடா தானார்
மற்றுமோர் சீடன் வாதியாய்ச் சென்று
பொற்றநற் காசிப் புண்ணியத் தலத்தில்
அரிச்சந் திரை யணுகி வேண்டும்பொன்
தரச்சம் மதித்ததில் சரிவுசற் றுண்டெனக்
கூறினன் அதனையும் குறையெனத் தம்மை
மாறியே னும்பொன் வழங்கிடத் துணிர்தனர்
காலகண் டன்னது கண்டங் குடனே

110 வேலையாள் வேண்டி. மேவிக் கொண்டனன்

சந்திர மதியும் தநயனும் ஏங்கிச்
சிந்தை கலங்கிச் சென்றனர் அப்பால்
பெரும்பொருள் பெற்ற பின்னுமென் சீடன்
தரகெனக் கிலையோ சாற்றுவா யெனனப்
பின்னவ் வரசன் பிறர்க்கடி மைப்பட
உன்ன அவனை உற்றவென் சீடன்
வெட்டியா னாக வேடங் கொண்டே
இட்டமாய் விலைகொடுத்தேற்றனன் ஆளாய்
பந்த மகன்ற பாவையர் இருவரை

120 அந்தோ கால கண்டியே யாகவும்

வீரவா குவினை மேவுசெல் வியுமாய்
நேர ஏகும்மென நிகழ்த்தினென் என்னே
மற்றுமோர் சீடனை வகைபடச் செய்து
சொற்றழ விகைகளின் சுழலெலாங் காட்டிக்
காட்டிற் சென்று காத்தங் கிருந்து

- நாட்டமாய்ச் சமிதை நாடிடு தேவ
தாசனுக் கினிமை சாற்றினல் விடத்தை
மோசமாய்ப் புகட்டென மொழிந்தனென் அவனும்
எல்லாம் வல்ல சித்தனென் றேகிக்
130 கல்லாம் மனத்துடன் கடுகிஷ மூட்டிச்
செத்ததோர் பிணமாச் செய்தனன் அந்தோ
வித்தகப் பிராமண வேடம் பூண்ட
கால கண்டனும் காலகண் டியுமே
வேலைவாங் குவதில் மேவக் காட்டிய
துயர்சோ தனைகளைச் சொல்லவுந் தருமோ
அயர்வில் லாத அரிச்சந் திரனும்
தோட்டிக் கடிமையாய்ச் சுடலையில் செய்யக்
காட்டிய துயர்களைக் கழறவும் படுமோ
அதான்று,
தருப்பையும் சமிதையும் தந்திடச் சென்ற
140 விருப்புள மைந்தன் விண்ணுல கடைந்தமை
அநிந்தசந் திரமதி ஆற்றா தோடி
முறிந்ததோர் மாமென மூர்ச்சையால் வீழ்ந்து
மைந்தனை யேந்தி வல்லிருள் தன்னில்
வந்திட எல்லாம் வல்லசித் தன்றான்
இறந்தவர்க் குயிரை யீந்திடு வேன்யான்
துறந்திடு வேதியர் சூழலை யென்றான்
சோம சுந்தரன் துணையா யிருந்து
ஆமெலாம் புகன்றும் ஆதரி யாளாய்
மைந்தனைக் கொண்டு மயானங் குறுகி
150 இந்தன மின்றி யிருந்திடுங் காலையில்
வீர னென்பான் மேவிவஞ் சகமாய்
தீரஞ் சொல்லியும் தேர்ந்திடா ளாகி
மன்னனைக் கண்டு மைந்தனுக் குற்ற
இன்னலை யியம்பி இருவரும் கலங்கிக்
காற்பணந் துண்டம் காலகண் டன்னிடம்
மேற்கொளச் செல்ல மேவிய வழியில்
பரமா நந்தன் பாங்குறு காசியின்
அரசன் புதல்வனை அருமையாக் கவர்ந்து
வந்தே விஷத்தை வாயினில் மயங்கத்
160 தந்தே கிடத்தித் தான்மறைந் தனனே
அக்கொலை செய்தாள் அவளே எனச்சொலத்
தொக்கமாய்ப் பலரைச் சூழ்ச்சியி னமைத்தேன்

அவரெலாம் தக்க அமயந் தன்னில்
 நவநவ மான நற்பெயர் கொண்டு
 கண்ணுறக் கண்ட காட்சியாப்ச் சாட்சி
 எண்ணுறப் புகன்றே ஏற்றினர் சூற்றம்
 இன்னும் பலவாய் இயற்றிய தீங்கை
 என்னென் றுரைப்பேன் என்னென் றுரைப்பேன்
 உன்னிய காலையில் ஒவ்வொரு செயலும்
 170 மன்னிய அணுவாய் மருவி இருந்தது

எல்லா வற்றையும் எண்ணிய காலையில்
 கல்லாய் மலையாய்க் காணுமென் செய்வேன்
 திவினை யதுதான் தினைத்துனை யேனும்
 பாவனை வயத்தால் பருவத மாகும்
 என்றகட் டுடைக்கு யானே இலக்காய்
 நின்றதை எண்ணி நெஞ்சயர் கின்றேன்
 எண்ணிக் துணிக கருமந் துணிந்தபின்
 எண்ணுவ மென்ப திழுக்கிது வன்றே
 குன்றினை முட்டிய குருவியைப் போலுந் -
 180 துன்றிய வசிட்டத் தூயனை மறுத்துக்

கண்டதன் பயனிது கண்டேன் கண்டேன்
 மண்டல மதனில் மாறப் பெரும்பழி
 கொண்டேன் இந்தக் கொற்றவன் பெயரை
 விண்டோர் என்னை மிகஇகழ் வாரே
 எந்நலம் புரியின் இப்பழி நீங்கும்
 மன்னிய தவமெலாம் மாண்புடைத் தாமோ
 எனக்கோர் நன்றில் தெனினுமிவ் வுலகம்
 தனக்கோர் நன்மை தருமென் செயலே.

நாரதர் — ஆ, ஆ, இத்தனை இடையூறுகளையும் இவர்களுக்கு
 இழைத்திரோ! ஆ, ஆ, என்ன கொடுமை! என்ன கொடுமை!
 இவர்க ளித்தனை இடையூறுகளையும் சோதனைகளையும்
 பொறுத்தன னன்றோ. இவர்கள் பொறுமைக்குப் பூமியும்
 இணையின்றே. வசிட்ட முனிவரே! கேட்டீரோ இவர்
 இழைத்த இன்ன லனைத்தையும்.

வசிட்டர் — ஆம், ஆம், கேட்டேன். என்ன செய்வது. மேன்மக்-
 கள் தமக்கு இன்னல் வந்த காலத்தில், புடத்திலிட்ட பொன்
 மாற்றுயர்ந்து விளங்குவதேபோல், மனநிலைகொண்டு மாட்சி
 யடைவர். கீழமக்களோ செல்வம் வந்த காலத்திற் செருக்-
 கியும், வறுமை வந்த காலத்தில் வாடியும் இருப்பர். இவர்க்-
 கட்கு இறைவர் இன்னருள் பாலிப்பாராக.

நாரதர் — துன்பமெல்லாம் இன்பமே. எல்லாம் ஒரு நன்மைக்கே. அதிருக்கட்டும், விசுவாமித்திர முனிவரே! முதலில் கூறியபடி அரிச்சந்திரனுக்கு அவனது நாட்டை யளிக்கவும், உமது தவத்திற் பாதி தத்தஞ் செய்யவும் ஏதேனும் தடையுண்டோ?

விசுவாமித்திரர் — தடை யொன்று மில்லை. இதோ இப்போதே செய்துவிடுகின்றேன்.

நாரதர் — அரிச்சந்திர!

அரிச்சந்திரன் — சுவாமீ!

நாரதர் — இனி, நீ உன் அரசைப் பெற்றுப் பழமைபோல் அரசரிமை செய்து, இன்பமடையக் கடவாய். விசுவாமித்திர முனிவர் உங்களை இவ்வகைய இன்னலிற் புகுத்திப் பரீக்ஷித்தமைக்காகத் தாம் இதுவரையிற் செய்துள்ள அருந்தவத்திற் செம்பாதி தத்தஞ் செய்கின்றார். அதனையும் பெற்றுக் கொண்டு இம்மை மறுமைப் பயன்களை இனிதின் அடைவாயாக.

அரிச்சந்திரன் — சுவாமீ! அடியேன் தேவரீரது ஆணையை மறுக்கின்றேன் என்று கோபிக்க வேண்டா. அடியேன் தொல்லுக்கைக் காக்கும் தொண்டைமாகாக விருந்து, சுடுகாடு காக்கும் தோட்டியானேன். இனி அரசரிமையை, ஏற்பது தகுதி யன்று. அந்த நிலையினும் இந்த நிலையே உயர்வானது. ஆதலின், அடியேன் இவ்வாறே வானப்பிரஸ்த நிலையைப் படைந்து, நல்வாழ் வடைகின்றேன். முனிவர்க்கு நாட்டை யளித்ததும் இக் கருத்துப்பற்றியே. ஆதலின், அடியேனை மன்னித்தருளவேண்டும்.

நாரதர் — விசுவாமித்திரரே! என்ன சொல்லுகின்றீர் இதற்கு?

விசுவாமித்திரர் — ஆ, ஆ, ஆ, அரிச்சந்திர! நன்றாய்ச் சொல்லினை. சுடலையா இது! உன்னைப் பரீக்ஷிக்குமாறு இதனைச் சுடலையாகச் செய்வித்தோம். அது இந் நகர மன்னவர்க்கும் தெரியாது.

(தேவதாசனும் விஸ்வநாதனும் விஷ்ணுக்கந் தெளிந்து எழுந்த ஓடி, அவனவன் தன் தன் தாயைத் தழுவி.)

தேவதாசனீ — (எல்லாம் வல்ல சித்தனைக் காட்டி) அம்மா! இதோ இவர் என் காவில் முள்ளைப் பிடுங்குவதுபோல், ஏதோ மருந்தை வைத்து மண்ணில் விழும்படி செய்துவிட்டார்.

(சந்திரமதி மிக மகிழ்ச்சியுடன் மைந்தனை எடுத்து உச்சிமோந்து முத்தம் கொடுக்கிறாள்.)

விஸ்வநாதன் — (பரமாந்தனைக் காட்டி) ஆ, அம்மா! இதோ நிற்கிறாரே இவர்தான் என்னை அழைத்துக்கொண்டுபோய் கசப்பான தண்ணீர் குடிக்கச் செய்து தரையில் படுக்க வைத்து விட்டார்.

(காசி மன்னன் மனைவி மனமகிழ்ச்சியுடன் தன் மைந்தனை எடுத்து உச்சிமோந்து முத்தம் கொடுக்கிறாள்.)

அரிச்சந்திரன் — ஆ, பாமேசுவர! (பாடுகின்றான்.)

விருத்தம்

நாரணன்காண் நான்முகன்காண் நால்வே தன்காண்
ஞானப் பெருங்கடற்கோர் நாவா யன்ன
பூரணன்காண் புண்ணியன்காண் புராணன் தான்காண்
புரிசடைமேல் புனலேற்ற புனிதன் றுன்காண்
சாரணன்காண் சந்திரன்காண் கதிரோன் றுன்காண்
தன்மைக்கண் தானேகாண் தக்கோர்க் கெல்லாம்
காரணன்காண் காளத்தி காணப் பட்ட
கணநாதன் காணவனென் கண்ணு ளானே.

பாருருவில் நீரெரிகால் விசம்பு மாகிப்
பல்வேறு சமயமுமாய்ப் பரந்துநின்ற
வருருவில் மூவருமே யென்ன நின்ற
இமையவர்தந் திருவுருவே நெண்ணும் போது
ஒருருவம் பொன்னுருவ மொன்று செந்தி
ஒன்றுமா கடலுருவ மொத்து நின்ற
மூவுருவுங் கண்டபோ தொன்றாஞ் சோதி
முகிலுருவ மெம்மடிக ளுருவந் தானே.

உலகமுதற் பொருளையும்பர்க் குணர்வரிதாம் பொருளை
ஒதியவே தாகமத்தின் உச்சியினுட் பொருளைப்
பலகலையின் பொருண்முடிவின் முடிவான பொருளைப்
பற்றறப்பற் றியபெரியோர் பரவியவான் பொருளை
அலைதிலை நுரைகடலி லுதித்தொடுங்கு மாபோல்
அகிலாண்ட முதித்தொடுங்கு மதன்மூலப் பொருளை
இலகியசற் குருவாகி யானாகும் பொருளை
எங்குமாம் பரம்பொருளை யாமும் வணங்குதுமே.

(முனிவர்கள் முதலாயினரும் தொழுகின்றனர்.)

நாரதர் — அரிச்சந்திர! அரசை ஏற்பதற்கு இன்னு மென்ன தடை?

அரிச்சந்திரன் — சுவாமீ! ஒருகாலத்து ஒருவர்க்குக் கொடுத்து விட்ட பொருளை, மறுபடியும் பெற்றுக்கொள்வது எவ்வாறு கூடும்? இது தேவரீர் அறியாததன்றே!

நாரதர் — அரிச்சந்திர! இதில் முக்கியமாய்க் கவனிக்க வேண்டி வது ஒன்று. அதாவது, இதுகாறும் நடந்தவை யனைத்தும்

உண்ணைப் பரீக்ஷிக்குமாறு செய்யப்பட்டவை என்பது நன்கு வெளியாயிற்று. அன்றி, விசுவாமித்திர முனிவர் அரசு செலுத்தவேண்டும் என்னும் ஆர்வங்கொண்டு உன்னிடம் அந்த வரசைப் பெற்றவரும் அல்லர். மற்றும் நீ அவ் வரசை அவருக் காக்கியபோது உன்னிலும் மிகுதியாகப் பீரிந்து பூதுகாத்து நடத்துவர் என்பது உனது கருத்து. அந்தக் கருத்துக்கு விரோதமாக, அவ் வயோத்தி நகரம் நல்லரசும், நல்லமைச்சு மின்றி நாசமடைகிறது என்பதனைப் பலராலும் கேள்விப்பட்டிருக்கலாம். ஆதலின், உனக்கு அரசரிமையைத் தாங்க ஆர்வமில்லா தொழியினும், நகரமாந்தாது நன்மையை நாடியேனும் அப் பாரத்தை மேற்கொள்ளுதல் வேண்டும். என்ன சொல்கிறீர், வசிட்ட முனிவரே.

வசிட்டர் — ஆம், ஆம். அவ்வாறு செய்தலே தகுதியாகும். சில காலஞ் சென்றபின், இக் குமானுக்குப் பட்டஞ்சூட்டித் தன் மனைவியோடும் தான் வாநப்பிரஸ்த நிலையை யடையலாகும். (அரிச்சந்திரனை நோக்கி) அரிச்சந்திர! என்ன நின் கருத்து?

அரிச்சந்திரன் — சுவாமி! முனிபுங்கவர்களாக விளங்கும் தேவரீர் அவ்வாறு கட்டளையிட்டால் அடியேன் கூறுவது யாது. தேவரீரது ஆஞ்ஞைப்படி நடக்கக் காத்திருக்கின்றேன்.

நாரதர் — சரி. விசுவாமித்திர முனிவரே! மும்மூர்த்தி சொருபங்களுள்ள விடத்திலேயே உமது வாக்குத்தத்தப்படி தவத்திற் பாதி தத்தஞ் செய்யும்.

விசுவாமித்திரர் — ஆ, ஆ, அப்படியே அதற்கென்ன தடை. அரிச்சந்திர! அருகில் வருவாய். நீயே புனிதன், நீயே பாம ஞானி, நீயே ஐம்புலனடக்கிய அருந்தவன், உன்னையும், உன் மனைவியையும், மைந்தனையும் இன்னலுக் குள்ளாக்கி னோமென்று வருந்தாதை. மங்கிக் கிடக்கும் மாணிக்க மணியை மாசற்று விளங்கச் சாணையிற் நீட்டுவதேபோல், அமைந்துகிடந்த உனது அருங் குணங்கள் அனைத்தும் உலக மடங்களும் உணரும்பொருட்டே உங்களை வாட்டினோம். அதனால் எம்மை நீங்கள் வாழ்த்திக் கூறுவதல்லது தாழ்த்திக் கூறுதல் தகாது.

அரிச்சந்திரன் — சுவாமி! அவ்வாறு ஒருபோதும் எண்ணவும் வேண்டாம், சொல்லவும் வேண்டாம். இவ்வளவும் பரீக்ஷித்துக் கண்டதாக வுபாத்தும், மற்றும் அவ் வகைய ஐயம் ஏன் தங்களுக்கு.

விசுவாமித்திரர்— இல்லை, இல்லை, அவ்வாறில்லை. உங்களுக்கு நன்மையும் புகழும் உலகறிய நாட்டியது நாமே யென்பதை வற்புறுத்த அவ்வாறு கூறினோம், வேறன்று. அது நிற்க, யாம் உங்களைப் பரீகழிக்கும்பொருட்டுப் பலவகைகளில் இடையூறுக ளியற்றியும், நீங்கள் மனநிலைகொண்டு நன்னெறியினின்றும் சிறிதும் வழுவாம லிருந்ததனால், யாம் இதுகாறும் மனோ வாக்குக் காயங்களால் இயற்றியுள்ள நற்றவத்தில் செம்பாதியை உங்களுக்கு இம் மும்மூர்த்திகள் சாட்சியாகத் தத்தஞ் செய்கின்றோம். இது முக்காலஞ் சத்தியம்.

(அரிச்சந்திரன் மகிழ்வுடன் தாழ்ந்து ஏற்றுக்கொள்கின்றான்.)

நாரதர்— வசிட்ட முனிவரே! கண்டோ சத்தியத்திற்கும் தவத்திற்கு முள்ள தாரதம்மியத்தை. நாம், இம்மைச் சுகங்களெல்லாம் பயனற்றவை யெனத் துறந்து, புனலி லிருந்தும், கனலி லிருந்தும், உடலினை வாட்டியும், உண்மைகாணாது உழல்கின்றோம். இம் மன்னன் எல்லா இன்பங்களையும் நுகர்ந்தும் உண்மை யொன்றினையே உறுதியாகக்கொண்டு, உண்மைப்பொருளை இன்று உண்மையுறத் தரிசித்தனன். அவன்பொருட்டாய் யாமும் தரிசித்தோம். அன்றி, இவ் விசுவாமித்திர முனிவர் அரிதி னியற்றிய அருந்தவத்தினும் செம்பாதி பெற்றான். அவனைப்போலும் பேறு பெற்றார் யாவர்! அவனைச் சீடனாகக்கொண்ட உம்மினும் உத்தமர் யாவர்! ஆ, ஆ, எல்லாமும் உண்மையிலே யடங்கும். இனி, அரிச்சந்திரனென்னும் பெயர் உண்மையை விளக்க நின்ற பெயர்களில் உயரிய பெயராகவும், சந்திரமதியின் பெயர் சத்தியம் தலைகாக்கும் என்னும் பழமொழியாகவும் இந் நிலவுலகில் என்றென்றும் வழங்குவனவாக.

அ க வ ல்

கடல்புடை யுடுத்த காசினி மேவிய
அடல்மிகு மாந்தரீர் அறைகுவன் கேளீர்
கல்வியின் வலியைக் கருதிய நல்கும்
செல்வநல் வலியைத் தேகமார் வலியை

5 தவத்தின் வலியைச் சாரமற் றும்பல

நவமார் வலியை நலக்க எய்திடினும்
விரியம் பேசி வீண்வாத மாடி
காரியம் பலவும் கருதா தியற்றி
அல்லலிற் பட்டே யழியா தென்றும்

10 நல்லவர் சொல்லும் நயமொழிக் கிணங்கி
எல்லையி லின்பம் எய்துவீர்
தொல்லை மறையின் தொகுப்பிது வாமே.

அரிச்சந்திரன் — ஒன்றுக்கும் பற்றாத எம்மை இவ் வுலகத்தவர் ஒரு பொருளாக என்றென்றும் எடுத்துரைக்க அருள் புரிந்த முனிபுங்கவர்களாகிய தங்களது அடிகளை யாங்கள் வணங்குவ தில்லது மற்றென்ன செய்ய வல்லோம். (வணங்குகின்றனர்.) குருநாதா! எங்குல குருமணியே! எம்மை அடிமைகொண்ட அருள்மணியே! தேவரீரது அடிமைகளா யிருக்க யாங்கள் இயற்றிய தவமே தவம். அத் தவப்பயனை இன்றே ஈண்ட- டைந்தோம். எம்மை எந்நாளும் அடிமைகொண் டருளுமாறு வேண்டுகின்றோம்.

(வணங்குகின்றனர்.)

காசிராஜன் — அயோத்தி யாசே! ஏது குற்றமிருப்பினும் மன்னிக்க வேண்டும். யாங்கள் தெரியாமற் செய்த குற்றங்களை மனத்- தில் வையாது. பழமைபோல் நடப்புப் பாராட்ட வேண்டும். இதுவே எனது வேண்டுகோள். இறந்துபட்ட புத்திரன் உயிர்த்தெழுந்தான் என்னும் மகிழ்ச்சியும், இத் தகைய மகரி- விகளைத் தரிசித்தோம் என்னும் ஆனந்தமும் என் மனத்துள் ஒருபுறத்துச் சிறந்து விளங்கினும், உண்மையுணராத செய்து- விட்டதனா லுண்டாகிய குற்றம் மற்றொரு புறத்து வாட்டா- மற் போகவில்லை. ஆதலின் மன்னிக்க வேண்டும்.

அரிச்சந்திரன் — அாசே! சற்று முன்பு இம் முனிவர்கூறியவனைத்- தும் கேட்டிருந்தீர் அன்றே. அதனால் யாரை வெறுக்கக்- கூடும், எவரை நோக்கக்கூடும். யாவும் ஒரு காரணம்பற்றி நிகழ்ந்திருக்கின்றன. இதனால் தமக்கு வருத்தமேன், வேண்- டா. யாங்கள் உமக்கு மிகுதியும் நன்றி பாராட்டக் கடமைப்- பட்டிருக்கின்றோம். தமது நாட்டின் எல்லையைச் சார்ந்த பிறகே எமக்குண்டாய நன்மைகள் யாவும், முனிவர்கடனைத் தீர்த்தமை ஒருவாறாயினும், மும்முர்த்தி சொருபங்களையும் இம் முனிபுங்கவர்களையும் தரிசிக்கும் பேறு பெற்றோம். இதனினும் ஒருவன் அடையற்பாலது யாது! இவ் வகைய நன்மைகளுக்கெல்லாம் தமது பதியே யன்றே பதிவிட- மாயிற்று. ஆதலின் தாமும் எம்மோடு அயோத்திக்கு வருதல்வேண்டும்.

காசிராஜன் — ஆ, ஆ, அதற் கென்ன தடை, காத்திருக்கின்றேன்.

(யாவரும் அயோத்திக்குப் போகின்றனர்.)

முன்றாங் களம்



இடம்: அயோத்தியில் அரசிருக்கை மண்டபம்.

காலம்: பகல்.

பாந்திரங்கள்: வசிட்டர், விசுவாமித்திரர், நாரதர், அத்திரி, சூதர், முதலிய முனிவரர், அரிச்சந்திரன், சந்திரமதி, தேவதாசன், சத்தியகீர்த்தி, காசிமன்னன், சிற்றரசர்கள், பிரபுக்கள், வசிட்டரது மாணவர், விசுவாமித்திரரது மாணவர், சம்ஸ்தான வித்துவான்கள், மாகதா முதலியோர்.

விசுவாமித்திரர் — சீஷ! இவ் விளம்பரத்தை இந் நாட்டின் சிற்றரசர்கள், சேனாபதிகள், பிரபுக்கள், நகரமாந்தர்கள் முதலிய அனைவரும் அறிய வெளியிடுவாய்.

சீஷன் — சுவாமி! அவ்வாறே செய்கின்றேன். (விளம்பரத்தை வாசிக்கின்றான்.) இந் நாட்டின் அரசாட்சியின் கீழ் அமைந்துள்ள சிற்றரசர்கள், சேனாபதிகள், பிரபுக்கள், நகரமாந்தர்கள் முதலிய அனைவர்க்கும் தெரிவிப்பது என்னையெனின், — யாம் மகாராஜாவாக விளங்கும் மகத்தான செல்வ நிலையைக் கைவிட்டுத் துறவற நிலையை யடைந்தும், ஒரு காரணம்பற்றி இவ் வரசை அரிச்சந்திர மன்னனிடம் பெற்றோம். அதனால், அரிச்சந்திரன் முதலியோருடைய நிறைகுணங்க ளனைத்தும், புடத்திலிட்ட பொன்போலவும், சாணையிற் றீட்டிய மணிபோலவும் மிக விளக்கமடைந்தன என்பது நீங்கள் நன்கு உணர்வீர்கள். இது நிற்க, யாம் துறவறம் பூண்ட பின்னர், அரசாட்சி புரியும் முறைகளைக் கைவிட்டு மறந்தோமாதலால், இப்போழ்து சில தினங்களாக யாம் புரிந்த ஆட்சியில் குடிகளுக்கு இன்னல் பல நேர்ந்திருத்தலும் கூடும். இனி அரிச்சந்திர மன்னனுடைய செங்கோலின்கீழ் அவ் வின்னல்கள் அனைத்தும் நீங்கப்பெற்று நன்னல மனைதும் நலக்க எய்துவீர்களாக. நீவிர் அனைவோரும் இனிப் பழமையேபோல் அவ் வரிச்சந்திர மன்னவர்க்குக் கடமைகளைச் செலுத்தி உரிமைகளைப் பெற்று இன்பமடைவீர்களாக.

இங்ஙனம்,

விசுவாமித்திர முனிவர்.

(வசிட்டர் மங்கள வாத்தியங்கள் முழங்க அரிச்சந்திரனுக்கு முடி சூட்டுகின்றார்.)

வசிட்டர் — அரிச்சந்திர! நீ நின் மனைவி மக்களுடன் ஆயுராரோக் கிய திடகாத்திரம் பெற்று இன்புற்றுச் செங்கோல் செலுத்தி இனிது வாழ்வையாக.

விருத்தம்

வித்திய மான ஒன்றும் நிமலனுக் குருவாய் வீறம்
சத்திய நிலைய தொன்றே தன்னுயிர்க் குறுதி யென்று
பத்திசெய் மன்ன நீயுன் பத்தினி மக்க னோடு
எத்தினை யோரும் போற்ற இனிதர சாங்க மன்னே.

மற்ற முனிவரர் —

அ க வ ல்

பண்ணிய தவமெலாம் பரக்கக் காணின்
• உண்மை நிலைக்கிணை யுறுதென ஓர்ந்த
நல்லரிச் சந்திர நாயக நன்சீர்
தொல்லைமா ஞாலத் தோங்குக வென்றும்
மன்னே வாழி மதிதயன் பெற்ற
பொன்னே வாழி புத்திர வாழி
தன்னே ரில்லாச் சத்திய கீர்த்தி
இந்நிலந் தன்னில் என்றும் வாழியவே.

அரிச்சந்திரன் — மந்திரீ! இவ் விளம்பரத்தை நமது சிற்றரசர்கள்,
சேனாபதிகள், பிரபுக்கள், நகர மாந்தர்கள் முதலாயினர்
அறிய வென்பியுமேயாக.

சத்தியகீர்த்தி — அரசே! அவ்வாறே செய்கின்றேன். (சத்தியகீர்த்தி
விளம்பரத்தை வாசிக்குகின்றான்.) இதனால் நமது ஆட்சியின்-
கீழ் அமைந்துள்ள சிற்றரசர்கள், சேனாபதிகள், பிரபுக்கள்,
நகர மாந்தர்கள் முதலாயினருக்குத் தெரிவிப்பது என்னை
யெனில், யாம் சில நாட்களுக்கு முன்பு விடுத்த விளம்-
பரத்தினால், யாம் அரசாட்சியை விசுவாமித்திர முனிவர்க்கு
ஒப்புவித்த கருத்தும், இப்போது அம் முனிவர் விடுத்த
விளம்பரத்தினால் அவர் இவ் வரசை அன்று ஏற்றுக்கொண்ட
தன் கருத்தும், இப்போது எமக்குத் திரும்பவும் அதனை
ஒப்புவித்த காரணமும் அனைவர்க்கும் நன்கு புலப்படும்.
யாம் இல்லாதகாலத்து அம் முனிவரது கட்டளைகளை ஏற்று,
உள்நாட்டுக் கலகங்கள் ஒன்றும் நேராவண்ணம் அமைந்து
நடந்ததை யுன்ன, நமக்கு மிக்க மனமகிழ்ச்சி யுண்டாகிந்-
தது. அதனால் நமது நகர மாந்தருக்கு யாம் நன்றி பாராட்-
டக் கடமைப்பட்டிருக்கின்றோம். இனி பிராமணர், கூத்-
தியர், வைசியர், சூத்திரர் முதலாயினர் அவரவர்களுக்
குரிய* ஆசார ஒழுக்கங்களில் சற்றும் வழுவாது ஒழுகி,
இறைவனருளால் இன்ப மடைவார்களாக.

இங்ஙனம்,

அ. தி. அரிச்சந்திரன்.

ஸம்ஸ்தான வித்வான் —

க வி த் து னை

பொய்யாத சீர்த்தியைச் சந்திர சூரியர் பொன்றும்வரை
மெய்யா லடைந்த வரிச்சந் திரமன்ன மேதினியில்
மையார் முகிலெனத் தந்துசெங் கோனிலை மன்னியென்றும்
வையார்வேற் கண்மனை மக்களொ டின்புற்று வாழியவே.

மாகதர் —

சந்த விருத்தம்

உண்மைநிலை கண்டதனில் உற்றநிலை மன்னன்
உலகமெங்கும் நன்னெறியில் உய்யவைக்கும் மன்னன்
வண்மையினுக் கோருருவாய் வாய்ந்தமதி மன்னன்
வானவரெல் லோருநிதம் வழுத்தவரும் மன்னன்
ஒண்மைபெருங் கீர்த்தியெங்கும் உலவவரும் மன்னன்
ஒன்றான பொருளதனை உணர்ந்தமகா மன்னன்
எண்ணுமனை மக்களுடன் இன்பமுறும் மன்னன்
எங்களரிச் சந்திரமன்னன் என்றென்றும் வாழியவே.



அரும்பத விளக்க அகராதி.



அகக்கரணம், உட்கரணம் (மனம், புத்தி, சித்தம், அகங்காரம்).
அகதி, திக்கற்றவன்.
அகப்பற்று, உட்பற்று.
அகப்பொருட்டுறை, (அகப்பொருள் + கறை) ஓர் இலக்கணம், அது உள்ளத்தில் நிகழ்வதான சிற்றின்பத்திற்குரிய ஏழு திணையைக் கூறும்.
அங்கம், அவயவம்.
அங்கை, உள்ளங்கை.
அசம்பாவதம், பொருத்தமின்மை.
அச்சுறுத்தல், பயமுறுத்தல்.
அடகு நீர், இகையுள் நீரும்.
அஃடக்கீலம், சீரண்.
அடைந்திலீது, வந்திலது.
அடைமொழி, விசேடணம்.
அடையற்பாலது, வரற்பாலது.
அடைவு, முறை.
அணங்கு, பெண்.
அணி, ஆபரணம்.
அணிமா, மிகப் பெரிய பொருள் மிகச் சிறிய பொருளாக மாறும் சித்தி. அதாவது-ஆன்மாப்போல் அணுருபமாதல்.
■ அட்டசித்தியில் ஒன்று. அட்டசித்திகளாவன-அணிமா, மகிமா, கரிமா, லகிமா, பிராப்தி, பிராகாமியம், ஈசத் தவம், வசிக்கம் என்பன. (இவற்றின் விவரங்களை இவ்வகராதியில் அவை வருந்தோறும் கண்டுகொள்க.)
அணுத்துணை, அணுவளவு.
அண்ணல், பெரியோன்.
அண்மை, சமீபம்.
அதிக்கிரமித்தல், அளவுகடத்தல்.
அதுகாறும், அதாவரைக்கும்.
அதோகதி, சீழானநிலை.
அத்தி, கொலை.
அநாதப் பிரேதம், திக்கற்ற பிணம்.
ஆநாதி, பழமை. [வண்டி.
அநுபானம், உடன்சேர்த்து உண்ணும்

அநுமதி, சம்மதி.
அந்தோ, ஐயோ.
அபவலகள், பலமற்றவர்கள் (பெண்கள்).
அபிப்பிராயபேதம், கருத்து வேறுபாடு.
அபிஷேகம், திருமஞ்சனம்.
அபேதம், வேற்றுமையில்லாமை.
அமர், சண்டை.
அமிசம், கூறு.
அமைச்சர், மந்திரிகள்.
அமைப்பு, விதி.
அமையாமல், பொருந்தாமல்.
அரசவை, (அரசு+அவை) ராஜ சபை.
அரசிருக்கை, (அரசு+இருக்கை) கொறு விருக்கை.
அரசுரிமை, (அரசு+உரிமை) ராஜ்யபா
அரவம், சத்தம். [ரம்.
அரவம், பாம்பு.
அரவு, பாம்பு.
அரற்றி, கதறி.
அரியவண, (அரி+அணை) சிங்காதனம்.
அரிவையர், மாதர்.
அருங்கடன், அருமையான சடங்கு.
அருந்தல், உண்ணல்.
அருவமான, உருவில்லாத.
அர்த்த ராத்திரி, நடு ராத்திரி.
அலமருகின்றோம், சுழல்கின்றோம்.
அலல, கடல்.
அல்லல், துன்பம்.
அவகாசம், ஒழிவுக்காலம்.
அவதானம், ரூபகம்.
அவலம், வீணை.
அவா, விருப்பம்.
அவைக்கண், சபையில்.
அவைக்களம், சபை.
அற நெறி, தரும மார்க்கம்.
அறம், தருமம்.
அறவும், முற்றம்.
அறிகுறி, அடையாளம்.
அறும், ஒழியும்.
அனுசரணை, அதுசரித்தல்.
அணத்தும், எல்லாம்.

“அணுவார்க்கும் தெய்வம் இலமுகப்
பைம்பூண் இறை,” எல்லார்க்கும்
தெய்வமாயிருப்பவன் இஃபோன்ற
முகத்தினை யுடைய பசுமையான ஆப
ரணத்தை யுடைய அரசன்.
அன்றார், பொருந்தாதவர் (பகைவர்).
அன்றோ, அல்லவோ.
அவ்ஃடாவதானம், எண்வகை ஞாபகம்
ஒரேகாலத்தி லுடைமை (இது புல
மைத்திறத்தைக் காட்டும்பொருட்டிச்
செய்வது).

ஆ.

ஆகாமியம், முன் பிறப்பில் செய்த கர்மத்
தில் ஒன்று. (இதை இப்புத்தகத்தின்
86 ஆம் பக்கம் 20-வது வரியில்
காண்க.)

ஆக்கம், செல்வம்.
ஆசி, ஆசீர்வாதம்.
ஆசிரியர், தேசிகர், குரு.
ஆடவர், ஆண்மக்கள்.
ஆடை, வஸ்திரம்.
ஆட்சி, ஆளுகை.
ஆட்பட்டு, அடிமைப்பட்டு.
ஆண்டு, அங்கே, வருஷம், அரசாட்சி
ஆதனம், ஆசனம். [செய்து.
ஆதாரம், இடம்.
ஆதியோர், முதலாளோர். [மையும்.
ஆயுராரோக்கியம், ஆயுளும் நோயின்
ஆயுர்ஸ்தானாதிபதி, ராசிச் சங்கிரத்தின்
எட்டாமிடத்திற்கு அபிபதியாகியசனி.
ஆயுஷ்காரகன், ஆயுளை விருத்திசெய்யும்
சனி பகவான்.
ஆரியம், ஸம்ஸ்கிருதம்.
ஆர்வம், ஆசை.
ஆற்றல், வல்லமை.
ஆன்மலாபம், ஆன்மா அடையும்பயன்.
ஆன்மா, உயிர்.
ஆன்றோர், பெரியோர்.

இ.

இகழ்ச்சி, நிந்தை.
இகழ்வது, நிந்திப்பது.
இங்கிதம், எண்ணக் குறிப்பு.
இசை, சங்கீதம். [சம்.
இடகல, இடது நாகியி லோடும் சுவா
இடர்ப்படுவர், தன்ப்ப்படுவர்.
இடையூறு, தடை.

இணை, ஒப்பு.
இதம், நன்மை.
இதயம், மனம்.
இதுகாறும், இதுவரைக்கும்.
இத்தி, ஒரு மரம்.
இந்தனம், விருது.
இம்மியும், இம்மியளவும்.
இம்மை, இப்பிறப்பு.
இயங்கியற்பொருள், (இயங்கு+இயல்+
பொருள்) அசையும் தன்மையுள்ள
இயம்பு, சொல். [பொருள்.
இயலாது, கூடாது.
இயலின், கூடுமாயின்.
இயல்பு, சபாவம்.
இயற்கை, சபாவம்.
இயற்பா, ஒரு நூல்.
இயற்றமிழ், (இயல்+தமிழ்) இலக்கணத்
இயற்றுவர், செய்வார். [தமிழ்.
இயைந்து, இணங்கி.
இரண்டறக் கலத்தல், ஒன்றாகக் க.டு
இரவி, சூரியன். [தல்.
இருதி நத்தினரும், இருபகைத்தாரும்.
இருத்தி, இருக்கச்செய்து.
இலக்கு, குறி.
இல்பொருளுவமை, இல்லாத பொருளை
உபமானமாகச் சொல்வது. “மலடி
மகன்” என்றற்போல.
இல்லம், வீடு.
இல்லறம், மனைவாழ்க்கைத் தருமம்.
இல்லாளர், மனையாள்.
இல்லோர், இல்லாதவர்.
இவ்வளவினது, இவ்வளவுடையது
இழக்குமாறு, இழக்கும்படி.
இழிஞர், கீழ்மக்கள்.
இழித்து, கீழ்ப்படுத்தி.
இழைத்து, செய்து.
இள ஞாயிற்றி னிறம், இளஞ் சூரிய
னது ஒளி (இது சூரிய வமிசத்தார்க்
சூரிய வொளி).
இறுதிக் காலம், முடிவுக்காலம்.
இறைவர், அரசர்.
இறைவன், கடவுள்.
இன்புறும், (இன்பு+உறும்) சுகிக்கிற.
இன்மை, இல்லாமை.
இன் மொழி, இனிய சொல். [னம்.
இன்றமாதலானும், இல்லையாமாதலா
இன்று, இல்லை. இப்பொழுது, இந்த
இன்னதன், இனிய அருள். [நாள்
இன்னல், தன்பம்.

இன்னிசை, இனிய இராகம்.
இன்னுயிர்க் காதலி, இனிய பிராண
இன்னே, இப்பொழுதே. [நாயகி.

ஈசத்துவம், அட்டித்தியி னொன்று-எல்
னார்க்கும் தலைவனாகல்.

ஈண்டு, இவ்விடம்.

ஈதல், கொடுத்தல்.

ஈமக் கடன், மயாநத்திற் செய்யும்
ஈமச் சடங்கு, சடங்கு.

ஈர்க்க, இழுக்க.

ஈறுக, முடிவாக.

ஈன சூரம், தாழ்வான குரல்.

ஈனர், இழிவான சாதியார் (சண்டாளர்).

ஈன்றார், பெற்றோர் (தாய் தந்தையர்).

உ.

உகிர்ச்சுற்று, நகத்தைச் சுற்றிவரும் நோ
உசாவுவது, வினாவுவது. [ய்.

உச்சம், உயர்வு.

உடலம், உடம்பிடி.

உடற்கூறு, உடம்பின் பங்கு.

உடன்பாடு, சம்மதம்.

உடை, ஆடை.

உணக்கும், உலர்த்தும்.

உணர்வு, அறிவு.

உணவு, உண்பொருள்.

உதாரம், தாராளகுணம்.

உதிக்கலாம், பிறக்கலாம்.

உத்தேசித்தல், நினைத்தல்.

உயங்கி, வாடி.

உயர்வு, உயர்ச்சி.

உயிரினும், உயிரைக்காட்டிலும்.

உயிர்ப்பு, மூச்சு.

உய்க்க, செலுத்த.

உய்த்துணுகும், ஆலோசித்தறியும்.

உய்யும்வண்ணம், பிழைக்கும்படி.

உரிமை, பாத்தியகை.

உருக்கள், வடிவுகள்.

உரை, சொல்.

உலகியல், (உலகு+இயல்) உலகநடை.

உலுத்தர், லோபிகள்.

உவப்பு, சந்தோஷம்.

உவமை, ஒப்பு.

உழன்று, சுழன்று.

உளம், மனம்.

உவளகின்றனவோ, வருந்துகின்றன

உள்ளம், மனம். [வோ.

உள்ளவாறே, உள்ளபடியே.

உறக்கம், நித்திரை.

உறவினர், சுற்றத்தார்.

உறுதி, வன்மை.

உறுத்தினேன், உறுதிப்படுத்தினேன்.

உறு நிலை, பொருந்தம் நிலை.

உறுப்புகள், அவயவங்கள்.

உறுவது, பொருந்துவது.

உறைவிடம், வசிக்குமிடம்.

உற்ற, பொருந்திய.

உன்னி, நினைத்து.

உன்னுந்தோறும், நினைக்குந்தோறும்.

ஊ.

ஊகித்தல், யோசித்தல்.

ஊக்குவது, முயல்வது.

ஊண், உணவு.

ஊர்வோன், ஏறிநடத்துவோன்.

ஊழலாக, பழுதாக.

ஊழ், முன்பிறப்பில் செய்த வினை.

ஊனம், பழுத.

எ.

எங்ஙனம், எப்படி.

எஞ்சி, மிச்சமாய்.

எண்ணிறந்தன, அளவு கடந்தன.

எண்மர், எட்டுப்பேர்.

எதிருறுவது, எதிர்ப்படுவது.

எய்தினாலும், அடைந்தாலும்.

எய்தல், அம்பைச் செலுத்துதல்.

எரிபட்டு, எரிந்து.

எரியிட்டு, நெருப்பிட்டு.

எவ்வகைய, எத்தன்மையான.

எழ, எழுந்திருக்க.

எழில், அழகு.

எழுமையும், எழுபிறப்பிலும்.

எழுமோ, எழுந்திருக்குமோ.

எழுவர், எழுபேர்.

எளிது, சுலபம்.

என்பு, எனம்பு.

என்னே, என்னவோ.

என்னோ, யாதோ.

ஏ.

ஏதுவேன், போவேன்.

ஏங்கினாயோ, இரங்கினாயோ.

ஏவலால், ஏவுதலால் (தூண்டுதலால்).

ஏவும், தூண்டுகிற.

ஏளனம், இகழ்ச்சி.

ஏற்கத்தகாத, அங்கீகரிக்கத்தகாத.
 ஏற்கும், அங்கீகரிக்கிற.
 ஏற்ப, தகுதியாக.
 ஏற்பது, இரப்பது (யாசிப்பது).
 ஏற்றதல்ல, தகுந்ததல்ல.
 ஏற்றதாகும், தக்கதாகும்.
 ஏற்றமாக, அதிகமாக.
 ஏற்ற மார்க்கம், தக்க வழி.
 ஏற்றமில்லை, சிறப்பில்லை.
 ஏற்றவற்றை, தக்கவற்றை.

இ.

ஐம்புலன், ஐந்து விஷயங்கள் (சத்தம்,
 பரிசம், ரூபம், ரசம், கந்தம்).
 ஐயப்பாடு, } சந்தேகித்தல்.
 ஐயம், }
 ஐயன்மீர், ஐயன்மாரே.
 ஐயுறவு, சந்தேகித்தல்.

ஓ.

ஒடுங்கி, அடங்கி.
 ஒண்ணுது, கூடாது.
 ஒருங்கே, முழுதும்.
 ஒருதலையாய், நிச்சயமாகும்.
 ஒருபடித்தாய், ஒருதன்மையாய்.
 ஒருபுடை, ஒருபக்கம்.
 ஒருரிக்க, ஒரேதரமாய் (முழுதும்).
 "ஒருவருக் கொரு செல்ல லுற்ற லது
 அருளுனோர்க்கும் அடைவது திண்
 னம்," ஒருவர்க் கொரு துன்பமுண்
 டாயின், அது அவரருகிலுள்ளோர்க்
 கும் உண்டாவது நிச்சயம்.
 ஒழிவை, நீங்குவை.
 ஒழுகற்பால, நடக்கற்பால.
 ஒழுது, நட.
 ஒழுக்கம், நடை.
 ஒழுங்கு, செம்மை.
 ஒளிவிருந்து, மறைந்திருந்து.
 ஒறுத்தல், தண்டித்தல்.
 ஒன்பதின்மர், ஒன்பதுபேர்.

க.

கடக்கல், }
 கடத்தல், } தாண்டல்.
 கடமை, கடப்பாடு.
 கழுதின், விரைவாக.
 கடுக, வேகமாக.
 கடுக்க, உறைக்க.
 கடுமையான, கொடுமையான,

கடைப்பிடித்து, உறுதியாகப்பற்றி.
 கடையேன், கடைப்பட்டவன்.
 கட்டணம், தகஷணை.
 கட்டம், கஷ்டம்.
 கட்டுரை, உறுதிச்சொல்.
 கணம், கணம்.
 கணித்துவிடலாம், கணக்கிட்டுவிடலா
 கண்கூடாக, பிரத்தியக்ஷமாக. [ம்.
 கண்மணியன்ன, கண்மணிபோன்ற.
 கந்தமூலாதிகள், கிழங்கு வேர் முத
 கயவர், கீழ்மக்கள். [வியவைகள்.
 கரிந்து, கருகி.
 கரிமா, அட்டசித்தி லொன்று. லேசா
 யிருந்தவன் பாரமுள்ளவனாகக் காணு
 கருணை, கிருபை. [ம் சித்தி.
 கருதி, நினைத்து.
 கருமம், தொழில்.
 கரு, கர்ப்பம்.
 கருவி, ாதனம்."
 கலசன், தூலசன்.
 கலபயிலும், தூலசனைக் கற்கிற.
 கவர்ந்தால், கிரகித்தால்.
 கவலாது, துக்கியாமல்.
 கவலை, துன்பம்.
 கவற்சி, துன்பம்.
 களவாடல், திருடுதல்.
 கவாந்து, கழற்றி.
 கறங்கு, காற்றாடி.
 கற்பரசி, சற்புக்கரசி.
 கற்பித்தல், சற்குச்செய்தல்.
 கனம், மேன்மை.
 கனல், நெருப்பு.
 கணிந்த, பழுத்த.
 கன்மனம், கலையொழுந்த மனம்.
 கன்றுதல், கோபித்தல் (வருந்தல்).

கா.

காதலி, நாயகி.
 காமம், விருப்பம்.
 காமுறுவது, இச்சிப்பது.
 காயம், உடல்.
 காரணியம், கிருபை.
 காலதண்டவராகம், (கால + தண்ட +
 வராகம்) காலனுடைய தண்டத்தை
 யொத்த பன்றி.
 காலந்தாழ்த்து, காலதாமதமாய்.
 காலவரையறையின்றி, கால அளவு
 இல்லாமல்.
 காலனார், யமபுரம்.

காளிகட்டும், கல்கத்தா.
கானவர், வேடர்.

கி.

கிரியை, செய்கை.
கிருகஸ்தம், இல்லறம்.

கீ.

கீழோர், தாழ்ந்தவர்.

கு.

குணகுணங்கள், (குண + அகுணங்கள்)
நற்குணமும் தீக்ருணமும்.
கும்மாளம், குதித்தல்.
குரோதம், வெறுப்பு.
குலமகள், குலப்பெண்.
குழலி, குழந்தை.
குழலி, கூடி.
குறிஞ்சிரிலம், மலைநிலம்.
குறுகி, கிட்டி.
குறைகாணுமாறில்லல், குறைகாணும்
வழியில்லை.
குற்றேவல், குறு தோண்டு.
குன்றுழிட்டிய, மலையைமுட்டின.

கூ.

கூடஸ்தன், நிர்விகாரியான ஆன்மா.
கூட்டில், கூண்டில்.
கூறும், சொல்லும்.
கூற்று, சொல்.

கே.

கேட்டிலுறுதி, கெட்டகாலத்தில் மன
■ வறுதி யுடையதாதல்.
கேவலம், அற்பம்.

கி.

கிகதி, கிறை செய்யப்பட்டவன்.

கோ.

கொடிவழி, கொடிப்பாதை (ஒற்றை
யடிப்பாதை).
கொழக்கொம்பு, கொள்கொம்பு.
கொள்கை, கொட்பாடு.
கொற்றவன், அரசன்.

கோ.

கோலாகலர், சம்பிரமக்காரர் (டம்பக்
காரர்).

கி.

சஞ்சிதம், ஈட்டப்பட்ட வினைகள்.
சட்டம், நியமம் (ஏற்பாடு).
சதா, எப்பொழுதும்.
சதுஷ்டயம், நான்கு.
சதுரன், சமர்த்தன்.
சத்தமத்தில், ஏழாமிடத்தில்.
சப்தமகேந்திரம், ஏழாமிடமாகிய விசே
ஷஸ்தானம். ராசிச்சக்கிரத்தில் 1-4-7-
10-இடங்கள் கேந்திரஸ்தானம் எனப்
பெறுவதும், ஒப்பு. [படும்.
சமயோசிதம், சமயத்துக்குத் தக்கபடி.
சமிக்மை, கீர்ணிப்பது.
சமிகை, ஒம விறகு.
சம்பலித்தல், நேரிடுதல்.
சம்பிரதி, தலைமைக்கணக்கன்.
சயனம், படுக்கை.
சரமதசை, அந்தியகாலம்.
சராசரம், (சரா + அசரம்) நடப்பதும்
நடவாதமாகிய பொருள்கள்.
சரியை, நான்கு பாதங்களி லொன்று.
சவட்டினன், அடக்கினன்.
சவம், பிணம்.
சன்னாகம், ஆடம்பரம்.

கி.

சாதக பாதகம், செய்வதற்கு எளிமை
யானதும் அருமையானதும்.
சாதுரியம், சமர்த்தம்.
சாபல்யம், சலகம்.
சாம்பூநதம், உயர்ந்த பெண்.
சாயுச்சியம், கடவுளில் ஒன்றுபடுவதா
கிய ஒரு பதவி.
சாருப்பியம், கடவுளது உருவத்தைப்
பெற்றிருப்பதாகிய ஒரு பதவி.
சார்பு, பகை.
சால, மிகுதியாக.
சாலம், போதம்.
சாலோகம், கடவுளுடைய உலகத்தில்
இருப்பதாகிய ஒரு பதவி.
சால்பு, நிறைவு.

கி.

சிகிச்சை, வைத்தியம்.
சிகு, குழந்தை.
சித்தாந்தம், முடிபு.
சித்திகள், அட்டமா சித்திகள்.
சித்துக்கள், விநோதங்கள்.

சிரமம், வருத்தம்.
 சிலப்பதிகாரம், ஒரு தூல்.
 சிலேடை மொழி, இருபொருள்படும்
 சிலிகை, பல்லக்கு. [சொல்.
 சிறுர், சிறுவர்.
 சிறை, காவல்.
 சிறைக்கோட்டம், காவற்சாலை.
 சிறையோசை, சிறகிடுவது.
 சின்னங்கள், அடைபாள்ங்கள்.

சீ.

சீரியர், மேன்மக்கள்.
 சீர்தூக்கி, ஆராய்ந்து.
 சீற்றம், கோபம்.

சு.

சுகவீனர், நோயாளிகள்.
 சுகிர்தம், மேன்மை.
 சுகீபவ, சுகமுடையவனாகு.
 சுட்டி, காட்டி.
 சுதந்தரம், சொந்தம்.
 சுதன், பிள்ளை.
 சுரம், பாலைநிலம்.
 சுவடு, அடையாளம்.
 சுவை, ருசி.

சூ.

சூத்திரப்பாவை, கயிற்றினால் ஆட்டப்
 படும் பிரதிமை.
 சூழ, சுற்ற.
 சூழல், இடம்.
 சூழ்ச்சி, ஆராய்ச்சி.
 சூனர், ஊன்விம்போர்.

செ.

செம்பாதி, சரிப்பாதி.
 செம்மனச்செல்வர், ஞானியர்.
 செய்திறம், செய்வகை.
 செய்யுட்பாகுபாடு, செய்யுட் பகுப்பு.
 செருக்கு, கருவம்.
 செல்வர், தனவான்கள்.
 செவ்வனே, செவ்வையாக.
 செறிந்து, நெருங்கி.
 சென்மாந்தரம், வேறுபிறப்பு.

சே.

சேகரித்தல், சம்பாதித்தல்.
 சேதித்தல், அறுத்தல்.
 சேய், பிள்ளை.

செ.

செகை, கிடை.

சோ.

சொல்லளவில், சொல்லமட்டில்.
 சொற்பம், அற்பம்.
 சொற்றோடர், வாக்கியம்.

சோ.

சோகம், துக்கம்.
 சோபானக்கிரமம், படிப்படியாய்.
 சோம்பி, சோம்பலடைந்து.
 சோர்வு, தளர்ச்சி.
 சோனகர், துருக்கர்.

ட.

டமருகம், உடுக்கை.

த.

தக்கார், தகுந்தவர்.
 தணிவாகும், தனியும்.
 தத்துவம், உண்மை.
 தத்ஸ்தானம், அந்த இடம்.
 தநயன், மகன்.
 தம்பொருளென்ப தழ்மக்கள், தம்மக்
 களைத் தம்பொருளென்று சொல்லுவர்.
 தயாபரர், கருகைமீக்கார்.
 தரு, மரம்.
 தருக்கு, செருக்கு.
 தலகாட்டாதொழுகிறது, மறைகின்
 தலயிடுதல், பிரவேசித்தல். [மது.
 தவவண, கெடு.
 தலிர்த்து, ஒழித்து.
 தளர்ச்சி, மெலிவு.
 தற்குறிப்பேற்றம், ஓரலங்காரம். (தன்
 குறிப்பு = தான் எண்ணிய பொரு
 ளையே, ஏற்றம்=சிறப்பித்துச் சொல்லு
 தல். "இவனைப்போன்ற பலாட்டி
 யன் திரிலோகத்திலும் இல்லை" என
 ரூப்போல.
 தனுகரணம், உடம்பும் அந்தக்கரணங்
 களும் (மனம், புத்தி, அகங்காரம்,
 சித்தம்).
 தன்வந்திரி, தேவ வைத்தியன்.

தா.

தாக்கும், மோதும்.
 தாத்தரியம், கருத்து.
 தாமதம், ஆலசியம்.
 தாயைச் சேர்த்து, முதலைக் கூட்டி
 (முதல்-பொன்).
 தாழ்த்தாது. தாமதிக்காமல்.
 தாள்கள், கால்கள்.

தி.

திகைப்பு, திகைத்தல் (மயங்கல்).

திக்கு, கதி.

திண்ணம், நிச்சயம்.

திண்மை, உறுதி.

தியாஜ்ஜியம், விலக்கத்தக்கது.

திரண்ட, கூழை.

திரள், கூட்டம்.

திரு, செல்வம்.

திருவலகு, தடைப்பம்.

திருவுளச்செயில், (கடவுள்) மனத்தின்

திறமை, உறுதி. [தொழில்.

திறை, கப்பம்

திணைத்துவணயும், திணையளவும்.

தி.

தீ நெறி, கெட்ட வழி.

தீயன், கெட்டவன்.

தீரற்பால, ஒழிதற்பால.

தீ லிணை, பாவத் தொழில்.

து.

துச்சம், அற்பம்.

துணிவு, நிச்சயம்.

துயில்வது, தூங்குவது.

துறவறம், சந்நியாசம்.

துன்பமுருவண்ணம், துக்க முண்டா-

காதபடி.

தூ.

தூண்டிற்று, ஏவிற்று.

தூய்மை, சுத்தம்.

தூயோர், சுத்தர்.

தே.

தேநிந்திலது, தேரியவில்லை.

தேற்றென, தெளிவாக.

தே.

தேவதாரு, ஒரு மரம்.

தேற்றுவார், தெளிவிப்பவர்.

தோ.

தோகுதி, கூட்டம்.

தோடக்கம், ஆரம்பம்.

தோண்டு, அடிமை.

தோண்டைமான், ஓரசன்.

தொல்லலகு, பழையவுலகம்.

தொன்றுதொட்டு, அநாதியாய்.

தோ.

தோற்றங்கள், பிறவிகள்.

ந.

நடவை, வழி.

நடைபெற, வழங்க.

நட்டி, சிநேகம்.

நண்ணினர், அடுத்தவர்.

நந்தம், நம்முடைய.

நரையும் திரையும், மயிர் வெளுப்பும்,

உடல் தளர்தலும்.

நலக்க, நன்றாக.

நல்குமோ, அருளுமோ.

நல்லமைச்சு, நல்ல மந்திரி.

நலிற்சி, சொல்லல்.

நள்ளிரவு, நெரோத்திரி.

நள்ளிருள், மிக்க இருள்.

நற் கதி, நல்ல பதவி.

நன்கு, நன்றாக.

நா.

நாடற்பாலது, ஆராயத்தக்கது.

நாடுவர், ஆராய்வார்.

நாட்டாண்மை, நாட்டை ஆளுகை.

நாணி, வெட்கி.

நி.

நிகர்ப்பவர், ஒப்பாவோர்.

நிகழும், நடக்கும்.

நிதி, செல்வம்.

நியமித்தது, ஏற்படுத்தினது.

நியாயவாதம், நியாயமான தர்க்கம்.

நிரந்தரம், எப்பொழுதும்.

நிரபராதி, குற்றமற்றவன்.

நிராயுதர், ஆயுதமில்லாதவர்.

நிருபித்து, மெய்ப்படுத்தி:

நிர்ணயிக்க, நிச்சயிக்க.

நிர்வாகி, நிர்வகிக்கத்தக்கவன்.

நிறைகுணங்கள், நற்குணங்கள்.

நிற்றல், நிலைத்தல்.

நின், உனது.

நீ.

நீதி வழாது, நீதி தவறாமல்.

நீத்து, ஒழித்து.

நீலிர், நீங்கள்.

நு.

நுகர்ந்து, அனுபவித்து.

நுண்ணறிவு, துட்பமான அறிவு.

நுவளயர், வலையர்.

நெ.

நெகிழாத, உருகாத.

நெடுங்கணக்கு, எழுத்துக்கள்.

நே.

நேரவல்ல, நேரிடக்கடிய.
நேரிதே, சரியானதே.
நேரிய, சரியான.
நேரும், நேரிடும்.

நோ.

நோக்காது, பார்க்காமல்.
நோக்கும், பார்க்கி.
நோய்மை, நோயுடைமை.

ப.

பகர்ந்து, சொல்லி.
பகுதி, பிரிவு.
பகுத்தறிவு, பிரித்தறிதல்.
படிந்தோர், முழுவினவர்.
பட்சபாதம், ஒருபக்கம் சார்பு.
பட்சம், சார்பு.
பண்டே, முன்னமே.
பண்பு, குணம்.
பதங்கள், பதவிகள்.
பதி பசு பாசம், இறைவன், ஆன்மா,
மறைப்பு.
பதிவிருந்து, ஒளிவிருந்து.
பத்தாவைக்கொண்டு, உளவைக்கொ-
ந்து, சுற்றம். [ண்டு].
பயக்கும், கொடுக்கும்.
பயனின்று, பிரயோஜனமில்லாமல்.
பயின்று, பழகி.
பரகாயப்பிரவேசம், உயிர் ஓர் உடம்பி-
விருந்து மற்றொருடம்பிற் பிரவேசித்-
பரங்கள், அன்பர்கள். [தல்].
பரமஞானி, மேலோருகிய ஞானவான்.
பரிசனர், பரிசாரகர்.
பரிசீலனம், பரீக்ஷை.
பரிதானம், லஞ்சம்.
பரிவுகூர்ந்து, இரக்கமிருந்து.
பரோபகாரம், அந்நியருக்கு உபகாரம்
பண்ணுதல்.
பலபட, பலவிதமாக.
பலபோகலிராகம், பயன்களை அனுப-
விப்பதில் வெறுப்பு.
பலவுள, பலவாயுள்ளன.
பல்க, விரிவாக.
பல்லாயிரம், அநேகமாயிரம்.
பவசுகாதிபதி, சாதகனுக்கு சுகத்தை
விளைவிப்பவனான சுக்கிரன்.
பழுதிசைத்தோம், கெடுதிசெய்தோம்.
பழுதை, செத்தை (வைக்கோற்புரி).

பறம்பர், தோல்வினைஞர்.
பறையோசை, தம்பட்டவொலி.
பற்றாத, பிடிக்காத.

பா.

பாகுபாடு, பகுப்பு.
பாங்கன், தோழன்.
பாதகன், பாவி.
பாதசாரி, கால்நடை.
பாத்திரன், உரியவன்.
பாராட்டற்பாலன், கொண்டாடத்தக்-
பாராவாரம், சமுத்திரம். கன.
பாவனை, கருத்து.
பாவை, பிரதிமை.
பானுதிகள், குடிநீர் முதலியன.

பி.

பிங்கல, வலது நாகியிலோடும் சுவா-
பிணி, வியாதி. [சம்].
பிணைப்பட்டு, உத்தரவாதிபாதி.
பிதற்றியன், பிதற்றப்பட்டன்.
பிரஸ்தாபித்தது, வெளியிட்டது.
பிரமசரியம், நால்வகை ஆசிரமங்களில்
ஒன்று. (36 ஆம் பக்கம்; 17 ஆம் வரி-
யிற் காண்க.)
பிரமாணவாக்கியம், விதிவாக்கியம்.
பிராகாமயம், அட்டசித்திகளுள் ஒன்று.
அது எல்லாவற்றிலும் நிறைவுள்ள-
வனையிருக்கும் சித்தது.
பிராப்தி, அட்டசித்திகளுள் ஒன்று. அது
வேண்டுமெனவற்றைப் பெறுதலாகும்
சித்தி.
பிராரப்தம், அதுபவத்துக்குரிய வீணை;
பிரேதம், பிணம்.
பிழைத்து, தப்பி.
பிழையாத, தப்பாத.
பிறவும், மற்றையனவும்.
பிறழ்ந்து, மாறி.
பிறிதொன்று, வேருன்று.
பிறறை, பின்.

பு.

புகட்டல், ஊட்டல்.
புகல், சொல்ல.
புகலிடம், புகுமிடம் (அடைக்கலம்).
புகலிட்டால், புகுத்தினால்.
புகழுடம்பு, கீர்த்தியாகிய வுடம்பு.
புகுவித்தோம், அழைவித்தோம்.

புங்கவர், தேவர்.

புடை, பக்கம்.

புதுவதாக, னாதனமாக.

புத்தம் புதியது, மிகப் புதியது.

புந்தி, புத்தி.

புரவலர், அரசர்.

புரிய, செய்ய.

புரிவது, செய்வது.

புகுடர், ஆண்மக்கள்.

புரை தீர்ந்த, குற்ற மற்ற.

புலப்படுகின்றது, காணப்படுகின்றது.

புலமை, கல்வியுறிவு.

புலம், அறிவு.

புலர்ந்ததும், விடிந்ததும்.

புலவர், கல்வியறிவுள்ளோர்.

புலால், தசை.

புலையர், நீசர்.

புல்லறிவாளர், சிற்றறிவுடையோர்.

புல்லிய, அப்பமாகிய.

புல்லொழக்கம், இழிந்தநடை.

புவன போகங்கள், உலக இன்பங்கள்.

புழுதி, துகள்.

புறக்கணிப்புது, வேறுபடுத்துவது.

புறத்தில், பக்கத்தில்.

புறம்போந்தனர், வெளிவந்தனர்.

புனிதன், பரிசுத்தன்.

புணந்துவைத்த, அலங்கரித்துவைத்த.

பூ.

பூடு, பூண்டு.

பூதபேளதிகம், பூதங்களும், அவற்று
லாக்கப்பட்ட பிரபஞ்சமும்.

பூதலம்புரப்பர், உலகத்தை யான்வர்.

பூர்வம், பழமை.

பெ.

பெரும், பெருமானே.

பே.

பேதைமைத்து, அறியாமையுடையது.

பேரறம், பெரிய தருமம்.

பேறு, பயன்.

பை.

பைந்தொடியார், பசும்பொன் வளையலை
யணிந்தவர் (மாதர்).

போ.

பொக்கிஷம், களஞ்சியம்.

பொய்ப்படுக்கும், பொய்யாக்கும்.

பொய்மை, பொய்சொல்லுதல்.

பொய்யுரை புன்மையில் புதுத்தும்,

பொய்ச்சொல் இழிவில் புருவிக்கும்.

பொலம், பொன்.

பொறுத, பொறுக்காத.

பொறுத்தது, தாங்கினது.

பொறை, பொறுமை, சுமை.

போ.

போதம், அறிவு.

போதிய, போதுமான.

போந்து, வந்து.

போலியாகின்றது, பொய்யாகின்றது.

ம.

மகத்தான, பெரிதான.

மகம், யாகம்.

மகரம், முதலை.

மகவான், இந்நிரன்.

மகவு, பிள்ளை.

மகிமா, அட்டசித்தியி லொன்று. அது

பெருமையுடையவனாயிருக்கும்சித்த.

மகிழ்வு, சந்தோஷம்.

மங்கல ஸ்நானம், மங்கல முழுக்கு.

மங்களாநிபவந்து, மங்கல முண்டாருக.

மங்கி, மழுங்கி.

மடந்தையர், மாதர்.

மடமை, } அறியாமை.

மடம்,

மடி, சோம்பல்.

மணிமுடிச்சிரத்தில், ரத்தகிரீடமணிந்த

மதம், அகங்காரம். [தலையில்.

மதி, அறிவு.

மரபு, சந்தி.

மருகர், மருமக்கள்.

மலனோய், பிறவியாகிய நோய்.

மறுத்து, தடுத்து.

மறுமைப்பயன், மறுபிறப்பின் பயன்.

மறையவர், பிராமணர்.

மறைவிருந்தனன், ஒளித்திருந்தனன்.

மற்றையோர், பிறர்.

மனங்கவன்கூல், மனம் வருந்தினால்.

மனநிலை, மனத்தினது நிலைமை.

மனவலிமை, மனவுறுதி.

மனனம், சிந்தித்தல்.

மனோராஜ்யம், வீண் எண்ணங்கள்.

மன்பதை, மக்கட்கூட்டம்.

மன்னுயிர், நிலைபெற்ற வுயிர்கள்.

மா.

மாகதர், பாணர் (பாடுவோர்).
 மாசு, சூற்றம்.
 மாட்சி, பெருமை.
 மாணவர், மாணுக்கர்.
 மாண்பு, பெருமை.
 மாதவர், பெரிய தவத்தோர்.
 மாதவி, குருக்கத்தி.
 மாதிரங்கள், சிசைகள்.
 மாதூர்ஸ்தானம், தாயகம்.
 மாதூலர், அம்மான்மார்.
 மாந்தர்கள், மக்கள்.
 மாபாதகம், பெரும்பாவம்.
 மாமூல், வாடிக்கை.
 மாயை, மாயம்.
 மாய்ந்து, மடிந்து.
 மாசூக, மறுதலையாக.
 மாறுபட்டு, விரோதித்து.
 மாற்சரியம், பொருமை.
 மாற்றலர்பால், பகைவரிடத்தில்.
 மானிடம், { மறுஷ்யத்தன்மை,
 { மறுஷ்யப்பிறப்பு.

மீ.

மிக்கார், மேலோர்.

மு.

முகக்காயை, முகச்சாடை.
 முகந்து, மொண்டு.
 முகப்பொலிவு, முகவிளக்கம்.
 முக்குறம்பு எறிந்த, முக்குறம்பை
 வென்ற(முக்குறம்பு-காமம் வெகுளி
 மயக்கம் என்பன).
 முடை நாற்றம், புலால் மணம்.
 முட்டினறி, தடை யில்லாமல்.
 முதுமை, சிழப்பருவம்.
 முத்தம், முத்த.
 முத்தொழில், மூன்று தொழில்கள் (சிரு-
 ட்டி திதி லயங்கள்).
 முழுக்கூதவம், மோகூ விருப்பம்.
 முயற்சி, ஊக்கம்.
 முரணி, { மாறுபட்டு.
 முரண்பட்டு, {
 முழுமுதற்கடவுள், மூலகாரணமாகிய
 கடவுள்.
 முறைப்பாடு, முறையிடுதல்.
 முறையே, கிரமமாகவே.
 முற்றத்துறத்தல், முற்றம்விட்டுக்கல்.
 முற்றமை, முடியாமை.
 முனிவர், முனிசிரேஷ்டரே.

முனிவுடன், கோபத்துடன்
 முன்னவர், முன்னோர்.

மு.

முண்டு, பற்றி.
 முதாதையர், பாட்டன்மார்.
 முதரை, முதமொழி.
 முப்பு, முதமை.

மே.

மெய், உடம்பு.

மே.

மேகவல, மாதர் இடையிலணியும் அணி-
 களி லொன்று.

மை.

மைந்தன், மகன்.

மொ.

மொழி, சொல்.

மோ.

மோகம், விருப்பம்.

யா.

யாக்கை, உடம்பு,
 யாண்டும், எவ்விடத்தும்.
 யாத்திரிகர், பிரயாணிகள்.

யூ.

யூகிப்பது, உய்த்துணர்வது.

ரா.

ரத்து, தடை.
 ரவி, சூரியன்.

ஜ.

ஜகம், லோகம்.
 ஜபதபாதி, ஜபதபம் முழுவியவை.

ஜி.

ஜித்துக்காரி, கெட்டிக்காரி.
 ஜிதேந்திரியன், இந்திரியங்களை வென்-
 றவன்.

ஜீ.

ஜீவன்முத்தர், ஞானிகள்.

ஸ.

ஸஹஸ்ரதளாம்புஜம், ஆயிரம்தழுள்ள
 தாமரை மலர்.

ல.

லகிமா, அட்டசித்திகளுள் ஒன்று; அது
 லேசாயிருக்கும் சித்தி.
 லவுகிகம், லோகாசாரம்.

லி.

லிதிதர், எழுதுவோர்.

லோ.

லோபம், லோபகுணம்.

வ.

வசித்வீம், அட்டிசித்திகளுள் ஒன்று; அது எல்லோரையும் வசப்படுத்தும் சித்தி.

வண்ணம், தன்மை.

வதியும், தங்கும்.

வம்மின், வாருங்கள்.

வயோதிகம், மூப்பு.

வரலாறு, விருத்தாந்தம்.

வரினும், வந்தாலும்.

வருத்தி, வருவித்து.

வருவாய், வருமானம்.

வரைந்து, அளவுபடுத்தி.

வரையறை, எல்லை.

வலியுறுத்தத்தக்க, திட்டப்படுத்துதற்கு-
வல்லவன், சமர்த்தன். [ரிய.]

வழக்காறு, வழக்கம்.

வழுவல், ஒரு மருந்தி (சுவக்காரம்).

வழிபட்டு, வணங்கி.

வழுவ், தவறு.

வழுவாது, தவறாது.

வறிதே, சும்மா.

வறியர், தரித்திரர்.

வற்புறுத்தல், இடித்துச் சொல்லல்.

வனப்பு, அழகு.

வன்மை, உறுதி.

வன்மொழி, கடுஞ்சொல்.

வன்னெஞ்சன், கடினமனமுள்ளவன்.

வா.

வாகடம், வாகடாசாரியரால் செய்யப்-
பட்ட ஒரு வைத்தியநூல்.

வாசவன், இரத்திரன்.

வாசாஞானம், வார்த்தைஞானம்.

வாடை, மணம்.

வாணன், ஆயுள்.

வாணிபம், வர்த்தகம்.

வாதவன், வாசனை.

வாதித்தல், தாக்கித்தல்.

வாதை, துன்பம்.

வாதஸல்யம், அன்பு.

வாயிலாக, வழியாக.

வாய்மை, உண்மை.

வாய்வாளாமை, மௌனம்.

வாரணாசி, காசி.

வாளாபோயினமை, சும்மாசென்றமை.

வானப்பிரஸ்தம், நால்வகை ஆசிரமங்-
களில் ஒன்று. (36 ஆம் பக்கம் 20 ஆம்
வரியிற் காண்க.)

வி.

விகற்பங்கள், வேறுபாடுகள்.

விஞ்ஞானம், மேன்மையான ஞானம்.

விடத்தேரிவல், ஒருவகைச் செடியின்

விதேவல், விடுவிப்பு (மீட்கு). [இலை.

விதேகமுத்தர், உடல்விட்டு முத்தியி-
டைந்தவர்.

வித்வஜ்ஜனர், வித்வான்கள்.

விமரிசை, நாகரிகம்.

வியப்பு, அநிசயம்.

விரசம், வெறுப்பு.

விரதியர், விரதங்காப்பவர்.

விரிவஞ்சி, விரிவதற்குப் பயந்து.

விருத்தை, விருத்தாப்பியை.

விருப்பம், ஆசை.

விரைந்தனன், அவசரப்பட்டனன்.

விரையாதிபதி, செலவுக்கிப்படியாகிய

விலக்குவிப்பது, ஒழிவிப்பது. [புதன்.

விலங்குகள், மிருகங்கள்.

விழப்பந்தரல், மேன்மையைத் தருதல்.

விழைகின்றான், இச்சிக்கிறான்.

விழைந்தனன், இச்சித்தனன்.

விழைவது, இச்சிப்பது.

விளித்து, அழைத்து.

வீ.

வீடுபேறு, முத்தியடைதல்.

வீற்றிருத்தல், எழுந்தருளியிருத்தல்.

வே.

வேஞ்சினம், கடுங்கோபம்.

வேட்டை, சூடு.

வேம்மை, வெப்பம்.

வேய்யவன், கொடியவன்.

வேறுமனே, சும்மா.

வேற்றி, ஐயம்.

வே.

வேள்வி, யாகம்.

வேனிற்காலம், வசந்தகாலம்.

வை.

வைகறை, விடியற்காலம்.

செய்யுள் பாகத்தின் அரும்பத விளக்க உரை.

(பக்கம் என்று குறிப்பிடப்பட்டவைகள் இப் புத்தகத்திலுள்ள பக்கங்கள்.)

“ஒழுக்கம்” என்னும் பாட்டு (பக்கம் V. திருக்குறள்.)

ஒழுக்கம் — என்னடக்கை, விழுப்பம் — மேன்மை, உயிரினும் — உயிரைக் காட்டிலும். ஒம்பப்படும்—காக்கப்படும்.

“வலம்பட” என்னும் பாட்டு (பக்கம் XV. நாலாசிரியர் இயற்றியது.)

வலம்பட—வலதுபுறமாக வர, வரிவடிவு—எழுத்து, இயன்று—அமைந்து, குலம்—மேன்மை, குலவும்—விளங்கும், பல்—பல, மொழி—பாஷை, தனி—ஒப்பற்ற.

தமிழ் எழுத்துக்களில் பெரும்பாலானவை வலமாகச் சூழ்ந்துவரும் வரி வடிவினையுடையன. ட, ப, ம, ய, ழ ஆகிய ஐந்துமே இடமாகச் சூழ்ந்து வருவனவாம். பெரும்பான்மை நோக்கி வலம்பட வரும் எழுத்துக்கள் என்பதே வழக்கு. இது, கமுகந் தோட்டத்தில் வேறு மரங்கள் சில இருப்பினும், பெரும்பான்மை நோக்கி அதனைக் கமுகந்தோட்டமே என்றும்போல என்க. இதுவன்றி, மேற்கண்ட ஐந்து எழுத்துக்களும் வலத்திலிருந்து தொடங்கியே எழுதப்படவேண்டும் (| ௫) ஆயினும் எழுதவதில் சுலபமான முறை நோக்கி இடத்திலிருந்து தொடங்கி எழுதப்படுகின்றன (௫ |) என்று கூறுவாரும் உளர்.

“பிறர்க்கினு” என்னும் பாட்டு (பக்கம் XXXI. திருக்குறள்.)

இன்னு—துன்பம், பகல்—ஒரு முகூர்த்த காலம்.

“பூமேவு” என்னும் பாட்டு (பக்கம் XXXVII. நாலாசிரியர் இயற்றியது.)

பூ—உலகத்தில், மேவும்—வியாபித்திருக்கும், சீர்—சிறப்பு, பொலியும்—விளங்கும், நா—(ஒவ்வொருவருடைய) நாவிலும், மேவும்—பொருந்திய, தா—சுத்தம், அருளவரும்—அருள் செய்யும்பொருட்டு வரும், தந்தி முகத்து எந்தையாளை முகத்தையுடைய எமது தந்தை (விநாயகர்), தாள்—பாதம்.

“தெநுநு” என்னும் பாட்டு (பக்கம் XXVII. நாலாசிரியர் இயற்றியது.)

தெநுள்—ஞானம், உறு—உடைய, மறை—வேதம், தேர்ந்து—உணர்ந்து, உண்மைப் பொருள்—சத்தியம், உற—மிஞ்சியாக, வேந்தன்—அரசன், புகல்—சொல்ல, மருள்—மயக்கம், உறு—அடைந்த, மலரோன்—பிரமன்,* மயல்—மயக்கம், செவ்வேள்—சுப்பிரமணியர், செய்ய—செய்த, முடி—தலை.

* பிரமன் ஓம் என்னும் பிரணவத்திற் பொருள் யறியாத அபரக அந்நை முருகக்கடவுள் உபதேசித்த அருவினர் என்பது புராண வார்த்தை.

“மின்னு” என்னும் பாட்டு (பக்கம் xxxvii. நூலாசிரியர் இயற்றியது.)

மின்னு—விளங்கும், மன்னும்—நிலைபெற்ற, மா—பெருமைபொருந்திய, பன்னு—புகழும், கமலம்—தாமரை, பால் நிறம்—வெண்ணிறம், அன்னம்—அன்னம்போன்ற சரஸ்வதியின், நல்—நன்மைபொருந்திய, சரண்—பாதம், ஆதரிப்பீளம்—விரும்புவாம்.

“வீடகமேவ” என்னும் பாட்டு (பக்கம் xxxvii. நூலாசிரியர் இயற்றியது.)

வீட அகம்—மோட்சமாகிய இடம், மேவ—அடைவதற்கு, விழைதல்—விரும்புதல், உறுநெறி—உற்ற வழி, நாடு அகம்—நாடுகின்ற மனம், இயம்ப—சொல்ல, ஆடக மன்று—பொன் சபை, பிரான்—சிவபெருமான், சே அடி—சிவந்த பாதம்.

“தனித்தமிழ்” என்னும் பாட்டு (பக்கம் xxxviii. நூலாசிரியர் இயற்றியது.)

நீரார்—தன்மையுள்ளவர், மங்கல வழக்கு—அமங்கலத்தை மங்கலமாகச் சொல்லும் வழக்கம் (அதாவது சுடுகாட்டை நன்காடு என்பது), துனித்த—துன்பமான, பொய்—பொய்யான தேகம், பனிப்பு—அசைவு (குற்றம்), காதை—கதை, பகர்ந்தனன்—சொன்னேன், தொனிப்பது—தோன்றுவது, தூயோர்—பரிசுத்தமான பெரியோர்.

“சத்தியம்” என்னும் பாட்டு (பக்கம் xxxviii. நூலாசிரியர் இயற்றியது.)

கணிதம்—கணக்கு, சமயம்—மதம், தகைமைத்து—தன்மையினையுடையது.

“பாநக்கோருவன்” என்னும் பாட்டு (பக்கம் 3. அரிச்சந்திர புராணம்.)

பார்—பூமி, பரதாரம்—பிறன் மனைவி, போர்—சண்டை, மறைப்போருள்—வேதத்தின் பொருள், நேர்—நடுவுநிலைமை, வீடா—விடாத, மனுதூல்—மனு என்பவரால் செய்யப்பட்ட தருமசாஸ்திரம், நெறி—வழி, பொறை—பொறுமை, ஆருக்கும்—எப்படிப்பட்ட யோக்கியர்களுக்கும், மிக்கான்—சிறந்தவன்.

“வெய்யன்” என்னும் பாட்டு (பக்கம் 3. அரிச்சந்திர புராணம்.)

வெய்யன்—கொடியவன், பதகன்—(பாதகன்) பாலி, நிறை—(மனத்தை) நிறுத்துதல், புல்லன்—அற்பன், கையன்—வஞ்சகன், கயவன்—கீழ்மகன், கியன்—தலைவன் (இந்திரன்), இதென்றாக—இது யாது பயனைக் கருதி.

“கந்தரம்” என்னும் பாட்டு (பக்கம் 5. நூலாசிரியர் இயற்றியது.)

கந்தரம்—குகை, உன்னும்—நினைக்கும், தூய—சுத்தமான, கோசிகன்—விசுவாமித்திரன், மாதவம்—பெருந்தவம், இணையடி—இரண்டு பாதங்கள்.

“வையம்” என்னும் பாட்டு (பக்கம் 5. அபிராமியந்தாதி.)

வையம்—தேர், துரகம்—குதிரை, மத கரி—மத யானை, மா மகுடம்—பேரிய கிரீடம், சிவிகை—பல்லக்கு, கனகம்—பொன், ஆரம்—முத்தமாகை, சின்னம்—அடையாளம்.

“நீனுவார்” என்னும் பாட்டு (பக்கம் 8. திருநாவுக்கரசாயி தேவாரம்.)

நின் ஆவார்—நின்னை ஒத்தவர், மன்—அரசன், ஆற்றங்கம்—வேதத்தின் அங்கங்கள். அவை—சிட்சை (வேதத்தின் உச்சாரண லட்சணத்தை உணர்த்துவது), வியாகரணம் (வேதத்தின் பத லட்சணத்தை விவரிப்பது), நிருத்தம் (வேதத்தின் பதங்களுக்கு விவரணம் கூறுவது), சோதிடம் (லக்ஷம், நிதி, வாரம், நட்சத்ரிடம், யோகம், கரணம் முதலியவற்றால் வைதிக கருமங்களைச் செய்தற்குரிய காலத்தை யறிவிப்பது), கற்பம் (ஆசுவலாயரீயம், போதாயரீயம், ஆபத்தம்பம் முதலிய சூத்திரங்களிலிருந்து வைதிக கருமங்களைப் பிரயோகிக்கும் முறைகளைக் கூறுவது), சந்தோவிசிதி (வேதங்களை உக்தை முதலிய ஸந்தோபேதங்களுக்கு அட்சர சங்கியை கற்பிப்பது). மறை—வேதம்.

“ஒத்தேறு” என்னும் பாட்டு (பக்கம் 12. பிரபோத சந்திரோதயம்.)

ஒத்து—ஒப்பும், ஏறு—உயர்வும், பூங்கவண்—புஷ்பபாணம், போதம்—அறிவு, மடவார்—பெண்கள், பித்து—பைத்தியம், இதம்—இன்சொல், பேதை—அறிவில்லாதவன்.

“பாலுண் தழந்தை” என்னும் பாட்டு (பக்கம் 12. பிரதாபசந்திர விலாசம்.)

பணி—பாம்பு, ஞாலத்து—இப்பூமியில், அமர்—அமரும், கோலத்து—அழகியுடைய, அமரர்—தேவர், நான் முகன்—பிரமன், முக்கண்ணன்—சிவன், கோவலன்—கிருஷ்ணன், சால்—மிக, ஒங்கிய—உயர்ந்த.

“புருவநெரியாமல்” என்னும் பாட்டு (பக்கம் 14. திருவேங்கட சதகம்.)

மணி — முத்துப்போன்ற, எயிறு—பல், அங்கசேஷ்டை — உறுப்பை அசைத்தல், மிட்டு—கண்டம், நியதியோடு—ஏற்பாட்டின்படி, நாதப்பிரமமாய்—ஒலிவடிவாகிய பிரமத்தில் லகித்தவராய், தந்திரி—தந்தி, வஞ்சி—பூங்கொடி போன்ற பெண், மாந்தர் — மனிதர், வையகம் — பூமி.

“கல்லாத புல்லர்” என்னும் பாட்டு (பக்கம் 17. நூலாகிரியர் இயற்றியது.)

புல்லர்—அற்பர், காவலன்—அரசன், சொல்—சொல்லுதலை, ஆரும்—பொருந்திய, (சொல்லாகும்—யாவரானும் புகழப்பட்ட,) கீர்த்தி—புகழ், * நல்லார்—நல்லவர், நாடிய—விரும்பின, அளிப்பான்—கொடுப்பான், மல் ஆரும்—மல்தொழிலைப் பொருந்திய, திண்புயம்—வலிய தோள்.

* நல்லார் மனத்தால் நாடிய—பெண்கள் தம் மனத்தில் வீருப்பிய எனவும் கொள்க. இவ்வல் அப் பெண்கள் தம் கருத்தைக் குறிப்பித்தபடி யாகும்.

“நயாத புல்லர்” என்னும் பாட்டு (பக்கம் 17. நூலாகிரியர் இயற்றியது.)

இறையவன்—அரசன், வாழ்த்துநர்—புகழ்வோர், அருள்வான்—கொடுப்பான், சேய்—பிள்ளை, மன்பதை—மக்கட்கூட்டம், மாயாத—அழியாத.

“நாயோக்தம்” என்னும் பாட்டு (பக்கம் 18. கம்ப ராமாயணம்.)

நலம் பயப்பில்—நன்மை தருவதில், முன்னின்று—முன்னிலையாய் நின்று, செல்கதி—அடையும் நற்கதி, உய்க்கும்—செலுத்துகிற, நீரால்—தன்மையால்,

நோய்—பிணி, ஒக்குமெனின்—வந்து அடைந்ததானால், நுணங்கு—தட்பமாகிய, கேள்வி—தூற கேள்வினை, ஆயப் புதுங்கால்—ஆராயத்தொடங்கும் பொழுதில்.

அன்பினால் தாய் மிக்கவளாதலால் ‘தாயொக்கும் அன்பில்’ என்றும், விரும்பியவற்றைத் தடையின்றிக் கொடுக்கவல்லது தவமாதலால், ‘தவமொக்கும் நலம் பயப்பில்’ என்றும், பிறர்க்குடன்களைச் செய்து தாய் தந்தையரை நற்கதியில் சேர்ப்பிப்பது புத்திரன் கடமையாவதுபோல, தன் குழிகளை நன்னெறியில் நடக்கச்செய்து நற்கதியில் சேர்ப்பித்தலால், ‘செயொக்கும் முன்னின்றொரு செல்கதியுக்கு ரோல்’ என்றும், மருந்து நோயை நீக்குவதே போல், வைத்தியசாலைகளை ஆங்காங்கு ஸ்தாபித்துக் குடிகளுக்குற்ற நோய்களை நீக்குவதால் ‘நோயொக்குமென்னின் மருந்தொக்கும்’ என்றும், பாடசாலைகளை ஆங்காங்கு நியமித்துக் குடிகளுக்கு நல்லறிவை யுண்டாக்குதலால் ‘அறிவொக்கும்’ என்றும் அரசனைச் சிறப்பித்தபடியாகும்.

“புள்ளிய” என்னும் பாட்டு (பக்கம் 24. திருவிளையாடற் புராணம்.)

புள்ளிய — புள்ளியையுடைய, ஆடை — வஸ்திரம், புணந்து — தரித்து, அரவப்பூண் — பாம்பாகிய ஆபரணம், செங்கண் — சிவந்த கண்களையுடைய, லிண்டையான்—ருஷபவர்களைத்தையுடைய சிவன், உள்ளிய—நினைத்த, அருவருத்து—இகழ்ந்து, தருத்து—செருக்கு.

“முடிசாரீந்தி” என்னும் பாட்டு (பக்கம் 35. பட்டணத்தார்.)

முடிசாரீந்த மன்னர் — கிரீடாதிபதிகளான அரசர், சாம்பர் — சாம்பல், இந்த—இப்படிப்பட்ட, படி—உலசத்தை, சாரீந்த—பொருந்திய, வாழ்வு—வாழ்க்கை, பொன்னின் அம்பலவர்—பொன்னம்பலத்தில் வாழ்பவராகிய நடராஜர், உய்யவேண்டும் — கடைத்தேறவேண்டும்.

“ஞானமானது” என்னும் பாட்டு (பக்கம் 36. மகாராஜா துறவு.)

நலில்வது—சொல்வது, இல்லாள்—மனையாள், அறையும் — சொல்லும், பதி—கணவன், ஈனமா—தாழ்வாக நினைத்து, கதி—திக்கு, எணி—எண்ணி.

“கொழுநீன்” என்னும் பாட்டு (பக்கம் 37. காசிகாண்டம்.)

கொழுநீன்—கணவன், உறை—வாழ்தல், கொள்கை—கோட்பாடு, வழு—குற்றம், வான் தவம்—பெரிய தவம், ஆற்றுதல்—செய்தல், பராய்—வணங்கி, தூவுதல்—அர்ச்சித்தல், கற்புடை பன்னியர்—கற்புடைய மனைவியர்.

“பாகமொழியாய்” என்னும் பாட்டு (பக்கம் 37. மகாராஜா துறவு.)

பாகமொழியாய் (பாகு+அம்+மொழியாய்) — (சர்க்கரைப்) பாகுபோன்ற அழகிய மொழியாய், உரை—சொல், விரதம்—நோன்பு, ஆகமுற (ஆகம்+உற) — (நான்) இந்த சரீரம் எடுக்கும்படி.

“ஊட்டுவிப்பானும்” என்னும் பாட்டு (பக்கம் 53. பட்டணத்தார்.)

ஊட்டுவிப்பானும்—கூட்டுவிப்பவனும், முயங்குவிப்பானும்—கலக்கச்செய்பவனும், இருவிணை—நல்வினை தீவினைகள், தில்லை—(தில்லைமரங்கள் அடர்ந்துள்ள ஓர்) சிதம்பரம்.

“விடத்தேரிலை” என்னும் பாட்டு (பக்கம் 59. தனிப்பாடல், ‘நாலாசிரியர் வாக்கும் கலந்தது’)

விடத்தேரிலை—ஒரிலை, அரவு—பாம்பு, தடம்—இடம்.

“மனிதர்” என்னும் பாட்டு (பக்கம் 59. திருவிளையாடற் புராணம்.)

வசந்தம்—தென்றல், கால்—காற்று, துனி—(வெப்பத்தால் உண்டாகும்) துன்பம், புனிதம்—சுத்தம், தடம்—தடாகம், புது—புதிய, பால் மீதி—வெண்மையாகிய சந்திரன்.

“பூமகனும்” என்னும் பாட்டு (பக்கம் 60. அரிச்சந்திர புராணம்.)

பூமகள் — திருமகள் (லட்சுமி), மண்மகள் — பூமிதேவி, பொறாமல்—சகிக்காமல், உற—மணம் பொருந்த (திருப்தியாக), மணித்தோள்—அழகிய தோள், நாமம்—(பகைவருக்கு) அச்சத்தைத் தருவதான, நெடுவேல்—நீண்ட வேலாயுதத்தையுடைய, இறைவன்—அரசன், நாயின் இகழ்—நாயைக்காட்டிலும் இகழப்பட்ட.

“புவியினுக்கு” என்னும் பாட்டு (பக்கம் 62. கம்ப ராமாயணம். இப் பாட்டு இறுதியில் சிறிது மாற்றப்பட்டது.)

[இப் பாடல் கோமதி நதிக்கும் சான்றோர் கவிக்கும் பொருள்பூரிவதால் இது சிலேடைக்கவி எனப்படும்.]

கோமதி நதி. புவியினுக்கு அணியாய்—பூமி தேவிக்கு ஓர் ஆபரணம் போன்றதாய், ஆன்ற பொருள் தந்து—விஸ்தாரமான பொருள்களைக் (காடுபடு, திரவியம், மலைபடு திரவியம், கடல்படு திரவியம் முதலாயினவற்றை) கொடுத்து, புலத்திற்று ஆகி—வயல்களில் பாய்வதாகி, அவி அகம் துறைகள் தாங்கி—அவிசு (தேவர் உணவு) பெய்தற் கிடமாகிய யாகத்திறைகளைத் தாங்கி, ஐந்திணை நெறி அளாலி—ஐந்து நிலங்களின் (குறிஞ்சி, பாலை, மூலை, மருதம், நெய்தல்) வழியிற் கலந்து, சலி உற தெளிந்து—அழகு பொருந்தத் தெளிவடைந்து, தன் என்று—குளிர்ந்து, ஒழுக்கமும் தழுவி—நேரே ஒடுதலைபுங்கொண்டு.

சான்றோர் கவி. புவியினுக்கு அணியாய் — பூமியி லுள்ளவர்களுக்கு அழகைத் தருவதாய், ஆன்ற பொருள் தந்து—மேன்மையவான அறம் பொருள் இன்பம் வீடு என்னும் நான்கு பொருளையுந் தந்து, புலத்திற்று ஆகி—ஞானத்தைத் தருவதாகி, அகம் அவி துறைகள் தாங்கி—பாபத்தைக் கெடுக்கும் வழிகளைத்தாங்கி, ஐந்திணை நெறி அளாலி—(குறிஞ்சி, மூலை, மருதம், நெய்தல், பாலை என்னும்) ஐந்து திணைகளின் பாகுபாடுகளைக் கலந்து, சலி உற தெளிந்து—புகழ் உண்டாகத் தெளிவடைந்து, தண்ணென்று—ஜீனிய சொற்களை யுடையதாகி, ஒழுக்கமும் தழுவி—நல்லொழுக்கங்களையும் தழுவிக்கொண்டு.

சான்றோர் கவியெனக் கிடந்து—அறிவுடையோர் செய்த பாடலுக்குச் சமமாக இருந்த, நல் கோமதியிணை—நல்ல கோமதி நதியை, காணப்பெற்றோம்—காணத்தகுந்த தவத்தை யடைந்தோம்.

“இல்லறத்தான்” என்னும் பாட்டு (பக்கம் 62. திருப்போரூர் சந்நிதிமுறை, ஈடேறல்—கடைத்தேறல்.

“கண்டிகை” என்னும் பாட்டு (பக்கம் 62. நூலாசிரியர் இயற்றியது.)

கண்டிகை — (கழுத்திலணியும்) ருத்திராக்ஷமாகு, காட்டிடும்—பூசும், கோலம்—அழகு, கரகம்—கமண்டலம், தண்டம்—யோக தண்டம், ஆர்—பொருந்திய, செய்ய மண் திணி யாடை—சிவந்த மண்ணில் தோய்த்த வஸ்திரம், (காவி வஸ்திரம்.)

“பொருளுடையோரை” என்னும் பாட்டு (பக்கம் 62. பட்டணத்தார்.)

செயல்—செய்யுங்காரியம், தெருள்—(கல்வியின்) தெளிவு, இருள் அறு சொல்—கேட்போரது அஞ்ஞான இருள் நீக்குதற்குரிய சொல்.

“அன்பு” என்னும் பாட்டு (பக்கம் 63. நூலாசிரியர் இயற்றியது.)

முற்றி—முடித்து, இரும்—பெரிய, வண்டுகொய்து—வலியுழித்து, சார்க—பொருந்தாக.

“ஐயிரண்டு” என்னும் பாட்டு (பக்கம் 64. பட்டணத்தார்.)

ஐயிரண்டு திங்கள்—பத்து மாதம், பையல் என்றபோதே—(பிறந்தது) ஆன்குழந்தை என்று சொன்ன உடனே, பரிந்தெடுத்து—விரும்பி எடுத்த.

“எண்ணிலாத்” என்னும் பாட்டு (பக்கம் 65. திருப்போரூர் சந்நிதிமுறை.)

பாத வசைம்—பாத தாமரை, துணை—இரண்டு.

“மானம்” என்னும் பாட்டு (பக்கம் 68. நல்வழி.)

மானம்—பெருமை, வெட்கம், வண்மை—(சரீர) வளமை, தாளாண்மை—முயற்சி, தேனின் கசி வந்த சொல்லியர்—தேனின் ஊற்றைப்போன்ற சொல்லை ழுடைய பெண்கள், காமுறுதல்—விரும்புதல்.

“வாழ்வாவது” என்னும் பாட்டு (பக்கம் 72. தேவாரம்.)

பிறவிக்கடல்—பிறவியாகிய கடல், பாழ்போவது—பாழாகக்கடவது, பசி நோய்செய்த பறிதான்—(வாழ்வு, செல்வம் முதலியவைகள்) பசிரோய் செய்யும் பறித்தற் (பிடுங்குதல்) தொழில், தாழாது—தாமதிக்காமல், தடங்கண்ணுன்—விசாலம் பொருந்திய கண்களையுடைய திருமால், மலரோன்—தாமரை மலரை இடமாக உடைய பிரமன், கீழ்மேலுற—(முறையே திருமால் பன்றி உருக் கொண்டு) கீழ்நோக்கிச் செல்லவும், (பிரமன் அன்ன உருக்கொண்டு) மேலே செல்லவும், நின்னான்—நாங்கி நின்ற பரமசிவனது, திருக்கேதாரம் என்னீர்—திருக் கேதாரம் என்று சொல்லுங்கள்.

“ஆண்டாண்டு” என்னும் பாட்டு (பக்கம் 73. நல்வழி.)

மாண்டார்—இறந்தவர், இட்டு—இரப்போர்க்குக் கொடுத்த,

“மாசில்” என்னும் பாட்டு (பக்கம் 84. நூலாசிரியர் இயற்றியது.)

வந்திக்கும்—துதிக்கிற, மாண்பு—பெருமை, ஆதரித்து—விரும்பி, ஓர் ஈராண்டில்—இரண்டு வருஷங்களுக்குள், நவம்—புகழை, செயலாய் வரு—தொழில் செய்தற்குரியதாய் தன்கையில் வந்திருக்கிற, மருவும்—பொருந்திய, சதுரன்—சமர்த்தன், புதுமையுற—பார்ப்பவர்கள் வியக்கும்படி, விஞ்ஞானப் பாவை—(வி=மேலான, ஞானம்=அறிவு) மேலான ஞானத்தைத்தருகின்ற பாடல்-களை, மெட்டாய்—அளவாய், மன்னர் அவை—ராஜசபை, பூபாலர்—அரசர், நலம் வந்த—நன்மை பொருந்திய, குலம்—மேன்மை, வந்த—பொருந்திய, சிவி-கை—பல்லக்கு, தண்டிகை—இருபக்கங்களிலும் திறந்திருக்கும் மல்லக்கு, கம்ப மதக்கரி—கட்டுத்தறியில் கட்டப்பட்டயானை, காஞ்சனம்—பொன், வாம்பரி—தாவிச் செல்லுங் குதிரை, மல்லல்—மிகுந்த, சித்திரமார்—விசித்திரம் பொருந்-திய, ஒன்பான் வகையில்—ஒன்பதுவகையாக, ஒளிரும்—பிரகாசிக்கும், இன்ப மான—(கண்ணிற்கு) இனிமையான, பணி—ஆபரணம், வியக்க—ஆச்சரியப்பட.

“பந்தனாய்”
“கருத்தனாய்”
“பொய்யினாய்” } என்னும் பாட்டுகள் (பக்கம் 96. திருநாவுக்கையார் தேவாரம்.)

ஆடல்—நடனம், காண்பான்—காண, காம்பு அன்ன தோனி—மூங்கில் போன்ற தோள்களையுடைய உமாதேவி, பங்கா—பாகனோ நீருத்தம்—நடனம், புறமலா அடிமை (புறம் + அல்லா + அடிமை)—அகத்தொண்டு, பையு—மெல்ல.

“மெய்யனே”
“மெய்யுந்”
“தையலாரீ” } என்னும் பாட்டுகள் (பக்கம் 96. நூலாசிரியர் இயற்றியன.)

விமலா—மலமற்றவனே, தையனேன்—வஞ்சனேன், கவாகண்—ஆதரவு, கருமம் பொல்லேன்—(முன்ஜன்மத்தில்) தீச்செய்கையுடையேன், உய்ய—கடைத்தேற, செய்யுறுவளம்—வயல்களால் உண்டானவளம், தைய-லார்—மாதர், மையல்—மோகம், நெய்யில்—நெய்யினிடத்து, ஆர்—பொருந்திய, நிலவிய—நிகழ்ந்த.

“அல்லலே” என்னும் பாட்டு (பக்கம் 123. காஞ்சிப்புராணம்.)

அல்லல்—துன்பம், கட்டழகு—பேரழகு, இரவலர்—யாசகர்.

“யானையெடுத்தம்” என்னும் பாட்டு (பக்கம் 123. நாலடியார்.)

எடுத்தம்—பிடர், பொலிய—விளக்கமாக, ஏனலிணை—தீவினப்பயன், உலப்ப—கெடுக்க, வேறு ஆகி—செல்வத்தை இழந்து, வீழ்வர்—தாழ்ந்தவர் (வறியராவர்), மற்றோர்—பிறர்.

“எறும்பு”
“தாழ்துலத்தோர்” } என்னும் பாட்டுகள் (பக்கம் 137. திருக்குற்துலத் தலப் புராணம்.)

கடை—முடிவு, தலை—தொடக்கம், பறம்பர்—மலைநாட்டார், சோனகர்—அருக்கர், துனர்—ஊன்விட்போர், ஈனர்—சண்டாளர், சூனவர்—வேடர், நுவா-

யர்—வகையர், பழையர்—சாணர், சதுர்த்தர்—நான்காம் வருணத்தார் (குத்திரர்), கேழ்—ஒளி (கீர்த்தி), உழவர்—வேளாளர், சூழ்—ஆலோசனையுடைய, வாழ்—வாழ்வின்ம, மறையோர்—வேதியர்.

“அந்தணர்” என்னும் பாட்டு (பக்கம் 138. திருக்குறளுலத்தலப் புராணம்.)

அகன்று—நீங்கி, மேனி—உடம்பு, சந்தம்—அழகு, பாலத தானம்—பாலேரிலம், கந்தல்—அழிந்துபோன, புனம்—கொல்லை (மலைநாடு), ஒருவி—நீங்கி, முந்துற—முன்கூக, இத்தணக்கு—இத்தணைவகையும் ஒழிய, முயன்று—முயற்சி செய்து.

“செஞ்சுடி” என்னும் பாட்டு (பக்கம் 179. நூலாளியர் இயற்றியது.)
வஞ்சினம்—சபதம், காவலன்—அரசன், காரும்—வரைக்கும்.

“வயாவும்” என்னும் பாட்டு (பக்கம் 178. நாலடியார்.)

வயாவும்—கருவினாலடைந்த வருத்தத்தையும், வருத்தமும்—(பெறுங்காலத் தடைந்த) வருத்தத்தையும், ஈன்றக்கால் நோவும்—பெற்றபின் (அடைந்த) வருத்தத்தையும், கவான்—தன்தொடையின் மேலுன்ன, அசா—(முயற்சி முடியாமையாலாகிய அல்லது பொருளின்மையாலாகிய) தளர்ச்சியால், உசா—(கேடலாபங்களை) விசாரிக்கும், ஒன் கேளிரை—தன் உறவினரை.

“பளகறு” என்னும் பாட்டு (பக்கம் 178. குசேலோபாக்கியானம்.)

பளகு—குற்றம் (சபதம், வஞ்சகம்), அறு—இல்லாத, உளமிகத்தெளிந்தோர்—பெரியோர்கள், நல் மாற்றம்—நல்ல மொழி.

“புணர்ச்சி” என்னும் பாட்டு (பக்கம் 179. திருக்குறள்.)

புணர்ச்சி—ஒரு சேசத்தாராயிருக்கை, பழகுதல்—பலதரங்களும் பேசியுங் கூடுதல், உணர்ச்சிதான்—(இருவர்க்கும் ஒத்த) அறிவுதானே, நட்பாம்—சினேகமாகும், கிழமை—உரிமையை. (நட்பினுக்குப் புணர்ச்சி, பழகுதல், உணர்ச்சி யொத்தல் என்னும் காரணங்கள் மூன்றிலும் பின்னதாகிய உணர்ச்சியொத்தல் சிறப்பிதையதென்பதே இதனால் சொல்லப்பட்டது.)

“ஓது” } என்னும் பாட்டுகள் (பக்கம் 180. குறளுலத்தலப் புராணம்.)
“முனமாக” }

பிரமசரியமாவது—விவாகமின்றி ஆசிரியனை யடுத்துக் கல்விகற்று வேதமோதி விரதங் காத்திருத்தல், வானப்பிரத்தமாவது—இல்லறம் விட்டு மணவியோடாயினும் தனித்தாயினும் வனத்திற் சென்று தவஞ்செய்தல், சந்நியாசமாவது—மூற்றத் தறந்திருத்தல், காருகபத்தியமாவது—இல்லறத்தில் வருவாது இல்லாளோடு கூடி வாழ்ந்திருத்தல், இந்நான்கும் ஆசிரமங்களெனப்படும். கொள் கொம்பு—கொடிகள் படந்தம்பொருட்டு அவற்றினிடையே நடுங்கொம்பு, மேதினி—உலகம், வியன்—மேன்மை, விசேடம்—சிறந்தது, முன்பாக—முந்தி, வைகறைப் போது—விடியற்காலம், சவுசாதி—சுத்திமுதலானவை, வாசப்புனலாடி—வாசநீராடி, முப்பால் அனல் ஒம்பி—முத்தி வளர்த்து (ஆகவரியம், தக்பிணக்கரி, கார்ஹபத்யம் என்பன), வேள்வி—யாகம், கிவகை வேள்வியாவன—பிரமயாகம், தெய்வ

யாகம், பூதயாகம், பிதிரயாகம், மானுடயாகம் என்பன. இவற்றுள் வேதமோதல் பிரமயாகம், ஒம்மவனர்த்தல் தெய்வயாகம், பலிகொடுத்தல் பூதயாகம், தர்ப்பணஞ்செய்தல் பிதிரயாகம், இரப்போரை உணவு முதலியவற்றை ஊபசரித்தல் மானுடயாகம்.

“மண்ணினில்” என்னும் பாட்டு (பக்கம் 180. ஞாலாகிரியர் இயற்றியது.)

மருவும்—வாழ்த்தற்குரிய, வாழ்க்கையாய்—உழைவிடமாய், எண்ணியதாகும்—நினைத்திருப்பதாகிய, இரு—பெரிய, கடற்பரப்பு—கடல்குழந்த வலகம், உருமீன்—பெரியமீன், குருகின்தன்மை குலவிட—கொக்கின் தன்மை தன்னிடத்தில் பொருந்த, லீறிய பயனெலாம்—மேலான பயன் எல்லாம், எக்கர்—மணல் மேடு.

“மந்திர வேதியர்” என்னும் பாட்டு (பக்கம் 194. ஞாலாகிரியர் இயற்றியது.)

பெட்டி—விருப்பம், வரித்து—மணஞ்செய்துகொண்டு, காயம்—உடம்பு, மதிசால்—அறிவுமிகுந்த, கோ—பசு, தானம்—கொடுத்தல், சொன்னம்—பொன், வயிறுவாய்த்தல்—கருப்பமடைதல், உவப்பு—மகிழ்ச்சி, ஏழில்—அழகு, அரோகம்—பிணியின்மை, முதுகுநீர் குத்தல்—கருப்பிணிகளுக்குச் செய்யுமோர் சடங்கு. அரணியம்—காடு, விடை—உத்தரவு.

“பவியா”
“நிறையோ” } என்னும் பாட்டுகள் (பக்கம் 202. அரிச்சந்திர புராணம்.)

உலவாய்—அழியாய் (வாடாமல் இருந்தாயே), அனியாய வேங்கண் அரவால் இறந்த அதிபாவம் என்கொல் அறியேன்—யாரையுங் கடிப்பதான அநியாயச் செய்கையையுடைய வெவ்விய கண்களோடுகூடின ஒரு பாம்பிலுலே நீ இறந்து போதலான அதிக பாவம் யாது செய்தாலோ நான் தெரிகிலேன், தனியே கிடந்து விடனோய் செறிந்து தனாமீது உருண்ட மகனே—இங்கே நீ ஒருவனாகக் கிடந்து விடமாகிய வியாதிமிகுந்து (விடத்தால் பீடிக்கப்பட்டு) மண்மேற் புரண்டுகிடக்கிற புத்திரனே, அவமே—வீணே.

நிறையோசை பெற்ற பறையோசை யற்று நிரையாய் நிறைந்த கழுகின்—நிறைந்த ஒலியைக்கொண்ட வாத்தியங்களின் முழக்கங்களில்லாமல் வரிசையாய் நிறைந்திருக்கிற கழுகுகளினுடைய, சிறையோசையுற்ற செடியூழறக்க விதியர் ரிமைத்த செயலோ—சிறகடித்துக்கொள்ளுகிற சத்தங்களைக்கொண்ட செடிகளுக்குள்ளே நீ இறந்து போகப் பிரமதேவன் செய்த செய்கைதானோ, மறையோன் இரக்க வளநாடணத்தும் வழுவாது அளித்த வடிவேல்—விசவாமித்திரமுனிவர் யாதிக்க தனது வளநாடு முழுதங் கொடுத்த கூரிய வேலாயுத்தை யுடைய, இறையோன் அளித்த மகனே உனக்கும் இதுவோ விதித்த விதியே—அரசன் பெற்ற புத்திரனே உனக்கு இது தானோ விதித்தவிதி, நிரை—வரிசை.

“வானின்”
“செங்கோ”
“நல்லோர்”
“மறைந்தி” } என்னும் பாட்டுகள் (பக்கம் 203. அரிச்சந்திர புராணம்.)

வானின்று இழிந்து சொரிகின்ற தாரை மழைபோல வீழ விழிநீர்—ஆகாயத்திலிருந்திருக்கிப் பொழிகின்ற மழைத் தாரையைப்போல கண்ணீரொழுக-

வும், ஊனின்றி மேனி யுதிர்ங்கள் சிந்த வுயிரின்றி—மாம்சமென்ப தில்லாமல் தேகமுழுமையும் ரத்தமொழுகவும் பிராணபலமு மில்லாமல், வெம்பு தழுவின் மேனின்று வெந்த தளிர்போல் உயங்கி—வெப்பமாகிய நெருப்பின்மேலே விழுந்து வெந்த தளிரைப்போல் வாடி, விதியாரை நொந்து—பிரமதேவனை நொந்து, தனியே யானின் றிரங்கு—ஒருத்தியாக நின்று பிரலாபிக்க, ஏன் என்ப தில்லா இதுவோவன் நீதி மகனே—ஏன் பிரலாபிக்கரு யென்பதில்லாமல் நீகிடக்கிறதான இதுதானே உன்க்கு நியாயமாக முடிந்தது புத்திரனே.

சேங்கோ லறத்தின் முறையே செலுத்து திறலோன்—தரும நீதிப் படியே செங்கோல் செலுத்துகின்ற சாமர்த்தியனாகியும், எவர்க்கும் உரவோன்—எப்படிப்பட்டவர்களுக்கும் அறிவாற் கிறந்தவனாகியும், வெங்கோப யாவன—வெவ்வித கோபத்தைக்கொண்ட யானையையுடைய, விறல் மன்னன்—வெற்றியான்மிக்க நமதரசன், பங்கேருகத்து மலர்போல் விளங்குவதனா—தாமரை மலர்போல முகத்தையுடைய மகனே, மகிழ்ந்த பரிவால்—(தான் மீட்கவந்த) சந்தோஷத்தின் ஆசையினாலே.

நல்லோர் வகுத்த முறையாம் அறங்கள் நாலெட்டி. லொன்று குறையேம் — நன்னூலுணர்ந்த பெரியோர்கள் சொன்ன தருமங்கள் முப்பத்திரண்டிலே ஒரு தரும மாயினுங் குறையான செய்தோம், (அறம்—82. ஆதலர்க்குச் சாலை, ஓதவார்க்கு ஞ்ணவு, அறுசமய்த்தங்க்கு ஞ்ணடி, பசுவுக்கு வாயுறை, கிறைச்சோறு, யிபம், பின் பண்ட நீல்கல், அறவைச்சோறு, மகப்பெறுவித்தல், மகவு வளர்த்தல், மகப்பால் வார்த்தல், பிறந்துயர் காத்தல், தண்ணீர்ப்பந்தல், மடம், தடம், சோலை, ஆவுரிஞ்சு தறி, விஸங்கிற் ற்ணவு, ஏறு விடுத்தல், விலைகொடுத்தியிர்காத்தல், கன்னிகாதானம் முதலியன.) இல்லோரை யற்ப மிகழோம்—எளியவர்களைக் கொஞ்சமேனு மிகழ்ச்சி செய்திலோம், இறுக்கும் இறையன்றி ஏற உகவேம்—முன்னிருந்தபடி ஆறிலொருபங்கை யல்லது அதிகமாக விரும்பினோம், சொல்லோம் மறுத்தும் உரையோம் உரைத்த துறவோர்கள் புத்தி கடவேம்—பொய் சொல்லி யறியோம், கேட்டவர்களுக்கு இல்லையென்று மறுத்துச் சொல்லிலோம், துறவறத்தார்கள் சொன்ன புத்தியைக் கடந்து சென்றிலோம், எல்லோர் தமக்கும் இனிதே விவாப்பம் ஏதாக வந்த திதுவே—யாவருக்கும் நன்மையையே செய்தவந்தோம், (இப்படிக்கிருக்க) எந்தக் காரணத்தினாலே (பாம்பு கடித்துச் சாதலான) இச்செய்கை வந்தது.

மறைநீதி யுற்ற புறநா டழித்து வருசேவன யாவ்வது அறியேம்—வேத நீதிப்படியே நடக்கிற அந்நியர் நாட்டைக் கெடுத்து அங்கிருந்து வந்து கூடுவன யானே சேனைகளை ஆளுஞ் செய்கையை அறியோம், அறைநீதி முற்று முணரா வுறமைச்சை யணிவாயில் வைத்தும் அறியேம்—பெரியோர்கள் சொன்ன நீதி முழுதான் தெரியாத மந்திரியை யெங்கு முகிதான அரண்மனைவாயிலே வைத்தானவுந் தெரிந்திலோம், குறையே யிழைத்து வினையே விவாத்த குடிவைத் திருந்தும் அறியேம்—குறைவானவைகளையே செய்தபாவச் செய்கைகளையேமென்தமனம் வளர்க்கிற குடிகளை எங்கள் நாட்டிலே குடிவைக்கவுந் தெரிந்திலோம், இறையே—ஒ தெய்வமே! தவத்தின் விவாவே—ஒ எங்கள் தவப்பயனே! எமக்கு மிதுவோ விதித்த விதியே—இப்படி பாம்பு கடித்திறப்பதோ எங்களுக்கு ஏற்படுத்தப்பட்ட வினை.

“என்னுயகன்”
 “மறவானெயிறு”
 “பரவாதி”

} என்னும் பாட்டுகள் (பக்கம் 204. அரிச்சந்திர புராணம்.)

என்றாய கன்றன் மணிமார்பில் ஏறி விவளயாடுகின்ற எழிலோய்—
 எனது நாயகனுடைய அழகிதான் மார்பிலேறி விளையாடத்தக்க செல்வக்குமாரா,
 முன்னாய் விவ்ளந்த துயர்தீர வெம்மின் முதலே நடந்த மதலாய்—முன்னே
 மூண்ட துயர்கள் தீர சுரத்தில் எங்களுக்கு முன்னே நடந்த குழந்தாய், செந்நாய்
 திரண்டு செறிகான் இருந்து தெளியாது இரங்கு மெவன நீ—செந்நாய்கள் கூடி
 நெருங்கின இந்தக் காட்டிலேயிருந்து மனந்தெளியாம லழுகின்ற என்னைப்
 பார்த்து நீ, அன்றாய் வருந்தவல எனதுது உன்றன் அறிவுக்கு அடாது—தாயே
 வருந்தி யழாதேயென்று சொல்லாமற்கிடக்கிறது உன் புத்திக்குத் தக்கதல்லவே.

மற—கோபத்தைபுடைய (மறம்—சினம், கோபம்), வாளெயிற்று—வான்
 போலும் பற்களைக்கொண்டதாய், மணி—ரத்தினத்தை தலையிலே கொள்வதான,
 மாசுணத்தின்—(பெரும்) பாம்பினது, வலியால்—(விஷ) பலத்தினாலே, இறந்
 துள உன்னோடு—இறந்துகிடக்கிற உன்னோடு, இறவாதிருக்கும் அதிபாலி தன்
 னோடு உறவேதெனக் கருதியோ—சாவாதிருக்கிற அங்க பாலியானவருடனே
 உறவுகொள்ளுகிறதிலே என்ன பிரயோசனமென்று நினைத்தோ, சீவுந்த கனிவாய்
 திறவாய்—உனது சிவந்த கனிபோன்ற வாயைத் திறக்கமாட்டாய், உரைத்தல்
 செய்கிலாய்—ஒன்றும் சொல்லா திருக்கிரும், முகத்து விழியாய்—என் முகத்திலும்
 விழியாதிருக்கிரும், பிறவாத நித்த னடியே வழத்து பெருமா னளித்த மகனே—
 பிறத்தலில்லாத கடவுளது திருவடிகளையே துதிக்கின்ற பெருமையையுடைய அரசன்
 பெற்ற குமாரா.

பரவாதி கட்கு மிகவே விவ்ளத்த படிபோல்—ஒரு சமயவாழிகள் மற்ருரு
 சமயவாழிகளுக்கு மிகவும் இடர் செய்கிறதுபோல், உளத்தி லறமே விரவாத துட்ட
 முனி கௌசிகற்கு விவ்ளையே மிழைத்த குறைபோல்—எங்கள் விஷயமாகத்
 தமது சிந்தையிலே தருமகுணங்களை யெவ்வளவுங் கொள்ளாத கொடுஞ் செய்கை-
 யையுடைய கௌசிக முனிவருக்கு நாங்கள் செய்த குறைவையெப்போல, வறிடே
 னளித்த களிருவி—எளியவளான நான் பெற்ற இளயானைபோன்ற புத்திரனுயிரை,
 கரவே பிடித்து—மறைந்திருந்து வந்து, செற்ற கடுவாய் அரவே—போக்கின விஷ
 வாயையுடைய பாம்பே, வறியேன் இழைத்த விவ்ள—கொடியளாகிய யான்
 செய்த தீவினையால், பகைக்க உனக்கு முளதோ—என்னைப் பகைக்க உனக்-
 கும் மனமுண்டோ.

“அம்மநீ வருந்தேல்” என்னும் பாட்டு (பக்கம் 206. தூலாகிரியர்
 இயற்றியது.)

என்னு—என்று, மூர்த்தம்—விக்ரஹங்கள், பொருப்பு—மலை, விந்த வெற்
 படக்கிய வீறுசால் முனிவன்—விந்தமலையை அடக்கியவலிமையிருந்த அகத்தியன்,
 அணிமை—சமீபம், பிராப்தி—நினைத்த இடத்திற்குபோதல், தராதலம்—பூசலம்,
 பிராகாமியம்—இச்சித்த பொருள்களை எல்லாம் அடைதல், ஈசத்துவம்—எஜமா-
 னத்துவம், வசித்துவம்—(யாவரையும்) வசியம் செய்தல், அசித்து—ஞானமில்லாத

வஸ்துக்கள் சித்து—ஞானமுள்ள வஸ்துக்கள், நவை—சூற்றம், அகோராத் திரம்—பசுவும் இரவும், முப்புரமேரித்த முன்னவன்—மூன்று புரங்களை எரித்த தலைவனாகிய சிவபெருமான். வேகா — பிரமன், புரந்திரம் — காக்கின்ற, நலிலிணை—தன்பத்தை.

“அலைகடல்” என்னும் பாட்டு (பக்கம் 209. ஞாலசிரியர் இயற்றியது.)

அணி—அழகு, அடித்துணை—இரண்டு பாதங்கள், மிடையும்—நெருங்கும், பொறை—பொறுமை, அத்திரம்—அம்பு, வரிச்சிலை — கட்டமைந்த வில், அடல்—கீவி, கோசிகர் — விசுவாமித்திரர், நவை — சூற்றம், மகம்—யாகம்; தடத்த—விசாலமான, கடலியசுரம்—காடடர்ந்த பாலைநிலம், அடகு — இலை, கவ்வை—தன்பம், இகம்—இம்மை, அகம்—கீடு, இகத்தலில்—இழிவில்லாத, கரம்—ஓசை, அஞ்சனம்—மை, அப்பு—ஜலம், இப்பி—சங்கு, அந்தகன்—யமன், விதிர்ப்பு—நடுக்கம், கப்பிய—மூடிக்கொண்ட, அகதி—திக்கற்றவன், அருக்கன்—சூரியன், அரவம்—சத்தம், அனுங்க—வருந்த, தொக்க—கூடின, படி—பூமி, ஈமத்தில்—மயானத்தில், தெருள்—அறிவு.

“பொய்யுடை” என்னும் பாட்டு (பக்கம் 282. நறுந்தொகை.)

சொல்வண்மை—சொல்லுறுதி.

“இருளற” என்னும் பாட்டு (பக்கம் 283. ஞாலசிரியர் இயற்றியது.)

இருள் அற—தெளிவாக, மேதாலியர்—அறிவுடையோர், துகள்—சூற்றம், மன்றோரம் — பகட்பாதம், பதகர் — பாவிகள், வரோதய — வரத்தினால் அவசரித்தவனே.

“ஓமா” என்னும் பாட்டு (பக்கம் 293. அரிச்சந்திர நாடகம்.)

ஓமா—ஓ அம்மா, கோமாமவனே (கோமான் மகனை) — ராஜகுமாரனை, ஏமா—ஏனம்மா, கொண்ணை—கொன்றும்.

“தாயோடு” என்னும் பாட்டு (பக்கம் 297. தனிப்பாடற்றிரட்டு.)

சேய் — பிள்ளை, ஆய—ஆகிய, பொற்றூலி (பொன் + தாலி) — பொன்னுலாகிய தாலியையுடைய மனைவி.

“அஞ்சல்” } என்னும் பாட்டுகள் (பக்கம் 298. தனிப்பாடற்றிரட்டு
“ஆக்கை” } வரதங்க பாண்டியனும், அவன் மனைவியும் பாடியன.)

கணம்—கூட்டமான, பண கங்கணம்—சர்ப்ப கங்கணம், அசைத்த—கட்டின, அம்புலி—சந்திரன், கஞ்சமலர்—தாமரைமலர், கண்கழல்—சப்பிக்கின்ற வீரகண்டையை யணிந்த பாதமும், மிட்டு—கண்டம், மறிமான்—மறி (மான்) யாகிய மான், பஞ்சடி சிற்றிடை யுமையாள் ஒப்பவனப் பாகனுமாய்—பஞ்சபொன்ற அடியினையும் சிறிய இடையினையுமுடைய உமையாளாகிய அழகியையுடைய பக்கத்தையுடையவனுமாய், பால்வண்ணர்—(திருநீற்றை யணிந்து) வெண்மைநிறம் வாய்ந்த சிவபெருமான், ஆக்கை யென்னும் புழக்குரம்பை—

உடம்பு என்கிற புழுக்கட்டை, அவண்ணது—சேர்ந்தம், அவணயாப் பொருளை—
அதில் (புழுக்கட்டில்) சம்பந்தப்படாத பொருளை, அருளொளியை—கருணை
என்கிற ஜோதியை, பராபரத்துக் கப்புறமாம் (பரம்=முன், அபரம்=பின்)—
இறந்தகாலம் எதிர்காலம் என்னும் காலவரையறையில் அகப்பட்டாத, அறிவை—
ஞானஞபுனை, நீக்கமற—நீங்குதல் இல்லாத, முழுமுதலு—பூரணமாகிய முதற்
பொருளை, பாக்கியங்கள்—புண்ணியங்களை, செய்த நம்தம்—செய்தவர்கலாகிய
நம்முடைய, தவக்குறைகள்—தவக்குறைகளை, முடிக்கும்—முடித்துக்கொடுக்கும்,
பழுவடியார்—பழமையாகிய அடியார், தமக்கு—அப்படிப்பட்ட அடியார்க்கு,
உதவும்—உதவுகின்ற, பசும்—பசுமையாகிய, துணர்—பூங்கொத்துக்களையுடைய,
கற்பகத்தை—கற்பகவிருட்சமாகிய கடவுளை, வாக்குமன விகற்பத்தால்—வாக்-
கும் மனமும் ஒற்றுமையாய் இல்லாமல் வேறுபடுதலால், அளவுபடா—எல்லை
காணக்கூடாத, ஒன்றை—ஒப்பற்ற வஸ்துவை, வெறுவெளியை—வட்ட
வெளியை.

“பொற்கொடி” என்னும் பாட்டு (பக்கம் 303. தனிப்பாட்டு.)

பொற்கொடி—பொன்கொடிபோலும் பெண், சமர்—சண்டை.

“நல்லோர்” என்னும் பாட்டு (பக்கம் 310. பட்டணத்தார்.)

இணக்கம்—கிணகம், எழில்—அழகு.

“பூவார்” } என்னும் பாட்டுகள் (பக்கம் 314. திருவாசகம்.)
“தாமே” }

பூவார்—கொன்றை மலர் முதலிய புஷ்பங்களையணிந்த, சென்னி—கிரசை
யுடைய, எம்—எம்முடைய, மன்னன்—இறைவன், புயங்கம்—பாம்பணிகளை
யுடைய, பெருமான் — இறைவன், சிறியோமை — சிறியோமாகிய எங்களை,
ஒவாது—நீங்காது, உள்ளங்கலந்து—மனத்தில் சேர்ந்திருந்து, உணர்வால்—
அறிவினால், உருக்கும்—எங்களை உருகச்செய்கிற, வெள்ளக் கருவணியினால்—
பெருங்கருணையினால், ஆவா வென்னப்பட்டு — ஐயோவென்று இரங்கும்படி
நாம் புண்ணியம் செய்யப்பட்டு, அன்பால்—அன்பினாலே, ஆட்பட்டார்—அடி-
மைப்பட்டவர்களாகிய தொண்டர்களே, வந்து ஒருப்படுமின் — வந்து ஒருமன-
தாக எம்மோடு கூடுங்கள், பொய்விட்டு—இப்பொய்யுலகை விட்டு, உடையான்
கழல் புக—இறைவன் திருவடி சேரும்படி, போவோம்—போகலாம், காலம்
வந்தது—காலம் வந்துவிட்டது.

யாமார்—யாம் என்கிற அகங்காரம் யார், எமது ஆர்—எமது என்கிற
மமகாரம் யார், பாசமார்—மாயை யார், என்ன மாயம்—இது என்ன மாயைச்
செய்க்கையாய் இருக்கிறது, இவைபோக—இதுநிற்க (இந்த விசாரணை இருக்-
கட்டும்), பண்டைத் தொண்டர் — பழுவடியார், அவன்றன் — இறைவனது,
தறிப்பே—திரு உளக்குறிப்பையே, குறிக்கொண்டு—நினைத்துக்கொண்டு, போ
மாறு—போகும்படி, அமைமின்—வந்து சேருங்கள், பொய் நீக்கி—பொய்யுல-
கத்தை ஒழித்துவிட்டு, புயங்கன்—சர்ப்பாபரணத்தையுடைய சிவன், ஆள்வான்—
என்னை ஆட்கொண்டவனது.

“நேதிங்கில்லா” என்னும் பாட்டு (பக்கம் 317. நாலாசிரியர் இயற்றியது.)

மருவிய—அடைந்த, முனிவர—முனிவர்களில் கிரேஷ்டமானவரே, அமரர் கோன்—தேவேந்திரன், அவைக்களம்—சபை, வதிதல்—தங்குதல், அறைந்து—சொல்லி, அற—முற்றம், குன்றவு—ஆனை, எய்தி—அடைந்த, சூழல்—ஆசிரமம், மாணவர்—சீடர், விசிட்டம்—மேன்மை, உவந்தன—சந்தோஷமானவற்றை, சூழ்ச்சி—ஆலோசனை, ஊக்கிய—முயன்ற, அடல்—வெற்றி, வரித்து—வருவித்து, நல்கிழன்—கொடுத்தால், சாலும்—போதும், வேய்—மூங்கில், லிலங்கு—மிருகம், தனித்துழி—தனியேயிருந்தவிடத்து, திருவியல்—அழகுவாய்ந்த, நலில்—சொலில், போதரும்—வரும், செம்மல்—அரசன், அளித்திட—தர, கல்லுடை—காவீத்துணி, தையல்—சந்திரமதி, தநயன்—மகன், ஊன்—மாமிசம், விழைந்து—விரும்பி, பரிந்து—விரும்பி, விழப்பொருள்—மேலான பொருள் விளித்து—அழைத்து, போதிர்—போங்கள், சேய்—பிள்ளை, துஞ்சினன்—இறந்தான், வாரணசி—காசி, சரிவு—குறைவு, சமிதை—ஓமவிறகு, இந்தனம்—விறகு, அமயம்—சமயம், திணத்துணை—நினைவளவு, இலக்காய்—லக்ஷயமாய், கொற்றவன்—அரசன்.

“நாரணவ்” என்னும் பாட்டு (பக்கம் 324. தேவாரம்.)

நாவாய்—தெப்பும், புனல் ஏற்ற—கங்கையைத் தரித்த, சாரணன்—அருகன்.

“பாந்நுவில்” என்னும் பாட்டு (பக்கம் 324. நாலாயிரப்பிரபந்தம்.)

ளரி—நெருப்பு, கால்—காற்று, விசம்பு—ஆகாயம், ஏர் உரு—அழகிய வருவம், பொன் உருவம்—பொன்னிறமுடைய பிரமன், செந்தீ—சிவந்த தீநிற முள்ள சிவன், மா கடல் உருவம்—கரிய கடலுருவமுள்ள திருமால், முகிலுருவம்—மேகவருவம்.

“உலகமுதல்” என்னும் பாட்டு (பக்கம் 324. உபநிடதம்.)

உம்பர்க்கு—தேவர்க்கு, பரவிய—வழிபட்ட, அலை திவலை நுரை கடலில் உதத்து ஒடுங்கு மாபோல்—அலைகின்ற துளி (அல்லது அழையும் துளியும்) நுரைக்கின்ற கடவில் தோன்றி அதனிலேயே ஒடுங்குவதுபோல. (அலைதிவலை—இதனைத் திரைகடல் என்றும்போல வினைத்தொகையாகக் கொள்க. உம்மைத்தொகை என்று கொள்ளுவதும் ஒன்று.)

“கடல்” என்னும் பாட்டு (பக்கம் 326. நாலாசிரியர் இயற்றியது.)

கடல் புடை யுடுத்த—கடலைப் பக்கத்திற்குமு உடுத்த, காசினி—உலகம், அடல்—வலிமை, அறைதவன்—சொல்வேன், நல்கும்—கொடுக்கும், நவம் ஆர்—புதுமையாகிய, தொல்லை—பழமை, தொகுப்பு—முடிவு.

“நித்திய” என்னும் பாட்டு (பக்கம் 329. நாலாசிரியர் இயற்றியது.)

நித்தியமான—சாக்ஷதமான, நிமலன்—மலமற்றவன், வீறும்—விளங்கும்.

“பண்ணிய” என்னும் பாட்டு (பக்கம் 329. நாலாகிரியர் இயற்றியது.)

இவணயுருது — ஒப்பாகாது, ஒர்ந்த — ஆராய்ந்தறிந்த, தெரூல்வல மா
ஞாலம்—பழமையாகிய பெரிய உலகம், பொன்—இலட்சுமிக்கு ஒப்பான சங்கிரமதி.

“பொய்யாத” என்னும் பாட்டு (பக்கம் 330. நாலாகிரியர் இயற்றியது.)

சீர்த்தி—கீர்த்தி, பொன்றும்வரை—அழியுமளவும், மை ஆர் முகில் என—
கரிய மேகம்போல, வை ஆர்—கூர்மையுள்ள, வேல் கண்—வேல்போன்ற கண்.

“உண்மை” என்னும் பாட்டு (பக்கம் 330. நாலாகிரியர் இயற்றியது.)

உற்ற—நிலைத்த, நன்னெறி (நன்மை + நெறி)—நல்லவழி, உய்யவைக்கும்—
பிழைப்பிக்கும், வண்மை—கொடை, வாய்ந்த—உதித்த, வானவர்—தேவர்,
வழுத்த—துதிக்க, ஒண்மை—பிரகாசம், ஒன்றான பொருள்—கடவுள், வாழிய—
வாழ்க.

Suggestions for selecting portions of the drama to be staged.

For enacting the drama in three parts on three nights.

Part I. Acts I and II.

Part II. Act III and Act IV, Scenes 1 to 3.

Part III. Act IV, Scenes 4 to 9, and Act V.

For enacting the drama on a single night.

Act I. Scene 1.

Scene 2.

Scene 4. Omitting the whole of the scene after
“இதோ வந்துவிட்டேன்” in line 21 at
page 10.

Scene 5.

Scene 6. Omitting pages 20, 21, 22, and up to பய
னில்லா தொழிந்தது in lines 10 and 11
at page 23.

Act II. Scene 1. Omitting the last three lines of page 35,
whole of page 36, the whole of page 37
except the speech of Chandramathi
“நாயக! தேவரீர் கானகஞ்சென்றால் அடியாள்
வன் பிரிந்து தனியே இருத்தல் வேண்டும்”
and omitting the 25 lines from the top
of page 38.

Scene 2. *Read* in line 18 of page 39 “உரிமையாக்கு-
கின்றேன்” *for* “உரிமையாக்குவதற்கான”
and *omit* the rest of the page. *Omit*
the whole of page 40 except the last
nine lines. *Omit* the whole of page 41
except the last seventeen lines. *Omit*
the rest of the scene after “செல்லுகின்
றார்கள்” on page 45.

Scene 3.

Scene 6. *Omit* pages 58, 59 and the seven lines
from the top of page 60.

Scene 9. *Omit* page 73 and the whole of page 74
except eight lines from the bottom.
Omit whole of page 76 and lines 1 to 4
and 9 to 18 on page 77.

Scene 12. *Omit* page 90 and the whole of page 91 except six lines from the bottom.

Act III. Scene 2. *Omit* pages 107, 108, 109 and eight lines from the top on page 110

Scene 3. *Omit* pages 111, 112, and whole of 113 except eleven lines from the bottom. *Omit* nine lines from the bottom on pages 119, 120 and lines 1 to 4 and 9 to 14 on page 121.

Scene 4. *Omit* 22 lines from the bottom on page 128 and pages 129, 130 and 131. *Omit* the whole of page 137 except 23 lines from the top: *omit* lines 1 to 4 and 10 to 26 on page 139: *omit* the whole of page 142 except lines 1 to 6, and *omit* $3\frac{1}{2}$ lines from the top on page 143.

Scene 6. *Omit* the whole of the scene commencing from the sixteenth line from the top of page 162.

Act IV. Scene 2.

Scene 4. *Omit* from the tenth line from the top of page 206, the whole of page 207, sixteen lines from the top of page 208, the whole of pages 209, 210, 211, 212, 213, 214, and 215, and six lines from the top of page 216.

Scene 6.

Scene 7. *Omit* pages 230 to 234 and thirteen lines from the top of page 235. *Omit* the rest of the scene commencing from the tenth line from the bottom of page 236.

Act V. Scene 1.

Scene 2. *Omit* pages 290, 291, 292, and the whole of 293 except eleven lines from the bottom of page 293. *Omit* whole of page 299 except eight lines from the top of the page. *Omit* pages 300 to 305 and the whole of page 306 except seven lines from the bottom of the page. *Omit* page 317 except fifteen lines from the top. *Omit* pages 318 to 322.

Scene 3.

இந்நாடகத்தை நடிப்பதற்காகப் பாகங்களைத்

தெரிந்தெடுப்பதற்கான

குறிப்புக்கள்.

மூன்று பாகங்களாக மூன்று இரவுகளில் நடிக்க.

I. பாகம்—அங்கங்கள் I, II. முழுதும் கொள்க.

II. பாகம்—அங்கங்கள் III, IV களம் 1 முதல் 3 வரையில் கொள்க.

III. பாகம்—அங்கம் IV களம் 4 முதல் 9 வரையிலும், அங்கம் V முழுதும் கொள்க.

ஒரே இரவில் நடிக்க.

அங்கம் I. களம் 1.

களம் 2.

களம் 4. இதில் 10 ஆம் பக்கம் 21 ஆம் வரியில் “இதோ வந்துவிட்டேன்” வரையில் நிறுத்திக்கொண்டு மற்றதை விட்டுவிடுக.

களம் 5.

களம் 6. இதில் 20, 21, 22 ஆம் பக்கங்களையும், 23 ஆம் பக்கம் 10, 11 ஆம் வரிகளிலுள்ள “பயனில்லா தொழிந்தது” வரையில் விட்டுவிடுக.

அங்கம் II. களம் 1. இதில் 35 ஆம் பக்கத்தின் முடிவில் உள்ள 3 வரிகளையும், 36, 37 ஆம் பக்கங்களையும், 38 ஆம் பக்கத்தில் தலைப்பிலிருந்து 25 வரிகளையும் நீக்கி விடுக. ஆனால், 37 ஆம் பக்கத்தில், சந்திரமதி சொல்வதில், “நாயக! தேவரீர் கானகஞ் சென்றால், அடியாள் ஏன் பிரிந்து தனியே இருத்தல் வேண்டும்” என்பதைமட்டும் நிறுத்திக்கொள்க.

களம் 2. இதில் 39 ஆம் பக்கத்தில் 18 ஆம் வரியில் “உரிமையாக்குவதற்கான” என்பதை, “உரிமையாக்குகிறேன்” என்று மாற்றிக்கொண்டு மற்றதை விட்டுவிடுக. 40 ஆம் பக்கத்தில் முடிவிலுள்ள 9 வரிகள் தவிர மற்றதை விட்டுவிடுக. 41 ஆம் பக்கத்தில் முடிவிலுள்ள 17 வரிகள்

தவிர மற்றதை விட்டுவிடுக. 45 ஆம் பக்கத்தில் 5 ஆம் வரியிலுள்ள “செல்லுகின்றார்கள்” வரையில் வைத்துக்கொண்டு, மிகுந்தபாகத்தை விட்டுவிடுக.

களம் 3. முழுதும் கொள்க.

களம் 6. இதில் 58, 59 ஆம் பக்கங்களையும், 60 ஆம் பக்கத்தில் தலைப்பிலிருந்து முதல் 7 வரிகளையும் விட்டுவிடுக.

களம் 9. இதில் 73 ஆம் பக்கத்தையும், 74 ஆம் பக்கத்தில் முடிவிலுள்ள 8 வரிகள் தவிர மற்றதையும் விட்டுவிடுக. 76 ஆம் பக்கத்தையும், 77 ஆம் பக்கத்தில் தலைப்பிலிருந்து முதல் 4 வரிகளையும், 9 முதல் 18 ஆம் வரி வரையிலும் விட்டுவிடுக.

களம் 12. இதில் 90 ஆம் பக்கத்தையும், 91 ஆம் பக்கத்தில் முடிவிலுள்ள 6 வரிகள் தவிர மற்றதையும் விட்டுவிடுக.

அங்கம் III. களம் 2. இதில் 107, 108, 109 ஆம் பக்கங்களையும், 110 ஆம் பக்கத்தில் தலைப்பிலிருந்து முதல் 8 வரிகளையும் விட்டுவிடுக.

களம் 3. இதில் 111, 112 ஆம் பக்கங்களையும், 113 ஆம் பக்கத்தில் முடிவில் 11 வரிகளையும் விட்டு விடுக. 119 ஆம் பக்கத்தின் முடிவில் 9 வரிகளையும், 120 ஆம் பக்கத்தையும், 121 ஆம் பக்கத்தில் தலைப்பிலிருந்து முதல் 4 வரிகளையும், 9 முதல் 14 ஆம் வரி வரையிலும் விட்டுவிடுக.

களம் 4. இதில் 128 ஆம் பக்கத்தின் முடிவிலுள்ள 22 வரிகளையும், 129, 130, 131 ஆம் பக்கங்களையும், 137 ஆம் பக்கத்தில் தலைப்பிலிருந்து 23 வரிகளையும் விட்டுவிடுக. 139 ஆம் பக்கத்தில் தலைப்பிலிருந்து முதல் 4 வரிகளையும், 10 முதல் 26 வரி வரையிலும் விட்டு விடுக. 142 ஆம் பக்கத்தில் தலைப்பிலிருந்து முதல் 6 வரிகளை மட்டும் நிறுத்திக்கொள்க. 143 ஆம் பக்கத்தில் தலைப்பிலிருந்து முதல் 3½ வரிகளையும் விட்டுவிடுக.

களம் 6. இதில் 162 ஆம் பக்கம் 16 ஆம் வரி தொடங்கி அந்தக் களம் முழுதும் விட்டுவிடுக.

அங்கம் IV. களம் 2. முழுதும் கொள்க.

களம் 4. இதில் 206 ஆம் பக்கத்தில் தலைப்பிலிருந்து 10 வரிகள் தவிர மற்றதை விட்டுவிடுக, 207 ஆம்

பக்கத்தையும், 208 ஆம் பக்கம் தலைப்பிலிருந்து 16 வரிகளையும், 209, 210, 211, 212, 213, 214, 215 ஆம் பக்கங்களையும், 216 ஆம் பக்கம் தலைப்பிலிருந்து 6 வரிகளையும் விட்டுவிடுக.

கனம் 6. முழுதும் கொள்க.

கனம் 7. இதில் 230, 231, 232, 233, 234 ஆம் பக்கங்களையும், 235 ஆம் பக்கத்தில் தலைப்பிலிருந்து முதல் 13 வரிகளையும் விட்டுவிடுக. 236 ஆம் பக்கம் முடிவிலுள்ள 10 ஆம் வரி முதல் அந்தக் களத்தின் மற்றப் பாக முழுதும் விட்டுவிடுக.

அங்கம் V. கனம் 1. முழுதும் கொள்க.

கனம் 2. இதில் 290, 291, 292 ஆம் பக்கங்களையும், 293 ஆம் பக்கத்தின் முடிவிலுள்ள 11 வரிகளைத் தவிர மற்றதை விட்டுவிடுக. 299 ஆம் பக்கத்தில் தலைப்பிலிருந்து முதல் 8 வரிகள் தவிர மற்றதை விட்டுவிடுக. 300, 301, 302, 303, 304, 305 ஆம் பக்கங்களையும், 306 ஆம் பக்கத்தின் முடிவிலுள்ள 7 வரிகள் தவிர மற்றதையும் விட்டுவிடுக. 317 ஆம் பக்கத்தில் தலைப்பிலிருந்து முதல் 15 வரிகள் தவிர மற்றதையும், 318, 319, 320, 321, 322 ஆம் பக்கங்களையும் விட்டுவிடுக.

கனம் 3. முழுதும் கொள்க.



